
अकाशकका वक्तव्य 


नि आस 


श्रीअरविदकी गीतापर एक लेखमाला “एसज आन 
दी गीता” शीषक 'आये' पत्रिका में सन १९१६ से सन १९२० 
तक प्रकाशित हुई थी जो पीछेसे पुस्तकाकार २ भागोंमें 
छपी है। इस पुस्तकके प्रथम भागका हिंदी रूपांतर आज 
हम हिंदी संसारके सामने रख रहे है। इससे पाठकोंको 
गीतासे एक नया प्रकाश मिलेगा, दाशनिक परिभाषाके रूपमें 
नहीं, बल्कि जीवनके, उच्चतम आध्यात्मिक जीवनके पथ- 
प्रद्शकके रूपमें | श्रीअर विदकी व्याख्याके अन्नुसार गीताकी 
शिक्षा जगत्‌ ओर उसकी वास्तविकतासे मुंह मोड़नेको नहीं 
कहती न यही कहती है कि नेतिक ओर मानसिक भावोंसे 
परिचयालित कम ही जीवनका लक्ष्य है, बल्कि गीताका 
आदर है कामना्श्हित होकर तथा भागवत चेतनाके साथ 
पक होकर इस पृथ्वीपर भगवानके खसंकल्पको चरिताथ 
करनेके: लिये कम करना । 


हमें विश्वास है कि सत्यके जिज्ञाखु पाठकोंको इस 
पुस्तकसे यथेष्ट छाभ होगा । 

अथस भाग 

संसारमें कितने ही सदग्थ हैं वैदिक ओर कछोकिक भी, कितने 
ही आगम-निगम ओर स्छति-पुराण हैं, कितने ही घम ओर दर्शन- 
शास्त्र हैं, कितने ही मत, पंथ ओर संप्रदाय हैं। इन सबमें अधकचरे 
ज्ञानी अथवा सवेथा अज्ञानी मनुष्योंक विविध मन ऐसी अनन्य- 
सुद्धि ओर आवेशसे अपने-आपको आबद किये हुए हैं कि जो कोई 
जिस ग्रेथ या मतको मानता है डसीको वह सब कुछ जानता है, उसके 
परे ओर भी कुछ है इसको देख ही नहीं पाता, ओर अपने चित्तमें ऐसा 
हठ पकड़े रहता है कि बस यही एकमात्र ग्रंथ भगवान्‌का सनातन वचन 
है ओर बाकी सब प्रेथ या तो केवल ढोंग हैं या यदि उनमें कीं कोई 
भगवसत्मेरणा या भाव है तो वह अधूरा है, ओर इसी तरहसे ऐसा हड 
कि इमारा यह अमुक दर्शन ही बुद्धिकी पराकाष्टा हे--बाकी सब दर्शन 
या तो केवल भ्रम हैं अथवा उनमें यदि कहीं कोई आंशिक सत्य है तो 
वह उतना ही है जितना कि हमारे हस एकमात्र सच्चे दाशनिक 
संप्रदायके अनुकूल है। भौतिक-विज्ञानके आविष्कारोंका भी एक 
सग्रदाय-सा ही बन गया है और उसके नामपर धर्म और अध्यात्मको 
अज्ञान ओर अंधविश्वास, तथा दर्शनशाम्त्रोंको कूड़ाकरकट ओर ख्याली 

पुछाव कहकर उड़ा दिया गया है। ओर बेड़ मजेकी बात तो यह 
है कि बड़े-बड़े वुद्धिपान छोग भी, प्राय; इन स्वमताग्रही नान्‍्यद्वादों 
ओर व्यथके झ्षाड़ोंमें पड़कर इन्हें पुष्टि देते रहे हैं, कोई तमोभाव ही 
उनके निमेलर सात्विक ज्ञानके प्रकाशमें मिलकर उसे बोद्धिक अहेकार 
या आध्यात्मिक अभिमानपे आच्छत्न करके उन्हें इस प्रकार विउ्थगामी 
बनाता रहा है। अब अवश्य ही मनुष्य-जाति पहलेकी अपेक्षा कुछ 
अधिक विनयशीरू ओर समझदार होती हुई देख पड़ती है; अब हम 
लोग अपने भाइयोंको ईश्वरीय सत्यके नामपर कत्छ नहीं करते, न 
इसलिये मार डालते हैं कि इनके अतःकरणोंकी शिक्षा-दीक्षा हम 
छोगोंकी से मित्र हे या इन अतरूरणोंका साँचा-ढाँचा कुछ ओर ही 
प्रकारका हे; अब हम लछोग अपने पड़ोसियोंको, अपनी रायसे भिन्न 
राय रखनेकी द्विमाकत या जुरेत करनेपर, कोसते या भला-बुरा कहते, 
कुछ सकृचते ही हैं; अब तो हम लोग यह भी स्वीकार करने छगे हैं 
कि सत्य सर्वत्र है, केवल हम ही उसके ठेकेदार नहीं; अब तो हम 
दूसरे धर्मा और दर्शनोंको, इसलिये नहीं कि उन्हें केवल झूठा साबित 
करके बदनाम करें, बढ्कि इसलिये देखने लगे हैं कि देखे इनमें 
कहाँ क्या सदुपदेश है ओर उप्तसे अपनेको क्या सहायता मिल सकती 
है। परंतु फिर भी यह कहनेका अभ्यास तो हम लोगोंका अभी- 
तक बना ही हुआ है कि हम लोग जिसे सत्य कहते ओर मानते हैं वही 
वह परम ज्ञान है जो अन्य धर्मा या दर्शनोंको नहीं मिझा हे और यदि 
मिला भी है तो अशमात्र ओर अधूरे तोरपर ह्वी, अर्थात्‌ उनमें सत्यके 
केवल उन गोण ओर अधस्तन अगोंका ह्वी निरूपण है जो निम्न कोटिके 
अधिकारियोंके लिये ही उपयोगी हैं या जो हम लोगोंकी इस उच्च कोटि- 
को कालांतरमें प्राप्त करानेवाले निम्न साधनमात्र हैं। और अभीतक 

हम छोगोंकी प्रशृत्ति ऐसी ही बनी हुई है कि जिस किसी सद्प्रथ या 
सदुपदेशका हम लोग आदर करते हैं उसीको स्वोगसे सर्वथा ब्रह्म- 
वाबय मानते ओर सिर आँखों उठा छेते हैं तथा इसी रूपमें उसे दूसरों- 
पर भी जबदेस्ती लाद देना चाहते हैं इस आग्रहके साथ कि यह 
सारा-का-सारा ही इसी रूपमें स्वतःप्रमाण सनातन सत्य है, इसका एक 
रंच, रेख या स्वर भी इधर-से-उधर नहीं हो सकता, क्योंकि ये सभी 
उसी एक अपरिभेय प्रेरणाके ही अंश हैं । 

इसलिये, वेद, उपनिषत्‌ अथवा गीता जैसे प्राचीन सद्ग्रथका 
विचार करनेमें प्रवृत्त होते हुए. आरंभमें ही यह बतला देना बहुत 
अच्छा होगा कि हम किस विशिष्ट भावसे इस कायेमें प्रवृत्त दो रहे हैं 
ओर हमारी समझमें इससे मानवजाति तथा उसकी भावी सन्ततिका 
क्या वास्तविक लाभ होगा । सबसे पहली बात यह है कि हम निश्चय ही 
उस परम सत्यको हूँढ रहे हैं जो एक है और सनातन है जिससे अन्य सब 
सत्य उद्भूत होते हैं, जिसके प्रकाशमें ही अन्य सब्च सत्य परम ज्ञानकी 
योजनामें अपने-अपने स्थानपर स्थित, निरूपित ओर खसबद्ध दिखायी 
देते हैं। परन्तु इसी कारणसे वह परम सत्य किसी एक पेने सूत्रके 
अंदर आबद्ध होकर नहीं रह सकता अर्थात्‌ यह संभव नहीं है कि 
वह परम सत्य सवोशमें या सर्वाथके साथ किसी एक दर्शनशास्त्र या 
किसी एक सद्ग्रेथमें प्राप्त हो जाय, न यही संभव है कि किसी एक 
गुरु, मनीषी, पेगर्बर या अवतारके मुखसे वह सदाके लिये सर्वाशसे 
उक्त हुआ हो । ओर यदि उस परम सत्यके विषयमें हमारी कल्पना 
या भावना कुछ ऐसी दो कि जिससे अपनेसे इतर संप्रदायों के आधार- 
भूत सत्योके प्रति असहिष्णु होकर हमें उनका बहिष्कार करना पड़ता हो 
सो यह समझना चाहिये कि हमें उस परम सत्यका पूरा पता चला ही 

नहीं, फारण जब्न हम इस प्रकार अध आवेशमें आकर किसी सिद्धांतका 
बहिष्कार करनेपर तुल जाते हैं तब इसका मतलब केवल इतना ही होता 
है कि हम उसको समझने या समझ्ानेकी पात्रता नहीं रखते । दूपरी 
बात यह है कि यह परम सत्य जो यद्यपि है एक ही ओर सनातन, पर 
बह अपने-आपको इस कालके अदरसे ओर मनुष्पकी मन-बुडद्धिमेंसे 
दोऋर ही प्रकट करता है; और इसलिये प्रस्थेक सद्प्रेथमें दो तरहकी 
बातें हुआ ही करती हैं, एक अचिर, नहवर, देशविशेष ओर कालू- 
विशेषसे ही संबंध रखनेवली, ओर दूसरी शाश्वत, अविनइवर, सब 
काझों ओर देशों के लिये समान रूपसे उपयोगी ओर व्यवहाय । फिर 
यह भी बात है कि परम सत्यके विषयमें जब जो कुछ कहा जाता है 
वह जिस रूपमें, जिस विचार-पद्धति ओर अनुक्रम पे, जिस आध्यात्मिक 
ओर बोढिक सांचेमें ढालकर कहा जाता है, उप्तके लिये जो विशिष्ट 
शब्दप्रयोग किये जाते हैं वे सब अधिकांशमें कालड्री ही गतिके अधीन 
होते हैं ओर इसलिये उनकी शक्ति सदा एक-सी ही नहीं बनी रहती, 
कारण मानव-बुद्धि सदा बदलती रहती है; यह सदा ही विविध तथ्यों- 
को एक दूसरेसे प्रथक करके देखती ओर फिर उन्हें एक साथ जुटाती 
हुईं अपने व्यतिरिकों ओर समन्वयोंका क्रम सदा ही बदला करती है; 
सदा ही प्राचीन शब्दप्रयोगों ओर सकरेतोंको पीछे छोड़ती ओर नये 
शब्द ओर संकेत गड़ा करती है, अथवा, यदि प्राचीन प्रयोगोंको पुनः 
प्रयुक्त करती भी है तो उनके अथ या कम-से-कम उनके गर्भित जाशय 
या अथ-साइचयको इतना बदल देती है कि किसी ऐसे प्राचीन सद्‌ग्रेथको 
हम आज समझना चाहें तो यह पूण निश्चय नहीं किया जा सकता कि 
जिस समयका यह ग्रंथ है उस समयके छोगोंने इसे जिस भावसे 
देखा या इससे जो अथ ग्रहण किया ठीक उसी भाव ओर अधथको इम भी 

इससे प्रहण कर रहे हैं। इसलिये ऐसे सदूग्रथोंमें सेपृण रूपसे चिरंतन 
मह्वका विषय वही है जो सर्वेदेशीय होनेके अतिरिक्त स्वानुभूत 
हुआ हो, जो अपने जीवनमें आ गया हो ओर जो बुद्धिकी अपेक्षा किसी 
परा दृष्टिके द्वारा देखा गया हो । 

इसलिये गीताकी किस शास्त्रीय. परिभाषासे उस समयके लोग 
कौनसा अथ ग्रहण करते थे, यह यदि यथावत्‌ जानना किसी प्रकारसे 
संभव भी द्वो तो भी, मेरे विचारमें, इसका कोई विशेष महत्त्व नहीं 
है। फिर यह जानना किसी तरहसे संभव भी नहीं, यह बात 
आजतक जो भाष्य इसपर लिखे गये ओर अभी भी लिखे जा रहे हैं 
उनके परस्पर मतभेदसे स्पष्ट दी प्रकट है; ये सब-के-सब एक दूसेरे- 
से विमत होनेमें ही एकमत हैं, प्रत्येक भाष्यको गीतामें अपनी ही 
आध्यात्मिक रीति ओर धामिक विचार-घारा दिखायी देती है। इस 
विषयमें चाहे कोई कितना ही प्रचड प्रयास करे, कितना भी तटस्थ 
होकर समीक्षण करे ओर भारतीय तस्वज्ञानके विकासक्रमके संबंधर्मे 
चाहे जैसे उदबोधक सिद्धांत प्रस्थापित करनेमें प्रयत्वान हो, पर यह 
विषय ही ऐसा है कि इसमें भूलका होना अपरिहाये है। इसलिये 
गीताके विषयमें अपने करनेकी जो बात है जिससे कुछ लाभ हो 
सकता है वह यही है कि हम गीतामें शास्त्रीय परिभाषाके फेरमें न 
पड़कर इसमें जो प्रकृत जीते-जागते तथ्य हैं उन्हें ढूंढें, हम गीतासे वह 
चीज लें जो हमें या संसारकों सहायता पहुँचा सकती है ओर उसे, 
जहाँतक हो सके, ऐसी स्वाभाविक ओर जीती-जागती भाव-भाषामें 
भ्रकट करें जो वर्तमान मानव-जातिकी मनोवृत्तिके अनुकूल हो ओर 
जिससे उसकी पारमाथिक आवश्यकताओंकी पूर्तिम मदद मिले । इस 
प्रयासमें हो सकता है कि हम बहुत-सी ऐसी भूछोंको मिछा दे जो 

अपने व्यक्तिगत वैशिष्टय ओर इस समयके अपने विशिष्ट संस्कारोंसे 
उत्पन्न हुई हों, जिससे अपनेसे बहुत बड़े अपने पूर्वाचाये भी नहीं बच 
पाये हैं; परंतु |यदि हम इस महत्‌ सद्ग्रंथके भावमें अपने-आपको 
निमजित कर दें, ओर, सबसे बड़ी बात यह है कि यदि हम उस भाव- 
को अपने जीवनमें चरितार्भ करनेका प्रयत्न किये हुए हों तो, इसमें 
संदेह नहीं कि हम इस सद्ग्रेथमेंसे उतनी सद्वस्तु तो अहण कर ही 
सकेंगे जितनेके हम पात्र या अधिकारी हैं ओर साथ ही हमें इससे वह 
पारमाथिक प्रभाव ओर प्रक्ृत साहाय्य भी प्राप्त हो सकेगा जो 
व्यष्टिगत रूपसे हम इससे प्राप्त करना चाहते थे ।| ओर इसीको देनेके 
लिये सद्ग्रेथोंकी रचना हुई थी ; बाकी जो कुछ है वह वाग्विकास या 
वाचारेभणमात्र है। केवल ऐसे ही सद्ग्रथ, धर्मशास््र ओर दर्शन 
मनुष्य-जातिके कामके बने रहते हैं, जिनका इस प्रकारसे सतत नव- 
नव संस्करण होता चलता हो, जो पुनः:-पुनः जीवनमें चरितार्थ किये 
जाते हों, जिनका आधारभूत शाश्वत तत्व निरंतर नवरूपांतरित ओर 
विकसनशील मनुष्य-जातिकी अंतविचारधारा ओर आध्यात्मिक अनुभूति- 
से विकसित होता रहता हो । इसके सिवाय और जो कुछ है वह 
भूतकालका भव्य स्मारक तो है, पर उसमें भविष्यके लिये कोई यथा 
शक्ति या सजीव प्रेरणा नहीं है । 

गीतामें ऐसा विषय कि जो केवल उसी देश ओर कालसे संबंध 
रखता हो बहुत ही कम है ओर इसका आशय इतना उदार, गंभीर 
ओर व्यापक है कि इसमें जो कुछ देशविशेष ओर कालविशेषसे संबंध 
रखनेवाली बात भी है इसे भी, बिना किसी विशेष आयासके ओर 
बिना किसी प्रकार इसकी शिक्षाका किचित्‌ भी अपलाप या अतिक्रम 
किये, व्यापक रूप दिया जा सकता है; यही नहीं, बल्कि ऐसा व्यापक 

रूप देनेसे उसका गांभीर्य; सत्तत्व ओर शक्तिमत्त्व ही संवर््धित होता है। 
स्वयं गीतामें ही बारंबार उस व्यापक रूपका संकेत किया गया है जो 
हस प्रकार देशकालमर्यादित भावना या संस्कार-विशेषको दिया जा 
सकता है। उदाहरणार्थ, “ यज्ञ ” संबंधी प्राचीन भारतीय विधि और 
भावनाको गीताने देवताओं ओर मनुष्योंका परस्पर आदान-प्रदान कहा 
है। यज्ञकी यह विधि ओर भावना स्वयं भारतवर्षमें ही बहुत कालसे 
लुप्तप्राय हो गयी है ओर सर्वसाधारण मानव-मनको इसमें कुछ भी 
तथ्य नहीं प्रतीत होता । परंतु गीतामें यह यज्ञ शब्द इतना आलें- 
कारिक, सांकेतिक ओर सूक्ष्म दत्तका परिचायक है तथा देवताविषयक 
भावना देशकालमर्यादा और किबदंतीसे इतनी विनिमुक्त ओर समष्िमें 
इतनी व्यापक ओर दाशनिक है कि हम इन यज्ञ ओर देवता दोनोंको, 
मनोविज्ञान ओर प्रकृतिके साधारण विधानके व्यावहारिक तध्यक रूपमें 
सहज ही ग्रहण कर सकते हैं ओर इन्हें, मनुष्यपशुपक्षीतियंगादि 
प्राणियोंमें परस्पर होनेवाले आदान-प्रदान, एक-दूसरेके हिताथथ होनेवाले 
बलिदान ओर आत्मदानके विषयमें जो आधुनिक विचार हैं उनपर, ऐसे 
घटा सकते हैं कि इनके अर्थ ओर भी उदार ओर गंभीर द्वों, ये अधिक 
सच्चे आध्याप्मिक स्वरूप ओर गंभीरतर अत्यधिक विस्तीर्ण सत्यके 
प्रकाशसे प्रकाशित हों । इसी प्रकार शाखत्रविधानोक्त कम, चातुव्वेण्य, 
विभिन्न वणोकी स्थितिमें तारतम्य, या अध्यात्म-विषयमें श॒द्रों ओर 
स्थियोंक अनधिकार, ये सब बातें पहली नजरमें तो देशविशेष या 
कालविशेषसे ही संबंध रखनेवाली प्रतीत होती हैं ओर इनका यदि एक- 
मात्र शाब्दिक अथ ही लिया जाय तो गीताकी शिक्षा उतने अंशमें 
अनुदार ही हो जाती है ओर उससे गीताके उपदेशका व्यापकत्व ओर 
आध्यात्मिक गांभीये नष्ट होता ओर फिर समस्त मनुष्य-जातिके लिये. 

उसका उपयोग उतना नहीं रह जाता। परंतु यदि हम इसके आभ्येतर 
भाव ओर अथको देखे, केवल देशविशिष्ट नाम ओर कालऊविशिष्ट रूप 
नहीं, तो यह देख पड़ेगा कि यहाँ भी अथ गूढ़, गेभीर ओर तथ्यपूर्ण है 
ओर इसका आंतरिक भाव दशिनिक, आध्यात्मिक ओर विश्वव्यापक है। 
शास्त्र शब्दसे गीतामें वह विधान अभिप्रेत माल्स होता है जिसको 
मनुष्य-जातिने असंस्कृत प्राकृत मनुष्यके केवल अहंभावप्रेरित कर्मके 
स्थानमें अपने ऊपर आरोपित किया है, इस विधानका देतु अहंकारको 
हटाना है, ओर, मनृष्यकी जो यह स्वाभाविक प्रश्ृत्ति है कि वह अपनी 
वासनाओंकी तृप्तिको टी अपने जीवनका मान ओर उद्देश्य बना लेना 
चाइता है, ऐसी उस प्रवृत्तिका नियमन करता है। ऐसे ही चातुववण्य 
भी एक आध्यास्मिक तथ्यका ही केवल एक स्थूल रूप है, जो स्वये उस 
स्थूल रूपसे स्वतंत्र हे। उद्चका अभिप्राय यह है कि सब्र कर्म उसको 
करनेवाले व्यक्तिगत प्राणीके स्वभावक्रे अनुसार सम्यक्‌ रूपसे सुसंपादित 
हों ओर प्रकृति जिस तिसके सहज गुण ओर स्वात्म-ब्यंजनात्मक व्यापार- 
के अनुसार उसके जीवनकी धारा ओरे क्षेत्रकों गिर्द्धारित करती रहे । 
इसलिये जब गीतामें आये हुए देशकालविशिष्ट उदाहरण इधी गरभीर 
ओर उदार भावते प्रयुक्त हुए हैं तब हमारा भी बराबर इसी सिद्धांतका 
अनुसरण करना ओर इस गभीरतर साव॑त्रिक सत्यको, जो आपाततः 
दशकालविशिष्ट-सी प्रतीत होनेवाली प्रत्येक बातमें अवश्यमेव छिपा हुआ 
है, ढढ़ना समुचित ही द्वोगा । कारण यद्द बात पद-पदपर प्रत्यक्ष होगी 
कि यह गभीरतर तथ्य ओर तत्त्व गीताकी विवेचन-पद्धतिमें बीज रूपसे 
वहाँ भी गभित है जहाँ वह स्पष्ट शब्दोंमें व्यक्त नहीं किया गया है । 
गीतामें तत्कालीन दाशनिक परिभाषाओं ओर धामिक संकेतोंके 
प्रयुक्त हो नेसे जो दाशनिक सिद्धांत था चामिक मत आ गये हैं या 

किसी प्रकार संग हो लिये हैं उनका वित्रेचन भी हम उपयुक्त भावते 
ही करेंगे । गीतामें जहाँ सांख्य ओर योगकी बात आती है वहाँ हम 
गीताके एक पुरुषका प्रतिपादन करनेवाले वेदांतके सांचेमें ढले हुए 
सांख्यका एका प्रकृति ओर अनेक पुरुषोंका प्रतिपादन करनेवाले 
अनीइवरवादी सांख्यके साथ उतना ही तुझुनाव्मक विवेचन करेंगे ओर 
इसी प्रकार गीताके बहुबिध, सुसर्झ्ध, सूक्षर ओर सरल स्वाभाविक 
योगके साथ पातेजल योगके शास्त्रीय सूत्रबद्ठ ओर क्रमबद्ध मागेका 
उतना ही तुलनात्मक विवेचन करेंगे द्धितना कि हमारी व्याख्याके लिये 
आवश्यक होगा, उससे अधिक नहीं । गीतामें सांख्य और योग एक 
ही वेदांत-प्रतिपाद्य परम तात्पयेकी ओर ले जानेवाले दो मार हैं, बल्कि 
यह कहिये कि वरदांतिक सत्यकी सिद्धिकी ओर ले जानेवाले दो परस्पर 
सहकारी साधन हैं, एक दाशनिर, बोड्धिक ओर वेइ्लेबणिक है ओर 
दूसरा अंतःस्फूरित, भक्तिभावमय, व्यावहारिक, नेतिक ओर समनन्‍्वयात्मक 
है, जो अनुभूतिद्वारा ज्ञानतक पहुँचाता है | | गीताकी दृष्टिमें इन दोनों 
शिक्षाओंमें कोई वास्तविक भेद नहीं। बहुतसे छोग जो यह मानते हैं 
कि गीता किसी धामिक संप्रदाय या परंपरा-विशेषका फल है उसके 
भी साधक-बाघक प्रमाणोंका विचार करनेकी हमें यहां कोई आवश्यकता 
नहीं है। गीताका उपदेश सबके लिये है, उसका मूल भले ही कुछ 
भी रहा हो । 

गीताकी दाशनिक पद्धति, इसमें जो सत्य है उसका व्यवस्थापन- 
ऋम इसके उपदेशका वह भाग नहीं है जो अत्यंत मुख्य और चिरस्थायी 
कहा जाय, कितु इसकी रचनाका अधिकांश विषय, इसके उद्दोधक ओर 
ममस्पशी प्रधान-प्रधान विचार जो इस ग्रथके जटिरू सामंजस्यमें पिरोये 
गये हैं उनका महरव चिंरतन हे, उनका मूल्य सदा बना रहेगा | कारण 

ये केवल दाशनिक बुद्धिकी कल्पनाकी चमक या चकित करनेवाछी 
युक्ति नहीं हैं, बल्कि आध्यात्मिक अनुभवके चिरस्थायी सत्य हैं, ये 
हमारी उच्चतम आध्यात्मिक संभावनाओं के प्रमाणपुण तथ्य हैं, ओर जो 
कोई इस जगतके रहस्यकी तहतक पहुँचना चाहता है बह उनकी कदापि 
उपेक्षा नहीं कर सकता । विवेचनकी इसकी पदूति कुछ भी हो, 
इसका देतु किसी खास दाशनिक मतका समथन करना या किसी 
विशिष्ट योगकी पुष्टि करना नहीं है, जेसा कि भाष्यकारगण प्रमाणित 
करनेकी चेष्टा करते हैं। गीताकी भाषा, इसके विचारोंकी रचना, 
विविध भावनाओंका इसमें संयोग ओर उनका संतुरून ये सब बातें इसमें 
ऐसी हैं जो किसी सांप्रदायिक आचायेके मिजाजमें नहीं हुआ करती न 
एक-एक पदको कसोटीपर कसकर देखनेवाली नेयायिककी बुद्धिमें ही 
आया करती हैं क्योंकि उसे तो सत्यके किसी एक पहलको अ्रहण कर 
बाकी सबको छांटकर अछग कर देनेकी ही पड़ी रहती है। परंतु गीताकी 
जो विचारधारा है वह व्यापक है, उसकी गति तरंगोंकी तरह चढ़ाव- 
उतारवाली ओर नानाबिध भावोंका आलिगन करनेवाली है जो किसी 
विशाल समन्‍वयात्मक बुद्धि ओर सुसंपन्न समनन्‍्वयात्मक अनुभूतिका 
प्रत्यक्ष प्रभाण है। यह उन महान समन्वयोंमेंसे एक है जिनकी सृष्टि 
करनेमें भारतकी आध्यात्मिकता उतनी ही सम्हद्ध है जितनी कि वह 
ज्ञानकी अत्यंत प्रगाह ओर अनन्यसाधारण क्रियाओंकी तथा धामिक 
साक्षात्कारोंकी सृष्टि करनेमें है, जो किसी एक ही साधनसूत्नपर केंद्रित 
होते हैं ओर एक ही सार्गकी पराकाष्ठातक पहुँचते हैं ॥ यह एक दूसरे- 
को एक दूसरेसे अछग करनेवाला नहीं, बल्कि मिलानेवाछा ओर एक 
करनेवाला है। 

गीताका सिद्धांत केवल अठ्वत नहीं है यद्यपि इसके मतसे एक. 


१२ 


गीतासे हमारी आवश्यकता ओर माँग 


ही अव्यय, विशुद्ध, खनातन भात्मतत्तत ही अखिल ब्रह्मांडकी स्थितिका 
आश्रय है; गीताका सिद्धांत मायावाद भी नहीं है यद्यपि इसके 
मतसे रृष्ट जगतूमें त्रिगुणात्मिका प्रकृतिकी माया सर्वेन्न फेली हुई है ; 
गीताका सिद्धांत विशिष्टाद्वेत भी नहीं हे यद्यपि इसके मतसे उसी 
'एकमेवा /तीय परब्ह्ममें उसकी जीवभूता सनातनी पराप्रकृति भी 
मोजूद है ओर वह इस बातपर जोर देता है कि उस परब्रह्ममें लूय 
नहीं बल्कि निवास ही आध्यात्मिक चेतनाकी परास्थिति है; गीताका 
सिद्धांत सांख्य भी नहीं है यद्यपि इसके मतसे यह सृष्ट जगत्‌ प्रकृति-पुरुष- 
के संयोगसे ही है; गीताका सिद्धांत वेष्णबोंका ईश्वरवाद भी नहीं है 
यद्यपि पुराणोंके प्रतिपाद्य श्रीविष्णुके अवतार श्रीकृष्ण ही इसके परमा- 
शध्य देवाधिदेव हैं ओर इनमें ओर अनिर्देश्य निविशेष ब्रह्ममें कोई तार्विक 
भेद नहीं न ब्रह्मका दर्जा किसी प्रकारसे भी इन “ग्राणिनां ईश्वर: ” से 
ऊँचा ही है। गीताके पूंव उपनिषदोंमें जला समन्वय हुआ है वसा 
ही यह गीताका भी समन्वय है जो आध्यात्मिक होनेके साथ-साथ 
बौद्धिक भी है ओर इसलिये इसमें कोई भी ऐसा अनुदार सिद्धांत नहीं 
आने पाता जो इसकी सावेलोकिक व्यापकतामें बाधक हो। वेदांतके 
प्रस्थानत्रयमेंसे ही यह भी एक सवापरि सव्वेमान्य प्रमाण-ग्रंथ होनेके 
कारण स्वमतप्रस्थापनकुशल अनेक भाष्यकारोंने इस ग्रेथका उपयोग 
स्वमतके मंडनमें तथा अन्य मतों ओर संप्रदायोंके खंंडनमें ढाल ओर 
तलवारके तोरपर किया है; परंतु गीताका यह द्ेतु नहीं हे, गीताका 
उद्देश्य ठीक इसके विपरीत है। गीता तकेकी लड़ाईका हथियार नहीं 
है, यह वह महाद्वार हे जिसमेंसे समस्त आध्यात्मिक सत्य ओर 
अनुभूतिके जगतकी झांकी होती है ओर इस झांकीमें उस परम दिव्य 
आामके सब ठाम यथास्थान देख पड़ते हें। गीतामें इन स्थानोंका 

विभाग या वर्गीकरण तो है, पर कहीं भी एक स्थान दूसरे स्थानसे 
विच्छिन्न नहीं है न किसी चहारदीवारी या बेड़ेसे ऐसे घिरा हुआ है 
कि हमारी दृष्टि आरपार कुछ देख न सके | 

भारतीय तत्वज्ञानके बृहद्‌ इतिहासमें ओर भी अनेक समन्वय 
हुए हैं। सबसे पहले वेदिक समन्वय देखिये। वेदमें मनुष्यका 
मन-बुद्धिमय पुरुष दिव्य ज्ञान, शक्ति, आनंद, जीवन भर मध्षिमामें 
ऊँची-से-ऊंची उड़ान लेता हुआ ओर विशालतम क्षेत्रोंमें बिहार 
करता हुआ देवताओंकी विश्वव्यापी स्थितिकि साथ समन्वित हुआ 
है, इन देवताओंको उसने जड़प्राकृतिक जगतके प्रतीकोंका अनुसरण 
करते हुए उन श्रेष्टम लछोकोंमें पाया है जो भोतिक इंद्वियों ओर स्थूल 
सन-बुद्सि छिपे हुए हैं। इस समन्‍्वयकी चरम शोभा वेदिक 
ऋषियोंके उस अनुभवमें है जिसमें वे उस देवाधिदेवका, उस परात्पर 
पुरुषका, उस आनंदमयका साक्षात्कार करते हैं जिसकी एकतामें मनुष्यका 
वर्द्धमान आत्मा तथा विद्वव्यापी देवताओंकी पूणेता, पूणेतया मिलते 
ओर एक दूसरेको चरिताथ करते हैं । उपनिषत्‌ पूत्रे ऋषियोंकी इस चरम 
अनुभूतिको अहण कर इससे आध्यात्मिक ज्ञानका एक महान्‌ ओर 
गभीर समन्वय साधनेका उपक्रम करते हैं; सनातन पुरुषके अंतर्जानी 
ओर मुक्त वेत्ताओंने एक सुदीधध ओर सफल कालके आध्यात्मिक 
अनुसंधान्में जो कुछ दशन ओर अनुभव किया उन सबको उपनिषद्दोंने 
एकत्र करके एक महान्‌ समन्वयके अदर ला रखा। इस वेदांत- 
समन्वयसे गीताका उपक्रम है ओर इसके मूलभूत सिद्धांतोंक आधारपर 
गीताने प्रेम, ज्ञान ओर कम, इस तीन महान्‌ साधनों और शक्तियोंका 
एक ओर समन्वय साधित किया है। इसके द्वारा मानव जीव सीधे 
परम तत्त्वको प्राप्त कर तदरूप बन सकता है। इसके बाद वह 

तान्श्रिक# समन्वय है जो सूक्षमदशिता और आध्यात्मिक गभीरतामें किसी 
कदर कम होनेपर भी साहसिकता और बलवत्तामें गीताके समनन्‍्वयसे 
भी आगे बढ़ा हुआ है,--कारण आध्यात्मिक जीवनमें जो अन्तराय हैं 
उनको भी इसमें पकड़ लिया जाता है ओर इनसे ओर भी अधिक सुसस्दझध 
आध्यात्मिक विजयके साधनका काम लिया जाता है; इससे सारा-का- 
सारा जीवन ही भगवानकी लीला रूपसे हमारे लिये दिव्य जीवनकी 
प्राप्ति करानेका क्षेत्र बन जाता है। कुछ बातोंमें यह समन्वय समधिक 
सद्य:पुष्टिकर ओर फलदायी है, क्योंकि यह दिव्य ज्ञान, दिव्य कम ओर 
दिव्य प्रेमयुक्त सुसम्हद्ध सरस भक्तिके साथ-साथ हठयोग ओर राजयोगके 
गुह्य रहस्योंको भी मैदानमें चोड़े ले आता है, जो कि दिव्य जीवनको 
उसके सभी क्षेत्रोंमें उद्घाटित करानेके लिये शरीर तथा मानस तपका 
उपयोग है, ओर यह बात गीतामें केवल चलते-चछाते ओर किसी 
कदर अन्यमनस्कताके साथ ही कही गयी है। इसके अतिरिक्त इस 
समन्वयमें मनुष्यके भागवत पृु्णताको प्राप्त कर सकनेकी उस भावनाकों 
अपनानेकी चेष्टा है जिसपर वेदिक ऋषि तो स्वत्व रखते थे पर पीछे 
बीचके कालमें जिसकी उपेक्षा ही होती गयी । अब उत्तर कालमें 
मानव विचार, अनुभव ओर अभीप्साका जो कोई समन्वय होगा उसमें 
निश्चय ही इस भावनाका बहुत बड़ा ओर महत्त्वपूर्ण स्थान है । 

उत्त कालके हम लोग उस विकासोन्नतिके नवीन युगके 
पुरोभागमें उपस्थित हैं जिसकी परिणति इस प्रकारके नूतन ओर महत्तर 
समन्वयमें होनेवाली है । हम लोगोंका यह काम नहीं हे कि वेदांतके 
तीन प्रधान संप्रदायोंमेंसे किसी एक संप्रदायके या किसी एक तान्स्रिक 

* यह बात स्मरण रहे कि समस्त पोराणिक ऐतिहामें जो विशिष्ट 
भीशोभासंपन्नता है वह तन्श्रोंसे ही आयी हुई है । 

१५ 


गीता-प्रबंध 


मतके कट्टर अनुयायी बनें या किसी प्राक्राछीन सेश्वर 'धर्मसंप्रदायकी 
लकीरके फकीर बने अथवा गीताकी ही शिक्षाकी चहारदीवारीक अंदर 
अपने-आपको बंद कर कें। ऐसा करना अपने-आपको एक सीमार्मे 
बांध लेना होगा; अपनी आत्मसत्ता ओर आत्मसंभावनाके बदले 
दूसरोंकी, प्राकालीन लोगोंकी सत्ता, ज्ञान ओर स्वभावमेंसे अपना 
आध्यात्मिक जीवन निर्माण करनेका प्रयास करना होगा। हम अतीत 
उष:कालके नहीं हैं बल्कि हम भविष्यके मध्याह्ष कालके हैं। 
नवीन साधन-सामग्रीका एक समूह-का-समूह हम लोगोंके अंदर 
प्रवाहित होता हुआ चछका आ रहा है, हमें केवल भारतवर्धके ओर 
समस्त संसारके जो महान्‌ आस्तिक संप्रदाय हैं उनके जो प्रभाव हम 
लोगोंपर पड़ रहे हैं उन्हें तथा बौद्धमतका जो खोया हुआ वास्तविक 
अभिप्राय फिर अपने असली रूपमें प्रकट हो रहा है उसे ही आत्मसात 
करना होगा यह नहीं, बढ्कि आधुनिक ज्ञान ओर अनुसंधानके फल- 
स्वरूप आज जो कुछ, मर्यादित रुूपमें ही क्यों न हो पर विशेष क्षमता 
लिये हुए, प्रत्यक्ष हुआ है उसका भी पूर्ण समीक्षण करना होगा; ओर, 
इसके अतिरिक्त सुदूर ओर तिथिमितिरद्वित भूतकाल, जो म्टृत जेसा 
दिखायी देता था अब हमारे समीप आ रहा है ओर उसके साथमें उन 
ज्योतिमय गुद्योंका तीत्र प्रकाश है जो मनुष्यकी चेतनासे एक जमाना हुआ 
रुप्त हो। गया था कितु अब जो परदेको चीरकर फिर बाहर निकल रहा है । 

इन सब बातोंका पर्यालोचन करनेसे भविष्यमें होनेवाला एक 
नवीन, सुसम्टद्ध ओर अति महत्‌ समन्वय परिलक्षित होता है; भविष्य- 
की यह बोद्धिक ओर आध्यात्मिक आवश्यकता है कि अपने इन सब 
प्राप्त अथाका फिरसे एक नवीन और अति उदार परस्पर समालिगन- 
स्वरूप सामंजस्य सिद्ध हो। पर जिस प्रकार पूर्वके समन्वयोंका उपक्रम 

पूवेतर समन्वयोंसे ही हुआ, उसी प्रकार भावी समन्वयको भी, वैसा 
ही स्थिर ओर सुप्रतिष्ठ होनेके लिये, वहींसे आरंभ करना चाहिये 
जहां हमको पूर्वके संसिद्ध आध्यात्मिक तत्त्विचार ओर अनुभवोंके 
बृहत्‌ संस्थानोंने लाकर छोड़ा है। ऐसे संस्थानोंमें गीताका स्थान 
बहुमानास्पद है । 

अस्तु ! गीताके इस अध्ययनमें हमारा हेतु इसके विचारोंका 
पांडित्यपूण या परिकव्पनात्मक पर्यालोचन करना अथवा इसके दाशनिक 
सिद्धांतकों आध्यात्मिक अनुसंधानके इतिहासके अंदर ले आना न होगा, 
न हम इसके प्रतिपाद्य विषयको तर्ककी कसोटीपर रखकर नेयायिकोंके 
ढंगसे ही निरूपित करेंगे। हम इसके पास आते हैं साहाय्य ओर 
प्रकाश पानेके लिये ओर इसलिये इसमें हमारा हेतु यही होना चाहिये 
कि हमें इसमेंसे इसका वास्तविक अभिप्नाय ओर जीता-जागता संदेश 
मिले, वह असली चीज़ मिले जिसका ग्रहण मनुष्य-जातिके पूणत्व ओर 
परम आध्यात्मिक कल्याणका कारण होगा | 


भगवान्‌ गुरु 


संसारके अन्य सब महान धघममंग्रंथांकी अपक्षा गीताकी यह 
विलक्षणता है कि यह स्वतः कोई स्वतंत्र ग्रेथ नहीं है; इसका निर्माण 
बुद्ध, ईसा या महम्मद जैसे किसी महापुरुषके आत्मिक जीवनके फलछ- 
स्वरूप नहीं हुआ है न यह वेदों ओर उपनिषदोंके समान किसी विश्ञुद् 
आध्यात्मिक अनुसंधानके युगका की फल है, बल्कि यह जगतके राष्टों 
ओर उनके संग्रामों तथा मनुष्यों ओर उनके पराक्रमोंके ऐतिहासिक 
महाकाव्यके अदर एक उपाख्यान है जिसका प्रध्ंग इसके एक प्रमुख 
पात्रके जीवनमें उपस्थित एक विकट सेकट-कालसे उद्भूत हुआ है। 
प्रसेग यह है कि सामने वह कर्म उपस्थित है जिपसे अबतकके सब 
कमाकी सांगता ओर परिपृर्णता होनेवाली है; पर यह करम भयंकर है, 
अति उम्र है ओर ख़न-खराबीसे भरा हुआ है ओर संधिकी वह घड़ी 
उपस्थित हो गयी है जब उसे या तो इस कमेसे ब्रिरुकुछ हट जाना होगा 
या उसको उसके अवश्यंभावी कठोर अंततक पहुचाना हागा। कहे 
आधुनिक समालोचकोंकी यह धारणा है कि गीता महाभारतका अग ही 
नहीं है; इसकी रचना पीछे हुई है ओर इसके रचयिताने इसको महा- 
भारतमें इसलिये मिला दिया कि इसको भी इस महान्‌ राष्ट्रीय 

महाकाव्यकी प्रामाण्यता ओर लोकप्रियता मिल जाय, कितु यह बात 
ठीक है या नहीं, इससे कुछ नहीं आता-जाता। मेरे विचारमें तो 
यह धारणा गलत है, क्योंकि इसके विपक्षमें बड़े प्रबल प्रमाण हैं ओर 
पक्षमें भीतरी-बाहरी जो कुछ प्रमाण है वह बहुत पोचा ओर स्वल्प 
है। परंतु यदि पुष्ट और यथेष्ट प्रमाण भी हो तो भी यह तो 
स्पष्ट ही हे कि गधकारने अपने इस ग्रंथको महाभारतकी बुनावटमें 
बुनकर इस तरह मिला दिया है कि इसके ताने-बाने महाभारतसे 
अलग नहीं किय्रे जा सकते, यही नहीं बल्कि गीतामें ग्रंथकारने 
बार-बार उस प्रसंगकी याद दिलायी है जिस प्रसंगसे यह गीतो- 
पदेश किया गया, केवल उपक्रमोपसंहारमें ही नहीं बल्कि अत्यंत गंभीर 
तत्वनिरूपगक मध्यमें भी उसीका स्मरण कराया है। ग्रथकारका 
यह आग्रह ग्रहण करना ही होगा ओर इस गुरु-शिष्य-संवादमें गुरु ओर 
शिष्य दोनोंका ही जिस प्रसंगकी ओर बारंबार ध्यान खिचता है उप्ते 
उसका पूण महत्त्व प्रदान करना ही होगा। इसलिये गीताको सब- 
साधारण अध्यात्मशास्त्र या नीतिशाखका एक ग्रंथ मान लेनेसे ही 
काम न चलेगा बल्कि नीतिशाख ओर अध्यात्मशास्त्रका मानव-जी वनमें 
प्रत्यक्ष प्रयोग करते हुए ही व्यवहारमें जो संकट उपस्थित होता है उसे 
दृश्टिके सामने रखकर इस ग्रंथका विचार करना होगा। वह संकट क्‍या 
है, कुरुक्षेत्रके युद्धक्षा आशय क्या है ओर अजुनकी अंतःसत्तापर उसका 
क्या असर होता है, इन बातोंको हमें पहले निश्चित कर लेना होगा, तब 
कहीं हम गीताके मतों ओर उपरदेशोंमें अनुस्यूत जो केंद्रस्थ विचारधारा 
है उसे पकड़ सकेंगे । 

यह बात तो बिलकुल स्पष्ट ही है कि कोई भी गूढातिगूड़ उपदेश 
किसी ऐसे सामान्य-्से प्रेसगपर नहीं उक्त हुआ करता जिसके बाह्य 

रूपके पीछे कोई वेसी ही गहरी भावना ओर भयंकर धर्मससेकट न हो 
ओर जिसका समाधान नित्यके सामान्य आचार-विचारके मानसे किया 
जा सकता हो । गीतामें सचमुच ही तीन बातें ऐसी हैं जो आध्यात्मिक 
इृष्टिसे बड़े महत्त्वकी हैं, प्राय; प्रतीकात्मक हें ओर उनसे आध्यात्मिक 
और मानव-जीवनके मूलगत जो प्रगाढ्तम संबंध और समस्याएं हैं वे 
प्रत्यक्ष होती हैं। थे तीन बाते हैं--श्रीगुरुकः भागवत व्यक्तित्व, 
उनका अपने शिष्यके साथ विशिष्ट प्रकारका संबंध ओर उनके-उपदेश 
करनेका प्रसंग । श्रीगुरु स्वयं भगवान हैं जो मानव-जातिमें अवतरित 
हुए हैं; शिष्य अपने कालका श्रेष्ठ व्यक्ति है, जिसे हम आधुनिक भाषामें 
मनुष्य-जातिका प्रतिनिधि कह सकते हैं, ओर जो इस अवतारका अंतरंग 
पात्र है जिसका रहस्यमय उद्देश्य उस रंगभूमिके पात्रोंकों ज्ञात नहीं, 
ज्ञात हे केवल उन मनुष्यशरीरधारी भगवानको जो अपने ज्ञानमय 
अथाह मानसके पीछे छिपे हुए यह सारा कार्य चला रहे हैं; ओर 
प्रसंग है इस कार्य ओर संग्राममें उपस्थित अति विकट भीषण परिस्थिति- 
की वह घड़ी जिसमें इसकी बाह्य गतिका आतंक ओर धघ्म-संकट तथा 
अंधघ-प्रचडता इस आदरशभूत व्यक्तिके मानसपर प्रत्यक्ष होकर उसको 
सिरसे पंरेतक हिल्‍्ण देती है ओर वह सोचने लगता है कि आखिर 
इसका अभिप्राय क्या है, क्या आशय है जगदीश्वरका इस जगतसे 
इसका क्या लक्ष्य है, यह किधर जा रहा है ओर मानव जीवन ओर 
कर्मका ही क्या मतलब है । 

भारतवर्षमें प्राचीन कालसे ही बड़े दृढ़ विश्वालके साथ यह 
मान्यता चली आयी है कि भगवान्‌ वास्तवमें अवतार लिया करते हैं 
अरूपसे रूपमें अवतरित हुआ करते हैं, मनुष्य-रूपमें मनुष्योंके सामने . 


न्ब्न्न्िजड 
नननल्‍ललल्‍ला न. हवफडाण 
पकने: वर नि? 


२० 


भगवान्‌ गुरु 


प्रकट हुआ करते हैं। पश्चिमी देशोंमें यह विश्वास लोगोंके मनपर 
कभी यथार्थ रूपसे जमा ही नहीं, क्योंकि लोकिक ईसाई धर्ममें इस 
आभावका एक ऐसे धामिक मत-विशेषके रूपमें ही प्रतिपादन किया 
गया है जिसका युक्ति, सवेसाधारण चेतना ओर जीवन-व्यवहारसे 
मानो कोई मूलगत संबंध ही न हो। परन्तु भारतव्ेमें वेदांत- 
की शिक्षा होनेसे यह विश्वास बराबर बढ़ता ओर जमता ही गया 
है ओर इस देशके लोगोंकी चेतनामें ही बढ्ुमूल हो गया है | यह 
सारा चराचर जगत्‌ भगवानकी ही अभिव्यक्ति है, कारण भगवान्‌ 
ही एकमात्र हें जो हैं ओर बाकी सब्र कुछ उन्हीं एकमात्र सतका 
या तो सत्‌ ओर नहीं तो असत्‌ रूप है। इसलिये प्रत्येक जीव 
ओर कुछ नहीं हे बल्कि यह किसी-न-किसी अशमें या किसी-न-किसी 
विधिसे उन्हीं एक अनंतका नामरूपात्मक बाह्य सांतमें अवतरण मात्र 
है। परंतु यह योगमायासमावृत प्राकटय है; ओर भगवानका जो पर 
भाव है तथा सांत रूपमें जीवकी यह जो पूणत; अथवा अंशतः अविद्या- 
च्छन्न चेतना है, इन दोनोंके बीचमें चेतनाका चढ़ता-उतरता हुआ क्रम 
लगा है। [दिहमें रहनेवाला चिन्मय आत्मा जिसे देही कहते हैं, भग- 
वद्मिका स्फुलिग हे ओर मनुष्यके अंदर रहनेवाला यह आत्मा जैसे- 
जैसे आत्मविषयक अपने अज्ञानसे बाहर निकलकर अपनी आत्म-सत्तामें 
विकसित होता जाता है वेसे-वेसे वह स्वात्म-ज्ञानमें बढ़ने लूगता है । 
भगवान्‌ भी हस विश्व-जीवनके नानाविध रूपोंमें अपने -आपको ढालते 
हुए, सामान्यतः, इसकी शक्तियोंके उत्कषेमें, इसके ज्ञान, प्रेम, आनंद 
और विभूतिकी तेजस्विता ओर विपुलतामें, अपनी दिव्यताकी कलाओं 
ओर रूपोंमें आविभूत हुआ करते हैं। परंतु जब भागवत चेतना ओर 
शक्ति मनुष्यके रूपको तथा कमेकी मानव-प्रणालीको अपने-आपपर ले 


कुक 

लेती है, ओर इसपर वह अपना स्वत्व केवल शक्तिमत्ता और विपुलता- 
द्वारा अथवा अपनी झलाओं ओर बाह्य रूपोंद्वारा ही नहीं रखती, बल्कि 
अपने शाश्रत ज्ञानके साथ रखती है, जब वे अजन्मा अपने-आपको 
जानते हुए मानव मन-प्राण-शरीर घारणकर, मानव-जन्मका जामा 
पहनकर कर्म करते हैं तब वह देशकालके अंदर भगवानके प्रकट होने- 
की पराकाष्टा है; वही भगवानका पूणे ओर चिन्मय अवतरण है, डसीको' 
अवतार कहते हें । 

वेदांतके वष्णव संगप्रदायमें इस सिद्धांकी बड़ी मान्यता है ओर 
वहां मनुष्यमें रहनेवाले भगवान्‌ ओर भगवानम रहनेवाले मनुष्यका जो 
परस्पर संबंध है वह नर-नारायणके द्विविध रूपसे परिदर्शित किया गया 
है; इतिहासकी दृश्टिसे नर-नारायण एक ऐसे धर्म-संग्रदायके प्रवर्तक माने 
जाते हैं जिसके सिद्धांत और उपदेश गीताके सिद्धांतों ओर उपदेशोंसे 
बहुत कुछ मिलते-जुलते है| नर मानव-आत्मा है, भगवानका चिरंतन 
सखा है जो अपने स्वरूपको तभी प्राप्त होता है जब वह इस सखा-भावमें 
जाग्रृत होता है, तब यह जैसा कि गीतामें कहा है, उन भगवानमें 
निवास करने लगता हैं । नारायण मानव-जातिमें सदा वतेमान भाग- 
वत आत्मा हैं, व सर्वो्तर्यामी हैं, मानव-जीवके सखा ओर सहायक हैं, 
ये वे हैं जिनको गीताने कहा है “ईश्वर: सर्वभूतानां ह॒द्देशे तिष्टति ”?। 
हृददेशके इस गृढ़ाशयके ऊपरसे जब आवरण हटा लिया जाता है ओर 
ईश्वरका साक्षात्‌ दर्शन कर यह उनसे प्रत्यक्ष संभापण करता है, उनके 
दिव्य शब्द सुनता है, उनकी दिव्य ज्योति अहण करता ओर उनकी 
दिव्य शक्तिसे युक्त होकर कम करता है तब इस देहेंद्विय संयुक्त सचेतन 
मानव-जीवका परमोद्धार होकर उस अज अविनाशी शाश्वत स्वरूपको 
प्राप्त होना संभव होता है । तब वह भगवानमें निवास ओर सर्वेभाव- 

से भगवानमें आत्मसमर्पण करने योग्य होता है जिसे गीताने “ उत्तम 
रहस्य ?” माना है। जब यह शाश्वत दिव्य चेतना जो मानव-प्राणिमाम्रमें 
सदा विद्यमान है अर्थात्‌ नरमें विराजनेवाले ये नारायण भगवान्‌ जब 
इस मानव-चैतन्यको अंशत:# या पूणेत: अधिकृत कर लेते ओर दृश्यमान 
मानव-रूपमें जगदगुरु, आचार्य या जगन्नेता होकर प्रकट होते हैं तब यह 
उनका प्रत्यक्ष अवतार कहा जाता है। यह उन आचार्या या नेताओं- 
की बात नहीं हं जो सब प्रकारसे हैं तो मनुध्य ही पर कुछ ऐसा भी 
अनुभव करते हैं कि दिव्य प्रज्ञाकी ही शक्ति, ज्योति या भक्ति उनका 
पोषण कर रही है ओर उनके द्वारा सब कार्य करा रही है, बल्कि यह उन 
मानव-तनुधारीकी बात है जो साक्षात्‌ उस दिव्य प्रज्ञासे, सीथे उस 
केंद्री भूत शक्ति ओर पूरणतासे पोषित ओर परिचालित होते हैं। मनुष्य- 
के अंदर जो भगवान हैं वही नरमें नारायणका सनातन अवतार है; ओर 
नरमें जो यह अभिव्यक्ति हे वही है बहिजंगतमें उनका चिह्ञ ओर 


विकास । 
इस प्रकार जब अवतार-तत्तत हमारी समझमें आ जाता है तब हमें 


यह दिखायी देता है कि चाहे गीताकी मूलगत शिक्षा,---जिसको जानना 
ही हमारा प्रस्तुत विषय हे,--की दृष्टिसे हो या आम तोरपर आध्या- 
त्मिक जीवनकी दृश्सि हो, इस गअंथके बाद्य पहछूका महत्त्व गोण ही 
है। यूरोपमें ईसाकी ऐतिहासिकतापर जैसा वाद-विवाद चलता है 
वैसा वाद-विवाद, अध्यात्मचेता भारतवर्षके विचारमें, समयका प्राय; 


रुपयोग ही है ; ऐसे वाद-विवादकों वह ऐतिहासिक दृश्सि तो बड़ा 


%£ नवद्वीपके अवतार श्रीचेतन्यके विषयमे यह कहा गया हे कि 
वे अशतः या कभी-कभी भागवत चैतन्य ओर चि5छक्तिके द्वारा अधिकृत 
हो जाते थे । 

मदरत्व देगा, पर उसकी दृष्टिमें इसका कोई धामिक महत्त्व नहीं है, क्‍्यों- 
कि ईसा नामक कोई मनुष्य युसुफ नामके किसी बढ॒ईके पुतन्र-रूपसे 
नजरथ या बेथलहम्में पेदा हुए, रहे, पढ़े ओर राजद्रोहके किसी सच्चे 
या बनावटी अपराधमें रूत्युदंडसे दंडित हुए या नहीं, इन बातोंसे 
आखिर क्‍या आता-जाता है जब कि हम आध्यात्मिक अनुभवसे अपने 
अंतःस्थित ईसाको जान सकते हैं ओर ऊद्ध्बे चेतनामें ऊपर उठकर उनकी 
शिक्षाकी ज्योतिमें निवास कर सकते हैं ओर भगवसल्पीत्यथ अपने चित्तको 
उस प्रायश्रित्तके द्वारा जिसका कि क्रास बाह्य चिह है, छुद्ध करके दुर- 
त्यय प्रकृति-विधानके दासत्वसे मुक्त हो सकते हैं? ईसा अर्थात्‌ मनु- 
ध्य रूपको प्राप्त ईश्वर यदि हमारे अध्यात्मभावमें स्थित हैं तो मेरीके 
कोई पुत्र जूडियामें शरीरतः रहे हों, कष्ट झेले हों ओर अपने प्राणोंको 
न्‍्योछावर किया हो या नहीं इससे प्रायः कुछ भी नहीं आता-जाता | 
इसी प्रकार जिन श्रीकृष्णसे अपना मतलब है वे श्रीभगवानके शाश्वत 
अवतार हैं, कोई ऐतिहासिक गुरु या मनुष्यों के नेता नहीं । 

इसलिये गीतोपदेशके सारतत्त्वको ग्रहण करनेके लिये हमें महा- 
भारतके उन मानवरूप भगवान्‌ श्रीकृष्फे केवल आध्यात्मिक ममेके 
साथ ही मतलब रखना चाहिये जो इस कुरुक्षेत्रकी संग्राम भूमिमें 
हमारे सामने अजुनके गुरु-रूपमें अवस्थित हैं। ऐतिहासिक श्रीकृष्ण 
भी थे, इसमें कोई संदेह नहीं। छान्दोग्य उपनिषतमें, पहले-पहल, 
यह नाम आता है ओर वहां इनके बारेमें जो कुछ मालूम होता हे वह 
इतना ही है कि आध्यात्मिक परंपरामें ब्रह्मवेत्ताके रूपमें उनका नाम 
सुप्रसिद्ध था, उनका व्यक्तित्व ओर उनका इतिबृत्त छोगोंमें इतना 
असिद्ध था कि केवल “देवकी-पुत्र श्रीकृष्ण ”” कहनेसे ही छोग यह 
जान जाते थे कि किसकी चर्चा हो रही हे। इसी उपनिषतमें विचित्न- 

चीयके पुश्र राजा तराष्ट्रका भी नामोलेख हे। ओर चूँकि यह परंपरा 
इन दोनों नामोंको महाभारत-कालमें भी इतने निकट संपकेमें चलाये 
चली है, कारण ये दोनों-के-दोनों ही महाभारतके प्रमुख व्यक्ति हैं, इस- 
लिये हम इस निरणयपर भली प्रकार पहुँच सकते हैं कि ये दोनों वास्तव- 
में समकालीन थे ओर यह कि इस महाकाव्यमें बहुत करके ऐतिहासिक 
च्यक्तियोंकी ही चर्चा हुईं है ओर कुरुक्षेत्रके संबंधमें किसी ऐसी ऐतवि- 
हासिक घटनाका ही उछेख है जिसकी छाप इस जातिके स्म्तिपटपर 
अच्छी तरह पड़ी हुई थी। यह बात भी ज्ञात है कि ईसाका जन्म 
होनेसे पहलेकी शताब्दियोंमें श्रीकृष्ण और अजुन देवता-रूपसे पूजे 
जाते थे; ओर ऐसा मान लेनेका कुछ कारण है कि यह किसी धार्मिक 
या दाशेनिक परंपराके कारण ही होता होगा, जहांसे ही गीताने अपने 
बहुतसे तत्त्वोंकी, यहांतक कि उसके ज्ञान, कम ओर भक्तिके समन्वय- 
की भित्तिको भी लिया होगा, ओर शायद यह भी माना जा सकता है 
कि ये मानव श्रीकृष्ण ही इस संप्रदायके प्रवतेक, पुन;संस्थापक या कम- 
से-कम कोई पूर्वाचाये रहे हों। इसलिये गीताका बाह्य रूप पीछे चाहे 
कुछ बदला भी हो तो भी यह है भारतीय विचारधाराके रूपमें श्रीकृष्ण- 
के ही उपदेशका फल, ओर इस डपदेशका ऐतिहासिक श्रीकृष्णके साथ 
तथा अजुन ओर कुरुक्षेत्रके युद्”के साथ संबंध केवल कविकी कोई कल्पना 
ही नहीं है। महाभारतमें श्रीकृष्ण एक ऐतिहासिक व्यक्ति हैं ओर 
अवतार भी; इनकी उपासना ओर इनके अवतार होनेकी मान्यता देशमरें 
उस समयतक प्रस्थापित हो चुकी थी जब कि (आपाततः इईसाके पूव 
पांचवीं ओर भ्रथम शताब्दीके बीचमें) भारतवेशकी प्राचीन कह्दानियों, 
कविताओं ओर महाकाव्य परंपराने महाभारतका रूप घारण किया | 
इस काव्य-कथा या किवदंतीमें अवतारकी बाल-दृंदावन-लीलाका भी 

कथचित्‌ संकेत है जिसे पुराणोंने इतने प्रबल ओर सतेज आध्यात्मिक 
प्रतीकके रूपमें वगन किया हे कि उसका भारतकी धामिक मन-बुद्धिपर 
बड़ा गहरा प्रभाव पड़ा है। हरिवंशमें श्रीकृष्की लीलाका वर्णन हे, 
इसमें स्पष्ट ही प्राय; कल्पित कथाएं ही भरी हुई हैं ओर शायद इसीके 
आधारपर सब पोराणिक वणन हैं । 

परंतु इतिहासकी इश्टिसे इन सबका अत्यधिक महत्व होनेपर 
भी हमारे प्रस्तुत विषयके लिये इनका कुछ भी उपयोग नहीं है। 
हमारा तो यहां केवल भगवान गुरुक उस रूपसे मतलब है जिसको 
गीताने हमारे सामने रखा है ओर मानव-जीवको आध्यात्मिक प्रकाश 
देनेवाली उस शक्तिसे मतलब है जिसको देनेके लिये ये गुरु आये हैं । 
मानव-रूपमें श्रीभगवानके अवतार लेनेके सिद्धांतों गीता मानती 
है; क्‍योंकि भगवान गीतामें मानवरूपमें बारंबार युग-युगमें प्रकट होनेकी 
बात कहते हैं #%। यह प्राक्टय तब होता है जब कि वे शाश्रत 
अजन्मा अपनी मायाके द्वारा, अपनी अनंत चिच्छक्तिके द्वारा आपाततः 
सांत रूपोंका जामा पहनकर भूत प्राणीकी अवस्थाओंको--जिसको हम 
जन्म कहते हें--धारण करते हैं। परंतु गीतामें भगवानके इस रूपपर 
नहीं, बल्कि परात्पर, विराट ओर आंतरिक रूपपर जोर दिया गया है, वे 
जो समस्त वस्तुओंके उद्गम हैं, सबके स्वामी हैं ओर मनुष्यके हृदयमें 
वास करते हैं। इन्हीं अंतःस्थित भगवानसे ही वहां मतलब है जहां 
गीतामें उम्र आसुर तपके करनेवालोंके विषयमें यह कहा गया है कि ये 
५अन्तःशरीरस्थ मां? मुझ भगवानको कष्ट देते हैं या जहां यह कहा गया 
है कि ये असुर “मानुर्षी तनुमाश्नितं मां” मनुष्य-शरी रमें रहनेवाले मुझसे 
द्वेष करके पाप करते हैं अथवा जहां यह कहा गया है कि इनके अज्ञान- 

तमको “'प्रज्वलित ज्ञानदीपके द्वारा” में “नष्ट कर देता हूँ?” (नाशयामि 
ज्ञानदीपेन भास्वता) । अतएवं ये सनातन अवतार, मानव-जीवमें सदा 
वर्तमान रहनेवाला यह चैतन्य, मनुष्यमें रहनेवाले ये भगवान्‌ ही प्रत्यक्ष 
प्रकट होकर गीतामें मानव-आत्मासे बोल रहे हैं, उसको जीवनके 
आशयका और भागवत कमके गुछ्का बोध दे रहे हैं, ओर दे रहे हैं 
भागवत ज्ञान ओर जगदीश्वरके आश्वासक ओर बलदायक शब्द ओर 
कर रहे हैं उसका पथ-प्रदशन, ओर यह सब्र उस कालमें हुआ है जब- 
कि मानव-आत्मा जगत्‌के दुःखमय रहस्यके आमने-सामने जा पड़ा है। 
यही वह है जिसे भारतकी घामिक चेतना अपने समीप ले आनेका 
प्रयत्न करती है, फिर चाहे उसका रूप कुछ भी क्‍यों न हो, चाहे वह 
रूप मंदिरोंम॑ स्थापित प्रतीकाव्मक मानव-आकारकी मूति हा अथवा 
अवतारोंकी उपासना हो या उस एक जगदूगुरुकी वाणीको सुनानेवाले 
गुरुकी भक्ति हो। इन सबके द्वारा वह उस आंतरिक वाणीके प्रति 
जागृत होनेकी चेष्टा करती है, उस अरूपके रूपको अनावृत करती हे 
ओर उस अभिव्यक्त भागवत शक्ति, प्रेम ओर ज्ञानके आमने-सामने आ 
जाती है। 

दूसरी बात यह ह कि इन मानव श्रीकृष्णणा एक लाक्षणिक, 
प्राय: प्रतीकात्मक मर्म है, ये ही महाभारतके महान्‌ कर्मके प्रवर्तक हैं, 
नायक-रूपसे नहीं, बल्कि उसके गृप्त केंद्र ओर अज्ञात संचालकके रूपसे । 
यह कम एक विराट कम है जिसमें मनुष्यों आर राष्ट्रोंका सारा-का-सारा 
संसार सम्मिलित है, इनमें कुछ छोग ओर राष्ट्र ऐसे हैं जो केवल इस 
कम ओर इसके परिणामके सहायक होकर ही आये हैं, जिससे उनका 
अपना कोई लाभ नहीं है, श्रीकृष्ण इनके नेता हैं; कुछ छोग ऐसे हैं जो 
इस कमके विरोधी हैं ओर उनके, श्रीकृष्ण भी विरोधी हैं उनकी चालों- 

को उलटानेवाले ओर उनका संहार करनेवाले हैं; ओर कुछ लोग तो यहां- 
तक समझते हैं कि इस सारे अन्थके मूल श्रीकृष्ण हैं, जो पुरानी व्यवस्था, 
उपरिचित जगत्‌ ओर पुण्य ओर धर्मकी सरक्षित परंपराकों मिटाये दे 
रहे हैं; इनमें फिर कुछ लोग ऐसे हैं जिनके द्वारा यह कम सिद्ध होने- 
वाला है ओर श्रीकृष्ण उनके उपदेष्टा, सहायक ओर सुहद्‌ हैं। जहां 
यह कर्म अपनी प्राकृतिक गतिसे हो रहा है ओर इस कमके करनेवालों - 
को उसके शजत्रओंसे पीड़ा पहँँचती ओर उन्हें उन अभिपरीक्षाओंको 
पार करना पड़ता है जो उनको प्रभुत्व लाभ करनेके लिये तेयार करती 
है वहां अवतार अप्रकट हैं अथवा प्रसंग-विशेषपर उतनी ही सांत्वना 
ओर सहायता भरके लिये आन प्रकट होते हैं, कितु प्रत्येक संकटमें उनके 
है कि इस विराट कमके सभी कर्त्ता अपने-आपको ही कर्त्ता मानते हैं 
ओर अर्जुन भी, जो उनका अति प्रिय सखा ओर उनके हाथका मुख्य 
येत्र या उपकरण है वह भी, यह अनुभव नहीं करता कि में उपकरण 
हूँ ओर उसे यह बात अतमें स्वीकार करनी पड़ती है कि अबतक मेंने 
अपने सखा सुहृद्‌ भगवान्‌कों सचमुचमें जाना ही नहीं था। अजुनको 
उनके ज्ञानसे बरात्रर मंत्रणा मिलती रही, उनकी शक्तिसे सहायता भी 
मिलती रही, अर्जुन उन्हें प्यार करता रहा ओर उनसे प्यार पाता भी 
रहा, अवतारके भगवत्स्वरूपको जाने बिना अजुन उन्हें पूजता भी रहा ; 
पर यह सब ओर सब लोगोंकी तरह अज्जुनके अइंकारमेंसे ही होकर 
होता रहा ओर अजुनको जो मंत्रणा, सहायता ओर आदेश दिया गया 
वह अज्ञानकी ही भाषामें दिया गया ओर अजुनने उसे अज्ञानके 
विचारोंके द्वारा ही ग्रहण किया । ओर यह सब उस समयतक चलता 
रहा जबतक कि सब कुछ कुरुक्षेत्रके मेदानमें इस संघषेकी भीषण 

अवस्थाको प्राप्त नहीं हुआ, ओर तब अवतार सामने आये, अभी भी 
योद्धा बनकर नहीं, बल्कि युद्धकी भवितव्यताकों वहन करनेवाले रथके 
ऊपर विराजमान सारथी बनकर ; तबतक उन्होंने अपने स्वरूपकों अपने 
चुने हुए उपकरणोंके आगे भी प्रकट नहीं किया। 

इस प्रकार श्रीकृष्ण यहां मनुष्योंके साथ भगवानके व्यवहारोंके 
ही प्रतीक होकर उपस्थित हैं। इस जगतमें हम छोगोंके द्वारा जो 
संपूर्ण कम कराया जाता है वह हम छोगोंके अहंकार ओर अज्ञानके 
रास्तेसे ही कराया जाता है ओर हम लोग यह समझते हैं कि हम ही 
अपने सब कम के कर्त्ता हैं, ओर इनका जो कुछ फल होता है उसके 
हम ही असली कारण हैं ऐसा समझकर हम अपने लिये गवे करते रहते 
हैं, पर यथार्थमं जो चीज हमसे यह सब कराती है वह कुछ ओर ही है 
ओर उसे हम लोग यदा-कदा असंगवशात्‌ ही ज्ञान, अभीपष्सा और 
शक्तिके किसी अस्पष्ट स्लोतके रूपमें या फिर किसी मानव ओर पाथिव 
स्नोतके रूपमें भी देख पाते हें या किसी सिद्धांत या प्रकाश या सामथ्येके 
रूपमें भी जानते ओर मानते हैं ओर उसके वास्तविक रूपको जाने बिना 
ही उसे पूजते भी हैं; वह चीज वास्तवमें क्या है यह हमें तबतक 
नहीं माल्म होता जबतक वह प्रसंग नहीं उपस्थित होता जो हमें बलात्‌ 
इस रहस्यके सामने लाकर खड़ा कर द। भगवान्‌ श्रीकृष्ण मानव- 
जीवनके समस्त विश्ञाल कमके अंदर क्रियाशील हैं, केवल उसके आशभ्येतर 
जीवनमें ही नहीं बल्कि जगतके इस सारे अज्ञान अधकारमय क्रमके 
अदर भी, जिसका निर्णय हम अपनी बुद्धिके उतनेसे टिमिटिमाते हुए 
प्रकाशमें ही करते हैं जितना कि हमारी अनिश्चित अग्रगतिके आगे यह 
एक छोटेसे दायरेको अस्पष्ट रूससे खोलकर दिखा देती है। गीताकी 
यही विशेषता है कि यह ऐसे ही एक कमका पयेवसान है, उसीसे 

गीतोक्त उपदेशका प्रादुर्भाव हुआ है ओर उसीसे गीतोक्त कम-सिद्धांत- 
को इतना महत्त्व प्राप्त हुआ ओर उसका इतना सुस्पष्ट ओर जोरदार 
प्रतिपादन हुआ है कि वेसा अन्य किसी भी भारतीय घ्मग्रंथमें नहीं 
देख पड़ता । केवल गीतामें ही नहीं, महाभारतके अन्य स्थानोंमें भी 
श्रीकृष्णने कमकी आवश्यकताकी बड़े जोरके साथ घोषणा की है; पर 
उसका रहस्य ओर हमारे कमाके पीछे छिपी हुई दिव्य सत्ता तो गीतामें 
ही प्रकट की गयी है । 

अजुन ओर श्रीकृष्णके अर्थात्‌ मानव-आत्मा ओर भागवत- 
आत्माके सख्यका रूपक अन्य भारतीय ग्रंथोंमें भी वर्णित है, जेसे एक 
स्थानमें यह वर्णन है कि इंद्र ओर कुत्स एक ही रथपर बैठे हुए स्वगैकी 
ओर यात्रा कर रहे हैं, जेसे उपनिषदोंमें दो पक्षी एक ही वृक्षपर बेटे 
हुए मिलते हैं, अथवा जैसे यह वर्णन आता है कि नर-नारायण ऋषि 
ज्ञाना4थ एक साथ तपस्या कर रहे हैं। पर इन तीनों ही उदाहरणों में 
वह ज्ञान ही लक्ष्य है जिसमें, जेसा कि गीताने कहा है, “ सारा कम 
परिसमाप्त होता है”; परंतु यहाँ गीतामें वह कम लक्ष्य है जो उस 
ज्ञानकों प्राप्त कराता है ओर जिसमें ज्ञाता भगवान्‌ ही कमके कर्ता 
बनकर सामने आते हैं। यहां अज्ुन ओर श्रीकृष्ण, अर्थात्‌ मनुध्य 
ओर भगवान्‌ ऋषि-मुनियोंके समान किसी तापस आश्रममें ध्यान करने 
नहीं बेठे हैं, बल्कि रणभेरियोंके तुमुल निनादसे आकुछ समरभूमिमें 
शस्त्रेंकी खनखनाहटके बीच युद्धके रथपर रथी ओर सारथीके रुपमें 
विद्यमान हैं। अतएव गीताके उपदेश गुरु केवल मनुष्यके थे अत- 
यांमी ईइवर ही नहीं हैं जो केवल ज्ञानके वक्ताके रूपमें ही प्रक्रट होते हों 
बल्कि मनुष्यके वे अतर्यामी ईइवर हैं जो सारे कम-जगतके संचालक हें, 
जिनसे ओर जिनके लिये समस्त मानव-जातिकी स्थिति है, जिनसे ओर 

जिनके लिये ही वह संघर्ष ओर श्रम कर रही है ओर जिनकी ओर ही 
समस्त मानव-जीवन यात्रा कर रहा है। वे सब कमा ओर यक्षोंके 
छिपे हुए स्वामी हैं ओर सबके सुहद हैं। 

सो, ऐसे हैं गीताके भगवान गुरु, सनातन अवतार, स्वयं 
श्री भगवान्‌ जो मानव-चेतन्यमें अवतीणण हुए हैं, ये वे महाप्रभु॒ हैं जो 
प्राणिमान्नके हृद्देशमें अवस्थित हैं, ये वे हैं जो परदेकी आड़में रहकर 
हमारे समस्त चितन, कर्म ओर हृदयकी खोजका भी उसी प्रकार संचा- 
लन करते हैं जैसा कि ये दृश्यमान ओर इन्द्रियग्राह्म रूपों, शक्तियों और 
प्रवृत्तियोंकी ओटमें रहकर इस जगतके,--जिसको कि उन्होंने अपनी 
सत्तामें अभिव्यक्त किया है,--महान्‌ विश्वव्यापी कमका संचालन करते 
हैं। उन्नत होनेकी हमारी संपृण चेश ओर खोज शांत, तृप्त ओर 
परिपृण हो जाती हे जब हम इस परदेकों फाड़ सकें ओर अपने इस बाह्य 
आत्माके परे अपने वास्तविक आत्माको प्राप्त हों, अपनी सत्ताके इन सच्चे 
स्वामीके अदर अपनी समग्र सत्ताको अनुभव कर सकें, अपना व्यक्तित्व 
इन एक वास्तविक पुरुषपर उत्सगे करके उनके होकर रहें, अपने मनकी 
सदा छितरी हुई ओर सदा चक्कर काटनेवाली कमंण्यताओंको उनके पूर्ण 
प्रकाशमें मिला दें, अपने प्रमादशील बेचैन संकल्प ओर चेष्टाओंको 
उन्हींके महत्‌ , ज्योतिमंय ओर अखंड दिव्य सकल्पके भेंट कर दें, अपनी 
नानाविध बहिसुखीन वासनाओं ओर उमंगोंको उन्हींके स्वतःसिद्ध 

स्वानंदकी परिपूर्णतामें त्याग कर परितृप्त करें। ये ही जगदूगुरु हैं 
जिनके सनातन ज्ञानके ही बाकी सब उत्तमोत्तम उपदेश केवल विभिन्न 
प्रतिबिब ओर आंशिक शब्दमात्र हैं। यही वह ध्वनि है जिसे सुननेके 
लिये जीवको जगाना होगा । 
अजुन--जो इन गुरुका शिष्य है ओर जिसने युद्धक्षेत्रमें दीक्षा 
है---इस धारणाका दूसरा भाग है; अजुन नमूना है संघर्षमें पड़े हुए 
उस मानव-आत्माका जिसे अभीतक ज्ञान श्राप्त नहीं हुआ है, पर जो 
मानव-जातिमें विद्यमान उन श्रेष्टर तथा भागवत आत्माके उत्तरोत्तर 
अधिकाधिक समीपमें रहने तथा उनका अंतरंग सखा होनेके कारण इस 

ज्ञानको कर्म-जगतमें प्राप्त करनेका अधिकारी हो-गया है।. गीताके 
प्रतिपादनकी एक ऐसी पद्धति भी है जिससे केवछ यह उपाख्यान ही 
नहीं बल्कि संपूण महाभारत मनुष्यक्रे आंतरिक जीवनका एक रूपकमान्र 
बन जाता है, ओर फिर उसमें हमारे इस बाह्य जीवन ओर कर्मका 
कोई संबंध नहीं रहता, बल्कि इसका संबंध अंतरात्मा ओर शक्तियोंके 
युद्धोंस रह जाता है जो हमारे अंदर स्वत्वके लिये लड़ती हैं। इस 
प्रकारके विचारकी पुष्टि इस महाकाव्यके साधारण स्वरूप ओर इसकी 
यथार्थ भाषासे तो नहीं होती ओर यदि इस विचारपर बहुत अधिक 
ज़ोर दिया जाय तो गीताकी सीधी-सादी दाशेनिक भाषा आदिसे अंत- 
तक छिष्ट, कुछ-कुछ निरथेक दुर्बोधतामें बदल जायगी। वेदकी ओर 
कम-से-कम पुराणोंके कुछ अशकी भाषा स्पष्ट रूपसे रूपकात्मक है, ये 
दृश्यमान जगत॒की ओटमें रहनेवाली वस्तुओंके वर्णनसे ओर उनके स्थूल 
दिग्दशनसे भरे पड़े हैं, पर गीतामें जो कुछ कहा गया है, साफ-साफ 
कहा गया है ओर मनुष्यके जीवनमें जो बड़ी-बड़ी नेतिक ओर आध्या- 
त्मिक कठिनाइयां उपस्थित द्वोती हैं उन्हींको हल करना इसका हेतु 

है, हसलिये इसकी स्पष्ट भाषा ओर सुस्पष्ट विचारोंको एक ओर घधरकर 
अपने मनके अनुसार तोड़-मरोड़कर उनका अथ लगाना ठीक नहीं। 
परंतु इस विचारमें इतना-सा सत्य तो है ही कि गीताकी शिक्षाकों जितने 
छुदर ढंगसे यहां बैठाया गया है वह यदि प्रंतीकात्मक न भी हो तो भी 
डसको एक विशिष्ट प्रकारका नमूना अवश्य ही कहा जा सकता है, ओर 
वास्तवमें गीता जैसे ग्रंथकी शिक्षाकों इसी प्रकार बेठाना द्वी चाहिये नहीं 
तो यह जो कुछ रचना कर रही है उसके साथ इसका कोई संबध ही न 
रह जाय । यहां अर्जुन एक महान्‌ जगवब्यापी संघषैमें राष्ट्रों ओर 
मनुष्योंके भगवत्परिचालित कमको करनेवाला एक प्रतिनिधि-पुरुष है; 
गीतामें यह उस कर्मनिष्ठ मानव-जीवका नमूना है जो अपने कर्मके द्वारा 
कमके उस उत्कट ओर अति भीषण सकटके समय इस समस्याके सामने 
आ पड़ा है कि मनुष्यके जीवनमें ओर आत्मस्थितिमें, यहांतक कि 
पूर्णतासंबधी शुद्ध नेतिक आदरशमें भी आपाततः जो यह असंगति 
दिखायी देती है वह आखिर क्या बात है । 

अजुन इस युद्धमें रथी है ओर भगवान्‌ श्रीकृष्ण उसके सारथी । 
बेदमें भी एक जगह यह चर्णन आता है कि मानव-आत्मा ओर देव 
एक रथपर बेठे लड़ाई लड़ते हुए किसी महान्‌ गेतव्य स्थानकी ओर 
जा रहे हैं। पर वहां वह वर्णन केवल आलंकारिक है, रूपक है। 
देव वहां इंद्र हें जो ज्योतिरांक ओर अमतके स्वामी हैं, दिव्य 
ज्ञानकी शक्ति हैं ओर वे असत्य, तमस, परिछिन्नता ओर रूत्युके संतानों- 
के साथ युद्ध करनेवाले सत्यान्वेषी मनुष्योंकी सहायताके लिये नीचे 
अवतरित होते हैं; युद्ध आत्माके शत्रुओंके साथ है जो हमारी सत्ताके 
उच्चतर छोकका रास्ता रोके हुए हैं; ओर गंतव्य स्थान है वह बृहत्‌ लोक 
जो परम सत्यके आलोकसे आलोकित है ओर जो सिद्ध आत्माके चिन्मय 

अम्तत्वका धाम है, जहांके हंद्र स्वामी हैं। मानव-आस्मा कुत्स 
है, बह अपने कुत्स नामके अनुरूप सतत साक्षी चेतन्यके ज्ञानका साधक 
है; वह अजुन या अजुनीका पुत्र है, शुक् हे, शुक्त माता स्वित्राका शिज्ञु 
है, अर्थात्‌ ऐसा सास्विक विश्वुद्ध ओर प्रकाशमय अन्तःकरणवाला जीव 
है कि जो दिव्य ज्ञानकी अटूट गरिमा-महिमाकी ओर सदा उन्मुख है। 
ओर जब रथ अपने गंतव्य स्थानको पहुँचता है भर्थात्‌ इंद्रके अपने लोकमें, 
तब मानव कुत्स उन्नत होते-होते अपने देव सखाके साथ इतना साइरय 
लाभ करता है कि कोन इंब है ओर कोन कुत्स, इसकी पहचान इंड्की 
अर्द्ध[गिनी शचीके कारण ही ड्ो पाती है, क्योंकि शची “ ऋत-प्रज्ञा ” 
हैं। यह रूपक स्पष्ट ही मनुष्यके आंतरिक जीवनका है; ज्ञानका प्रकाश 
जैसे-जैसे बढ़ता हे वेसे-वैसे मनुष्य सनातन भगवानका साइश्य लाभ 
करता है, यही बात इस रूपकके द्वारा दिखायी गयी है । परंतु गीताका 
उपक्रम कमसे होता है ओर अजुन कर्मी है, ज्ञानी नहीं, योद्धा है, ऋषि- 
मुनि या तत्त्व-जिज्ञासु नहीं । 

गीतामें आरंभसे ह्टी शिष्यकी यह विशिष्ट मनोभूमि स्पष्ट करके 
बतला दी गयी है ओर अथसे अततक इसका पूर्ण निर्वाह हुआ है। 
सबसे पहले उसकी यह विशिष्ट मनोभूमि प्रकट होती है उसको अपने 
कार्यके संबंधमं, अर्थात्‌ जिस महान्‌ संहार-कार्यका वह प्रधान यंत्र बनने 
जा रहा है उसके संबंधमें जिस ढठंगसे होश आया है उसमें, इस होशके 
आते ही जो विचार उसके जीमें उठते हैं उनमें ओर जिनके कारण उसमें 
इस महाभयानक विपत्तिसे पश्चातपद होनेकी इच्छा होती है वेसे 
उसके दृष्टिकोण ओर ग्रेरक-भावमें। ये विचार, यह इष्टिकोण और ये 
प्रेरक -भाव किसी दाशेनिक या किसी गंभीर विचारशील व्यक्तिके अथवा 
इस प्रसंगमें या वेसे ही किसी अन्य प्रसंगके सम्मुख आ पड़े हुए किसी 

आध्यात्मिक कृत्तिवाले पुरुषके नहीं हो सकते। इनको हम व्यावहारिक 
या मतविशेषमें विश्वास रखनेवाले मनुष्ययी उपज कह सकते हैं, वैसे 
मनुष्यकी जो भावुक है, रागद्वेषयुत है, नेतिक है ओर चतुर है, जिसे 
किसी गंभीर ओर मोलिक भावको पकड़ने अथवा किसी गहराईकी थाह 
लेनेका अभ्यास नहीं, अभ्यास है ऊंवे पर बंधे-बंधाये विचारोंको सोचने 
ओर देसे ही कमको करनेका तथा सकटों ओर कठिनाइयोंको विश्वास- 
पूर्वक पार करनेका, किंतु अब वह यह पाता है कि उसके सारे-के-सारे 
पैमाने उसके काम नहीं आ रहे हैं तथा उसको अपनेमें ओर अपने 
जीवनमें जो विश्वास था वह लहरके एक ही झोंकेमें बहा जा रहा है । 
अजुनके सामने जो संकट-काल उपस्थित है वह ऐसा है। 

गीताकी भाषामें अर्जुन त्रिगुणके अधीन है ओर त्रिगुणके इसी 
क्षेत्रमें अबतक वह निश्चित होकर चला है जैसे कि सब लोग होते ओर 
चलते हैं। उसका नाम अजुन इतने ही अंशमें चरितार्थ है कि वह 
यहांतक छझुचि और सात्विक है कि उसका जीवन ऊंचे ओर स्पष्ट सिद्धांतों 
ओर आवेगोंसे परिचालित होता है ओर वह स्वभावतः अपनी 
निम्न प्रकृतिको उस महत्तम धर्मके अधीन रखता है जिसको वह जानता 
है। बह उद्दंड आसुरी प्रवृत्तिवाला पुरुष नहीं है, अपने मनोविकारोंका 
दास नहीं है, प्रत्युत शांत, दांत, कतेव्यनिष्ठ है, देशकालमान्य उत्कृष्ट 
मर्यादाओंका, जिनमें उसका जीवन बीता है, तथा जिस धर्म ओर 
सदाचारके अंदर वह पका है उनका पालन करनेवाला है। पर अन्य 
मनुष्योंक समान उसमें भी अहंकार है, उसका अहंकार अवश्य ही शुद्ध- 
तर ओर सात्विक अहंकार है जो मुख्यतः अपने ही स्वार्था, वासनाओं 
और मनोविकारोंके दासत्वमें घंसा न रहकर धर्म, समाज ओर दूसरोंके 
दितका भी विचार रखता है। शास्त्रोंके अनुसार ही वह रहा ओर 

चला है । उसके चित्तमें जो सबसे प्रधान भाव या विचार है, मनुष्यके 
जिस मानदेडके अनुसार वह चलता है वह है धम, अर्थात्‌ सामूहिक 
भारतीय धारणाके अनुसार मानव-जातिका परिचालन करनेवाला धामिक 
सामाजिक ओर नेतिक नियम, विशेषकर स्वजातिधर्म अर्थात क्षात्रधम 
क्योंकि वह क्षत्रिय है, धीर वीर उदार राजपुत्र है, योद्धा है, आयाका 
नेता है। इसी क्षात्रधमके अनुसार सदा पुण्यमागंपर चलता हुआ 
वह यहांतक आया है ओर अब यहां आकर अकस्मात्‌ वह यह देखता 
है कि इसने उसको एक अति भीषण, अभूतपूव संहार-कर्मके सामने, 
डस कायेके प्रमुख पात्र रूपसे छा पटका है, ऐसे भयानक ग्ृहयुद्धके 
सामने छा पटका है जिसमें सभी सुसंस्कृत आयैराष्ट्र सम्मिलित हैं ओर 
उसमें उनके समस्त मानवमुकुटमणि नष्ट हो जायेगे ओर भय है कि 
उनकी व्यवस्थित सभ्यतामें विश्शेखला छा जायगी ओर वह विनाशको 
प्राप्त हो जायगी । 

फिर अजुनका कमी होना इस बातसे भी सिद्ध होता है कि वह 
अपने संवेदनोंके द्वारा ही अपने कमके आशयके प्रति सचेत होता है। 
अजुनने अपने सखा ओर सारथीसे कहा, मेरा रथ दोनों खेनाओंके 
बीच ले चलिये, किसी गंभीर भावनासे नहीं बल्कि दपेके साथ उन 
करोड़ों मनुष्योंका मुँह एक निगाह देख लेनेके लिये जो अधमका पक्ष 
लेकर वहां आये थे ओर जिनका अजजुनको इस रणरंगमें सामना करना 
है, जिन्हें जीतना ओर मारना है इसलिये कि धमकी विजय हो | परंतु 
उस दृश्यको देखनेके साथ ही उसकी आंख खुलती है ओर इस ग्रहकलह 
ओर पारस्परिक युद्धका अथ उसकी समझमें आता है--यह वह युद्ध 
है जिसमें एक ही जाति, एक ही राष्ट्र, एक ही वेशके नहीं, बल्कि एक 
ही कुछ ओर एक ही घरके छोग एक-दूसरेके शत्र॒ बने आमने-सामने 

खड़े हैं। जिन लोगोंको यह सामाजिक मनुष्य परम प्रिय ओर पूज्य 
मानता है उन्हीं सब लोगोंका उसे शत्रुके नाते सामना करना ओर बध 
करना होगा, पूज्यपाद गुरु ओर आचाये, पुराने संगी, साथी, मित्र, 
सहयोद्धा, दादा, चाचा, ओर वे छोग जो रिश्ते में पिताके समान, 
पुन्नके समान, पोन्नके समान हैं, वे लोग जिनके साथ रक्तका संबंध है 
या जो साले-संबंधी हैं,-ये सब संबंध यहां तलवारके घाट उतार डालने 
हैं। इन बातोंको अर्जुन पहले न जानता हो सो नहीं, पर इनका उसको 
अनुभव नहीं हुआ था, क्योंकि उसको तो अपने दावोंकी, उनपर जो 
अत्याचार हुए थे उनकी, उसके जीवनके जो सिद्धांत थे डनकी ओर 
न्‍्यायके लिये रूड़ना होगा, न्याय ओर धर्मकी रक्षा करनी होगी तथा 
अधम ओर अत्याचारसे युद्ध करके उनको मार भगाना होगा इन सब 
बातोंकी चुन सवार थी ओर इसलिये उसने इस युद्धके इस पहल॒को न 
तो कभी गहराईके साथ सोचा न अपने हृदयके अंतस्तलमें अनुभव ही 
किया। यह बात अब उसकी अंतःदश्िकि सामने भगवान-सारथी ले 
आते हैं, उसकी आंखोंके आगे सनसनीखेज तरीकेसे उपस्थित करते हैं 
ओर इससे उसकी संवेदनात्मक, प्राणमणमय ओर भावमय सत्ताके म्म- 
स्थानोंमें एक गहरा धक्कासा लगता है। 

इसका पहला परिणाम यह होता है कि डसकी इंद्रियां ओर 
उसका शरीर भयानक संकटमें पड़ जाते हैं, जिससे उपस्थित -कर्स ओर 
उसके वैषयिक फलछसे ओर फिर जीवनसे ही उसका चित्त उचाट हो 
जाता है। अहंभावयुत मानवजातिके प्राण जिस छख्व ओर भोगके 
पीछे पढ़े रहते हैं उनसे अजुन अपना मुंह फेर लेता है ओर क्षत्रियोंके 
प्राणोंमें विजय, राज्य, अधिकार ओर मनुष्योंपर शासन करनेकी जो 
प्रधान छालसा रहती है, अज्जुन यहां उसका भी त्याग कर देता है। 


३८ 


मानव-दिष्य 


यह धर्मयुद्ध आखिर है किसलिये, इस बातको इसके व्यावद्यारिक 
अथा में यदि विचारा जाय तो सिवाय इसके इसका ओर हेतु ही क्या 
है कि हम, हमारे भाई ओर हमारे दलवालोंकी बन आवे, हम छोग 
अधिकारारूढ़ हों, नाना प्रकारके भोग भोगें ओर संसारमें राज करें ? पर 
इन चीजोंके लिये यदि इतनी बड़ी क़ीमत देनी पड़ती हो तो ये व्यथे 
हैं। इन चीज़ोंका स्वयं अपना मुल्य कुछ भी नहीं है, ये तो सामाजिक 
ओर राष्ट्रीय जीवनको सुसंपन्न बनाये रखनेके साधनमात्र हैं ओर में जो 
अपने परिवार ओर जातिके छोगोंका संहार करने जा रहा हूँ इस बात- 
से तो ये उद्देश्य ही नष्ट होते हैं। तब माया-ममता पुकार उठती है, 
अरे, जिन्हें तुम शत्रु मानकर मारना चाहते हो वे तो अपने ही छोग 
हैं जिनके लिये ही तो जीवनकी ओर सुखकी कामना की जाती है । सारी 
पृथिवीका राज लेकर, या तीनों लोकोंका राज लेकर भी भला इन्हें कोन 
मारना चाहेगा ? इन्हें मारकर फिर वह जीवन द्वी क्या होगा ? उसमें 
सुख ही क्या होगा ? संतोष भी किस बातसे कर सकेंगे? ओफ ! 
यह सब तो एक महापापमय कांड है! अब यह नतिक बोध जाग 
उठता है संवेदनों और माया-ममताओंके विद्रोहका समर्थन करनेके लिये, 
यह पाप है, आपसके छोगोंकी मार-काटमें न कहीं न्याय है न धर्म; 
विशेषतः तब जब कि जिन्हें मारना है वे तो वे लोग हैं जो स्वभावतः ही 
पूज्य ओर प्रेमभाजन हैं, जिनके बिना जीना भार होता है, ओर इन 
पविशन्न भावनाओंकी हत्या करना कभी पुण्य नहीं हो सकता, यही नहीं 
यह पाप है, दारुण पाप है। माना कि अपराध उनका है, आक्रमणका 
आरंभ उनकी ओरसे हुआ, पाप उनसे झुरू हुआ, लोभ ओर 
स्वार्थोाचताके पातकी वे हें जिसके कारण यह दशा उत्पन्न हुईं; फिर भी 
जसी परिस्थिति हे उसमें अन्यायका जवाब खंगसे देना खुद ही एक 


३९, 


गीता-प्रबेध 


पाप होगा ओर यह पाप उनके पापसे भी बढ़कर होगा, क्योंकि वे तो 
लोभसे अधे हो रहे हैं ओर अपने पापका उन्हें ज्ञान नहीं, पर हम लोग 
तो जानते हैं कि यह लड़ाई लड़ना पाप हे। लड़ाई भी किसलिये ? 
कुलधमकी रक्षाके लिये, जातिधमकी रक्षाके लिये, राष्ट्रधमिकी रक्षाके 
लिये ? पर इन्हीं घमोका ही तो इस ग्रहयुद्से नाश होगा; कुछ 
नष्टप्राय होगा, जातिका चरित्र कलुषित होगा ओर उसकी शुद्धता नष्ट 
होगी, सनातन जातिधम ओर कुरूधरम नष्ट होंगे । जाति ध्वैस होगी, 
परंपरा टूट जायगी, छोग आचार-अष्ट होंगे ओर इस अपराधके अपराधि- 
योंको नरक मिलेगा; इस भयेकर ग्ृहयुद्धके प्रत्यक्ष परिणाम ये ही तो 
होंगे। “इसलिय्रे” अज्जुन गाण्डीव घनुष ओर कभी खाली न होनेवाला 
तरकप्त, जिनको देवताओंने उसको इस विषम घड़ीके लिये दिया था, 
नोचे रखकर पुकार उठता है, “ मेरा कल्याण तो इसीमें है कि छतराष्ट्रके 
पुत्र मुझ शख्रहीन ओर अप्रतीकारकों मार डालें ! में तो युद्ध नहीं 
करूंगा |”! 

अतएव अजुनके ऊपर जो यह आंतरिक संकट आया उसका 
कारण किसी तत्त्वजिज्ञासुके अदर उठनेवाला कोई प्रश्न नहीं है, न यह 
इस कारणसे ही पेदा हुआ है कि अज्जुन जीवनके दृश्योंस घबराकर 
अपनी दृश्को वस्तुओंके सत्यक्री खोजमें, स्थितिके यथाथ आशयकी 
खोजमें ओर इस जगत्‌की अंधेरी पहेलीको सुलझाने या उससे बचनेके 
लिये अतरमुखी करना चाहता हो। यह तो उस मनुष्यके इद्विय, 
मन, प्राण, हृदय ओर धर्मबुद्धिका विद्रोह हे जो अबतक निश्चित भावसे 
कम ही करता ओर उसके प्रचलित मानदेडको मानता चला आया है। 
पर इस मानदेड ओर इन कमाने उसे एक ऐसे भीषण विछ्ठवमें 
लाकर झोंक दिया है कि यहाँ वे कम ओर उनके वे मानदंड एक- 

दूसरेके ओर स्वये अपने भी भयंकर विरोधी हो गये हैं ओर आचारका 
कोई आधार नहीं रह गया है जिसपर वह खड़ा हो सके, जिसके सहार 
वह चल सके, अर्थात्‌ कोई धर्म ही नहीं रह गया#। मनोमय कर्मी 
पुरुषके ऊपर आनेवाली सबसे बड़ी आपत्ति यही है, यही उसकी 
सबसे बड़ी च्युति ओर अवनति है। इस विद्रोहका स्वरूप सहज ओर 
स्वाभाविक है; इंद्वियों ओर मनका विद्रोह यों कि इंद्विय ओर मन 
भय, अनुकंपा ओर जुगुप्सासे विवश हो गये हैं; प्राणोंका विद्रोह 
यों कि कर्मके इष्ट ओर सुपरिचित उद्देश्योंमें ओर जीवनके ध्येयोंमें 
कोई आकषेण, कोई श्रद्धा नहीं रह गयी; हृदयका विद्रोह यों कि समाजके 
अगभूत मनुष्यमात्रके हृदयमें स्नेह, श्रद्दा, सबके लिये समान सुख 
ओर संतोषकी इच्छा आदि जो भाव होते हैं वे ही उस कठोर कततव्य- 
के विरुद्ध आकर खड़े हो गये, क्योंकि उस कतंव्यसे ये भाव कुचले 
जाने लगे; धर्मबुद्धिका विद्रोह यों कि पाप ओर नरकक्री मोलिक 
भावनाएँ उठ खड़ी हुईं ओर “रुघिरप्रदिग्ध भोग”? कहकर युद्धसे हटनेका 
तकाजा करने लगीं; प्रकृत व्यवहारकी दृष्टिसे विद्रोह यों कि धर्माधम- 
विचारके इस मानदेडको माननेका यह फल देख पड़ा कि धर्म-कर्मका 
जो प्रकृत उद्देश्य हे वही इससे नष्ट हुआ जाता है। पर सबका तात्पय 
यह रहा कि अजुनके सर्वान्त;ःकरणका दिवाछा निकल गया ओर “का्पैण्य- 
दोषोपइ्तस्वभाव:”” कहकर अजजुन अपनी इसी अवस्थाको प्रकट करता है, 
न केवल उसका विचार बढ्कि उसका हृदय, डसकी प्राणगत वासनाएँ, 
उसकी संपूर्ण चेतना ही “ डपहत ” हो गयी ओर वह “थमंसंमूढ़- 

+ घर शब्दका घात्वथ धारण करना है--अर्थात्‌ धम माने वह 
विधि, मान, नियम, कम और जीवन जिसका धारण किया जाता है 
ओर जो सब पदार्थाको एक साथ घारण करता है । 

चेता:” हो गया--धमका उसे कहीं पता नहीं चढछा, क्या करें ओर क्या 
न करें इसको स्थिर करनेका कोई पमाना नहीं मिला। बस, इसी- 
लिए वह शिष्य होकर श्रीकृष्णकी शरणमें आता है ओर वह यथार्थमें 
प्रार्थना करता है कि मुझे वह वस्तु दीजिये जिसको मेंने खो दिया है, 
एक सच्चा धर्म दीजिये, कमका एक स्पष्ट विधान बता दीजिये, एक 
मार्ग दिखा दीजिये जिसके सहारे में फिर दुबारा निश्वयके साथ चल 
सकूँ। वह इस जीवन या संसारके रहस्य ओर इन सबके उद्देश्य 
ओर हेतुको नहीं जानना चाहता, जानना चाहता है केवल घमम । 
तथापि वही रहस्य, जिसे जाननेकी कोई इच्छा अजुनने नहीं 
की, भगवान्‌ उसे बतलाना चाहते हैं, कम-से-कम उसको उतना ज्ञान तो 
करा ही देना चाहते हैं जो उसे किसी उच्चतर जीवनकी ओर ले जानेके 
लिये आवश्यक है; क्योंकि भगवान्‌ यह चाहते हैं कि अज्जुन सब 
धर्माका त्याग कर दे तथा उसका एक ही बृहत्‌ ओर विशाल धर्म हो 
ओर वह हो भगवानमें सचेतन होकर निवास करना तथा उसी चेतना 
से युक्त होकर कर्म करना। इसलिये आचारके जो सामान्य मान हैं 
उनके प्रति अजुनके अन्तःकरणका जब विद्रोह हुआ तब उस विद्वोहको 
हर तरहसे जाँचकर भगवान्‌ उसे वह बात बतलाना आरंभ करते हैं 
जिसका संबंध आत्मिक अवस्थासे है, करके किसी बाह्य विधानसे 
बिलकुल नहीं । अजुनको उपदेश किया जाता है कि तुम आत्माकी 
समतामें निवास करो, कमके फलोंकी इच्छा त्याग दो, पाप-पृण्य-संबंधी 
जो बोद्धिक विचार हैं उनके ऊपर उठो, मनको समाह्षित करके योगस्थ 
होकर अर्थात्‌ भगवानमें ही सवेथा स्थित होकर रहो ओर कम करो। 
अजुनको संतोष नहीं होता, वह यह जानना चाहता है कि यह स्थिति 
प्राप्त होनेसे इसका मनुष्यके बाह्य कमेमें क्या असर होगा, उसके भाषण- 

पर, उसकी गतिविधिपर, उसकी अवस्थापर इसका क्या परिणाम होगा, 
इसके कारण इस कर्मनिष्ठ, सजीव मानवप्राणिमें क्या अंतर होगा। 
श्रीकृष्ण, फिर भी, उन्हीं ज्ञानी बातोंको ही विशद करते हैं जो वे 
यहांतक बता चुके, कमके पीछे रहनेवाले आत्माकी अपनी स्थितिका 
ही निर्देश करते हैं, स्वये कमकी कोई बात नहीं कहते ओर यह बत- 
छाते हैं कि अपनी बुद्धिको वासनारहित समत्वकी अवेस्थामें स्थिर 
निबद्ध करो, बस, यही एक करनेकी बात है। अजुन अधीर हो 
उठता है, क्योंकि जो आचार वह जानना चाहता था उसका तो यहाँ 
कोई पता नहीं चलता, बल्कि यहां तो संपूर्ण कमेका अभाव ही देख 
पड़ता है। अजुन बड़ी व्यग्मतासे पूछता है, “यदि बुद्धिको आप कर्मसे 
श्रेष्ठ बतलाते हैं तो मुझे इस घोर करममें क्‍यों लगाते हैं? आपकी 
दुतरफा मिली हुई बातसे मेरी बुद्धि घबरा जाती है, एक बात निश्चित 
रूपसे बताइये जिससे में श्रेयकी प्राप्ति कर सकूँ।” सदा ही कर्मी 
मनुष्यके आगे आध्यात्मिक विचार तथा आंतरिक जीवनका कोई मूल्य 
नहीं होता यदि इनसे उसको उस धमकी प्राप्ति न होती हो जिसे कि 
वह खोजता होता है ओर उसकी खोज यही होती है कि वह सांसारिक 
जीवनको सब्यवस्थित करनेके लिये कोई विधान पा जाय, फिर यदि 
आवश्यक हो तो भले ही यह विधान उसे संसारको छोड़ देनेके लिये 
कहे; कारण यह भी एक निशचयात्मक बात होगी जिसको वह समझ 
सकेगा । परतु संसारमें रहकर कर्म करना ओर फिर उससे परे रहना, 
यह एक ऐसी “व्यामिश्र” (मिली हुईं) ओर चक्करमें डालनेवाली बात 
है जिसे ग्रहण करनेके लिये उसमें घैये नहीं । 

अजुनके शेष जितने भी प्रश्न हैं, उसका बाकीका जो कुछ भी 
कहना है वह उसके इसी कर्मी स्वभाव ओर चारिश्यसे उत्पन्न हुआ है। 

जब उससे यह कह्दा जाता है कि आत्मस्थिति जब प्राप्त हो गयी तब 
यह कोई जरूरी बात नहीं कि कमका बाह्य रूप भी बदल जाय, कम 
सदा स्वभावके अनुसार ही करना होगा, चाहे वह कम दूसरेके कमकी 
तुलनामें सदोष ओर त्रटिपुण ही क्‍यों न प्रतीत हो, तब इस बातसे 
उसका चित्त घबरा उठता हे। स्वभावके अनुसार कम करना होगा ! 
कितु अ्जुनका जो यहां मुख्य विषय है अर्थात्‌ इस कमको करनेसे 
पापकी जो आशका होती है उसका क्‍या हुआ ? क्या यह स्वभावके 
कारण ही नहीं होता कि मनुष्य मानो विवश होकर ओर अपनी मर्जीके 
खिलाफ भी पाप ओर अपराध करते हैं? इसी प्रकार जब श्रीकृष्ण 
आगे चलकर यह कथन करते हैं कि मेंने ही पुराकालमें यह योग 
विवस्वानको बतलाया था, जो काल पाकर नष्ट हुआ ओर वही में आज 
तुम्हें बता रहा हूँ, तब भी अजुनकी कर्मीस्वभावबुद्धि चकरा गयी ओर 
उसने जब इसका खुलासा मतलब तलब किया तब श्रीकृष्णने अवतार- 
तत्व ओर उसके सांसारिक प्रयोजनके संबंधमें वे प्रसिद्ध वचन 
कहे जिनका जहां-तहां पुन;-पुनः स्मरण किया जाता है। अर्जुन 
फिर श्रीकृष्णके शब्दों ते वहां घबरा जाता दे जहाँ श्रीकृष्ण कर्म 
ओर कर्म-संन्यास दोनोंका समन्वय करते हैं ओर वह वही बात 
फिर कहता है कि एक ही बात निर्िित रूपसे बताइये, यह “व्यामिश्र! 
वाक्य नहीं। जिपम्न योगको अपनानेके लिये अजुनसे कहा जा रहा 
है उस योगका स्वरूप जब पूरे तोरपर वह समझ लेता है तब उसका 
कर्मी स्वभाव जो अपने मनके संकल्प, मनकी पसंद ओर मनकी इृच्छा- 
से ही कर्ममें प्रवृत्त होना जानता है, इस योगको बहुत कठिन जानकर 
उससे शकित होता है ओर इसीसे अजुन यह पूछता है कि उस पुरुषकी 
क्‍या गति होती है जो इस योगका साधन करता है पर योगसिद्धिको 

नहीं प्राप्त होता, क्या वह मानव कम, विचार ओर भाववाले इस जीवन- 
को जिसे उसने योगके लिये पीछे छोड दिया तथा उस ब्राह्मी स्थितिको 
जिसे पानेके लिग्रे वह आगे बढ़ा, इन दोनोंको ही तो नहीं खो 
बैठता ओर इस प्रकार उभय-विश्रष्ट होकर छिन्न-भिन्न बादरूकी तरह 
नष्ट तो नहीं हो जाता ? 

जब उसकी सब शंकाओंका समाधान हुआ ओर सब उल्झनें 
सुलझ गयीं ओर उसने जाना कि भगवानको ही उसे अपना धर्म-कर्म 
मानना होगा, तब भी वह बार-बार ओर हर बार उसी सुस्पष्ट ओर 
सुनिश्चित ज्ञानी ओर इशारा करता है, जो उसे इस मूलतक, इस 
भावी कमे-विधानतक हाथ पकड़कर पहुँचा दे। सत्ताकी विविध 
अवस्थाओंमें जिनमें हम सामान्यतया रहते हैं, उनमें भगवानको केसे 
परखें ? संसारमें उनकी आत्म्रशक्तिकी वे कोनसी प्रधान अभिव्यक्तियां 
हैं जिनको वह ध्यानद्वारा पहचान सके ओर अनुभव कर सके ? क्‍या 
अजुन इस क्षणमें भी उनके भागवत विश्वरूपको नहीं देख सकता जो 
मानव मन-बुद्धि ओर शरीरकी आइमें छिपा रहकर उससे वास्तवमें 
बात कर रहा है? अर्जुनके अंतिम प्रश्न कर्म-संन्यास और यह सूक्ष्मतर 
संन्यास (त्याग) जो करनेको अजुनसे कहा जा रहा है, इन दाोनोंके 
स्पष्ट भेद; पुरुष ओर प्रकृति, क्षेत्र ओर क्षेत्रज्षक बीच वास्तविक भेद 
जाननेके लिये हैं जिनका जानना भागवत संकव्पसे प्रेरित होकर निष्काम 
कम करनेके अभ्यासके लिये अत्यंत आवश्यक है; ओर फिर अंतमें 
अजुन प्रकृतिके तीन गुणोंके कर्म॑ ओर उनके परिणाम सुस्पष्ट रूपसे 
समझ लेना चाहता है क्योंकि इन तीनों गुणोंको पार करनेके लिये 
उससे कहा गया है । 

गीतामें भगवान गुरु अपने ऐसे शिष्यकी अपनी भागवत शिक्षा 

प्रदान कर रहे हैं। अहभावके साथ कम करते-करते शिष्य अपने 
अंतर विकासकी उस अवस्थाक्रो प्राप्त हुआ है जिसमें उसके अहंता- 
ममतायुक्त जीवन ओर सामाजिक आचार-विचारका कोई मानसिक, 
नेतिक ओर भाविक मूल नहीं रह गया, हठात्‌ उनका दिवाला निकल 
गया, ठीक इसी संघिक्षणमें गुरु अपने शिष्यको पकड़ते हैं ओर वे उसे 
इस निम्न जीवनसे उठाकर पर-चैतन्यमें ले जाना चाहते हैं, कमेकी 
इस अज्ञानमयी आसक्तिसे छुड़ाकर उस सत्ताको प्राप्त कराना चाहते हैं, 
जो कमके परे है, पर है कमका उत्पादन ओर व्यवस्थापन करनेवाली, 
अ्कारसे निकालकर आत्मामें ले जाना चाहते हैं, मन-बुद्धि, प्राण ओर 
शरीरके जीवनसे निकालकर मन-बुद्धिके परेकी उस परा प्रकृृतिमें छे 
जाना चाहते हैं जो भागवत स्थिति है। इसके साथ ही भगवानकों 
उसे वह चीज़ भी देनी है जो वह चाहता हे ओर जिसे चाहने ओर 
हुंढनेकी स्फूति उसे डसकी अतःस्थित सत्ताके निर्देशके द्वारा ही हो 
रही है अर्थात्‌ इस जीवन ओर करके लिये एक नवीन धरम जो इस 
अपर्याप्त सामान्य मनुष्य-जीवनके परस्पर विग्रह, विरोध, उलझन ओर 
आमक निश्चयोंसे परिपुण विधानसे कोई बहुत ऊपरकी चीज़ है, वह 
परम धर्म देना हे जिससे जीव कर्मबंधसे मुक्त होता ओर फिर भी 
अपने भागवत स्वरूपकी बृहन्मुक्तस्थितिमें कम्र करने और विजय संपा- 
दन करनेकी शक्तिसे युक्त होता है। कारण कम तो करना ही होगा, 
जगत्‌को अपने कालचक्र पूरे करने ही होंगे ओर मानवशरीरी आत्माका 
यह काम नहीं कि वह जिस करमको करनेके लिय्रे यहाँ आया है उस 
अपने नियत करममकी ओर अज्ञानवश अपनी पीठ फेर दे। गीताकी 
शिक्षाका संपुण क्रम, उसकी व्यापक-से-व्यापक परिक्रमामें सी, इन्हीं तीन 
उद्देश्योंके लक्ष्यसे ही बंधा ओर इसी लक्ष्यकी ओर ले जानेवाला है । 

गीतामें गुरु श्रीभगवान हैं यह हमने जाना, ओर शिष्य मानव 
है यह देखा; अब यह बाकी है कि हमें गीताकी शिक्षाकी स्पष्ट 
घारणा हो जाय | यह स्पष्ट धारणा ऐसी होनी चाहिये कि 
गीताकी मुख्य शिक्षा, उसका सारमम हमारी समझमें आ जाय, 
क्योंकि गीतामें बहुमूल्य ओर बहुमुखी विचार होनेके कारण तथा 
इसमें आध्यात्मिक जीवनके नानाविध पहलुओंका समालिगन होनेके 
कारण ओर इसका प्रतिपादन वेगयुत चक्राकार गतिसे होनेके कारण 
सहज ही ऐसा हो जाता है कि लोग इसकी शिक्षाका, अन्य सद्गंथोंकी 
अपेक्षा भी अधिक मात्रामें, पक्षपातयुत बुद्धिसे पेदा हुए एकपक्षीय 
आंत वर्णन करने लग जाते हें। किसी तथ्य, शब्द या भावनाको 
ग्रंथके अभिप्रेत तास्पयसे, जाने-बे-जाने अछूग करके उससे अपने किसी 
पूर्वगहीत विचार या शिक्षा अथवा अपनी पसंदका कोई सिद्धांत स्थापित 
करना भारतीय नेयायिकोंकी दृश्िमें हेवाभासका एक बड़ा ही सुगम 
प्रकार है; ओर शायद यह भ्रकार ऐसा है कि अत्यंत सावधान रहनेवाले 
दाशैनिकके लिये भी इससे बचना बड़ा ही कठिन होता है। कारण 
इस विषयमें मनुष्यकी बुद्धि अपना दोष आप ही हूंढ निकालनेकी 

सावधानी सदा रख सकनेमें असम होती है; उसका स्वभाव ही किसी 
एकतरफा सिद्धांत, विचार या तत्वको अहणकर उसीका मंडन करने 
ओर उसीको संपूर्ण सत्यके पानेकी कुंजी बना लेनेका होता है और इस 
स्वभावमें अपने-आपको ही बढ़ानेकी वह जृत्ति होती है जिसका कोई 
अंत नहीं है अर्थात्‌ मनुष्य-बुद्धिमें यह जो इसका स्वरूपगत और 
पाछा-पोसा हुआ दोष है इस दोषको अपने कार्यमें ढूंढ निकालनेसे 
इसकी दृष्टि फिरी रहती है। गीताके संबंधमें इस प्रकारक्की गछुती 
सहज ही बनती है, क्‍योंकि इसके किसी भी एक पहलको लेकर उसीपर 
खास जोर देकर अथवा इसके क्रिसी खास जोरदार छोकको ही लेकर 
उसीको आगे बढ़ाकर ओर बाकी अठारहों अध्यायोंको पीछे करके या 
उन्हें गोण ओर अर्थवादात्मक करार देकर गीताको अपने ही मत या 
सिद्धांतता पोषक बना लेना अनायास ही साध्य है। 

इस प्रकारसे कुछ छोगोंका यह कहना है कि गीतामें कर्मयोगका 
प्रतिपादन ही नहीं है बल्कि वे इसकी शिक्षाको संसार ओर सब कमाके 
संन्यासके लिये तेयार करनेवाली एक साधना मानते हैं; नियत कमाकों 
अथवा जो कोई कर्म सामने आ पड़े उसको उदासीन होकर करना ही 
वह साधन या साधना है; संसार ओर सब कर्माका अंतमें संन्यास ही है 
एकमान्न साध्य। गीतासे ही जहां-तहांके छोक लेकर ओर गीताकी 
विचार-पद्धतिमें जहां-तहां थोड़ी खींचतान करके इस बातको प्रमाणित 
करना सहज ही बन आता है ओर जब गीतामें 'संन्यास' शब्दके प्रयोग- 
के विशिष्ट श्रकारकी ओर से हम अपनी आंखें फेर लेते हैं तब तो यह 
काम और भी आसान हो जाता है। परंतु इस मतका आग्रह तब 
नहीं दहर सकता जब कोई पक्षपातरहित होकर यह देखता है कि गंथर्मे 
अततक बार-बार यही बात कही जा रही है कि अकर्मकी अपेक्षा कमे 

ही श्रेष्ठ हे ओर कर्मकी यह अ्रेष्ठठता इस बातमें है कि इसमें वास्तविक 
रूपसे समत्वके द्वारा इच्छाका सच्चा आंतरिक त्याग करके कर्म परम 
पुरुषको अपैण करना होता है। 

फिर कुछ लोग यह कहते हैं कि गीताका संपूर्ण अभिप्राय भक्ति- 
तत्त्वके प्रतिपादनमें है । ये छोग गीताके अद्भैत तस्‍्वोंकी और इसमें 
सबके एक आत्मा ब्रह्ममें शांत भावसे निवास करनेकी स्थितिको जो 
ऊंचा स्थान दिया गया है उसकी, अवहेलना करते हैं। और इसमें 
संदेह नहीं कि गीतामें भक्तिपर बड़ा जोर दिया गया है, फिर बार॑बार 
इस बातको दुहराया गया है कि भगवान्‌ ही ईश्वर ओर पुरुष हैं, और 
फिर गीताने पुरुषोत्तम-सिद्धांत प्रस्थापित कर यह स्पष्ट कर दिया है कि 
भगवान्‌ युरुपोत्तम हैं, उत्तम पुरुष हैं अर्थात्‌ क्षर पुरुषके परे ओर अक्षर 
पुरुषसे भी श्रेष्ट हैं ओर ये ही हैं वे जिन्हें जगतके संबंधसे हम ईश्वर 
कहते हैं, गीताकी ये सब बातें बड़े मार्केकी हैं, मानो उसकी जान 
हैं। तथापि ये ईश्वर वह आत्मा हैं, जिनमें संपूर्ण ज्ञान परिसमाप्त 
होता है, ये ही यज्ञके प्रभु हैं जिनके समीप सब कर्म हमको ले जाते 
हैं ओर ये ही प्रेममय स्वामी हैं जिनमें भक्त-हृदय प्रवेश करता है। 
गीता इन तीनोंको ही बराबर रखती है। कहीं ज्ञानपर जोर देती है 
तो कहीं कर्मपर ओर कहीं भक्तिपर, परंतु यह जोर देना उसके 
तात्कालिक विचार प्रसंगसे है, इस मतलबसे नहीं कि इनमेंसे कोई भी 
किसीसे स्वेथा श्रेष्ठ या कनिष्ठ हे। जिन भगवानमें ये तीनों ही 
मिलकर एक हो जाते हैं वे ही परम पुरुष हैं, पुरुषोत्तम हैं | 

परंतु आजकल, अर्थात्‌ जबसे आधुनिकोंने गीताको मानना 
ओर उसका कुछ भी विचार करना आरंभ किया है तबसे, गीताके 
ज्ञानतत्त ओर भक्तितत्वको गोण मानकर, उसके कर्मविषयक लगातार 

आग्रहका लाभ लेकर उसे एक कमंयोग-शाखत्र, कर्म-मार्गमें ले जानेवाला 
एक प्रकाश, कर्मविषयक एक सिद्धांत ही माननेकी ओर लोगोंका 
झुकाव देखनेमें आता है। इसमें संदेह नहीं कि गीता कर्मयोग-शाख्तर 
है, पर उन कममाका जो ज्ञानमें अर्थात्‌ आध्यात्मिक सिद्धिमें ओर 
शांतिमें परिसमाप्त होते हैं, उन कमाका जो भक्तिप्रणोदित हैं, अर्थात्‌ 
यह वह ज्ञानयुक्त सचेतन शरणागति है जिसमें भक्त कर्मी अपने 
आपको पहले भगवानके हाथोंमें सॉप देता ओर पीछे भगवानकी स्तामें 
प्रवेश करता है, यह उन कर्माका शाखत्र जरा भी नहीं है जिसे आधुनिक 
मन-बुद्धि कम मान बैठी है, उन कर्माका बिलकुल नहीं जो अहंकार 
ओर परोपकारके भावसे किये जाते हैं या जो वेयक्तिक, सामाजिक 
और भूतदयाप्रयुक्त विचारों, सिद्धांतों और आदशासे प्रेरित होते हैं। 
फिर भी गीताके आधुनिक टीकाकार यही दिखाना चाहते हैं कि गीतामें 
करमंका आधुनिक आदर ग्रहण किया गया है। कितने ही अधिकारी 
पुरुषोंद्दारा लगातार यह कहा जाता है कि भारतीय विचार ओर 
आध्यात्मिकताकी जो सामान्य प्रवृत्ति है कि मनुष्यको वेरागी ओर 
शांतिकामी निवृत्तमार्गी बना देना, उसका गीता विरोध करती है, यह 
स्पष्ट शाब्दोंमें कमंके मानव-सिद्धांतका, अर्थात्‌ सामाजिक कत्तेब्योंको 
निःस्वाथ भावसे करनेके आदशेका, इतना ही नहीं बल्कि समाजसेवाके 
सर्वथा आधुनिक आदर्शका भी, प्रतिपादन करती है । उन सब बातोंका 
उत्तर मेरे पास इतना ही है कि गीतामें, स्पष्ट ही, ओर केवल इसका 
ऊपरी अर्थ ग्रहण करते हुए भी, इस तरहकी कोई भी बात नहीं है, 
यह केवल आधुनिकोंकी समझका फेर है, कुछका कुछ ओर ही समझ 
लेना है, एक प्राचीन ग्रंथको अर्वाचीन बुद्धेसि समझनेका यह फल 
है, सवैथा पुरातन, प्राच्य और भारतीय शिक्षाकों वर्तमान यूरोपीय 

था यूरोपीकृत बुद्धिसे जाननेकी व्यथ चेष्टा है। गीता जिस कमका 
प्रतिपादन करती है वह मानव-कर्म नहीं बल्कि दिव्य कर्म है, सामा- 
जिक कर्तव्योंका पाछन नहीं बल्कि कत्तेव्य ओर आचरणके अन्य सब 
पेमानोंका त्यागकर अपने स्वभावके द्वारा कर्म करनेवाले भागवत संकर्प- 
का निरहेकार निर्मम आचरण हे, समाजसेवा नहीं बढिकि श्रेष्ठ, भगवत्‌- 
अधिकृत महापुरुषोंका वह कर्म है जो नाहंकृतभावसे संसारके लिये उन 
भगवान्‌की श्रीतिपूजाके तोरपर यज्ञ-रूपसे किया जाता है जो मनुष्य 
ओर भ्रकृृतिके पीछे सदा विद्यमान हैं । 

तात्पय, गीता नीतिशाख्र या आचार-शाख्रका अ्रंथ नहीं है, 
बल्कि आध्यात्मिक जीवनका ग्रेथ हे। भधुनिकोंकी बुद्धि वतैमान 
समयमें युरोपीय बुद्धि है जो अपने मूल सूत्र-स्वरूप यूनानी-ख्मी 
संस्कृतिकी परमोच्च अवस्थाके दाशनिक आदशवादका ही नहीं बल्कि 
मध्यकालीन युगके ईसाई भक्तिवादका भी परित्याग कर अब ऐसी बन 
गयी है; इन दाशनिक आदरशवाद ओर भक्तिवादके स्थानमें इसने 
व्यावहारिक आदशवाद ओर समाजसेवा, देशसेवा और मानवसेवाका 
भाव लाकर बेठाया है । ईश्वरसे इसने छुटकारा पा लिया है अथवा यह 
कहिये कि ईश्वरको केवछ रविवारकी छुट्टीके लिये रख छोड़ा है और 
इश्वरके स्थानमें प्रतिष्ठित किया है देवरूपसे मनुष्यको और प्रत्यक्ष पूज्य 
प्रतिमा-रूपले समाजको। इसकी सर्वोत्तम अवस्थामें यह व्यवहाये 
हे, नेतिक ओर सामाजिक है, इसमें कर्मनिष्ठा है, परोपकार और 
मनुष्यजातिको सुखी करनेकी अभिलाषा है। ये सब बातें बहुत अच्छी 
हैं, आजकल इनकी खास आवश्यकता भी है, और ये भगवत्संकल्पका 
ही अंश हैं, क्योंकि यदि ये भगवत्संकल्पके अंग न होतीं तो मनुष्य- 
जातिमें इन्हें इतनी प्रधानता प्राप्त होती ही नहीं । और फिर यह 

भी कोई बात नहीं है कि जिस मनुष्यने भागवत स्वरूपको प्राप्त कर 
लिया हो, जो ब्राह्मी स्थितिकी चिन्मय अवस्थामें तथा भागवत सत्तामें 
रहता हो, उसके कमेमें ये सब बातें न हों; बल्कि ये सब बातें उसके 
कर्ममें अवश्य रहेंगी यदि ये ही युगधरम हैं, उस कारकी सबसे उत्कृष्ट 
ध्येय वस्तुएं हैं, ओर इनसे भी बड़ी ओर कोई चीज उस समय यदि 
होने योग्य नहीं है, कोई महत्‌ आमूल परिवतेन यदि उस समय होना 
नहीं हे । कारण, जैसा कि भगवान्‌ अपने शिष्यसे कहते हैं, वह पुरुष- 
श्रेष्ठ है ओर उसे ऐसा आचरण करके दिखाना है जो दूसरोंके लिये 
प्रमाणस्वरूप हो; ओर सचमुच ही अर्जुनसे जो बात कही जा रही है वह 
यही है कि वह अपने समयके स्वोत्कृष्ट आदृश ओर तत्कालीन संस्क्ृतिके 
अनुसार आचरण करे, पर ज्ञानयुक्त होकर करे, उस वस्तुको जानकर करे 
जो इन सबके पीछे है, सामान्य मनुष्योंकी तरह नहीं जो केवल बाह्य 
धर्म ओर विधिका ही अनुसरण करते हैं । 

परतु विचारणीय बात यहां यह हे कि आधुनिकोंकी बुद्धिने 
अपनी व्यावहारिक प्रेरक-शक्तिमेंसे जिन दो असली चीजोंको अर्थात्‌ 
ईश्वर या सनातन ब्रह्मको ओर आध्यात्मिकता या परमात्म-स्थितिको 
निकाल बाहर कर दिया है वे ही गीताकी सर्वोत्किष्ट भावनाएं है। 
आधुनिकोंकी बुद्धि मानवताके दायरेके अंदर ही रहती है ओर गीता 
कहती है कि भगवानमें रहो--यद्यपि जगत्‌का कल्याण करना होगा, पर 
भगवानमें रहकर; इसका जीना केवल इसके प्राण, हृदय ओर बुद्धिमें 
है और गीता कहती है कि आत्मामें जीओ; इसकी शिक्षा है क्षर पुरुष- 
में, 'सर्वाणि भूतानि? में रहनेकी ओर गीताकी दीक्षा है अक्षर ओर परम 
पुरुषमें भी रहनेकी; इसका कहना है सदा बदलनेवाले कालप्रवाहके 
साथ बहे चलो और गीताका आदेश है सनातनमें निवास करो। 

अथवा, गीताकी इन उच्चतर बातोंकी ओर यदि आजकल कुछ-कुछ 
ख्याल दोड़ने भी लगा है तो वह केवल इसलिये कि मनुष्य ओर 
मनुष्य-लमाजकी इनसे कुछ सेवा करायी जाय । परंतु भगवान्‌ ओर 
आध्यात्मिक जीवन ऐसी चीजे हैं जो अपनी सत्तासे हैं, किसीके पुछलल 
नहीं । ओर व्यवहारमें हमारे अंदर जो कुछ निम्न है उसको उच्चके 
लिये जीना सीखना होगा जिससे कि हममें जो कुछ उच्च हे वह भी 
निम्नके लिये सचेतन रूपसे विद्यमान रहे ताकि वह उसको अपनी उच्च 
भूमिकाके अधिकाधिक समीप ले आवे। 

इसलिये आजकलकी मनोवृत्तिके विचारसे गीताका अर्थ करना 
ओर गीतासे जबरदस्ती यह शिक्षा दिलाना कि निःस्वाथ होकर कत्तेव्य- 
का पालन करना ही सर्वश्रेष्ट ओर सर्वेंसपूण धम है, बिलकुल गलत 
रास्ता है। जिस प्रसंगसे गीतोपदेश हुआ है उसका किचित्‌ मात्र 
विचार करनेसे ही यह स्पष्ट हो जायगा कि गीताका ऐसा अभिप्राय 
हो ही नहीं सकता । कारण, जिस प्रसंगसे गीताका आविर्भाव हुआ 
ओर जिस कारणसे शिष्यको गुरुकी शरण लेनी पड़ी उसका सारा मर्म 
तो कत्तेव्यकी ही परस्पर संबद्ध विविध भावनाओंका बेतरह उलझा हुआ 
वह संघर्ष है जो मानवब॒ुद्धिके द्वारा खड़ी की गयी सारी उपयोगी, 
बोद्धिक ओर नेतिक इमारतको ढाह देता है। मनुष्य-जीवनमें किसी- 
न-किसी प्रकारका संघर्ष तो ग्राय; उत्पन्न हुआ ही करता है, जेसे कभी 
गाह॑स्थ्य-धर्मके साथ देशधर्म या देशकी पुकारका, कभी देशके दावेके 
साथ मानव-जातिकी भराईका या किसी बृहत्तर धामिक या नेतिक 
सिद्धांत । एक आंतरिक परिस्थिति भी खड़ी हो सकती है, जेसी कि 
गोतम बुद्धके बारेमें हुईं; इस परिस्थितिमें आ पड़नेपर अन्तःस्थित 
भगवानके आदेशका पालन करनेके लिये सभी कत्तेव्योंको त्याग देना, 

कुचल डालना ओर एक ओर फेंक देना पड़ता है। में नहीं समझता 
कि इस प्रकारकी आंतरिक परिस्थितिका समाधान, गीता कभी यों कर 
सकती है कि वह बुद्धको फिरसे उनकी पली ओर पिताके पास भेज दे 
ओर उन्हें साक्य राज्यकी बागडोर हाथमें ले लेनेके लिये कहे । अथवा 
न यह परमहंस रामकृष्णसे ही यह कह सकती है कि तुम किसी पाठ- 
शालामें जाकर पंडित होकर रहो ओर छोटे-छोटे बच्चोंको निष्काम 
होकर पाठ पढ़ाया करो, न विवेकानंदकों ही मजबूर कर सकती है कि 
तुम जाकर अपने परिवारका भरण-पोषण करो ओर इसके लिये वीतराग 
होकर वकालत या डाक्टरी या अखबार-नवीसीका धंधा करो। गीता 
निःस्वार्थ कत्तेव्य-पालनकी शिक्षा नहीं देती बल्कि दिव्य जीवन 
बितानेकी शिक्षा देती है, सब धर्माका परित्याग सिखाती है (सर्वधर्मान्‌ 
परित्यज्य), एक परमात्माका ही आश्रय ग्रहण करनेको कहती है; ओर 
बुद्ध, रामकृष्ण या विवेकानंदका भागवत्‌ कर्म गीताकी इस शिक्षाके 
स्वेधा अनुकूल था। इतना ही नहीं, गीता कमको अकमंसे श्रेष्ठ 
बतलाती हुई भी कमसंन्यासका निषेध नहीं करती, बल्कि इसे भी 
भगवत्माप्तिके साधनोंमेंसे एक साधन ही स्वीकार करती हे । यदि 
कर्म ओर जीवन ओर सब कर्तेव्योंका त्याग करनेसे ही उसकी प्राप्ति 
होती हो ओर इस व्यागके लिये प्रबल आंतरिक पुकार हो तो सब 
कर्मोको स्वाहा करना ही होगा, इसमें किसीका कोई बस नहीं चल 
सकता । भगवानकी पुकार अलंध्य है, दूसरे कोई भी विचार उसके 
सामने नहीं ठहर सकते । 

परंतु यहां एक ओर कठिनाई यह है कि जो कर्म अजुनको करना 
है वह ऐसा करे है जिससे उसकी नेतिक बुद्धि पीछे हटती है । आप 
कहते हैं कि युद्धू करना उसका धर्म है, पर वह घममं ही तो इस समय 

उसकी बुडढिमें भयंकर पाप हो गया है। तुम्हें निःस्वार्थ भावसे ओर 
विकाररहित होकर अपना कत्तेव्य पाछन करना चाहिये, ऐसा कहनेसे 
उसकी कया सहायता होती है या उसकी कठिनाईका क्या हल होता 
है? वह यह जानना चाहेगा कि उसका कत्तेव्य क्‍या है अथवा यह 
कि अपने गोवियों, जातिभाइयों ओर देशवासियोंका आम तोरपर रक्त 
बहाना भला उसका कत्तेव्य केसे हो सकता है ? उससे यह कहा जा 
रहा है कि न्याय, धर्म, सत्य तुम्हारे पक्षमें हैं, पर इससे उसको संतोष 
नहीं होता, संतोष हो ही नहीं सकता, कारण उसका तो कहना ही यही 
है कि हमारा पक्ष न्‍्यायका है सही, पर उसके लिये राष्ट्रका भविष्य 
बिगाड़नेवाला निर्देय रक्तपात करना न्याय्य नहीं है। तो क्या अजुनसे 
यह कहना होगा कि तुम्हें इन सब बातोंसे क्या मतलब, तुम सेनिक 
हो-सनिकका काम करो, लड़ो-कटो, मरो-मारो, चाहे पाप हो या 
पुण्य, चाहे इसका जो भी फल हो, उसका कुछ भी विचार न करके 
निविकार भावसे अपना कर्म करो। परंतु यह सीख किसी राज्यकी 
ओरसे द्वो सकती है, राजनीतिज्ञ, वकील, नेतिक धर्माधर्मविचारक 
ऐसा कह सकते हैं, पर कोई महान्‌ धामिक ओर दाशैनिक अंथ, जिसका 
कि उद्देश्य ही जीवन ओर कर्मके प्रइनको जड़मूलसे हल करना होता है 
ऐसी शिक्षा नहीं दे सकता। ओर यदि नेतिक ओर अध्यात्मविषयक 
ऐसे मामिक प्रश्नके विषयमें गीताको यही बात कहनी हो तो इसे 
संसारके महान धर्म्रथोंकी सूचीसे अलग ही करना होगा ओर फिर 
यदि इसे कहीं रखना ही हो तो राजनीतिशासत्र ओर आचारशास्त्रकी 
किसी लाइब्रेरीमें रख सकते हैं । 

निश्चय ही गीतामें, उपनिषदोंके समान ही उस समताका उपदेश 
है जो पुण्य और पापके ऊपर, अच्छे ओर बुरेके परे है, पर वह समता 

केवल ब्राह्मी चेतनाका एक अंग है और उसका उपदेश उसीके लिये है 
जो उस मार्गपर हो ओर उस परम घर्मको चरिताथ करनेके लिये 
काफी आगे बढ़ चुका हो। यह मनुष्यके सामान्य जीवनके लिये 
अच्छे ओर बुरेसे उदासीन होनेका उपदेश नहीं करती, जहां इस 
प्रकारकी शिक्षाका बहुत ही हानिकारक परिणाम हो सकता है। वेसे 
जीवनके लिये तो गीताका यह निर्देश हे कि बुरे कमें करनेवाले कभी 
इश्वरको नहीं पा सकते । इसलिये यदि अजुैन केवल मनुष्य-जीवनके 
सामान्य धमंको ही सर्वोत्तम प्रकारसे चरितार्थ करना चाहता हो तो 
जिस चीजको वह पाप समझता है, नरककी वस्तु समझता हैं उसीको 
निःस्वार्थ होकर करनेसे उसका कुछ भी भरता न होगा, चाहे एक सेनिक- 
के नाते वह पाप उसका कत्तेव्य ही क्‍यों न हो । उसकी विवेक-बुद्धि 
जिस कामसे घृणा कर रही है उससे उसे हटना ही होगा, चाहे इससे 
उसके हजार कत्तेव्य-कर्म घूलमें मिल जाय॑ | 

हमें यह बात स्मरण रखनी चाहिये कि कत्तेव्य (2०६५) वह 
भावना है जो व्यवहारमें सामाजिक धारणाओंपर निर्भर करती है। 
इस सामान्य अथेसे हम इस शब्दको और अधिक व्यापक करके यह 
कह सकते हैं कि अमुक कर्म हमारा अपने प्रति कत्तंव्य है अथवा इस 
व्याप्तिके भी आगे बढ़कर यह कह सकते हैं कि सर्वस्वका त्याग करना 
बुद्धका कर्तव्य था या यह भी कह सकते हैं कि गुहामें स्थिर होकर 
बेठना यतीका कत्तैव्य है! पर यह सब, स्पष्ट ही, शब्दोंके साथ 
खेलना है। कर्तव्य आपेक्षिक शब्द हे ओर दूसरोंके साथ अपने संबंध- 
पर इसका अर्थ निर्भर करता हे | पिताके नाते पिताका यह कत्तेव्य 
है कि वह अपने बच्चोंका लालन-पालन करे और उन्हें सुशिक्षित करे; 
वकीलका यह कत्तंव्य है कि वह अपने मुवक्तिककी पेरवी करनेमें पूरी 

कोशिश करे चाहे उसे यह ज्ञात भी हो कि मुवक्षिल कसूरवार है ऑर 
उसने जो जवाब लगाया है वह झूठा है; सिपाहीका यह कर्तव्य है कि 
वह लड़े, हुकुम पाते ही गोली मार दे चाहे उसका सामना कारनेवाला 
उसका नाती-गोती या देशभाई ही क्यों न हो; जजका यह कत्तैव्य हे कि 
वह अपराधीको जेल भेजे ओर खूनीको सूलीपर चढ़वा दे। जबतक 
मनुष्य इन पदोंपर रहना स्वीकार करता है तबतक उसका कत्तैव्य 
स्पष्ट है, ओर जब इस कर्त्तव्यमें उसकी मर्यादा ओर ममताका सवाल न 
उठता हो तब भी उसके लिये अपने कत्तेव्यका पालन करना एक व्याव- 
हारिक बात हो जाती है ओर उसको अपने इस कत्तंव्यका पालन करते 
हुए निरपेक्ष घामिक ओर नेतिक विधानका उल्लंघन करना पड़ता है। 
परंतु यदि आंतरिक दृष्टि ही बदल जाय, यदि वकीलकी आंख खुल 
जाय ओर वह यह देखने लगे कि झूठ सदा पाप ही है, यदि जजका 
यह विश्वास हो जाय कि किसी मनुप्यको फाँसीकी सजा देना मानवताकी 
दृश्सि पाप करना है, समरभूमिमें सिपाहीका ही चित्त यदि आधुनिक 
समरांतवादियोंका-सा हो जाय या टालस्टायके समान उसके चित्तमें यह आ 
जाय कि किसी भी मनुष्यकी जान किसी भी हालतमें लेना बेसा ही 
घृणित काम है जैसा कि मनुष्यका मांस भक्षण करना, तब कया होगा ? 
ऐसे प्रसंगमें अपने अंतःकरणका धर्म ही, जो सब आपेक्षित धमाके 
ऊपर है, माना जायगा, यह बात बिलकुल साफ है; ओर यह धर्म कत्तेब्य- 
विषयक सामाजिक संबंध या भावनापर निरभेर नहीं करता, बल्कि 
मनुष्यकी, नेतिक मनुष्यकी जागी हुई अंतःप्रतीतिपर निभर करता है । 

संसारमें वस्त॒तः दो प्रकारके आचार-धम हैं, दोनों ही अपने-अपने 
स्थानमें आवश्यक ओर समुचित हैं, एक वह आचार-धर्म है जो मुख्यतः 
बाह्य अवस्थापर निर्भर करता है ओर एक वह है जो बाह्य पदमर्यादासे 

सर्वेथा स्वतंत्र ओर अपने ही सदसह्विविक ओर विचारपर निर्भर करता 
है। गीताकी शिक्षा यह नहीं है कि श्रेष्ट भूमिकाके आचार-घम्मको 
कनिष्ठ भूमिकाके आचार-घमेके अधीन कर दो, गीता यह नहीं कहती 
कि अपनी जाग्रत नेतिक चेतनाको मारकर उसे सामाजिक पदमर्यादा- 
पर निर्भर करनेवाले धर्मकी वेदीपर बलि चढ़ा दो। गीता हमें ऊपर 
डठनेके लिये कहती है, नीचे गिरनेके लिये नहीं; दो क्षेत्रोंके संघ्षेसे, 
गीता हमें ऊपर चढ़नेका, उस परा स्थितिको प्राप्त करनेका आदेश देती 
है जो केवल व्यावहारिक, केवल नेतिक चैतन्यके ऊपर है, जो ब्राह्मी 
स्थिति है। समाजधमके स्थानमें गीता यहां भगवानके प्रति अपने 
कत्तेव्यकी भावनाको प्रतिष्ठित करती है। बाह्य कर्मके अधीन होकर 
रहनेकी अवस्था यहां दूर हो जाती है ओर इसके स्थानपर कर्मकी 
गहना गतिसे मुक्त, पुरुषका अपने कमेंको स्वतः निर्धारित करनेका 
सिद्धांत स्थापित हो जाता है। ओर जैसा कि आगे चलकर हम लोग 
देखेंगे, यही ब्राह्मी चेतना, कर्मले पुरुषकी मुक्ति ओर अंतःस्थित तथा 
ऊध्वेस्थित परमेश्वरके द्वारा स्वभावमें कर्मकी नियति-यद्वी कर्म के विषयमें 
गीताकी शिक्षाका मर्म है । 

गीताको समझना, ओर गीता जैसे किसी भी महान गंथको 
समझना तभी बनता है जब उसका आदिसे अंततक ओर एक विका- 
सात्मक शाखके हिसाबसे अध्ययन किया जाय। परंतु आधुनिक 
टीकाकारोंने, बंकिमचंद्र चटर्जी जैसे उच्च कोटिके लेखकसे आरंभ कर 
जिन्होंने पहले-पहल गीताको, आधुनिक अर्थमें कत्तेव्यका प्रतिपादन 
करनेवाला शाख्र बताया, गीताके पहले तीन-चार अध्यायोंपर दी 
प्रायः सारा जोर दिया है, ओर उनमें भी समत्वकी भावना ओर “कत्तेव्यं 
कर्म! पर, ओर “ ठत्तेव्य ! से इनका अभिप्राय वह्दी है जो आधुनिक 

इृष्टिमें गृहीत है, “ कमेण्येवाधिकारस्ते मा फलेपु कदाचन (कर्ममें ही 
तेरा अधिकार है, कर्मफलमें जरा भी नहीं)'--इसी वचनको ये छोग 
गीताका महावाक्य कहकर आम तोरपर उछेख करते हैं। ओर बाकीके 
अध्याय ओर उनमें भरा हुआ उच्च तत्त्तज्ञान इनकी दृश्िमें गोण है; हां, 
ग्यारहवें अध्यायके विश्वरूपदर्शनकी मान्यता इनके यहां अवश्य है । 
आधुनिक मन-बुद्धिके लिये यह बिलकुल स्वाभाविक है क्योंकि तात्तिक 
गृढ़ बातों ओर अतिदूरवर्ती आध्यात्मिक अनुसंधानकी चेष्टाओंसे यह 
बुद्धि घबरायी हुई है या अभी कलतक घबरायी हुई रही है ओर अजुनके 
समान ही यह कमका ही कोई काममें लाने योग्य विधान, कोई धमे, 
ढूंढ रही है। पर गीता जैसे ग्रंथके निरूपणका यह गलत रास्ता है। 
गीता जिस समताका उपदेश देती है वह उदासीनता नहीं है-- 
गीतोपदेशकी आधारशिला जब रखी जा चुकी ओर उसपर गीतोप- 
देशका प्रधान मंदिर जब निमित हो चुका तब जो महान्‌ आदेश अजुन- 
को दिया गया कि, “उठ, शत्रुओंका सेहार कर ओर समृद्ध राज्यका 
भोग कर ”? उसमें कोरे परोपकारवादकी या किसी विशुद्धू विकार- 
रहित सर्वत्यागके भावकी कोई ध्वनितक नहीं है; गीताकी समता एक 
आंतरिक संतुलन ओर विशालताकी स्थिति है, जो आध्यात्मिक मुक्तिकी 
आधार-शिला है। इस संतुलूनके साथ ओर इस प्रकारकी मुक्तिकी 
अवस्थामें हमें उस कर्मका सम्यकू आचरण करनेका आदेश मिलता है 
जो 'काये कम? है--' कार्य कमे समाचर” गीताकी यह शब्द- 
योजना अत्यंत व्यापक है, इसमें “सर्वकर्माणि! सब कर्मोका समावेश है, 
यद्यपि सामाजिक करीष्य या नेतिक कत्तेव्य भी इसमें आ जाते हैं, पर 
इतनेसे ही इसकी इति नहीं होती, “ कार्य कमे ” इन सबका समावेश 
करता हुआ भी इन सबका अतिक्रम कर बहुत दूर विस्तृत होता है । 

वह कार्य कर्म क्‍या है सो किसी व्यक्तिकी अपनी पसंदसे निश्चित नहीं 
होता; ओर न कर्ममें ही अधिकार ओर कर्मफलका त्याग ही गीताका 
महावाक्य है, बल्कि यह एक प्राथमिक उपदेश है जो योगपवेतपर 
चढ़ना आरंभ करनेवाले शिष्यकी प्राथमिक अवस्थापर छागू होता है। 
आगे चलकर इससे बड़ा उपदेश प्राप्त होता है। क्योंकि बादमें गीता 
बड़े जोरके साथ यह बतलाती है कि मनुष्य कर्मका कर्त्ता नहीं है; क्री 
प्रकृति है, त्रिगुगमथी शक्ति ही उसके द्वारा कर्म करती है ओर शिष्यको 
यह साफ-साफ देख लेना सीखना होगा कि कमका कर्त्ता वह नहीं है । 
इसलिये “ कम्मण्येवाघिकार:” की भावना तभीतकके लिये हे जबतक 
हम इस अममें हैं कि हम कत्ता हैं; ज्योंही हमें अपनी चेतनाके अंदर 
यह अनुभव होता है कि हम अपने कमके कर्त्ता नहीं हैं, त्योंही 
कमेफलाधिकारके समान ही कर्माधिकार भी मन-बुद्धिसे तिरोहित हो 
जाता है | तब कर्मविषयक सारे अहंकार, फलाधिकारके संबंधरमें 
कहिये या कर्माघिकारके संबंधमें, समाप्त हो जाते हैं । 

परंतु प्रकृतिका नियंतृत्व भी गीताका अंतिम वचन नहीं है। 
बुद्धिकी समता ओर फलका त्याग, ये केवल खाधन हैं मन, हृदय ओर 
बुद्धिके साथ भगवत्‌-चैतन्यमें प्रवेश करने ओर उसमें रहनेके, ओस् 
गीताने इस बातको स्पष्ट रूपसे कहा है कि इनसे तबतक साधनका काम 
लेना होगा जबतक साधक इस योग्य नहीं हो जाता कि वह इस भगवत्‌- 
चेतन्यमें रह सके या क्रम-से-कम अभ्यासके द्वारा इस उच्चतर अवस्थाका 
वह अपनेमें क्रविकास न कर ले। अच्छा, तो अब ये भगवान्‌ कोन 
हैं जिन्हें श्रीकृष्ण कहते हैं कि 'हम? ही हैं? ये पुरुषोत्तम हें, 
जो अकर्त्ता पुरुषके परे हैं, जो कर्त्री प्रकृतिके परे हैं, एकके ये आधार हें 
और दूसरीके स्वामी हैं, ये व प्रभु हैं जिनका ही यह सारा प्राकदय है, 

जो हमारी इस वत्तेमान मायावशताकी अवस्थामें भी अपने जीवोंके 
हृदयमें विराज रहे हैं ओर जो प्रकृतिके कमाके नियामक हें, ये वे हैं 
जिनके द्वारा कुरुक्षेत्रती समरभूमिकी सेनाएं जीवित होती हुई भी मारी 
जा चुकी हैं ओर जो अजुनको इस भीषण संहारकमंका केवल यंत्र या 
निमित्तमात्र बनाये हुए हैं। प्रकृति उनकी केवछ कायकारिणी शक्ति 
है। साधकको इस प्रकृतिशक्ति और उसके त्रिविध गुणोंके ऊपर उठना 
होगा, उसको नत्रिगुणातीत होना होगा। उसे अपने कर्म प्रकृृतिको नहीं 
समपित करने होंगे, जिनपर अब उसका कुछ भी दावा या “अधिकार! 
नहीं है, बल्कि डसे अपने कम समर्पित करने होंगे उन परम पुरुषकी 
सत्तामें । अपना मन, अपनी बुद्धि, अपना हृदय, अपना संकल्प 
उन्हींमें रखकर आत्म-ज्ञानके साथ, भगवत्‌-ज्ञानके साथ, जगत्संबंधी 
ज्ञानके साथ, पूण समता, अनन्य भक्ति ओर पूर्ण " आत्म-दानके साथ 
उसे अपने कम करने होंगे उन प्रभुके भेंट-स्वरूप जो सारे आत्म-तप 
ओर समस्त यज्ञोंके स्वामी हैं। उनके संकल्पके साथ अपने संकढ्पको 
तादात्य कर लेना होगा, उनकी चेतनासे सचेतन होना होगा ओर 
उन्हींको हमारे कमंका निणेय ओर आरंभ करने देना होगा । भगवान्‌ 
गुरु अपने शिष्यकी शकाओंका जो समाधान करते हैं वह यही है। 
गीताका परम वचन, गीताका महावाक्य क्या है सो छूंढ़कर नहीं 

निकालना है ; गीता स्वयं ही अपने अंतिम इलोकोंमें उस महान्‌ संगीत- 
का परम स्वर घोषित करती है:--- 

तमेव शरणं गचछ सर्वेभावेन भारत । 

तत्पसादात्परां शांति स्थान प्राप्स्यसि शाभ्वतम ॥ 
इति ते ज्ञानमाख्यातं गुह्याद्गुह्मतरं मया।... 
स्वेगुह्यतम भूयः शएणु में परम वचः।... 

मन्मना भव मद्धक्तो मद्याजी मां नमस्कुरु। 
मा्मेवेष्यसि सत्य ते प्रतिजाने प्रियोषसि में ॥ 
सर्वधर्मान्परित्यज्य मामेक शरणं ब्रज । 

अहं त्वा सर्व पापेभ्यो मोक्षयिष्यामि मा शुच्चः॥ 

“४ अपने हृद्देशस्थित भगवानकी, सर्वेभावसे, शरण ले; उन्हींके 
प्रसादसे तू पराशांति ओर शाश्वत पदको लाभ करेगा। जो ज्ञान गुद्य 
है उससे भी गुह्मयतर यह मेंने तुशे बताया है। आगे उस गुद्मतम 
ज्ञानको सुन उस परम वचनको जो में अब तुझे बतलाता हूँ | मेरे मन- 
वाला हो जा, मेरा भक्त बन, मेरे लिये यज्ञ कर ओर मेरा ही नमन-पूजन 
कर; तू निश्चय ही मेरे पास आवेगा, क्योंकि तू मेरा प्रिय है। सब 
धर्माका परित्याग करके मुझ एककी शरण ले । में तुझे सब पापोंसे 
मुक्त करूंगा; शोक मत कर ।” 

गीताका प्रतिपादन अपने-आपको तीन सोपानोंमें बांट लेता है, 
जिनपर चढ़कर कम मानव-स्तरसे ऊपर उठकर दिव्य स्तरमें पहुंच जाता 
है ओर वह उच्चतर धर्मकी मुक्तावस्थाके लिये नीचेके धर्म-बधनोंको नीचे 
ही छोड़ जाता है । पहले सोपानमें कामनाका तव्यागकर ओर पूर्ण 
समताके साथ मनुष्य कर्म करेगा, अपनेको कर्त्ता समझता हुआ यज्ञ 
रूपसे, यह यज्ञ वह उन भगवानके लिये करेगा जो परम हैं ओर एक- 
मात्र आत्मा हैं, यद्यपि अभीतक उसने इनको स्वयं अपनी सत्तामें अनु- 
भव नहीं किया है। यह आरंभिक सोपान है। दूसरा सोपान है 
केवल फलेच्छाका त्याग नहीं बल्कि कक्तेत्वाभिमानकी परिसमास्ति इस 
उपलब्धिमें कि आत्मा सम, अकर्त्ता, अक्षर तत्व है ओर सब कम विश्व- 
शक्तिके, प्रकृतिके हैं जो विषम, कन्नी ओर क्षर शक्ति है। अंतिम 
सोपान है परम आत्माकों वह परमपुरुष जान लेना जो प्रकृतिके नियामक 

हैं ओर प्रकृतिगत जो यह जीव है वह उनन्‍्हींकी आंशिक अभिव्यक्ति है, 
वे ही अपनी पुणे परात्पर स्थितिमें रहते हुए भी प्रकृतिके द्वारा सारे 
कर्म कराते हैं। प्रेम, भजन, पूजन ओर कर्मोका यजन सब उन्हींको 
अपित करना होगा; अपनी सारी सत्ता उन्हींको समर्पित करनी होगी 
ओर अपनी सारी चेतनाको ऊपर उठाकर इस भागवत चेतन्यमें सन्निविष्ट 
करना होगा जिसमें मानव-जीव भगवानकी, प्रकृति ओर कमासे परे जो 
दिव्य परात्परता है उसमें भागी हो सके ओर पूर्ण आध्यात्मिक मुक्तिकी 
अवस्थामें रहते हुए कम कर सके ।. 

- प्रथम सोपान है कर्मयोग, भगवद्यीत्यथ निष्काम कर्माका यज्ञ; 
ओर यहां गीताका जोर कर्मपर है। द्वितीय सोपान है ज्ञानयोग, 
आत्म-उपलब्धि, आत्मा ओर जगतके सत्स्वरूपका ज्ञान; यहां उसका 
ज्ञानपर जोर है, पर साथ-साथ निष्काम कर्म भी चलता रहता है, 
यहां कर्ममार्ग ज्ञानमागके साथ एक तो हो जाता है पर उसमें 
घुलमिलकर अपना अस्तित्व नहीं खोता । तृतीय सोपान है 
भक्तियोग, परमात्माकी भगवानके रूपमें उपासना ओर खोज ; यहां 
भक्तिपर जोर है, पर ज्ञानका गोणत्व नहीं, यहां केवल ज्ञान उन्नत 
होता है, उसमें एक जान आ जाती है ओर वह कृतार्थ हो जाता है, 
ओर फिर भी कमाका यज्ञ जारी रहता है ; द्विविध मार्ग यहां ज्ञान, कर्म 
ओर भक्तिका त्रिविध मार्ग हो जाता है। ओर यज्ञका फल, एकमात्र 
फल जो साधकके सामने ध्येय रूपसे अभीतक रखा हुआ है, प्राप्त हो 
जाता है, अर्थात्‌ भगवानके साथ योग और परा भागवती प्रकृतिके 
साथ एकता । 

अब गीताके उपदेशक गुरुके इस विशाल सोपान-क्रमके पीछे- 
पीछे चलते हुए हम छोग आगे बढ़े ओर मनुष्यके इस त्रिविध मार्गका 
उन्होंने जिस प्रकार अंकन किया है उसका निरीक्षण करें। यह माग 
वही मार्ग है जिसपर चलनेवाले मनुष्यके मन, हृदय ओर बुद्धि उन्नत 
होकर उन परमको प्राप्त होते ओर उनकी सत्तामें सन्निविष्ट होते हैं जो 
समस्त कर्म, भक्ति ओर ज्ञानके परम ध्येय हें। परंतु इसके पूर्व फिर 
एक बार उस परिस्थितिका विचार करना होगा जिसके कारण गीताका 
प्रादुर्भाव हुआ है ओर इस बार इसे इसके अत्यंत व्यापक रूपमें 
अर्थात्‌ इसे मन॒ुष्य-जीवनका ओर समस्त संसारका भी प्रतीक मानकर 
देखना होगा । कारण यद्यपि अजुनको केवल अपनी ही परिस्थितिसे, 
अपने ही आंतरिक संघर्ष ओर कर्म-विधानसे मतलब है, तथापि जैसा कि 
हम छोग देख चुके हैं, जो खास प्रइन अजुनने उठाया है ओर जिस ढेंग- 
से उठाया है उससे वास्तवमें मनुष्य-जीवन ओर कर्मका ही सारा सवाल 
उपस्थित होता है। यह संसार क्या है ओर क्यों है ओर यह जैसा कुछ 
है इसमें केसे यहांके इस सांसारिक जीवनका आत्मजीवनके साथ मेल 
बैठे ? ओर इस गहरे ओर कठिन विषयको श्रीगुरु हर करके दिखाया 

चाहते हैं, क्योंकि उसीकी बुनियादपर वे उस करमको करनेका आदेश 
देते हैं जिसे सत्ताकी एक नवीन समतुल्य अवस्थासे ओर मोक्षप्रद 
झानके प्रकाशमें करना होगा 

तब फिर वह कोनसी चीज है जो उस मनुष्यके लिये कठिनाई 
उत्पन्न करती है जिसे इस संसारको, जैसा कि यह है, स्वीकार करना 
है ओर इसमें कर्म करना है ओर फिर भी रहना है अपने अंदरकी सत्तामें, 
आध्यात्मिक जीवनमें ? संसारका वह कोनसा पहलू है जो उसके जाग्रृत 
मनको व्याकुछ कर देता और उसकी ऐसी अवस्था हो जाती है जिसके 
कारण गीताके प्रथम अध्यायका नाम बड़े ही अथंगभीर शब्दोंमें 
“अजुन-विषाद-योग”' पड़ा--वइ विषाद ओर निरुत्साह जो मानव- 
जीवको तब अनुभूत होता है जब यह संसार जैसा है ठीक वैसा ही 
अपने असली रूपमें उसके सामने आता है और उसे उसका सामना 
करना पड़ता है, जब न्‍्यायनीति ओर नेकीके अमका परदा उसकी 
आंखोंके सामनेसे, उसका ओर किसी बड़ी चीजके साथ मेल होनेसे 
पहले ही, फट जाता है ? यह वही पहलू है जिसने बाह्यत: कुरुक्षेत्रके 
नरसंहार ओर रक्तपातके रूपमें आकार ग्रहण किया है और अध्यात्मत: 
समस्त वस्तुओंके स्वामीके कालरूप-दशेनमें जो अपने स्ृृष्ट प्राणियोंको 
निगलने, चबा जाने ओर नष्ट करनेके लिये प्रकट हुए हैं। यह दशैन 
अखिल विश्वके उन प्रभुका दशैन है जो विश्वके स्रष्टा हैं पर साथ ही 
विश्वके संहारकर्त्ता भी, जिनका वर्णन प्राचीन शास्त्रकारोंने बड़ी ह्वी निदेय 
प्रतिमाके रूपमें यों किया है कि “ ऋषिमुनि ओर रथी-महारथी इनके 
भोज्य हैं ओर झत्यु इनके जेवनारके लिये दी जानेवाली बघार है।”” एक 
ही सत्यके ये दोनों रूप हैं, वही सत्य पहले जीवनके तथ्योंमें अप्रत्यक्ष 
ओर अस्पष्ट रूपसे देखा गया, फिर वही सत्य अंतरात्माकी दृश्सि 

अत्यक्ष ओर स्पष्ट रूपमें उस तत्त्वके रूपमें देखा गया जो तत्त्व अपने- 
आपको जीवनमें व्यक्त किया करता है। इसका बाह्य पहलू जगत्‌- 
जीवन ओर मानव-जीवन है जो लड़ते-भिड़ते ओर मारते-काटते हुए 
आगे बढ़ते हैं; अतरंग पहल है विराट्‌ पुद्ष जो विराट सजन ओर 
विराट्‌ संहारके द्वारा अपने-आपको पूण करते हैं। जीवन एक युद्ध 
है, संहार-क्षेत्र हे, यही कुरुक्षेत्र है; ये भगवान्‌ महारुद्र हें, यही दर्शन 
अजुनको उस समरभूमिमें हुआ था | 

हेराक्लिट्सका कहना हे कि, युद्ध सब वस्तुओंका जनक है, युद्ध 
सबका राजा हे। इस ओऔक तस्ववेत्ताके अन्य सूत्र-वचनोंके समान 
यह सूत्र-वचन भी एक बड़े गंभीर सत्यका सूचक है। जड़प्राकृतिक 
या अन्य दक्तियोंऊे संघर्षके द्वारा ही इल जगतकी प्रत्येक वस्तु जनमती 
हुई मालूम पड़ती है; शक्तियों, भ्रवृत्तियों, सिद्धांतों ओर प्राणियोंके 
परस्पर-संघपषसे यह जगत्‌ आगे बढ़ता दीखता है,सदा नये पदार्थ उत्पन्न 
करते हुए ओर पुराने नष्ट करते हुए यह आगे बढ़ा चला जा रहा है--- 
किधर जा रहा है, किसीको ठीक पता नहीं; कोई कहते हैं यह अपना 
संपूर्ण नाश करनेकी ओर जा रहा है; ओर कोई कहते हैं, यह व्य्थके 
चक्र काट रहा है ओर इन चकरोंका कोई अंत नहीं; आशावादिताका 
सबसे बड़ा सिद्धांत यह है कि ये चक्कर प्रगतिशील हैं ओर हर चकरके 
साथ जगत्‌ अधिकाधिक उन्नतिको प्राप्त होता है, रास्तेमें. चाहे जो 
कष्ट ओर गड़बड़सा देख पड़े, पर यह जगत्‌ जा रहा है बराबर किसी 
दिव्य अभीष्ट-सिड्धिकि अधिकाधिक समीप ही। यह जो कुछ हो, 
इसमें संदेह नहीं कि यहां संहारके बिना कोई निर्माण-कार्य नहीं होता, 
अनेकविध यथा्थ ओर संभावित बेछरेपनको जीतकर परस्पर-विरोधी 
शक्तियोंका संतुझन किये बिना कोई सामंजस्य नहीं होता; केवछ हतना 


देद 


कुरुक्षेत्र 


ही नहीं, बल्कि जबतक हम निरंतर अपने-आपको ही न खाते रहें और 
दूसरोंके जीवनको न निगलते रहें तबतक इस जीवनका निरवच्छिन्न 
अस्तित्व भी नहीं रहता । हमारा शारीरिक जीवन भी ऐसा ही है 
जिसमें हमें बराबर मरना ओर मरकर जीना पड़ता है, हमारा स्वयं 
शरीर भी फोजोंसे घिरा हुआ एक नगर जैसा है, आक्रमणकारी फोर्जे 
इसपर आक्रमण करती हैं ओर संरक्षणकारी फोजें इसका संरक्षण करती 
हैं ओर इन फोजोंका काम एक-दूसरीकों खा जाना है--भोर यह तो 
हमारे सारे जीवनका केवल एक नमूना ही है। सृष्टिके आरंभसे ही 
मानो यह आदेश चला है कि, “तू तबतक विजयी नहीं हो सकता 
जबतक अपने साथियोंसे ओर अपनी परिस्थितिपते युद्ध न करेगा; बिना 
युद्ध किये, बिना संघ किये ओर बिना दूसरोंको अपने अंदर हजम किये 
तू जी भी नहीं सकता । इस जगतका पहला नियम जो मेंने बनाया 
वह संहारके द्वारा ही सजन ओर संरक्षणका नियम है |” 

प्राचीन शाखकारोंने जगतका सूक्ष्म निरीक्षण करके जो कुछ देखा 
उसके फलस्वरूप उन्होंने इस आरंभिक विचारकों स्वीकार किया। 
अति प्राचीन उपनिषदोंने इस बातको बहुत ही स्पष्ट रूपते देखा और 
इसका एकदम साफ ओर निभूल शब्दोंमें वणेन किया । ये उपनिषद्‌ 
सत्यके संबंधमें किसी चिकनी-चुपड़ी बातकों या किसी आज्ञावादी 
मतमतांतरको छनना भी नहीं पसंद करते। भूख जो रुत्यु है, ये 
उपनिषद कहते हैं कि वढ्ठी इस जगतका स्रष्ट ओर स्वामी है, ओर 
उन्होंने प्राणणय जीवनको यज्ञके अइवका रूपक दिया हे। जड़तत्त्वको 
उन्होंने अन्न कहा है, उनका कहना है कि हम इसे अन्न इसलिये कहते 
हैं कि यह खाया जाता है ओर प्राणियोंको यह खा जाता है। भक्षक भक्षण 
कर भक्ष्य होता है, यही इस जड़प्राकृतिक जगत्‌का मूल सूत्र है, ओर 

इसी बातका डारविन मतवादियोंने फिरसे आविष्कार किया है जब कि. 
उन्होंने यह कहा कि जीवन-संग्राम विकसनशील सृश्टिका विधान है ! 
आधुनिक साय॑सने उन्हीं सत्योंको केवल. नवीन शब्दोंमें ढालकर प्रकट 
किया है जो सत्य उपनिषदोंके वण्तित रूपकोंमें या हेराक्लिटसके वचनों में 
बहुत अधिक जोरदार, व्यापक ओर ठीक-ठीक अर्थ देनेवाले सूत्रोंमें 
बहुत पहले ही उक्त हो चुके थे । 

नीतशेका यह आग्रहपूर्वक कहना है कि युद्ध जीवनका एक पहलू 
है भौर आदर्श मनुष्य वही है जो योद्धा हे--आरंभमें वह ऊँट-प्रक ते- 
वाछा हो सकता है ओर उसके बाद शिश्यु-प्रकतिवाला, पर मध्यमें उसे 
सिंह-प्रकतिवाला मनुष्य होना पड़ेगा यदि उसे पूर्णत्व प्राप्त करना है । 
नीतशेने अपने इन मतोंसे लोकाचार ओर व्यवहारके लिये जो सिद्धांत 
निकाले उनसे हमारा चाहे जितना मतभेद क्यों न हो, पर उसके इन 
लोकनिदित मतोंमें कोई ऐसा तथ्य भी है जो अस्वीकार नहीं किया जा 
सकता, बढ्कि उससे एक ऐसे सत्यका स्मरण होता है जिसे हम लोग 
सामान्यत: अपनी दृश्िकी ओट रखना पसंद करते हैं। यह अच्छा है 
कि हम छोगोंको उस सत्यकी याद दिलायी जाय; क्योंकि एक तो, 
प्रययेक बलवान आत्मापर इसको देख लेनेका बड़ा ही बलवर्ूक परि- 
णाम होता है ओर खूब मीठी-मीठी दाशनिक, घामिक या नेतिक 
भावुकताओंके कारण जो सुस्ती छा जाती है उससे हम बच जाते हैं; 
इस प्रकारकी भावुकताका यह परिणाम होता है कि लोग प्रकृतिको प्रेम, 
सौंदर्य और कल्याणस्वरूप ही देखना पसंद करते हैं और उसके कराल 
कालूरूपसे भागते हैं, ईश्वरको शिवरूपसे तो पूजते हैं, पर उसके रुद्र 
रूपकी पूजा करनेसे इनकार करते हैं; दूसरे यह कि जीवन जैसा कुछ: 
है उसको वैसा ही यथावत्‌ देखनेकी सचाई ओर साहस यदि हममें न 

होगा तो इसमें जो विविध इंद्ध ओर परस्पर-विरोध हैं उनका समाधान 
करनेवाला कोई अमोघ उपाय हमें कभी प्राप्त नहीं हो सकता | पहले 
हमें यह देखना होगा कि यह जीवन कया है ओर यह जगत कया है; 
तब इस बातको हूँढने चलना अधिक अच्छा होगा कि इस जीवन ओर 
जगतको, जेस ये होने चाहिये उस रूपमें रूपांतरित करनेका ठीक 
रास्ता कोनसा है। यदि संसारके इस अप्निय छगनेवाले पहलछूमें कोई 
ऐसा रहस्य हो जो इसके अंतिम सामंजस्यको ले आमनेवाला हो, तो 
इसकी उपेक्षा या अवहेलना करनेसे हम उस रहस्यको नहीं पा सकेंगे 
ओर इस प्रश्नकों हल करनेके हमारे सारे प्रयास, प्रश्नके वास्तविक तस्‍्तों- 
की मनमानी उपेक्षा करनेके दोषके कारण, विफल हो जायेगे । दूसरी 
ओर, यदि वह शत्रु ही हो ओर उसे मारने,कुचछ डालने, जड़से उखाड़ 
फेंकने या नष्ट करनेका ही काम हो तो भी जीवनपर उसका जो प्रभाव 
या द्खरू जमा हुआ है उसे एक मामूलीसी बात समझना अथवा पुर- 
असर भूतकालमें तथा जीवनके जो यथार्थत; कार्यकारी सिद्धांत हैं उनमें 
इसकी जड़ कितनी मजबूतीके साथ जमी हुई है इस बातको देखनेसे 
इनकार करना, इससे अपना कुछ भी लाभ नहीं है। 

युद्ध ओर संद्दारका विश्वव्यापी सिद्धांत हमारे इस ऐहिक जीवन- 
के निरे स्थूल पहलूसे संपर्क रखता हो यही नहीं, बल्कि यह हमारे 
मानसिक ओर नेतिक जीवनसे भी संपर्क रखता है | यह तो स्वतःसिद्ध 
ही है कि मनुष्यका जो वास्तविक जीवन है, फिर चाहे वह बोडिक हो 
या सामाजिक, राजनीतिक हो या नेतिक, उसमें हम बिना संघषेके--- 
अर्थात्‌ जो कुछ है ओर जो कुछ होना चाहता है इन दोनोंके बीचरमें 
तथा इन दोनोंके पीछे जो कुछ है उसमें जबतक परस्पर युद्ध न हो छे 
सबतक हस एक कदम भी आगे नहीं बढ़ सकते । मनुष्य ओर संसारकी 

अवस्था इस समय जंसी है, कम-से-कम तबतकके लिये तो आगे बढ़ना, 
उन्नत होना ओर पूर्णावस्थाको प्राप्त करना तथा फिर भी, हमारे सामने 
अहिसाके जिस सिद्धांतको मनुष्यका उच्चतम ओर सर्वोत्तम धर्म कहकर 
उपस्थित किया जाता है, उसका यथार्थतः और नितांतत: पालन करना 
असंभव ही है। केवल आत्मबलका श्रयोग करेंगे ? युद्ध करके या 
भोतिक बलग्रयोगसे अपनी रक्षाका उपाय करके हम किसीका नाश 
नहीं करेंगे ? अच्छी बात है, ओर जबतक आत्मबलछ अमोघ न हो 
उठे तबतक चाहे मनुष्यों ओर राष्ट्रों जो आसुरी बल है वह हमें 
रोंदता रहे, हमारे हुकड़े-टुकड़े करता रहे, हमारा जबह करता रहे, हमें 
जछाता रहे, भ्रष्ट करता रहे, जेसा करते हुए आज हम उसको देख रहे 
हैं, ओर तब यही होगा कि इस कामकों वह अपनी मोजसे ओर 
बिना किसी बाधा-विप्नके करेगा ओर आपने अपने अगप्रतीकारके द्वारा 
उतनी ही जानें गंवाई होंगी जितनी कि दूसरे हिसाका सहारा छेकर 
गंवाते हैं; फिर भी आपने एक ऐसा आदरश तो रखा ही जो कभी 
अच्छी दशा लावे या कम-से-कम जिसको अच्छी दशा लानी चाहिये।. 
परंतु आत्मबल भी, जब वह अमोघ हो उठता है तब, नाश करता है। 
वे ही लोग इस बातको जानते हैं जिन्होंने आंखे खोरूकर इसका 
प्रयोग किया है कि, तलवार ओर तोप-बेदूकसे भी आत्मबल कितना 
अधिक भयकर ओर नाशकारी होता है; ओर जो लोग अपनी दृश्टिको 
विशिष्ट कम ओर उसके सद्य:फलमें ही आबद्ध नहीं .रखते वे ही यह 
भी देख सकते हैं कि आत्मबलके प्रयोगके बाद उसके जो परिणाम 
होते हैं वे कितने प्रचंड होते हैं, उनसे कितना नाश होता है ओर उतन 
नाशसे ही वह जीवन कितना बरबाद होता है जो कि उसीपर निर्भर 
करता ओर उसीसे पलता था । बुराई अकेली नहीं मारी जाती, उसके 

साथ वे सब चीजें भी विनाशको शभ्राप्त होती हैं जो उससे पलती हैं; 
हम स्वये हिसाके सनसनाहट पेदा करनेवाले कर्मकी पीड़ासे भले ही 
बचें, पर इससे नाशका परिणाम कुछ कम नहीं होता। 

फिर यह भी बात है कि जब-जब हम आत्मबलका प्रयोग करते 
हैं तब-तब हम अपने शत्रुके विरुद्ध एक बहुत ही प्रचंड कम-शक्ति खड़ी कर 
देते हैं, कितु बादमें इस शक्तिकी क्रियाओंको अपने बसमें रखना हमारे 
सामथ्येके बाहर होता है। विश्वामित्रके क्षात्र बलके मुकाबले वसिष्ठ 
आत्मबलका प्रयोग करते हैं और परिणाम यह होता है कि हूण, शक 
ओर पलछव सेनाएँ विश्वामित्रपर घहराकर टूट पड़ती हैं। आक्रमण 
ओर हिंसाकी अवस्थामें आध्यात्मिक पुरुषका शांत और निष्क्रिय रहना, 
संसारकी प्रचंड शक्तियोंकों बदला लेनेके लिये जगा देता है; ओर 
इसलिये जो दुष्ट हैं उनको यों ही जगत्‌को पददलित करनेके लिये छोड़ 
न देकर, बलप्रयोग करके भी, उन्हें रोकना उनकी हानि करनेकी अपेक्षा 
उनपर दया करना ही है,-- क्योंकि छोड़ देनेसे उनके ऊपर एक ऐसा 
कट्टर गुजरेगा जिसकी हम कभी इच्छा भी नहीं कर सकते। हमारे 
अपने हाथ पाक ओर साफ रहें, हमारे आत्मामें कोई दाग न लगे, 
इतनेसे ही संघ ओर विनाशका जो विधान है वह संसारसे मिट नहीं 
जाता; इसकी जो जड़ है वही मानव-जातिमेंसे पहले डखड़ जानी 
चाहिये। केवल हाथपर हाथ धरके बैठ रहनेसे या जडत्ववश बुराईका 
कोई प्रतीकार करनेकी अनिच्छा या अक्षमतासे यह विधान नष्ट नहीं 
होगा; वास्तवमें संघर्ष करनेकी राजसिक वृत्तिसे उतनी हानि नहीं होती 
जितनी कि जड़ता ओर तमसूसे होती है, कारण राजसिक संघर्ष जितना 
नाश नहीं करता उससे अधिक सर्जन करता है। इसलिये वेयक्तिक 
कमंकी मीमांसाका जहांतक संबंध हे वहांतक यह बात है कि संघष- 

संग्रामसे तथा उसके फलस्वरूप होनेवाले नाशसे स्थूल और भोतिक 
रूपमें बचनेसे उसके अपने नेतिक भावक्री सहायता हो सकती है, पर 
इस कामसे प्राणियोंका संहारकर्त्ता तो ज्यों-का-त्यों बना रहता है । 

इस विषयपर ओर अधिक कहनेकी आवश्यकता नहीं। यह 
संहार-तत्व जगवके अंदर जिस निर्मम प्राणशक्तिके साथ लगातार 
अस्तित्व रखता आया है, इस बातका साक्षी सारा-का-सारा मानव-जाति- 
का इतिहास है । हम इसकी उद्मताको ढांकने ओर दूसरे-दूसरे 
चपहलुओंपर अधिक जोर देनेका प्रयास करते हैं, यह हम लोगोंके लिये 
स्वाभाविक ही है। युद्ध ओर विनाश ही सब कुछ नहीं हैं; यहां जेसी कि 
विच्छेद ओर परस्पर-संघर्षकी संहारक शक्ति है वैसी ही परस्पर-संघ और 
साहा य्यकी संरक्षक शक्ति भी है; अपनी ही धाक जमानेवाली अहंकारसे 
भरी हुई जैसी एक शक्ति है वपती ही प्रेमकी भी एक शक्ति है; अपने 
लिये दूसरोंको बलि चढ़ानेका जैसा एक आवेग होता है वैसा ही 
दूसरोंके लिये अपना बलिदान करनेका भी एक आवेग होता है। पर 
जब यह देखेंगे कि इन सभोंके द्वारा कैसे क्या काम संसारमें हुआ है तब 
इनके जो परस्पर-विरोधी तत्त्व हें उनकी ताकतपर मुलम्मा चढ़ाने या 
उनकी उपेक्षा करनेका छोम हमें न होगा। संघशक्तिका उपयोग केवल 
पारस्परिक सहायताके लिये ही नहीं हुआ है बल्कि उसके साथ-साथ 
स्वसंरक्षण ओर पराक्रमणके लिये भी, इस जीवनसंग्राममें जो कोई 
हमारे ऊपर आक्रमण करता या हमारा प्रतिरोध करता है उसके विरुद्ध 
अपने-आपको बलवान बनानेमें भी इसका उपयोग हुआ है। संघशक्ति- 
से काम लिया गया है युद्धेके सहायक सेवकका, अददकारके दासका ओर 
एक प्राणीका दूसरे प्राणीपर स्वत्त स्थापित करनेवाले चाकरका। प्रेम 
स्वयं भी बारंबार झत्युकी एक शक्ति बनकर काम करता रहा है । 

“विशेषतः शुभके प्रेममो ओर भगवानके प्रेमको मानव-अहंकारने जिस 
रूपमें गले छगाया उसके कारण बहुतसी लड़ाई-भिड़ाई, मार-काट और 
तबाही-बरबादी हुई है। आत्मबलिदान बहुत बड़ी चीज है, पर बड़े- 
से-बड़े आत्मबलिदानका भी यही अर्थ होता है कि हम झुृत्युके द्वारा 
जीवनके सिद्धांतों ही सकारते हैं ओर इस भेटको हम उस शक्तिकी 
बेदीपर बलि चढ़ाते हें जो बलि चाहती है इसलिये कि इष्ट काये सिद्ध 
हो। चिड़िया अपने बच्चोंकी रक्षाके लिये घातक पशुका सामना करती 
है, देशभक्त अपने देशकी स्वतेश्नताके लिये अपने शरीरकी आहुति देता 
है, धर्मात्मा ध्मपर न्योछावर होता है ओर भावुक अपनी भावनापर, ये 
'सब प्राणी-जीवनकी कनिष्ठसे लेकर श्रेष्ठ कोटियोंतकमें, आत्मबलिदानके 
'सर्वोत्कृष्ट दृष्टांत हैं, ओर यह स्पष्ट है कि ये किस बातकी गवाही देते हैं। 

परंतु यदि हम इन सबके पश्चात्‌ू-कालीन परिणामोंपर ध्यान दें 
तो सुलभसी हमारी आशावादिता ओर भी अधिक दुर्लभ हो जाती है। 
देखिये, एक देशभक्त है, उसने अपने प्राण त्याग दिये इसलिये कि 
उसका देश स्वतंत्र हो; वह देश स्वतंत्र हुआ, इसके लिये उस देशभक्तने 
जो रक्तदान किया ओर जो दुःख उठाया उसकी कीमत कमके 
इश्वरने उसे चुका दी; अब इसके ४०-५० वषे बाद उस देशको 
निहारिये, अब आप क्या देखते हैं---अब उसी देशकी बारी आयी है 
और वह अत्याचारी, लुटेग ओर उपनिवेज्ञों ओर मातद्दत देशोंका 
विजेता बन बैठा है ओर दूसरोंको इसलिये खाये जा रहा हे कि वह 
जीता रहे ओर जीवनमें पराक्रमणके द्वारा आगे बढ़ता रहे । ईसाई 
शहीद साम्राज्य-शक्तिके मुकाबले आत्मशक्तिकों रगाकर हजारोंकी 
संख्यामें मर मिटे, इसलिये कि ईसाकी जय हो, ईसाई-धर्मकी धाक 
जमे । आत्मबर विजयी हुआ, इसाई-घर्मकी धाक जमी, पर ईसाकी 

नहीं; विजयी धर्म लड़ाकू ओर हुकूमत करनेवाला संप्रदाय बन गया, 
जिस मत ओर साम्राज्यको हटाकर इसने अपना प्रभ्ु॒त्व जमाया, उससे 
भी अधिक आततायी ओर अत्याचारी यह बन बैठा । धर्म भी पारस्प- 
रिक संघर्ष-शक्तियोंमें संगठित हो जाते हैं ओर संसारमें रहने, बढ़ने ओर 
उसपर अपनी धाक जमानेके लिये परस्पर भीषण संग्राम करते हैं । 
इन सब बातोंसे यही प्रकट होता है कि इस जगतके जीवनमें 
कोई ऐसा तत्त्व है, कदाचित्‌ वह आदि तत्त्व ही हो, जिसपर कैसे विजय 
प्राप्त होती है यह हम नहीं जानते ओर इसका कारण या तो यह है 
कि यह जीता ही नहीं जा सकता अथवा यह कि हमने इसको ऐसी 
बलवान ओर पक्षपातरह्वित दृष्टिसे देखा ही नहीं कि हम इसको स्थिरता 
ओर निष्पक्षताके साथ पहचान सकें ओर यह जान लें कि यह क्या 
चीज है। यह जीवन जैसा है इसका हमें मुकाबला करना होगा 
यदि हमारा उद्देश्य प्रश्नषका वास्तविक समाधान कराना है, फिर वह 
समाधान चाहे कुछ भी हो। ओर जीवनका मुकाबला करनेका अर्थ है 
ईश्वरके हर पहलको देख सकना;“कारण ईश्वर ओर जीवन एक दूसरेसे 
पृथक्‌ नहीं किये जा सकते ओर न जगत्‌-जीवनसंबंधी विधानोंका 
उत्तरदायित्व उन भगवानसे हटाया जा सकता है जिन्होंने कि इन्हें 
बनाया या उससे अलग किया जा सकता है जो इसमें व्याप्त हे । इस 
संबंध भी हम लछोग वास्तविकताको झदु, मधुर ओर अ्रामक रूप 
देकर दिखाना पसंद करते हैं। हम लोग एक ऐसे इंश्वरकों गढ़ लेते 
हैं जो प्रेमस्वरूप हैं, दयामय हैं, एक ऐसे ईश्वरको जो न्याय, सद्गुण 
ओर सदाचार-संबंधी हमारी नेतिक घारणाओंके अनुसार न्यायकर्त्ता, 
सदगुणी ओर सदाचारी हैं ओर बाकी जो कुछ है उसके संबंधमें हम यह 
कहते हैं कि वह ईश्वर नहीं है न ईश्वरका उससे कुछ वास्ता है, वह 

किसी शैतानकी सृशष्टि हे जेसि किसी कारणवश ईश्व्वरने उसकी दुष्ट 
इच्छा पूरी करने दी अथवा वह अंधकारके स्वामी अदहिमनको सृष्टि हे 
जो शिवस्वरूप अहुमंज्दकी मंगलमय कृतिको धूलमें मिलाना चाहता 
है, अथवा यह स्वार्थी ओर पापी मनुष्यका ही काम है जो उसने ईश्वरकी 
मूल निर्दोष सश्टिको बिगाड़ डाला। मानो प्राणीजगतमें रत्यु ओर 
ग्रसनका जो विधान है ओर यहां जो भीषण प्रक्रिया काये कर रही है 
जिसके द्वारा प्रकृति ही वास्तवमें सृष्टि करती है, उसकी स्थिति भी रखती 
है, पर उन्हीं हाथों ओर अपने डसी गहन कर्मसे संहार भी करती है,--- 
यह सब मनुष्यका ही रचा हुआ है। ' संसारमें कुछ ही धर्म ऐसे हें 
जिन्होंने भारतके इस आयेधरके समान निःसंकोच यह कहनेका साहस 
किया हो कि यह जो रहस्यमय विश्वशक्ति है वह एक ही भगवत्तर्व 
है, एक ही त्रिमूति है; यही धर्म यह कह सका है कि जो शक्ति इस 
जगत्‌-कर्ममें व्याप्त हे वह केवल दुर्गतिहारिणी सर्वोपकारिणी दुर्गा ही 
नहीं बढ्कि रणरंगिनी संहार-नृत्यनत्तकी करालवदना काली भी हैं ओर 
“यह भी माता हैं; ” इन्हें भी परमेश्वरी जानो ओर साहस हो तो इनका 
भी पूजन करो । यह बात बड़ मार्केकी है कि जिस धर्में ऐसी अचल 
सत्यनिष्ठा ओर ऐसा श्रचंड साहस रहा, उसीमें यह भी सामर्थ्य हुआ कि. 
उसने ऐसी गंभीर ओर व्यापक आध्यात्मिकताका निर्माण किया कि 
जैसा ओर किसीसे भी नहीं बन पड़ा। कारण सत्य ही वास्तविक 
आध्यात्मिकताका आधार है ओर साहस उसका प्राण । “तस्ये सत्य 
आयतनम्‌ ।” 

इन सब बातोंका यह अभिप्राय नहीं हे कि संग्राम ओर विनाश 
ही जीवनका अथ ओर इति है या यह कि सामंजस्य संग्रामसे बड़ी 
चीज नहीं है, प्रेम झत्युकी अपेक्षा भगवानका अधिक प्रकट रूप नहीं 

है, या यह कि हम लोगोंको भोतिक बलका स्थान आत्मबलको, युद्धका 
स्थान शांतिकों, फूटका स्थान एकत्वको, ग्रसनका स्थान प्रेमको, 
अहंभावका स्थान विश्वभावको, मूत्युका स्थान अमर जीवनकों न देना 
चाहिये। भगवान्‌ केवल संहारकर्त्ता ही नहीं हैं बल्कि सब प्राणियों के 
सुहृद्‌ हैं; केवल विश्वके त्रिदेव ही नहीं बल्कि परात्पर पुरुष हैं; 
करालवदना काछी स्नेहमयी स्ेमंगला माता भी हैं; कुरुक्षेत्रके स्वामी 
दिव्य सखा ओर सारथी हैं, सब प्राणियोंके मनमोहन हैं, अवतार श्रीकृष्ण 
हैं। वे इस संग्राम ओर संघात ओर विटंखलामेंसे होकर हमें चाहे 
जिधर ले जा रहे हों, चाहे जिस छद्ष्य या देवस्वरूपकी ओर हमें खींच 
रहे हों इसमें संदेह नहीं कि वे हमें इन सब पहलुओंके परे ले जा रहे हैं 
जिनपर हम दृढ़ होकर बहुत अधिक आग्रह कर रहे थे। पर कहां, 
केसे, किस प्रकारकी पारंगततासे, किन साधनोंसे- यह हमें हूँढ़ना 
होगा, ओर इसे हूँढनेके लिये पहली आवश्यक बात यह है कि हम इस 
'जगतको जसा कि यह है बसा देखे, ओर उनकी क्रिया आरंभमें ओर 
अब जैसे-जैसे दिखायी देती जाय वैसे-वेसे उसको देखते जायें ओर 
उसका ठीक-ठीक मूल्य आंकते जाये, इसके बाद उनका मागे ओर 
“लक्ष्य स्वयं प्रत्यक्ष हो जायंगे। हमें कुरुक्षेत्रोी माचना होगा; 
झत्युके द्वारा जीवनका जो विधान है उसे स्वीकार करना होगा, तभी 
हम अमर जीवनके पथका अनुसंधान कर सकते हैं; हमें अपनी आंखें 
खोलऋर--अजुनकी से कम व्यथित इश्सि--इैश्वरके कारूख्पका दशन 
करना होगा ओर इस विश्वसंहारकों अस्वीकार करने, उससे नफरत 
करने या उससे भय खाकर भागनेकी वृत्तिको छोड़ देना होगा । 





दे 


मनुष्य ओर जीवन-संग्राम 


इस प्रकार गीतोपदेशको यदि हम उसके व्यापक उदार रूपमें 
समझना चाहते हैं तो हमें जगतके व्यक्त रूप ओर क्रमके संबंधमें गीताकी 
ही दृष्टि अपनी बुद्धिमें ले आनी होगी ओर उसी निर्भीकताके साथ 
उसे देखना होगा। कुरुक्षेत्र: सारथी भगवान्‌ एक ओर तो स्वलोक- 
महेश्वर, सब प्राणियोंके सुहृद्‌ ओर सर्वज्ञ गुरु हैं ओर दूसरी ओर 
सेहारक काल हैं जो “यहां इन सब लोगोंका संहार करनेमें प्रवृत्त 
हुए हैं (लोकान्‌ समाहक्ुमिह प्रवृत्त)) |? गीताने डदार हिंदूधर्मके 
सारभावका ही अनुसरण करके इस काल-रूपको भी भगवान कहा है;. 
गीता जगवकी पद्देलीको टालनेके लिये जगतमेंसे किसी बगलके 
दुरवाजेसे निकल भागनेकी कोई चेष्टा नहीं करती । ओर यदि सचमुच 
ही संसारको हम किसी असंस्क्ृृत विवेकश्ून्य जड़प्राकृतिक शक्तिकी 
ही कोई यांत्रिक क्रियामान्र नहीं समझते अथवा दूसरी ओर किसी 
अनादि शुन्यसे उत्पन्न हुई भावनाओं और शक्तियोंकी वेसी ही यांत्रिक 
क्री डामान्न नहीं मानते या यह भी नहीं मानते कि यह अक्रिय आम्मामें 
होनेवाला केवल एक आभास है या अछिप्त अचल अक्षर परबद्ाके 
ऊपरी तलके चैतन्यमें होनेवाला यह केवल एक मिथ्या दुःस्वप्न या 

स्वप्नका ही क्रम-विकास है ओर स्वयं परबत्रह्म उससे विचलित नहीं 
होता न उसमें वस्तुत: उसका कोई हाथ ही है; अर्थात्‌ यदि हम 
इस बातको जरा भी मानते हैं, जैसा कि गीता मानती है कि, भगवान्‌ 
हैं ओर वे स्वव्यापी हैं, सर्वेज्ञ हें ओर सर्वशक्तिमान हैं ओर फिर 
भी सबके परे रहनेवाले परमपुरुष हें जो जगतको प्रकट कर स्वयं भी 
उसमें प्रकट होते हैं, जो अपनी माया, प्रकृति या शक्तिके दास नहीं 
बढिकि प्रभु हैं, जिनकी जगत्‌-परिकल्पना या योजनाको उनके द्वारा सृष्ट 
कोई भी जीव-जंतु, मानव-दानव इधर-उधर या उलट-पछट नहीं कर 
सकते, जो अपनी सृश्टि या अभिव्यक्तिके किसी भागके उत्तरदायित्त्वको 
अपने सृष्ट या अनिव्यक्त प्राणियोंक ऊपर लादऋर स्वयं उससे बरी 
होनेकी कोई जरूरत नहीं रखते--यदि हम ऐसा मानते हें--तब तो 
आरंभसे ही मानव-प्राणीको एक महान्‌ ओर महा कठिन श्रद्धाको धारण 
करके ही आगे बढ़ना होगा । मानव-प्राणी एक ऐसे जगतमें आया 
है जहां ऊपरसे ऐसा दिखायी देता है कि लड़ाकू शक्तियोंने यहां एक 
भीषण विश्टेखला कर रखी है, बड़ी-बड़ी ओर अधघकारकी शक्तियोंका 
संग्राम छिड़ा हुआ है, जहांका जीवन एक ऐसा जीवन है जो सतत 
परिवरतेन ओर रूत्युके द्वारा ही टिका हुआ है जो व्यथा, यंत्रणा, अमंगल 
ओर विनाशकी विभीषिकाद्वारा चारों ओरसे घिरा हुआ है, ऐसे इस 
जगतके अंदर उसे सर्वव्यापी ईश्वरकों देखना होगा ओर इस बातसे 
सचेतन होना होगा कि इस पहेलीका कोई हल अवश्य है ओर यह कि 
जिस अज्ञानमें वह इस समय बास करता है उसके परे कोई ऐसा ज्ञान 
है जो इन विरोधोंको मिटाता है, उसको इस श्रद्धा ओर विश्वासके 
आधारपर खड़े होना होगा कि, “तू मुझ्ले मार भी डाले, तो भी में तेरा 
भरोसा न छोहूँगा ।?” समस्त सक्रिय या हृढ मानव-विचार या श्रद्धाके 

अंदर सचमुचमें इस प्रकारका भाव रहता है, फिर चाहे इस विचार या 
भ्रद्धाको रखनेवाला मनुष्य इश्वरवादी हो, आस्तिक हो, विश्वदेववादी 
([297]2500) हो, या नास्तिक, तब हो सकता है कि किसीमें इस 
विचार ओर श्रद्धाकी अभिव्यक्ति ओर पूणता कम हो तो किसीमें अधिक। 
इसमें कोई स्वीकृति होती है ओर कोई विश्वास भी, स्वीकृति इस बात- 
की कि संसारमें सर्वत्र अनबन है ओर विश्वास इस बातका कि कोई 
भागवत तरव भी हे--विश्वपुरुष अथवा प्रकृति जो भी कहिये--जिसके 
बलसे हम इन परस्पर-विरोधोंको पार कर सकते हैं, जीत सकते हैं या 
समन्वित कर सकते हैं, कदाचित्‌ एक साथ तीनों ही बातें कर सकते हैं, 
इनको जीतकर ओर इनको पार कर हम इन्हें समन्वित कर 
सकते हैं । 

तब, मनुष्य-जीवन जैसा कुछ है उसके संबंधमें हमें यह मानना 
होगा कि इसका एक पहलू संघ ओर युद्ध भी है जिसकी भीषणता 
बढ्ती-बढ़ती कुरुक्षेत्रक महासंग्राम जैसे भीषण प्रसंगोंमें पयेवसित होती 
है। गीता, जैसा कि हम लोग पहले देख चुके हैं, परिवतन ओर संकटके 
एक ऐसे ही कालके प्रसंगसे उद्भूत होती हे जो मानत-जातिके 
इतिहासमें पुन;-पुनः आया करता है ओर इस कालमें बड़ी-बड़ी शक्तियां 
किसी भीषण बोद्धिक, सामाजिक, नेतिक, धार्मिक, राजनीतिक ध्वंस 
ओर पुननिर्माणके लिये एक-दूसरीसे टकरा जाती हैं ओर इनका मनुष्यके 
विकासकी आंतरिक ओर सामाजिक अवस्थापर साधारणतया जो 
वास्तविक परिणाम होता है वह यह कि संघ ओर क्रांतिका एक 
भीषण भोतिक आंदोलन खड़ा हो जाता है। गीताका प्रारंभ ही 
इस बातकी मान्यतासे होता है कि ऐसे भीषण क्रांतिकारक प्रसंग 


प्रकृतिमें प्रयोजनीय होते हैं, केवल उनका नेतिक पहलू ही नहीं अर्थात्‌ 

अधर्म ओर धर्ममें, छुभके स्वप्रस्थापित होते जाते हुए विधान और 
उसकी प्रगतिको रोकनेवाली शक्तियोंमें जो युद्ध होता है उन्हींका नहीं, 
बल्कि उनका भोतिक अंग भी अर्थात्‌ शुभाशुभ शक्तियोंके प्रतिनिधि- 
स्वरूप जो मनुष्य हैं उनके बीच सशख््र संग्राम अथवा अन्य किसी 
प्रकारका प्रचेड शारीरिक युद्ध भी आवश्यक होता है। यहां हमें यह 
बात स्मरण रखनी होगी कि गीताकी रचना ऐसे समयमें हुई है जब 
युद्ध मानव-कर्मण्यताका अबसे भी अधिक आवश्यक अंग था ओर 
युद्धके बिना जीवनकी योजना उस समय एक असंभव योजना होती। 
मनुष्योंमें विश्वव्यापी शांति ओर सद्भावको स्थापित करनेका उपदेश-- 
क्योंकि विश्वव्यापी शांति ओर पूर्ण सद्भावके बिना सच्ची ओर स्थायी 
शांति नहीं हो सकती--हमारी अभीतककी उन्नतिके इतिहासमें कभी 
एक क्षणके लिये भी मानव-जीवनको अधिकृत नहीं कर सका है, कारण 
जातिकी नेतिक, सामाजिक ओर आध्यात्मिक अवस्था इसके लिये तेयार 
नहीं थी ओर विकासात्मक प्रकृतिकी अभीतक जो हालत थी उसके 
कारण वह इस प्रकारकी इजाजत नहीं दे सकती थी कि मानव- 
जाति ऐसी उच्चतर स्थितिके लिये एकाएक तेयार कर ली जाय । आज 
भी हम लोग सिवाय इसके जरा भी आगे नहीं बढ़े हें कि पररपर 
विरुद्ध स्वाथॉके बीच संभवतः कोई ऐसा समझोता कर छिया करें 
जिससे अति भीषण ओर बीभत्स संघर्ष-संग्राम कुछ कम हो जाये। 
ओर इसके लिये मनुष्य-जातिको अपनी ही प्रकृतिके वश जिस 
उपाय ओर जिस ढंगका अवलंबन करना पड़ता है वह है परस्पर एक 
ऐसा महाभयेकर रक्तपात ही जिसका इतिहासमें कोई जोड़ नहीं ! अर्थात्‌ 
आधुनिक मनुष्यको जगत्व्यापी शांतिकी स्थापनाका जो सीधा ओर 
सफल मार्ग मिला है वह है कटुता ओर दुर्देमनीय द्वेषसे परिपृणे विश्व- 

व्यापी महायुद्ध ! ऐसी इस शांतिकी स्थापनाके मूलमें भी कोई ऐसा 
भाव नहीं है जो मलुष्य-स्वभावके आमूल परिवर्तनसे उत्पन्न हुआ हो, 
बल्कि मनुष्योंकी जैसी बोद्धिक धारणाएं हैं, आथिक सुविधाका जो 
ख्याल है, प्राणहानिके भयसे उनके प्राण ओर उनकी भावुकता जो कांप 
उठती है, युद्धसे उनको जो अछविधा ओर घबराहट होती है उसीसे ऐसी 
शांतिकी इच्छा की जाती है ओर राजनीतिक अधिकारादि लछे-देकर ही 
इस शांतिकी रक्षाका प्रयत्न किया जाता है। इस प्रकारसे जो शांति 
स्थापित की जाती है उसकी नींव दृढ़ हो ओर वह बहुत कारूतक स्थिर 
रहे, ऐसा भरोसा नहीं होता। एक दिन आ सकता है, बल्कि यह 
कहिये कि निश्चय ही आवबेगा, जब मनुष्य-जाति आध्यात्मिक, नेतिक 
ओर सामाजिक रूपसे इस बातके लिये तेयार होगी कि सर्वन्र शांतिका 
राज्य हो; पर जबतक वह नहीं होता तबतक किसी व्यावहारिक तत्त्वज्ञान 
ओर धर्मशाख्रको यह मानकर ही चलना होगा कि युद्ध जीवनका एक 
अंग है ओर लड़ना मनुष्यका एक स्वभाव ओर कर्म है, ओर यह मानकर 
इनकी कोई विधि भी बैठानी होगी। गीता, भविष्यमें किस प्रकारका 
मानव-जीवन होगा, केवल इसीका विचार न करके उसका जो वततमान 
रूप है उसे भी देखती हुई यह प्रश्न उपस्थित करती है कि मनुष्य- 
जीवनका जो यह अंग है ओर मनुष्यका जो यह स्वभाव ओर कर्म है, 
जो वास्तवमें मनुष्यकी स्वेसाधारण कर्मण्यताका ही एक अंग ओर 
स्वभाव है, अर्थात्‌ युद्ध ओर युद्ध करना, इसका उसकी आत्मिक स्थितिके 
साथ केसे मेल बेठाया जाय । 
इसी लिये गीता एक ऐसे पुरुषसे कही गयी है जो क्षत्रिय है, योद्धा 
है, कर्मी हे, ओर युद्ध करना तथा संरक्षण करना जिसके जीवनका कत्तेव्य 
है-युद्ध है डसके प्रजापालनधमंका एक अंग उन छोगोंकी रक्षाके लिये 

जो युद्ध-कर्मसे बरी हैं, जो अपनी रक्षा आप करनेसे अछूग कर दिये 
गये हैं ओर इसलिये बलवान्‌ ओर हिसक मनुष्योंते अपनेको नहीं बचा 
सकते, ओर फिर युद्धका एक ओर नेतिक भाव है, अर्थात्‌ दीन-दुबलों 
ओर पीड़ितोंकी रक्षा ओर जगतमें घर्म ओर न्‍्यायकी स्थापना। ये 
सभी सामाजिक ओर व्यावहारिक, नेतिक ओर वीरोचित भावनाएं 
क्षत्रिय शब्दके भारतीय भावके अंतर्गत आ जाती हें, क्षत्रिय कमसे योद्धा 
ओर शासक होता है ओर स्वभावसे झूरवीर ओर राजा | यद्यपि हमारे 
लिये गीताके सर्वत्ामान्य ओर व्यापक सिद्धांत ही सबसे अधिक महत्त्व 
रखते हैं तथापि ये सिद्धांत जिस विशिष्ट भारतीय संस्कृति ओर समाज- 
व्यवस्थाके समयमें प्रादुभूत हुए ओर इस कारण इन सिद्धांतोंपर उस 
संस्कृति और व्यवस्थाका जो रंग चढ़ा है ओर जिस ओर इनका रुख है 
उनका कोई विचार न करके योंही छोड़ देना ठीक न होगा। उस 
समाजव्यवस्थाकी धारणा आधुनिक समाजव्यवस्थाकी घारणासे भिन्न 
थी।| आशैशुनिकोंको बुद्धिमें एक ही मनुष्य तत्त्वजिज्ञासु, योद्धा, कृषक, 
व्यवसायी ओर सेवक सब कुछ है ओर आजकलकी सामाजिक व्यवस्थाका 
रुख इस ओर है कि इन सब कमोको मिला-जुछा दिया जाय ओर 
अत्येक व्यक्तितिे समाजके बोद्धिक, सामरिक ओर आर्थिक जीवन ओर 
जरूरतके लिये उसका अपना हिस्सा मांगा जाय ओर इस बातमें उसकी 
अपनी प्रकृतिकी मांगपर कोई ध्यान न दिया जाय । प्राचीन भार- 
तीय संस्कृतिमें व्यक्तिगत सहज गुण, कर्म,स्वभावका बहुत अधिक ध्यान 
रखा जाता था और इसी गुण कम स्वभावसे व्यक्तिमान्रका विशेष धर्म, 
कम ओर समाजमें उसका स्थान नियत करनेका प्रयत्न किया जाता था | 
उस कालमें मनुष्यको मूलत; एक सामाजिक प्राणी नहीं समझा जाता 
था न उसकी सामाजिक स्थितिकी पूणे संपन्नता ही सर्वोच्च आदर्श 


८२ 


मनुष्य ओर जीवन-संग्राम 


माना जाता था, बल्कि यह मान्यता थी कि मनुष्य एक आध्यात्मिक 
जीव है जो क्रमश: संगठित ओर विकसित हो रहा है और उसका 
सामाजिक जीवन, उसका विशेष धरम, उसके स्वभावकी क्रिया और 
उसके कमंका उपयोग, ये सब उसके आध्यात्मिक संस्कारके साधन 
ओर अवस्था मात्र हैं । चितन ओर ज्ञान, युद्ध ओर राज्य-प्रबंध, शिल्प, 
कृषि ओर वाणिज्य, मजदूरी ओर सेवा, ये सब समाजके विधिपुवक बंटे 
हुए कर्म थे, जो सहज भावसे जिस कमके योग्य हुए उन्हींको वह कर्म 
सोपा जाता था ओर वही कमे उनका वह उचित साधन होता था 
जिसके द्वारा वे व्यक्तिश: अपनी आध्यात्मिक उन्नति ओर आत्मसिद्धिकी 
ओर आगे बढ़ सकते थे। 

आधुनिकोंकी जो यह भावना है कि अखिल मानव-कर्मके सभी 
मुख्य-मुख्य विभागोंमें सब मनुष्योंको ही समान रूपसे योगदान करना 
चाहिये, इस भावनाके अपने कुछ छाभ हैं; ओर जहां भारतीय वर्णव्य- 
वस्थाद्वारा अंतको यह परिणाम हुआ कि व्यक्तिके अनगिनत विभाजन 
हो गये, उसमें विशेषीकरणकी भरमार हो गयी तथा डसका जीवन संकु- 
चित ओर कृत्रिम बंधनोंसे बेध गया वहां आधुनिक व्यवस्था समाजके 
जीवनको अधिक संघटित, एकत्रित ओर पूर्ण बनानेमें तथा संपूर्ण मानव- 
सत्ताका सर्वागीण विकास करनेमें सहायता देती है। परंतु आधुनिक 
व्यवस्थाके भी अपने दोष हैं ओर इसके कतिपय ध्यावहारिक प्रयोगोंमें 
इस व्यवस्थाका बहुत अधिक कठोरतापूवेक उफ्योग किये जानेके कारण 
उसका परिणास बेढंगा ओर अन्थकारी हुआ है। आधुतिक युद्धका 
स्वरूप देखनेसे ही यह बात स्पष्ट हो जायगी ) जिस समाजमें मनुष्य 
रहता ओर पलता है उसकी रक्षा करना ओर उसके लिये लड़ना प्रथ्येक 
य्यक्तिका कत्तेब्य हो ओर इस प्रकार प्रत्येक व्यक्ति अपना क्षात्र कम 

करनेके लिये बंधा हो, इस आधुनिक व्यवस्थाका यह परिणाम हुआ है 
कि राष्ट्रका सारा-का-सारा पुरुषत्व रक्तरजित खाइयोंमें मरने ओर मारनेके 
लिये ढकेल दिया जाता है, तत्त्वजिज्नासु, कलाकार, दार्शनिक, पुजारी, 
व्यवसायी ओर कारीगर, सब-के-सब अपने स्वाभाविक करमसे अलग कर 
दिये जाते हैं, समाजका सारा जीवन अव्यवस्थित हो जाता है, विचार 
ओर धर्माधर्म-विवेकका भाव क्षात्र धर्मके नीचे दब जाता है, यहांतक 
होता है कि जिस पुरोहितको राज्यकी ओरसे शांति ओर ग्रेमके भावका 
प्रचार करनेके लिये वृत्ति मि्ती हे या यह काम जिसका सहज कर्म 
होता है उसे भी अपना धर्म त्याग देना पड़ता ओर अपने भाइयोंका 
कत्ल करनेके लिये, कसाई बन जाना पड़ता है ! इस प्रकारके लड़ाकू 
देशके आदेशद्वारा धर्माधमंविवेक ओर मनुष्यके विशिष्ट स्वभावका ही 
उल्लंघन होता हो सो नहीं, बल्कि राष्ट्र-संरक्षणका भाव जब बढ़ते-बढ़ते 
उन्‍्मादकी हृदतक पहुँच जाता है तब इसका वह राष्ट्र-संरक्षण राष्ट्रीय 
आत्महत्यामें बदल जाना चाहता है । 

इसके विपरीत भारतीय संस्क्ृतिका यह मुख्य लक्ष्य था कि युद्ध 
और उससे होनेवाला अनर्थ ओर विनाश, जहांतक हो सके कम हो | 
इस उद्देश्यकों पूरा करनेके लिये भारतीय समाज-व्यवस्थामें क्षात्र धर्म 
समाजकी ऐसी एक छोटीसी कक्षाके लोगोंमें ही परिसीमित कर दिया 
गया था जो अपने जन्म, स्वभाव ओर परंपरासे इस कर्मके लिये विशेष 
उपयुक्त थे ओर इस कममें उनके साइस, उनकी अनुशासित शक्ति, 
डनकी परोपकारपरायणता, उनकी वीरतापूणं महानता आ।दि गुणोंकी 
वृद्धि होकर उनका आत्म-प्रस्फुटन होता थां ओर फलतः यह जीवन 
डनके आत्म-विकासका एक साधन होता था, क्योंकि किसी उच्च आदशे- 
को सामने रखकर जो लोग योद्धा-जीवन बिताते हैं उनके आत्म-विका- 

सके लिये यह जीवन एक क्षेत्र ओर अवसर बन जाता है| इस प्रकार 
इस कमके जो अधिकारी थे उन्हींके जिम्मे यह युद्ध-कर्म कर दिया गया 
था ; अन्य लछोग इससे बरी थे ओर मारकाट ओर लूटमारसे उनकी हर 
तरहसे रक्षा की जाती थी, उनका जीवन ओर जीविका जहांतक संभव 
होता वहांतक इससे अलग ही रखे जाते थे। मानव-स्वभावमें युद्ध 
ओर संहार करनेकी जो ग्रवृत्तियां होती हैं उनका क्षेत्र मर्यादित कर दिया 
गया था, उनकी एक जातिविशेषके अदर ही हद बांध दी गयी थी ओर 
इस तरह युद्धसे हो नेवाली राष्ट्रके सवेसाधारण जीवनकी हानिकी संभावना 
यथासंभव कम कर दी गयी थी। इसके साथ ही युद्धका जैसा उच्च 
नेतिक आदश था ओर धर्मयुद्धके जो मनुष्योचित वीर ओर उदार 
नियम पालन किये जाते थे उनसे युद्ध योद्धाओंको क्रूर नरपशु बनानेका 
कारण नहीं बल्कि उन्हें उन्नत ओर उदार बनानेका ही कारण होता 
था। यह बात ध्यानमें रखनी चाहिये कि गीता जो युद्ध करनेको 
कहती है वह ऐसा ही युद्ध था ओर इन्हीं अवस्थाओंके अतगत लड़ा 
जाता था, वह युद्ध जो मानव-जीवनका एक अपरिहाये अंग माना 
जाता था, पर वह इतना मर्यादित ओर संयमित था कि अन्य कमाके 
समान यह कम भी मनुष्यके नतिक ओर आध्यात्मिक विकासमें सहा- 
यक ही होता था, ओर यह नेतिक ओर आत्मिक विकास ही उस कालूमें 
जीवनका एकमात्र ओर वास्तविक लक्ष्य था, वह युद्ध कतिपय छोटे- 
से दायरेके अंदर ही व्यक्तियोंके जीवनका सहार-कार्य करता था कितु इस 
प्रकारके युद्धद्वारा योद्धाके आंतरिक जीवनका संगठन होता था ओर जाति- 
की नेतिक उन्नति होती थी। प्ूवकालमें उस उच्च आदरशको सामने 
रखकर जो युद्ध किये जाते थे उनसे उत्कर्ष ही साधित द्ोता था। यह 
बात चाहे चरमपंथी दुराग्रही शांतिवादी न स्वीकार करें, पर शोय ओर 

वीरताको युद्धने ही विकसित किया है, भारतका क्षात्र धर्म ओर जापान- 
का सामुराई धर्म युद्धके ही फल हैं। हां, अपना काम कर चुकनेके 
बाद भले ही युद्ध संसारसे बिदा हो जाय; कारण इसकी उषयोगिता 
समाप्त हो जानेपर भी यदि यह बना रहना चाहे तो यह हिसाकी एक 
अप्रशमित क्ररताके रूपमें ही प्रकट होगा जिसमें युद्धका आदश ओर संग- 
ठनाव्मक पहलू होगा ही नहीं ओर इसलिये मनृष्यका प्रगतिशील मन 
इसको त्याग देगा; परंतु जिस समय हम अपने विकासके इतिहासको 
विवेकपूवेक देखेंगे तब तो पूर्वकालमें युद्धसे मनुष्य-जातिका जो उपकार 
हुआ उसकी उस उपकारिताको हमें मानना ही होगा | 

अस्तु, भोतिक रूपसे जो युद्ध होता है वह जीवनमें युद्धरूपी जो 
एक सर्वसाधारण तत्व दे उसकी एक विशेष ओर बाह्य अभिव्यक्तिमान्र 
है ओर मानव-जीवनकी पुणताके लिये जिस एक सर्वेसाधारण वेशिश्य- 
की आवश्यकता हे क्षत्रिय उसीकी केवल एक बाह्य अभिव्यक्ति और 
नमूना मात्र है । हम लोगोंके क्या आंतारिक और कया बाह्य, दोनों ही 
प्रकाके जीवनमें, संघषका जो एक पहल है वही युद्धके रूपमें एक 
विशिष्ट भोतिक आकार धारण करके प्रकट होता है। यह संसार क्षेत्र ही है 
संघर्षका, यहांका तरीका ही यह है कि विभिन्न शक्तियां एक दूसरीसे 
टकराये ओर भिड़ें ओर इस तरह परस्पर-संहारके द्वारा आगे बढ़ें एक ऐसे 
सतत परिवतेनशील सामंजस्यकी ओर जो स्वयं किसी प्रगतिशील सुसं- 
गति-साधनका द्योतक होता है तथा पूण समन्वयकी आशा दिलाता है, 
ओर इसका आधार होती है एकताकी एक ऐसी संभावना जो अभीतक 
पकड़में नहीं आयी है । मनुष्यमें जो योद्ध भाव है वही क्षत्रिय-रूपमें 
प्रकट होता है । क्षत्रिय इसे अपने जीवनका उसूल बना लेता है ओर 
योद्धाके नाते युद्धछा सामना करता हुआ आत्मविजयमें यत्रवान्‌ होता 

है, मानव शरीरों ओर रूपोंका संहार करनेमें तो वह नहीं द्िचकता पर 
इस संहार-कर्ममें उसका लक्ष्य होता है किसी ऐसे सत्य, म्याय, धर्मके 
जिद्धांकी उपलब्धि जो उस सामंजस्यकी बुनियाद हो सके जिसकी 
ओर यह सारा संघर्ष प्रवाहित हो रहा है। जगत्‌-चालिका शक्तिके 
इस पहलूकों तथा युद्धके भोतिक तथ्यको--जो इस पहलका केवल मूत्ते 
रूप ही होता है--गीता स्वीकार करती है ओर युद्धका उपदेश करती 
है एक क्षत्रियको, अर्थात्‌ उस मनुष्यको जो कर्मी है, उद्योगी है ओर योद्धा 
है, उस युद्धका उपदेश करती है जो अंदर में शांतिमय ओर बाहरमें अहि- 
सामय रहनेकी अंतराव्माकी जो उच्च अभीष्सा होती हे उसके एकदम 
विपरीत पड़ता है, कहा जाता है उस योद्धासे जिसके युद्ध ओर कर्मका 
जो अपरिहाये विक्षोभ होगा वह अंतरात्माके शांत प्रभुता ओर आत्म- 
अधिकृति जैसे उच्च आदर्शाके सर्वथा विपरीत मालूम होता है। ऐसी 
परस्पर-विरो घिनी अवस्थाओंमेंसे गीता एक रास्ता निकालने ओर एक 
ऐसे स्थलपर पहुंचानेका प्रयास करती है जहां दोनों बातें बराबर होकर 
मिल जाय॑ ओर वह संतुलित अवस्था हो जाय जो सामंजस्य ओर परा 
गतिका मूल ओर पहला आधार हो । 

प्रत्येक मनुष्य जीवन-संग्रामका सामना अपनी प्रकृतिके सवोपरि 
प्रधान गुणके अनुकूल ढंगसे ही किया करता हैे। सांख्य सिद्धांतके 
अनुसार जगस्प्रकृति त्रिगुणात्मिका है ओर इसलिये मनुष्य-स्वभाव भी 
बज्रिगुणात्मक है। गीताको भी यह स्वीकार है। सक्त संतुलित अव- 
स्था, ज्ञान ओर संतोषका गुण है; रज प्राणावेग, कम ओर हंद्धमय भावा- 
वेगका; ओर तम अज्ञान ओर जड़ताका | मनुष्यमें जब तमोगुणकी 
प्रधानता होती है तब वह मनुष्य अपने चारों ओर चक्कर काटनेवाली ओर 
अपने ऊपर आ घधमकनेवाली जगत-शक्तियोंके वेगों और धक्कोंका उतना 


८७ 


गीता-प्रबंध 


सामना नहीं करता, क्योंकि उनके सामने वह हिस्‍्मत हार देता, उनके 
प्रभावमें आ जाता, शोक्ाकुल हो जाता ओर उनकी अधीनता स्वीकार 
कर लेता है ; अथवा अधिक-से-अधिक अपने अन्य गुणों ते मद॒द पाकर 
किसी तरह बचे रहना भर चाहता है, जबतक टिक सके तबतक टिक रहना 
चाहता है, किसी ऐसे आचार-विचारते बंधे जीवनक्रमके गढ़में छिप- 
कर अपनी जान बचाना चाहता है जिपमें पहुँ चक्र वह अपने-आपको 
किप्ती अशमें इस सग्रमसे बचा हुआ समझे ओर यह समझे कि उसकी 
उच्चतर प्रकृति उसमे जो कुछ मांग रही है उसको वह नट सकेगा तथा 
इस संघर्षफ़ो ओर आगे बढ़ाने ओर एक वर्धमान प्रयास एवं प्रभुत्वके 
आदरको चरिताथ करनेकी मेहनतसे वह बरी हो सकेगा। रजोगुणकरी 
जब प्रधानता होती है तब मनुष्य अपने-आपको युद्धमें झोंक देता है 
ओर शक्तियोंके संघधका उपयोग अपने ही अहंकारके छाभके लिये अर्थात्‌ 
विरोधीको मारने-काटने, जीतने, उसपर प्रभुता पाने ओर जीवनका भोग 
करनेके लिये करता है; अथवा अपने सत्वगुणते कुछ मदद पाकर इस 
संघषरी अपनी आंतरिक प्रभुता, अंतःसुब-शक्ति-संपत्ति बढ़ानेका एक 
साधन बना लेता है। जीवन-संग्राम उसके आनंद ओर नशेकी चीज 
बन जाता है, इसका कारण कुछ तो यद्द होता है कि संघर्ष करना उसका 
स्वभाव होता है, इस तरहकी कमण्यतामें उसे एक सुल्न मिलता है ओर 
उसको अपनी शक्तिक्ता अनुभव होता है ओर कुछ यह कि यह उसकी 
वृद्धि ओर स्वाभाविक आत्म-विकासका साथन होता है । जब 
सत्त्वगुगकी प्रधानता होती है तब मनुष्य संघ्षके बीचमें घमम, सत्य, संतु- 
लित अवस्था, समन्वय, शांति, संतोषका कोई तस्व ढूंढा करता है। 
विश्युद्धू साध्विक मनुष्य इसीका अनुसंधान अपने अदर करता रहता है, 
चाहे केवल अपने छिये द्वी करे अथवा यह भाव चित्तमें रखे कि जब 

चीज हासिल होगी तब वह दूसरोंको भी दी जायगी, कितु यह काम 
'साधारणतया सक्रिय जगव-शक्तिके झगड़े ओर कोलाहलसे अंत;निवृत्त 
होकर अथवा बाह्यतः उनका त्याग ही करके किया जाता है; पर सात्विक 
मनुष्य जब अशतः राजसी बृत्ति ग्रहण भी करता है तो इसको वह संघषे 
ओर बाहरी गड़बड़झालेके ऊपर संतुलित अवस्था ओर सामसंजस्यको 
लादनेके लिये, युद्ध, अनबन ओर संघर्षपर शांति, प्रेम ओर सामंजस्य- 
को विजय दिलानेके लिये करता है । जीवन-समस्याको हल करनके 
लिये मनुष्यका मन जो-जो ढंग इख्तियार करता है वे सब ढंग इन्हीं 
गुणों मेंसे किसी एक गुणकी प्रधानतासे या इन गुणोंके बीच समतोलता 
ओर सामंजस्य स्थापित करनेके प्रयत्नसे ही उद्भूत होते हैं । 
परंतु एक ऐसी भी अवस्था आती है जब् मन इस सारी समस्‍्या- 
से ही फिर जाता है ओर प्रकृतिके त्रिविध प्रकारोंसे, जैगुण्यसे प्राप्त होने- 
वाले उपायोंसे असंतुष्ट होकर किसी ऐसे हलकों ढूंढने लगता है जो 
त्रैगुण्यके परे या ऊपर हो । किसी ऐसी चीजमें मन भाग जाना चाहता 
"है जो समस्त गुणोंके बाहर है या जो समस्त गुणोंसे सवेथा रहित है ओर 
इसलिये जो कमेरहित भी हे अथवा किसी ऐसी चीजमें जो इन तीनों 
गुणोंसे श्रेष्ठ हे ओर ये गुण जिसके वशमें हैं ओर इसलिये वहां पहुँचकर 
वह साथ-साथ कर्म भी कर सकता ओर अपने उस कमसे अलिप्त ओर 
अप्रभावित भी रह सकता है, जो या तो निर्भुण अवस्था है या त्रिगुणा- 
तीत अवस्था । मन अभीष्सा करता है निरपेक्ष शांति ओर निरुपाधि 
स्थितिके लिये अथवा प्रबल स्थिरता ओर श्रेष्ठतर स्थितिके लिये | प्रथ- 
मोक्त भावकी स्वाभाविक प्रवृत्ति होती है स्यासकी ओर ओर शेषोक्त 
भावकी प्रवृत्ति होती है निश्नगा प्रकृतिकी मांगों ओर उसकी क्रियाओं 
ओर प्रतिक्रियाओंके चक्करपर प्रभुत्व प्राप्त करनेकी ओर, ओर इसका 

सिद्धांत होता है समताकी स्थापना तथा आवेशों ओर कामनाका आंत- 
रिक त्याग । अजुनके चित्तमें पहले वही प्रथमोक्त आवेग हुआ था 
जिसके कारण कुरुक्षेत्रमें, अर्थात्‌ युद्ध ओर हत्याकांडके घोर संहार-क्षेत्रमें 
अपने वीर कममसे होनेवाले दुःखद पर्यवसानसे उसका मन फिर गया, 
अबतक उसका जो कर्मसंबंधी सिद्धांत था वह लुप्त हो गया ओर उसको 
ऐसा बोध होने लगा कि अकर्म ओर जीवन तथा जीवनकी मांगोंका 
त्याग ही एकमात्र उपाय हैे। परंतु भगवान्‌ गुरुकी वाणी उसे जो कुछ 
करनेको कहती है वह जीवन ओर कम्मका बाह्य संन्यास नहीं है; बल्कि 
वह है उनपर आंतरिक प्रभुताकी स्थापना। 

अर्जुन क्षत्रिय है, वेसा रजोगुणी पुरुष जो अपना राजसिक कम 
एक उच्च सात्विक आदर्शसे नियत किया करता है| इस भीषण संपग्राम- 
में, कुरुक्षेत्र: इस महासमरमें वह युद्धका होसलछा लेकर, रणरंगमें मस्त 
होकर ही आया है, उसे अपने पक्षकी न्‍्याय्यताका पूर्ण ओर साभिमान 
विश्वास भी है, वह अपने द्रतगामी रथपर आरूढ़ होकर शज्रुओंके 
हृदयोंको अपने युद्धश्ंखके विजय-निनादसे विदीणे करता हुआ आगे 
बढ़ता हे; क्‍योंकि वह देखना चाहता है कि उसके विरुद्द खड़े होकर 
अधर्मका बल बढ़ाने ओर घम, न्याय ओर सत्यको कुचछकर उनके 
स्थानमें स्वार्थी ओर उददण्ड अहंकारकी प्रभुता स्थापित करने कोन-कोन 
राजा आये हैं । पर उसका यह विश्वास चूर-चूर हो गया ओर वह 
अपने सहज भावसे तथा जीवनसंबंधी अपने मानसिक्र आधारपरसे 
एक भीषण आधात खाकर गिर पड़ा; इसका कारण यह हुआ कि राज- 
सिक अजुनमें तमोगुणकी एक बाढ़ उमड़ आयी ओर इसने उसको 
आश्चये, शोक, भय, निरुसाह, विषाद, मनकी व्याकुछता ओर उसके 
अपने ही तकाके परस्पर-संग्रामद्वारा व्यथित कर, इस कायसे मुंह मोड़ने- 

के लिये उकसाया ओर वह अज्ञान ओर जड़तामें डूब गया । परिणाम 
यह हुआ कि वह संन्‍्यासकी ओर मुड़ा । वह सोचने छूगा कि यह 
घोर युरू-कम अच्छा नहीं जिसका फल सबका संहार है, वह राज्य ओर 
यश ओर प्रताप किस कामका जो नाश ओर रक्तपातसे ही प्राप्त होता 
है, ऐसे भोगोंकी कौन इच्छा करे जो रक्तसे सने हुए हैं, न्याय ओर 
सत्यकी वह विजय कया जो समस्त घर्माको ही मिटानेवाली हो ओर 
डस सामाजिक विधानकी स्थापना ही क्या जो एक ऐसे युद्धद्वारा हो 
जिपकी प्रक्रिया ओर-परिणाम उन सबको नष्ट करनेवाले हों जिनसे 
समाज बनता है, क्षत्रियके इस घमंसे तो भीख मांगकर जीनेवाले 
मिक्षुकका जीवन अच्छा । 

संन्‍्यासका अर्थ है जीवन ओर कर्म तथा प्रकृतिके त्रिगुणका त्याग, 
कितु इस त्रिगुणमेंसे किसी एक गुणके द्वारा ही संन्‍्यासकी ओर जाना 
होता है। संन्‍्यासकी ओर जानेका यह आवबेग हो सकता है कि ताम- 
सिक हो, अर्थात्‌ क्लीवता, भय, विद्वेष, जुगुप्सा, जगत्‌ ओर जीवनसे 
त्रास अनुभव होता हो; अथवा हो सकता है कि यह तमकी ओर झुका 
हुआ राजसिक गुण हो, अर्थात्‌ संघषेसे थकावट मालूम पड़ने लगी हो, 
शोक छा गया हो, निराशा उत्पन्न हुई हो ओर कष्ट तथा अनंत असं- 
तोषसे भरे हुए कमेके इस व्यर्थके हुलड़को स्वीकार करनेसे जी ऊब 
गया हो। अथवा हो सकता है कि यह सत्तकी ओर झुका हुआ राज- 
सिक आवेग हो, अर्थात्‌ यह जीवन जो कुछ दे सकता है उससे किसी 
श्रेष्ठ वस्तुतक पहुंचने, किसी उच्चतर अवस्थापर विजय प्राप्त करने, 
समस्त बंधनोंकों तोड़नेवाली ओर समस्त सीमाओंको पार करनेवाली 
किसी आंतरिक शक्तिके पेरों तले स्वयं जीवनको ही कुचल डालनेका 
आवेग उठा हो। अथवा हो सकता है कि यह सात्विक हो अर्थात्‌ 

जोवनकी निस्सारताका ओर इस जगत्‌-जीवनका किसी से लक्ष्य या 
'ओचित्यके बिना ही निरंतर चस्कर काटते रहनेका एक बोद्धिक आभास 
हुआ हो या फिर उस सनातन, उस अनंत, उस निशचल-नीरव, उस 
नामरूप रहित परात्पर शांतिका कोई आध्यात्मिक अनुभव हुआ हो 
ओर इसलिये जगत्‌-जीवन ओर कर्मसे संन्यास ले लेनेका आवेग उठा 
हो। अजुनको जो विराग हुआ है सो सच्ततकी ओर भ्रवृत्त रजोगुणी 
पुरुषका कर्मसे तामस विराग है । गुरु चाहें तो उसे इसी रास्तेपर 
स्थिर कर सकते हैं, इसी अंधेरे दरवाजेसे विरक्त जीवनकी शुद्धता ओर 
शांतिमें उसे प्रविष्ट करा सकते हैं; अथवा इस वृत्तिको तुरंत शुद्ध करके 
वे उसे संन्यासकी सात्विक प्रवृत्तिके अत्युच्च शिखरोंपर चढ़ा सकते हैं। 
पर वास्तवमें वे इन दोनोंमेंसे एक काम भी नहीं करते । गुरु उसके 
तामस विराग ओर संन्यास ग्रहण करनेकी प्रवृत्तिसे उसका चित्त फेरते 
हैं ओर कमेको ही चालू रखनेके लिये कहते हैं ओर वह भी उसी भीषण 
ओर घोर कर्मको । परंतु इसके साथ ही उसे एक दूसरे ओर ऐसे आंतरिक 
वैराग्यका निर्देश करते हैं जो उसके संकटका सच्चा निराकरण है, ओर 
जो विश्वप्रकृतिपर जीवकी श्रेश्ता स्थापित करनेका रास्ता है ओर यह 
होते हुए भी जो मनुष्यको स्थिर और आत्म-अधिक्ृत कर्ममें प्रवृत्त 
रखता है। शारीरिक नहीं, बल्कि आंतरिक तपस्या ही गीतामें अभि- 
प्रेत है। 

अजुनकी वेगवती आत्म-शंकाओंकी जो पहली बाढ़ आयी, उसका 

चित्त संहार-कमसे हटा, उसे उसमें दुःख ओर पाप ही दीखने लगा, 
जीवन शून्य ओर निस्सार प्रतीत होने लगा, पापकर्मसे भविष्यमें होने- 
वाले पापमय परिणाम दिखायी देने लगे, उन सब शेकाओंका जो एक ही 
उत्तर भगवान्‌ श्रीगुरुने दिया वह था एक बड़ी गहरी फटकार ! उससे 
कहा गया कि यह सब उसके मनकी उथल-पुथल है, उसके मनका भ्रम 
है, उसके हृदयका दोबैल्य है, कापुरुषता हे, उसके अपने क्षात्र तेजसे, 
शुरवीरके पोरुषसे उसका च्युत होना है। यह महासाध्वी वीरजननी 
प्ृथाके पुत्रके योग्य नहीं । जो पा4थ एक महान्‌ धमंकायका प्रधान रक्षक 
है, जिसके ऊपर उस महत्कायके सफल होनेका सारा भरोसा है उसको 
ऐसा न चाहिये कि ऐन मोकेपर, ऐसे विकट सेकट-कालमें वह डस 
कार्यको छोड़तर चला जाय या अपने हृदय ओर ईद्वियोंकी आकस्मिक 
विड्डुलताके वशमें हो जाय, अपनी विवेक -बुद्धिपर परदा पड़ने दे ओर देअ 
अपने संकल्पसे च्युत होकर देवदत्त गाण्डीव धनुष आदि शख्त्रोंको नीचे 
रखकर भगवानके सोपे हुए कर्मको करनेसे मुंह फेर ले। यह आर्योकी 

रीति नहीं है, जिसे थे पाछते आये हैं, यह भाव स्वर्गीय नहीं न स्वगको 
देनेवाला है, ओर इस छोकमें यह उस कीतिका नाश करनेवाला है जो 
बल, वीये, पराक्रम ओर उदार कमसे ही प्राप्त हुआ करती है। इसलिये 
उसको यही उचित है कि वह अपने-आप छायी हुई इस दुर्बलता ओर 
कृपाका त्याग कर दे ओर अपने शत्रुओंका संहार करनेके लिये उठे । 
शाथद आप यह कहेंगे कि यह जवाब तो एक वीरका एक दूसरे 
वीरके प्रति जवाब है, यह किसी भगवत्स्वरूप सदगुरुका उपदेश नहीं 
हो सकता; क्योंकि ऐसे सदूगुरुसे तो यही आशा की जाती है कि वे 
सदा रूदुता, साधुता, आत्मत्यागके भावोंको ओर सांसारिक ध्येयों और 
दुनियादारीसे विरक्त होनेके भावको ही प्रोत्साहित करेंगे ? गीता स्पष्ट 
ही कहती है कि अजुन अवीरोचित दुर्बलतामें जा पड़ा था, “ उसके नेत्र 
आकुल ओर अश्रपूणे। हो गये थे, उसका हृदय विषादसे भर गया था,” 
कारण वह “क्ृपाविष्ट ” कृपासे आक्रांत हो गया था । तब क्‍या 
यह देवी दु्बंडता नहीं थी? कृपा कया देवी भावावेग नहीं हे, इस 
प्रकारककी कृपाकों कया ऐसी कड़ी फटकारके साथ निरुत्साहित करना 
चाहिये ? अथवा हम किसी ऐसी शिक्षाके सामने तो नहीं आ 
पड़े हैं जो केवल युद्ध ओर वीर कर्मका ही उपदेश करती हो, जो 
नीतशेके सिद्धांत जेसी हो, जिसका ताकत ओर गर्वोन्मित्त बल ही एक- 
मान्न धर्म हे, जो हिब्बुओं ओर पुराने ट्यूटानिकोंकी कठोरताकी तरह हो 
जिसमें कृपा एक दुबेलता समझी जाती है ओर जो उस नारवेजियन 
वीरके भावमें चितन करती है जो ईश्वरको इसलिये धन्यवाद देता था 
कि उसने- उसको एक कठोर हृदय दिया था ? परंतु गीताका उपदेश 
भारतीय धर्मविश्वाससे, उद्‌भूत होता है ओर भारतीयोंके लिये करुणा 
खसदासे ही देवी प्रकृतिका एक प्रधान अंग मानी गयी है | आगे चल- 

कर स्वयं भगवान ही एक अध्यायमें देवी प्रकृतिकी संपदाओंको गिनाते 
हुए प्राणिसात्रपर दया, झदुता, अक्रोध, अहिसा आदि गुणोंको अभय, 
वीये ओर तेजके बराबर ही आवश्यक बतलाते हैं। क्ररता, कठोरता, 
भयानकता ओर शज्रओंके वधमें हषे, धनसंचय ओर अन्याय्य भोग 
आसुरी गुण हैं; इनकी उत्पत्ति उस प्रचंड आसुरी प्रकृतिसे होती है जो 
जगतूमें ओर मनुष्यमें भगवानकी सत्ता नहीं मानती ओर कामनाको 
ही अपना आराध्य देव जानकर पूजती है। तो ऐसे किसी भी दृश्कोणसे 
अजुनकी दुबेलता फटकारी जानेके लायक नहीं है । 

“ यह कइ्मल, यह कलूंक, यह अज्ञान ऐसे विकट संकटके 
समय तुझमें कहांसे आया ?”” यह प्रश्न है श्रीकृष्णया अजुनसे | प्रश्नका 
इशारा है अज्जुनके अपने वीर स्वभावसे स्खलित होनेके वास्तविक स्व- 
रूपकी ओर । एक देवी दया होती है जो मनुष्यको ऊपरसे प्राप्त हुआ 
करती हे ओर जिस मनुष्यकी प्रकृतिमें यह दया नहीं है, जिसका चरित्र 
इस दयाके सांचेमें ढला हुआ नहीं है उसका अपने-आपको श्रेष्ठ मनुष्य, 
सिद्ध पुरुष या अतिमानव बतलाना मूखता और द्ष्टतामात्र है, कारण 
अतिमानव उसीको कहना चाहिये जिसके द्वारा मानव-जातिके अंदर 
भगवानका उच्चतम स्वभाव व्यक्त होता है| यह देवी दया जिस पुरुष- 
को प्राप्त होती है वह युद्ध ओर संघ, मनुष्यकी ताकत और दुबेलता, 
उसके पुण्य ओर पाप, उसके सुख ओर दुःख, उसका ज्ञान ओर अज्ञान, 
उसकी बुद्धिमत्ता ओर मूर्खता, उसकी अभीष्सा ओर असफलता, इन 
सभी दुंद्वोंको प्रेमकी, ज्ञानकी ओर स्थिर सामथ्येकी दृश्सि देखता है 
ओर उसकी यह द्यादृष्टि इन सबमें प्रवेश कर सबकी सहायता 
करती ओर सबके क्लेश निवारण करती है । साधु पुरुषों ओर परोप- 
कारियोंमें यह दया, प्रेम या दाक्षिण्यकी सम्ददझिके रूपमें मूत्त होती है; 

बुध जनों ओर वीरोंमें यह सहायक ज्ञान ओर बलकी विशालता ओर' 
शक्तिका रूप धारण करती है। आये क्षत्रियमें होलेवाली यह दया ही 
डसके वीर धर्मका प्राण होती है, जो किसी मरेको नहीं मारा करती, 
बल्कि दुर्बल, दीन, पीड़ित, पराभूत, आहत ओर गिरे हुएकी सहायता 
ओर रक्षा किया करती है। परंतु वह भी देवी दया ही हे जो बलवान 
पीड़क और साहसी अत्याचारीको मार गिराती है, क्रोध - ओर घृणासे 
नहीं,--क्योंकि क्रोध ओर घृणा कोई बड़े दैवी गुण नहीं हैं, पापियोंपर 
इश्वरका कोप, दुष्टोपर ईश्वरकी घृणा इत्यादि बातें अरध-प्रबुद्ध संप्रदायों- 
की वेसी ही कल्पित कहानियां हैं जेसी कि उनकी ईजादकी हुई बाह्य 
नरकोंकी नानाविध स्थूल येंत्रणाओंकी कहानियां,--बल्कि, जेसा कि 
प्राचीन आध्यात्मिकताने स्पष्ट रूपसे देखा, यह देवी दया जब्र बलके 
मदसे मत्त पापी देत्यकी हत्या करती है तब भी इसमें वही प्रेम ओर 
अनुकंपा होती है जो प्रेम ओर अनुकंपा इसकी उन दीन दुखियों ओर 
पीड़ितोंपर है जिन्हें उस देत्यकी हिसावृत्ति ओर अन्यायसे बचाना है । 
परंतु जो दया अजुनको उसके भगवन्निदिष्ट काये ओर कर्मका 
परित्याग करनेके लिये उकसा रही हे वह देवी दया नहीं है । वह दया 
ही नहीं हे बल्कि उसकी आत्म-कृपासे परिपृण क्लीवता हे, जो कमे 
उसके सामने उपस्थित हे उसके फलस्वरूप जो मानसिक यंत्रणा उसे 
भोगनी पड़ेगी उससे वह बचना चाहता है, वह कहता है कि “मेरी 
इंद्रियोंको सुखानेवाले इस शोकको में केसे दूर करूँ, यह मेरी समझमें 
नहीं आता,??--यह आत्म-कृपा अत्यंत तुच्छ ओर अनाय॑े भावमें गिनी 
जाती है। इसमें जो दूसरोंके सुखके लिये कृपाका भाव है वह भी 
एक प्रकारकी आत्म-तुष्टि ही है, यह हत्याकांडसे स्नायुओंका कांपना है, 
धात्तराष्ट्रोंके संहार-कायेसे उसके चित्तका अहमास्मक ओर भावावेगमय 

कंपन है, क्योंकि ये छोग उसके स्वजन हैं ओर इनके बिना तो जीवन 
ही शून्य हो जायगा । यह कृपा मन ओर ईंद्वियोंकी दुबेलता है। ऐसी 
दुर्बछता उन छोंगोंके लिये भले ही उपकारक हो सकती है जो अभी 
अपने विकासके निम्न स्तरपर हैं, उनका दुषछ होना इसलिये अच्छा 
है कि यदि वे दुर्बल न हों तो कर ओर कठोर बनेंगे; कारण उन्हें अपने 
संवेदनाव्मक अहंकारके कठोर रूपोंको उसके को मल स्वभावद्वारा ठीक 
करना पड़ता है, उन्हें प्रकाशमय तत्त्व जो सत्त्वगुण हैं उसकी सहायताके 
लिये दुबल ओर आलसी तत्त्व जो तमोगुण है उसका इसलिये आवा- 
हन करना पड़ता है कि वह राजसिक आवेशों ओर ज्यादतियोंको 
दबाये रहे । पर यह मारो उस उन्नत आये पुरुषका नहीं हे जिसको 
दुबलताके रास्तेसे नहीं बल्कि अधिकाधिक बलवान्‌ होकर ही आगे बढ़ना 
होता है। अजुन देवनर है, नरश्रेष्ठ बनाये जानेकी प्रक्रियामें हे ओर 
इसलिये देवताओंने उसे चुना है। उसे एक काम सोंपा गया है, उसके 
समीप उसके रथपर स्वयं भगवान्‌ विराज रहे हैं, उसके हाथोंमें दिव्य 
गाण्डीव धनुष है ओर अधमके नेता, संसारमें भगवानके अनुगामित्वके 
विरोधी उसके सामने खड़े हैं। उसको यह अधिकार नहीं है कि वष्द 
कया करे ओर क्‍या न करे इसका निर्णय अपने भावावेगों ओर आवेश्ञोंके 
अनुसार करे, या अपने अहँपरायण हृदय ओर बुद्धिकी बात मानकर 
एक आवश्यक संहार-कमसे हट जाय, अथवा यह सोचकर अपने कत्तष्य 
कर्मसे विरत हो कि इससे जीवन दुःखमय ओर सारहीन हो जायगा 
या चूँकि इस संग्राममें जिन छाखों प्राणियोंका विनाश होगा उनके 
वियोगके कारण इसके छोकिक परिणामका उसकी दृष्टिमं कोई मूल्य 
नहीं । उसका ऐसा सोचना अपने उच्चतर स्वभावसे दुर्बछतावश अध;:- 
पतित होना है। उसका अधिकार बस इतना ही है कि वह अपने 

'कत्तैस्यं कर्म” को देखे, केवल भगवानके उस आदेशको सुने जो उसे 
उसके क्षात्र स्वभावमें से होकर दिया जा रहा है जोर यही अनुभव करे 
कि जगत ओर मानव-जातिका भवितव्य उसे अपना देव-प्रेषित मनुष्य 
जानकर इसलिये बुला रहा है कि वह जगत्‌ ओर मानव-जातिके आगे 
बढ़नेमें सहायक हो ओर अंधकारका पक्ष लेनेवाली जो शत्रु-सेनाएँ उनके 
मार्गको आकीणण किये हुए हैं, उन्हें मार भगावे । 

अजुनका जो श्रीकृष्णको उत्तर होता हे उसमें बह अपने फटकारे 
जानेके कारणको स्वीकार करता है, हालांकि अब भी वह उनके आदेशका 
पालन करनेसे द्दिचकता ओर इनकार करता है। वह अपनी दुबंलताको 
जानता है, पर फिर भी उसके अधीन होकर रहना चाहता है । डसके 
हृदयकी कृपणताने उसके असली वीर स्वभावकों पराभूत कर दिया है ; 
डसकी सारी चेतना धर्मसंमूढ हो गयी है ओर वह्द अपने सखा भगवानको 
अपने गुरु-रूपसे वरण करता है; परंतु उसने अपने घमे-ज्ञानका समथेन 
जिन भावावेगमय ओर बोद्धिक आधारोंपर किया था गुरु उनको एकदम 
उड़ा देते हैं ओर वह गुरुक आदेशको इसलिये नहीं स्वीकार करता कि 
यह उसकी नजरमें उसके पुराने दृष्टिकोणके जैसा ही है ओर इससे उसको 
कमेसबंधी कोई नया आधार नहीं मिलता। इसलिये अब भी वह 
डपस्थित कम न करनेकी बातका ही समर्थन करनेकी चेष्टा करता है ओर 
उसकी पुष्टिमें अपनी स्नायवीय ओर संवेदनात्मक सत्ताके दवेको 
उपस्थित करता है जो इस हत्याकांडसे ओर इसके रक्तसे सने हुए भोगों के 
परिणामसे कांपती है, अपने हृदयके दावेको उपस्थित करता है जो इस 
संह्ार-कमंसे इसलिये पीछे हटता है कि इससे जीवन खोखलछा ओर उदास 
हो जायगा, अपने प्रचलित नेतिक विचारोंके दावेको उपस्थित करता है 
जो इसलिये भयभीत हो गये हैं कि भीष्म ओर द्रोणाचार्य जैसे गुरुओंकी 


९८ 


आयक्षात्रथधम 


हत्या करना आवश्यक होगा, अपनी तर्क-बुद्धिके दवेको उपस्थित 
करता है जो उसको सोपे गये भीषण ओर प्रचंड कर्ममें कोई भी भलाई 
नहीं देखती, बल्कि जिसमें उसे बुराई ही बुराई नजर आती है। उसने यहद्द 
निश्चय कर लिया कि अबतक जिन विचारों ओर प्रेरक-भावोंके भाधारपर 
वह लड़ सकता था उस आधारपर तो वह अब नहीं लड़ेगा ओर इस 
निश्चयके साथ वह मोन होकर बैठ गया ओर अपनी आापत्तियोंके उत्तरकी 
प्रतीक्षा करने लगा, यह समझता हुआ कि इन आपत्तियोंका कोई उत्तर 

ही नहीं हो सकता| श्रीकृष्ण सबसे पहले अर्जुनकी अहमात्मक सत्ताके 
इन दावोंको नष्ट करनेके लिये उतारू होते हैं जिसमें अर्जुनके अंदर किसी 
ऐसे उच्चतर धर्मकी प्रतिष्ठाके लिये स्थान खाली हो जाय जो धर्म, कमे- 

संबंधी समस्त अहमाव्मक प्रेरक-भावोंकी पहुंचके परे होगा | 

श्रीगुरु इन आपत्तियोंका उत्तर दो विभिन्न प्रकारसे देते हैं। एक 

यह है कि, जिस आये संस्कृतिकी शिक्षा-दीक्षा अजुनको प्राप्त है उसीकी 
उच्चतम भावनाओंके आधारपर एक बात बहुत संक्षेपमें कही जाती हे; 
दूसरा, जो सर्वेथा भिन्न प्रकारका ओर अधिक व्यापक है, उसका आधार 
है वह अधिक अंतरंग ज्ञान जो हमारी सत्ताके गभीरतर सत्योंमें हमारा 
प्रवेश कराता है, ओर वहींसे गीताकी वास्तविक शिक्षा आरंभ होती 
है। यह पहला उत्तर वेदांत-दशैनकी दाशनिक ओर नेतिक धारणापर 
तथा कत्तंव्य ओर स्वाभिमानसंबंधी सामाजिक भावनापर अक्लंबित था 
ओर ये ही थे आयाके समाजके नेतिक आधार । अ्जुनने युद्ध करनेसे 
इनकार करते समय नेतिक ओर योक्तिक कारण दिखाकर अपनी बातको 
पुष्ट करना चाहा, कितु इसमें उसने अपने अज्ञानी ओर अजुद्ध चित्तके 
विद्रोहको ऊपरी युक्तियोंके शब्दोंक लबादेके अंदर ढकभर किया है। 
उसने भोतिक जीवन ओर शरीरकी झूत्युके संबंधमें ऐसी बाते कही हैं 

मानो ये ही मूछ सहस्तु हैं; परंतु ज्ञानी ओर पंडितोंकी दृष्टिमें इनका 
ऐसा कोई तात्तिक मुल्य नहीं है। अपने सगे-संबंधियों ओर बंधु-बांधवों- 
की शारीरिक झृत्युका दुःख एक ऐसा शोक है जो बुद्धिमत्ता ओर जीवन- 
के सच्चे ज्ञानकी दृष्टिमें अनुचित है। पंडित लोग जीवन-मरणपर नहीं 
रोया करते, क्योंकि वे जानते हैं कि दुःख ओर मृत्यु आत्माके इतिहासमें 
सामान्य घटनाएं मात्र हैं। आत्मा ही सद्वस्तु हे, शरीर नहीं। ये सब 
राजा छोग जिनकी मृत्यु समीप जानकर अजुन शोक कर रहा है, इस 
जीवनके पहले भी जीते थे ओर आगे भी मनुष्य-रूपमें जीयेंगे; क्योंकि 
जीव जैसे शरीरतः कोमारसे योवन ओर योवनसे वार्ड्क्यकी अवस्थाको 
पहुंचता है वैसे ही वह देहांतरको भी प्राप्त होता है। जो धीर है, जो 
विचारक है, जिसका मन अचंचल ओर ज्ञानी है, जो जीवनको स्थिर 
इृष्टिसे देखता ओर अपने इंद्रियानुभवों ओर भावाबेगोंसे विक्षुष्ध ओर 
अंध नहीं होता डसे ये बाह्य मोतिक दृश्य धोखा नहीं दे सकते; उसके 
खूनका, उसकी स्नायुओंका ओर उसके हृदयका कोलाहलऊू उसके निर्णय- 
पर परदा नहीं डाल सकता न उसके ज्ञानको अन्यथा कर सकता है। 
वह शरीर ओर ईंद्वियोंके जीवनके बाह्य तथ्योंके परे जाकर अपनी 
सत्ताके वास्तविक तथ्यकों देखता है। ओर वह अज्ञानमय प्रकृतिकी 
भावावेगसय ओर भोतिक कामनाओंसे ऊपर उठकर मानवजीवनके 
एकमात्र सच्चे ध्येयमें पहुंच जाता है । 

मानवजीवनका वह वास्तविक तथ्य, वह परम ध्येय कया है? 
वह यही है कि जगतके इन महान्‌ आवततनोंके भीतर मलुष्योंके जीवन- 
मरणका जो यह सतत प्रवाह चल रहा है वह एक दीधकाल व्यापी 
प्रगति है जिसके द्वारा मानव-प्राणी अपने-आपको अम्तृतत्वके लिये 
तैयार करता है। वह अपने-आपको कैसे तैयार करे ? कोनसा वह 

मनुष्य है जो अम्हृतत्वका अधिकारी है ? वही मनुष्य अम्ृतत्वका 
अधिकारी है जो अपने-आपको प्राण ओर शरीर नहीं समझता, इस 
समझके ऊपर उठता है, जो विषयेंद्विय-संयोगका कोई स्वतःसिद्ध मूल्य 
नहीं मानता अथवा यह कहिये कि जिसकी दृश्में विषयेद्धिय-संयोगका 
वह मूल्य ही नहीं है जो देहात्मबुद्धि रखनेवाला मनुष्य उसका माना 
करता है, जो अपने-आपको ओर सबको आत्मा जानता है, जो अपने 
शरीरमें नहीं बढ्कि आत्मामें रहनेका अभ्यासी होता है ओर दूसरों के 
साथ भी उसका व्यवहार, उन्हें केवल देहस्वरूप जानकर नहीं बह्कि 
आत्मा जानकर ही होता है। कारण अम्तत्वका अर्थ रूत्युके बाद 
केवल जीना ही नहीं है---वह तो मनको लेकर जन्मे हुए प्रत्येक प्राणीको 
ही प्राप्त हे-- अम्टतत्वका अर्थ है जीवन-मरणकी अवस्थाको पार करना । 
यह वह ऊध्वेगति है जिससे मनुष्यका अंतःकरण-अनुप्राणित शरीर-रूपसे 
रहना छूट जाता है ओर अंतको वह आत्मा होकर आत्मामें ही रहने 
लगता है। जो कोई शोक ओर दुःखके वशीभूत द्ोता है, इंद्रियानुभवों 
ओर भावाबेगोंका दास बनता है, क्षणभंगुर ओर अनित्य मात्रास्पशामें 
लिप्त रहता है, वह अम्टृतत्वका अधिकारी नहीं हो सकता | इन सबको 
तबतक सहते जाना होगा जबतक कि उनपर अपना प्रभुत्व न स्थापित 
हो; जबतक कि वह मुक्त अवस्था न प्राप्त हो जहां ये कोई दुःख नहीं दे 
सकते; जबतक कि संसारकी सब पाथिव घटनाएं, चाहे वे सुख देनेवाली 
हों या दुःख देनेवाली, ज्ञानयुक्त स्थिरता ओर समतासे वैसे ही ग्रहण 
न की जा सके जेसे कि हमारे अंदर रहनेवाला शांत सनातन गुढ़ 
आत्मा इनको ग्रहण करताहै। शोक ओर भयसे विचलित द्ोना, 
जैसा कि अजुन हुआ है, अपने गंतव्य पथसे भ्रष्ट हो जाना, देन्य भोर 
दुःखभारसे दबकर शारीरिक रूत्युकी अनिवाये ओर अति सामान्य 

घटनाका सामना करनेसे पश्चातपद होना “अनार्य जुष् है, अज्ञ अन याकि 
ही उपयुक्त है। आर्य अपनी घीर शक्तिके साथ जिस अमर जीवनकी 
ओर ऊपर चढ़ता रहता है उसका यह रास्ता नहीं। 

झृत्यु यथाथमें कोई चीज नहीं है, क्योंकि मरता तो शरीर है ओर 
शरीर मनुष्य नहीं। जो कुछ कि वास्तवमें है उसका अस्तित्व नहीं 
है ऐसा कभी नहीं हो सकता; हां, जिन रूपोंको लेकर वह प्रकट होता 
है उनको वह बदल सकता है। वैसे ही, जो कुछ नहीं हे वह हो भी 
नहीं सकता । आत्मा (देद्दी, जीव) है ओर वह नहीं हैं ऐसा कभी नहीं 
हो सकता। यह जो सत्‌ ओर असत्‌ (हे ओर नहीं) का अंतर है, 
सास्मभाव और भूतभावका अंतर दिखानेवाली यह जो तुला है जिससे 
मनुष्यका मन इस जगत्‌ ओर जीवनको देखा करता है, इसकी परिणति 
उस आत्मानुभवर्में हुआ करती है जहां यह बोध होता है कि एक 
आत्मा ही अविनाशी पुरुष है जिसके द्वारा यह सारा विश्व प्रसारित है । 
झरीर सांत है---उसका अंत हुआ करता है, पर जो इस शरीरको धारण 
करता ओर इससे काम लेता है वह अनंत, अपरिच्छिन्न, सनातन ओर 
अविनाशी है। वह जीणे-शीण शरीरोंको छोड़कर नये शरीर धारण 
करता है, वैसे ही जैसे कोई मनुष्य अपने फटे-पुराने वस्योंको त्यागकर 
नये वस्त्र धारण करता है; इसमें शोक करने, सहमने ओर सिकुड़नेकी 
कौनसी बात है ? वह न जनमता है न मरता है, न वह कोई ऐसी वस्तु 
है जो होकर लुप्त हो जाय ओर फिर कभी न हो । वह अज, अनादि, 
अव्यय आत्मा है; शरीरके मारे जानेसे वह नहीं मारा जाता। अजर 
अमर आत्माक्रो मार ही कोन सकता है? शख्त्र उसे छेद नहीं सकते, आग 
जला नहीं सकती, जरू भिगो नहीं सकता, हवा सुखा नहीं सकती। 
यह स्थाणु है, अचल है, सर्वष्यापी है, सनातन है--सदासे है ओर सदा 

रहेगा । शरीरकी तरह वह व्यक्त नहीं है, लेकिन समस्त भभिव्यक्तिसे 
महत्तर है, उसका विचारद्वारा विइलेषण नहीं हो सकता, क्योंकि वह 
सारे मनसे बड़ा है, प्राण ओर उसकी इंद्रियों ओर उनके विषयोंकी तरह 
उसमें विकार ओर परिवतन नहीं होते, बल्कि वह मन, प्राण ओर शरीरके 
परिवर्तनोंके परे है, फिर भी वह वह सद्वस्तु हे जिसे ये सब मूर्तिमान 
करनेमें लगे हुए हैं । 

यदि यही सत्य हो कि आत्मा इतना मद्दान, विशाल ओर 
जीवन-मरणके परे नहीं है, यदि यही सत्य हो कि आत्मा सदा जनमता 
ओर मरता है, तो भी प्राणियोंके मरनेपर शोक करनेका कोई कारण 
नहीं है। क्योंकि जीवकी आत्म-अभिव्यक्तिकी यह एक अपरिहाय॑ 
अवस्था है। उसके जन्मका अथ है उसका किसी ऐसी अवस्थासे बाहर 
निकक आना जहां वह अस्तित्वविहीन नहीं है बल्कि हमारी म्य इंद्ियों- 
के लिये अप्रकट है, उसकी म्त्युका अर्थ है उसी अप्रकट जगत्‌ या अव- 
स्थामें छोट जाना जहांसे वद्द इस भोतिक अभिव्यक्तिमें फिर प्रकट 
होगा। भौतिक मन ओर इंद्वियां, रूणशय्यापर या रणक्षेत्रमें होनेवाली 
सझत्यु ओर उसके भयके संबंधमें जो रोना-पीटना मचाते हैं वह प्राणकी 
हायतोबाओंमें सबसे अधिक अज्ञानमय है। मनुष्योंकी रृत्युपर हमारा 
शोक करना उनके लिये अज्ञानसे ही दुःख करना है जिनके लिये दुःख 
करनेका कोई कारण नहीं है, क्योंकि न तो वे अस्तित्वसे बाहर चले गये 
हैं न उनकी अवस्थामें कोई दुःखद या भयानक परिवतेन ही हुआ है, 
बल्कि वे अपनी सत्तामें र॒त्युके उतने ही परे हैं जितना कि वे यहांके 
जीवनको धारण किये हुए कालमें हैं, ओर जहांकी अवस्था इस जीवनकी 
अवस्थासे असुखकर नहीं है। परंतु यथार्थमें जो उच्चतर सत्य दे वही 
वास्तविक सत्य है। सभी वही आत्मा है, वही एक है, वही परमात्मा है 

जिसे हम आश्रर्यवत्‌ देखते, कहते ओर सुनते हैं,त्रह जो हमारी समझकी 
पहुंचके परे हे, क्योंकि हमारी इतनी खोज ओर ज्ञानके इतने वर्णनके 
बाद भी तथा ज्ञानी जनोंसे इतना सब सुननेके बाद भी, उस केवल 
(8७50]70८) को कोई मानव-मन-बुद्धि कभी नहीं जान सकी है । 
वह केवल ही, वह शरीरका स्वामी ही यहां इस जगत्‌की ओटमें छिपा 
हुआ है; यह सारा जीवन उसकी छायामात्र है; जीवका भोतिक अभि_ 
व्यक्तिमें आना ओर रूत्युके द्वारा उसका इस अभिव्यक्तिसे बाहर निकल 
जाना, यह उसकी एक गोण क्रियामात्र हे । जब हम अपने-आपको इस 
रूपमें जान लेते हैं तब्र यह कहना कि हमने किसीकी हत्या की या किसीने 
हमारी हत्या की, केवल मूर्खता है। सत्य तो एकमात्र यही है ओर इसीमें 
हमें रहना होगा कि मनुष्यके आत्माकी यात्राके इस महान चक्रमें मानव- 
जीव-रूपसे वह शाश्वत पुरुष ही स्वयं प्रकट होता है, जिसमें जन्म ओर 
रुत्यु उसकी यात्राके मार्गमें मीलदशेक पत्थर-रूप हैं, परकोक उसके 
विश्राम-स्थान हैं, जीवनकी सारी अवस्थाएं, चाहे सुखद हों या दुःखद, 
हमारी प्रगति भर संग्राम ओर विजयके साधन हैं ओर हमारा धाम हे 
अमरत्व जहांके लिये जीवकी यह यात्रा है | 

इसलिये, भगवान्‌ कहते हैं कि दे भारत, इस वृथा शोक ओर 
हृदयदोबैल्यको दूर कर ओर लड़ | परंतु यह तात्परय कहांसे निकला ? 
यह उच्च ओर महान ज्ञान.--मन ओर अतंरात्माका यह कश्साध्य 
आत्मानुशासन जिसके द्वारा अंतरात्माको भावावेगोंके हुछड़ ओर इंद्वि- 
योंके धोखोंके परे जाकर आत्मज्ञानमें ऊपर उठ जाना हे--यह हमें 
शोक ओर मोहसे तो मुक्त कर सकता है; रूत्युका भय ओर मरे हुओंका 
शोक तो इससे दूर हो सकता है; भले ही इससे हमें यह बोध भी 
हो सकता है कि जिन्हें हम मरे हुए जानते हैं वे मरे हुए हैं ही नहीं, 


१७४७४ 


आयेक्षत्रियचर्म 


उनके लिये शोक करनेकी कोई बात है ह्टी नहीं, क्‍योंकि वे केवल 
परलोकमें चले गये हैं; इससे भले ही हमें वह शिक्षा मिल सकती है 
कि जिससे हम जीवनके महाभयानक थपेड़ों और शरीरकी रूत्युको 
अविचलित भावसे एक बहुत ही सामान्य घटनाके तोरपर देख सकें;. 
इससे हम इतने ऊंचे उठ सकते हैं कि जीवनकी सारी अवस्थाओंको हम 
उसी एकका प्राकटय जानें ओर यह जानें कि ये हमारे अंतरात्माओंके 
लिये जगतके बाह्य दृश्योंस ऊपर उठनेके एक साधन हैं, ओर हमारा 
यह ऊपर उठना एक ऊध्वेगामी विकासके ह्वारा उस समयतक चलता 
रहता है जबतक कि हम अपने-आपको एक अमर आत्माके रुपमें न 
जान छें। पर इससे अजुनसे जो कर्म करनेके लिये कहा जा रहा है 
ओर कुरुक्षेत्रमें जो हत्याकांड होने जा रहा है उसकी पुष्टि केसे होती है ? 
इसका उत्तर यह है कि अर्जुनको जिस मागेपर चलना है उस मार्गमें 
उसके लिये यह कर्म करना आवश्यक है; यह कर्म उसके सामने, उसके 
अपने स्वधमेका, अपने सामाजिक कत्तैब्यका, अपने जीवन-धर्मका, अपनी 
सत्ताके धर्मका पालन करते हुए अपरिहाये रूपसे आ पड़ा है। यह 
जगत्‌, जड़प्राकृतिक विश्वके अदुर आत्माका यह प्राकटय, केवल जीवके 
आंतरिक विकासका ही चक्र नहीं हे बल्कि यह एक क्षेत्र हे जिसमें 
जीवनकी बाह्य अवस्थाओंको उस आंतरिक विकास-साधनके लिये 
परिस्थिति और प्रसंगके रुपमें ग्रहण करना होता है। यह जगत परस्पर 
साहाय्य ओर संघषेका क्षेत्र है; यह हमारे लिये किसी ऐसी प्रगतिकी 
इजाजत नहीं देता कि हम अपने अनायास प्राप्त सुखोंको भोगते हुए. 
शांति ओर चैनके साथ आगे बढ़ते चले जाये, बल्कि यहां एक-एक पेड़ी 
वीरोचित प्रयाससे ओर परस्पर विरोधिनी शक्तियोंके संघषेसे होकर ही 
चढनी होती है। क्षत्रिय, बलवान पराक्रमी पुरुष वे ही हैं जो इस आंतरिक. 

ओर बाह्य संघर्षको यहांतक कि इसका जो अत्यंत भोतिक रूप है अर्थात्‌ 
रण, उसको भी अंगीकार करते हैं; रण, विक्रम, महानता, साहस उनका 
स्वभाव होता है; धर्मकी रक्षा करना ओर रणका आह्वान होते ही उत्साह- 
के साथ उसमें कृद पड़ना, उनका गुण ओर कर्तेव्य होता है। धर्म ओर 
अधर्म, न्याय ओर अन्याय, संरक्षण करनेवाली शक्ति ओर अत्याचार 
ओर पीड़न करनेवाली शक्ति, इनके बीच सतत संघर्ष होता ही रहता है 
ओर एक बार जहां इसने स्थूल संग्रामका रूप घारण कर लिया तब 
फिर सत्य, न्याय ओर धघर्मड्ी ध्वजाको छे चलनेवाले पुरुषका यह काम 
नहीं है कि वह अपने इस कर्मके हिसामय ओर घोर रूपको देखकर घबरा 
या कांप जाय; उसके लिये यह कदापि उचित नहीं कि चुंकि हिसक 
ओर करके प्रति उसमें एक दुबेल कृपा है तथा जिस संहारकायंको 
करनेका उसे आदेश मिला दे उसकी विशालूताको देखकर उसके जीमें 
एक भोतिक त्रास होता है इसलिये वह अपने अनुयायियों ओर सह- 
योद्धाओंका साथ छोड़ दे, अपने पक्षवालोंको धोखा दे ओर धर्म तथा 
न्‍्यायकी ध्वजाकों धूलमें घसीदी जाने और आतताइयोंके रक्तरेजित 
पैरोंके तले कीचड़में रोदी जाने दे। उसका धर्म ओर कत्तेब्य रणमें है, 
रणसे हटनेमें नहीं; यहां सहार करना नहीं बल्कि सेहारसे हाथ खींचना 
ही पाप होगा। 

इसके बाद भगवान्‌ गुरु क्षणभरके लिये प्रस्तुत विषयसे अलग 
हो जाते हैं ओर अर्जुनके आत्मीय स्वजनोंकी रूत्युसे होनेवाले दुःख- 
संबंधी विछापका एक ओर उत्तर देते हैं, उस विलापका जिसमें उसने 
यह कहा है कि इससे तो मेरा जीवन द्वी निस्सार हो जायगा, क्योंकि 
जब जीवनके हेतु ओर विषय ही नहीं रहेंगे तो फिर मुझे जीकर क्या 
करना है। क्षत्रिय आखिर किसलिये जीता है, उसके जीवनका सच्चा 

'डह्देश्य क्या है ओर किस बातमें उसका बास्तविक सुख है? अपने 
आपको खुश रखना, परिवारको सुखी देखना ओर मित्रों ओर नाते- 
दारोंके बीच रहते हुए आरामसे ओर मोजसे तथा सुख-शांतिपूर्वक 
जीवन व्यतीत करना, क्षशत्रिय-जीवनका सच्चा उद्देश्य नहीं दे; क्षश्रिय- 
जीवनका सच्चा उद्देश्य हे सत्यके लिये लड़ना ओर उसका बड़े -से-बड़ा 
सुत् इसी बातमें है कि उसे ऐसा कोई छुभ काये ओर अवसर प्राप्त हो 
जिसके लिये या तो वह अपना जीवन दान कर सके या विजयी होकर 
वीर जीवनका यश ओर गोरव प्राप्त कर सके । “क्षश्रियके लिये घर्म- 
युद्धसे बढ़कर ओर कोई श्रेय नहीं, ऐसे युद्धका अवसर उसके लिये 
स्वगंके खुले द्वारकी तरह द्ोता है, जब कभी ऐसा अवसर मिलता है 
तब क्षत्रिय सुखी हो जाता है। यदि तू धर्मकी रक्षाके लिये यह युद्ध 
न करेगा तो तू अपने स्वधर्म ओर कीतिका परित्याग करके पापका 
भागी होगा।” यदि वह ऐसे अवसरपर लड़नेसे इन्कार करेगा तो 
अपमानित होगा, लोग उसे कायर ओर दुर्बेछ क्देंगे ओर उसके क्षत्रिय 
'नामकी मर्यादा नष्ट होगी। क्षत्रियके लिये सबसे बुरा शोक क्या दे ? 
वह है उसकी प्रतिष्ठाकी हानि, उसकी कीतिकी हानि, बलवान ओर 
साहसी पुरुषोंमें उसका जो स्थान है उस पदसे उसकी च्युति; उसके लिये 
यह झत्युसे भी बुरी चीज है। संग्राम, साइस, शक्ति, शासन, बीरोंका 
मान, युद्ध करते-करते मरकर स्वर्गकी प्राप्ति--यह हैं योद्धाका आदर | 
इस आदश्को नीचा करना, इस मानकों कलंकित होने देना; बीरोंमें 
वीर कहानेवालेका ऐसा उदाहरण छोगोंके सामने रखना जिससे उसपर 
कायरता ओर दुबेछताका करुंक छगता हो ओर इस प्रकार मानव- 
जातिका नेतिक मानदंड नीचे गिरता हो, अपने-आपको तथा इस 
जगत्‌का अपने नेताओं ओर राजाओंपर जो दावा है उसको, धोखा देना 

हैं। “रणमें मारा जायगा तो स्वर्ग लाभ करेगा, जीतेगा तो एथिवीपर 
राज करेगा; इसलिये, हे कुंतीके छाल, युद्धका निश्चय करके उठ ।” 
इस स्थलसे पहले जिस तितिक्षात्मक आध्यात्मिकताका उपदेश: 
हुआ हैं ओर इस स्थलके आगे जिस गभीरतर आध्यात्मिकताकी चर्चा 
होगी, उनके सामने यह वीरोचित पुकार नीचे दर्जेकी बोध होती हैं; 
क्योंकि बादके ही इलोकमें अजुनको यह उपदेश किया जाता है कि, 
सुख:ढदःख, लछाभालाभ ओर जयाजयकों सम अनुभव करके युद्ध कर ओर 
यही गीताका वास्तविक उपदेश भी है। परंतु भारतीय धर्मशाखने 
मन॒ष्यके विकासात्मक नेतिक ओर आध्यात्मिक जीवनके लिये एकके: 
बाद एक चढ़ते हुए आदशाकी व्यावहारिक आवश्यकताका सदा अनुभव 
किया है ओर इसीसे भारतीय धमंशाखमें अधिकार-भेदके अनुसार साधन- 
क्रमकी व्यवस्था है। यहां क्षत्रियका जो आदश सामने रखा गया हैं 
वह चातुवंण्येके अनुसार सामाजिक दृष्टिसे रखा गया है, इसकी जो 
आध्यात्मिक दृष्टि आगे चलकर दिखायी गयी हे उस दृश्टिसे नहीं | 
श्रीकृष्ण यहां अजुैनसे वास्तवमें यही कह रहे हैं कि यदि तू सुख और 
दुःख और कर्मके परिणामका हिसाब लगाकर ही अपने करीव्याकत्तेव्यका 
निश्चय करना चाहता है तो मेरा यही जवाब है। में पहले तुझे यह 
बता चुका हूँ कि आत्मा ओर जगत्‌का जो उच्चतम ज्ञान है उस ज्ञानकी 
दृष्टिसे तेरा क्या कर्तव्य हैं ओर अब मेंने तुझे यह भी बताया कि तेरा 
सामाजिक कर्तव्य ओर तेरा अपना नेतिक मानदंड तुझे किस ओर चल- 
नेका इशारा करता हैं--'स्वधर्ममपि चावेक्ष्य ।' तू चाहे जिस पहलसे 
भी देख, एक. ही बात निष्पन्न होती है। परंतु यदि तुझे अपने सामा- 
जिक कत्तंव्य ओर वर्णधर्मसे संतोष न होता हो, यदि तू यह समझता 
हो कि उससे तू दुःख ओर पापका भागी बनने जा रहा हैं, तो मेरा 

आदेश यह है कि तुझे किसी हीन आदर्शंकी ओर नीचे गिरनेकी अपेक्षा 
किसी ऊंचे आदर्शकी ओर ऊपर उठना चाहिए। अहंकारका सव्वथा 
'परित्याग कर, छख ओर दुःखकी, छाभ ओर हानिकी तथा ऐहिक 
' परिणामोंकी परवाह न कर; जिस काममें तुझे लग जाना है तथा 
भगवानके आदेशसे जिस कामको तुझे सिद्ध करना हैं केवल उसीकी 
ओर अपनी दृष्टि रख; “ ऐसा करनेसे तू पापका भागी न होगा--नेवं 
'पापमवाप्स्यसि ।” इस प्रकार युद्धसे पश्चतपद होनेमें अजुनकी जो 
दलीलें थीं---उसका दुखी होना, हत्याकांडसे उसके मनका सहम जाना, 
इसमें उसको पाप लगनेका बोध होना, इस कमंका फल अच्छा नहीं 
होगा ऐसा उसका समझना, इन सब दलीलोंका उत्तर, अजुनकी जाति 
ओर युगने जो उच्चतम ज्ञान प्राप्त किया था तथा उनके जो श्रेष्ठ नैतिक 
आदर्श थे उनके अनुसार दिया जा चुका | 

आय क्षत्रियका यह धर्म है। इस घमका यही निरईेश है कि 
“१श्वरकों जान, अपने-आपको जान, भनुष्योंकी मदद कर; धमकी रक्षा 
कर, भय, डगमगाहट ओर दुर्बछताकों त्यागकर संसारमें अपना युद्ध कम 
कर! तू शाश्रत अविनाशी आत्मा है, तेरा अंतरात्मा अम्तृतत्वके अपने 
ऊध्वेगामी मागेपर चलता हुआ ही इस संसारमें आया है; जीवन-मरण 
कोई चीज नहीं हैं, दुःख ओर छेश ओर कष्ट कोई चीज नहीं हैं, इन सबको 
जीतना ओर वशमें करना होगा। अपने ही सुख, जीत ओर लाभको मत 
देख, बल्कि ऊपरकी ओर ओर अपनी चारों ओर देख, ऊपर उस प्रकाशमय 
शिखरको देख जिसकी ओर तू चढ़ा चला जा रहा है, ओर अपनी चारों 
ओर इस संग्राममय ओर परीक्षास्थल जगत्‌को देख जिसमें छुभ ओर 
अश्ुभ, उन्नति ओर अवनति परस्पर घोर विरोधमें आबद हैं । तू वीर है, 
'छोकनायक है, इसलिये लोग तुझे पुकार रहे हैं कि आओ, हमारी मदद 

करो; इसलिये अजुन, उनकी मद॒द कर, युद्धके लिये उद्यत हो। संहार 
कर जब कि संहारसे ही जगत्‌ उन्नतिकी ओर आगे बढ़नेवाला है, पर 
जिसका संहार करेगा उससे घृणा मत कर, न उनके लिये शोक कर जो 
इस युद्धमें विनाशको भ्राप्त होंगे। सवेन्र उस एक ही आत्माको जान, 
सब आणियोंकों अमर आत्मा ओर शरीरको केवल मिट्ठी जान | स्थिर, 
दृढ़ ओर समभावसे अपना कर्म कर, लड़ ओर या तो महान्‌ होकर मर 
या बलवान होकर विजय भ्राप्त कर। यही तेरा कर्म है जो भगवानने 
ओर तेरे स्वभावने तुझे दिया हैं, इसे संपन्न कर ।” 

भगवान्‌ गुरु अजुनकी कठिनाइयोंका पहला उत्तर संक्षेपमें दे चुके, 
अब वे दूसरे उत्तरकी ओर मुड़ते हैं ओर उनके मुँहसे एक आध्यात्मिक 
समाधानको करनेवाले जो पहले शब्द निकलते हैं उनमें तुरंत ये यह 
बताते हैं कि सांख्य ओर योगमें एक भेद हे, जिसको जान लेना गीताको 
समझनेके लिये अत्यंत आवश्यक हे । भगवान कहते हैं कि, “यह बुद्धि 
(अर्थात्‌ वस्तुओं ओर इच्छाओंका बुद्धिगत ज्ञान) तुझे सांख्यमें बतायी, 
अब इसे योगमें सुन, इस बुड्धिसे यदि तू योगमें स्थित रहे, तो हे पार्थ, 
तू कमंबंधनको छुड़ा सकेगा ।” जिन शब्दोंसे गीता इस भेदको सूचित 
करती है उन शब्दोंका यह शब्दशः अनुवाद है। 

गीता मूलत;: वेदांत-ग्रथ है । वेदांतके जो तीन सर्वेमान्य प्रमाण- 
ग्रन्थ हैं उनमें एक गीता है। श्रुतिमें अवश्य ह्वी इसकी गणना नहीं की 
आती, क्योंकि इसकी प्रतिपादन-शली बहुत कुछ बोढिक, ताकिक ओर 
दाशनिक है, फिर भी इसका आधार सत्य ही है, लेकिन यह वह श्रति, 
वह मंत्रदशन नहीं है जो ज्ञानकी उच्च भूमिकामें द्वष्टाको स्वत; प्राप्त 
होता है। तथापि इसका इतना बड़ा आदर है कि यह ग्रेथ लगभग 
तेरहवां उपनिषद ही माना जाता है। परंतु इसके वेदांतिक विचार 

आरंभसे अततक सांख्य और योगमार्गके विचारोंसे भच्छी तरह रंगे हुए 
हैं ओर यह रंग इसपर चढ़ा हुआ होनेसे इसकी तत्त्वमीमांसामें एक 
विलक्षण समनन्‍्वय-साधकता आ गयी है। वास्तवमें यह ग्रन्थ मूछूत; 
एक योगशास्त्र हे ओर जिस योगका यह उपदेश करता है उसकी इसमें 
व्यावहारिक पद्धति बतायी गयी है, ओर जो तात्तिक विचार इसमें 
आये हैं वे इसके योगकी व्यावहारिक व्याख्या करनेके लिये ही लिये 
गये हैं। इसमें केवल बेदांत-ज्ञानका ही निरूपण नहीं हे, बल्कि 
इसमें ज्ञान ओर भक्तिके भवनको कमकी नींवपर खड़ा किया गया है 
ओर कर्मको भी कमंकी जो परिसमाप्ति है उस ज्ञानमें ऊपर उठाकर रखा 
गया है तथा कर्मका पोषण उस भक्तिद्वारा किया गया दे जो कर्मका 
प्राण है ओर जहांसे कर्म उद्भूत होते हैं। फिर, गीताका योग विशले- 
चणात्मक सांख्य-दशनपर स्थापित है, सांख्यको वह अपना आरंभ स्थल 
बनाता है ओर उसकी पद्धति ओर उसके मतमें सांख्यको बराबर ही 
एक बड़ा स्थान प्राप्त हे, तथापि गीताका यह योग सांख्यके बहुत आगे 
बढ़ता है, यहांतक होता है कि सांख्यकी कुछ विशिष्ट बातोंतकको 
अस्वीकार करके यह एक ऐसा उपाय बताता है जिससे सांख्यके विहले- 
चणाव्मक कनिष्ठ ज्ञानके साथ उच्चतर, समन्वयात्मक ओर चैदांतिक सत्य- 
का सम्मेलन साधित द्वोता हे । 

तब फिर, गीताके ये सांख्य ओर योग क्या हैं ? ये अवश्य ही 
वे दर्शन नहीं हैं जो हमें यथाक्रम ईश्वरक्ृष्णकी सांख्य कारिका ओर 
पतंजलिके योगसूत्रोंके रूपसे प्राप्त हें। यद्द सांख्य कारिकाका सांख्य 
नहीं हे---सांख्य शब्दसे जो साधारण धारणा होती है, कम-से-कम यह 
वह नहीं है; क्योंकि गीता एक क्षणके लिये भी जीवनके मूल सत्य- 
रूपसे बहु पुरुषोंका होना कहीं भी स्वीकार नहीं करती, बल्कि सांख्य- 

परंपरा जिसका जोरदार शब्दोंमें इनकार करती है उसी पकको गीता 
हृढ़ताके साथ आत्मा ओर पुरुष, फिर उसी पकको परमेश्वर, ईश्वर या 
पुरुषोत्तम ओर ईश्वरको जगत॒का आदि कारण घोषित करती है। सांख्य- 
परंपरा, आधुनिक भाषामें कहना हो तो, अनीश्वरवादी है; गीताके 
सांख्यमें जगत्कारण-रूपसे इश्वरवाद, विश्वब्रह्मगाद ओर अद्वैतवाद, 
इन सभी सिद्धांतोंका स्वीकार ओर सूक्ष्म समन्वय है । 

न गीताका योग पतंजलिका योगदर्शन ही है। |पतंजलिका 
योगदर्शन राजयोगकी केवल एक आशभ्येतरीण प्रणाली है, एक आंतरिक 
अनुशासन है, एक नपी-तुछी पद्धति है, एक बंधा हुआ कठोर साधनसूत्र 
है जिसमें उत्तरोत्तर चढ़ता हुआ एक कठोर शास्त्रीय साधनक्रम है, जिसके 
द्वारा मनको निस्तब्ध करके समाधिमें पहँचाया जाता है जिससे कि 
हमारे इस आत्म-अतिक्रमणका हमें ऐहिक ओर पारलोकिक, दोनों फल 
प्राप्त हो जायं; ऐहिक, जीवके ज्ञान ओर बलके अति विस्तारद्वारा ओर 
पारलोकिक भगवानके साथ एकताके द्वारा || परंतु गीताका योग एक 
उदार, छचकीली ओर बहुमुखी पद्धति है, जिसमें अनेक प्रकारके तत्त्वोंका 
समावेश है, ओर ये सभी तत्व एक प्रकारकी स्वाभाविक ओर जीती- 
जागती परिपाक-क्रियाद्वारा गीतामें समन्वित किये गये हैं; राजयोग तो 
इन तस्‍्वोंमेंका केवल एक तर्व है ओर वह भी कोई अत्यंत महत्वपूर्ण 
तत्त्व नहीं । गीताके योगमें कोई नियमबद्ध ओर शाख्रीय श्रेणीवि भागका 
विधान नहीं है, यह योग तो एक ऐसी साधना है जिसमें स्वाभाविक 
आत्म-विकास होता रहता है। गीता चाहती है आश्यंतरीण संतुलित 
अवस्थाद्वारा ओर कर्मके कतिपय सिद्धांतोंक अवलंबनद्वारा जीवकों 
रूपांतरित कर देना, किसी परिवर्तन, आरोहण या नवजन्मके द्वारा उसे 
निम्न प्रकृतिसे थाहर निकालकर परा प्रकृतिके साथ एक कर देना । 

अतएव योगिक समाधिके नामसे साधारणतया जो समाधि समझी जाती 
है, गीताके योगकी समाधि उससे स्वेथा भिन्न है। / पातंजल योगरमं 
कमंकी महत्ता ओर आवश्यकता केवल चित्तश॒ुद्धि ओर ध्यानकी साधना 
करनेभरके लिये ही है ओर गीताके योगमें कर्म योगका विशेष लक्षण 
है। पतंजलि कर्मको केवल प्रारंभिक साधनमात्र मानते हैं ओर गीतामें 
कर्म चिरेतन आधारभूमि है । ;राजयोगमें कर्मलसे मिलनेवाली सिद्धिके 
मिलते ही कमको हटा देना पड़ता है या यह कहिये कि योगसाधनके 
लिये फिर उसकी कोई आवश्यकता नहीं रहती| और गीतामें कर्म सर्वोच्च 
अवस्थामें पहुँचनेका साधन है ओर जीवके पूर्ण मोक्ष छाभ कर चुकनेके 
याद भी वह बना रहता है । 

इतना यहां कह देना इसलिये आवश्यक हुआ कि उन परिचित 
शब्दोंके प्रयोगसे कोई भ्रम न उत्पन्न हो जाय जो परिचित ओर रूढ़ 
अर्थकी अपेक्षा अधिक व्यापक अर्थमें यहां प्रयुक्त हुए हैं। फिर भी 
सांख्य ओर योग दशनोंमें जो कुछ सार वत्त्व है, जो कुछ व्यापक, उदार 
ओर सर्वमान्य सत्य है वह गीतामें स्वीकृत है ओर यह सब स्वीकृत होते 
हुए भी गीता इन परस्पर विरोधी दर्शनोंके सप्तान केवल उन्हींसे आबद्ध 
नहीं है। गीताका सांख्य उदार ओर वेदांतमान्य सांख्य है, यह 
वह सांख्य है जिसके प्रथम सिद्धांत ओर तत्त्व उपनिषदोंके वेदांतिक 
समन्वयमें पाये जाते हैं ओर जिसका वर्णन बादके विकासमें अर्थात्‌ पुराणों- 
में भी आया है। इसका योग वह आशभ्यंतरीण साधना ओर आंतरिक 
परिवतैन है जो आत्माको ढूंढ निकालने या भगवानूसे एकता लाभ 
करनेके लिये. आवश्यक है ओर राजयोग इसका एक विशिष्ट प्रयोगमात्र 
है। गीताका यह आग्रह है कि सांख्य ओर योग कोई परस्पर भिन्न, 
विसंगत ओर विरोधी शास्त्र नहीं हैं, बल्कि दोनोंका सिद्धांत ओर 

उद्देश्य एक है, भेद केवछ उनकी प्रक्रिया ओर मार्गारंभमें है। सांख्य 
भी योग है पर यह केवल ज्ञानमागेसे आगे बढ़ता है, अर्थात्‌ इसका 
आर॑भ हमारी सत्ताके तत्वोंका बोडिक विवेक ओर विद्लेषणद्वारा होता 
है ओर अंत यह सत्यका दर्शन कर उसपर अधिकार प्राप्त करके अपने 
लक्ष्यतक पहुँचता है। दूसरी ओर, योग कमंमार्से अग्रसर होता है; 
इसका प्रथम सिद्धांत है कमंयोग; परंतु गीताकी संपूर्ण शिक्षासे तथा 
कमे शब्दकी जो परिभाषा इसमें पीछे की गयी है उससे यह स्पष्ट है कि 
कर्म शब्दका प्रयोग गीतामें बहुत व्यापक अथैमें किया गया है ओर (योग 
शब्दसे गीताका अभिप्राय है एक ऐसा निःस्वार्थ समपेण जिसमें हमारी 
समस्त आंतरिक ओर बाह्य कर्मण्यताओंको यज्ञ-रूपसे कमके ईश्वरको, उस 
सनातन परबह्मकों भेंट कर देना होगा जो जीवके तपों ओर तपस्याओंके 
स्वामी हैं। यह योग उस सत्यकी साधना है जिसका ज्ञान दशेन कराता 
है और इस साधनाकी प्रेरक-शक्ति है एक प्रकाशमान भक्तिका भाव, एक 
शांत या उग्र आत्म-समपंणका भाव उन परमात्माके प्रति जिन्हें ज्ञान 
पुरुषोत्तमके रूपमें देखता है । ५ 

पर सांख्यके सत्य क्या है? सांख्य-दशेनका यह नाम विश्लेषण- 
पद्धतिके कारणसे उसे प्राप्त हुआ है, सांख्यमें हमारी सत्ताके तत्त्वोंका 
विश्लेषण, संख्याकरण, विभाजन और विवेचन है, जिसके केवल संघात 
या संघातके फलको ही मनुष्यकी साधारण बुद्धि देख पाती है। 
साँख्य-दशेनने समन्वय साधनेकी कोई चेष्टा नहीं की। इस दर्शनका 
मूलभूत सिद्धांत यथार्थमें द्वत है, वह आपेक्षिक द्वेत नहीं जो वेदांतका 
मत है, बलिक यह वह द्वेत है जो सवैधा निरपेक्ष ओर निराला है । 
इस सिद्धांके अनुसार जगत्कारणस्वरूप कोई एक ही सत्ता नहीं है, 
बल्कि दो मु तत्त्व हैं जिनका संयोग ही इस जगतका कारण है---एक 

है पुरुष जो अकर्त्ता है ओर दूसरा तत्त्व है प्रकृति जो क्री है । पुरुष 
आत्मा है, जीव नहीं, बल्कि यह वह सचेतन सत्ता है जो अचल है, अक्षर 
है ओर स्वयंप्रकाश है। प्रकृति है कन्नी शक्ति ओर उसकी भ्रक्रिया । 
पुरुष स्वयं कुछ नहीं करता, पर वह कर्न्नी शक्ति ओर उसकी प्रक्रियाओं - 
को आभासित करता है; प्रकृति जड़ है पर पुरुषमें आभासित होकर अपने 
कममें चेतल्यका रूप धारण करती है ओर इस प्रकार सृष्टि स्थिति और 
संहार, जन्म जीवन ओर मरण, चेतना ओर अचेतना, इंद्रियगम्य ज्ञान 
ओर बुद्धिगम्य ज्ञान तथा अज्ञान, कम ओर अकम, सुख ओर दुःख, ये 
सब घटनाएं उत्पन्न होती हैं ओर पुरुष प्रकृतिके प्रभावमें आकर इन सबको 
अपने ऊपर ओढ़ छेता है यद्यपि ये उसके अंग बिलकुल नहीं हैं बढ्कि 
केवल प्रकृतिकी क्रिया या गतिके अंग हैं । 

प्रकृति श्रिगुणात्मिका है; सत्तव, ज्ञानका बीज है, यह कर्त्नी शक्तिके 
कमाकी स्थिति रखता है; रज, बल ओर कर्मका बीज है, यह कर्त्री 
शक्तिकी क्रियाओंकी सृष्टि करता है; तमस जड़त्व ओर अज्ञानका बीज 
है, यह सत्व ओर रजका अपलाप है, जो कुछ वे सृष्टि करते, उसकी 
स्थिति रखते यह उसका संहार करता हे । प्रकृतिके ये तीन गुण जब 
साम्यावस्थामें रहते हैं तब सब कुछ जहां-का-तहां पड़ा रहता है, कोई 
गति नहीं, कोई कर्म नहीं, कोई सृष्टि नहीं ओर इसलिये तब चिन्मय 
आत्माकी अक्षर ज्योतिमय सत्तामें आभासित या प्रतिबिबित होनेवाली 
कोई वस्तु नहीं होती। पर जब यह साम्यावस्था विक्षुव्ध हो जाती है 
तब तीनों गुण परस्पर विषम हो उठते हैं ओर वे एक-दूसरेसे संघर्ष 
करते ओर एक-दूसरेपर अपना प्रभाव जमानेका प्रयत्न करते हैं, ओर 
उसीसे विश्वको प्रकट करनेवाला यह विरामरहित सृष्टि, स्थिति ओर 
संहारका दुस्तर व्यापार आरंभ होता है। यह कम तबतक होता रहता 

है जबतक पुरुष अपने अंदर इस वेषम्यकों प्रतिभासित होने देता है, जो 
उसके सनातन स्वभावकों ढांक देता ओर उसपर प्रकृतिके स्वभावकों 
आरोपित कर देता है। पर जब पुरुष अपनी इस अनुमतिको हटा छेता है 
तब तीनों गुण साम्यावस्थाकों प्राप्त हो नाते हैं ओर पुरुष अपने सनातन 
अविकाये अचल स्वरूपमें लोट आता है, वह विश्व-प्रपंचसे मुक्त हो जाता 
है। अपने अंदर प्रकृतिको आभासित होने देना ओर यह अनुमति 
देना या छोटा लेना, पुरुषकी अगर कोई शक्ति है तो बस इतनीसी ही । 
प्रकृतिको अपने अंदर आभासित देखनेके नाते पुरुष साक्षी हे ओर 
अनुमति देनेके नाते अनुमंता है, पर कर्त्ता-र्पसे ईश्वर नहीं। उसका 
अनुमति देना भी निष्किय है ओर उस अनुमवतिको छोटा छेना एक दूसरे 
प्रकारकी निष्क्रियता है। क्ममात्र ही, चाहे वह आंतरिक हो या बाह्य, 
आत्माका स्वधर्म नहीं; उसमें न कोई सकमेक इच्छा हे न कोई सकमेक 
चुद्धि। इसलिये पुरुष अकेला ही इस जगवका कारण नहीं हो सकता, 
ओर कोई दूसरा कारण भी है इसको स्वीकार करना आवश्यक हो जाता 
है। केवल पुरुष ही अपने चिन्मय ज्ञान, संझुव्प और आनैंदके स्वभावसे 
जगवका कारण नहीं है, बल्कि पुरुष ओर प्रकृति दोनोंकी द्विविध सत्ता 
ही जगतका कारण है, एक है निष्क्रिय चैतन्य ओर दूसरी है कर्न्नी शक्ति। 
अस्तु ! जगतके अस्तित्वके विषयमें सांख्यकी व्याख्या इस प्रकार है । 
परंतु तब ये सचेतन बुद्धि ओर सचेतन संकढ्प कहांसे आते हैं 
जिन्हें हम अपनी सत्ताका इतना बड़ा अंग अनुभव करते हैं ओर जिन्हें 
हम सामान्यत; ओर सहज ज्ञानसे ही प्रकृतिकी कोई चीज न मानकर 
पुरुषकी ही मानते हैं? सांख्यके अनुसार बुद्धि ओर संकल्प सववैथा 
प्रकृतिकी जड़शक्तिके ही अंग हैं, पुरुषके गुणधमम नहीं; ये दोनों ही 
बुद्धि-तरव हैं जो जगतके चोबीस तर्त्वॉमेंसे एक तत्व है। इस सृष्टिका 

जो क्रम है उसके मूलमें प्रकृति अपने तीनों गुणोंसहित सब पदार्थाकी 
मूल बस्तुके रूपमें अव्यक्त अचेतन अवस्थामें रहती है। फिर उसमेंसे 
क्रमश; कर्मशक्ति या विषय--कारण सांख्य-दुशनमें कर्मेशक्ति ओर 
महाभूत एक ही चीज है--के पांच मूल तत्त्व पेदा होते हैं। इनको 
प्राचीन शास्त्रोंमें पंचमहाभूत कह्दा है, ये हैं आकाश, वायु, अपक्‍्नि, जल 
ओर प्रथिवी; यह याद रदे कि आधुनिक सार्यंसकी भाषामें जिन पदाथ के 
ये नाम हैं उनसे यहां अभिप्राय नहीं है, बल्कि जड़ प्राकृतिक शक्तिकी 
ये अति सूक्ष्म अवस्थाएं हैं जिसका विज्लुद रूप इस स्थूल जगतमें कहीं 
भी प्राप्य नहीं । सब पदार्थ इन्हीं पांच सूक्ष्म तत््वोंके संघातसे उत्पन्न 
होते हैं। फिर इन पंचमह!भूतोंमेंसे, प्रव्येकसे एक-एक तन्मात्ना उत्पन्न 
होती है। ये पंचतन्मात्राएं हैं शब्द, स्पशे, रूप, रस ओर गंध | इन्हींके 
द्वारा ्ञानेंद्रियोंको विषयोंका ज्ञान होता है। इस प्रकार मूल प्रकृतिसे 
उत्पन्न इन पंचमहाभूतों ओर उनकी इन पंचतन्मान्राओं---जिनके द्वारा 
स्थुलका बोध होता है--से यह बाह्य जगत्‌ उत्पन्न होता है । 

तेरह तत्व ओर हैं जिनसे विश्वप्रकृतिका अंतरंग निर्माण होता 
है-- बुद्धि या महत्‌, अहंकार मन ओर उसकी दस इंद्वियां (पांच ज्ञानें- 
द्विय ओर पांच कर्मेद्रिय)। मन मूल इंद्विय है, यह बाह्य पदार्थाको 
अनुभव करता ओर उनपर प्रतिक्रिया करता है; कारण इसमें अंतमुंखी 
ओर बहिसुखी दोनों क्रियाएं साथ-साथ होती रहती हैं; इंद्वियानुभवके 
द्वारा यह उन अर्थोको ग्रहण करता है जिन्हें गीतामें “ बाह्यस्पशै”” 
कहा गया है ओर उनके द्वारा जगतको जानता ओर सक्रिय प्राणशक्ति- 
द्वारा उसपर प्रतिक्रिया करता है।| परंतु यह पांच ज्ञानेद्रियोंकी सहा- 
यतासे, शब्द स्पशे रूप रस ओर गंध जिनके विषय हैं, यह अपनी 
ग्रहण क़रनेकी अति सामान्य क्रियाओंकों विशेष रूपसे चलाता है; इसी 

प्रकार पाँच कमेंद्रियोंकी सहायतासे वाणी, गमन,वस्तुओंका ग्रहण, त्याग 
ओर उत्पादनके द्वारा यह प्रतिक्रिया करनेवाली कतिपय श्राणयी आव- 
इयक क्रियाओंको विशेष रूपसे चलाता है। बुद्धि जो विवेक-तत्त्व है 
वह एक साथ ही बोध ओर संकवप दोनों ही काये करनेवाली शक्ति है, 
प्रकृतिकी यह वह शक्ति है जो विवेकके द्वारा पदार्थाको उनके गुणधर्मा- 
नुसार एथक्‌ करती है ओर डनकी संगति भी बैठाती है। अहंकार 
बुडिका “अहं” पद वाच्य वह तत्त्व है जिससे पुरुष प्रकृति ओर उसकी 
क्रियाओंके साथ तादात्म्यको प्राप्त होता है।! परंतु ये अंतःकरण तत्त्व 
उतने ही जड़ हैं, अचेतन प्रकृतिके उतने ही अंश हैं जितने कि उसके 
बाह्य करण |. यदि हमारी समझमें यह बात न आती हो_ कि केसे 
बुद्धि ओर मन जड़ प्रकृतिके अंश ओर स्वयं जड़. हैं. तो हमें इतना ही. 
याद रखना चाहिये कि आधुनिक सार्यंसकों यही सिद्धांत अहण करना 
पड़ा है। परमाणुकी अचेतन क्रियामें भी एक शक्ति होती है जिसे 
व्यापक इच्छा अचेतन रूपसे बुद्धिका काम किया करती है। हम छोग 
जिसे मानसिक बुद्धि कहते हैं वह तत््वतः ठीक वष्दी चीज है जो 
जड़प्राकृतिक विश्वके सब कर्मामें अवचेतन रूपसे विवेक करने ओर संगति 
मिलानेका काम किया करती है, ओर मनुष्यके अंदर जो सचेतन मन है 
घह भी, आधुनिक सायंस यह द्खिलानेका यत्न करता है कि, अचेतन 
प्रकृतिके जड़ कमैका ही परिणाम और प्रतिलिपि है। परंतु आधुनिक 
सायंस जिस विषयको हमें नहीं बता सका, अर्थात्‌ किस प्रकार जड़ 
ओर अचेतन, संचेतनका रूप धारण करता है, उसे सांख्य शासत्र समझा 
देता है। सांख्यके अनुसार इसका कारण है प्रकृंतिका पुरुषमें प्रतिभासित 
होना; पुरुषके चेतन्‍्यका प्रकाश जड़ प्रकृतिके कमापर आरोपित होता है 

ओर पुरुष साक्षी-रूपसे प्रकृतिको देखता ओर अपने-आपको भूलछता हुआ 
अक्ृतिद्वारा प्रेरित भावसे विभोहित होकर यह समझता है कि में ही तो 
सोचता, अनुभव करता, संकल्प करता ओर सब कमाका कर्ता हूँ, 
कि यथार्थमें ये सब कम प्रकृति ओर उसके तीन गुणोंद्वारा हो रहे हैं 
उसके द्वारा जरा भी नहीं। इस मोहको दूर करना प्रकृति ओर डसके 
कर्मासे आस्माके मुक्त होनेका प्रथम सोपान है। | 

अवश्य ही बहुतसी ऐसी चीजें हमारे इस जगतमें हैं जिन्हें 
सांख्यशास्त्र निरूपित नहीं करता ओर करता भी है तो पूण समाधान- 
कारक रीतिसे नहीं, परंतु यदि हम जो कुछ चाहते हैं वह हतना ही है 
कि हम केवल योक्तिक व्याख्याद्वारा यह समझ लें कि इस विश्वकी 
भ्रक्रियाएं तत्ततः क्या हैं जिसमें कि हम उस लक्ष्यकी ओर अग्नसर हो 
सकें जो सभी प्राचीन दुशनोंका लक्ष्य हे, अर्थात्‌ विश्वप्रकृतिके जेजालसे 
जआत्माकी मुक्ति, तब तो सांख्यका जो जगत्‌-निरूपण है ओर मुक्तिका 
जो सांख्य-मार्ग हे वह उतना ही उत्तम ओर उतना ही अमोघ है 
जितना कि ओर कोई भी दुर्शनशासत्र । यहां जो बात पहले समझमें 
नहीं आती वह यह है कि सांख्य प्रकृतिकों एक ओर पुरुषको अनेक 
मानकर अपने द्वेत सिद्धांतमें जो बहुत्वकी स्थापना करता है सो किस- 
लिये । ऐसा मालूम होता है कि एक ही प्रकृति ओर एक ही पुरुषके 
होनेसे भी तो विश्वकी सृष्टि ओर उसके क्रमका हिसाब छगाया जा 
सकता था। परंतु इसमें पदार्थाके मूल तस्वोंके निरीक्षणकी जो कठोर 
विश्लेषण-पद्धति है उसके फलस्वरूप पुरुष-बहुत्वके सिद्धांतका प्रति- 
पादन करना सांख्यके लिये अनिवाय था। पहली बात यह है कि 
यास्तवमें हम इस संसारमें अनेक सचेतन प्राणियोंको देखते हैं ओर हनमें- 
से प्रत्येक प्राणी इस जगवको अपने ही ढंगसे देखता है, ओर इसकी 

आंतरिक ओर बाह्य वस्तुओंको भ्रत्येक प्राणी अपने स्वतेत्र ढेगसे अनुभव 
करता है, ओर, यद्यपि अनुभव करनेवाली तथा प्रतिक्रिया करनेवाली 
प्रक्रियाएं एक ही हैं फिर भी प्रत्येक प्राणी इसके साथ प्रथक-प्रथक 
रूपसे व्यवहार करता है। यदि पुरुष एक ही होता तो यह केंद्री भूत 
स्वातंधभ्य और पाथेक्य न होता ओर सभी प्राणी जगतकों एकसा ही 
देखते, एक ही रूपमें पदा्थाकों ग्रहण करते ओर सबका व्यवहार एकसा 
ही होता। चूँकि प्रकृति एक है, इसीसे तो सब प्राणी उसी एक जगतको 
देखते हैं; चूँकि उसके तत्त्व हर जगह एक ही हैं इसीसे तो जिन स्वे- 
साधारण तत्तवोंके कारण आंतरिक ओर बाह्य अनुभूतियां होती हैं वे 
सबके लिये एकसी ही हैं; परंतु इन प्राणियोंकी दृष्टि विचार ओर रुखमें, 
इनके कम अनुभव ओर अनुभवसे भागनेकी बृत्तिमें जो असंख्य भेद 
'हैं-अवश्य ही ये भेद प्रकृतिकी स्वाभाविक क्रियाके नहीं, बल्कि दरश- 
सकती कि ये साक्षी अनेक हैं, पुरुष अनेक हैं। शायद हम ऐसा कह 
सकते हैं कि एथकत्व ही जिसका धर्म है उस अद्दंकारके कारण ही यह 
सब होता है ओर यही इस विषयका पर्याप्त उत्तर है? पर अहंकार तो 
प्रकृतिका एक तत्त्व है जो सबके लिये समान है, उससे भेदका होना तो 
कोई जरूरी बात नहीं; क्योंकि वह स्वयं तो केवछ इतना ही करता है 
कि वह पुरुषको प्रकृतिके साथ तादात्म्य कर लेनेमें प्रवृत्त करता है, ओर 
यदि एक ही पुरुष होता तो सब जीव एक होते, अपनी अहंभावमय 
चेतनामें जुटे हुए ओर एकसे होते; फिर उनके केवल रूपोंमें ओर उनके 
आकृतिक अंगोंके संघातोंके ब्योरेमें चाहे कितना भी भेद होता तो भी 
जीवपर पढ़नेवाला जगदृश्यका असर भिन्न-भिन्न प्रकारका न होता ओर 
सबकी कनुभुति भिन्न-भिन्न प्रकारकी न होती । अभ्रकृतिमें होनेवाले 

परिवतंनोंसे एक साक्षी या एक पुरुषमें यह केंद्रिक भेद, यह दृष्ट्यंतर 
ओर अथसे इतिपयेत अनुभूतिका यह पार्थक्य नहीं होना चाहिये था। 
इसलिये वेदांतके पुरातन ज्ञानसे निकली हुई पर पीछे उससे विच्छिन्न 
हुई सांख्यकी जो पद्धति हे उसमें बहु पुरुषका सिद्धांत एक न्‍्यायगत 
आवश्यकता थी। विश्व ओर उसकी प्रक्रियाकों एक पुरुष ओर एक 
प्रकतिका व्यापार कहकर समझाया जा सकता है, कितु इस वर्णनसे विश्वमें 
ये जो असंख्य सचेतन जीव हैं, इस विषयका समाधान नहीं होता । 
फिर इतनी ही बड़ी एक ओर कठिनाई है। जैसे अन्य दशन 

शास्त्रोंका लक्ष्य हे वेसे ही सांख्य-दशनने भी अपना लक्ष्य मोक्ष” ही 
रखा है। यह मोक्ष, ऐसा कहा गया है कि, पुरुषको प्रकृतिके कमासे 
अपनी अनुमति हटा लेनेसे प्राप्त द्वोता हे, क्योंकि प्रकृतिके ये कर्म उसी- 
को आनंद देनेके लिये हैं। परंतु, वास्तवमें, यह केवल कहनेका एक 


उस 3+-न्‍कक 3) ७५५ जो 


ढंग है ।_ पुरुष अकर्ता है ओर अनुमति देने या हटा लेनेकी जो क्रिया 
है वह यथार्थ्मे पुरुषकी नहीं हो सकती, बल्कि यह अवश्य ही स्वयं 
प्रकृतिमं होनेवाली एक गति है । ॥ विचार करनेसे मालूस होगा कि यह 
भी बुद्धि-तत्त्वमें होनेवाली एक क्रिया ही है, उसकी एक प्रतिक्षेपक या 
प्त्यावतेनकारी गतिमात्र है। |) बुद्धि ही मनके द्वारा होनेवाली विषय 

प्रतीतिसे अपना संबंध जोड़ती रही है; बुद्धि ह्वी विश्वश्नकृतिके द्वारा 
होनेवाले कर्माका ठयतिरिक ओर अन्वय करती ओर अहंकारकी सहायतासे 
प्रकृतिके विचार, अनुभव ओर कमके साथ द्रष्टा पुरुषका तादात्म्य साधन 
करती रहदी है। यही बुद्धि फिर व्यतिरिककी प्रक्रियाके द्वारा इस कट 
ओर विघटात्मक अनुभूतिको प्राप्त होती है कि प्रकृतिके साथ पुरुषका जो 
यह तादात्म्य है वह केवल अ्रम है; अंतमें इसका यह विवेक होता है 
कि पुरुष प्रकृतिसे अलग है ओर यह सारा विश्वप्नपंच प्रकृतिके गुणोंकी 

साम्यावस्थाका विक्षोभमात्र है। तब बुद्धि जो एक साथ बुद्धि भी है ओर 
संकव्प-शक्ति भी इस मिथ्यात्वसे, जिसका वह अबतक पोषण करती रही 
'है, तुरंत हट जाती है ओर पुरुष बंधन-मुक्त होकर विश्वप्रपंचमें रमनेवाले 
मनका अब संग नहीं करता। /इसका अंतिम फल यह होगा कि प्रकृतिकी 
पुरुषमें प्रतिभासित होनेकी शक्ति नष्ट हो जायगी; क्योंकि अहंकारका 
प्रभाव अब नष्ट हो गया है ओर बुद्धि उदासीन हो जानेके कारण 
प्रकृतिकी अनुमतिका अब साधन नहीं रही है | तब, अवश्य ही उसके 
गुण आप दी साम्यावस्थाको प्राप्त होंगे #विश्व्रपंच फिर कहाँ ? पुरुषको 
तब अपनी अचल श्ञांतिमें छोट आना हीगा । परंतु यदि पुरुष एक 
ही होता तो बुद्धितत््वके भ्रमसे निबृत्त होते ही सारा विश्वप्रपंच ही बंद 
हो जाता। सो तो हम देखते हैं कि नहीं होता । असंख्य प्राणियोंमें- 
से कुछ ही मोक्षको प्राप्त होते या मोक्षमागके अनुगामी होते हैं; शेष 
सब प्राणी जहां-के-तहां रहते हैं ओर विश्वप्रकृतिकी जो क्रीड़ा उनके साथ 
हो रही हे उसमें इस क्षिप्र त्यागसे उस प्रकृतिको बिदुमान्न भी असु- 
विधा नहीं होती जिसका सारा कारबार इस कायेसे बंद हो जाना 
चाहिये था। ऐसा नहीं होनेका केवल एक ही कारण कहा जा सकता 
है ओर वह यह कि पुरुष अनेक हैं ओर वे सब-के-सब स्वतंत्र हैं। 
वैदांतिक अद्वेतवादकी दृश्कि अनुसार यदि इसकी कोई न्यायसंगतः 
व्याख्या हो सकती है तो वह मायावाद है; पर मायावादकों मान 
लेनेपर यह सारा प्रपंच एक स्वप्नमान्र हो जाता है, फिर बंघन ओर 
मुक्ति दोनों ही अविद्याकी अवस्था हो जाती है, मायाकी व्यावहारिक- 
आंतिमान्र हो जाती है; वास्तवमें न कोई बद्ध हुआ है न कोई मुक्त । 
सांख्य जो कि अधिक वस्तुतंन्रवादी है, सष्टिविषयक इस भावनाको स्वीकार 
नहीं करता कि यह सब दृष्टिभ्रम है । इसलिये बेदांतके इस समराधानको. 

वह ग्रहण नहीं कर सकता | इस प्रकार यहां भी सांख्योंकी जगव- 
विश्लेषण-पद्धतिसे प्राप्त सिद्धांतोंको ग्रहण करते हुए बहु पुरुषका सिद्धांत 
ही अपरिहाये रूपसे मानना पड़ता है । 

गीता सांख्यके इस विश्लेषणको ग्रहण करके अपना उपदेश आरंभ 
करती है ओर जहां वह योगका निरूपण करती है वहां भी पहले तो 
ऐसा दिखायी देता है कि उसने सांख्यके इस विचारको प्रायः पूणेतया 
स्वीकार किया है| प्रकृति, उसके तीन गुण ओर चोबीस तत्तवोंको गीता 
स्वीकार करती है; प्रकृतिपर समस्त कमाका सढ़ा जाना ओर पुरुषका 
अकर्त्ता होना भी गीताको स्वीकृत है; विश्वमें अनेक सचेतन प्राणियोंका 
होना भी यह स्वीकार करती है; अहंकारका तथा बुड्धिकी भेदभाव 
करनेवाली क्रियाका छय ओर प्रकृतिके गुणकर्मका अतिक्रमण ही मोक्षका 
साधन है, इसको भी गीता रवीकार करती है । आरंभसे ही अजुनसे 
जिस योगकी साधना करनेको कहा जा रहा है वह बुद्धियोग है। परंतु 
एक भेद्‌ दे ओर वह बहुत बड़ा महत्व रखता है--पुरुष यहां एक है 
अनेक नहीं । गीताका मुक्त, अशरीरी, अचल, सनातन, अक्षर पुरुष 
केवल एक बातको छोड़कर ओर सब बातोंमें वेदांतकी भाषामें सांख्योंका 
ही सनातन, अकर्त्ता, अचल, अक्षर पुरुष है। पर बहुत बड़ा जो प्रभेद 
है वह यही कि यह पुरुष एक है, बहु नहीं। इससे वह बड़ी कठिनाई 
उपस्थित होती है जिसको सांख्यका बहुपुरुषवाद टाल जाता है, ओर 
फिर किसी सर्वथा नये समाधानकी आवश्यकता खड़ी हो जाती है । गीता 
इस समाधानकों करती है, अपवे वेद्ांतिक सांख्यमें वेदांतिक योगके 
सिद्धांतों ओर तत्तोंको छाकर। ९. 

पहला जो नया महत्त्वपृण सिद्धांत यहां प्राप्त होता है वह स्वये 
पुरुषके ही संबंधमें है । प्रकृति कमका संचालन करती है पुरुषके आनंदके 


१५७४ 


सांख्य ओर योग 


लिये । पर यह आनंद केसे साधित होता है? सांख्योंके विश्लेषणमें इस- 
आनंदके साधनमें शांत साक्षीकी निष्क्रिय अनुमतिमात्र ही कारण है । 
निष्क्रिय रहकर साक्षी पुरुष बुद्धि ओर अहंकारके कारयेमें अनुमंता होता 
है ओर निष्किय रहकर ही वह उस बुढ्धिके अहंकारसे अलग हट जानेमें 
अनुमति देता है। पुरुष द्ृष्टा है, अनुमतिका मुझ कारण है, आभासके 
द्वारा प्रकतिके कमेंको धारण करनेवाला है--इस प्रकार साक्षी, अनुमंता 
ओर भर्त्ता है, इसके सिवाय ओर कुछ नहीं। परंतु गीतोक्त पुरुष 
प्रकतिका प्रभु भी है, वह ईश्वर है। जहां बुद्धिकी क्रिया प्रकृतिकी 
है, वहां इस बुद्धिकी उत्पत्ति सचेतन पुरुषसे होती है ओर वहींसे इस- 
को शक्ति मिलती है; वही तो प्रकृतिका प्रभु है) जहां संकल्पशक्तिकी 
बुद्धिके काये प्रकृतिके हैं, वहां इस बुद्धिकी धारा ओर प्रकाशको पुरुष 
ही सक्रिय रूपसे देता है; वह केवल साक्षी ही नहीं है, बल्कि ज्ञाता ओर 
ईश्वर है, ज्ञान ओर संकव्पका स्वामी है। प्रकृतिकी कर्ममें प्रवृत्तिका वही 
परम कारण है। सांख्योंकी विइलेषणात्मक विवेचन-पद्धतिमें पुरुष ओर 
प्रकृति, विश्वके दो कारण हैं; ओर इस समन्वयात्मक सांख्यमें पुरुष 
अपनी प्रकृतिके द्वारा, विभ्वका एकमात्र कारण है। अब हम लोग 
देख सकते हैं कि सांख्य-परंपराकी जकड़ी हुई कद्दरपंथी विइलेषण-प्रणा- 
लीसे हम छोग कितनी दूर निकल आये। 

परंतु गीता आरंभसे जिस एक अद्वितीय पुरुषकी बात कह रही 
है जो अक्षर, अचल ओर नित्य मुक्त है, उसकी क्या कैफियत है ? वह 
अव्यय, अविकाये, अज, अव्यक्त ब्रह्म है, फिर भी उसीके द्वारा यह सारा 
विश्व प्रसारित है। इसलिये ऐसा मालूम होगा कि ईश्वरतर््र उसकी 
सत्तामें है; एक ओर यदि वह अचल है तो दूसरी ओर समस्त को 
ओर गतियोंका कारण ओर प्रभु भी है। पर कल? ओर विश्वर्म जो- 

थे अनेक सचेतन प्राणी हैं इनका यह अनेकत्व क्या बात है ? ये तो 
ईंश नहीं बल्कि अनीश ही प्रतीत होते हैं, क्योंकि ये श्रिगुणके कम ओर 
अहंकारजन्य भ्रमके वशीभूत हैं, ओर यदि ये सब एक ही आत्मा हैं, 
जैसा कि गीताका आशय मार्म होता है, तो यह प्रकृतिमें लीनता, 
वश्यता ओर आंति कहांसे उत्पन्न हुई अथवा इसका सिवाय यह कहनेके कि 
पुरुष स्वेथा निष्क्रिय है दूसरा क्या समाधान है? ओर फिर पुरुषका यह 
यहुत्व कहांसे आया ? अथवा यह क्या बात है कि जहां उस एक अहि- 
तीय पुरुषकी किसी एक शरीर ओर मनमें तो मुक्ति होती है वहां अन्य 
शरीरों ओर मनोंमें वह बंधनके भ्रममें ही बना रहता है? ये शकाएं हैं 
जिनका समाधान करना ही होगा, इन्हें यों ही नहीं टाला जा सकता । 

गीताके बादके अध्यायोंमें इन सब शाकाओंका, प्रकृति ओर 
पुरुषके विश्लेषणद्वारा समाधान किया गया है। इस विहलेषणमें कुछ 
ऐसे नवीन तत्त्वोंका आविष्करण किया गया है जो सांख्य-परंपराके लिये 
तो परकीय हैं पर वेदांतिक योगके लिये स्वकीय हैं। यहां तीन पुरुष 
या एक पुरुषके तीन पाद कहे गये हैं ।( उपनिषदोंमें सांड्य-सिद्धांतोंके 
विवरण-प्रसंगमें कभी-कभी दो ही पुरुषोंका वणन देख पड़ता हे । एक 
मंत्रमें यह वणन है कि एक अजा है जिसके तीन वर्ण हैं, यह प्रकृतिके 
सनातन ख्री-तत्तका वर्णन है जो अपने तीनों गुणोंके साथ सतत सश्टि- 
कर्म कर रही है; ओर दो अज हैं, दो पुरुष, जिनमेंसे एक प्रकृतिसे 
लिपटा हुआ है ओर उसे भोगता है, दूसरा उसे त्याग देता है क्योंकि 
वह्द उसके सब भोग भोग चुका है।)| दूसरे मंत्रमें यह वर्णन है कि 
एक वृक्षपर' दो पक्षी हैं, दोनों एक-दूसरेके सदासे सयुज सखा हैं, एक 
उस बृक्षके फल खाता है (अर्थात्‌ प्रकृतिस्थ पुरुष प्रकतिके विश्वप्रपंचको 
भोगता है,) दूसरा नहीं खाता, पर अपने सखाको देखता रहता है-- 

यह निश्चक ओर नीरव साक्षी पुरुष है जो भोगसे निवृत्त है; जब पहला 
दूसरेको देखता ओर यह जानता है कि सारी महिमा उसीकी है तब 
वह दुःखसे मुक्त होता है। दोनों मंत्रोंमें विभिन्न दइष्टिसे वर्णन 
किया गया है, पर आशय दोनोंका एक है। ( उन दो पक्षियोंमेंसे 
एक सदा निरचल नीरव मुक्त पुरुष है जिसके द्वारा यह विश्व प्रसारित 
है ओर जो अपने द्वारा प्रसारित इस विश्वको देखता है, पर इससे 
निलिप्त रहता है; दूसरा प्रकृतिस्थ पुरुष है। प्रथम मंत्र यह बतलाता 
है कि दोनों पुरुष एक ही हैं, उसी एक चिद्रूप पुरुषकी बढ ओर 
मुक्त इन दो अवस्थाओंको प्रतिभासित करते हैं; क्योंकि जो दूसरा अज 
है वह प्रकृतिमें उतरकर उसके भोगोंको भोगकर उससे निद्ृत्त हुआ कु | 
दूसरा मंत्र यह बात बतलाता है, जो हमको पहले मंत्रसे नहीं मिलती, 
कि पुरुष अपनी एकत्वकी परमावस्थामें सदा ही मुक्त, अकर्त्ता ओर 
अनासक्त है ओर केवल अपनी निम्नसत्तामें स्थित होकर प्रकृतिद्वारा सृष् 
प्राणियोंके बहुत्वमें उतर आता है ओर फिर व्यक्तिगत श्राणीके द्वारा 
वापस छोटकर प्रकृतिसे निश्ृत्त हो जाता ओर अपनी उच्चतर अवस्थामें 
आा जाता है। एक ही सचेतन आत्माकी द्विविध अवस्थाका यह सिद्धांत 
एक रास्ता तो खोल देता है; पर एकके अनेक होनेकी प्रक्रिया अब 
भी उल्ही हुई है। 

इन दो पुरुषोंमें, गीता उपनिषदोके% अन्य वचनोंका आशय 
विशद करती हुई, एक और पुरुष मिलाती है, यह वह पुरुष है जो 
'परसे भी पर अर्थात्‌ पुरुषोत्तम है, जिसकी मद्दिमा यह सारी सृष्टि है। 


# पुरुष: ''' '*' अक्षरात्‌ *** *** परतः पर: यद्यपि अक्षर पुरुष 
'परम है पर उससे भी परे एक परम पुरुष है, उपनिषद ऐसा कहते हैं। 

इस प्रकार तीन पुरुष हुए, क्षर, अक्षर ओर उत्तम । क्षर क्षरणशील, 
विकाये प्रकृति है, स्वभाव है; यह है जीवकी बहुविध संभूति; यहांपर 
जो पुरुष है वह भागवत सत्ताकी बहुत्वावस्था है, यही बहुपुरुष है, यह 
पुरुष प्रकृतिसे स्वतंत्र नहीं है, बल्कि यह 'प्रकृतिस्थ पुरुष! है | अक्षर, 
कूटस्थ, अविकार्य पुरुष, निइ्चल-नीरव ओर निष्क्रिय आत्मा है, यह 
भागवत सत्ताकी एकत्वावस्था है, यहां पुरुष प्रकृतिका साक्षी हे, 
पर प्रकृतिके कायामें लीन नहीं; यह प्रकृति और उसके कमसे मुक्त, 
अकर्तता पुरुष है । उत्तम पुरुष परमेश्वर, परबह्म, परमात्मा हे, जिसमें 
अक्षरका एकत्व ओर क्षरका बहुत्व, दोनों ही अवस्थाएं सन्निविष्ट हैं । 
वह अपनी प्रकृतिकी विशाल गतिशीरता ओर कमके द्वारा, अपनी 
कर्त्नी शक्ति, अपने संकल्प ओर सामथ्येके द्वारा जगतमें अपने-आपको 
व्यक्त करता है ओर अपनी महत्तर निस्तब्धता ओर अचलताके द्वारा 
उससे अलग रहता है; फिर भी वह अपने पुरुषोत्तम रूपमें, प्रकृतिसे 
अलगाव ओर प्रकृतिसे आसक्ति इन दोनों अवस्थाओंके ही परे है। 
पुरुषोत्तमकी यह भावना यद्यपि उपनिषदोंमें सर्वेत्न ही अभिप्रेत है तथापि 
इसको स्पष्ट ओर चिनिश्चित रूपसे गीताने ही सामने रखा है ओर 
भारतीय घामिक चेतनाके पिछले संस्कारोंपर इसका बहुत बड़ा प्रभाव 
पड़ा है। अद्वैतवादकी सूत्रबद्धू परिभाषाओंका अतिक्रम कर जानेका 
दावा करनेवारा जो उच्चतम भक्तियोग है उसका आधार यही पुरुषोत्तम 
भाव है ओर भक्तिप्रधान पुराणोंके पीछे भी यही भाव है । 

गीता सांख्यशास्त्रके प्रकृति-विडलेषणकी चोखटके अंदर भी बंधी 
नहीं रहती; क्योंकि इस विदलेषणके अनुसार प्रकृतिमें केवल अहेँकारको 
स्थान मिलता है, बहु पुरुषको नहीं--वहां पुरुष प्रकृतिका कोई अश 
नहीं, बल्कि प्रकृतिले प्थक है। इसके विपरीत गीताका सिद्धांत यह 

'पमन के +-अ सूट ३पाकुका शहर सं कि परमेश्वर ही अ जीव बनता है। यह केसे संभव 
है जब कि विश्व॒प्रकृतिके चोबीस तत्त्व हैं, चोबीस छोड़ कोई पच्चीसव छोड़ कोई पद्चीसवां 
तत्त्व नहीं ? गीताके भगवान्‌ गुरु कहते हैं कि हाँ, ब्रिगुणात्मिका 
प्रकृतिके बाह्य कमेका यही सही विवरण है ओर इस विवरणमें पुरुष 
ओर प्रकृतिका जेसा संबंध बताया गया है वह भी बिलकुल सही है ओर 
प्रवृत्ति तथा निवृत्तिके साधनमें इसका बहुत बड़ा व्यावहारिक उपयोग 
भी है; परंतु यह त्रिगुणात्मिका अपरा प्रकृति हैजो जड़ ओर बाह्य 
है, इसके परे एक परा प्रकृति है जो चित्स्वरूपा ओर भागवत भाव- 
रूपा है ओर यही परा प्रकृति जीव बनी है। अपरा प्रकृतिमें प्रत्येक 
जीव अहंकारके रूपमें भासित होता है, परा श्रकृतिमें प्रत्येक जीव व्यष्टि- 
पुरुष है । अर्थात्‌ बहुत्व उस एकका ह्वी आध्यात्मिक स्वभाव है। यह 
व्यष्टि-पुरुष, भगवान्‌ कहते हैं कि, स्वयं में हूं, इस सश्टिमें यह मेरा ही 
आंशिक प्राकट्य है, यह मेरा ही अंश है, “ममैवांशः””, ओर इसमें मेरी 
सब शक्तियां मोजूद हैं; यह साक्षी है, अनुमंता है, भर्ता है, ज्ञाता है, 
ईइवर है। यह अपरा प्रकृतिमं उतर आता ओर यह समझता है कि 
में कमसे बंधा हूँ, इसलिये कि निम्न सत्ताको भोग सके; यह इससे 
निवृत्त होकर यह जान सकता है कि में कर्मके बंधनसे सर्वथा विनिमुक्त 
अकर्त्ता पुरुष हूँ । यह त्रिगुणसे ऊपर उठकर ओर कर्मबंधनसे मुक्त 
होकर भी कर्म कर सकता है जैसे भगवान्‌ कहते हैं कि में करता हूँ, 
ओर पुरुषोत्तमकी भक्ति पाकर और उनसे युक्त होकर उनकी दिव्य 
प्रकृतिका पूणे आनंद ले सकता है । 

गीताका विश्लेषण ऐसा है जो बाह्य सश्क्रिमले ही बढ न होकर 
परा प्रकृतिके “उत्तम रहस्य” तकमें प्रविष्ट हे। उसी उत्तम रहस्यके 
आधारपर गीता वेदांत, सांख्य ओर योगका समन्वय; ज्ञान, कर्म ओर 


९, १२९, 

भक्तिका समन्वय प्रतिष्ठित करती है। केवल सांख्यशाखके द्वारा कर्म. 
ओर भक्तिका-समव्दय परस्पर विरोधी द्ोनेसे असंभावित है । केवल 


अद्वैत सिद्धांके आधारपर योगके अंगरूपसे कमाका सदा आचरण ओर 
पूणे ज्ञान, मुक्ति ओर सायुज्यके बाद भी भक्तिमें रमण असंभव है या कम- 
से-कम युक्तिविरुद्ध ओर निष्प्रयोजन है । गीताका सांख्यज्ञान इन सब 
बाघाओंको दूर करता है और गीताका योगशासत्र उन सबपर विजय छाभ 


करता है । 

गीताके प्रथम छः अध्यायोंका संपूर्ण लक्ष्य सांख्य ओर योग, इन 
दो मार्गोको, जिन्हें सामान्यतः एक दूसरेसे विभिन्न और विरोधी समझा 
जाता है, वेदांतिक सत्यके विशाल आयतनके अंदर परस्पर समन्वित 
करके बेठाना है। सांख्यसे ही आरंभ किया गया हे सांख्यको ही 
आधार बनाकर; पर आरंभसे ही उसमें, उत्तरोत्तर अधिक दृढ़ताके साथ, 
योगकी भावनाएँ ओर पद्धतियां भरी गयी हैं ओर सांख्यको योगके ही 
भावमें एक नये रूपमें ढाला गया है ।|सांख्य और योगमें परस्पर जो 
प्रकृठ भेद उस जमानेके लोगोंकी धर्मबुद्धिमें प्रतीत होता था वह 
प्रथमतः यह था कि सांख्यका साधन ज्ञान ओर बुढियोगद्वारा होता है 
ओर योगका साधन कमके द्वारा तथा सक्रिय चेतनाके रूपांतरके द्वारा | 
दूसरा भेद--जो प्रथम भेदसे आप ही निष्पन्न होता है--यह था कि, 
सांख्य पूणे निष्क्रिता ओर संन्‍्यासकी ओर छे जानेवाला माना जाता था 
ओर योगमें कामनाका आंतरिक त्याग, आंतरिक तत्त्वोंका पविश्रीकरण 
--जभिससे कि कर्म करना, कमाको भगवत्‌-निमित्त कर देना, उन 
देवजीवन ओर मुक्तिकी ओर घुमा देना बनता है--पर्याप्त माना जाता 
था। फिर भी दोनोंका उद्देश्य एक ही था अर्थात्‌ जन्म ओर इस पार्थिव 

जीवनके परे चले जाना ओर मानव आत्माका परमात्माके साथ एक हो 
जाना | सांख्य ओर योगके बीच, गीता जो भेद बताती है वह यही हे । 
इन दो परस्पर विरोधी सिद्धांतोंका समम्वय भी संभव है, यह 
समझना अजुनके लिये जो बहुत कठिन हुआ, इसीसे यह सूचित होता 
हैं कि उस जमानेके छोग इन दो पद्धतियोंकों साधारणतया कितनी 
विभिन्न मानते थे । भगवान्‌ कर्म ओर बुद्धियोगका मिलाप कराते 
हुए अपना कथन आरंभ करते हैं। /भगवान्‌ कहते हैं, निरे कमकी 
अपेक्षा बुद्धियोग बहुत अधिक श्रेष्ठ है; बुद्धियोगके द्वारा, ज्ञानके द्वारा 
ही तो मनुष्य जब अपनी असंस्कृत प्राकृत मन-बुद्धि ओर उसकी 
कामनाओंसे ऊपर उठकर सर्वकामरहित ब्राह्मी स्थितिकी पविन्नता और 
समताको प्राप्त होता है तभी वह उन कमाको कर सकता है जो भग- 
वरदर्पित हो सकते हैं। फिर भी कर्म मुक्तिके साधन हैं, किंतु वे ही 
कर्म जो इस प्रकार ज्ञानाझिसे विशुद्ध हुए हों। तत्कालीन संस्कृतिके 
विचारोंसे भरपूर भावनाओंपर, अर्थात्‌ इंद्रियोंपर विजय प्राप्त करना, 
मनसे अलग होकर आत्मामें निवास करना, ब्राह्मी स्थितिमें आरोहण 
करना, अपने निम्न व्यक्तित्वको नेब्येक्तित्वके निर्वाणमें लूय कर देना, 
आदि वेदांतिक सांख्यकी अपनी भावनाओंपर,--यह याद रहे कि योगकी 
अपनी भावनाएँ तो अभीतक दबाकर रखी हुई हैं ओर अभी उनपर 
विशेष कुछ कहा ही नहीं गया है-+-भगवान्‌ गुरुने जो बहुत अधिक 
जोर दिया, उन्हें नहीं समझनेके कारण अर्जुन घबरा गया। उसने 
पूछा, “यदि आपका यह मत है कि कर्मकी अपेक्षा बु्धियोग ही श्रेष्ठ 
है तो मुझे इस घोर कर्ममें क्‍यों नियुक्त करते हैं? आप अपनी व्यामिश्र 
बातोंसे मेरी बुद्धिको मोहित किये डारते हैं; निश्चित रूपसे एक बात 
कहिये जिससे में श्रेयकों प्राप्त कर सकूं ।”? 

| इसके उत्तरमें भगवान्‌ यह बतलछाते हैं कि सांख्य ज्ञान ओर 
सेन्‍्यासका मार्ग है ओर योग कर्मका; परंतु योगके बिना अर्थात्‌ जबतक 
समत्वबुद्धिसे, फलेच्छारहित होकर, इस बातको जानते हुए कि कम 
प्रकृतिके द्वारा होता है आत्माके द्वारा नहीं, यज्ञार्थ कर्म नहीं किया 
जाता तबतक सच्चे संन्‍्यासका होना असंभव है; पर यह कहकर फिर तुरत 
ही भगवान्‌ यह भी कहते हैं कि ज्ञानयज्ञ ही सबसे श्रेष्ट यज्ञ है, सब 
कर्म ज्ञानमें ही परिसमाप्त होते हैं, ज्ञानकी अम्विसे सब कर्म दग्ध हो जाते 
हैं; इसलिये जो पुरुष अपने आत्माको पा छेता है उसके कर्म योगके 
द्वारा संन्‍्यस्त होते हैं ओर उसे कर्मका बंधन नहीं होता | अर्जुनकी 
बुद्धि फिर चकरा जाती है; क्योंकि निष्काम कम तो हुआ योगका 
सिद्धांत, ओर कर्मसंन्यास हुआ सांख्यका सिद्धांत, ओर दोनों ही 
सिद्धांत उसे एक साथ बताये जा रहे हैं मानो ये दोनों एक ही प्र क्रियाके 
दो भाग हों, पर इन दोनोंमें कोई मेल तो दीखता ही नहीं। कारण 
जिस तरहका मेल पहले भगवान्‌ गुरु बता चुके---अर्थात्‌ बाह्य अकममें 
कर्मको होते हुए देखना ओर बाह्य कर्ममें यथार्थ अकर्मको देखना क्योंकि 
पुरुष अपने कर्त्ता होनेका अ्रम त्याग चुका है ओर अपने कम यज्ञके 
स्वामीके हाथोंमें सांप चुका है--वह मेल अजजुनकी व्यावहारिक बुद्धिके 
लिये इतना बारीक, इतना सूक्ष्म है ओर यह ऐसी पहेलीदार भाषामें 
प्रकट किया गया हे कि अजजुन इसके आशयको नहीं ग्रहण कर सका या 
कम-से-कम इसके ममे ओर इसकी वास्तविकतातक नहीं पहुँच सका। 
इसलिये वह फिर पूछता है कि, “हे कृष्ण, आप मुझे कर्मका संन्यास 
बता रहे हैं ओर फिर यह कहते हैं कि योग कर, तो इनमेंसे कोनसा 
मांगे उत्तम है यह मुझे स्पष्ट रूपसे निश्चित करके बताइये ।” 

भगवान्‌ इसका जो उत्तर देते हैं वह महत्त्वपूर्ण हे, क्योंकि उससे 

योग ओर सांख्यमें जो भेद है वह एकदम स्पष्ट हो जाता है ओर इनके 


समनन्‍वयका भी एक संकेत मिल जाता हे, यद्यपि उसमें इनके समनन्‍्वय- 
संबंधी पूणण विचारधारा अभी नहीं बतायी गयी है| वह उत्तर यह है; 
“संन्यास ओर योग दोनों ही जीवको मुक्त करनेवाले हैं, पर इन दोनों- 
में कमंयोग संन्यासकी अपेक्षा श्रेष्ठ है। उसीको नित्य संन्‍्यासी जानना 
चाहिये जो (कर्म करता हुआ भी) न द्वेष करता है न आकांक्षा ही; 
क्योंकि निदह्वंद्द होनेसे वह अनायास ओर सुखपूर्वक बंधनसे मुक्त होता 
है। सांख्य ओर योगको बच्चे ही एक दूसरेसे थक बसलाया करते 
हैं, ज्ञानी नहीं; यदि कोई मनुष्य संपूण रूपसे किसी एकमें ही लगे तो 
वह दोनोंका फल पाता है,” क्योंकि अपनी संपुणेतामें ये दोनों ही एक 
दूसरेको धारण किये हुए हैं। “ांख्यद्वारा जो अवस्था प्राप्त होती है 
वहां ही योगी भी पहुँचते हैं; सांख्य ओर योग दोनोंको जो एक देखता 
है, वही देखता है। पर योगके बिना संन्यास कठिन है; जो मुनि 
योग करता है वह शीघ्र ब्रह्मको प्राप्त होता हे; उसका आत्मा सारी 
सश्टिका आत्मा हो जाता है (सर्वभूताव्म भूतात्मा), ओर कर्म करते 
हुए भी वह उनमें लिप्त नहीं होता ।” | वह यह जानता है कि के 
उसके नहीं हैं, बल्कि प्रकृतिके हैं ओर इसी ज्ञानद्वारा वह मुक्त है; वह 
कमेसंनन्‍्यास कर चुका, वह कोई कमे नहीं करता, यद्यपि उसके द्वारा कर्म 
होते हैं; वह आत्मा हो जाता है, “ब्रह्मभूत' हो जाता है, वह देखता है 
कि इस सष्टिके समस्त प्राणी उसी एक स्वतःस्थित सत्ताके व्यक्त रूप 
(भुतानि) हैं ओर वह स्वयं अनेक व्यक्त रुपोंमेंसे एक है, वह देखता है 
कि इनके समस्त कम केवल विश्व-प्रकृतिका विकासमात्र हे जो उनके 
व्यष्टिगत स्वभावके अदरसे कारय कर रही दे ओर वह यह देखता है कि 
उसके अपने कम भी इसी विश्व-क्रियाका ही एक अंशमात्र है। गीता- 

की संपूर्ण शिक्षा यही नहीं है; क्योंकि यहांतक केवल अविकार्य आत्मा 
या पुरुष, अर्थात्‌ अक्षर ब्रह्मका और उस प्रकृतिका ही वर्णन हे जो विश्व- 
सजनका कारण है, अभीतक ईश्वरकी, पुरुषोत्तमकी बात साफ तोरपर 
नहीं कही गयी है; यहांतक कर्म ओर ज्ञानका ही समन्वय साधित हुआ 
है, कितु अभीतक, कुछ संकेतमात्र किये जानेपर भी, भक्तिका वह परम 
तत्व नहीं विव्वत किया गया है जो आगे चलकर इतने महत्त्वका स्थान 
अधिकार करता है; यहांतक केवल एक अकर्त्ता पुरुष ओर अपरा 
प्रकृतिकी ही बात कही गयी है, अभीतक त्रिविध पुरुष ओर दिविध 
प्रकृतिका स्पष्टीकरण नहीं किया गया है। ईश्वरकी बात आयी तो जरूर 
है, पर ईश्वरका आत्मा ओर प्रकृतिके साथ क्या संबंध है वह निश्चित रूपसे 
निर्िष्ट नहीं हुआ है । प्रथम छः अध्यायोंमें जो समन्वय साधित हुआ है 
वह उतना ही है जितना कि आगे बताये गये अति महत्त्वपृण सत्योंकी 
व्याख्याके बिना हो सकता है ओर ये सत्य जब विवृत होंगे तब यह 
पूर्वसाधित समन्वय उड़ तो नहीं जायगा पर बहुत कुछ विस्तृत ओर 
परिवरतित होगा | 

श्रीकृष्ण कहते हैं कि पुरुषकी निष्ठा दो प्रकारकी होती है जिससे 
वह ब्राह्मी स्थितिको प्राप्त होता है; “सांख्योंकी ज्ञानयोगके द्वारा और 
योगियोंकी कर्मयोगके द्वारा ।” सांख्यका ज्ञानयोगसे ओर योगका 
कर्ममार्गसे जो यह तादात्म्य बताया गया वह ध्यान देने योग्य है; क्योंकि 
इससे यह पता चलता है कि आज जो विचारधारा प्रचलित है वह उस 
कालकी विचारधारासे सर्वथा भिन्न है, इसका कारण यह है कि गीताकी 
रचनाके बाद भारतीय वेदांतिक विचारधारामें एक महान्‌ विकास हुआ 
ओर इस कारण दूसरे-दूसरे जो वैदिक दर्शन थे वे पीछे पड़ गये और 
उनकी गिनती अब मोक्ष मागके व्यावहारिक साधनोंमें नहीं रह गयी । 

गीताकी भाषाको मान देनेके लिये हमें यह मानना पड़ेगा कि उस कालमें 
जो लोग ज्ञानमागका अनुसरण करते थे वे आम तोरपर सांख्य-पद्धति#को 
ही अपनाते थे। पीछे जब बोद्धधर्मका प्रचार हुआ तब सांख्योंका ज्ञानमार्ग 
बोद्ध-सिद्धांतोंसे बहुत कुछ आच्छन्न हो गया होगा। सांख्योंके समान ही 
अनीइवरवादी ओर अद्वैतविरोधी बोदमतमें भी विश्वप्रकृतिके कायांकी 
अनित्यतापर बहुत जोर दिया गया है। बोदसिद्धांत विश्वप्रकृतिको प्रकृति 
न कहकर “कम” कहता है, क्‍योंकि बोदोंने न तो वेदांत-प्रतिणद्य ब्रह्मको 
ही स्वीकार किया न सांख्योंके अकर्त्ता पुरुषको, ओर इसलिये विवेक- 
बुड्धिके द्वारा कमंकी इस अनित्यताको जान लेना द्वी उनके यहां मोक्षका 
साधन था। जब बोद-धर्मके विरुद्ध प्रतिक्रिया उठी तब वह पुराने सांख्य- 
संस्कार लेकर नहीं उठी बढ्कि उसने आचाये शकरद्वारा प्रतिपादित वर्दांतका 
रूप धारण किया । आचाये दंकरने बोद्रोंकी अनित्यताके स्थानमें उसी 
कोटिके वेदांतिक मायावादकी स्थापना की, ओर बोदोंके असत्‌, अनिष- 
चनीय निर्वाण ओर, अभावात्मक केवलके स्थानमें तह्विरुद्द पर तज्ञातीय 
ही उस अवणनीय सत्‌ , ब्रह्म, उस अनिवेचनीय भावात्मक केवलूफी 
स्थापना की जिसमें नामरूप ओर कर्मका सवथा अभाव होता है, क्योंकि 
उसमें ये नामरूप कभी थे ही नहीं, उनके मतसे ये मात्र मन-बुद्धिके 
अ्रम हैं। आज जब ज्ञानमार्गका नाम लिया जाता है तब हमारे ध्यानमें 
जो बात साधारणतया आती है वह है आचाये शकरकी वह पद्धति जो 
उनके दर्शनकी इन्हीं घारणाओंपर अवलंबित है, अर्थात्‌ जीवनका त्याग 
करना होगा क्योंकि यह माया है, अ्रम है | परंतु गीताके कालमें 'मायाः 

“पुराणों और तंत्रोंमें सांख्योंके विचार भरे पड़े हैं, अवश्य ही 
उनपर वेदांतके विचारका छत्र है ओर उनके साथ अन्य विचार भी 
मिले हुए हैं। 

शब्द वेदांत-दशनका सबसे अधिक महत्त्वपूर्ण शब्द नहीं बना था, न इस 
शब्दका इतने स्पष्ट रूपसे वह अर्थ ही किया गया था जो अर्थ इस 
शब्दका आचाये शंकरने इतनी साफ ओर जोरदार भाषामें किया; कारण 
गीतामें मायाकी चर्चा बहुत ही कम है, उसमें अधिकतर प्रकृतिकी ही 
चर्चा है, ओर माया शब्दका जहां प्रयोग हुआ है वहां प्रकृतिके ही 
अर्थमें, सो भी प्रकृतिकी निम्न कक्षा सूचित करनेके लिये हुआ है; माया 
कहा गया है त्रिगुणात्मिका, अपरा प्रक्रतिको--“त्रैगुण्यमयी माया”? | 
गीतामें विश्वका निमित्त कारण प्रकृति है, भरमानेवाली माया नहीं । 
तथापि अध्यात्मशाखत्रके सिद्धांतोंका परस्पर जो कुछ भी निश्चित 
तारतम्य हो, गीतामें विव्वत सांख्य ओर योगका जो श्रकृत भेद है वह 
वही है जो आजकल वेदांतके ज्ञानयोग ओर कर्मयोगमें माना जाता है, 
ओर इन दोनोंके फलोंमें जो विभिन्नता हे वह भी वेसी ही है । सांख्यने 
वेदांतके ज्ञानमार्गगी ही तरह बुद्धिसे आरंभ किया ओर विचारद्वारा 
उसने पुरुषके सच्चे स्वभावका विवेक किया ओर यह बताया कि पुरुषकी 
आसक्ति ओर उसके तादात्म्यके द्वारा प्रकृति अपने कर्माकों उसपर 
आरोपित करती है, ठीक उसी प्रकार जैसे कि वेदांतिक पद्धति इसी बुद्धिके 
साधनद्वारा आत्माके सच्चे स्वभावतक पहुंची ओर उसने यह बताया कि 
आत्मापर जो यह जगत्‌का आभास पड़ता है वह मनके भ्रमके कारण है 
और इसीसे यह अहंभावयुत तादाब्य ओर आसक्ति पैदा होती है। 
वेदांतिक पद्धतिके अनुसार आत्मा जब अपने नित्य सनातन ब्रह्मस्वरूपमें 
लोट आता है तब उसके लिये मायाकी सत्ता नहीं रहती ओर विश्व-क्रिया 
तिरोहित हो जाती है; सांख्य-प्रणालीके अनुसार जीव जब अपनी सत्य 
सनातन निष्क्रिय पुरुष अवस्थामें छोट आता है तब गुणोंका कम बंद हो 
जाता है और विश्व-क्रिया समाप्त हो जाती है। मायावादियोंका ब्रह्म 

शांत, अक्षर ओर भ्कर्त्ता है, सांख्योंका पुरुष भी ऐसा ही है; इसलिये 
दोनोंके लिये ही जीवन ओर कम का संन्यास ही मोक्षका आवश्यक साधन 
है। परंतु गीताके योगमें, वेदांतिक कमयोगके समान ही, कमे केवल 
आधारको तैयार करनेका साधन ही नहीं है,बल्कि यह मोक्षका र्वत:सिद्ध 
साधन माना गया है; ओर इसी सिद्धांतकी सत्यताकों गीता बराबर बड़े 
जोरदार आग्रहके साथ हृदयमें जमा देना चाहती है; दुर्भाग्यवश, यह 
आग्रह बोइमत#की जो प्रचंड लहर आयी उसके सामने न ठहर सका, 
ओर पीछे सेन्यास-संप्रदायके 'मायावाद! की अतिशयतामें तथा संसार- 
त्यागी संतों और भक्तोंकी तीव्रतामें, इसका लोप हो गया ओर केवल अब 
भारतवासियोंकी बुद्धिपर इसका वास्तविक ओर हितकर प्रभाव फिरसे 
पड़ने लगा है। संन्यास तो अपरिहाय रूपसे आवश्यक है, पर [िच्चा संन्यास 
कामना ओर अहंकारका आंतरिक त्याग है; इस आंतरिक त्यागके बिना 
कर्माका जो बाह्य भोतिक त्याग है वह मिथ्या ओर व्यर्थ है। आंतरिक 
त्याग हो तो बाह्य त्यागकी आवश्यकता भी जाती रहती है, यद्यपि 
उसकी कोई मनाही भी नहीं हे। ज्ञान मुख्य है, मुक्तिके लिये इससे 
बड़ी ओर कोई शक्ति नहीं है; पर ज्ञानसहित कर्मकी भी आवश्यकता 
है; ज्ञान ओर कर्मके एकत्वसे जीव पूर्णतया ब्राह्मी स्थितिमें रहता है, 


अभिन-जि करन लीक नन+» «9 


#पर साथ ही बोदोंके महायान संप्रदायपर गीताका बहुत बड़ा 
प्रभाव देख पड़ता है ओर बोढोंके धर्मशास््रोंमें गीताके कुछ इलोक 
अक्षरश; उद्छत हुए पाये जाते हैं। इससे यह मालम होता है कि 
योद-मत जो पहले नेष्कर्म्यप्रवण ओर संबुद्ध यतियोंका ही मार था पीछे 
बहुत कुछ गीताके प्रभावसे ही ध्यानपरायण भक्तिका ओर करुणात्मक 
कर्मका धमं बन गया ओर समग्न एशिया महाद्वीपकी संस्कृतिपर उसका 
बहुत बड़ा प्रभाव पड़ा। 

केवल विश्राममें ओर निष्क्रिय शांतिकी अवस्थामें ही नहीं, बल्कि कर्मके 
भीषण घात-प्रतिघातमें भी । भक्तिकी महिमा बड़ी है, पर भक्तिसहित 
कर्मका माहात्म्य भी कम नहीं; ज्ञान, भक्ति ओर कर्म तीनोंके संयोगसे 
जीव ईश्वरके परम पढदको प्राप्त होता ओर वहां उन पुरुषोत्तममें निवास 
करता है जो शाइवत आध्यात्मिक शांति ओर शाइवत विश्व-कर्मण्यता 
दोनोंके एक साथ स्वामी हैं | यही गीताका समन्वय है । 

परंतु सांख्यवालोंके ज्ञानमार्गमें ओर योगके कर्ममार्गमें जो भेद है 
उसके अतिरिक्त स्वयं वेदांतमें भी वेसा ही एक दूसरा विरोध था, ओर 
गीताकोी उसका भी विचार करना पड़ा जिससे कि आय आध्यात्मिक 
संस्क्ृतिकी इस विशाल नवीन व्याख्यामें उनकी त्रुटियोंको दूरकर उनका 
मेल मिला दिया जाय । यह भेद था कर्मकांड ओर ज्ञानकांडके बीच, 
उस मूल विचारके बीच जिसका पयेवसान वेद॒वाद या पूर्वमीमांसा दशन- 
में ओर बह्मवाद या उत्तर मीमांसा% दशनमें हुआ । यह भेद उन दो 
संप्रदायोंक बीच था जिनमेंका एक तो वैदिक मंत्रों ओर वैदिक यज्ञोंकी 
परंपरामें ही वास करता था ओर दूसरा इनको नीचे दरजेका ज्ञान बताकर 
इनकी उपेक्षा करता था ओर उपनिषदोंसे निःस्त उत्कृष्ट आध्यात्मिक 
ज्ञानपर जोर देता था। वेदवादियोंकी कमंप्रधान बुद्धिमं ऋषियोंका 
आयेधर्म यही था कि वैदिक यज्ञोंको विधिपूर्वेक संपन्न करके तथा 
पवित्र वेदिक मंत्रोंका विशुद्ध प्रयोग करके इस लोकमें संपत्ति, संतति, 
विजय, हर प्रकारके सोभाग्य आदि मनुष्यकी काम्य वस्तुओंको प्राप्त 

#मोक्ष-संबधी जेमनीय सिद्धांत यह है कि वह्द शाश्वत ब्रह्मोक 
ही मोक्ष है जिसमें ब्रह्मको जाननेवाले जीवको दिव्य देह ओर दिव्य 
भोग प्राप्त होते हैं। गीताके मतमें ब्रह्मलोक मोक्ष नहीं है; मोक्षके. 
लिये जीवको इसके भी परे विश्वातीत पद्‌ छाभ करना होता है 

किया जाय ओर परलोकमें अमरत्वका आनंद छाभ किया जाय | बह्य- 
वादियोंके आदर्शके हिसाबसे यह केवल प्राथमिक साधन भर था, उनके 
अनुसार मनुष्यका सच्चा पुरुषार्थ तो ब्रह्मके ज्ञानकी ओर मुड़नेसे आरंभ 
होता है ओर बह्मके ज्ञानसे ही उसे उस अकथनीय आध्यात्मिक आनंदुका 
सच्चा अमरत्वपद प्राप्त होगा जो इस जगतके क्षुद्र सुखोंसे ओर किसी 
भी छोटे-मोटे परलोकसे बहुत ही दूर है। वेदका वास्तविक मूल ओर 
अभिप्नाय जो कुछ भी रहा हो, पर यह भेद गीताके कालके बहुत पहलेसे 
स्थापित हो चुका था ओर इसलिये गीताको इसकी मीमांसा करनी पड़ी । 

कम ओर ज्ञानका समन्वय करते हुए भगवानने जो पहला शब्द 
कहा उसमें उन्होंने वेदवादकी जोरदार, प्राय; भयानक शब्दोंमें निदा 
ओर भत्सना की है। उन्होंने कहा कि “यह पुष्पिता वाणी कहा करते 
हैं वे लोग जिनकी बुद्धि ठिकाने नहीं, जो वेदवादर्म ही रत हैं, जिनका 
यह मत है कि इसके सिवाय ओर कुछ है ही नहीं, जो कामास्मा हें, 
स्वगके अभिलापी हैं, यह (व।णि) जन्मकर्मके फल देनेवाली, विविध- 
विधिसंकुल कर्माका विधान करनेवाली ओर भोग तथा ऐइ्वयेकी ओर छे 
जानेवाली है |” गीता स्वयं वेदपर भी आक्रमण-सा करती हुईं मालूम 
होती है, जिसका यद्यपि भारतीय समाजके व्यवहारमें इस समय लोप 
ही हो गया है, तो भी भारतीय समाजकी भावनामें वेद अब भी समस्त 
भारतीय दर्शनशास्त्रों ओर धर्मका अतींद्रिय, अनुल्लेघनीय, अत्येत पवित्र 
ओर स्वत:सिद्ध प्रमाण ओर मूल है। गीता कहती है कि, '“त्रिगुणा- 
व्मक कर्म ही वेदों का विषय है; पर दे अजुैन, तू इस त्रिगुणसे मुक्त हो 
जा ।” संब वेद उस मनुष्यके लिये निष्प्रयोजन बताये गये हैं जो ज्ञानी 
है। यहां वेदोंमें (सर्वेषु वेदेजु) उपनिषदों का भी समावेश माना जा 
सकता है और शायद्‌ है भी, क्योंकि आगे चछका बेद ओर उपनिषद, 

दोनोंके वाचक सामान्य ' श्रुति ! शब्दका ही प्रयोग हुआ है। “चारों 
ओर जहाँ जल ही जल हो वहां किसी कुएंका जितना प्रयोजन हो 
सकता है उतना ही प्रयोजन समस्त वेदोंका उस ब्राह्मणके लिये 
है जो ज्ञानी है।” यही नहीं, बढ्कि शाखबचन बाधक भी होते हैं 
क्योंकि वाक्यके शब्द--शायद परस्पर-विरोधी बचनों ओर उनके 
विविध ओर एक दूसरेके विरुद अथाके कारण--बुद्धिकों भरमाने- 
वाले होते हैं, जो अंदरकी ज्योतिसे ही निश्चिमति ओर एकाग्र हो 
सकती है। भगवान्‌ कहते हें, /जब तेरी बुद्धि मोहके घिरावको 
पार कर जायगी तब तू अबतक सुने हुए ओर आगे सने जाने- 
वाले शाखवचनोंसे उदासीन हो जायगा, “गन्तासि निर्वेदं श्रोतब्यस्य 
श्रतस्य च ।” जब तेरी बुद्धि जो श्रतिसे भरमायी हई है (श्रतिविप्रति 
पन्ना), समाधिमें निश्चल ओर स्थिर होगी, तब तू योगको प्राप्त होगा।” 
यह सब परंपरागत घामिक भावनाओंके लिये इतना अग्रिय है कि 
अपनी सुविधा देखनेवाले और अवसरसे छाभ उठानेवाले मानव कोशलने 
गीताके कुछ इलोकोंके अथैकों तोड़-मरोड़कर उनका जो कुछ ओर 
ही अथ करनेकी चेष्टा की, वह स्वाभाविक ही थी, कितु इन इलोकों के 
अर्थ स्पष्ट हें ओर अथसे इतिपयत सुसंबद्ध हैं। शाखवचनसंबंधी यह 
भाव आगे चलकर एक ओर इलोकमें मंडित ओर सुनिदिष्ट हुआ है जहां 
यह कहा गया है कि ज्ञानीका ज्ञान शब्द ब्रह्मको, अर्थात वेद और 
उपनिषदको पार कर जाता है, “ शब्दबह्यातिवत्तते |” 

अस्तु, इस विषयको हमें अच्छी तरह समझना होगा; क्योंकि यह 
तो निश्चय ही है कि गीता जैसे समन्‍वयसाधक और उदार शाखतरमें आये 
संस्कृतिके इन महत्त्वपूण अंगोंका विचार केवल इन्हें अस्वीकार करने या 
इनका खेडन करनेकी दृष्टिसे नहीं किया गया है | गीताको कर्मके द्वारा 

मुक्तिका प्रतिपादन करनेवाले योगमार्गके साथ ज्ञानके द्वारा मुक्तिका 
प्रतिपादन करनेवाले सांख्यमागंका समन्वय साधना है, ज्ञानको कर्ममें 
मिलाकर एक कर देना है। इसको साथ-ही-साथ पुरुष ओर भ्रकृतिके 
सिद्धांतको, जो सांख्य ओर योगमें एक ही सरीखा है, प्रचलित वेदांतके 
उस ब्रह्मवादके साथ समन्वित करना है जिसमें उपनिषदोंके पुरुष, देव, 
ईश्वर सब एक अक्षर ब्रह्मकी सर्वग्रासी भावनामें अंतर्भूत होते हैं, ओर 
यह करके गीताको फिर ईश्वर, परमेश्वरसंत्रंधी योग-भावनाको उसपर 
पड़े हुए बरह्मवादके आच्छादनसे बाहर निकालकर उसके असली स्वरूपमें 
दिखाना है, ओर यह काम करना है वेदांतिक ब्रह्मवादको अस्वीकार 
करके नहीं, बल्कि उसे समन्वित करके। गीताको उसमें अपना 
वह जगमगाता हुआ विचार भी जोड़ना है जो उसके समनन्‍्वयसाधनकी 
पराकाष्टा है अर्थात्‌ पुरुषोत्तमका सिद्धांत ओर पुरुषके त्रिविध होनेका 
सिद्धांत, जो उपनिषदोंमें बीज-रूपसे तो है पर उसका कोई स्पष्ट, 
सुनिश्चित, निविवाद प्रमाण उपनिषदोंके मंत्रोंमें अनायास नहीं मिल 
सकता, बल्कि यह सिद्धांत, पहली नजरमें तो श्रुतिके उस मंत्रके 
विरुद्ध प्रतीत होता है जिसमें पुरुष दो माने गये हैं। इसके अतिरिक्त, 
कर्स ओर ज्ञानका समन्वय साधते समय गीताको केवल योग और 
सांख्यके विरोधका ही हिघ्लाब नहीं लगाना हे, बल्कि स्वये वेदांतके 
अंदर भी कम ओर ज्ञानमें जो विरोध है--जो सांख्य ओर योगके 
विरोध जैसा ही नहीं है, क्‍योंकि वेदांतमें इन दो शब्दोंके फलि- 
ताथ सांख्यके फलिता्थसे अलग हैं ओर इसलिये इसका विरोध भी 
सांख्यके' विरोधसे भिन्‍न हैं---उसका भी हिसाब रूगाना है। इसलिये 
चलते -चलते यहांपर ऐसा कहा जा सकता है कि, वेद ओर उपनिपदोंके 
मेत्र ही जिनके आधार हैं ऐसे इन नानाविध दाशनिक संप्रदायोंमें जब 

इतना विरोध है तब गीताका यह कहना कि श्रति बुद्धिको घबरा ओर 
चकरा देती है, उसे कई दिशाओंमें घुमा देती है, (श्रतिविप्रतिपन्ना), 
कोई आश्रयेकी बात नहीं है। आज भी भारतके पंडितों ओर दाश- 
निकोंके बीच इन प्राचीन वचनोंके अथाके संबंधमें कितने बड़े-बड़े 
शास्तरार्थ ओर झगड़े हो जाते हैं ओर कितने विभिन्न सिद्धांत स्थापित 
किये जाते हैं। इनसे बुद्धिका आजिज आ जाना ओर उदासीन हो 
जाना (गन्तासि निर्वेद) ठीक ही है ओर ऐसी बुद्धिका नवीन ओर 
प्राचीन शाख्त्र-वचनोंको (श्रोतव्यस्य श्रतस्य च) सुननेसे इनकार करके 
स्वयं ही गूढ़तर, आंतर ओर प्रत्यक्ष अनुभवके सहारे सत्यका अन्वेषण 
करनेके लिये अपने अंदर प्रवेश करना, ठीक ही है। 

गीताके प्रथम छ; अध्यायोंमें कम ओर ज्ञानके समन्वयकी, सांख्य 
योग ओर वेदांतके समन्‍्वयकी एक विशाल नींव डाली गयी हैे। पर 
आरंभमें ही यह देखती है कि वेदांतियोंकी भाषामें कम शब्दका एक 
खास अर्थ है; वहां कमका अभिप्राय है वैदिक यज्ञों ओर अनुष्ठानोंसे, 
अथवा अधिक-से-अधिक, इन श्रोत कमोके साथ-साथ उन गृह्मसूत्रोंके 
अनुसार जीवनचर्यासे जिनमें ये आचार-अनुष्ठान ही जीवनके महत्त्वपूर्ण 
अंग और धमके प्राण माने गये हैं। इन्हीं धामिक कमोको, इन्हीं 
याग-यज्ञोंको जो बड़ी “विधि” से किये जाते हैं और जिनकी क्रियाएं 
एकदम बंधी हुईं ओर जटिल हैं, “क्रियाविशेषबहुलां,” बेदांती कम 
कहते हैं। पर योगमें कमका बहुत व्यापक अथे है। इसी व्यापक 
अथेपर गीताका आग्रह है; जब हम आध्यात्मिक कर्मकी बात कहते हैं 
तब हमारे ध्यानमें यह बात आ जानी चाहिये कि इस शब्दके अदर सभी 
कर्मा “सर्वकर्माणि” का समावेश है। साथ ही गीता यज्ञकी भावना- 
का, बोद्ध मतकी तरह, निषेध भी नहीं करती, गीता उसे समुन्नत और 

व्यापक बनाती है। वस्तुतः गीताका कहना यह है कि यज्ञ केवल 
जीवनका सबसे महत्त्वपूर्ण अंग ही नहीं है, बल्कि संपूर्ण जीवन ओर 
उसके समस्त कम यज्ञ द्वी होने चाहिये, अवश्य ही अज्ञानी लोग उच्च- 
तर ज्ञानके बिना ही ओर महामूढ़ तो “अविधिपूर्वक” भी, यज्ञ करते 
हैं। यज्ञके बिना जीवनकी स्थिति ही संभव नहीं है; प्रजापतिने प्रजा- 
ओंका जो निर्माण किया सो यज्ञके साथ निर्माण किया, यज्ञ उनका 
सनातन साथी है। पर वेदबादियोंके यज्ञ काममूलक हैं, वेषयिक 
भोगोंके लिये हैं; उनका यह काम कर्मके फलके लिय्रे उत्सुक है, स्वगे- 
का विशाल भोग चाहता है, उसीको अम्गृतत्व ओर परम मुक्तिधाम 
जानता है। गीता अपनी साधनग्रणालीमें इसका समावेश नहीं कर 
सकती; क्योंकि|गीता आरंभले ही यह कहती है कि वासनाका त्याग 
करो, इसे आत्माका शजन्र जानकर त्यागो ओर नष्ट करो । : वैदिक याग- 
यज्ञोंकी साथकताका भी गीता अस्वीकार नहीं करती; गीता उन्हें 
स्वीकार करती है ओर कहती है कि इन साधनोंके द्वारा इस छोकमें 
भोग ओर ऐश्वर्य ओर परलोकमें स्वगेकी प्राप्ति होती है। भगवान्‌ गुरू 
कहते हैं कि वह “में” ही हूं जो इन यज्ञोंको ग्रहण करता है, जिसके 
प्रीत्यर्थ ये यज्ञ किये जाते हैं ओर जो देवताओंके रूपमें इनके फल प्रदान 
करता है क्योंकि इसी भावसे छोग मेरे पास आना पसंद करते हें। पर 
यह सच्चा पथ नहीं है, न स्वगका सुखभोग ही वह मोक्ष ओर पूणणत्व है 
जिसे मनुष्यको प्राप्त करना है। वे अज्ञानी हैं जो देवताओंको भजते 
हैं, यह नहीं जानते हुए कि इन सब्र देव-रूपोंमें अज्ञात रूपसे वे किस- 
को भजते हैं, क्योंकि चाहे अज्ञानकी अवस्थामें ही क्यों न हो, पर वे 
भजते हैं उसी एकको, उसी ईश्वरको, उसी एकमात्र देवको ओर यह 
वही है जो इनका हव्य ग्रहण करता है। इसी ईश्वरके प्रति यज्ञको, 

जीवनकी सारी शक्तियों ओर कमोके उस सच्चे यज्ञको, भक्तिभावके 
साथ, निष्काम होकर, उसीके लिये ओर लोककल्याणके लिये अर्पंण 
करना होगा। चुकि वेदवाद इस सत्यको ढांक देता है और अपने 
विधि-विधानोंकी गांड छगाकर मनुष्यको त्रिगुणके कर्ममें बांध डालता 
है इसलिये वेद्वादकी तीम्र भरत्सना करनी पड़ी ओर उसे इतने रूखेपनके 
साथ एक किनारे रख देना पड़ा; पर उसकी केंद्रिक भावना नष्ट नहीं की 
गयी है; उसे रूपांतरित ओर समुन्नत किया गया है, उसे सच्चे आध्या- 
त्मिक अनुभवके ओर मोक्षसाधन-मागेके एक अत्यंत महत्त्वपूर्ण अंगमें 
परिणत कर दिया गया है । 

ज्ञानके संबंधमें वेदांतका जो सिद्धांत हे उसमें ठीक ऐसी ही 
कठिनाइयां उपस्थित नहीं होतीं | गीता उस सिद्धांतको तुरत ओर पूरे 
तोरपर अपनाती है ओर पहलेके छः अध्यायोंमें सर्वत्र सांख्योंके अचल, 
अक्षर कितु बहु पुरुषके स्थानमें वेदांतियोंके अक्षर, एकमेवाद्वितीय, 
विश्वव्यापक ब्ह्मको धीरेसे लाकर बैठा देती है । इन अध्यायों में सर्वत्र 
ही, निष्काम कमेको ज्ञानका परमावश्यक अंग बतलाते हुए भी, ज्ञान 
ओर ब्रह्मानुभूतिको मोक्षका सर्वेप्रधान ओर अनिवाय साधन माना है । 
अक्षर नेव्येक्तिक ब्रह्मकी अनंत समतामें अहंकारका निर्वाण मोक्षसाधनके 
लिये आवश्यक दे, इस सिद्धांतको भी गीता उतना ही मान देती है; इस 
तरहसे अहंकारका यह निर्वाण ओर सांख्योंके अकर्त्ता अक्षर पुरुषका 
प्रकृतिक कमोंकी उपाधिसे निकलकर अपने स्वरूपमें छोट आना, इन 
दोनों बातोंको गीता करीब-करीब एक कर देती है; गीताने वेदांत और 
सांख्य, दोनोंकी भाषाओंको एकत्र करके मिला-जुलाकर एक कर दिया 
है, जैसा कि कतिपय उपनिषदोंमें* भी पहलेसे ही किया गया है । फिर 


..._ * विशेषकर श्रेताश्वतरोपनिषदमें 

भी वेदांतियोंके गृहीत सिद्धांतमें एक त्रुटि है जिसे दूर करना जरूरी है। 
शायद हम ऐसा अनुमान लगा सकते हैं कि बादके कालमें ईश्वर-भक्तिकी 
ओर जितना झुकाव हुआ वह इस समयतक वेदांतमें विकसित न हो 
पाया था, यह झुकाव उपनिषदोंमें तो एक तत्त्वके रूपमें पहलेसे ही पाया 
जाता है; लेकिन वहां भी यह उतना प्रधान नहीं है जितना कि बादके 
वेदांतिक वेष्णव दर्शनशास्त्रोंमे पाया जाता है, जहां यह प्रवृत्ति केवल 
बहुत प्रधान रूपसे हो सो ही नहीं, बल्कि सर्वोपरि है। हम यह मान 
सकते हैं कि कट्टर वेदांत--कम-से-कम अपनी प्रधान प्रवृत्तियोंमें- 
तराईमें सर्वेत्रह्मयादी था ओर शिखरपर अद्दैतवादी*। यह एकमेवाद्वितीय 
ब्रह्मका प्रतिपादक हे, विष्णु, शिव, ब्रह्मा आदि देवताओंकी इसमें त्रह्मके 
ही नामरूप होनेके नाते मान्यता है। परंतु एकमेव परबह्मको ईश्वर, 
पुरुष, देवरूपसे माननेकी भावना इसमें अपने उच्च स्थानसे नीचे गिर 
गयी है8 । ईश्वर, पुरूष, देव ये शब्द उपनिषदोंमें ब्रह्मके विशेषण रूपसे 
प्राय; प्रयुक्त हुए हैं ओर वहां उनका प्रयोग ठीक भी है, कितु वहां इनका 
आशय सांख्य ओर ईश्वरवादविषयक धारणाकी अपेक्षा अधिक व्यापक 
है। विशुद्ध ताकिक बह्मवादमें इन नामोंका प्रयोग ब्रह्मभावके गोण 


अनरजीक-नलसवनन-नमननननन-क 








# जगद्बह्मवादियोंका मूल सूत्र यह है कि ब्रह्म ओर विश्व एक 
ही हैं, अद्वेतवादी उसमें यह जोड़ देते हैं कि केवल ब्रह्मका ही अस्तित्व 
है और यह विश्व केवल एक मिथ्या आभास है, या फिर एक वास्तविक 
पर आंशिक अभिव्यक्ति । 





8 यह कुछ संदेहजनक है, पर कम-से-कम यह तो कहा जा 
सकता है कि इस तरहकी एक प्रबल विचारधारा थी ओर उसीकी परि- 
समाप्ति आचाय शकरके सिद्धांतमें हुई है । 

या कनिष्ठ पहलुओंके लिये ही हुआ है। गीता इन नामोंकी तथा 
इनसे सूचित होनेवाले भावोंकी मूलठगत समताको ही पुनःस्थापित करके 
चुप नहीं होती, बल्कि एक कदम ओर आगे बढ़ना चाहती है । ब्रह्मका 
जो परम भाव है उसीको, उसके कनिष्ठ भावको नहीं, पुरुष-रूपमें ओर 
अपरा प्रकृतिको डसीकी मायाके रूपमें दिखाकर उसे वेदांत ओर सांख्य- 
का समन्वय साधना है ओर उसीको ईश्वर-रूपमें दिखाकर वेदांत ओर 
सांख्यका निःशेष समन्वय सिद्धू करना हे। यही नहीं, बल्कि गीता 
इेश्वर अर्थात्‌ पुरुषोत्तमको अचल अक्षर ब्रह्मसे भी उत्तम दिखाने जा 
रही है ओर इस क्रममें नेव्येक्तिक ब्रह्ममें अहंकारके निर्वाणकी जो बात 
आरंभमें आयी है वह पुरुषोत्तमके साथ एकता प्राप्त करनेके साधनका 
केवल एक महान प्राथमिक ओर आवश्यक सोपानमात्र है। कारण 
पुरुषोत्तम ही परतह्म हैं। इसलिये गीता वेदों ओर उपनिषदोंके सर्वोत्तम 
अधिकारी व्याख्याताओंद्वारा उपदिष्ट शिक्षाका साहसके साथ अतिक्रमण 
करके इन ग्रंथोंके संबंधमें स्वये अपनी एक शिक्षाको, जिसको गीताने 
इन्हीं ग्रथोंसे निकाला है, निश्चित रूपसे घोषित करती है, तब हो सकता 
है कि इन गंथोंका वेदांती छोग साधारणतया जो अथ करते हैं उसकी 
चहारदीवारीके अंदर गीताके इस अथंको शायद न बेठाया जा सके | 


# वस्तुतः पुरुषोत्तमका सिद्धांत उपनिषदोंमें आया हुआ है, अवश्य 
ही गीताकी तरह नहीं, बल्कि कुछ छितरे हुए ढंगसे। पर गीताके 
समान ही उपनिषदोंमें भी जहां-तहां ब्रह्म या परम पुरुषका इस 
प्रकार वणन आता है कि उसमें सगुण ब्रह्म ओर निरभुण ब्रह्म दोनोंका 
समावेश है, वह “निगुणो गुणी? है। ऐसी बात नहीं है कि इनमेंसे 
वह एक चीज हो ओर दूसरी चीज न हो जो हमारी बुद्धिको उसके 
विपरीत प्रतीत होती है । 

वस्तुतः शास्त्रीय वाक्योंकी ऐसी एक स्वतंत्र ओर समन्वयकारी व्याख्याके 
बिना तत्कालीन नानाविध संप्रदायोंमें जो मतभेद था ओर वैदिक 
व्याख्याओंकी जो तत्कालीन प्रचलित पद्धतियां थीं, उन सबका एक 
विशाल समन्वय साधना असंभव ही होता । 
गीताके पिछले अध्यायोंमें वेदों ओर उपनिषदोंकी बड़ी प्रशंसा 
है। वहां यह कहा गया है कि वे ईश्वर-प्रणीत शास्त्र हें, शब्दबह्न हैं । 
स्वये भगवान्‌ ही वेदोंके जाननेवाले ओर वेदांतके भ्रणेता हैं, “वेदविद्‌ 
वेदान्तकृत्‌ ।” सबवेदोंके वे ही एकमात्र ज्ञातव्य विषय हैं, “सवें: वेदे: 
अहमेव वेद्ः,” इस भाषाका फलितार्थ यह होता है कि वेद शब्दका अथ 
है ज्ञानका ग्रेथ ओर इन ग्रंथोंके नाम इनके उपयुक्त ही हैं। स्वये पुरुषोत्तम 
ही अक्षर ओर क्षर पुरुषसे भी ऊपर उनकी जो परमावस्था है उसमेंसे 
इस जगतमें ओर वेदमें प्रसारित हुए हैं। फिर भी शाखत्रोंके शब्द बंधन- 
कारक और भरमानेवाले हैं। ईसाई-धर्मके प्रचारकने अपने शिष्योंसे 
जो यह कहा कि शब्द मारते हैं ओर भाव तारते हैं, वह ठीक ही कहा। 
शास्त्रोंकी भी एक हद है ओर इस हृदकों पार कर जानेके बाद उनकी 
कोई उपयोगिता नहीं रहती। ज्ञानका वास्तविक मूल है हृदयमें 
विराजमान ईश्वर; गीता कहती है कि “में (ईश्वर) प्रत्येक मनुष्यके हृद्यमें 
स्थित हूं ओर मुझसे ही ज्ञान निःस॒त होता है।” शास्त्र उस आंतर वेदके, 
उस स्वयंप्रकाश सद्वस्तुके केवल वाड्भमय रूप हैं, ये शब्दबह्म हैं। 
वेद कहते हैं, सत्र हृदयसे निकला है, उस गुद्य स्थानसे जो सत्यका धाम 
है, 'सदनात्‌ ऋतस्य गुहायां' । वेदोंका यह मूल ही उनका प्रामाण्य है; 
पर फिर भी वह अनंत सत्य अपने शब्दकी अपेक्षा कहीं अधिक महान्‌ 
है। किसी भी सद्सेथके विषयमें यह बात नहीं कही जा सकती कि जो 
कुछ है बस यही है, इसके सिवाय ओर कोई सत्य ग्राह्य नहीं हो सकता, 


२४८ 


सांख्य योग ओर वेदांत 


जैसा कि वेदोंके विषयमें वेदवादी कहते थे, “नान्यदस्तीति वादिनः” । 
यह बात बड़ी रक्षा करनेवाली ओर बंधनसे मुक्त करनेवाली है, ओर 
संसारके सभी सद्म्रंथोंके विषयमें यह एक ही बात कही जा सकती है। 
बाइबल, कुरान, चीनके धर्मग्रंथ, वेद, उपनिषद्‌, पुराण, तंत्र, शाख ओर 
स्वयं गीता आदि सभी सद्ग्रथ, जो आज हैं, या कभी रहे हों, उन सबसमें 
जो सत्य है उसे तथा जितने तत्त्ववेत्ता, साधु-संत, ईश्वरदूत ओर 
अवतारोंकी जो वाणी है उसे, आप एकन्न कर लें तो भी भाप यह न 
कह सकेंगे कि जो कुछ है बस यही है, इसके अलावा कुछ है ही नहीं 
या जिस सत्यको आपकी बुद्धि इनके अंदर नहीं देख पाती वह सत्य ही 
नहीं, क्योंकि वह इनके अदर नहीं। यह तो सांप्रदायिकोंकी संकीण 
बुद्धि हुई या फिर सब घर्मासे अच्छी-अच्छी बात चुननेवाले घामिक 
मनुष्यकी मिश्रित बुद्धि हुई, स्वतंत्र ओर प्रकाशमान मनका ओर ईश्वरा- 
नुभव प्राप्त जीवका अव्याहत सत्यान्वेषण नहीं। श्रत हो या अश्रत, 
वह सदा सत्य ही है जिसको मनुष्य अपने हृदयकी ज्योतिमय गभीर 
गुहामें देखता या अखिल ज्ञानके स्वामी सनातन वेदविद्‌ सर्वेज्ञ परमेश्वरसे 
अपने ह॒देशमें श्रवण करता है | 

पिछले दो परिच्छेदोंमें मुझ्ले मुख्य विषयसे हटकर दाशनिक 
मतवादके नीरस क्षेत्रमें पाठकोंको अपने साथ इसलिये घसीट ले जाना 
पड़ा--यद्यपि विभिन्न दाशनिक मतवादोंका वहां जितना निरूपण हो 
सका है वह बहुत द्वी सरसरी तोरपर किया गया है तथा बहुत ही 
अपर्याप्त ओर ऊपरी है--कि हम इस बातको समझ लें कि गीताने जिस 
विशिष्ट प्रतिपादन-शेलीको अपनाया है उसका वह अंततक क्यों अनुस- 
रण करती है। वह शैली यद्द हे कि पहले तो गीता किसी आंशिक 
सत्यका झदुमंद संकेत भर कर देती है ओर फिर आगे चलकर अपने इन 
संकेतोंकी ओर लोटती है ओर उनके मर्मको दिखलाती है ओर यह उस 
समयतक होता रहता है जबतक कि वह इन सबके ऊपर उठकर अपनी 
उस अंतिम महान सूचनामें, अपने उस परम रहस्यमें नहीं पहुँच जाती 
जिसकः वह स्वयं कोई खुलासा नहीं करती, बल्कि उसको मनुष्य- 
जीवनमें प्रस्फुटित होनेके लिये छोड़ देती है, जिस सूचना या परम 
रहस्य को भारतीय आध्यात्मिकताके उत्तर युगोंमें प्रेमकी, आत्म- 
समर्पणक्की ओर आनंदकी महान लहरोंमें उपलब्ध करनेका प्रयास किया 
गया । गीताकी दृष्टि सदा अपने समन्‍्वयपर दे ओर उसमें जो विभिन्न 

विचार-धाराओंका वणन है वह इसलिये हे कि मनुष्यकी मन-बुद्धिको 
क्रमशः तयार कर लिया जाय जिससे कि वह उसके अंतिम महान 
वचनको ग्रहण कर सके। | 

सांख्यमें मोक्षदायिनी बुद्धिबो जो संतुलित अवस्था है वह, 
भगवान्‌ अजुनसे कहते हैं कि, मेंने तुझे बता दी, ओर अब में योगमें जो 
एक दूसरी संतुछित अवस्था है उसका तुझसे वर्णन करूंगा। तू अपने 
कमा के फलोंसे डर रहा है, तू कोई दूसरा ही फल चाहता है ओर अपने 
जीवनके सच्चे कमंपथसे हट रहा है; क्योंकि यह पथ तुझे तेरे वांछित 
फलोंकी ओर नहीं के जाता । परंतु कर्म ओर कर्मफलको इस दृश्सि 
देखना, फलकी इच्छासे कममें प्रबृत्त होना, कमको अपनी इच्छापूतिका 
साधन बनाना बंधन है जो उन अज्ञानियोंकों बांधता है जो यह नहीं 
जानते कि कर्म क्या चीज है, कहांसे इसका प्रवाह चला है, यह केसे 
होता है ओर इसका श्रेष्ठ उपयोग क्‍या है । मेरा योग तुझे इन कर्म- 
बंधनोंसे मुक्त कर देगा--“ कमबन्ध प्रहाल्यसि |” तुझे बहुतसी 
चीजोंका डर लग रहा है--पापका डर, दुःखका डर, नरक ओर दंड 
पानेका डर, ईश्वरका डर ओर इस जगतका डर, परलोकका डर ओर 
अपना डर। भला बता तो, इस समय ऐसी कोनसी चीज है जिसका, 
है आये क्षत्रिय चीर, जगत्‌का वीरशिरोम्नणि, तुझे डर न छूगता हो ! 
परंतु यह महाभय ही तो मानव-जातिको घेरे रहता है--पाप ओर 
दुःखका भय इस लोक ओर परलोकमें, जिस संसारके सत्य स्वभावको 
वह नहीं जानती उस संसारमें भय, जिस इश्वरकी सत्य सत्ताको भी 
वह नहीं देख पायी है ओर जिसकी विश्वकीलाके अभिप्रायकों वह नहीं 
समझ सकी है, उस ईश्वरका भय । मेरा योग तुझे इस महाभयसे तार 
देगा ओर इस योगका स्वल्पसा साधन भी तुझे मुक्ति दिला देगा | एक 

बार जहां तेंने हस मागेपर चलना शुरू किया कि तू देखेगा कि कोई 
कदम भी व्यथ नहीं रखा गया, प्रत्येक साधारणसी गति भी एक कमाई 
होगी; तुझे वहां ऐसी कोई बाधा नहीं मिलेगी जो तेरी प्रगतिको अटका 
सके | कितनी निर्भीक ओर निरपेक्ष प्रतिज्ञा है! परंतु सवश्न विध्नोंसे 
घिरकर लुढ़कते-पुढ़कते चलनेवाले चंचल, भयभीत ओर शंकित मनको 
सहसा इसपर पूण भरोसा नहीं होता। इस प्रतिज्ञाका व्यापक ओर 
पूण सत्य भी तबतक साफ समझमें नहीं आता जबतक गीताके प्रारंभिक 
वचनोंके साथ उसका यह अतिम वचन मिलाकर नहीं पढ़ा जाता:--- 
| स्वेधर्मान्परित्यज्य मामेके शरण व्रज । 

अहंत्वा स्वेपापेभ्यो मोक्षयिष्यामि मा शुच्चः ॥ 

८ सब धर्माको छोड़ दे ओर केवल एक मेरी शरणमें चला आ। में 
तुझे सब पापों ओर अशुभोंसे मुक्त कर दूंगा, शोक मत कर। ?१ 

परंतु भगवानद्वारा मनुष्यका कहे हुए इस गरभीर ओर हृदयस्पशी 
शब्दके साथ गीताका वर्णन आरंभ नहीं किया गया है, आरंभमें तो इस 
मार्गपर चलनेके लिये आवश्यक ज्योतिकी कुछ किरणेसर छिटका दी गयी 
हैं ओर वे भी अतिम वचनकी नाई अंतरात्माका स्पश करनेके लिये 
नहीं, बल्कि उसकी बुढ्धिको प्रकाश देनेके लिये। पहले-पहल मनुष्यके 
सुहृद्‌ ओर प्रेमी भगवान्‌ नहीं बोले हैं बल्कि वे भगवान्‌ बोले हैं जो 
उसके पथप्रदरशक ओर गुरु हैं, शिष्य वास्तविक आत्माको, जगतके 
स्वभावको ओर अपने करके उद्गम स्थानकों नहीं जानता; डसके इस 
अज्ञानको उन्हें दूर करना था | कारण, चूकि पललैनुष्य अज्ञानपूवेक ओर 
जशुद्धू बुद्धिकि साथ कम करता है, ओर ऐसी हालतमें इन कमके 
संबंधमें उसका संकल्प भी अशुद्ध ही होता हे, इसलिये वह कर्मबंधनमें 
पड़ता या बद्ध हुआसा जान पढ़ता है; नहीं तो मुक्त आत्माके लिये 

तो कर्म बंधनका कारण हैं ही नहीं। इस अशुद्ध बुद्धिकि कारण ही 
मनुष्यको आशा, भय, क्रोध ओर शोक तथा क्षणिक सुख होता है; 
अन्यथा पूण शांति ओर स्वतंत्रताके साथ कम किये जा सकते हैं ४ 
इसलिये सबसे पहले अजुनको बुद्धियोग ही बताया गया है । छुद्ध बुद्धि 
ओर फलतः झुद्ध संकल्पके साथ उस्र एक परमात्मामें स्थित होकर, सबमें 
उस एक आत्माको जानते हुए तथा उसकी सम शांतिमें-से काये करते 
हुए ओर उपरितलके मनोमय पुरुषकी हजारों प्रेरणाओंके वश इधर- 
उधर भटके बिना, कम करना ही बुद्धियोग है | | 

/ गीता कहती है कि मनुष्यकी बुद्धि दो प्रकारकी है। एक बुद्धि 
ऐसी हे जो एकाग्र, संतुलित, एक, समरस ओर केवल परम सत्यमें ही 
संलम है; एकत्व उसकी विशिष्टता है ओर एकाग्र स्थिरता उसका प्राण । 
दूसरी बुद्धि ऐसी है जिसमें कोई स्थिर लेकब्प नहीं, कोई एक निश्चय 
नहीं, जिसमें अनेक शाखा-पलवोंसे युक्त असंख्य विचार हैं, जो जीवन 
ओर परिस्थितिसे उठनेवाली इच्छाओंके पीछे इधर-उधर भटका करती 
है। जिस बुद्धि शब्दका यहां प्रयोग हुआ है उसका विशिष्ट अथ तो 
समझने-बूझनेकी मानसिक शक्ति है, कितु गीतामें बुद्धि शब्दका प्रयोग 
इसके व्यापक दाशनिक अर्थमें हुआ है, गीतामें बुद्धिसि अभिप्रेत है मनकी 
विवेक ओर निश्चय करनेवाली समस्त क्रिया, मन अर्थात्‌ वह तत्त्व 
जो हमारे विचारोंका काथ ओर उनकी गतिकी दिशा तथा हमारे 
कर्माका उपयोग ओर उनकी गतिकी दिशा--इन दोनों बातोंका निश्चय 
करता है। विचार, बोध, निणय, मानसिक पसंद्‌ ओर छक्ष्य ये सब 
बुढिके ही धर्मके अंतगंत हें। कारण एकनि४ बुढ्धिका लक्षण केवल बोध 
करनेवाले मनकी एकाग्रता ही नहीं है, बल्कि उस मनकी एकाग्रता है जो 
निश्चय करनेवाला अर्थात्‌ व्यवप्तायी है ओर फिर यह मन अपने निश्चय- 

पर जमा रहता है, दूसरी ओर अव्यवसायात्मिका बुद्धिका लक्षण भी 
उसकी भावनाओं ओर इंद्रियानुभवोंका भटकते रहना उतना नहीं है 
जितना कि उसके लक्ष्यों ओर डसकी इच्छाओंका फलतः उसके संकल्प- 
का इधर-उघर भटकते रहना है। सो संकल्प ओर ज्ञान, ये दोनों 
कर्म ही बुद्धिके हैं। एकनिष्ठ बुद्धि ज्ञानदीप आशत्मामें स्थिर होती है, 
आंतर आक्ज्ञानमें एकाग्र होती है; ओर इसके विपरीत जो बुद्धि बहु- 
शाखावाली और बहुध॑ंधी है, जो बहुतसे ब्यापारोंमें तो छगी हुई है 
लेकिन उसका जो अपना एकमात्र परमावश्यक कर्म है उसीकी उपेक्षा 
करनेवाली है, वह मनकी चंचल तथा इधर-उधर भटकनेवाली क्रियाओं - 
के अधीन रहती ओर बाह्य जीवन ओर कर्मा तथा उनके फलोंमें बिखरी 
रहती है। _ “कम”, भगवान्‌ कहते हैं कि, *बुद्धियोगकी अपेक्षा बहुत 
नीचे दर्जेकी चीज हैं. इसलिये बुद्धिकी शरण लेनेकी इच्छा करो; वे 
लोग दरिद्र और पामर हैं जो कमरेफलकों अपने विचार ओर अपनी 
कमंण्यताओंका विषय बनाते हैं ।” | 

| इमें सांख्योंकी मनोवैज्ञानिक क्रमव्यवस्थाको याद रखना चाहिये 
जिसे गीताने स्वीकार किया है। इस क्रमव्यवस्थाका एक भाग पुरुष है 
जो स्थिर है, अकर्त्ता है, अक्षर है, एक है, अविकाये है; दूसरा भाग प्रकृति 
है जो सचेतन पुरुषके बिना स्वयं जड़ है, जो क्री हे,--पर इसका 
यह गुण पुरुषकी चेतनाके सान्निध्यते, उसके संपकमें आनेसे ही है, 
यह कहा जा सकता है कि आरंभमें वह पुरुषके साथ एक नहीं हो 
जाती, बल्कि अनिश्चित रूपसे उसके संपकेमें ही आती है,--जो ब्रिगु- 
णात्मिका है, प्रवृत्तिनिवृत्तिक्रियाध्मिका है। पुरुष ओर भ्रकृतिके पर- 
स्पर-संपर्कसे ' ही अंतरंगता ओर बहिरंगताकी क्रीड़ा होती है, जो हमारी 
सत्ताका अनुभव है। हमारा जो अंतरंग है पहले वह विकसित द्ोता 

है, क्योंकि प्रथम कारण पुरुष-चैतन्य है, ओर जड़ प्रकृति केवल द्वितीय 
कारण है ओर पहलेके आश्रित है। तथापि हेमारी अंतरंगताके जो 
करण हैं उनकी उत्पत्ति प्रकृतिसे है; पुरुषले नहीं | इस क्रमव्यवस्थामें 
पहले प्रकृतिमेंसे बुद्धि अर्थात्‌ विवेक ओर निश्चय करनेवाली शक्तिका 
ओर अहंकार अर्थात्‌ इतरोंसे अपना पार्थक्य करनेवाली बुद्धिकी अनु- 
गत शक्तिका विकास होता है। तब इस क्रमव्यवस्थाके द्वितीय विकासमें 
बुद्धि ओर अहंकारमेंसे मन उत्पन्न होता है जो विषयोंकी प्रथक्‌- 
प्रथक्‌ पहचान करता है। इस क्रमव्यवस्थाके तीसरे विकासमें मनसे पांच 
ज्ञानेंद्रियां ओर पांच कर्मेंद्रियां उत्पन्न होती हैं; तदनंतर ज्ञानेद्रियोंकी 
शक्तिके विषय अर्थात्‌ शब्द, स्पशे, रूप, रस, गंध उत्पन्न होते हैं, 
जो हमारे मनके लिये स्थूल विषयोंका मूल्य निद्धारित करते हैं ओर 
हमारी अंतरंगतामें पदाथाकी जो प्रतीति होती है वह इन्हींके 
द्वारा होती है । इन्हीं पांच विषयोंके उपादानस्वरूप पंचमहाभूत 
उत्पन्न होते हैं जिनके विभिन्‍न संघातसे बाह्य जगतके पदाथ उत्पन्न 
होते हैं । 

प्रकृतिके गुणोंके ये तारतम्य ओर शक्तियां पुरुषके विशुद्ध चेतन्य- 
में प्रतिभासित होकर हमारे अशुद्ध अंतःकरणके उपादान बनते हैं। 
अशुद्ध इसलिये कि इसका कार्य बाह्य जगत्‌के अनुभवों ओर अंतःकरणपर 
होनेवाली उसकी प्रतिक्रियाओंपर निभर करता है। इसी बुढ्धिके-- 
जो मात्र विधायक शक्ति है ओर जो अपनी अनिश्चित अचेतन शक्तिमेंसे 
सब कुछका जड़वत्‌ विधान किया करती है--हमारे अंदर दो रूप हो 
जाते हैं, एक मेघाशक्ति ओर दूसरा संकव्पशक्ति | मन, जो एक अचेतन 
शक्ति है, जो प्रकृतिके भेदोंको बहिरंग क्रिया ओर प्रतिक्रियाके द्वारा 
ग्रहण करता ओर आकषेणके द्वारा उनसे संलग्न होता है, इंद्रियानुभव 

ओर कामना बनता है जो बुद्धि ओर संकल्पके ही दो असंस्क्ृत अवयच 
या विकार हैं,-- यही मन संवेदनशक्ति, भावावेगशक्ति ओर इच्छाशक्ति 
बनता है, इच्छाशक्तिसे यहां अभिप्रेत है निग्न कोटिकी इच्छा, आशा, 
कामनामय जावेश, प्राणका आवेग, ओर ये सब-के-सब संकल्प-शक्तिके 
ही विकार हैं। ईंद्वियां इस मनका उपकरण बनती हैं, जिनमें पांच 
ज्ञानेंद्वियां हैं ओर पांच करें द्वियां, जो अतरंग जगत्‌ ओर बहिरंग जगतके 
बीच मध्यस्थका काम करती हें; बाकी जो कुछ है वह इंद्रियोंका 
विषय है ।. 

स्थूल जगवके विकासका जो क्रम हम लोग देखते हैं उससे यह 
क्रम विपरीत प्रतीत होता है। परंतु यदि हम यह स्मरण रखें कि 
स्वयं बुद्धि भी अपने-आपमें जड़ प्रकतिकी एक जड़ क्रिया ही है ओर 
इसी प्रकार परमाणुमें भी कोई जड़ संकल्प ओर बोध, पारथक्य ओर 
निश्चय करनेवाली गुणक्रिया होती है, यदि हम यह देखें कि पोधोंमें भी, 
जीवनके इन अवचेतन खरूपोंमें भी, संवेदन, भावावेग, स्घति ओर 
आवेगके असंस्कृत अचेतन उपादान मोजूद हैं ओर फिर यह देखें कि 
अकृतिकी ये शक्तियां ही किस प्रकार आगे चलकर पशु ओर मनुष्यकी 
विकासोन्मुख चेतनामें अंतःकरणके रूप धारण करती हैं, तो हमें यह 
'पता छगेगा कि आधुनिक सायसने जड़ प्रकृतिके निरीक्षणद्वारा जो कुछ 
तथ्य प्राप्त किया है उसके साथ सांख्यकी प्रकरृति-विइलेषण-प्रणालीका 
मेल मिल जाता है। प्रकृतिसे लोटकर अपने पुरुष-स्वरूपको प्राप्त 
करनेके लिये जीवकी जो विकास-क्रिया होती है उसमें प्रकति-विकासके 
मूल क्रमका डलटा क्रम अहण करना पड़ता है। उपनिषदोंने ओर 
उपनिषदोंका ही अनुसरण करके, प्राय; उपनिषदोंके वचनोंको ही ज्यों - 
का-त्यों वणन करके गीताने हमारे अत:करणकी शक्तियोंक्ा आरोहण- 

क्रम इस प्रकार कथन किया है-+““विषयोंसे इंद्वियां परे हैं, इंद्वियोंसे 
परे मन है, मनसे परे बुद्धि है ओर बुद्धिसे परे जो है वह, वह है!'--- 
चिदात्मा, चैतन्य पुरुष। इसलिये, गीता कहती है, इस पुरुषको, 
हमारे अंतरंग जीवनके इस परम कारणको हमें अपनी बुद्धिसे समझना 
ओर जान लेना होगा; उसीमें अपने संकब्पको स्थिर करना होगा । 
इस प्रकार अपने प्रकृतिस्थ निम्नतर अंतरं ग पुरुषको उस महत्तर चिन्मय 
पुरुषकी सहायतासे सर्वेथा संतुलित ओर निस्तब्ध करके अपनी शांति 
ओर प्रभुत्वके उस शत्रुको, मन-बुद्धिके “काम” को, जो सदा अशांत 
रहता ओर हमपर हमला करता रहता है, हम मार सकेंगे । / 

कारण, यह तो स्पष्ट ही है कि, |बुद्धिकी क्रिया दो ही प्रकारकी 
हो सकती है । या तो वह निम्नगामी ओर बहिमभुख होकर प्रकृतिके 
तीनों ग्रुणोंकी लीलामें इंद्रियानुभवों ओर संकब्पोंकी छितरी हुई 
क्रियाओंकोी करनेमें लगे, या ऊध्वेगामी ओर अंतमुंख होकर, प्रकृतिके 
ज॑जालसे छूटकर, प्रशांत चिदात्माकी स्थिरता ओर सनातन विश्युद्धतामें 
चिरशांति ओर समता लाभ करे। पहली क्रिया वह है जिसमें अंतरंग 
सत्ता इंद्रियोंक विषयोंके अधीन रहती है, वह वस्तुओं के बाह्य संपकैमें 
ही निवास करती है। यह जीवन कामनाका जीवन है | इस जीवनमें 
इंद्रियां विषयोंसे उत्तेजित होकर अश्ांत, बहुधा भीषण विक्षोभ 
उत्पन्न करती हैं, उन विषयोंको हथियाने ओर उन्हें भोगनेके लिये बड़ी 
तेजीसे या भरधांव बाहरकी ओर दोड़ पड़ती हैं ओर मनको अपने 
साथ खींच ले जाती हैं, “समुद्रमें जैसे वायु नोकाको खींच ले जाती है;” 
फिर इंद्रियों कै इस बहिसुख गतिद्वारा जगाये हुए भावावेगों, आवेशों, 
छालऊसाओं ओर प्रेरणाओंसे पराभूत हुआ मन, उसी प्रकार, बुढ्धिको 
खींच ले जाता है। इससे बुद्धि अपना स्थिर विवेक ओर वशित्व खो 

'बैठती है। निग्नगामी बुद्धिका परिणाम यह होता है कि प्रकृतिके 
तीनों गुणोंकी जो सदा गुत्थमगुत्थी ओर भिड़ंत होती रहती है जीव 
उसकी उलझी हुई क्रीड़ाके अधीन हो जाता है, वह अज्ञानमय हो 
जाता है, उसका जीवन मिथ्या, इंद्रियपरायण ओर बहिरंग हो जाता है, 
वह शोक, क्रोध, आसक्ति ओर आवेशका दास हो जाता है,--यही है 
साधारण, अज्ञानी, असंयमी मनुष्यका जीवन | जो लोग वेद्वादियोंके 
समान इंद्रियभोगको ही करमका लक्ष्य ओर उसीकी पूर्णताको जीवका 
परम ध्येय बनाते हैं उनके उपदेश हमारे कामके नहीं। अंत;स्थ निविषय 
आत्मानंद हमारा सच्चा लक्ष्य है ओर यही हमारी शांति ओर मुक्तिकी 
उच्च ओर व्यापक समस्थिति है ।! 

| अत: बुद्धिको ऊध्वेमुख ओर अंतमुख करना ही हमारा “व्यवसाय” 
होना चाहिये अर्थात्‌ निश्चयपूवक बुद्धिको स्थिर रूपसे एकाग्र करके 
अध्यवसायके साथ पुरुषके प्रशांत आत्मज्ञानमें स्थित करना चाहिये । 
इसमें सबसे पहली बात 'काम? से छुटकारा पाना है; क्योंकि काम द्वी सब 
दुःखों ओर कष्टोंका मूल कारण है। कामसे छुटकारा पानेके लिये 
कामका जो कारण है अर्थात्‌ इंद्वियोंका विषयोंकी ओर उन्हें पाने ओर 
भोगनेके लिये दोड़ पढ़ना, उसीका अत करना होगा। जब इस तरहसे 
इंद्ियां दोड़ पड़ें तब उन्हें पीछे खींचना होगा, विषयोंसे सवेधा हटा 
लेना होगा--जैसे कछुआ अपने अगोंको अपनी ढालके अदर कर 
लेता है वैसे ही इंद्रियोंकों उनका जो मूल मन है उसमें लाकर शांत 
करना होगा, ओर मनको बुड्िमें लाकर शांत करना होगा ओर 
बुद्धिको आत्मा ओर उसके आत्मज्ञानमें छाकर शांत कक्वैरना होगा। 
यह आत्मा वह पुरुष है जो प्रकृतिके कमको देखता है, उसमें फंसता 
नहीं; क्योंकि विषयोंसे मिलनेवाली कोई भी चीज वह नहीं चाहता। | 

किसीके चित्तमें ऐसी शंका उठ सकती है कि यहां मानो संन्‍्यास- 
का ही उपदेश किया जा रहा है। इसी शंकाको दूर करनेके लिये 
भगवान्‌ यह सूचित करते हैं कि यहां में किसी बाह्य वैराग्य या विषयों के 
भोतिक संन्यासकी बात नहीं कह रहा हू। सांख्योंका संन्यास या 
प्रखर विरागी तपस्वियोंके उपवासादि तप, कायक्ेश या अन्नतकका त्याग 
आदिसे मेरा अभिप्राय नहीं है, मेरा आव्म-अनुशासन ओर संयम यह 
नहीं है, में जो कुछ बता रहा हूं वह आंतरिक वैराग या संयम है, वह 
संन्यास कामनाका संन्यास है |/देहीके जबतक देह है तबतक इस देहको 
नित्य देहिक कर्म करनेके योग्य बना रखनेके लिये आहार देना ही 
होगा; निराहार होनेसे देही विषयोंके साथ अपने देहिक संबंधका ही 
विच्छेद कर सकता है, पर इससे वह आंतरिक संबंध नहीं छूटता जो 
उस संबंधको दुःखद बनानेका कारण है। विषयोंका जो रस उसमें 
है-राग ओर द्वेष जिसके दो पहलू हैं--वह तो बना ही रहता है; 
देहीको तो, इसके विपरीत, ऐसा उपाय करना चाहिये जिससे वह 
रागद्वेषसे अलिप्त रहकर बाह्य स्पशेोको सह सके | अन्यथा विषय तो 
निवृत्त होते हैं, (विषया विनिवत्तन्ते!; परंतु आंतरिक निवृत्ति नहीं होती, 
मन निदृत्त नहीं होता; ओर इंद्वियां हैं मनकी, अंतरंग हैं, इसलिये 
रसकी आंतरिक निषृत्ति ही वशित्वका एकमान्र वास्तविक लक्षण है। 
परंतु विषयोंसे इस प्रकारका निष्काम संपके, इंद्रियोंका इस प्रकार निलुप 
उपयोग केसे संभव है? यह संभव है परमको देखनेसे “पर दृष्टा,”” 
'परम पुरुषके दशनसे ओर बुद्धियोगके द्वारा उसके साथ सर्वान्तःकरणसे 
युक्त होनेसे, कहैरवको प्राप्त होनेसे; क्योंकि वह एक भास्मा शांत है, 
अपने ही आनंदसे संतुष्ट है, ओर एक बार जहां हमने अपने अदरमें 
रहनेवाले इस परम पुरुषका दशन कर लिया, अपने मन ओर सकल्पको 

उसके अंदर स्थापित कर दिया कि यह आनंद, जो इंद्रशून्य है--ईं द्वियों के 
विषयोंसे पेदा होनेवाले मानसिक सुख ओर दुःखका स्थान अधिकार करे 
लेता है। यही मुक्तिका सच्चा रास्ता है।। 

निश्चय ही आत्म-संयम, आत्म-वशित्व कोई हंसी-खेल नहीं है । 
सभी बुढ्धिमान्‌ मनुष्य इस बातको जानते हैं कि उन्हें थोड़ा-बहुत संयम 
क्रना ही चाहिये, अपने-आपको वश्ञमें रखना ही चाहिये ओर इंद्वियोंको 
वशमें रखनेके लिये जितने उपदेश मिलते हैं उतने शायद किसी दूसरी 
चीजके लिये नहीं । परंतु सामान्य स्थिति यही है कि यह उपदेश अपूर्ण 
रूपसे ही दिया जाता है ओर इसका पालन भी अपूर्ण रूपसे ही ओर वह 
भी बहुत ही मर्यादित ओर अपर्यात्त मान्रामें किया जाता है। पृणे 
आत्मप्रभुत्वको प्राप्त करनेके लिये परिश्रम करनेवाला ज्ञानी, स्पष्ट द्रष्टा, 
बुद्धिमान ओर विवेकी पुरुष भी यह पाता है कि इंद्वियां उसको 
बेकाबू करके सहसा खींच ले जाती हैं। ऐसा क्‍यों होता है ? इसलिये 
कि मन इंद्वियोंके विषयोंमें आंतरिक रस लेता है, इन विषयोंपर जाकर 
वह जम जाता है ओर उनको बुड्धिके तल्लीन विचारका ओर संकव्पके 
लिये तेज रसका विषय बना देता है। इससे आसक्ति उत्पन्न होती है, 
आसक्तिसे कामना, कामनासे अर्थात्‌ कामनाकी पूति न होनेपर या उसके 
विफल या विपरीत होनेपर संताप, आवेश ओर क्रोध उत्पन्न होता है, 
इससे मोह होता है ओर मोहसे पुरुषपर परदा पड़ जाता है, बुद्धिके बोध 
और संकढ्प दोनों ही स्थिर साक्षी पुरुषको देखना ओर उसीमें स्थित 
रहना भूल जाते हैं, अपने सदात्माकी स्खतिसे ही पतन हो जाता है ओर 
इस पतनसे बुद्धि आच्छादित हो जाती है, यहांतक क्न्थिह्द नष्ट भी हो 
जाती है। कारण, उस समयके लिये तो हमारी स्म्तिसे उसका लोप ही 
हो जता है, वह मोहके बादलमें छिप जाती है ओर इम स्वयं मोह, क्रोध 

ओर शोक बन जाते तथा आप्मा,चुद्धि और संकल्प नहीं रहते हैं। इसछिये 
ऐसा न होने देना चाहिये ओर सब इंद्रियोंको अच्छी तरह वशमें ले 
आना चाहिये; क्योंकि इंद्रियोंके पूणे संयमसे ही विज्ञ ओर स्थिर ब॒द्धि 
हृढ़तापूर्वक स्वस्थानमें प्रतिष्ठित हो सकती है। | 


बुद्धिके अपने प्रयत्नसे ही, केवल मानसिक संयमसे ही यह काये 
पूणे रूपसे सिद्ध नहीं हो सकता; हो सकता है केवल ऐसी वस्तुके साथ 
युक्त होनेसे जो बुद्धिसे ऊँची है ओर स्थिरता तथा आत्म-प्रभुत्व जिसके 
अंदर स्वभावत; ही निहित हैं। इस योगकी सिद्धि भगवानकी ओर 
लगनेसे, भगवान श्रीकृष्ण कहते हैं कि 'मेरी ओर” लगनेसे, 'मद्भावापन्न' 
होनेसे, सर्वात्मना 'मेरे समर्पित' होनेसे, होती है; कारण मुक्तिदाता श्री- 
भगवान हमारे अंदर हैं, पर हमारा मन या हमारी बुद्धि या हमारी अपनी 
इच्छा यह भागवत सत्ता नहीं है, ये तो केवल उपकरण हैं। हमें, जैसा 
कि गीताके अंतमें बताया गया है, सर्वभावसे ईश्वरकी ही शरण जाना 
होगा ओर इसके लिये हमें पहले उन्हें अपनी संपूर्ण सत्ताका ध्येय बनाना 
होगा ओर उनसे आत्म-संबंध बनाये रखना होगा। “सर्वथा मस्पर 
होकर, मुझमें योग युक्त होकर स्थित रह”” यह जो कहा गया, इसका 
यही अभिप्राय है। परंतु अभी यह केवल संकेतमात्र है, जो गीताकी 
प्रतिपादनशलीके अनुसार ही है। “युक्त आसीत मत्पर;” इन तीन 
शब्दोंमें वह परम रहस्य बीज-रूपसे भर दिया गया है जिसका विस्तार 
आगे होना है । 


ऐसा जब हो जाय तब/विषयोंमें विचरते हुए, उनके संपर्कमें रहते 
हुए, उनपर क्रिया करते हुए भी इंद्रियोंको अंतरात्माके सवेथा अधीन 
रखना--विषय ओर उनके संस्पश तथा उनकी प्रतिक्रियाओंके बशी- 

भूत होकर नहीं--ओर फिर इस अंतरात्माको परम-आत्मा, परम पुरुषके 
अधीन रखना संभव होता है। तब विषयोंकी प्रतिक्रियाओंसे छूठकर 
इंद्वियां रागद्वेषसे वियुक्त, काम-क्रोधसे मुक्त होती हैं ओर तब आत्म- 
प्रसाद अर्थात्‌ आत्माकी स्थिरता, शांति, विश्यु्ता ओर संतुष्टि भ्राप् 
होती है। वह आत्मप्रसाद जीवके परम सुखका कारण है; उसके रहते 
कोई दुःख उस शांत पुरुषको स्पशे नहीं कर सकता; उसकी बुद्धि 
तुरत आत्माकी शांतिमें स्थित हो जाती है; दुःख रह ही नहीं जाता । 
इसी आत्मावस्था ओर आत्मज्ञानमें स्थिर, निष्काम, दुःखरहित बुद्धिकी 
ध्तिको गीताने समाधि कहा है ।| 

समाधिस्थ मनुष्यका लक्षण यह नहीं है कि उसको विषयों ओर 
परिस्थितियोंका तथा अपने मनोमय ओर अन्नमय पुरुषका होश ही नहीं 
रहता और शरीरको जलाने या पीड़ित करनेपर भी उसको इस चेतनामें 
नहीं लौटाया जा सकता, जैसा कि साधारणतया छोग समझते हैं; इस 
प्रकारकी समाधि तो चेतनाकी एक विशिष्ट प्रकारकी प्रगाढ़ता है, यह 
समाधिका मूल लक्षण नहीं है ।| समाधिकी कसोटी है सब कामनाओंका 
बहिष्कार, किसी भी कामनाका सनपर चढ़ाई न कर सकना, ओर यह वह 
आंतरिक अवस्था है जिससे यह स्वतंत्रता उत्पन्न होती है, आत्माका 
आनंद अपने ही अंदर जमा रहता है ओर मन सम, स्थिर तथा ऊपरकी 
भूमिकामें ही अवस्थित रहता हुआ आकर्षणों ओर विकर्षणोंसे तथा बाह्य 
जीवनके घड़ी-घड़ी बदलनेवाले आलछोक-अंधकार ओर तूफानों तथा 
झंझटोंसे निलिप्त रहता है। वह बाह्य कर्म करते हुए भी अंतर्मुख रहता 
है; बाह्य पदार्थाको देखते हुए भी आत्मामें ही एकाग्र होता हे; दूसरोंकी 
इृष्टिमें सांसारिक कर्मामें लगा हुआ प्रतीत होनेपर भी छगा रहता है 
सवेधा भगवानकी ही ओर । 'अजुन ओसत मनुष्यके मनमें उठनेवाला 

यह प्रश्न करता है कि इस! महान्‌ समाधिका वह कोनसा लक्षण है जो 
बाह्य, शारीरिक ओर व्यावहारिक रूपमें जाना जा सके; समाधिस्थ 
मनुष्य केसे बोलता है, केसे बैठता है, केसे चछता है ? इस तरहके कोई 
लक्षण नहीं बताये जा सकते ओर न भगवान्‌ गुरु ही बतछानेका प्रयास 
करते हैं; क्योंकि समाधिकी जो कोई कप्तोटी हो सकती है वह आंतरिक 
है ओर कसकर देखनेकी बहुतसी विरोधी शक्तियां हैं और ये भी मनो- 
गत हैं। मुक्त पुरुषका महान्‌ लक्षण समता है ओर इस समताकी 
पहचानके लिये जो अति स्पष्ट चिह्न हैं वे भी आंतरिक हैं। “दुःखर्में 
जिसका मन उद्विग्न नहीं होता, सुखडी इच्छा जिसकी जाती रही है, 
राग, भय ओर क्रोध जिसका निकल गया है, जिसकी बुद्धि स्थिरतामें 
प्रतिष्ठित है, वही मुनि है ।? वह “निस्त्रैगुण्य, नि4द्ध, सदा अपनी सत्य 
सत्तामें प्र तश्ठित, नियोगक्षेम, आत्मवान'? होता है । कारण मुक्त पुरुषका 
योग-क्षेम क्या ! जहां एक बार हम आस्मवान्‌ हुए तहां सब्र कुछ तो 
प्राप्त हो गया, सब कुछ तो हमारा ही है। 

पर फिर भी आत्मवान्‌ पुरुष कमसे विरत नहीं होता। यही 
गीताकी मोलिकता ओर शक्ति है कि पुरुषकी इस स्थितिशीर अवस्थाका 
प्रतिपादन करके भी, प्रकृतिपर पुरुषका श्रेष्ट्व बताके भी, मुक्त 
पुरुषके लिये प्रक्ृ तकी साधारण क्रियाकी निःसारताकों दिखाके भी वह 
उसके लिये कमेको जारी रखनेको कहती है, कमका उपदेश करती है 
ओर ऐसा करनेके कारण गीता उस बंडे भारी दोषसे बच जाती है जो 
मात्र शांतिकामी ओर वैरागी मतोंमें पाया जाता है,--यद्यपि आज बे 
इस दोषसे बचनेकी चेष्टा कर रहे हैं। “कर्ममें तेरा अधिकार है पर केवल 
कममें, कमंके फर्ोंमें कदापि नहीं; अपने कमोके फरलोंकी इच्छा करने- 
वाला तू मत बन ओर अकर्ममें भी तेरी आसक्ति न हो ।” इस बातसे 

यह स्पष्ट है कि यह कर्म वेदवादियोंका वह कर्म नहीं है जो फलविशेषकी 
कामनासे किया जाता है, ओर न यह उस प्रकारका कर्म है जिसका दावा 
सांसारिक या राजसी बृत्तिके कर्मी किया करते हैं ओर जो अज्ञांत उद्योगी 
मनकी संतुश्कि लिये सदा किया जाता है। “योगस्थ होकर कर्म कर, 
संगका त्याग करके, सिद्धि-असिद्धिमें सम होकर; कारण समत्व ही योगसे 
अमिग्रेत है ।”” यह प्रश्न उठ सकता है कि शुभ और अश्ुभके आपेक्षिक 
विचारके कारण, पापसे भय ओर पुण्यके कठिन प्रयासके कारण 
कर्म क्या केवल दुःखदायी ही नहीं होता ? परंतु वह मुक्त पुरुष जिसने 
अपनी बुद्धि ओर संकल्पको भगवानके साथ एक कर लिया है, वह इस 
हुंद्यमय संसारमें भी झछुभ कर्म ओर अशुभ कर्म दोनोंका परित्याग किये 
रहता है; क्योंकि वह झुभाशुभके परे जो परम धर्म हे, जिसकी प्रतिष्ठा 
आत्मज्ञानकी स्वाधीनतामें है, उसमें ऊपर उठ जाता है।  शायद्‌ आप 
यह कहें कि ऐसे निष्काम कममें कोई निश्चितता, कोई अमोघता, कोई 
लाभदायक प्रेरक-भाव, कोई विशाल या ओजपुण सृष्टि-सामथ्ये नहीं हो 
सकता ? ऐसा नहीं है योगस्थ होकर किया जानेवाला कम॑ न केवल 
उच्चतम प्रत्युत अत्यंत ज्ञानपूणे, सांसारिक विषयोंके लिये भी अत्येत 
शक्तिशाली और अत्यंत अमोघ होता है; क्योंकि उसमें सब कमाके स्वामी 
भगवानका ज्ञान ओर संकहप भरा रहता है; “योग दे कर्मकी कुशलता”? 
(योग; कमसु कोशलम) ।; परंतु आप कहेंगे कि जीवनके लिये किया 
जानेवाला कर्म योगीको ठसके महान्‌ ध्येयसे दूर कर देता है ओर यह 
बात तो सर्वसम्मत ही है कि योगीका ध्येय इस दुःखशोकसय मानव- 
जन्मके बंधनसे छुटकारा पाना होता है ? नहीं, ऐसा भी नहीं है; | जो 
योगी कर्मफलकी इच्छाके बिना, भगवानके साथ योगमें स्थित होकर कम 
करते हैं वे जन्मबंधसे विनिमुक्त होते हैं ओर उस परम पदको भ्राप्त होते 

हैं जहां दुःखी मानव-जातिके मन ओर श्राणनो सतानेवाली किसी भी 
व्याधिका नामोनिशानतक नहीं होता । | 

योगी जिस पदको प्राप्त होता दै वह ब्राह्मीरिथति है, वह ब्रह्ममें 
टढ्प्रतिष्ठ हो जाता है। संसार-बद्ध प्राणियोंकी जो कुछ दृष्टि, अनुभूति, 
ज्ञान, मूल्यांकन और देखना-सुनना है वहां यह सब कुछ पलट जाता 
है। यह हुंद्भय जीवन जो इन बद्ध प्राणियोंका दिन है, जो इनकी 
जागृति है, जो इनकी चेतना है, जो इनके लिये कम॑ करने ओर ज्ञान 
प्राप्त करनेकी उज्ज्वल अवस्था है, उसके लिये यह रात है, दुःखभरी 
नींद ओर आत्मविषयक अंधकार है; ओर वह उच्चतर सत्ता जो इन 
बद्ध प्राण्योंके लिये रात है, वह नींद है जिसमें इनका सारा ज्ञान ओर 
कमंसंकर्प लुप्त हो जाता है, उस संयमी पुरुषके लिये उसकी जागृत 
अवस्था है, सत्य सत्ता, ज्ञान ओर शक्तिका प्रकाशभय दिवस है। ये 
बद्धू ग्राणी उन चंचल पंकिल जलाशयोंकी तरह हैं जो कामनाकी जरासी 
लहरका धक्का लगते ही हिलने लग जाते हैं; योगी विशाल सत्ता ओर 
चेतनाका वह समुद्र है जो सदा भरा जानेपर भी अपने आत्माकी विशाल 
समस्थितिमें सदा अचल रहता है; संसारकी सब कामनाएँ उसमें प्रविष्ट 
होती हैं, जैसे समुद्रमें नदियां, पर फिर भी उसमें कोई कामना नहीं 
होती, कोई चांचल्य नहीं होता। इन प्राणियोंमें भरा रहता है अहंकार 
ओर 'मेरा-तेरा” का उद्देगजनक भाव, ओर वह होता है सबके एक 
अखिलांतराव्माके साथ एकीभूत, उसमें न “में? है न “मेरा” । वह 
कर्म करता है वैसे ही जेसे दूसरे कर्म करते हैं, पर वह सब कामनाओं 
ओर उनकी छालसाओंको छोड़े हुए है। बह महान्‌ शांतिको प्राप्त 
होता है ओर बाहरी दिखावोंसे विचलित नहीं होता; उसने अपने व्यष्टि- 
गत अहंभावको उस एक अखिलांतरात्मामें निर्वापित कर दिया है, उसी 

एकत्वमें वह .रहता है ओर अंतकालमें उसीमें स्थित होकर ब्ह्मनिर्वाणको' 
ग्राप्त होता है+-यह ब्रह्मनिर्वाण बौद्धोंका अभादात्मक आत्म-विध्वंस 
नहीं है, प्रत्युत्‌ एथकी भूत वेयक्तिक आत्माका उस एक अनंत नेब्यक्तिक 
सत्ताके विराट सत्यमें महान्‌ निमजन है । 

इस प्रकार सांख्य, योग ओर वेदांतका यह सूक्ष्म एकीकरण गीता- 
की शिक्षाकी पहली नींव है। यही सब कुछ नहीं है, बढ्कि ज्ञान ओर 
कमकी यह प्राथमिक अनिवार्य व्यावहारिक एकता है जिसमें जीवकी 
परिपूर्णताके लिये परमावश्यक सवोच्च ओर आत्यंतिक जो तीसरा अंग 
है उसका अर्थात्‌ भागवत प्रेम ओर भक्तिका संकेत मात्र किया गया है ! 


श्द्दे 


कम ओर यज्ञ 
बुद्धियोग ओर ब्राह्मीस्थितिमें उसकी परिसमाप्ति, जो गीताके 


द्वितीय अध्यायके अंतिम भागका विषय है, उसमें गीताकी बहुत कुछ 
शिक्षा बीजरूपसे आ गयी हे--गीताका निष्काम कर्म, समत्व, बाह्य 
सेन्यासका वजन ओर भगवद्धक्ति, ये सभी सिद्धांत इसमें आ गये हैं । 
परंतु अभी ये सब बहुत ही अल्प ओर अस्पष्ट रूपसे ही हैं। जिस 
बातपर अभीतक सबसे अधिक जोर दिया गया है वह यही है कि 
मनुष्यके कर्म करनेका जो सामान्य प्रेरक-भाव हुआ करता है उससे, अर्थात्‌ 
उसकी अपनी कामनासे तथा आवेशों ओर अज्ञानके साथ इंद्विय-सुखके 
पीछे दोड़नेवाले विचार ओर संकल्पमय उसके सामान्य प्राकृत स्वभावसे 
ओर अनेक शाखापलवोंसे युक्त संतप्त विचारों ओर इच्छाओं में भटकते 
रहनेका उसका जो अभ्यास पड़ा हुआ है उससे, मनुप्यकी बुद्धि हट 
जाय ओर वह ब्राह्मीस्थितिकी निष्काम स्थिर एकता ओर निविकार 
प्रशांतिमें पहुच जाय । | इतनासा अर्जुनने समझ लिया है। इसमें 
उसके लिये कोई नयी बात नहीं; क्योंकि उस समयकी प्रचलित शिक्षा- 
का यही सार था जो मनुष्यको सिद्धि प्राप्त करनेके किये ज्ञानका मारे 
तथा जीवन ओर कर्मसे संन्‍्यासका मार्ग दिखा देता था ।) बुद्धिका 
इंद्रियोंसे, विषय-वासनाओंसे तथा मानव-कमेसे हटकर उस परममें, उस 


१६७ 


गीता-प्रबंध 


एकमेवाद्वितीय अकर्ता पुरुषमें, उत्त अचल निराकार ब्रह्ममें लगना ही 
जानका सनातन बीज है। यहां करममक्रे लिये कोई स्थान नहीं, क्‍योंकि 
कर्म अज्ञानके हैं; कर्म ज्ञानसे सवेथा विपरीत हैं; कर्मका बीज काम है ओर 
उसका फल बंधन |] यही कट्टर दार्शनिक मत है ओर श्रीकृष्ण भी इसे 
स्वीकार करतेसे मालूप होते हैं जब वे यह कहते हैं कि कर्म बुद्धियोगके 
सामने बहुत ही छोटी चीज हैं। ओर फिर भी जोर देकर यह कहा जाता 
है कि योगके अग-स्वरूप कम करना होगा ; इस तरह इस शिक्षामें कोई 
मूलगत परस्पर-विरोधपा देख पड़ता हैे। इतना ही नहीं; क्योंकि 
ज्ञानकी अवस्थामें भी कुछ कालतक किसी प्रकारका कोई कम बना रह 
सकता है, ऐपता कं जो कम-से-कम हो, अत्यंत निदोष हो; पर यहां 
जो कमे बताया जा रहा है वह तो ज्ञानके, सोम्यताके ओर स्वांतःसुखी 
जीवकी अचल शांतिके सवेथा विरुद्ध है,--यह कर्म तो एक भयानक, 
यहांतक कि राक्षसी कर्म है, खूनामरकीसे भरा हुआ एक संघर्ष है, एक 
निदेय संग्राम है, एक दानवी हत्याकांड है। फिर भी इसी कर्म ऊा यहां 
विधान किया जा रहा है ओर अंतःस्थ शांति ओर निष्काम समता तथा 
ब्राह्मीस्थितिकी शिक्षासे इसका समर्थन किया जा रहा है! यह एक 
ऐसा परस्पर-विरोध है जिसका अभी मेर नहीं मिला है। अज्ञन 
इस बातका उलहना देता है कि मुझे ऐसी शिक्षा दी जा रही है जिसमें 
सिद्धांतोंका परस्पर-विरोध है ओर उससे बुद्धि बड़े असम जसमें पड़ती है, 
ऐसा कोई स्पष्ट ओर सुनिश्चित मार्ग नहीं दिखाया जा रहा है जिसपर 
चलकर मनुष्यकी बुद्धि बिना इधर-उधर भटके सीधे परम कब्याणकी 
ओर चली जाय । इसी आपत्तिका उत्तर देनेके लिये गीता तुरत अपने 
निश्चित ओर अलूंघनीय कर्म-सिद्धांतता अधिक स्पष्ट प्रतिपादन आरंभ 
करती है। 

गुरु पहले मोक्षेक उन दो साधनोंका भेद स्पष्ट करते हैं जिन्हें 
मनुष्य इस लोकमें अलग-अछरूग अपना सकते हैं, एक है ज्ञानयोग ओर 
दूसरा है कर्मयोग। साधारण मान्यता ऐसी है कि ज्ञानयोग कर्माको 
मुक्तिका बाधक कहकर त्याग देता है ओर कर्मयोग इनको मुक्तिका 
साधन मानकर स्वीकार करता है। गुरु अभी इन दोनोंको मिला देने- 
पर, इन दोनोंका विभाजन करनेवाले विचारोंमें मेल मिलानेपर बहुत 
अधिक जोर नहीं दे रहे हैं, बल्कि यहां इतनेसे ही आरंभ करते हैं कि 
सांख्योंका कर्मसंन्यास न तो एकमात्र मोक्षमार्ग ही है ओर न यह 
कर्मयोगसे उत्तम ही है। नेष्कम्य अर्थात्‌ कमेरहित शांत झून्यता अवश्य 
ही वह अवस्था है जो पुरुषको प्राप्त करनी है; क्योंकि कर्म होता है 
प्रकृतिक द्वारा ओर पुरुषको सत्ताकी कर्मण्यताओंमें लिप्त होनेकी 
अवस्थासे ऊपर उठकर उस शांत कमरहित अवस्था ओर समस्थितिमें 
पहुंचना होगा जहांसे वह प्रकृतिके कमांका साक्षित्व तो कर सके, पर 
उनसे प्रभावित न हो । पुरुषका नेष्कम्य तो यथायमें यही है, प्रकृतिके 
काका बंद हो जाना नहीं । इसलिये यह समझना भूल है कि किसी 
प्रकारका कम न करनेसे ही नेष्कम्थ अवस्थाको पाया ओर भोगा ज्ञा 
सकता है । केवल कमाका संन्यास न तो मुक्तिका पर्याप्त साधन है न 
समीचीन ही । “कर्म न करनेसे ही मनुष्य नेष्कम्येको नहीं प्राप्त होता 
न केवल (कमाके) संन्याससे ही उसे सिद्धि प्राप्त होती है।” सिद्धिसे 
मतलब है, योग-साधनाके लक्ष्यकी प्राप्ति। | 

पर कम-से-कम कर्मोका संन्यास एक आवश्यक, अनिवाय ओर 
अलंघनीय साधन तो होगा ही ? कारण यदि प्रकृतिके कम होते रहें 
तो पुरुषके लिये यह केसे संभव हे कि वह उसमें लिप्त न हो? यह 
कैसे संभव है कि में युद्ध करूं भी ओर अपने अंदर यह न समझे, यह 

न अनुभव करूं कि में अमुक व्यक्ति युद्ध कर रहा हूं, न तो विजय- 
लाभकी इच्छा करूं न हार होनेपर अंदरमें दुःखी ही होऊं ? हि 
यह सिद्धांत है कि जो पुरुष प्रकृतिके कमा में नियुक्त होता है, उसकी 
बुद्धि अहंकार, अज्ञान ओर काममें फंस जाती है ओर इसलिये वह कर्ममें 
प्रवत्त होती है; दूसरी ओर, बुद्धि यदि निब्ृत्त हो तो इच्छा ओर 
अज्ञानशी समाप्ति होनेसे कर्मका भी अत हो जाता है । इसलिये मोक्ष- 
मार्गकी साधनामें संसार और कर्मका परित्याग एक आवश्यक अँग, 
अपरिहाय अवस्था ओर अनिवाये अंतिम साधन है | | उस समयकी 
विचार-पद्धतिका यह आक्षेप--यद्यपि अर्जुनके मुखसे यह बात बाहर 
नहीं हुई है, पर यह उसके मनमें है, यह उसक्री बादकी बातचीतसे 
झलकता है--भगवान गुरु ताड़ जाते हैं। वे कहते हैं कि, नहीं, इस 
प्रकारके सेन्‍्यासका अनिवाये होना तो दूर रहा, ऐसे संन्‍्यासका होना 
ही संभव नहीं हे। “कारण कोई प्राणी एक क्षणके लिये भी बिना कर्म 
किये नहीं रह सकता; प्रक्रतिजात गुण हर किसीसे बरबस कम कराते ही 
हैं।?” इस महान्‌ विश्व कमेका ओर विश्वप्रकृतिकी शाश्वत कर्मण्यता 
ओर शक्तिका यह स्पष्ट ओर गभीर अनुभव गीताकी एक विलक्षण 
विशेषता है। प्रकृतिके इसी भावपर तांत्रिक शाक्तोंने आगे चलकर बहुत 
ही जोर दिया, उन्होंने यहांतक किया कि प्रकृति. या शक्तिको पुरुषसे 
भी श्रेष्ठ बना दिया। प्रकृति या शक्तिकी महिमाका गीतामें यद्यपि 
सदु संकेतमात्र हुआ है, फिर भी उसके ईश्वरवादी ओर भक्तिवादी 
तत््वोंकी शिक्षाके साथ मिलकर यह मह्ठिमा काफी बलवान हो गयी है 
ओर इसने यह काम किया है कि प्राचीन दाशनिक वेदांतकी शांतिकामी 
प्रवत्तिका संशोधन कर अपने योगमार्गमें कर्मकी उपयोगिताकों सिद्ध कर 
दिया है। प्रकृतिके जगतमें प्रकृतिका जामा पहना हुआ मनुष्य एक क्षणके: 

लिये, एक परू-विपलके लिये भी, कमंको नहीं छोड़ सकता; उसका यहां 
रहना ही एक कर्म है; सारा विश्वत्ह्मांड ईश्वरका एक कम है, केवल 
जीना भी उसीकी एक क्रिया है । 
हमारा देहिक जीवन, उसका पालन, उसकी निरवच्छिन्न स्थिति 
एक यात्रा है, एक “शरीरयात्रा? है, ओर कर्मके बिना यह यात्रा पूरी नहीं 
हो सकती । परंतु यदि कोई मनुष्य अपने शरीरको न पाले-पोसे, यों ही 
बेकार छोड़ दे, किसी वृक्षता सदा चुप खड़ा रह जाय या पत्थरसा 
अचल बेठा रहे तो इस वेटप या शैेल अचलतासे वह प्रकृतिके हाथसे 
नहीं बच सकता; प्रकृतिके गुण-कर्मसे उसकी मुक्ति नहीं हो सकती । 
कारण केवल हमारे शरीरका चलना-फिरना ओर दूसरे-दूसरे कम 
करना ही कमे नहीं है, हमारा मानसिक जीवन भी तो एक बहुत 
बड़ा जटिल कर्म है, बढिकि चंचला प्रकृतिक कर्माका यह बृहत्तर ओर 
महत्तर अग ही है--हमारे बाह्य देनिक कर्मका यही आंतरिक कारण 
ओर नियामक है। यदि हमने आंतरिक कारणकी क्रियाको तो जारी 
रखा ओर उसके फलस्वरूप होनेवाले बाह्य कर्मका निग्नह किया तो 
इससे हमें कोई लाभ नहीं हुआ। इंद्वियोंके विषय तो हमारे बंधनके 
केवल निमित्त कारण हैं, असल कारण तो मनका तद्विषयक आग्रह है। 
| मनुष्य चाहे तो कर्मेंद्रियोंका नियमन कर सकता है ओर उन्हें उनकी 
स्वाभाविक कर्मक्रीड़ासे रोक सकता है, पर यदि उसका मन इंद्वियोंके 
विषयोंका ही स्मरण ओर चितन करता है तो ऐसे संयम ओर दमनसे 
उसे क्या मिला | ऐसा मनुष्य तो आत्म-संयमको कुछ-का-कुछ समझकर 
अपने-आपको अ्रममें डालता है; वह न तो संयमके उद्देश्यको 
समझता है न उसकी वास्तविकताको, न अपने अंतःकरणके मुल तत्तों- 
को ही; इसलिये संयमके संब्धमें उसके सब प्रयत्न मिथ्या ओर व्यथ 

हो जाते हैं ओर वह मिथ्याचारी* कह्टछाता है ।|शरीरसे होनेवाले कर्म, 
ओर मन-बुढ्सि होनेवाले कर्म भी स्वयं कुछ भी नहीं हैं, न बंधन हैं न 
बंधनके मूल कारण ही । जो बात मुख्य है वह है प्रकृतिकी वह प्रबल 
शक्ति जो मन, प्राण ओर शरीरके महान क्षेत्रमें अपना कम करेगी ही, 
वह अपने रास्तेसे चलेगी ही; प्रकृतिमें जो कुछ खतरनाक है वह श्रिगुण- 
की वह ताकत है जिससे बुद्धि मोहित होती और भरमती हैं ओर इस 
तरह आत्माको आच्छादित करती है। आगे चलकर हम लोग देखेंगे 
कि कर्म ओर मोक्षके संबंधमें गीताका सारा रहस्य यही है। त्रिगुणके 
ब्यामोह ओर व्याकुलतासे मुक्त हो जाओ, फिर कर्म हुआ करे, क्‍योंकि 
वह तो होता ही रहेगा; फिर वह कमे चाहे जितना भी विशाल 
हो, सम्तद्ध हो या केसा भी विकट ओर भीषण हो, उससे कुछ भी नहीं 
आता-जाता, क्योंकि तब पुरुषको उसका कोई स्पशे नहीं होता, जीव 
नेष्कम्येकी अवस्थाको प्राप्त हो चुका है। 

परंतु इस बृहत्तर तत्वका गीता अभी तुरत वर्णन नहीं कर रही 
है। | जब मन द्वी कारण है, अकर्म जब असंभव है तब जो कुछ युक्ति- 
संगत, आवश्यक ओर उचित है वह यही कि आंतर ओर बाह्य कमोको 
संयमके साथ किया जाय । मन जो बुडिका यंत्र है उसे चाहिये कि वह 
इंद्रियोंको अपने वशमें करे ओर उन्हें उनके अपने-अपने कर्ममें अर्थात्‌ 

* मेरे विचारमें 'मिथ्याचार ” का अर्थ पाखंडी नहीं हो सकता । 
जो अपने शरीरको इतने छेश पहुंचाता ओर भूखों मार डालता है वह्द 
पाखंडी केसे हो सकता है? वह भूला हुआ है, अममें है, “विमूढात्मा! 
है ओर उसका आचार मिथ्या ओर व्यर्थ है, अवश्य डी गीताका यहां 
यही अभिप्राय है । 

कर्मयोगमें लगावे | पर इस आत्म-संयमका सारतत्त्व क्या है, कर्मयोगका 
अभिप्राय क्या है? कमंयोगका अभिप्राय है अनासक्ति, कम करना, 
पर मनको ईइंद्रियोंके विषयोंसे ओर कमंके फलोंसे अलिप्त रखना । 
संपूर्ण अकम नहीं, संपूर्ण अकर्म तो भ्रम है, मनकी उलझन है, 
आत्मप्रवंचन है, ऐसा होना तो असंभव ही है, बल्कि वह कम जो 
पूण हो ओर स्वतंत्र हो, जो इंद्वियों ओर आवेशोंके वश होकर नहीं 
किया गया हो,-- ऐसा निष्काम ओर आसक्तिरह्ित कर्म ही सिद्धिका 
प्रथम रहस्य हे ॥ इस प्रकार, भगवान कहते हैं कि, नियत कमे करो, 
“नियत कुरु कम त्वम।” मेंने यह कहा है कि ज्ञान, बुद्धि, करमकी 
अपेक्षा श्रेष्ठ हे, “ज्यायसी कर्मणो बुद्धि”; पर इसका यह अभिप्राय 
नहीं कि कर्मसे अकर्म श्रेष्ठ है, श्रेष्ठतो अकमकी अपेक्षा कम ही है, 
“कर्म ज्यायो अकर्मण;” । कारण ज्ञानका अथे कमका संन्यास नहीं है, 
ज्ञानका अथ है समता, तथा वासनांसे ओर इंद्वियोंके विषयोंसे अनासक्ति; 
ओर इसका अथ है बुद्धिका उस आत्मामें स्थिर प्रतिष्ठ होना जो 
स्वतंत्र है, प्रकृतिकि निम्न कमाके बहुत ऊपर है ओर वहींसे मन, इंद्वियों 
ओर शरीरके कमाको आत्म-ज्ञानकी तथा आध्यात्मिक अनुभूतिके विशुद्ध 
निविषय आत्मानंदकी शक्तिद्वारा नियत करता हैे। इस प्रकारसे 
जो कम नियत होता है, वही ““नियत कर्म”* है। | बुद्धियोग कर्मयोग- 








* नियतंकर्मका आजकल जो कुछ अर्थ लगाया जाता है उसे भी 
में नहीं मान सकता। नियतंकर्मका अथ बंधे-बंधाये ओर वेध कर्म अर्थात्‌ 
वेदोक्त याज्ञिक आनुष्ठानिक नित्यकर्म ओर दिनचर्या नहीं है। निश्चय ही 
पिछले इलोकके “नियम्य” शब्दका तात्पय लेकर ही इस इलोकमें “नियत? 
शब्द प्रयुक्त हुआ है । भगवान्‌ पहले एक वर्णन करते हैं, “जो कोई मनसे 

द्वारा परिपूर्ण होता है, आत्म-सुक्तिको देनेवाला बुद्धियोग निष्काम कमे- 


योगद्वारा साथक होता है। निष्काम कमकी आवश्यकत।का यह सिद्धांत 
गीता प्रस्थापित करती है, ओर सांख्योंकी ज्ञान-लाधनाको--मात्र उनकी 
बाह्य विधिका परित्याग करके--योगकी साधनाके साथ एक करती है। 

परंतु फिर भी इस विचार-प्रणालीमें एक मूलगत समस्या रह 
जाती है जिसका अभीतक कोई समाधान नहीं हुआ है। मजनुष्योंके 
जितने भी कर्म होते हैं वे सभी किसी-न-किसी कामनाके भरित ही 
हुआ करते हैं ओर इसलिये यह कहना पड़ता है कि पुरुष यदि कामनासे 
ही मुक्त हो जाय तो फिर उसके लिये कमका प्रेरक कोई कारण नहीं 
रहता । हो सकता है कि शरीरकी रक्षाके लिये फिर भी हमें कुछ-न-कुछ 
कर्म करना पड़े, पर यह भी शरीरसंबंधी वासनाकी एक अधीनता 
ही तो हुई ओर ऐसी वासनासे भी हमें मुक्त होना होगा यदि हमें 
सिद्धि प्राप्त करनी है। परंतु यदि हम यह मान लें कि ऐसा नहीं किया 
जा सकता, तो फिर एक ही रास्ता रह जाता है ओर वह यह कि हम 
कमका कोई ऐसा नियम मान लें जो हमारे अपने-आपसे बाहरका हो 
ओर जो हमारे अंत:करणकी किसी चीजसे पग्विालित न होता हो, 











तनमन >कनन-+-नन-मनन+े 


इंद्रियोंका नियमन करके कमेद्रियोंद्वारा कमयोग करता है, वह श्रेष्ठ है 
(मनसा नियम्य आरभते कर्मयोगम्‌)” ओर यह कहकर फिर तुरत इसी 
कथनसे, इसीके सारांशस्वरूप इसीको विधि बनाते हुए यह आज्ञा करते 
हैं कि “तू नियत कर्म कर (नियत कुरु कर्म व्वम )”---“नियतं” शब्दमें 
“नियस्य!को लिया गया है ओर 'कुरु कर्म! शब्दमें 'आरभते कर्मयोगम! 
को। यहां किसी बाद्य विधिद्वारा निश्चित वैध कमकी बात नहीं है, 
बल्कि गीताकी शिक्षा है मुक्त बुद्धिद्।रा नियत किया हुआ निष्काम कर्म । 

अर्थांत|जो मुमुक्ष है वह वेदिक नित्यकर्म, आनुष्ठानिक यज्ञ, दैनंदिन 
कम, सामाजिक कत्तेव्य आदि किया करे ओर इन सबको वह केवल 
इसलिये करे कि यह शाखकी आज्ञा है तथा इनमें वह न तो कोई 
वेयक्तिक हेतु रखे ओर न आंतरिक रस ले, वह जो कुछ करे सो सवेथा 
उदासीन रहकर करे, प्रकतिके वश होकर नहीं बढ्कि शाख्रका आदेश 
समझकर करे। परंतु यदि कमतत्त्व इस प्रकार बाहरक्री कोई चीज न 
होकर अतं:करणकी वस्तु हो, यदि मुक्त ओर ज्ञानी पुरुषोंके कम भी उनके 
स्वभावसे ही नियत ओर निश्चित होते हों (स्वभावनियतम्‌) तब 
तो यह आंतरिक तत्व एकमात्र कामना ही हो सकती है, फिर वह 
कामना चाहे केसी ही हो; चाहे वह शरीरकी लालसा हो या हृदयका 
भावावेग हो या मनऊा कोई क्षुद्र या महान्‌ ध्येय हो, पर यह कामना 
होगी प्रकृतिके गुणोंके अधीन ही । ॥ यादि यह मान लिया जाय तो 
गीताके “नियत कर्म! को वेदविहित नित्यकम ओर उसके 'कत्तेव्य करम!- 
को सामाजिक आयेधर्म समझना होगा ओर उसके « यज्ञाथ कम ? को 
वैदिक यज्ञ, एवं निःस्वाथ भावसे तथा बिना किसी वेयक्तिक उद्देश्यके 
किया हुआ बंधा-बंधाया सामाजिक कत्तेव्य समझना होगा। लोग 
गीताके निःस्वाथ कमंकी बहुधा इसी तरहकी व्याख्या किया करते हैं । 
परंतु मुझे ऐसा जान पड़ता है कि गीताकी शिक्षा इस सबके जितनी 
स्थूछ ओर सहज नहीं है, इतनी देशकालमर्यादित ओर छोकिक तथा 
अनुदार नहीं है। गीताकी शिक्षा उदार, स्वतंत्र, सूक्ष्म ओर गंभीर 
है; सब काल ओर सब मनुष्योंके लिये है, किसी खास .समय ओर देश- 
के लिये नहीं | गीताकी यह विशेषता है कि यह सदा बाहरी आकारों, 
ब्योरों ओर सांप्रदायिक धारणाओंके बंधनोंको तोड़कर मूल सिद्धांतोंकी 
ओर तथा हमारे स्वभाव ओर हमारी सत्ताके महान्‌ तथ्योंद्री ओर ही 

अपना रुख रखती है। गीता व्यापक दाशैनिक सत्य ओर आध्यात्मिक 
व्यवहारिकताका ग्रंथ है, संकुचित सांप्रदायिक ओर दाशनिक सूत्रों ओर 
बधे-बंधाये मतवादोंका ग्रेथ नहीं । 

परंतु कठिनाई यह दे कि, हमारा स्वभाव, जेसा कि यह है उसके 
होते हुए ओर इसके कमाका प्रेरक तत्त्व 'काम' होनेके कारण निष्काम 
कम करना संभव है क्या ? कारण जिस कमको हम लोग साधारणतया 
निःस्वार्थ कर्म कहते हैं वह यथाथमें निष्काम कर्म नहीं है, उदाहरणा्थ 
पुण्य संचयके लिये, देशसेवाके लिये, मानव-समाजकी सेवाके लिये 
किये जानेवाले कमामें अवश्य ही छोटे-मोटे वेयक्तिक स्वार्थ तो 
नहीं होते, पर इसकी जगह दूसरी-दूसरी बृहत्तर वासनाएं होती हैं, जो 
बाहरसे देखनेमें ही नेव्येक्तिकसी मालूम होती हें। फिर कर्ममात्र ही, 
जैसा कि भगवान्‌ आम्रहपू्वक कहते हैं, प्रकतिके गुणोंद्वारा हमारे स्वभाव- 
द्वारा ही हुआ करता है; जब हम शाखके अनुकूल आचरण करते हैं तब भी 
हम अपने स्वभावके ही अनुकूछ कम करते होते हें--शासखोक्त कमंका तो 
एक नाम हुआ करता है, उसके पीछे हमारी इच्छाएं, हमारे पूर्वेनिश्चित 
मत, आवेश, अहंकार, हमारे वेयक्तिक, राष्ट्रीय ओर सांप्रदायिक अभि- 
मान, मत ओर अनुराग छिपे होते हैं। यदि, मान लीजिये, ऐसा न 
भी हो ओर अत्यंत विशुद्ध भावसे ही शाख्रोक्त कर्म किया जाय तो भी 
ऐसे कर्मके करनेमें हम अपनी प्रकृतिकी पसंदका ही अनुसरण करते हैं, 
क्योंकि यदि हमारी प्रकृति ऐसे कमके अनुकूल न होती, यदि हमारी 
बुद्धि ओर हमारे संकल्पपर गुणोंके किसी दूसरे संघातकी क्रिया हुई होती 
तो हम शास्त्रोक्त कम करनेकी ओर कदापि न झुकते,बल्कि अपनी मोज 
या अपनी बुद्धिकी धारणाके अनुसार ह्टी अपना जीवन व्यतोत करते 
होते अथवा सामाजिक जीवनका परित्याग कर एकांतवास करते या 

वैरागी या संन्यासी हो जाते। अस्तु, अपने-आपसे बाहरका कोई 
विधान माननेसे ही हम नेव्यक्तिक नहीं हो सकते, कारण इस प्रकार 
हम अपने-आपसे बाहर हो ही नहीं सकते । यह काम हम केवल 
हमारे अंदर जो उच्चतम तत्त्व है उसको प्राप्त करके ही कर सकते हैं, 
अर्थात्‌ हमें हमारे नित्यमुक्त अंतरात्मा ओर जीवास्माको प्राप्त करना होगा, 
जो सबके अंदर वही एक ही है ओर इसलिये इसका अपना कोई निजी 
स्‍्वाये होता ही नहीं, ओर फिर हमें हमारी सत्तामें जो भगवान हैं उन्हें 
प्राप्त करना होगा, क्योंकि भगवान्‌ अपनी विश्वातीत महिमामें नित्य- 
प्रतिष्ठ होनेके कारण अपने विश्वकमा और अपनी व्यक्तिगत क्रियाओंसे 
बंधे हुए नहीं हैं-“-जब हम यह कर सकेंगे तभी हम अपने नेव्यक्तिक 
स्वरूपमें प्रतिष्ठ हो सकेंगे । यही गीताकी शिक्षा है ओर निष्कामता 
इस नेव्येक्तिक अवस्थाकों प्राप्त करनेका केवल एक साधन है, स्वयं कोई 
साध्य नहीं । माना, पर यह हो केसे ? केवल यज्ञार्थ कमेके द्वारा-- 
इस विषयमें भगवानका जो उत्तर हे वह यही है। “यज्ञार्थको छोड़ 
जो कर्म किये जाते हैं उससे यह मनुष्यलोक क्ममें बंधा है; तू , है 
कुंतिसुत, मुक्तसंग होकर यज्ञके लिये कम कर।” यह स्पष्ट हे कि 
केवल यज्ञ-याग ओर सामाजिक कत्तैव्य ही नहीं, बल्कि सभी कर्म इस 
भाषसे किये जा सकते हैं । कोई भी कर्म संकुचित या संवधित अहंभावसे 
किया जा सकता है या फिर भगवानके लिये किया जा सकता है। 
प्रकृतिकी सारी सत्ता ओर सारा कर्म भगवानके लिये ही है; भगवानसे 
ही उसका उदठ्बम होता है, भगवानसे ही उसकी स्थिति है ओर 
भगवानकी ओर ही उसकी गति। पर जबतक हम अहंभावके ही 
अधीन हैं तबतक हम इस सत्यको नहीं जान सकते न सत्यके इस 
आवके साथ कर्म कर सकते हैं, तबतक हमारा सारा कर्म अहंभावसे, 

अहंकारकी तुष्टिके लिये अर्थात्‌ यश्षके विपरीत भावसे (यज्ञार्थात्‌ कम- 
णोवन्यम्र) ही हुआ करता है। यह अहंकार ही बंधनकी गांठ है। 
अईकारको छो डकर, भगवसद्मीत्यथ कम करनेसे यह गांठ ढीली पड़ जाती 
है और अंतर्मे हम मुक्त हो जाते हैं। 

जो हो, आरंभमें गीताने यज्ञके वेदोक्त भावको ही ग्रहण किया 
है और उस समयकी वेदिक प्रचलित परिपाटीके अनुसार ही यज्ञके 
विधानका वर्णन किया है। ऐसा करनेका एक विशिष्ट हेतु है। हम 
लोग यह देख चुके हैं कि संन्यास ओर कममें जो झगड़ा है उसके दो 
रूप हैं; एक सांख्य और योगका विरोध जिसका सिद्धांतत; समन्वय 
इससे पहले किया जा चुका है और दूसरा वेदवाद ओर वेदांतवादका 
विरोध जिसका समन्वय भगवान्‌ गुरु अब करेंगे। इस विरोधविषयक 
पहले वर्णनमें श्रीकृष्णने कमंको सर्वेसाधारण ओर व्यापक अभथमें ग्रहण 
किया है। सांख्यका निरूपण आरंभ होता है इसी सिद्धांतों मानकर 
कि अक्षर ओर अकर्त्ता पुरुषको जो स्थिति है वही परा स्थिति है ओर 
भ्रत्येक जीव यही अक्षर अकर्तता पुरुष है तथा पुरुषका नेष्कम्य ओर 
अक्ृतिकी कर्मण्यता ये दोनों परस्पर-विरोधी तत्त्व हैं। अतणएव सांख्य- 
सिद्धांतका कर्मकी समाप्तिमें पयवलान होना न्‍्यायसंगत ही है । दूसरी 
ओर, योगमार्गका निरूपण आरंभ होता है भगवान्‌की घारणाके साथ, 
उन भगवानकी जो ईश्वर हैं, प्रकृतिके कमाके स्वामी हैं, इसलिये उनके 
परे हैं, अतएुव योगमागका पयेवसान कमकी समा प्तिमें नहीं होना बिलकुल 
युक्तिसंगत है, योगमागेका पर्यवसान है समस्त कम करते हुए भी जीवकी 
श्रेष्ठता और मुक्तावस्थामें। अब वेद्वाद ओर वेदांतवादके बीच जो विरोध 
है उसमें कर्म वैदिक कमामें ही परिसीमित हैं ओर कहीं-कहींपर दो 
कमेका अभिप्राय वैदिक यज्ञ ओर श्रोतकमासे ही है, बाकी सब कमोको 

मुक्तिमागके लिये अनुपयुक्त कहकर छोड़ दिया गया है। मीमांसकोंके 
वेदवादने इन कमोको मुक्तिक साधन मानकर इनको करनेपर जोर 
दिया ओर वेदांतवाद उपनिषदोंपर अपना आधार रखकर इनको केवल 
प्राथमिक अवस्थाके लिये ही स्वीकार किया ओर वह भी यह कष्टकर कि 
कम अज्ञानकी अवस्थाके हैं ओर अतमें इनका अतिक्रमण और परित्याग 
ही करना होगा, क्योंकि मुमुक्षुके छिये कम बाधक हैं। वेदवाद यज्ञके 
साथ देवताओंकी पूजा करता ओर इन देवताओंको वे शक्तियां मानता 
है जो हमारी मुक्तिकी सहायक हैं। वेदांतवादके मतसे ये देवता सब 
मानसिक ओर जड़प्राकृतिक जगत्‌की शक्तियां हैं ओर हमारी मुक्तिके 
बाघक हैं (उपनिषद्‌ कहते हैं कि मनुष्य देवताओं के ढोर हैं ओर देवता 
यह नहीं चाहते कि मनुष्य ज्ञानवान्‌ ओर मुक्त हों); इसने भगवानको 
अक्षर बह्म-रूपमें देखा है ओर इसके अनुसार हम ब्रह्मको यज्ञकमा ओर 
उपासनकम के द्वारा नहीं, बल्कि ज्ञानद्वारा ही प्राप्त कर सकते हैं। वेदांत- 
वादके मतसे कम केवल भोतिक फलोंको देनेवाले हैं, ओर उनसे प्राप्त 
होनेवाला स्वग भी कनिष्ठ कोटिका ही है; इसछिये कमांका त्याग करना 
डी होगा। 

गीता इस विरोधका समाधान इस सिद्धांतके प्रतिपादनसे करती 
है कि ये देवता एक ही देवके, इश्वरके, सब योगों उपासनाओं यज्ञों 
ओर तपोंके परमेश्वरे ही केवल अनेक रूप हैं, ओर जितनी यह बात 
सच है कि देवताओंको दिया हुआ हव्य भोतिक फल ओर स्वगेको देने- 
वाला है उतनी ही यह बात भी सच है कि इेश्वरप्रीत्यथ किया हुआ यज्ञ 
इनके परे ले जानेवाला ओर महान्‌ मोक्षका देनेवाला होता है । कारण 
परमेश्वर और अक्षर ब्रह्म कोई दो अलग-अलग सत्ताएं नहीं हैं, बल्कि 
दोनों एक ही हैं ओर इसलिये जो कोई इनमेंसे किसीको भी पानेकी 

चेष्टा करता हैं वह उसी एक ही भागवत सत्ताकों पानेकी चेष्टा करता है ४ 
समस्त कम ज्ञानमें परिसमाप्त होते हैं (सर्व कर्माखिलं पार्थ ज्ञाने परि- 
समाप्यते)। कर्म अंतराय नहीं हैं, बढ्कि परम ज्ञानके साधन हैं। इस 
प्रकार इस विरोधका भी यज्ञ शब्दके अथको व्यापक इृश्सि सुस्पष्ट करके 
समाधान किया गया है। यथार्थमें यह विरोध योग ओर सांख्यका जो 
बड़ा विरोध है उसीका एक संक्षिप्त रूप हे। वेदवाद योगका ही एक 
विशिष्ट ओर मर्यादित रूप है; ओर वेदांतियोंका सिद्धांत हृबहू सांख्योंके 
सिद्धांत जैसा ही है, क्योंकि दोनोंके लिये ही मोक्ष प्राप्त करनेकी साधना 
है बुढ्धिका प्रकतिकी भेदात्मक शक्तियोंसे, अहंकार मन ओर इंद्रियोंसे 
तथा आंतरिक ओर बाह्य विषयोंसे निदृत्त होकर निविशेष ओर अक्षर 
पुरुषमें वापस लोट आना। विभिन्न मतोंका समन्वय साधन करनेकी 
इस बातको ध्यानमें रखकर ही भगवान्‌ गुरुने यक्षविषयक अपने सिद्धांतके 
कथनका उपक्रम किया है; परंतु इस संपूर्ण कथनमें आरंभसे अततक, 
डपक्रमके 'अथ” तकमें डनका ध्यान यज्ञ ओर क्मके मर्यादित वैदिक 
शअर्थपर नहीं, बल्कि उनकी उदार ओर व्यापक व्यवहायेतापर रहा है--- 
गीताकी दृष्टि सदा इन मतोंकी मर्यादित ओर बाह्य धारणाओंको विस्तृत 
करने ओर इन्होंने जिन महान सर्वसाधारण सत्योंको सीमित रूप दे 
रखा दे उन्हें उनके सत्य स्वरूपमें प्रकट करनेपर रही है । 

यशसंबधी गीताकी परिकल्पनाका वण्न दो स्थलॉमें हुआ है; 
एक तीसरे अध्यायमें ओर दूसरा चोथे अध्यायमें। पहला वर्णन इस 
तरहका है कि यदि हम डसीको देखे तो ऐसा मालूम होगा कि गीता 
केवल आलनुष्ठानिक यज्ञकी ही बात कह रही है; दूसरा वणन उसीको 
एक बहुत व्यापक दाशेनिक अर्थका प्रतीक बनाता है ओर इस प्रकार 
उसका अभिप्राय ही एकदम बदलकर उसे आंतरिक ओर आध्यात्मिक 
सत्यके एक ऊंचे क्षेत्रमें ला बैठाता है। “पूवमें यज्ञके साथ प्रजाओंकी 
सृष्टि करके प्रजापतिने कहा, इससे तुम लोग फलो-फूलो, यह तुम्हारी सब 
इच्छाओंकों पूण करनेवाला हो । इससे तुम लोग देवताओंका पोषण 
करो ओर देवता तुम्हारा पाछन-पोषण करें; परस्पर पालन-पोषण करते 
हुए तुम छोग परम श्रेयको प्राप्त होओगे। यज्ञसे पुष्ट होकर देवता तुम्हें 
इष्ट भोग प्रदान करेंगे; जो कोई उनके दिये हुए भोगोंको भोगता है ओर 
उन्हें नहीं देता, वह चोर है। जो यज्ञसे बचे हुए अन्नका अक्षण करते 
हैं बे सब पापोंसे मुक्त हो जाते हैं; परंतु वे पापी हैं ओर वे पाप ही भक्षण 
करते हैं जो अपने ही लिये रसोई बनाते हैं। अन्नसे प्राणी उत्पन्न होते 
हैं, भन्न वर्षासे होता है, वर्षा यज्ञ से होती हे, यज्ञ कमले उत्पन्न होता 

है; कर्मको यह समझो कि बद्यसे उत्पन्न होता है और ब्रह्मकी उध्पक्ति 
अ्क्षसे है; इसलिये सर्वगत जो बह्म है वह यज्ञमें प्रतिष्ठित है। हृइ- 
लोकमें जो कोई इस प्रकार चलाये हुए चक्रके पीछे नहीं चछता उसका 
जीवन पापमय है, वह इंद्रियोंमें रमता है; व्यथ ही, हे पार्थ, वह जीता 
है।” इस प्रकार यज्की आवश्यकता बतलाकर---अवश्य ही हमें आगे 
चलकर यह देखना है कि यहां यज्ञका जो व्णन है जो प्रथम दृष्टिमें क्म- 
कांड संबंधी परंपरागत मान्यता ओर आनुष्ठानिक इवन करनेकी आव- 
इयकताका ही निर्देश करता हुआ प्रतीत होता है उसे हम छोग ओर किस 
व्यापक अथेमें ग्रहण कर सकते हैं--श्रीकृष्ण आगे यह बतलाते हैं कि 
हन कमाकी अपेक्षा उस पुरुषकी स्थिति श्रेष्ठ हे जो आत्मामें स्थित है । 
“जिस पुरुषकी रति अपने आत्माके अंदर ही है, जो आस्मासे ही तृप्त है, 
आत्मामें दी संतुष्ट हे, उसके लिये ऐसा कोई कम नहीं है जिसका करना 
आवश्यक हो । उसे कृत कर्मसे न तो कुछ पाना हे न अकृत कर्मसे कुछ 
लेना है, न किसी इच्छित वस्तुकी प्राप्तिके लिये समस्त भूतोंमें किसीपर 
भी निर्भर करना है।” 

ये दो विभिन्न आदर्श हैं, दोनों मानो अपने मूलगत परस्पर-पार्थक्य 
ओर विरोधको लिये हुए खड़े हैं। एक है वैदिक आदर्श ओर दूसरा है 
बैदांतिक आदर्श; एक है यज्ञके द्वारा ओर मनुष्यों तथा देवताओं के परस्पर 
अवछंबनके द्वारा इहछोकमें ऐहिक भोग ओर परकछोकमें परम श्रेयकी 
प्राप्तिका सक्रिय आदर्श, ओर उसीके सामने दूसरा है उस मुक्त पुरुषका 
कठोर भादर्श जो आत्माके स्वारत॑श्यमें स्थित है ओर इसलिये जिसे भोगसे 
या कर्मसे श्रथवा मानव-जगत्से या दिध्य-जगत्से कुछ भी मतलब नहीं 
है, जो परम आत्माकी शांतिमें निवास करता, ब्रह्षके प्रशांत आनंदमें 
रमण करता है। इसके आगेके इलोक इन दो चरम पैथोंके बीच समन्वय 

साधन करनेके लिये जमीन तैयार करते हैं ; इस समन्वयका रहस्य यह 
है कि उच्चतर सत्यकी ओर झुकनेके साथ ही जिस वृत्तिका ग्रहण इृष्ट 
है वह अकर्म नहीं, बढ्कि निष्काम कर्म है जो उस सत्यकी उपलब्धिके 
पहले भोर पीछे भी वांछनीय है। मुक्त पुरुषको कमंसे कुछ लेना नहीं है, 
पर अकमंसे भी उसे कोई लाभ उठाना नहीं है; उसे कर्म और अकर्ममेंसे 
किसी एककों अपने ही लाभ या हानिकी दृष्टिसे पसंद नहीं करना है। 
“इसलिये अनासक्त होकर सतत कतेव्य कम करो (संसारके लिये, लोक- 
संग्रहके लिये जेसा कि आगे उसी सिलसलेमें स्पष्ट किया गया है); क्योंकि 
अनासक्त होकर कर्म करनेसे पुरुष परमको प्राप्त होता है । कमके द्वारा ही 
जनक आओरे वूसरे-दूसरे छोगोंने सिद्धछाभ की ।” यह सच है कि कर्म 
भ्षोर यज्ञ परम श्रेयके साधक हैं, “श्रेय; परमवाप्स्यथ””; परंतु कर्म तीन 
प्रकारके होते हैं; एक वष्द जो यज्ञके बिना वैयक्तिक सुखभोगके लिये. 
किया जाता है, ऐसा कर्म सर्वथा स्वार्थ ओर भ्रह्ंकारसे भरा हुआ होता है 
ओर जीवनके वास्तविक धघमम, ध्येय ओर उपयोगसे वंचित रहता है, 
“मोघ पाथ स जीवति”; दूसरा वह कम है जो होता *; है कामनासे ही 
पर यज्ञके साथ, ओर हसका भोग केवल यज्ञके '.हस्वरूप ही होता है, 
और इसलिये उस हृदतक यह कर्म निर्मल ओर पवित्र होता है; तीसरा 
वह कमे है जिसमें कोई कामना या आासक्ति नहीं होती । इसी अंतिम 
कर्मसे जीव परमको प्राप्त होता है, “'परमाप्नोति पूरुषः ।”? 

यज्ञ, कर्म ओर बह, इन दाब्दोंस जो अथे हम ग्रहण करें उसीपर 
इस शिक्षाका संपूर्ण अर्थ ओर अभिप्राय निभर करता है। यदि यज्ञका 
अर्थ केवक वैदिक यज्ञ ही हो, यदि जिस कर्मसे इसका जन्म होता है 
वह वैदिक कर्मविधि ही हो और यदि वह बअक्म जिससे समस्त कमोंका 
उम्भव होता है वह वेदोंकी शब्द्राशिरूप 'द्ाब्दब़द्धा' ही हो तो वेद्‌- 


१८३ 


गीता-अवेध 


वादियोंका जो कुछ मत है वह सभी स्वीकृत हो जाता है ओर फिर 
कहने-सननेको कुछ नहीं रह जाता । आनुष्ठानिक यज्ञ संतति, संपत्ति 
ओर भोगकी प्राप्तिका सम्यक्‌ साधन है; इस यज्ञका विधिपूर्वेक संपादन 
करनेसे आदित्यलोकसे बृष्टि होती है ओर सुख-सम्रद्धि तथा वंशविस्तार- 
का होना निश्चित हो जाता है ; मानव-जीवन देवताओं और मलुष्योंके 
बीच आदान-प्रदानका चिरंतन व्यापार है जिसमें मनुष्य देवताओं के दिये 
हुए भोग्य विषयोंमेंसे यज्ञाहुतिके द्वारा देवताओंकों अंश प्रदान करते 
हैँ ओर इसके बदलेमें देवता उन्हें संपन्न, सुरक्षित ओर संवर््धित करते 
हं। इसलिये समस्त मानव-कर्माको आनुष्ठानिक यज्ञों और विधिवत 
पूजनोंके साथ करना होगा ओर उन्हें धर्म-संस्कार मानना होगा; जो 
कर इस प्रकार देवताओंकों अपित नहीं किया जाता वह अभिशप्त होता 
है; पहले आनुष्ठानिक यज्ञ किये बिना ओर देवताओंको चढ़ाये बिना 
जो भोग भोगा जाता है वह पाप होता है। मोक्ष भी, परम श्रेय भी 
आलनुष्ठानिक यज्ञसे प्राप्त होता है। हसको कभी भी नहीं छोड़ना होगा । 
सुमुक्षुको भी आनुष्ठानिक यज्ञ करते रहना चाहिये, यद्यपि वह हो 
आसक्तिरहित; आनुष्ठानिक यज्ञों और शास्रोक्त कमोको नि:संग होकर 
करनेसे ही जनकादिकोंको आत्मसिद्धि ओर मुक्ति प्राप्त हुई । 

पर यह स्पष्ट दे कि गीताका यह अभिग्राय नहीं हो सकता; क्योंकि 
ग्रथके ओर सब स्थलोंमें जो कुछ कष्टा गया है वह इसके विरुद्ध है। 
यज्ञ शब्दकी जो उद्धोधक व्याख्या चोथे अध्यायमें की गयी है उसको 
यहाँ न ले भावें तो भी जो कुछ यहां कहा गया है उसीमें यज्ञ शब्दकी 
व्यापकताका हमें एक संकेत मिलता है। यहां यह कहा गया है कि यज्ञ 
कमेसे उत्पन्न होता है, कर्म ब्रह्मसे, ब्रह्म अक्षरसे; इसलिये सवेगत ब्रह्म 
यज्ञमें प्रतिष्ठित है। यहांपर “इसछिये” शब्दका पूर्वापर संबंध ओर 

४ब्रह्म” शब्दकी पुनरुक्ति विशेष अथ रखते हैं; कारण इससे यह स्पष्ट 
हो जाता है कि जिस अहायसे सब कर्म उत्पन्न होते हैं उस ब्ह्मको हमें 
अचकछित वेदवादियोंका शब्दबह्य उतना नहीं समझना होगा जितना कि 
वेदका रूपकात्मक अथे करके सजेनकारी शब्दकों सवेगत ब्रह्मके साथ, 
शाश्वत पुरुषके साथ, सब भूतोंमें जो एक आत्मा हे उसके साथ तथा समस्त 
भूतोंकी क्रियाओंके अदर प्रतिष्ठित जो ब्रह्म है उसके साथ, एक समझना 
होगा। वेद है भगवद्धिषयक ज्ञान--भागे चछकर एक अध्यायमें श्रीकृष्ण 
कहेंगे कि में वह है जो खब वेदोंका वेच्य अर्थात्‌ ज्ञातब्य तरव है, “वेदेथु 
वेद्य:?, पर उनके विषयका यह ज्ञान प्रकृतिके द्वारा होनेवाले ब्रिगुणात्मक 
कम के कदर उनकी जो सत्ता है उसीका ज्ञान है, “त्रेगुण्यविषयावेदा;” | 
प्रकृतिगत क्मामें स्थित यह ब्रह्म या भगवत्तत्व, ऐसा कह्दा जा सकता है 
कि, उस अक्षर ब्रह्म या पुरुषसे उत्पन्न हुआ है जो निस्त्रैगुण्य है, प्रकृतिके 
सब गुणों और गुण-कम के ऊपर है। ब्रह्म एक है.पर उसकी आत्म-अभि- 
व्यक्तिके दो पहल हैं; एक है अक्षर पुरुष “आस्मा” ओर दूसरा है सब 
भूतोंमें करमाका स्रष्टा ओर प्रवरत्तक 'सर्वभृतानि!; पदाथमात्रका अचल 
सर्वेस्थित आात्मा और पदार्थमान्रमें होनेवाली 'चढूत्‌ क्रियाका आध्या- 
त्मिक तत्त्व; आत्मस्थित निष्क्रिय पुरुष ओर प्रकृतिस्थ सक्रिय पुरुष; ये 
ही बह्यके दो भाव हैं, अक्षर ओर क्षर। इन दोनों ही भावोंमें पुरुषोत्तम 
अपने-आपको विश्वमें अभिव्यक्त करते हैं; गुणोंके परे जो अक्षर 
भाव है वही है उनकी शांतिकी, आत्मवत्ताकी ओर समताकी स्थिति, 
उसीको 'समंत्रह्म' कहते हैं; उसीसे प्रकृतिके गुणोंमें ओर विश्वके सब 
कर्मामें उनका प्राकटय होता है; प्रकृतिमें स्थित इन पुरुषसे इन सगुण 
बहासे ही मनुष्यमें ओर सब भूतोंमें कमकी #उत्पत्ति होती हे; हस कमसे 


#केम, ब्रह्म, अक्षर, इन शब्दोंका यही वास्तविक अर्थ है, यह 

ही यज्ञतत्व पेदा होता है। देवताओं ओर मनुष्योंके बीच द्॒ग्योंका 
आदान-प्रदान भी इसी तस्‍््वपर चलता है, जैसा कि वर्षा ओर उससे 
होनेवाले अन्नका इसी क्रियापर निर्भर करना ओर उनसे फिर प्राणियोंका 
उत्पन्न होना दृष्टांतस्वरूप बताया गया है। प्रकृतिका सारा कम ही अपने 
वास्तविक रूपमें यज्ञ है ओर सब कर्म, यज्ञ ओर तपोंके भोक्ता सववेभूत- 
मदेश्वर श्रीभगवान हैं “भोक्तारं यज्ञतपसां सर्वभूतमहेश्वरम'” । ओर 
इन भगवानकों जो सर्वगत हैं तथा यज्ञमें नित्य प्रतिष्ठित हें ''स्वेगत 
नित्य यज्ञे प्रतिष्ठित”? जानना ही सच्चा वैदिक ज्ञान है। 

परंतु इन्हीं भगवानको हम देवताओंके रुपसे आर्थात्‌ प्रकृतिस्थ 
परमेश्वरकी शक्तियोंके रूपसे कमकी कनिष्ठ कोटिमें तथा इन शक्तियों 
ओर मानव-जीवके बीच होनेवाले सनातन परस्पर-व्यवहारमें भी जान 


बात आठवें अध्यायके उपक्रमसे भी स्पष्ट होती है जहां अक्षर (ब्रह्म), 
स्वभाव, कम, क्षरभाव, पुरुष, अधियज्ञ, इन विश्व-तरत्वोंका विवरण है । 
अक्षर अचल अविनाशी आत्मा है; स्वभाव आस्मतत्तव है, वह अध्यात्म- 
तरव जो पुरुषकी मूल प्रकृति, स्वयंभू--स्वयं होनेकी प्रकृति है ओर 
अक्षर ब्रद्मसे ही इसकी भ्रवृत्ति है; कमकी प्रवृत्ति उसीसे होती है, यह 
कमे सर्जन कर्म अर्थात्‌ विसग है जिससे प्रकृतिके सब भूत ओर भूतोंके: 
सब आंतर ओर बाह्य रूप निममित होते हैं; कमेका फल, इस प्रकार यह 
सारा क्षर भाव है जो स्वभावसे ही निकलकर प्रकृतिके इस नानात्वको- 
प्राप्त हुआ है; पुरुष है जीव--भूत प्रकृतिगत भगवत्तत्व, अधिदेवत, 
जिसकी उपस्थितिसे ह्टी कमेकी क्रिया अन्त:स्थित भगवानके प्रति यज्ञ- 
स्वरूप होती है; अधियज्ञ ये ही गृढ़ाशय स्थित भगवान्‌ हैं जो इस यज्ञ- 
को ग्रहण करते हैं । 

सकते हैं। यद्द व्यवहार परस्पर-आदान-प्रदान, परस्पर-साहाय्य-संवर्द्धन 
ओर परस्परके कार्योका उन्नयन रूप ऐसा व्यवहार है जिसमें मनुष्य उत्त- 
रोत्तर परम श्रेयकी प्राप्तिका अधिकाधिक पान्न होता है। इस व्यवहारके 
द्वारा वह यह जानने लगता है कि उसका जीवन प्रकृतिस्थ परमेश्वरके 
कर्मका एक अंशमान्र है, कोई ऐसा जीवन नहीं है जिसको वह अपने 
लिये ही धारण करे या बितावे । उसे जो भोग प्राप्त होते हैं ओर उसकी 
कामनाओंकी जो पूर्ति होती है उन्हें वह यज्ञका फल ओर भागवत 
विश्वक्रियारत देवताओंकी दी हुई देन जानता है, ओर अब वह पापमय 
अहंकारपूर्ण स्वार्थपरताके मिथ्या ओर दुष्ट भावसे प्रेरित होकर डन भोगों - 
का पीछा करना छोड़ देता है ओर यह नहीं समझता कि ये भोग कोई 
ऐसा श्रेय है जो उसको अपने निजी बलकी ताकतपर जीवनसे छीन लेना 
है भोर इसके छिये उसे जीवनको न तो कोई प्रतिदान देना है न उसका 
कृतज्ञ होना है। यह भाव उसमें ज्यों-ज्यों बढ़ता जाता है, त्यों-त्यों 
वह अपनी इच्छाओंको अपने अधीन करता है, जीवन ओर कमोका 
सारतत्व यज्ञको ही जानकर उससे संतुष्ट होता ओर यज्ञावशेषकों पाकर 
ही परितृप्त होता है, बाकी जो कुछ है उसे अपने जीवन ओर जगत्‌- 
जीवनके बीच पररपर होनेवाले महान्‌ ओर परम हितकर आदान-प्रदान- 
पर स्वच्छेद रूपसे न्‍्योछावर कर देता है। कमके इस विधानके विरुद्ध 
जो कोई चलता है ओर अपने ही वैयक्तिक एथक्‌ स्वाथेकी सिद्धिके नाते 
ही जो कम॑ करता ओर फलभोग करता है वह व्यर्थ ही जीता है; वह 
जीवनके वास्तविक अर्थ ओर उद्देश्य ओर उपयोग तथा जीवकी ऊर्ड-- 
गतिसे वंचित रहता है; वह उस मारीपर नहीं है जो परम श्रेयकी ओर 
ले जाता है। परंतु परम श्रेयकी प्राप्ति होती है तभी जब यज्ञ किया. 
जाता है देवताओंके लिये नहीं, बल्कि उन सवेगत श्रीपरमेश्वरके लिये: 

"हैं ओर जब यजमान अपने काम-भोगपरायण अधमात्माको किनारे कर 
अपने व्यष्टिगत कत्तं्वभावको सब कमोंकी यथाथ क्री प्रकृतिको तथा 
अपने भोक्तत्वभावको प्रकृतिके सब कमोके यथाथ भोक्ता श्रीपरमेश्वर, 
परमात्मा, जगदाव्माको, अपण कर देता है । उसी परम आत्मस्थितिमें 
अपने किसी व्यश्गित भोगमें नहीं,वह अपना ऐकांतिक संतोष, परम तृप्ति 
ओर विशुद्ध आनंदु लाभ करता है; उसे अब कर्म या अकर्मसे कुछ लेना 
देना नहीं हे, वह किसी भी पदाथके लिये न देवताओंका आश्रित है न 
मनुष्योंका, किसीसे वह किसी अर्थकी अभिछाषा नहीं करता; क्योंकि 
'बह्द स्वात्मानंद्से ही पूणे परितृष्त है; परंतु फिर भी वह केवल भगवान्‌- 

'के लिये, आसक्ति या कामनासे रहित होकर यज्ञरूपसे कर्म करता है । 
इस प्रकार वह समत्वको प्राप्त होता ओर प्रकृतिके शत्रिगुणसे मुक्त 
“निस्त्रेगुण्य”” हो जाता है; उसका आत्मा, जब वह प्रकृतिकी कमंधारामें 
कम करता होता है तब भी, प्रकृतिकी अस्थिरतामें नहीं, बल्कि अक्षर 
ब्रह्मकी शांतिमें स्थित होता है । इस प्रकार यज्ञ परमपदुकी प्राप्तिमें 
उसका साधन-माग्ग होता है । 

यज्ञसंबंधी इस प्रकरणका यही अभिप्राय है, यह बात इसके 
आगे जो कुछ कहा गया है उससे स्पष्ट हो जाती है, अर्थात्‌ यह जो 
कद्ठा गया कि कमका ध्येय लोकसंग्रह होना चाहिये, कम करनेवाली 
केवल प्रकृति है ओर भागवत पुरुष उन सब कमाोका समान भर्ता है 

“त्था सब करे करते समय ही इस भागवत पुरुषको अपेण करने होंगे--- 
अन्तःकरणसे इस प्रकार सब कर्माका त्याग ओर फिर भी करमेंद्रियोंद्वारा 
उनका आचरण, यही यज्ञकी परिसमाप्ति है--तथा यह जो कहा गया 
के सम ओर निष्काम बुद्धिसे इस प्रकार जो कर्ममय यज्ञ किया जाताहे 

डसका फल कम के बंधनोंसे मुक्त होना है,ये सभी बातें हसी अभिप्रायको 
व्यक्त करनेवाली हैं। ““जो पुरुष जो कुछ भी मिल जाय उसीसे संतुष्ट 
ओर सिद्धि-असिद्धिमें सम रहता है वह कर्म करके भी उसमें नहीं 
बंधता । जब कोई मुक्त अनासक्त पुरुष, यज्ञार्थ कर्म करता है तो उसके 
समस्त कर्माका लय हो जाता है (समग्र प्रविीयते),”” अर्थात्‌ वह कर्म 
उसके मुक्त, शुरू, सिद्ध, सम आत्मापर अपना कोई बंधनकारक परिणाम 
या संस्कार नहीं छोड़ जाता। यज्ञसंबंधी गीताके इन इलोकोंकी आगे 
चलकर हमें फिरसे आलोचना करनी होगी। इन इलोकोंके बाद 
ही यज्ञके अर्थडी विदद्‌ व्याख्या गीताने की है ओर वहां जिस भाषाका 
प्रयोग किया गया है उससे इस विषयमें कोई संदेह नहीं रह जाता कि 
यज्ञसंबंधी यहां जो वर्णन है वह रूपकात्मक है ओर इस शिक्षाके द्वारा 
जिस यज्ञको करनेके लिये कहा गया है वह यज्ञ आंतरिक है। 
प्राचीन वैदिक पद्धतिमें सदा ही दो तरहका अथ रहा है, एक भोतिक 
और दूसरा मनोवैज्ञानिक, एक बाह्य ओर दूसरा रूपकात्मक, एक यश्का 
याहा अनुष्ठान ओर दूसरा उसकी सब विधियोंका आंतरिक आशय । 
परंतु प्राचीन वेदिक योगियोंकी गूढ़ रहस्यमय रूपकात्मक भाषाको, जो 
सर्वेथा यथावत्‌, अद्भुत, कवित्वमय ओर मनोवैज्ञानिक थी, इस समय- 
तक लोग भूछ चुके थे ओर इसलिये अब गीतामें उसीके स्थानमें वेदांत 
और पश्चातकालीन योगके भावको लेकर ब्यापक, सर्वसामान्य और 
दाशनिक भाषाका प्रयोग किया गया है। यज्ञकी अग्निसे यहां किसी 
स्थूल अग्निका अभिश्राय नहीं है, प्रत्युत्‌ वढ़ ब्रह्माप्लि अथवा अह्म-. 
सुखीन ऊद्धेगामिनी शक्ति, आभ्यंतर अभि, यज्ञपुरोदिित स्वरूप अतः- 
शक्ति अभिप्रेत है जिसमें हवन किया जाता है; अप्ि है फिर आत्म- 
संयम था विशुद्धू इंद्विय-क्रिया अथवा राजयोग और हटयोगमें समान 

'रूपसे प्रयुक्त प्राणायामसाधनकी प्राणशक्ति, अथवा अप्लि है आत्म- 
ज्ञानाग्नि, आत्मापंणरूप यज्ञकी अभिशिखा । यज्ञका अवशिष्ट जो भक्षण 
किया जाता है उसको यह बतलाया गया है कि वह हुतशेष अम्ठत है; 

यहां भी हम देखते हैं कि वेदोंकी वही रूपकात्मक भाषा कुछ-कुछ है, 
जिसमें सोमरसको अम्हृतका भौतिक प्रतीक कष्ठा जाता था--अम्तृत 
स्वयें वह दिव्य ओर अमरत्वप्रद आनंद है जो यज्ञसे प्राप्त होता, 
देवताओंको चढ़ाया जाता ओर मनुष्योंद्वारा पान किया जाता है। इस 
यज्ञमें मनुष्यकी भोतिक या मनोवैज्ञानिक किसी भी शक्ति का कोई भी 
कमे हव्य है जो उसके द्वारा शारीरिक क्रिया अथवा मानसिक क्रियाके 
रूपमें देवताओंके लिये, अथवा देवाधिदेवके लिये, आत्माके लिये अथवा 
विश्व-संचालक शक्तियोंके लिये, अपनी ही उच्चतर सत्ताके लिये अथवा 
'मानव-जाति ओर सवे भूतोंके अंतरात्माके लिये उत्सर्ग किया जाता है। 

यज्ञका यह जो विस्तृत विवरण है उसका उपक्रम ही यज्ञकी एक 
ऐसी विशाल व्यापक व्याख्याके साथ होता है जिसमें यह स्पष्ट रूपसे 
घोषणा की गयी है कि यज्ञकी क्रिया, यज्ञकी अप्नि, यज्ञकी हवि, यज्ञका 
होता ओर यज्ञका भोक्ता, यज्ञका ध्येय ओर यज्ञका उद्देय, सब एक 
ब्रह्म ही है । क्‍ 

ब्रह्मापेण ब्रह्म ह विश्रज्मा्रो ब्रह्मणा हुतम्‌ । 

ब्रह्मेव तेन गन्तव्य॑ ब्रह्मकर्मंसमाधिना ॥ 

“अर्प॑ण ब्रह्म है, हवि ब्रह्म हे ब्रह्मके द्वारा ब्रह्माभिमें ही अर्पित है, 
ब्रह्मकर्ममें समाधिके द्वारा ब्रह्म ही वह है जिसे पाना है ।” यही वह ज्ञान 
है जिससे युक्त होकर मुक्त पुरुषको यज्ञकम करना होगा। “ सोडह” 
“स्व खल्विदं ब्रह्म, ब्रह्म एवं पुरुष:” इन सब महान वेदांत-वाक्यों में 
प्राचीन कालमें इसी ज्ञानकी घोषणा हुई है। समग्र एकत्वका यह ज्ञान 

है; वह एक है जो कर्ता कर्म ओर कर्मेद्रिश्यके रूपसे, ज्ञाता ज्ञान और 
ज्ञेयके रूपसे प्रकट है । जिस विश्वशक्तिमें कमंकी आहुति दी जाती है वह 
स्वयं भगवान्‌ हैं; आहुति देनेकी उत्सष्ट शक्ति भगवान्‌ हैं ; जिस किसी 
वस्तुकी आहुति दी जाती है वह भगवानका ही कोई-न-कोई रूप है 
होता भी मनुप्यके अंदर स्वयं भगवान ही हैं; क्रिया, कर्म, यज्ञ गतिशील 
कर्मशील भगवान ही हैं; यज्ञके द्वारा गंतब्य स्थान भी भगवान्‌ 
ही हैं। जिस मनुष्यको यह ज्ञान है ओर जो इसी ज्ञानमें रहता 
ओर कर्म करता है उसके लिये बंधन करनेवाला कर्म कोई हो ही नहीं 
सकता, उसका कोई कर्म वेयक्तिक ओर अहंकार-प्रयुक्त नहीं होता। 
केवल दिव्य पुरुष ही है जो अपनी दिव्य प्रकृतिके द्वारा अपनी ही 
सत्तामें कर्म करता है ओर यह कर्म यही होता है कि वह अपनी ही 
स्वास्म-चेतन विश्व-शक्तिकी अभ्निमें प्रत्येक पदार्थकी आहुति देता है; 
ओर इस भगवत्‌-परिचालित गति ओर कर्मका लक्ष्य है जीवका, भग- 
वानके साथ एकीभूत होकर, भगवानकी स्थिति ओर चेतनाके ज्ञानको 
प्राप्त करना ओर उनपर स्वत्व रखना । इस तर््वको जानना और इसी 
एकत्व-साधक चेतनामें रहना ओर कम करना ही मुक्त होना है। 

परंतु योगियोंमें भी सभी इस ज्ञानको नहीं प्राप्त होते। “'कुछ 
योगी देवयज्ञ (देवताओंके प्रीत्यथ किये जानेवाले यज्ञ) करते हैं; कुछ 
ओर यज्ञको यज्ञके द्वारा ही अह्याभिमें हवन करते हैं।” दवयज्ञ करनेवाले 
भगवान॒की कल्पना, उनके विविध रूपों ओर शक्तियोंमें करते हैं ओर 
विविध साधनों या धमाके द्वारा, अर्थात्‌ करमसंबंधी सुनिश्चित विधि- 
विधान, आत्मसंयम ओर उत्सृष्ट कर्मके द्वारा उन्हें ढृढ़ते हैं; ओर जो 
ब्रह्मा भिमें यज्ञके द्वारा ही यज्ञका हवन करनेवाले हैं अर्थात्‌ जो ज्ञानी हैं 
उनके लिये, यज्ञका सीघा-सादा भाव ही अर्थात्‌ जो कुछ भी कम किया 

जाय वह सीधे भगवानको ही अपण कर देना, अपनी सारी ध्रृत्तियों ओर 
इंद्रियव्यापारोंकों एकीभूत भागवत चैतन्य ओर शक्तिमें निक्षिप्त कर 
देना ही एकमान्र साधन है, एकमात्र धममं है| यज्ञके साधन विविध हें ; 
हव्य भी नानाविध हैं। एक आत्म-वशित्व ओर आत्म-संयमरूप 
आंतरिक यज्ञ है जिससे उच्चतर आत्मवत्ता ओर आत्म-ज्ञानकी प्राप्ति 
होती है। “कुछ अपनी इंद्वियोंको सेयमामिमें हवन करते हैं, कुछ दूसरे 
इंद्वियामिमें विषयोंका हवन करते हैं, कुछ समस्त इंद्वियकर्मा ओ 
प्राणकमाका ज्ञानदीप्त आत्मसंयमयोगरूपी अभ्िमें हवन करते हैं ।”? 
तात्पये, एक साधना यहद्द है कि इंद्रियोंक विषयोंका ग्रहण तो किया 
जाता है, पर उस इंद्रियव्यापारसे मनको कोई क्षोभ नहीं होने दिया 
जाता, मनपर उसका कोई असर नहीं पड़ने दिया जाता, इंद्वियां स्वयं 
ही विशुद्ध यज्ञामि बन जाती हैं। फिर यह भी एक साधना है जिसमें 
इंद्रियोंको इतना स्तब्ध कर दिया जाता है कि अतरात्मा अपने विशुद्ध, 
स्थिर ओर शांत रुपमें मन:क्रियाके परदेके भीतरसे निकलकर प्रकट हो 
जाता है। एक साधना यह हे जिससे, आत्मस्वरूपका बोध होनेपर, 
सब इंद्रियकम ओर प्राणकर्म उस एक स्थिर प्रशांत भत्मामें ही ले लिये 
जाते हें। सिद्धिका साधक योगी इस प्रकार जो यज्ञ करता है उसमें दी 
जानेवाली आहुति द्वव्यमय हो सकती हे, जैसे भक्त छोग अपने दृष्ट 
देवको पूजा चढ़ाते हैं; अथवा यह यज्ञ तपो-यज्ञ भी हो सकता है भर्थाव 
आत्म-सयमका वह तप जो किसी मद्दत्तर उदेश्यकी खिद्धिके लिये किया 
जाय; अथवा राजयोगियों ओर हृठयोगियोंके प्राणायाम जैसा कोई योग 
भी हो सकता है; अथवा अन्य किसी भी प्रकारका योग-यज्ञ हो सकता 
है। इन सबका फरू साधकके आधारकी शुद्धि ही है; सब यज्ञ परमकी 
आ्रापिके साधन ही हैं। 

इन विविध साधनोंमें जो मुख्य बात है जिसके होनेसे ही ये 
|ब साधन बनते हैं वह है निश्न प्रकृतिकी चेष्ठाओंको अपने अधीन 
रना, कामके प्रभुव्वको घटाकर उसके स्थानमें किसी महती शक्तिको 
(तिष्ठित करना, अहमात्मक भोगको त्याग कर उस दिव्य आनंदका 
ग़स्वादन करना जो यज्ञसे, आत्मोत्सगेसे, आत्म-प्रभुत्वसे, अपने निम्न 
गवेगोंको किसी महतत्तर ध्येयपर न्‍्योछावर करनेसे श्राप्त होता है। “जो 
ज्ञावशिष्ट अमृत भोग करते हैं वे डी सनातन बह्मकों लाभ करते हैं 
यज्ञशिष्टार्रतभुजो यान्ति बह्म सनातनम्‌ ) |? यज्ञ ही विश्वका विधान 
,, यज्ञके बिना कुछ भी हासिल नहीं हो सकता न इस लोकमें प्रभुत्व 
ग़ाप्त हो सकता है न परलोकमें स्वगैकी प्राप्ति हो सकती है न परम पद- 
गि प्राप्ति ही हो सकती है---“जो यज्ञ नहीं करता उसके लिये यह 
ठोक भी नहीं है, परछोककी तो बात ही क्‍या ? (नायं लोको5स्ति 
प्रयज्ञरय कुतो३न्यः कुरुसत्तम)” इसलिये ये सब यज्ञ और अन्य अनेक 
प्कारके यज्ञ ' ब्रह्मके मुखमें विस्तृत हुए हैं '---उस अभ्िके मुखमें जो 
प्ब हच्योंको ग्रहण करता है। ये सब कर्ममें प्रतिष्ठित डढसी एक महान्‌ 
पतके साधन ओर रूप हैं, जिन साधनोंके द्वारा मानव-जीवका कम उसी 
ततको समर्पित होता है। मानव-जीवका बाह्य जीवन भी उसी ततका 
एक अश है ओर उसकी अंतरतम सत्ता उसके साथ एक है। ये सब साधन 
या यज्ञ 'कर्मज! हैं, सब भगवानकी उसी एक विशाल शक्तिसे नकले, 
उसी एक शक्तिद्वारा निदिष्ट हुए हैं जो विश्वकर्मके अंदर अपने-आपको 
अभिव्यक्त करती है ओर जो इस विश्वके समस्त कर्मको उसी एक परमात्मा 
परमेश्वरका क्रमशः बढ़ता जाता हुआ नेवेद्य बनाती है जिसकी चरम अवस्था, 
मानव-प्राणीके लिये आश्म-ज्ञानकी या भागवत चेतनाकी या ब्राह्मी चेतनादी 
प्राप्ति है। “ऐसा जानकर तू मुक्त होगा (एवं ज्ञात्वा विमोक्ष्यसे) ।” 

परंतु यज्षके जो ये विभिन्न रुप हैं इनके क्षेत्र उतरती चढ़ती 
अणियोंमें बंटे हुए हैं, जिनमें सबसे नीची श्रेणी है द्वव्यमय यज्ञ ओर 
सबसे ऊंची श्रेणी है ज्ञानमय यज्ञ । ज्ञान वह चीज है जिसमें यह सारा 
कमे परिसमाप्त होता है । ज्ञानसे यहां किसी निम्न को टिका ज्ञान अभिप्रेत 
नहीं है बल्कि यहां अभिप्रेत है परम ज्ञान, आत्म-ज्ञान, भगवतज्ञान, 
वह ज्ञान जिसे हम उन्हीं छोयोंसे प्राप्त कर सकते हैं जो सशिके मुल- 
तत्त्वको जानते हैं। यह वह ज्ञान है जिसके प्राप्त होनेपर मनुष्य मनके 
अज्ञानमय मोहमें तथा केवल इंद्वरिय-ज्ञानी ओर वासनाओं ओर 
तष्णाओंकी निम्नतर चेष्टाओंमें अब ओर नहीं फंसता । यह वह ज्ञान 
है जिसमें सब कुछ परिसमाप्त होता है। उसके प्राप्त होनेपर “' तू सब 
भूतोंको अशेषत; आत्माके अंदर ओर तब मेरे अंदर देखेगा ।” कारण 
आत्मा वही एक, अक्षर, सर्वंगत, सर्वाधार, स्वतःसिद्ध सद्वस्तु या ब्रह्म है 
जो हमारी मन-बुद्धिके पीछे छिपा हुआ है ओर जिसमें हमारी चेतना 
अहंभावसे मुक्त होनेपर विशालताको प्राप्त होती है ओर तब हम जीवों- 
को उसी एक सतके अंदर भूतरूपमें देख पाते हैं । 

परंतु यह आत्मतत्त्व या अक्षरब्रहद्म हमारी वास्तविक अंतश्रेतनाके 
सामने उन परम पुरुषके रूपमें भी प्रकट होता है जो हमारी सत्ताके 
उद्वम स्थान हैं ओर क्षर या अक्षर सब जिनका ही प्राकटय है। वे ही 
हैं ईश्वर, भगवान्‌ , पुरुषोत्तम । उन्हींकों हम हर एक चीज यज्ञरूपसे 
समर्पित करते हैं, उन्हींके हाथोंमें हम अपने सब कर्म सोंप देते हैं; उन्हीं- 
की सत्तामें हम जीते ओर चलते-फिरते हैं; अपने स्वभावमें उनके साथ 
एक होकर ओर उन्हींके अंदर जो यह सारी सृष्टि है उसके साथ एक 
होकर, हम उनके साथ ओर प्राणीमात्रके साथ एक जीव, सत्ताकी एक 
शक्ति हो जाते हैं; हम अपनी आत्म-सत्ताको उनकी परम सत्ताके साथ 

सादाह्म्य और एक कर छेते हैं। कामवर्जित यज्ञाथ कम के करनेसे हमें 
ज्ञान होता है और आत्मा अपने-आपको पा लेता है; आत्मज्ञान ओर 
परमात्मज्ञानमें स्थित होकर कर्म करनेसे हम मुक्त हो जाते और भागवत 
सत्ताकी एकता, शांति ओर आनंदमें प्रवेश करते हैं। 

अब आगे बढ़नेके पहले, यहांतक जो कुछ कहा जा चुका है उसके 
मूल सिद्धांतोंका हम छोग सिहावलोकन कर छें। गीताका संपूर्ण कर्म- 
सिद्धांत उसकी यज्ञसंबंधी भावनापर अवल्ंबित है ओर ईश्वर, जगत्‌ और 
कमके बीच सनातन योगसूत्ररूप जो सत्य है, वह इसमें समाया हुआ 
है। मानव-मन साधारणतया जीवनके बहुमुखी सनातन सत्यकी केवल 
आंशिक घारणाओं ओर दृष्टिकोणोंको पकड़ पाता है ओर उन्हींके आधार- 
पर जीवन, सदाचार ओर घमसंबंधी अपने नाना प्रकारके सिद्धांतोंको गढ़ 
डालता है, तथा उनके इस या उस प्रकार या रूपपर जोर देने लगता 
है, कितु जब कभी वह किसी उदार प्रकाशके युगमें उसके जगत-ज्ञानके 
साथ उसके ईश्वर-श्ञान ओर आत्म-ज्ञानका पूण समन्वय साधन करनेके 
लिये वापस आता है तब सदा ही सत्यकी किसी पृणताकी ओर उसका 
पुनर्जागृत होना अनिवाये दे । गीताकी शिक्षा वेदांतके इस मूल सत्यपर 
आश्रित है कि सारी आत्मसत्ता एक श्रद्मसत्ता ही है ओर सारी भूतसत्ता 
उसी ब्रह्मका चक्र है; एक ऐसी दिव्य संस्तति है जिसकी भ्रवृत्ति भगवानसे 
होती और भगवानमें ही जिसकी निवृत्ति होती है। सब प्रकृतिका 
ही प्राकटय-कर्म है ओर प्रकृति भगवानकी वह शक्ति है जो अपने कमोके 

स्वामी ओर अपने रूपोंके अंतर्यामी भागवत पुरुषकी चेतना ओर इच्छाको 
डी कार्यमें परिणत किया करती है। उसी अ्तर्याभीकी प्रसन्नताके 
लिये ही वह नाम-रूपकी लीलामें और प्राण तथा मनके कर्मामें अवतीणे 
होती है ओर फिर मन-बुद्धि ओर आत्म-ज्ञानके द्वारा वह उस आत्माको 
सचेतन रूपसे पुन; प्राप्त कर लेती है जो उसके अंदर निवास करता है । 
पहले आत्मा, जो कुछ भी वह है तथा नामरूपकाव्मक विकाससे 
उसका जो कुछ भी अभिप्राय है वह सब, प्रकृतिमें समा जाता हे; 
इसके बाद फिर आत्माका विकास होता है, अर्थात्‌ जो कुछ भी वह है, 
जो कुछ भी उसका अभिप्राय है, जो कुछ भी छिपा हुआ दै पर नाम- 
रूपकात्मक सृष्टि जिसकी सूचना करती है, वह सब प्रकट होता है। 
प्रकृतिका जो यह चक्र हे वह कभी भी संभव नहीं होता यदि पुरुष अपनी 
तीन शाश्रत अवस्थाओंको एक साथ धारण करके बनाये नहीं रखता, 
क्योंकि प्रत्येक अवस्था ही इस कमकी समग्रताके लिये आवश्यक है। 
पुरुषका क्षररूपमें अपने-आपको प्रकट करना अपरिहाये है, ओर इस क्षर- 
रूपमें हम देखते हैं कि पुरुष परि्छिन्न हे, अनेक है, ' सर्वभुतानि' है । 
अब हम उसको अनंत वैचित्र्य ओर नानाविध संबंधोंते युक्त जो असंख्य 
प्राणी हैं उनके परिच्छिन्न व्यक्तित्वके रूपमें देखते है, फिर हमें वह इन सब 
प्राणियोंके पीछे छ्वो रही देवताओंकी क्रियाओंका मूलतत्त ओर उनकी 
शक्तिके रूपमें दिखायी देता है--अर्थात्‌ भगवानकी उन विश्वशक्तियों 
ओर गुणोंके रूपमें जिनके द्वारा जगत-जीवन संचालित होता है ओर जहां 
हमें वह एक सत्ता अपने विविध विश्व-रूपोंमें दिखायी देती है, अथवा 
यह कहिये कि एक ही परम पुरुषकी विभूतिके ये विविध आत्म- 
आविशभभांव हैं। फिर, हुन सब रूपों ओर सत्ताओंके पीछे ओर इनके अदर 
हमें यह भी प्रतीति होती है कि एक गूढ़, अक्षर, अनंत, देशकालातीत, 

नेष्येक्तिक, अव्यय सत्‌ विद्यमान है, जो यह सब जो कुछ दे डसका एक 
ही अखंड आत्मभाव है, जिसमें सष्टिके ये सब बहुभाव यथायमें एक हो 
जाते हैं। अतएवं उस एक पुरुष-भावमें लोट आनेपर व्यष्टिगत पुरुष- 
का सक्रिय सांत व्यक्तित्व यह देख पाता है कि इस अखंड अनंतसे जो 
कुछ निःसत होता ओर इसके द्वारा जो कुछ धारित होता है उसके अक्षर 
ओर अलिप्त ऐक्यकी शांति ओर समस्थितिमें तथा विश्वव्यापकताकी 
प्रशांत विशालतामें वह मुक्त हो सकता है । अथवा चाहे तो इसमें जा- 
कर वह व्यश्सिस्षासे भी छुटकारा पा सकता है। परंतु सबसे परम 
गुद्य, उत्तम रहस्य! जो है वह हे पुरुषोत्तम-तत्त । पुरुषोत्तम परब्ह्म 
परमेश्वर हैं, जो अनंत ओर सांत दोनों अवस्थाओंको ही अपने अंदर धारण 
किए हुए हैं ओर जिनमें व्यक्ति ओर निन्यक्ति, एक ब्रह्म ओर अनेक भूत, 
आत्मसत्ता ओर भूतभाव, संसार-कर्म ओर विश्वातीत शांति, प्रवृत्ति ओर 
निवृत्ति, ये सब-के-सब मिलकर एकत्वको प्राप्त होते हैं, एक साथ ओर 
अलूग-क्षलग भी धारण किये जाते हैं। सभी वस्तुओंका गुझ्य सत्य ओर 
निरपेक्ष समन्वय परमेश्वरके अंदर डी होता है । 

क्माका सारा सत्य सत्ताके सत्यपर ही निर्भर करता है। सारा 
सक्रिय जीवन अपने अंतस्तम सत्‌ स्वरूपमें प्रकृतिका पुरुष-प्रीत्यर्थ कम- 
यज्ञके सिवाय ओर कुछ नहीं हो सकता । यह प्रकृतिका अपने अद॒र 
रहनेवाले सांत बहुपुरुषकी कामनाको उस एक परम ओर अनंत पुरुषके 
चरंणोंमें भेंट चदाना है। जीवन एक यज्ञवेदी है जिसपर प्रकृति अपने 
सब कमो ओर कर्मफलॉको ले आती ओर उन्हें भगवानके उस रूपके 
सामने रखती है जिस रूपतक उसकी चेतना उस समय पहुँच पायी हो 
ओर इस यश्लसे उसी फलकी कामना भी की जाती है जिसे शरीर-मन- 
आणमें रहनेवाछा जीव अपना तात्काकिक या परम श्रेय मान बैठा हो ॥ 

अक्रतिस्थ पुरुष अपनी चेतना ओर आत्मसत्ताके जिस स्तरतक पहुंचा हुआ 
होता है तदलुसार ही उसके ईश्वरका वह स्वरूप होता है जिसे वह पूजता 
है, तदनुसार ही उसके आनंदका वह स्वरूप होता है जिसे वह ढूंढ़ता है 
ओर तदनुसार ही उसकी वह आशा होती है जिसके लिये वह यज्ञ करता 
है। प्रकृतिगत क्षर पुरुषकी प्रवृत्तिमें सारा व्यवहार परस्पर आदान-प्रदान 
है, इसके सिवाय ओर कुछ हो भी नहीं सकता । कारण सारा जीवन 
एक है ओर इसके जो विभाजन हैं वे स्वभावत; ही परस्पर अवर्लंबनके 
किसी ऐसे विधानपर ही स्थापित हो सकते हैं जिसमें प्रत्येक विभाजन 
एक दूसरेके सहारे बढ़ता रहे ओर सबके सहारे जीता रहे । जो कोई 
इस यज्ञमें अपना भाग स्वेच्छासे नहीं देता उससे प्रकृति जबरदस्ती 
वसूल करती है ओर इस प्रकार अपने जीवनके विधानकी रक्षा करती 
'है। परस्पर आदान-प्रदान ही जीवनका नियम है जिसके बिना एक क्षण 
भी कोई जी नहीं सकता, ओर यह तथ्य सृशिकिर्त्ता परमेश्वरकी इच्छाकी 
उस संसारपर छाप है जिसे उसने अपनी आत्मसत्तामें प्रकट किया है, 
यही प्रमाण है इस बातका कि यज्ञके साथ, यश्चको सदाके छिये उनका 
साथी बनाकरे प्रजापतिने प्रजाओंकी सृश्टि की। यज्ञका यह विश्वव्यापक 
विधान इस बातका सुस्पष्ट चिह्न है कि यह संसार ईश्वरका है ओर ईश्वरका 
ही उसपर दखल है ओर जीवन उसीका राज्य है ओर उसीका अचेना- 
मंदिर है, किसी स्वतंत्र अहंकारकी आत्म-तुष्टिका साधन-क्षेत्र नहीं। 
अइंकारकी पुष्टि हम छोगोंका स्थूल ओर असंस्क्ृत जीवनारंभमात्र है, 
जीवनका परम हेतु तो भगवानकी प्राप्ति है, अनंत देवेशकी पूजा ओर खोज 
है, इसका साधन निरंतर उदार हो चलनेवाला वह यज्ञ हे जिसकी परि- 
पूरणणता पूण आत्मज्ञानपर प्रतिष्ठित पूणे आत्म-दानमें होती है। जीवनमें 
जो अनुभव प्राप्त होते हैं उनका देतु अंतमें भगवान्‌की ओर छे जाना ही है। 

परंतु व्यश्िभुत जीवका जीवनारंभ अज्ञानके साथ ही होता है ओर 
वह बहुत कालूतक अज्ञानमें ही रहता है। अपने-आपपर ही दृष्टि रहनेके 
कारण वह भगवानको नहीं बल्कि अहेकारको ही जीवनका मूल कारण 
ओर एकमात्र अथ समझता है | वह अपने कमाका कर्त्ता अपने-आपको 
ही जानता है ओर यह नहीं देख पाता कि जगतके सारे कर्म जिनमें उसके 
अपने आंतर ओर बाह्य सब कम भी शामिल हैं, एक ही विश्वप्रक्ृति- 
द्वारा होनेवाले कम हैं, ओर कुछ भी नहीं । वह अपने-आपको ही सब 
कर्माका भोक्ता समझता ओर यह कव्पना करता है कि यह सारा प्रप॑च 
मेरे भोगके लिये ही तो है ओर इसलिये यही चाहता है कि प्रकृति मेरी 
व्यश्गित इच्छाओंको माने ओर तृप्त करे; उसे यह नहीं सूझता कि 
उसकी इच्छाओंको तृप्त करनेसे प्रकृतिका कुछ भी वास्ता नहीं है, उसकी 
अपनी क्‍या इच्छाएं हें यह जाननेकी उसे कुछ भी परवा नहीं है, प्रकृति- 
को जिस इच्छाका पालन करना है वह महती विश्वव्यापिनी इच्छा है 
ओर जिस ईश्वरकी तृप्ति साधन करना उसका सारा प्रयास है वह वह 
ईश्वर है जो उससे, उसके कर्मा और उसकी सृश्टियोंसे अतीत है; उसकी 
परिसी मित सत्ता, उसकी इच्छा ओर उसकी इच्छाकी तृप्ति उसकी अपनी 
नहीं, बल्कि प्रकृतिकी है ओर प्रकृति इन सब चीजोंको प्रति क्षण उन 
भगवानको यज्ञ-रूपसे अर्पण किया करती है जिनके प्रकृृतिगत हेतुको 
सिद्ध करनेके लिये वह इन सब चीजोंको अज्ञात, अप्रकट साधनमाश्र 
बनाया करती है। इस अज्ञानके कारण ही, जिसकी मुहरछाप है अई- 
कार, जीव यज्ञके विधानकी उपेक्षा करता है ओर संसारमें सब कुछ अपने 
लिये ही बदोरना चाहता है ओर देता है केवल उतना ही जितना प्रकृति 
अपनी भीतरी ओर बाहरी जबरदस्तीसे उससे दिलाती है। यथाथर्मे 
वह ले सकता दे उतना ही जितना उसके हिस्सेमें बदा हे, जितना प्रकृति 

उसे लेने देती है, जितना भ्रकृतिमें स्थित ईश्वरी शक्तियां उसकी कामना 
पूरी करनेपर राजी होती हैं। यज्ञमय इस संसारमें अद्दकारविमृढ जीव 
ऐसा है जैसे कोई चोर या लुटेरा हो जो इन दैवी शक्तियोंका दिया हुआ 
सब कुछ लेता तो है, पर बदलेमें कुछ भी देनेकी नीयत नहीं रखता । 
वह जीवनके वास्तविक अभिप्रायकों जाननेसे रह जाता है ओर चूकि वह 
अपने जीवन तथा कमका उपयोग यज्ञके द्वारा अपनी सत्ताको उदार, 
विशाल ओर उन्नत बनानेमें नहीं करता, इसलिये वह व्यथ ही जीता है। 

जब व्यष्टिभुत जीव अपने सब व्यवहारोंमें दूसरोंमें स्थित आत्मा- 
के महत्त्को उतना ही अनुभव करने ओर मानने लगता है जितना कि 
वह अपने अहँकारकी ताकत ओर आवश्यकताओंको मानता है, जब वह 
अपने सब कायाके पीछे विश्वप्रकृतिको अनुभव करने लूगता और विश्व- 
देवताओंके रूपमें उस अखंड अनंत एककी झलक पाता है तब वह अहं- 
कारकी बद्धताको पार करने ओर अपने आत्मस्वरूपको पा लेनेके रास्तेपर 
आ जाता है। इस रास्तेपर आनेपर वह एक ऐसे धर्मको, एक ऐसे 
विधानको जानने लगता है जो उसकी कामनाओं के विधानसे भिन्न होता है, 
जिसके अधिकाधिक अधीन ओर अनुगत उसकी कामनाओंको होना 
चाहिये | अबतक जहाँ उसकी सत्तामें केवल अहंकार ही अहंकार दिखायी 
देता था वहां अब समझ ओर नेतिकता विकसित हो जाती है। अब 
वह दूसरोंके आत्माकी मांगोंको अधिक महत्त्व देने लगता है ओर अपने 
अ्दकारकी मांगोंको महत्त्व देना कम कर देता है; अहकार ओर परोप- 
कारके बीच जो संघर्ष है उसे वह ग्रहण करता ओर अपनी परोपकारबृत्तिको 
बढ़ाकर अपनी चेतना ओर सत्ताके विस्तारका साधन करता है। प्रकृति 
भोर प्रकृतिमें स्थित देवी शक्तियोंको वह अनुभव करने रूगता ओर यह 
मानता है कि मुझे इनका यजन-पूजन करना चाहिये, इनकी आज्ञाओंका 

पालन करना चाहिये, क्योंकि इन्हींके द्वारा ओर इन्हींके विधानके 
द्वारा मनोमय ओर अन्नमय, दोनों जगत्‌ नियंत्रित होते हैं ओर वह यह 
समझने लगता है कि इन्हींकी उपस्थिति ओर महत्ताको अपने विचार, 
संकल्प ओर प्राणमें संवद्धित करनेसे में अपनी शक्ति, ज्ञान ओर सत्कर्मको 
तथा इनसे प्राप्त होनेवाली तुशि-पुष्टिको बढ़ा सकता हँ। इस प्रकार 
वह जीवनविषयक अपने जड़प्राकृतिक ओर अहमात्मक भावमें धामिक 
भोर अतिभोतिक भावको जोड़ देता ओर सांतसे होकर अनंतमें ऊपर उठ 
जाने के लिये अपने-आपको प्रस्तुत करता है। 

परंतु यह केवल एक बीचकी पर बहुत दिनोंतक रहनेवाली अवस्था 
है। यह अवस्था भी अभी कामनाके विधानके, उसके अहंकारकी आव- 
इयकता ओर धारणाकी ग्रधानताके तथा उसकी सत्ता ओर कर्मापर डसकी 
प्रकृतिका जो नियंत्रण है उसके अधीन है, यद्यपि यह कामना संयत ओर 
नियंत्रित है, यह अटंकार परिमाजित अहंकार हे ओर यह प्रकृति सत्तव- 
गुणके द्वारा अधिकाधिक मात्नामें सूक्ष्मी भूत ओर प्रकाशमान है । पर यह 
सब जो कुछ होता है वह अभी भी क्षर, सांत व्यष्टि बुद्धिके क्षेत्रमें, अवश्य 
ही उसके बहुत अधिक व्यापक क्षेत्रमें, होता है । वास्तविक आत्मज्ञान 
ओर फलत; सच्चा कर्ममार्ग इसके परे है; क्योंकि ज्ञानयुक्त होकर किया 
जानेवाला यज्ञ ही सबसे भ्रष्ट यज्ञ है ओर ज्ञानयुक्त ऐसे श्रेष्ठ यज्ञके द्वारा 
ही सिद्ध कर्म बनता है। यह अवस्था तभी आ सकती है जब मनुष्य 
यह अनुभव करता है कि मेरे अंदर जो भात्मा है ओर दूसरोंके अन्दर जो 
आत्मा है, वह एक ही सत्ता है ओर यह आत्मा अहकारसे कोई ऊँची चीज 
है, यह अनंत है, नेब्येक्तिक है, एक विश्वव्यापी सत्‌ है, जिसमें ही सब 
प्राणी चछते-फिरते ओर जीते-जागते हैं, जब वह यह अनुभव करता हे 
कि समस्त विष्रव-देवता, जिनके छिये वह इन सब यज्ञोंकों करता है, 

एक ही अनंत परमेश्वरके विभिन्न रूप हैं ओर जब वह उस एक परमेश्वर- 
संबंधी अपनी मर्यादित ओर मर्यादित करनेवाली घारणाओंको परित्याग 

कर उन्हें वही एक अनिवेचनीय परमदेव जानता है जो एक साथ सांत 

भी है ओर अनंत भी, जो एक पुरुष है ओर साथ ही अनेक भी, जो 

प्रकृतिके परे होकर भी प्रकृतिके द्वारा अपने-आपको प्रकट करता है, जो 

शिगुणके बंधनोंके परे होकर भी अपने अनंत गुणोंके द्वारा अपनी सत्ताकी 

शक्तिको नामरूपान्वित किया करता है । वही पुरुषोत्तम हैं जिन्हें यज्ञ- 

मात्र समपित करना होता है, किसी क्षणिक वेयक्तिक कर्मफलके लिये 

नहीं, बढिक इसलिये कि भगवान्‌ हमें मिल ओर भगवानके साथ तारमें 

तार मिलाकर हम रहें ओर एकता छाभ करें । 

दूसरे शब्दोंमें यों कहिये कि उत्तरोत्तर बढ़नेवाली नेव्येक्तिताके 

द्वारा ही मनुष्यकों मुक्ति ओर सिद्धिका मार्ग मिलता है। मनुष्यका यह 

पुरातन ओर सतत अनुभव है कि जितना ही अधिक वह नेव्येक्तिक ओर 

अनेत पुरुषकी ओर अपने-आपको उद्घाटित करता है, उसकी ओर जो 

विश्वुद्ध, ऊँ और सब वस्तुओं और सत्ताओंमें एक ओर सम है, जो 
प्रकतिमें नेव्यैक्तिक ओर अनंत है, जो जीवनमें नेब्येक्तिक ओर अनंत है, 
जो उसकी अंतरंगतामें नेव्यक्तिक और अनंत है, उतना ही कम वह अपने 

अहंकारसे तथा सांतके दायरेसे बंधता है, ओर उतना ही अधिक वह 
विशाछता, शांति ओर निर्मेछ आनंदको अनुभव करता है । जो आमोद, 
सुख ओर चैन उसे केवल सांतसे मिल सकता है या उसका अहंकार 
अपने ही अधिकारसे प्राप्त कर सकता है, वह क्षणिक, क्षुद्र ओर अरक्षित 
होता है। अहभावमें और उसकी संकुचित घारणाओं, शक्तियों ओर 
सुखोंमें ही डूबे रहना इस सेसारको सदाके छिये “अनित्यं असुख” बना 
लेना है; सांत जीवन सदा ही ब्यथेताके भावसे व्यथित रहता है ओर 

'इसका मूल कारण यह है कि सांतता जीवनका समग्र या उच्चतम सत्य 
'नहीं है; जीवन तबतक पूर्णतया प्रकृत जीवन ही नहीं होता जबतक वह 
अनंतकी भावनाकी ओर खुल नहीं जाता । यही कारण है कि गीताने 
अपनी कमयोगकी शिक्षाके आरंभमें ही ब्राह्मी स्थितिपर, नेब्येक्तिक 
जीवनपर इतना जोर दिया है, जो प्राचीन मुनियोंकी साधनाका महान 
लक्ष्य था। कारण जिस नेब्येक्तिक अनंत एकके अदर विश्वकी चिरंतन 
क्षरणशील नानाविध कर्मण्यताओंको स्थायित्व, सरक्षण ओर शांति प्राप्त 
होती है वह अचल अविनाशी आत्मा, अक्षर, ब्रह्म ही है, जो उसके 
ऊपर है। यदि इस बातको हम लोग समझ ले तो हम यह भी समझ 
लेंगे कि अपनी चेतना ओर आत्मस्थितिको सीमाबद्ध व्यष्टिगत भावसे 
निकालकर इस अनंत नेव्यक्तिक ब्रह्ममें ऊपर उठा ले जाना सबसे पहली 
आध्यात्मिक आवश्यकता है। इस एक आत्माके अदर सब सत्ताओंको 
अनुभव करना ही वह ज्ञान है जो जीवको अहंभावजनित अज्ञान ओर 
उसके कर्मा तथा कमफलोंसे ऊपर उठा देता है; इस ज्ञानमें रहना ही 
शांति लाभ करना ओर टढ़ आध्यात्मिक नींवकी प्रतिष्ठा कर डालना है। 

इस महान रुपांतरका जो मार्ग है वह द्विविध है; एक है ज्ञानका 
माग ओर दूसरा कमका । गीता इन दोनोंका सुद्दृद समन्वय करती है। 
ज्ञानका मार्ग है बुद्धिको मन ओर इंद्वियोंके व्यापारमें रत होनेवाली 
निम्न वृत्तिति फेरना और डसे एक आत्मा, पुरुष या ब्रह्मकी ओर ऊध्वे- 
मुखी कर देना, उसे सदा एक पुरुषकी एक ही भावनामें ले जाकर रख 
देना ओर उसे मनकी अनेक शाखा-प्रशाखाओंवाली धारणाओं ओर काम- 
नाओंके नानाविध प्रवाहोंसे बाहर निकाल छाना। केवल इतना दी यदि 
लिया जाय तो ऐसा दिखायी देगा कि यह मार्ग पुण कमसंन्यास, निश्चल 
पनिश्चेष्टता ओर प्रकृतिसे पुरुषके विच्छेदका ही माग है। परंतु यथार्थमें 

इस प्रकारका निरपेक्ष कर्मसन्यास, निरचेष्टता ओर प्रकृति-पुरुष -विच्छेद्‌ 
संभव नहीं है । पुरुष ओर प्रकृति सत्ताके युगल तत्त्व हैं जो एक दूसरेसे 
अलग नहीं किये जा सकते, ओर जबतक प्रकृतिमें हमारा निवास है तब- 
तक प्रकृतिमें हमारा कर्म सी निरंतर होता ही रहेगा, तब अज्ञानी मनुष्य 
जिस प्रकार कर्म करता है उससे ज्ञानी मनुष्यका कम दूसरे ही प्रकारका 
ओर दूसरे ह्टी अथमें होगा । संन्यास तो करना ही होगा, पर वास्तविक 
संन्यास कर्मसे भागना नहीं, बढिक अहंकार ओर कामका वध है। और 
इसका मागे है कम करते हुए कमंफलके संगका त्याग करना ओर प्रकृति- 
को कर्मी कर्श्नी जानना ओर उसको अपने कर्म करने देना तथा साक्षी ओर 
भर्तारूपसे पुरुषके अदर वास करके प्रकृतिके कर्माको देखते रहना, उन्हें 
सभाले रहना, पर प्रकृतिके कमा या उनके फलोंसे आसक्त न होना | 
इससे अहंकार अर्थात्‌ सीमाबद्ध विक्षुब्ध व्यश्मिव शांत होता ओर एक 
नेव्यक्तिक आत्माके चैतन्यमें निमज्जित हो जाता है ओर हमारी दृश्किः 
आगे प्रकृतिके कमे इस समय हमें जीते-जागते, चलते-फिरते ओर काम 
करते रहते हुए दिखाई देनेवाले इन सब भूत प्राणियोंके द्वारा सवधा 
प्रकृतिकी ही प्रेरणासे उस एक अनंत आत्मसत्ताके अंदर होते रहते हैं, 
हमारा अपना सांत जीवन भी इन्हीं भूतसत्ताओंमेंसे एक है, ऐसा देख 
पड़ता ओर अनुभूत होता है ओर इसके द्वारा होनेवाले कम अपने उस 
सदात्माके बोध नहीं होते जो सदा निश्चल-नीरव नेव्येक्तिक एकत्व है, 
बल्कि ऐसा दिखायी देता ओर अनुभूत होता है कि वे प्रकृतिके ही हैं । 
अहकार पहले यह दावा किया करता था कि ये हमारे कम हैं ओर इसलिये 
इन कर्मोको हम अपने कर्म समझते थे; पर अहंकार तो अब मर गया ओर 
इसलिये कमे भी अब हमारे नहीं रहे बल्कि प्रकृतिके हो गये । अहंकारका 
वध करके हमने अपनी सत्ता ओर चेतनामें नेब्येक्तित्वको सिद्ध किया; और 

कामका संन्यास करके अपनी प्रक्ृतिके कमा में नैच्येक्तित्वको सिद्ध किया । 
अब हम मुक्त हें केवल अकमेमें ही नहीं, बल्कि कममें भी; हमारी मुक्ति 
शरीर ओर मनकी निश्चकता ओर झ्ुन्यतापर निभर नहीं करती, न कर्म 
करते ही हम अपनी मुक्तिसे च्युत होते हैं। स्वाभाविक कर्मके पूणे 
अ्वाहमें भी हमारा नेव्यैक्तिक आत्मा स्थिर शांत ओर मुक्त ही रहता है। 

इस पूणे नेव्यक्तिकतासे प्राप्त होनेवाली मुक्ति सच्ची, पूरी ओर 
अनिवाये होती है; परंतु क्या यही सब कुछ है, यही क्या इस विषयकी 
अंतिम बात है ? सारा जीवन, सारा जगत्‌-कर्म, हम कह चुके हैं कि 
एक यज्ञ है जो प्रकृति उस पुरुषके प्रीत्यथे किया करती है जो प्रकृतिके 
अंदर सबका एक गूढांतरात्मा है, जिसके अंदर ही प्रकृतिके सब कम 
होते हैं; परंतु यज्ञके इस वास्तविक स्वरूपको हमारा अहंकार, हमारा 
काम, हमारा सीमित सक्रिय बहुमावापन्न व्यक्तित्व छिपा देता है। अहँ- 
कारसे ओर कामसे ओर सीमित व्यक्तित्वले अब हम ऊपर उठ चुके हैं 
ओर इस अवस्थाका संशोधन करनेवाली जो नेव्येक्तिकता है उससे हमने 
नैब्येक्तिक बह्मको पा लिया है; हमने अपनी सत्ताको उस एक आध्मा ओर 
पुरुषमें मिला दिया है जिसमें सब रहते हैं। कमोंका यज्ञ जारी है, पर 
इसके करनेवाले अब हम नहीं, बल्कि प्रकृति है जो हमारी सत्ताके क्षर- 
भागके द्वारा अर्थात्‌ मन-बुद्धि, इंद्रिय ओर शरीरके द्वारा, कम करती है 
पर करती है हमारी अनंत सत्ताके अंदर ही । परंतु इस यज्ञको तब किसके 
अपण किया जाता ओर किस लिये किया जाता है ? क्योंकि नेव्येक्तिक 
ब्ह्ममें कोई कत्तेत्व नहीं, कोई कामना-वासना नहीं, कोई श्राप्तव्य नहीं, 
प्राणियोंके इस जगतके अंदर किसी चीजपर उसकी निभरता नहीं; वह 
अपने लिये, अपने ही आत्मानंदमें अपनी ही अक्षर अविनाशी अव्यय 
सत्तामें रहता है। इस नेब्येक्तिक आत्मस्थिति ओर आत्मरतितक पहुँचनेके 

लिये साधनके तोरपर निष्काम कमे करना आवश्यक हो सकता है, पर 
जब इस क्रियाके द्वारा हम इस अवस्थातक पहुंच गये तब तो कमेका 
ध्येय पूरा हो गया; फिर यज्ञकी क्या आवश्यकता ? कर्म तब भी हो 
सकते हैं, क्योंकि प्रकृति मोजूद है ओर उसके कम हो रहे हैं; परंतु फिर 
इन कमसि प्राप्तव्य कुछ नहीं रहता। अर्थात्‌ मुक्तिके बाद हमारे कम 
करते रहनेका एकमाश्र कारण केवऊू अभावात्मक है; हमारी सत्ताके जो 
सांत भाग हैं, मन, प्राण ओर शरीर, उनसे प्रकृति इस प्रकार काम लिया 
करती है ओर यह प्रकृतिकी केवल जबरदस्ती है। परंतु यदि यही सब 
कुछ हो तो पहली बात यह है कि कर्माकी संख्या बहुत घटाकर उतने 
ही कम रखे जा सकते हैं जितने कम-से-कम आवश्यक हों, जितने प्रकृति 
हमारे शरीरसे जबरदस्ती कराके ही छोड़ती है; ओर दूसरी बात यह है 
कि कर्मोको चाहे कम-से-कम न भी किया जाय--क्यों कि कमसे कुछ नहीं 
आता-जाता न अकर्मसे ही कुछ लेना-देना है--तो यह कोई बात नहीं 
है कि अमुक ही प्रकारका कर्म द्वो ओर अमुक प्रकारका न हो। अजुनको 
जहां ज्ञान प्राप्त हुआ कि वह अपने पुराने क्षत्रिय-स्वभावके अनुसार कुरु- 
क्षेत्रकी लड़ाई लड़ भी सकता है अथवा उसे छोड़कर अपनी नवीन निवृत्ति- 
मुलक प्रेरणाके अनुसार संन्यासीका जीवन व्यतीत कर सकता है । इन 
दो चीजोंमेंसे वह कुछ भी करे, उससे कुछ नहीं आता-जाता; बल्कि यह 
कहा जा सकता है कि युद्धक॑मकी अपेक्षा संन्यासीका जीवन ही अधिक 
अच्छा है, क्योंकि इससे यह होगा कि उसके पून कर्माकी प्रवृत्तिक कारण 
उसके मनपर प्रकृतिकी जिन प्रेरणाओंका अभीतक दखल जमा हुआ है 
वे शीघ्र क्षीण हो जायेगी ओर वह शरीर छूटनेपर निविध्न रूपसे अनंत 
नेव्येक्तिक बह्ममें चछा जायगा, उसे इस “अनित्ये असुख लोक? के दुःख- 
मय प्रमादमय जीवनमें छोट आनेकी कोई आवश्यकता न रहेगी । 

यदि यही होता तो गीताका कोई मतलब ही न रह जाता; क्योंकि 


इस बातसे गीताका प्रथम ओर प्रधान उद्देश्य ही नष्ट हो जाता है । परंतु 
गीता इस बातपर जोर देती है कि कर्मका स्वभाव भी एक महत्त्वपूण 
सवाल है ओर कर्मको जारी रखनेके संबंधमें एक निश्चयात्मक भादेश है 
ओर इस विषयका जो सव्वेधा अभावात्मक ओर यांत्रिक कारण दिखाया 
जाता है कि यह प्रकृतिकी मात्र उद्देश्यद्ीन जबरदस्ती है, सो यह बात 
इतनीसी ही नहीं ६। अहंकारके जीते जानेके बाद भी भगवान्‌ तो रह 
ही जाते हैं जो सब यज्ञोंके भोक्ता हैं (भोक्तार यज्ञ तपसां) और इसलिये 
यज्ञका उद्देश्य फिर भी है ही। नेब्यंक्तिक ब्रह्म ही अंतिम वचन या हमारी 
सत्ताका सर्वोत्तम रहस्य नहीं है; कारण नेव्येक्तिक ओर व्यक्तिक, सांत 
ओर अनंत, ये दो विपरीत पर सहवर्त्ती पहलुमान्र हैं उस एक ही 
भगवत्सत्ताके जो इन भेदोंसे सीमित नहीं है ओर जो एक ही साथ यह 
भी है ओर वह भी । परमेश्वर एक चिर-अव्यक्त अनंत हैं ओर वे अपने- 
आपको सांतमें अभिव्यक्त करनेके लिये सदा स्वतःप्रेरित हैं; वे वह महान्‌ 
नेव्येक्तिक पुरुष हैं सब व्यक्तित्व जिनके आंशिक रूप हैं; वे वह भगवान्‌ 
हैं जो मानव -प्राणीमें अपने-आपको प्रकट करते हैं, वह प्रभु हैं जो मनुष्यके 
हृदेशमें निवास करते हें। ज्ञान हमें उन्हीं एक नेव्येक्तिक ब्रह्ममें ही 
सब प्राणियोंको देखनेकी शिक्षा देता है, क्योंकि यही उपाय है जिससे हम 
पृथकी भूत अहंभावसे मुक्त होते हैं ओर तब मुक्तिदायक नेव्यक्तित्वके. 
द्वारा उनको इन प्रभुके अदर देखते हैं, 'आत्मनि अथो मयि,? “आत्माके 
अदर ओर तब मेरे अदर ।” हमारा अहंकार, हमारे बंधनकारक व्यशि- 
भाव ही हमारे उन प्रभुको पहचाननेका रास्ता रोके हुए रहते हैं जो सबके 
अंदर हैं ओर सब जिनके »ंदर हैं; क्योंकि व्यष्टिभावके अधीन होनेसे हम 
उनके ऐसे ही खंड-र्ंड स्वरूपोंको देख पाते हैं जो वस्तुओंके सांत 

रूपोंके द्वारा हमारे सामने आते हैं। हमें उनके पास पहुंचना होगा 
अपने इस निम्न व्यश्भिवके द्वारा नहीं, बल्कि अपनी सत्ताके उच्च अनंत 
ओर नेव्येक्तिक अंगसे; ओर यह आत्मा बनकर ही, जो सबके अंदर एक 
है ओर जिसकी सत्तामें ही सारा जगत्‌ अवस्थित है, हम उन प्रभुको पा 
सकते हैं। यह अनंत जो सब सांत रूपोंको शामिल किये हुए है, उन्हें 
विलग किये हुए नहीं, यह नेब्येक्तिक जो समस्त व्यश्त्वों ओर व्यक्तिस्ों- 
को अपने अंदर लिये हुए है, उनका त्याग किये हुए नहीं, यह अक्षर 
जो प्रकृतिकी सारी हलूचछका पोषण किये हुए है,उसमें व्याप्त है ओर उसको 
धारण किये हुए है, उससे अलग नहीं--यही वह स्वच्छ दर्पण है जिसमें 
भगवान्‌ अपनी सत्ताकों प्रकट करेंगे । इसलिये पहले नेव्येक्तिक ब्रह्मकी 
प्राप्ति करनी होगी; विश्वदेवताओंके द्वारा, सांतके विभिन्न अंगोंके द्वारा ही 
भगवानका पूर्ण ज्ञान नहीं प्राप्त हो सकता। पर जेसी कि एक धारणा है 
कि शांत, अचल, नेव्य॑क्तिक ब्रह्म अपने-आपमें बंद है ओर जिनका वह 
पोषण करता, जिनको वह धारण करता तथा जिनमें घट् व्याप्त रहता हे 
उनसे उसका कोई वास्ता नहीं हे, उनसे वह सवैथा अलग रहता है,--- 
ऐसे इस नेव्यक्तिक बरह्मकी नीरव अचलता भी भगवानका सर्वप्रकाशक 
ओर पृण संतोषप्रद सत्य नहीं है । उसके लिये हमें इस नेब्यंक्तिक ब्रह्मकी 
अचल शांतिको प्राप्त होकर उन पुरुषोत्तमको देखना होगा जो अपनी 
भागवत महिमाके अंदर अक्षर ओर क्षर दोनोंको धारण किये हुए हैं । 
अचलतामें वे स्थित हैं, पर विश्वप्रकृतिकी सारी प्रवृत्ति ओर कममें वे 
अपने-आपको अभिव्यक्त करते हैं। मुक्त होनेके बाद भी प्रकृतिमें होने- 
वाले कमाके द्वारा उनका यजन बराबर होता रहता है। 

इसलिये भगवान्‌ पुरुषोत्तमके साथ जीती-जागती ओर स्वतःपरि- 
पूरक एकता ही योगका वास्तविक लक्ष्य है, केवल अक्षर ब्रह्ममें आत्म- 

निर्वापन करनेवाला लय नहीं। अपने सारे जीवनको उन्हींमें ऊपर उठा 
ले जाना, उन्हींमें निवास करना, उनके साथ एक हो जाना, उनकी 
चेतनाके साथ अपनी चेतनाको एक कर देना, अपनी खंड प्रकृतिको उनकी 
पूर्ण प्रकृतिका प्रतिबिब बना देना, अपने विचार ओर इंद्रियोंको संपूर्ण 
रूपसे भागवत ज्ञानके द्वारा अनुप्राणित करना, अपने संकल्प और कमको 
सर्वथा ओर निर्दोषतया भागवत संकव्पके द्वारा प्रवृत्त करना, उन्हींके 
प्रेमानंद्में अपनी कामना-वासनाकों खो देना--यही मनुष्यकी पुणता है, 
इसीको गीताने गुद्यतम रहस्य कहा है । मनुष्य-जीवनका यही वास्तविक 
लक्ष्य है, यही उसके जीवनकी चरितार्थता है ओर यही हमारे प्रगति- 
शील कर्म-यज्ञकी सबसे ऊंची सीटी है। कारण वे ही अंततक कमके 
प्रभु ओर यज्ञके अंतरात्मा बने रहते हैं । 

सो यही है गीताकी यज्ञविषयक शिक्षाका अभिप्राय। इसका 
चूण मर पुरुषोत्तम-तत्वकी भावनापर निर्भर करता है, जिसका विवेचन 
अभीतक अच्छी तरह नहीं हुआ है--गीताके १८ अध्यायोंके शेष भाग- 
में ही इस तस्‍्वका वर्णन स्पष्ट रूससे आया है--ओर इसीलिये हमें 
गीताकी प्रगतिशील वर्णनशैल्लीकी मर्यादाका अतिक्रम करके भी इस 
केंद्री भूत शिक्षाकी चर्चा पहलेसे ही करनी पड़ी । अभी भगवान्‌ गुरुने 
पुरुषोत्तमकी परम सत्ताका ओर ब्राह्मीस्थिति को प्राप्त कर जिस अक्षर पुरुष- 
के अंदर पूृण शांति ओर समताकी अवस्थामें अपने-आपको स्थिर करना 
हमारा पहला काम है, हमारी अति आवश्यक आध्याज्मिक मांग है, उस 
अक्षर पुरुषके साथ उनका कया संबंध है इसका, एक संकेतमात्र किया 
है, एक हलकी-सी झलकभर दिखायी है। अभी वे पुरुषोत्तम-भावकी 
स्पष्ट भाषामें नहीं बोल रहे हैं, बल्कि 'में' कृष्ण, नारायण, अवताररूपसे 
बोल रहे हैं--वह अवतार, वे नरमें नारायण जो इस विश्वमें भी परम प्रभु 
हैं ओर जो कुरुक्षेत्रके सारथीके रूपमें अवतरित हुए हैं। “पहले आत्मामें 
पीछे मुझमें (आत्मनि अथो मयि),” यही सूत्र वे यहां बतलाते हैं जिसका 
अभिप्राय यह है कि व्यष्टिबद्ध पुरुषभावकों स्वतःस्थित नेव्येक्तिक ब्रह्म- 

भावका ही एक “भूतभाव” जानकर इस व्यष्टिबंधघनसे मुक्त होकर इसके 
परे पहुंचना, उन गुह्मतम नेव्येक्तिक परम पुरुषको प्राप्त होनेका एक 
साधनसात्र है जो परम पुरुष इस प्रकार निश्चकल, स्थिर और भ्रकृतिके परे 
होकर नेव्येक्तिक ब्रह्ममें आसीन हैं, पर इसके साथ ही इन असंख्य भूत- 
भावोंकी प्रकृतिमें भी विद्यमान और क्रियाशील हैं । अपने निम्नतर 
व्यष्टिबद्ध पुरुषभावको नेव्येक्तिक ब्रह्ममें लय करके हम अंतमें उन परम 
पुरुषके साथ एकत्व छाभ करते हैं जो कोई प्रथक्‌ या व्यधिभाव न होते 
हुए भी सब व्यष्टि बने हुए हैं। त्रिगुणात्मिका अपरा प्रकृतिको पार कर 
और अतरात्माको त्रिगुणातीत अक्षर पुरुषमें स्थित कर, हम अंतको उन 
अनंत परमेश्वरकी परा प्रकृतिमें पहुंच सकते हैं जो प्रकृतिद्वारा कमे करते 
हुए भी ब्रिगुणमें आबड नहीं होते । श्ञांत पुरुषके आंतर नेष्कम्येको 
प्राप्त होकर और प्रकृतिको अपना काम करनेके लिये छोड़ देकर हम कर्मा- 
के परे उस परम पदको, उस दिव्य प्रभुत्वको प्राप्त कर सकते हैं जिसमें 
सब कसे किये जा सकते हैं पर बंधन किसीका भी नहीं होता । इसलिये 
पुरुषोत्तम, जो यहां अवतीर्ण नारायण, क्ृष्णरूपमें दिखायी देते हैं, उन- 
की भावना ही कुंजी है। इस कुंजीके बिना निम्न प्रकृतिसे निबृत्त हो- 
कर ब्राह्यीस्थितिमें चले जानेका अथ हो जाता है मुक्त पुरुषका निष्क्रिय 
हो जाना, जगवके कमासे उसका उदासीन हो जाना; ओर इस कुंजीके 
होनेसे यही अलग होना, यही निवृत्ति एक ऐसी प्रगति हो जाती है 
जिससे जगतके कम भगवानके स्वभावके साथ ओर भगवानकी स्वतंत्र 
सत्तामें आत्माके अऔदर ले लिये जाते हैं। शांत ब्रह्मको अपना लक्ष्य 
बनाओ तो संसार और उसके समस्त कर्माका त्याग करना द्वी होगा; 
और उन ईश्वर, भगवान्‌ , पुरुषोत्तमको अपना लक्ष्य बनाओ, जो कमके 
परे होनेपर भी करके आंतर आध्यात्मिक कारण ओर ध्येय तथा मूल 

संकल्प हैं, तो. सेसार उसके सारे कमाके साथ जीत लिया जाता ओर 
पुरुष अपने जगतातीत दिव्य स्वरूपमें स्थित होकर उसपर अधिकार 
रखता है। संसार तब कारागार नहीं रहता, बल्कि वह 'सम्रद्ध राज्य! 
बन जाता है जिसे देत्यराट्‌ अहंकारकी सीमाको पारकर, कामरूपी जे लरके 
बंधनकों काटकर ओर अपनी वेयक्तिक संपत्ति ओर भोगके केदखानेको 
तोड़कर हमने आध्यात्मिक जीवन बितानेके लिये जीता है। तब सवव- 
बंधविनिमुक्त विश्वात्मभूत अंतरात्मा ही स्वराट्‌ सम्राट्‌ हो जाता है। 

इस प्रकार यह सिद्ध हुआ कि यज्ञकम मुक्तिक साधक हैं ओर 
पूण संसिद्धिके भी । “उस महान्‌ प्राचीन योगके करनेवाले जनक ओर 
अन्य बड़े-बड़े कमयोगी बिना किसी अहंता ममताके सम ओर निष्काम 
कर्मको यश्ञरूपसे करके संसिद्धिको प्राप्त हुए (कर्मंणेव हि संखिद्धिमा- 
स्थिता; जनकादय:) ।” उसी प्रकार ओर उसी निष्कामताके साथ, सुक्ति 
ओर संसिद्धि प्राप्त होनेके पश्चात्‌ भी हम विशाल भागवत भावसे तथा 
आध्यास्मिक प्रभुत्वसे युक्त अचला परा अकृतिसे कमे कर सकते हैं। 
“लोकसंग्रहाथे, अर्थात्‌ जनताको एक साथ रखनेके लिये भी तुझे कमे 
करना चाहिये (लोक संग्रहमेवापि संपइयन्‌ कत्तमहेसि)। श्रेष्ठ पुरुष जो 
कुछ करते हैं उसीका इतर लोग अनुसरण करते हैं; उन्हींके निर्माण किये 
हुए प्रमाणको मानकर ही स्वेसाधारण छोग चलते हैं। है पाथे, इस 
त्रिलोकमें मेरे लिये कुछ भी ऐसा काम नहीं है जिले करनेकी मुझे कोई 
जरूरत हो, कोई चीज ऐसी नहीं है जो मुझे प्राप्त न हो ओर जिसको 
प्राप्त करना अभी बाकी हो, फिर भी में कम करता ही हूं, (वत्त एव च 
कर्मेणि)'”। 'एव! पद का फलिताथ यह दै कि में कम करता ही रहता हू ओर 
उन संन्यासियोंकी तरह कमेको छोड़ नहीं देता जो यह समझते हैं कि 
कमा का त्याग तो हमें करना ही पंड़ेगा। “यदि में कर्ममारमें अतंद्र होकर 

छगा न रहूं तो लोग वो हर तरहसे मेरे ही पीछे चछते हैं, वे मेरे कम न 
करनेपर ध्वंसको प्राप्त हो जायेगे ओर में संकरका कारण और इन प्राणियों - 
का हंता बनूंगा । जो जानते नहीं, वे कमेमें आसक्त होकर कम करते हैं पर 
जो जानता है उसे लोकसंग्रहका हेतु रखकर अनासक्त होकर कर्म करना 
चाहिये। कममें आसक्त रहनेवाले अज्ञानियोंका वह बुद्धिभेद न करे, बल्कि 
स्वयं ज्ञानयुक्त ओर योगस्थ होकर कर्म करके उन्हें सब कमामें लगावे ।” 
इन सात श्लोकोंसे अधिक महत्त्वपूण रुलोक गीतामें कम ही हैं। 

परंतु इस बातको हम लोग अच्छी तरहसे समझ लें कि आधुनिक 
कमेवाद इन शलछोकोंका जैसा अथ लगानेका प्रयास करता है--कारण 
वह किसी उच्च ओर दूरस्थ आध्यात्मिक संभावनाकी अपेक्षा जगतकी वत्त- 
मान अवस्थासे ही मतलब रखता है--ओर इन श्लछोकोंका उपयोग वह 
जैसा समाजसेवा, देशसेवा, जगतसेवा, मानवसेवा तथा आधुनिक बुद्धिको 
आकषित करनेवाली सेकड़ों प्रकाकी समाजसुधारकी योजनाओं ओर 
स्वप्नोंका ही दाशनिक ओर धार्मिक समर्थन करनेके काममें करता है, वैसा: 
नहीं करना चाहिये। यहां इन श्लोकोंमें जिस विधानकी घोषणा की 
गयी है वह किसी व्यापक नेतिक ओर बोड्धिक परोपकारनिष्टाका नियम 
नहीं, बल्कि ईश्वरके साथ ओर जो ईश्वरमें रहते तथा जिनमें ईश्वर रहता 
है उन आ्राणियोंके इस जगतके साथ आध्यात्मिक एकताका विधान है। 
यह व्यक्तिको समाज ओर मानव-जातिके अधीन बना देने या समग्र मानव- 
जातिकी वेदीपर अहंकारकी बलि चढ़ा देनेकी आज्ञा नहीं, बल्कि ईश्वरमें 
व्यक्तिको परिपृणे करने ओर अहंकारको सववग्राही भागवत सत्ताकी एक- 
माश्न सच्ची वेदीपर बलि चढ़ानेकी आज्ञा है। गीता भावनाओं ओर 
अनुभूतियोंकी एक ऐसी भूमिकापर विचरण करती है जो आधुनिक 
मनकी भावनाओं ओर अनुभूतियोंकी भूमिकासे ऊंची है। आधुनिक 

मन अभी जिस अवस्थामें है उसमें वह अहंकारके फंदोंको ही काटनेका 
प्रयास कर रहा है, इसमें संदेह नहीं; परंतु उसकी दृष्टि अभी भी छोकिक 
है ओर उसका भाव आध्याध्मिक नहीं बल्कि बोद्धिक ओर नेतिक है ! 
देशप्रेम, विश्वबंधुत्व, समाजलेवा, समष्टिसेवा, मानवसेवा, मानव-जाति- 
का आदरश या धर्म, ये सब सराहनीय साधन हैं व्यश्टिगत, पारिवारिक, 
सामाजिक ओर राष्ट्रीय अहंकाररूपी हमारी जो पहली अवस्था है उससे 
निकलकर एक दूसरी ही अवस्थामें हमारे चले जानेके, जिस अवस्थामें 
पहुँचकर व्यष्टि, जहांतक कि बोद्धिक, नेतिक ओर भावावेगमय भुमि- 
काओंपर संभव है, यह अनुभव करता है कि मेरा अस्तित्व दूसरे सब 
ग्राणियोंके अस्तित्वके साथ एक है। यहांपर यह जान लेना चाहिये 
कि इन भूमिकाओंपर वह इस अनुभवको पूरे तोरपर ओर ठीक-ठीक 
तथा अपनी सत्ताके पूण सत्यके अनुसार नहीं प्राप्त कर सकता। परंतु 
गीताके विचार इस दूसरी अवस्थाके भी परे जाकर हमारी विकसनशीरू 
आत्म-चेतनाकी एक तीसरी ही अवस्थाका दिग्दशेन कराते हैं जिसमें 
पहुंचनेके लिये यह दूसरी अवस्था केवल एक आंशिक प्रगति मात्र है। 
भारतका सामाजिक झुकाव व्यक्तिकों समाजके दावोंके अधीन 
रखनेकी ओर रहा है, कितु भारतके घामिक चिंतन ओर आध्यात्मिक 
अनुसंघानका लक्ष्य सदा ही उदार रूपसे वैयक्तिक रहा है। गीता-जैसा 
भारतीय दशेनशाख व्यक्तिके विकासको, उसकी उच्चतम आवश्यकताको 
अपनी विश्ञालतम आध्यात्मिक स्वतंत्रता, महानता, गोरव ओर प्रभुत्व- 
का विकास कर उन्हें उपयोगमें छानेका उसका जो दावा है उसको ओर 
आध्यात्मिक अथमें जिसको द्रष्टा ओर स्वराट्‌ कहा जाता हे वेसे प्रकाश- 
मान द्रष्टा और स्वराट्‌ पदमें विकसित होनेके उसके लक्ष्यको--ओर 
यही प्राचीन वेदिक ऋषियोंकी आदश मानव-जातिके संबंधमें पहली 

महान्‌ सनद थी--सबसे पहला स्थान दिये बिना नहीं रह सकता। 
व्यक्तिके लिये वैदिक ऋषियोंका यही लक्ष्य था कि वह जो कुछ है उसके 
आगे बढ़े, अपने वेयक्तिक उद्देश्योंको किसी सुसंगठित मनुष्य-समाजके 
उद्धश्यके पीछे खोके नहीं, बल्कि ईश्वरकी चेतनामें अपने-आपको फेलाके, 
ऊंचा करके ओर बढ़ाके। गीता यहां जिस नियमका विधान कर रही 
है वह नियम मानव-श्रेष्ठके लिये, अतिमानवके लिये, दिव्यीकृत मानव- 
सत्ताके लिये है। गीताका अतिमानव या मानव-पश्रेष्ठ एकांगी नहीं है, 
बेढंगा नहीं है, यह अतिमानवता नीतशेकी अतिमानवता नहीं है, यह 
अतिमानवता यूनानी आहढिम्पैस, अपोलो या डायोनीसियस जैसी 
अथवा देवदूत ओर दैत्यके जेसी अतिमानवता नहीं है। गीताका अति- 
मानव वह मनुष्य है जिसका सारा व्यक्तित्व एकमेवाह्वितीय परात्पर विश्व- 
व्यापी भगवानकी सत्ता, प्रकृति ओर चेतनापर उत्सग हो गया है ओर 
जिसने अपने क्षुद्ध भावको खोकर अपने महत्तर आत्माको अपने दिव्य 
स्वरूपको पा लिया है। 

निम्नतर अपूण प्रकृतिसे, त्रेगुण्यमयी मायासे अपने-आपको ऊपर 
उठा ले जाना ओर भागवत सत्ता, चेतना ओर प्रकृतिके साथ# एक हो 

१. एक यूनानी परत जो हिमालयकी तरह देवताओंकी वासभूमि 
माना जाता है। 

२. प्राचीन यूनानी पुराणोंमें वणित एक देवता जो काच्य, संगीत, 
आयुर्वेद, धनुर्वेद ओर शकुन-शाखत्रका अधिष्ठाता माना गया है। 

३. यूनानी सुरा-देवता, कोई-कोई इस देवताको नहुष ओर पर- 
शुरामके समान मानते हैं। 

* सायुज्य, सालोक्य ओर साद॒श्य या साधम्ये। भगवानके 
स्वरूप ओर करके साथ एक होना साधम्ये है । 

जाना (मद्भावमागता:) ,--यही योगका लक्ष्य है। परंतु जब यह लक्ष्य 
प्राप्त हो जाता है, जब मनुष्य ब्राह्मीस्थितिमें पहुँच जाता ओर अपने- 
आपको तथा जगतको मिथ्या अहकारकी दृश्टिसे नहीं देखता, बल्कि 
प्राणिमरान्नको आत्मामें, इश्वरमें देखता है ओर आत्माको, ईश्वरकों प्राणि- 
मान्रमें देखता है तब उसका वह कमे क्या होगा--क्योंकि कम तो फिर 
भी रहेगा ही--जो उसके ब्राह्मीस्थितिके ज्ञानसे उद्‌भूत होता हे, ओर 
फिर उसके सब कमामें विश्वगत या व्यक्तिगत हेतु क्‍या होगा ? यही 
अजुनका प्रश्न# है, किंतु अजुनने जिसे दृश्िविदुसे प्रश्न किया था उससे 
एक दूसरी ही दृष्टिबिदुसे उसको उत्तर दिया गया। अब बोढिक, 
नेतिक, भावावेगमय स्तरकी कोई वेयक्तिक कामना उसके कमका हेतु 
नहीं हो सकती, क्योंकि वह तो छोड़ी जा चुकी,--नैतिक हेतु भी छोड़ा 
जा चुका, क्योंकि मुक्त युरुष पाप-पुण्यके भेदसे ऊपर उठ चुका, अब 
वह उस महिमान्वित पविन्नतामें रहता है जो छुभ और अश्ुुभके परे है। 
निष्काम कमके द्वारा पुण आत्म-विकास करनेके लिये कोई आध्यात्मिक 
आवाहन भी अब उसके कमेका हेतु नहीं हो सकता, क्‍योंकि इस 
आवाहनका तो उत्तर दिया जा चुका, उसका आत्म-विकास सिद्ध ओर 
पूणे हो चुका । तब उसके कमका एकमात्र देतु लोकसंग्रह ही हो सकता 
है, (चिकीषुलॉक संग्रहम्‌)। ये सब छोग जो किसी अति दूरस्थ भागवत 
आदशेकी ओर जा रहे हैं, उन्हें एक साथ रखना होगा, उन्हें मोहमें 
गिरनेसे, बुद्धिभेद ओर बुद्धिअंशमें जा पड़नेसे बचाना होगा; नहीं तो 
ये लोग उत्सन्न ओर नष्ट-भ्रष्ट हो जायेगे--दुनिया जो अपने अज्ञानकी 
अंधेरी रात या अंधेरे अधेप्रकाशमें आगे बढ़ती चली जा रही है वह इस 
'गतेमें जा गिरेगी, यदि श्रेष्ठ पुरुषोंके ज्ञानाठोक, बल, आचरण, उदाहरण 


* कि प्रभाषेत किमासीत बजेत किम्‌ ! 

ओर दृश्य मानदंड तथा अददृदय प्रभावके द्वारा इसे एक साथ न रखा 
जायगा, इसे वह रास्ता न दिखाया जायगा जिसपर चलनेसे ही इसका 
कल्याण है। श्रेष्ठ पुरुष अर्थात्‌ वे व्यक्ति जो जनसमूह की स्वसाधारण 
पंक्ति ओर स्वेसाधारण भूमिकासे आगे बढ़े हुए हैं, वे ही मनुष्यजातिके 
स्वभावसिद्ध नेता हैं, क्योंकि वे ही जातिको उसके चलनेका रास्ता दिखा 
सकते हैं ओर वह पैमाना या आदर्श उसके सामने रख सकते हैं जिसके 
अनुसार वह अपना जीवन बनावे। परंतु देवमनुष्यकी यह श्रेष्ठता ऐसी- 
वेसी नहीं है; इसका प्रभाव, इसका उदाहरण इतना सामथ्येवान होता है 
कि सामान्यत; हम जिसे श्रेष्ठ कहते हैं उसमें वह प्रभाव या बल नहीं हो 
सकता । तब वह जो उदाहरण लोगोंके सामने रखेगा, वह क्या होगा ?' 
किस विधान या प्रमाणकों मानकर वह चलेगा? 

अपने आशयको ओर भी अच्छी तरहसे स्पष्ट करनेके लिये भगवान्‌ 
गुरु, अवतार अपना ही उदाहरण, अपना ही प्रमाण अजुनके सामने 
रखते हैं। वे कहते हैं, “में कमंमागपर चलता हूं, उस मारेपर जिसका 
सब मनुष्य अनुसरण करते हैं; तुसे भी कममागपर चलना होगा। जिस 
प्रकार में कमे करता हूं उसी प्रकार तुझे भी कमे करना होगा। में 
कर्माकी आवश्यकतासे परे हूं, क्योंकि सुझे उनसे कुछ पाना नहीं है; 
में भगवान्‌ हूं और जगतके सारे पदार्थ और प्राणी मेरे ही हैं ओर में 
खुद जगतके परे ओर जगतके अंदर भी हूं, किसी अथैकी प्राप्तिके लिये 
में इस त्रिलोकमें किसी भी पदाथे या प्राणीका आश्रित नहीं हूं ; तथापि 
में कम करता है । कम करनेका यही तरीका और यही भाव तुझे भी 
ग्रहण करना होगा। में परमेश्वर ही नियम ओर मान हूँ; में ही वह 
मार्ग बनाता हूँ जिसपर लोग चलते हैं; में ही मागे हूँ और में ही गंतव्य 
स्थान हूं। पर यह सब में उदार रूपसे, व्यापक रूपसे, केवल अद्वतः 

ही दृष्ट रूपसे पर उससे कहीं अधिक अदृष्ट रूपसे किया करता हूं; मनुष्य 
यथाथे रूपसे मेरे कमे करनेकी रीतिको नहीं जानते। तुझे जब ज्ञान 
ओर दृष्टि होगी, तू जब देवमनुष्य बनेगा तब तू ईश्वरकी ही एक व्यश्ि- 
शक्ति हो जायगा, मनुष्यके लिये मनुष्य-रूपमें एक दिव्य दृष्टांत बन 
जायगा, वैसे ही जैसे में अवताररूपमें हूं। अधिकांश मनुष्य अज्ञानमें 
रहते हैं, ईश्वरदश ज्ञानमें रहता है; पर उसका यह काम नहीं कि अपनी 
श्रेष्ठटके वश वह संसारके काका त्याग कर दे ओर इस तरह मनुष्योंके 
सामने ऐसा खतरनाक उदाहरण रखे जिससे उनका बुद्धिभेद हो; कमके 
सूतको पूरा कात लेनेके पहले ही वह उसे बीच ही में न काट दे, जिन 
सागोको मेंने बनाया है डनकी चढ़ती-उतरती अवस्थाओं ओर श्रेणियोंको 
वह गड़बड़ न करे, उन्हें वह खोटा न बना दे। इस सारे मानव कमे-क्षेत्रकी 
व्यवस्था मेंने इसलिये की है कि मनुष्य अपरा प्रकृतिसे परा प्रकृतिमें 
पहुँच जाय और अपने बाह्य अभागवत रूपसे सचेतन भागवत स्वरूप- 
को प्राप्त हो जाय। ईश्वख्वेत्ता मानव-कम के सारे क्षेत्रमें विचरण करता 
रहेगा। उसकी सारी व्यष्टिगतत ओर सामाजिक क्रिया, उसकी बुद्धि, 
हृदय ओर शरीरके सारे कम अभी भी उसीके होंगे, पर अपने एथक्‌ 
व्यक्तित्वके लिये किये हुए नहीं बल्कि संसारमें स्थित उन इंश्वरके लिये 
किये हुए जो सब प्राणियोंमें विराज रहे हैं, ओर इसलिये कि वे सब 
प्राणी, जैसे वह स्वये उन्नत हुआ है वेसे ही, करमेमागपर चलकर उन्नत 
हों ओर अपने अंदर रहनेवाले भगवानको खोज छें। बाहझ्यत; यह हो 
सकता है कि उसके कमा में अन्य मनुष्यके क्मासे कोई मूलगत अतर न 
हो; जैसा ही युद्धकस ओर शासनकर्म वैसा ही शिक्षादान ओर ज्ञानचर्चा, 
तात्पय मनुष्यके साथ मनुष्यके जितने विभिन्न प्रकारके आदान-प्रदान हो 
सकते हैं वे सभी उसके हिस्ले पड़ सकते हैं; पर जिस भावसे वह इन' 

कमाको करेगा वह भाव अवश्य ही भिन्न होगा ओर उसी भावका यह 
प्रभाव होगा कि छोग उसकी ऊंची स्थितिकी ओर खिचे हुए चले आवेंगे, 
मानवसमूहका जो आरोहण हो रहा है उसमें वह एक बड़े भारी सहारे- 
का काम करेगा ।” 

मुक्त मनुष्यके लिये भगवानने जो अपना दृष्टांत रखा वह गंभीर 
अथेपूर्ण है; क्योंकि इस दृश्ंतसे दिव्य कम के संबंधमें गीताका जो आधार 
है वह संपूर्ण रूपसे प्रकट हो जाता है | मुक्त पुरुष वही है जिसने अपने- 
आपको भागवत प्रकृतिमें उठा लिया है ओर उसी भागवत प्रकृतिके अनु- 
सार ही सब कम करता है। पर यह भागवत प्रकृति है क्या ? यह केवल 
अचल, अकर्त्ता, नेव्येक्तिक अक्षर ब्रह्मकी ही प्रकृति नहीं है; क्योंकि केवल 
यही भाव तो मुक्त पुरुषको निष्क्रिय निश्चलकताकी ओर ले जायगा । यह 
केवल विविध,व्यश्गित, प्रकतिबद्ध क्षर पुरुषकी प्रकृति भी नहीं है, क्योंकि 
ऐसा ही हो तो मुक्त पुरुष फिरसे अपने व्यश्त्विके तथा अपरा प्रकृति ओर 
उसके गुणोंके अधीन हो जायगा । यदह्द भागवत प्रकृति उन पुरुषोत्तमकी 
प्रकृति है जो अक्षर भाव ओर क्षर भाव दोनोंको एक साथ धारण करते 
और अपनी परम दिव्यताके द्वारा एक भागवत सामंजस्यमें इनका 
समन्वय करते हैं। यही भगवत्सत्ताका परम रहस्य है, 'रहस्यं झ्ेतदुत्त- 
मम्‌ ! । अरकृतिसे बंधे हुए लोग जिस व्यष्टिगत भावसे कम किया करते 
हैं उस अर्थमें भगवान्‌ कम के कर्त्ता नहीं हैं; कारण भगवान्‌ अपनी शक्ति, 
माया, प्रकृतिके द्वारा कम करते हैं, पर फिर भी उससे ऊपर रहते हैं, 
उसमें फंसे हुए नहीं, उसके अधीन नहीं, ऐसे नहीं जो उसके बनाये हुए 
नियमों, कार्य-प्रणालियों ओर कम-संस्कारोंसे ऊपर न उठ सकें ओर उन्हीं- 
में आसक्त या बंधे रह तथा हम लोगोंकी तरह मन -प्राण-शरीरकी क्रियाओंसे 
अपने -आपको अलग न कर सकें। थे कमेके ऐसे कर्ता हैं जिन्हें अकर्ता 

समझना चाहिये--“कर्त्तारम्‌ अकर्त्तारम्‌?। भगवान कहते हैं कि 
“बातुरवेण्यका कर्त्ता में हूं पर मुझे अविनाशी अकर्त्ता जान । कमे मुझे 
लिप्त नहीं करते, न कमंफलोंकी मुझे कोई स्पृह्ा है ।”” फिर भी भगवान्‌ 
कोई निष्क्रिय, उदासीन ओर निबल साक्षीमात्र नहीं हैं; क्‍योंकि उनकी 
शक्तिके जो पदक्षेप ओर कार्यमान हैं उनमें कम करनेवाले बे ही हैं; प्रकृति 
की प्रत्येक गतिमें, ग्राणिजगतके प्रत्येक अणु-रेणुमें उन्हींकी सत्ता व्याप्त है, 
उन्हींकी चेतना भरी हुई है, उन्हींका संकल्प काम कर रहा है, उन्हींका 
ज्ञान रूपान्वित हो रहा है । 

फिर वे ऐसे निर्गुणी हैं जिनमें सब गुण हैं। उपनिषद उन्हें “निर्गुणो- 
गुणी” कहते हैं। वे प्रकृतिके किसी गुणसे या कमंसे बंधे नहीं हैं, न वे 
हमारे व्यक्तित्वकी तरह प्रकृतिके गुणेघमाके समूहोंसे तथा मानसिक, 
नेतिक, भावावेगमय, प्राणमय और भोतिक सत्ताकी लाक्षणिक क्रियाओं - 
से ही बने हुए हैं बल्कि वे तो समस्त धर्मो और गुणोंके मूल हैं ओर 
किसी भी गुण या धर्मको अपनी इच्छाके अनुसार जब चाहें, जितना 
चाहें, जिस प्रकार चाहें विकसित करनेकी क्षमता रखते हैं, वे वह अनंत 
सत्ता हैं जिसके ये सब भूतभाव हैं, वह अपरिमेय प्राचुय ओर असीम 
अनिवचनीय हैं जिसके ही ये सब परिमाण, संख्या ओर प्रतीक हैं जिनको 
ये विश्वके मानदंडके अनुसार छंदोबद्ध ओर संख्याबद्ध करते हैं। फिर भी 
वे कोई नेव्येक्तिक अनिद्िष्ट सत्ता ही नहीं हैं, न केवल ऐसी सचेतन सत्ता 
ही हैं जहांसे समस्त निर्देश ओर व्यष्टिभाव अपना उपादान प्राप्त करते 
रहें, बल्कि वे परम सत्ता हैं, अद्वितीय मूल चिन्मय सत्‌ हैं, पूण पुरुष हैं 
जिनके साथ अत्यंत स्थूछ ओर घनिष्ठ सभी प्रकारके मानव-लंबंध स्थापित 
किये जा सकते हैं; क्योंकि वे सुहृत्‌, सखा, प्रेमी, खेलके संगी, पथके 
दिखानेवाले, गुरु, प्रभु, ज्ञानदाता, आनंद॒दाता हैं ओर इन सब संब॑धोंमें 

रहते हुए भी इनसे अलिप्त, मुक्त और निरपेक्ष हैं। देवनर भी, अपनी बथा- 
ग्राप्त सिडिके अनुसार ध्यक्तिभावमें रहते हुए भी नेब्येक्तिक ही, सांसारिक 
जनोंके साथ सब भ्रकारके अत्यंत वेयक्तिक ओर घनिष्ठ संबंध रखते हुए 
भी गुण या कमसे स्वेथा अलिप्त ही, किसी भी धमका बाह्यत; आचरण 
करते हुए भी किसी भी धमेसे अनासक्त ही, रहता है। न तो कमेप्रधान 
मनुष्यकी कमेण्यता ओर न सनन्‍्यासी, वरागी या निद्ृत्तिमार्गीका कमे- 
विहीन आलोक, न तो कर्मी मनुष्यका प्रचंड व्यक्तित्व ओर न तच्चज्ञानी 
ऋषिका उदासीन नेव्येक्तित्व, इनमेंसे कोई भी संपूण भागवत आदर 
नहीं है। ये संसारी जनोंके तथा संन्‍्यासी, बेरागी या निबृत्तिमार्गके 
दो परस्पर-विरोधी सर्वथा भिन्न मानदंड हैं। इनमेंसे एक क्षरके कममें 
इबे रहते हैं ओर दूसरे स्वेथा अक्षरकी शांतिमें निवास करनेका प्रयास 
करते हैं; परंतु समग्र मागवत आदश पुरुषोत्तमकी उस प्रकृतिकी चीज 
है जो इस परस्पर-विरोधके परे है ओर जिसमें सभी भागवत संभावनाओं - 
का समन्वय होता है । 

कर्मी मनुष्य किसी ऐसे आदशेसे संतुष्ट नहीं होता जो इस विश्व- 
प्रकृतिकी, इसकी इस त्रिगुणक्रीड़ाको, मन-बुद्धि-हृद्य-शरीरके इस मानव- 
कमकी परिपुर्णतापर अवर्ंबित न हो । वह यह कह सकता है कि इस 
कर्मकी चरम परिपुणता ही मेरी समझमें मनुष्यकी परम सिद्धि है, मलुष्य- 
की भागवत संभावनासे में जो कुछ समझता हूं वह यही है;जिस आदरशैसे 
मानव-प्राणीको संतोष हो सकता है वह कोई ऐसा आदश होना चाहिये 
जो मनुष्यकी बुद्धिको, उसके हृदयको, उसकी नेतिक सत्ताको संतुष्ट कर 
सके, वह कोई ऐसा आदशे होना चाहिये जो कमेरत मानव-प्रकृतिका हो; 
वह यह कह सकता है कि मेंरे सामने तो कोई ऐसी चीज होनी चाहिये 
जिसे में अपने मन, प्राण ओर शरीरकी क्रियामें पा सकें । कारण यही 

'डसकी प्रकृति है, उसका धम है ओर जो चीज उसकी प्रकृतिके बाहरकी 
'हो उसके अदर वह अपने-आपको केसे परिपृण कर सकता है? क्योंकि 
प्रत्येक जीव अपनी प्रकृतिसे बंधा है ओर उसे अपनी सिद्धिकों इस 
दायरेके अंदर ही हूंढ़ना होगा । हमारी मानव-प्रकृतिके अनुसार 
ही हमारी मानव-सिद्धि हो सकती है ओर इसलिये प्रत्येक मनुष्यको 
उसके लिये अपने व्यश्धिम अर्थात्‌ स्वधर्मके अनुसार ही यत्न करना 
चाहिये, ओर वह भी अपने जीवन ओर कममें ही, जीवन ओर कमके 
बाहर नहीं। इस बातका गीता यह उत्तर देती है कि, हां, इसमें भी एक 
सत्य है; मनुष्यके अंदर इश्वरकी पूण अभिव्यक्ति, जीवनमें भगवान्‌की लीला 
अवश्य ही आदर सिद्धिका एक अश है। परंतु यदि तुम उसे केवल 
बाहर ही हढूंढ़ोगे, जीवनमें ओर करके सिद्धांतमें ही उसकी खोज करते 
रहोगे तो तुम उसे कभी नहीं पा सकते; क्योंकि तब तुम केवल इतना 
ही नहीं करोगे कि अपनी प्रकृतिके अनुसार ही कम करो,--जो अपने- 
आपकमें तो सिद्धिका ही एक विधान है--बढ्क्रि सदा उसके गुणोंक अधीन 
रहोगे (ओर यह असिड्िका एक लक्षण है), सदा ही राग-द्वेष ओर सुख- 
दुश्खके हंद्वोंमें धक्के खाते रहोगे, विशेषत; प्रकरतिकी उस राजसी प्रवृत्तिके 
वश हो जाओगे जो कामका चचक सर्वआ्रासी तत्त्व हे ओर क्रोध, शोक 
ओर लालसा जिसके जाल हें, जो वह दुष्पूर हुताशन है जिससे तुम्हारा सारा 
सांसारिक कमे घिरा रहता है, ज्ञानका जो चिरशत्रु है ओर जिससे ज्ञान 
तुम्हारे स्‍्वभावके अदर वेसे ही ढठंका रहता है, जेसे आग घुएँसे ढंकी 
रहती दे या दपण घूलसे । उस कामको मार ही डालना होगा यदि 
तुम आत्मस्वरूपके शांत, स्वच्छ ओर प्रकाशमय सत्यमें रहना चाहते 
हो। इंद्रियां, मन ओर बुद्धि अपूणताके इस अनादि कारण कामके 
अधिष्ठान हैं ओर यह होते हुए भी तुम इन्हीं इंद्रिय, मन ओर बुद्धिके 

अंदर ही, इस निम्न प्रकृतिकी क्रीड़ाके अदर ही सिद्धिकी खोज करना 
चाहते हो । तुम्हारा यह प्रयास व्यथे है। तुम्हारी प्रकृतिका जो कम- 
पाइवे है उसे पहले निवृत्तिकी शांतिको भी अपने अंदर ले आना होगा; 
तुर्हें अपने आपको निम्न प्रकृतिके ऊपर उठाकर उस प्रकृतिमें ले जाना 
होगा जो त्रिगुणके ऊपर हे, जो परमतर्वमें आत्मतत्त्वमें प्रतिष्ठित हे । जब 
तुम्हें वह आत्मप्रसाद्‌ लाभ होगा तभी तुम मुक्त भागवत कमे करनेमें 
समथे होगे । 

इसके विपरीत शांतिप्रार्थी, बैरागी या सेन्यासी जहां कहीं भी 
जीवन ओर कममका प्रवेश देखते हैं वहाँ ही उन्हें सिद्धिकी कोई संभावना 
महीं दिखायी देती । वे कहते हैं कि जीवन ओर कर ही क्या अपूर्णता 
और बंधनके घर नहीं हैं ? अपूर्णता क्या करके साथ ही छगी हुई नहीं 
है, वैसे ही जैसे अग्निकि साथ घुआं लगा हुआ है ? कमेका स्वये धर्म 
ही क्या राजसिक नहीं है? इस रजोगुणसे ही तो काम पेदा होता है ओर 
जिसका फल होता है ज्ञानको ढांक देना, कामना तथा सफलता ओर 
विफलताके अदर चक्कर काटते रहना, हे ओर शोकमें डोलते रहना, पुण्य 
ओर पापके दूंढ्व॒में फसे रहना ? परमेश्वर संसारमें हो सकते हैं, पर वे संघारके 
नहीं हैं; वे त्यागके ईश्वर हैं, हमारे कमके प्रभु या कारण नहीं । हमारे 
कमाका स्वामी तो काम है ओर कर्मका कारण है अज्ञान | यदि यह जगत्‌, 
यह क्षर सश्टि किसी प्रकार भगवान्‌की अभिव्यक्ति या लीला कही भी 
जाय तो यह अज्ञ मुढ़ प्रकृतिके साथ उनकी असिद्ध क्री ड़ा हे, उनकी यह 
अभिव्यक्ति नहीं बल्कि उनका ढंकाव ही है। संसारकी प्रकृतिके प्रथम 
दर्शनमें डी यह बात स्पष्ट ही देख पड़ती है ओर फिर जगत॒का जब 
पूण अनुभव होता है तब भी क्या इसी सत्यकी शिक्षा नहीं मिलती। 
क्या यह अज्ञानका वह चक्र नहीं है जो जीवको काम ओर कमकी प्रेरणा- 

के द्वारा बार-बार जन्म छेनेके लिये विवश करता है ओर क्या यह जन्म 
लेना तभी बंद नहीं होता जब अंतको इस प्रेरणाका या तो क्षय हो जाता 
या यह स्याग दी जाती है ? केवल काम ही नहीं, कितु कम भी छोड़ देना 
आवदयक है, तभी तो निश्चल भाग्मामें प्रतिध्ति होकर जीव गतिषीन, 
कमेहीन, क्षोभहीन, केवल ग्रद्षमें चला जायगा । संसारी मनुष्यकी, कर्मी 
मनुष्यकी आपत्तियोंका उत्तर देनेमें गीताने जो परिश्रम किया है उससे कहीं 
अधिक मेहनत उसने निगुणब्रह्मवादी, शांतिप्रार्थी, वेरागी या संन्यासीकी 
आपतक्तियोंका उत्तर देनेमें की है। इसका कारण यह है कि निवृत्तिमाग 
एक उच्चतर ओर बलवत्तर सत्यका आश्रय लिये हुए है---अवश्य ही 
यह सत्य भी अभी समग्र या परम सत्य नहीं है--ओर यदि इस धमको 
मनुष्यजीवनका एक विश्रव्यापी, पूण ओर उच्चतम आदशे कहकर इसका 
प्रचार किया जाय तो इसका परिणाम मानव-जातिके अपने रूुथ्यकी ओर 
आगे बढ़नेमें मात्र कमवादकी भूलकी अपेक्षा कहीं अधिक बुद्धिभेद ओर 
अनिष्ट करनेवाला हो सकता है। जब कोई भी बलवान एकांगी सत्य 
पूण सत्यके रूपमें सामने रखा जाता है तब उसका प्रकाश बहुत तीज 
होता है, पर साथ ही उससे बहुत तीव्र संकर भी होता है; क्योंकि उसमें 
जो सत्यांश है उसकी तीध्रता ही उसके प्रमादवाले अंशको बढ़ानेवाली 
होती है। कर्मवादियोंके आदरीमें जो भूल है उससे केवल अज्ञानमें पड़े 
रहनेकी अवधि लंबी हो जाती ओर मानव-उन्नतिका क्रम रुक जाता है, 
क्योंकि यह क्मेवाद मनुष्योंको पूणता या सिद्धिका अनुसंधान करनेके 
लिये ऐसे मागेमें प्रवृत्त करता है जहां सिद्धि या पू्णेता है ही नहीं; परंतु 
निवृत्तिमार्गके भादशमें जो भूल है उसमें तो संसारके नाशका ही बीज 
है। श्रीकृष्ण कहते हैं कि यदि इस आदशको सामने रखकर में कमे करूं: 
तो में हन सब प्राणियोंका स्ातमा कर दूं और संकरका कर्त्ता बनू ; ओर 

यदापि किसी व्यश्टि-पुरुषकी भूलसे, चाहे वह देवतुल्य पुरुष ही क्‍यों 
न हो, सारी मानवजाति नष्ट नहीं हो सकती तथापि उससे कोई ऐसी 
विस्तृत विश्टेखछा हो सकती है जो मानव-जीवनके मूल तत्त्वको ही काटने- 
बाली ओर उसकी उन्नतिके सुनिश्चित क्रमको बिगाड़नेवाली हो । 
इसलिये [मनुष्यके अदर जो निद्ृत्तिका झुकाव है उसे अपनी 
अपूणताको जान लेना होगा ओर प्रवृत्तिक झुकावके पीछे जो सत्य है, 
अर्थात्‌ मनुष्यके अदर भगवानकी पूरणता ओर मानव-जातिके कमामें 
भगवानकी उपस्थिति, उसको भी अपनी बराबरीका स्थान देना होगा। 
भगवान्‌ केवल नीरवतामें ही नहीं हैं, कममें भी हैं। जिसपर प्रकृतिका 
कोई असर नहीं पढ़ता ऐसे निष्करम पुरुषकी निवृत्ति ओर जो अपने- 
आपको इसलिये प्रकृतिके हवाले कर देता हे कि यह महान्‌ विश्वयज्ञ 
जिसे पुरुषयज्ञ कहते हैं संपन्न हो ऐसे कर्मी पुरुषकी प्रवृत्ति, ये दोनों 
बातें--निवृत्ति ओर प्रवृत्ति--कोई ऐसी चीज नहीं हैं जिनमेंसे एक 
सच्ची हो ओर दूसरी झूठी ओर इन दोनोंका सदासे सदाके लिये संग्राम 
चला आया हो, अथवा यह भी नहीं है कि ये एक दूसरेकी विरोधी हों, 
एक अष्ठ हो ओर दूसरी कनिष्ठ ओर दोनों एक दूसरेके लिये घातक 
हों; बलिक भागवत प्राकट्यका यह ह्विविध भाव है। अक्षर अकेला ही 
इनकी परिपृणताकी कुंजी या परम रहस्य नहीं है। इन दोनोंकी परि- 
चूणताको, इनके समन्‍्वयकों खोजना होगा पुरुषोत्तम-भावमें, जो यहां 
श्रीकृष्णरूपसे उपस्थित हैं ओर जो एक साथ परमपुरुष, जगत्नभु ओर 
अबतार हैं । देवनर उन्‍्हींकी दिव्य प्रकृतिमें प्रवेश कर वैसे ही कम करेगा 
जैसे वे करते हैं; वह अकर्मकी शरण नहीं लेगा। अज्ञानी ओर ज्ञानी दोनों 
ही मनुष्योंमें भगवान्‌ कार्य कर रहे हैं। उन भगवानका ज्ञान हो, यही है 
जीवका परम कल्याण ओर डसकी सिद्धिकी शते, कितु उन्हें विश्वातीत 

जशांति और निश्चकल-नीरवताके रूपमें जानना ओर उपलब्ध करना ही 
सब कुछ नहीं है; जिस रहस्यको जानना है वह तो अज अव्यय परमात्मा 
ओर उनके दिव्य जन्म-कम, इन दोनोंकों एक साथ जानना है (जन्म 
कमे च में दिव्यम)। इस ज्ञानसे जो कसे निःसत होता है वह सब 
बंधनोंसे मुक्त होता है, “इल प्रकार जो मुझे जानता है,” भगवान कहते 
हैं कि, “वह कमसि नहीं बंघता ।” यदि कम ओर वासनाके बंधनसे 
ओर पुनजन्मके चक्रसे छूटना उद्देश्य ओर आदश हो तो ऐसे ज्ञानको ही 
सच्चा ज्ञान, मुक्तिका प्रशस्त पथ जानना होगा; कारण गीताका कथन है 
कि, “जो तत्त्वत: मेरे दिव्य जन्म-कमेको जानता है, वह इस शरीरको 
छो ड़नेपर, पुनजन्मको नहीं बलिक, हरे अजुन, मुझे प्राप्त होता हे ॥१ 
दिव्य जन्मको जान ओर अधिकृत कर वह अज अव्यय भगवानको, जो 
सकलांतरात्मा हैं, प्राप्त होता है; ओर दिव्य कमोके ज्ञान ओर आचरणसे 
कमाके अधीश्वरको, जो “भूतानां ईश्वरः” हैं, प्राप्त होता है । तब वह 
अज अविनाशी सत्तामें ही रहता है; उसके कम उस स्वलोकमहेश्वरके 
'कम ही होते हैं । 

जिस योगमें कर्म और ज्ञान एक हो जाते हैं, जिस योगमें कमे- 
यजयोग और ज्ञानयोग एक हो जाते हैं, जिस योगमें कमंकी परिपुर्णता 
ज्ञानमें होती है ओर ज्ञान कमंका पोषण करता, उनका रूप बदल देता 
और उन्हें आलोकित कर देता है ओर फिर ज्ञान ओर कमे दोनों ही उन 
परम भगवान पुरुषोत्तमको समर्पित किये जाते हैं जो हमारे अंदर 
नारायणरूपसे आविभूत होते, जो हमारी सत्ता ओर कमके अधीश्वररूपसे 
सदा हमारे हृदयोंमें गुप्त भावसे विराजमान हैं, जो मानव-आकारमें भी 
अवताररूपसे प्रकट होते हैं ओर जो दिव्य जन्म ग्रहण कर हमारी मान- 
बताको अपने अधिकारमें ले लेते हैं, उस योगका वर्णन करते हुए श्रीकृष्ण 
बातों-बातोंमें यह कह गये कि यही वह सनातन आदि योग है जो मेंने 
सूर्यदेव विवस्वानकों प्रदान किया ओर विवस्वानने जिसे मनुष्योंके जनक. 
मनुको और मनुने जिसे सूयवेशके आदि पुरुष इक्ष्वाकुको दिया ओर इस 
प्रकार यह योग एक राजपषिसे दूसरे राजषिको मिला ओर इसकी परंपरा 
चली और फिर बहुत काल बीत चुकनेके बाद इस योगको लोग भूल 
गये । वही योग भगवान्‌ कहते हैं कि आज में तुझे दे रहा हूं, क्योंकि 
तू मेरा प्रेमी ओर भक्त, सला ओर साथी है। भगवानने इस योगको 

परम रहस्य कहकर इसे अल्य सब योगंसे श्रेष्ठ बताया, क्योंकि अन्य 
योग या तो नि्गुण ब्रह्मको या सगुण साकार इृष्टदेवको ही प्राप्त कराने- 
वाले, या निष्कमज्ञानस्वरूप मोक्ष अथवा आनंदनिमग्न मुक्तिके ही 
दिलानेवाले हैं, कितु यह योग परम रहस्य ओर संपूर्ण रहस्यको खोलकर 
दिखानेवाला, दिव्य शक्ति ओर दिव्य कमको प्राप्त करानेवाछा तथा पूर्ण 
स्वतंत्रतासे युक्त दिव्य ज्ञान, कम ओर परमानंदको देनेवाला है। जैसे 
भगवानकी परम सत्ता अपनी व्यक्त सत्ताकी सब परस्पर विभिन्न ओर 
विरोधी शक्तियों ओर तत्त्वोंका समन्वय कर उन्हें अपने अंदर एक कर 
लेती है वेसे ही इस योगमें भी सब योगमाग मिलकर एक हो जाते हैं। 
इसलिये गीताका यह योग केवल कमंयोग नहीं हे जैसा कि कुछ छोगोंका 
आग्रह है, जो इसे तीन मागामेंसे सबसे कनिष्ठ माग बतलाते हैं, 
बल्कि यह परम योग है, पूण समनन्‍्वयात्मक ओर अखंड है, जिसमें जीवके 
सब अग-प्रत्यंगोंकी सारी शक्तियां भगवन्मुख की जाती हैं । 

इस योगको विवस्वान्‌ आदिको दिये जानेकी बातको अजुनने 
अत्येत स्थूल अथमें ग्रहण किया (इस बातको दूसरे अथेमें भी लिया जा 
सकता है) ओर पूछा कि सूथदेव जो जीवसश्में अग्रजन्माओं मेंसे एक हें, 
जो सूर्यवेशके आदि पुरुष हैं उन्होंने मनुष्यरूप श्रीकृष्णते, जो अभी-अभी 
जगत में उत्पन्न हुए, यह योग कैसे ग्रहण किया । इस प्रश्नका उत्तर 
श्रीकृष्ण यह दे सकते थे कि संपुण ज्ञानके मुलस्वरूप जो भगवान्‌ हैं 
उस भगवद्गूपसे मेंने यह उपदेश उन सविताकों किया था जो भगवानके 
ही ज्ञानके व्यक्त रूप हैं ओर जो समस्त अंतर्बाह्य दोनों ही प्रकाशके देने- 
वाले हैं--भर्गों सवितुर्देवस्थ यो नो थियः प्रचोदयात्‌ । परंतु यह 
उक्तर उन्होंने नहीं दिया। उन्होंने इस प्रश्नके प्रसंगसे अपने छिपे हुए 
डैश्वर-रूपकी वह बात कही जिसकी भूमिका वे तभी बांध चुके थे जब 

उन्होंने कम करते हुए भी कमसे न बंधनेके प्रसंगमें अपना दिव्य दृष्टांत 
सामने रखा था । पर वहां उन्होंने उस बातको अच्छी तरहसे स्पष्ट नहीं 
किया था। अब वे अपने-आपको स्पष्ट शब्दोंमें अवतार घोषित करते हैं । 

भगवान्‌ गुरुकी चर्चाके प्रसंगमें वेदांत९री दृश्सि अवतारतत््वका 
प्रतिपादन संक्षेपमें किया जा चुका है। गीता भी इस तक्त्वको वेदांतकी 
ही दश्सि हमारे सामने रखती है। अब हम लोग इस तत्त्वको जरा ओर 
अंदर पेठकर देखें ओर उस दिव्य जन्मके वास्तविक अभिप्रायकों समझें 
जिसके बाह्य रूपको ह्वी अवतार कहते हैं, क्योंकि गीताकी जो शिक्षा हे 
उसमें यह चीज एक ऐसी लड़ी है जिसके बिना इस शिक्षाकी शेखला 
पूरी नहीं होती । सबसे पहले हम श्रीगुरुक उन शब्दोंका अनुवाद करके 
सामने रख दें जिनमें अवतारके स्वरूप ओर हेतुका संक्षेपमें वणन किया 
गया है ओर उन इलोकों या वचनोंको भी ध्यानमें ले आवें जो उससे 
संबंध रखते हैं । “बहुतसे जन्म, दे अजुन, मेरे ओर तेरे भी बीत चुके; 
में उन सबको जानता हूँ, पर तू नहीं जानता। दे परेतप, में अपनी 
सत्तासे यद्यपि अज ओर अविनाशी हूं, सब भूतोंका स्वामी भी हूं, तो भी 
में अपनी प्रकतिको अपने अधीन रखकर आत्म-मायासे जन्म लिया करता 
हूं। जब-जब धमकी ग्लानि होती है ओर अधघर्मका उत्थान, तब-तब में 
अपना सूजन करता हूं। साधु पुरुषोंको उबारने ओर पापात्माओंको 
संहारने ओर धर्मकी संस्थापना करनेके लिये में युग-युगमें जन्म लिया 
करता हूं। मेरे दिव्य जन्म ओर दिव्य कर्मको जो कोई तत्त्वतः जानता 
है, वह इस शरीरको छोड़नेपर पुनजल्मको नहीं बल्कि, हे अजुन, मुझको 
प्राप्त होता है। राग, भय ओर क्रोधसे मुक्त, मेरे ही भावमें लीन, मेरा 
ही आश्रय करनेवाले, श्ञानतपले पुनीत अनेकों पुरुष मेरे भावको (पुरु- 
पोत्तमके भावको) श्राप्त हुए हैं। जो जिस प्रकार मेरी ओर आते हैं, 

उन्हें में उसी प्रकारसे प्रेमपूवक ग्रहण करता हूँ (भजामि); है पार्य, सब 
मनुष्य सब तरहंसे मेरे ही पथका अनुसरण करते हैं ।” 

परंतु बहुतसे मनुष्य, गीता अपना कथन जारी रखते हुए बतलाती 
है कि, अपने कमोकी सिद्धि चाहते हुए, देवताओंके अर्थात्‌ एक परमेश्वर- 
के विविध रूपों ओर व्यक्तित्वोंके प्रीत्यध यज्ञ करते हैं, क्योंकि कमोसे--- 
ज्ञानरहित कमासे---हो नेवाली सिद्धि मानव-जगतमें सुगमतासे प्राप्त होती 
है; पर वह केवल उसी जगतकी होती है। परंतु दूसरी सिद्धि, अर्थात्‌ 
पुरुषोत्तमके प्रीत्यथ किये जानेवाले ज्ञानयुक्त यज्ञके द्वारा मनुष्यकी दिव्य 
आत्मपरिपूणेता,उसकी अपेक्षा अधिक कठिनतासे प्राप्त होती है; इस यज्ञके 
जो फल होते हैं वे सतकी उच्चतर भूमिकाके होते हैं ओर जल्दी पकड़में 
नहीं आते। इसलिये मनुष्योंको अपने गुण-कमंके अनुसार चतुविध 
धर्मका पालन करना पड़ता है ओर सांसारिक कमके इस क्षेत्रमें वे 
भगवानको उनके विविध गुणोंमें ही ढ्वंढते हें । परंतु भगवान्‌ कहते हैं 
कि यद्यपि में चतुविध कमोका कर्त्ता ओर चातुवेण्येका स्रष्टा हुं तो भी 
मुझे अकर्त्ता, अव्यय, अक्षर आत्मा भी जानना चाहिये। “कर्म मुझे लिप्त 
नहीं करते, न कमंफलकी मुझे कोई स्पृह्ा है।” कारण भगवान नैब्यक्तिक 
हैं ओर इस अहंभावापन्न व्यक्तित्वके तथा प्रकृतिके गुणोंके इस हंढके परे 
हैं, ओर अपने पुरुषोत्तम-स्वरूपमें भी, जो उनका नेव्येक्तिक पुरुषभाव है, 
वे कमेके अदर रहते हुए भी अपनी इस परम स्वतंत्रतापर अधिकार रखते 
हैं। इसलिये दिव्य कर्माके कर्त्ताको चातुवेण्येका पाछन करते हुए भी 
उसीको जानना ओर उसीमें रहना होता दे जो परे है, जो नेव्येक्तिक दे 
ओर फलछत: जो परमेश्वर है । “इस प्रकार जो मुझे जानता है,” भगवान्‌ 
कहते हैं कि, “वह अपने कमसे नहीं बंधता। यद्दी जानकर मुमुक्षु 
लोगोंने पुराकालमें कमे किया; इसलिये तू भी उसी पूुवेतर प्रकारके कमेका 


२३१ 


गीता-प्रबंध 


आचरण कर जो पूवपुरुषोंद्वारा आचरित हुआ है।” 

जिन इलोकोंका अनुवाद ऊपर दिया जा चुका, उनमें पीछेके शोक, 
जिनका सारांशमात्र दिया गया है, (दिव्यकर्स! का स्वरूप बतलानेवाले है 
जिनका निरूपण हम लोग पिछले अध्यायमें कर चुके हैं; ओर इनमें जो 
पहलेके इलोक हैं, जिनका संपूर्ण अनुवाद दिया गया है, वे 'दिष्य जन्म! 
अर्थात्‌ अवतारतत्त्वका प्रतिपादन करनेवाले हैं। पर यहां हमें एक बात 
बड़ी सावधानीके साथ कह देनी है कि अवतारका आना--जो मानव- 
जातिके अंदर भगवानका व्यक्त परम रहस्य है--कैवल धर्मकी संस्था- 
पना करनेके लिये ही नहीं होता; क्योंकि धर्मसंस्थापन स्वयं कोई इतना 
बड़ा ओर पर्याप्त हेतु नहीं है, कोई ऐसा महान्‌ लक्ष्य नहीं है जिसके 
लिये ईसा या कृष्ण या बुद़्को उतर आना पड़े, धमंसंस्थापन तो किसी 
ओर भी महान, परतर ओर भागवत संकल्पसिद्धिकी एक सद्चरी अवस्था- 
मात्र है। कारण दिव्य जन्मके दो पहल हैं; एक है अवतरण, मानव- 
जातिमें भगवानका जन्मग्रहण, मानव आकृति ओर प्रकृतिमें भगवानका 
प्राकटय, यही सनातन अवतार है; दूसरा है आरोहण, भगवानके भावमें 
मनुष्यका जन्मग्रहण, भागवत श्रकृति ओर भागवत चेतन्यमें उसका 
उत्थान (मद्भावमागताः), यह जीवका नवजन्म, द्वितीय जन्म है। भगवान- 
का अवतार लेना ओर धमकी संस्थापना करना इसी नव-जन्मके लिये 
होता है। अवतारविषयक गीतासिद्धांतके इस द्विविध पहलूकी ओर उन 
लोगोंका ध्यान नहीं जाता जो गीताको सरसरी तोरपर पढ़ जाते हैं ओर 
अधिकांश पाठक ऐसे ही होते हैं जो इस अंथकी गंभीर शिक्षाड्ी ओर न 
जाकर इसके ऊपरी अभथसे ही संतुष्ट हो जाते हैं। ओर वे भाष्यकार भी 
जो अपनी सांग्रदायिक चहारदीवारीके अंदर बंद रहते हैं, इसको नहीं 
देख पाते। इसलिये अवतारतसत्त्वसंबधी गीताका जो सिद्धांत है उसके 

'संपूण अथको समझनेके लिये अवतारके इस द्विविध पहलूको जान लेना 
आवश्यक है। इसके बिना अवतारकी भावना एक मतविशेष भर, एक 
प्रचलित मूढ-विश्वास भर रह जायगी अथवा यह हो जायगा कि ऐतिहासिक 
या पौराणिक अतिमानवोंको कब्पनाके जोरसे या रहस्यमय तरीकेसे 
भगवान्‌ बना दिया जायगा ओर यह भावना वह नहीं रह जायगी जो 
गीताकी शिक्षा है, जो गंभीर दाशनिक ओर धामिक सत्य हे ओर जो 
“उत्तम रहस्य”? को प्राप्त करानेका एक आवश्यक अंग या पदक्षेप है । 
यदि परमेश्वर-सत्तामें मनुष्यके आरोहणकी सहायता करना मनुष्य- 
'रूपमें परमेश्वरके अवतीण होनेका प्रकृृत हेतु न हो तो धर्मके लिये भग- 
वान्‌का अवतार लेना एक निरथेकसा व्र्यापार प्रतीत होगा; कारण धम, 
न्याय ओर सदाचारकी रक्षाका काये तो भमगवानकी सर्वशक्तिमत्ता अपने 
सामान्य साधनोंके द्वारा, अर्थात्‌ महापुरुषों ओर महान आंदोलनोंके द्वारा 
तथा ऋषियों, राजाओं ओर धर्माचायाके द्वारा सदा कर ही सकती है 
उसके लिये अवतारकी कोई प्रकरृत आवश्यकता नहीं | अवतारका आना 
होता है मानव-प्रकृतिमें भागवत प्रकृतिको प्रकटानेके लिये, ईसा, कृष्ण 
ओर बुद्धकी भगवत्ताकों प्रकटानेके लिये, जिससे कि मानव-प्रकृति अपने 
सिद्धांत, विचार,अनुभव, कर्म ओर सत्ताको ईसा, कृष्ण ओर बुढके सांचेमें 
ढालकर स्वयं भागबत प्रकृतिमें रूपांतरित हो जाय। अवतार जो धम्म 
संस्थापित करते हैं उसका मुख्य देतु भी यही होता है; ईसा, बुद्ध, कृष्ण 
इस धर्मके तोरणद्वार बनकर स्थित होते हैं ओर अपने अंदरसे होकर ही 
वह मागे निर्माण करते हैं जिसका अनुवत्तेन करना मनुष्योंका धम होता 
है। यही कारण है कि प्रत्येक अवतार मनुष्यों के सामने अपना ही दृष्ंत 
रखते ओर अपने-आपको ही एकमात्र मागे ओर तोरणह्वार घोषित करते 
"हैं; अपनी मानवताको ईश्वरकी सत्ताके साथ एक बतलाते ओर यह भी 

प्रकट करते हैं कि में जो मानव पुत्र ह॑ वह ओर जिस ऊध्वैस्थित पितासे में 
अवतरित हुआ हूं वह, दोनों एक ही हैं,-मनुष्यशरीरमें जो श्रीकृष्ण 
हैं वे (मानुर्षी तनुमाध्रितम्‌) और परमेश्वर तथा सर्वभूतोंके सुहत्‌ जो 
श्रीकृष्ण हैं वे, ये दोनों उन्हीं भगवान पुरुषोत्तमके ही प्रकाश हैं, वहां वे 
अपनी ही सत्तामें प्रकट हैं, यहां मानव-आकारमें प्रकट हैं । 

अवतारके होनेका यह जो दूसरा ओर वास्तविक उद्देश्य है, यही 
गीताके समग्र अतिपादनका मुख्य विषय है। यह बात उस शलोकसे ही, 
यदि उसका यथाथ रूपसे विचार किया जाय तो प्रकट है। पर केवल उस 
एक इलोकसे ही नहीं--क्योंकि ऐसा करना गीताके इलोकोंका टीक अथे 
लगानेका गलत रास्ता है-- बल्कि अन्य इलोकोंके साथ उसका जो संबंध 
है उसका पूरा ध्यान रखते हुए और समग्र श्रतिपादनके साथ उसका मेल 
मिलाते हुए विचार किया जाय तो यह बात ओर भी अच्छी तरहसे स्पष्ट 
हो जाती है। गीताका यह जो सिद्धांत है कि सबमें एक ही आत्मा है, फिर 
जो यद्द सिद्धांत भी है कि प्रत्येक प्राणीके हृदेशमें भगवान्‌ विराजमान 
हैं ओर साथ ही सृश्टिकर्तता प्रजापति और उनकी सखृष्ट की हुई प्रजा, इन 
दोनोंका जसा परस्पर-संबंध गीता बतलाती तथा विभूतितत्त्वका प्रतिपादन 
जिस जोरदार आग्रहके साथ करती है, इन सभी बातोंको हमें ध्यानमें रखना 
होगा ओर एक साथ बिचारना होगा | भगवान्‌ अपने निष्काम कर्मका 
जो उदाहरण दते हैं, जो मानव श्रीकृष्णपर उतना ही घटता है जितना 
कि सबलोकमद्देथरपर, उसकी भाषाकों भी ध्यानमें रखना होगा ओर 
नवें अध्यायके इस वचनको भी उसका प्राप्य स्थान देना होगा कि, “मूढ़ 
लोग मानुषी तनुमें आश्रित मेरा तिरस्कार करते हैं क्योंकि वे मेरे स्व 
लोकमददेश्वर परम भावको नहीं जानते; ओर इन विचारोंको सामने रख- 
कर तब इस वचनका अभिप्राय निकालना होगा जो इस समय हमारे 

सामने है कि उनके दिव्य जन्म और दिव्य कर्सके ज्ञानद्वारा मनुष्य भग- 
वानके पास आता है ओर भगवन्मय होकर तथा उनका आश्चित हाकर 
वह उनके भावको प्राप्त होता है (मद्भावम)। तब हम लोग दिव्य जन्म 
ओर उसके देतुकों तत्वतः समझ सकेंगे कि यह कोई सबसे न्‍्यारी अच- 
रजभरी विलक्षणसी चीज नहीं है, बल्कि जगत्‌-प्राकठ्यका जा संपूर्ण क्रम 
है उसमें इसका भी एक विशिष्ट स्थान है; इसके बिना हम अवतारके 
इस दिव्य रहस्यकों समझ ही नहीं सकेंगे, आर तब या तो उसे एक 
फालतू-ली चीज समझकर छाड़ दंगे या बिना समझ ही अंध-श्रद्वासे 
मान लेंगे अथवा इसके बारम आधुनिक मनके उन शक्षुद्र और बाहरी 
विचारोंम जा फंसगे जिससे इसका जो आंतरिक और उपकारी अर्थ है 
वह नष्ट ही जायगा । 

कारण आधुनिक मनक लिय अवतारतत्त्व तकेबद्ध मानव-चतनापर 
भावको स्वीकार करना या समझना उसके लिये बहुत ही कठिन हे । यदि 
वह अवतारत्तत्तका उदार भावसे ले तो चह कद्ेगा कि यह मानव शक्तिका, 
स्वभावका, प्रतिभाका, जगतके छिये या जगत्‌में किये गये किसी महान 
कमका एक प्रतीकमात्र है और यदि वह इसको अनुदार भावसे ग्रहण 
कर तो वह कहेगा कि यह एक कुसंस्कार या मृह-विश्वाप्तमात्र है । 
नास्तिकके लिये यह एक मूर्खतापूण विचार हे और यूनानीके लिये मारगका 
रोड़ा। जड़वादी तो इस विचारकों अपने ध्यानमें भी नहीं ला सकते, 
क्योंकि वे ईश्वरकी सत्ताकों ही नहीं मानते; युक्तिवादी या भागवत 
प्राकटयकों न माननवाले ईश्वरवादी इसे मृब्ता और उपहासका एक 
विषयमात्र ही समझ सकते हैं; कट्टर छ तवादियोंकी दृष्टिम मानव-स्वभाव 
ओर देव-स्वभावके बीचका अंतर कभी मिट ही नहीं सकता, इसलिये 

'डनकी रृष्टिमें तो ऐसी बात कहना ईश्वरकी ही निदा करना है। युक्ति- 
वादियोंका पक्ष यह है कि ईश्वर यदि है तो वह विश्वातीत है, विश्वके परे 
है, संसारके मामलों में वह दखल नहीं देता, बढ्कि संलारका अनुशासन एक 
सुनिश्चित विधानके बने-बनाये यंत्रके द्वारा होने देता है--यथाथमें वह 
विश्वसे दूर रहनेवाला कोई वेधानिक राजासा या कोई आध्यात्मिक राजा 
जड़भरतसा है, उसकी अधिक-से-अधिक प्रशंसा यही हो सकती है कि 
चह प्रकृतिके पीछे रहनेवाला, सांख्यवरणित साधारण ओर वस्तुनिरपेक्ष 
साक्षी पुरुषकासा अकर्त्ता आध्म-तत्त्व है; वह विज्ञुद्द आत्मा है; वह शरीर 
' धारण नहीं कर सकता ; वह अपरिच्छिन्न अनंत है, मनुष्यकी तरह सांत 
परिच्छिन्न नहीं हो सकता; वह अजन्मा सृशिकर्ता है, संसारमें जन्मा 
हुआ स्वृष्ट प्राणी नहीं हो सकता--ये बातें उसकी निरपेक्ष शक्तिमत्ताके 
लिये भी असंभव हैं। कट्टर द्वेतवादी इन बातोंमें अपनी तरफसे इतनी 
बात ओर जोड़ देगा कि ईश्वर हैं पर उनका स्वरूप, उनकी कम भूमिका 
ओर उनका स्वभाव मनुष्यसे भिन्न ओर प्रथक्‌ हैं; वे पूण हैं ओर मनुष्यकी 
अपूर्णताको अपने ऊपर नहीं ओढ़ सकते; अज अविनाशी पुरुष परमेश्वर 
मनुष्य नहीं बन सकते; स्वेलोकमहेश्वर प्रकृतिसे बंधे हुए मानवकमेमें 
और नाशमान मानव-हशरीरमें सीमाबद्ध नहीं हो सकते। ये आश्षेप 
जो पहली नजरमें बड़े प्रबल मालुम होते हैं, गीताके वक्ता भगवान्‌ 
गुरुकी दृष्टिके सामने मौजूद रहे होंगे जब वे कहते हैं कि, यद्यपि में 
अपनी आत्म-सत्तामें अज हूं, अव्यय हूं, प्राणिमात्रका ईश्वर हूं, फिर भी 
में अपनी प्रकृतिको अधिष्ठान करके अपनी आत्म-सायाके द्वारा जन्म 
लिया करता हूं; ओर जब वे यह कहते हैं कि मूढ छोग मनुष्य-शरीरमें 
होनेके कारण मुझे तुच्छ गिनते हैं पर यथार्थमें अपनी परम सत्ताके अंदर 
-में प्राणिमान्नका ईश्वर हैं, ओर यह कि में अपनी भागवत चेतनाकी 


२३६ 


अवतारकी संभावना ओर हेतु 


क्रियामें चातुवैष्येका स्रश हूँ तथा जगतके कमोंका कर्त्ता हैं ओर यह 
होते हुए भी अपनी भागवत चेतनाकी नीरबतामें उसी समय में अपनी 
प्रकृतिके कर्मोका उदासीन साक्षी हूं, क्योंकि में सदा कम और अकर्म 
दोनोंके ही परे हूं, परम प्रभु हूं, पुरुषोत्तम हूं। ओर इस तरह गीता. 
अवतार-तत््वके विरुद्ध किये जानेवाले आशक्षेपोंका पूरा जवाब दे देती दे 
ओर इन सब परस्पर-विरोधोंका समन्वय करनेमें समथ होती है, क्योंकि 
ईश्वर ओर जगतके संबंधमें वेदांतशासत्रका जो सिद्धांत है डसीसे गीताका 
उपक्रम होता है । 

बेदांतकी दृश्िमें ये आपातप्रबल आश्षिप प्रारंभसे ही निस्सार ओर 
निरथंक हैं। वेदांतकी योजनाके लिये अवतारकी भावना अनिवाये 
नहीं है सही, पर फिर भी यह भावना उसके अंदर सव्वैथा युक्तियुक्त 
ओर न्यायसंगत धारणाके रूपमें सहज भावसे आ जाती है । कारण, 
यहां जो कुछ है सब ईश्वर, आत्मा, एकमेवाद्वितीय ब्रह्म ही तो है ओर 
दूसरी कोई भी चीज नहीं जो उससे भिन्न हो, कोई चीज हो ही नहीं 
सकती जो उससे इतर ओर भिन्न हो; प्रकृति भागवत चेतनाकी ही 
एक शक्ति होनेके अतिरिक्त न कुछ हे न हो सकती है; सब प्राणी एक 
ही भागवत सत्ताके आंतर ओर बाह्य, अहं ओर इ्॒द, जीवरूप ओर देह- 
रूपके अतिरिक्त न कुछ हैं न हो सकते हैं, ये उसी भागवत चेतनाकी 
शक्तिसे उत्पन्न होते ओर उसीमें स्थित रहते हैं, अनंत ईश्वर सांत भावको 
नहीं धारण कर सकता, यह सवाल ही नहीं उठता जब कि यह सारा 
जगत्‌ उस अनतके अतिरिक्त ओर कुछ है ही नहीं ; इस समग्र विशाल 
जगतमें, जहां कि हम रहते हैं, हम चाहे जिधर दृष्टि उठाकर देखें, चाहे 
जैसे देखे, पर देखेंगे उसीको ओर किसीको नहीं। आत्माका साकार 
न हो सकना अथवा अन्नमय या मनोमय रूपके साथ संबंध जोड़ने ओर 

'परिच्छिन्न स्वभाव या शरीर धारण करनेसे घृणा करना तो दूर रहा, यहां 
तो जो कुछ है वही है, उसी संबंधसे, उसी परिस्छिन्न स्वभाव ओर शरीर- 
को धारण करनेसे ही इस जगत्‌का अस्तित्व है। यह तो कोई बात ही 
नहीं कि जगत्‌ कोई येत्रवत्‌ चलनेवाला विधानमात्र हे जिसकी शक्तियों- 
की गतियोंमें या जिसके मनप्राणशरी रसे होनेवाले कमामें हस्तक्षेप करने- 
वाला कोई आप्मा या पुरुष नहीं; यह भी नहीं कि किसी मूल तटस्थ 
आत्मतरवकी कोई सत्ता अगर हो भी तो वह इस जगतमें नहीं, कहीं 
इसके बाहर या ऊपर निष्क्रिय रूपसे रहती होगी, बल्कि यह सारा जगत्‌ 
ओर इसका प्रत्येक अणु-रेणु कमरत भागवत शक्ति ही है ओर उसकी प्रत्येक 
गतिका निर्दारण ओर नियमन उसी भागवत शक्तिके द्वारा होता है, 
इसके प्रत्येक रूपमें उसीका निवास है, प्रस्येक जीव ओर उसका अतःकरण 
उसीका है; सब कुछ ईश्वरमें है ओर उसीमें सब कुछ होता रहता है, 
सबसमें वही है, वही कम करता ओर अपनी सत्ता दरसाता है; प्रत्येक प्राणी 
-छम्मवेशमें नारायण ही है । 

अजन्मा जन्म नहीं ले सकता ऐसी तो कोई बात ही नहीं, बल्कि 
बात तो यह है कि प्रत्येक जीव अपने व्यक्तित्वके अंदर रहते हुए भी 
वही अजन्मा आत्मा है, वही सनातन है जिसका न कोई आदि है न अंत। 
ओर अपने मूल अस्तित्व ओर अपनी विश्वब्यापकतामें सभी जीव वही 
एक अजन्मा आत्मा है, जिसके आकार-अहण ओर आकार-परिवर्तनका 
नाम ही जन्म ओर रूत्यु हेै। इस जगत्‌का सारा रहस्यमय व्यापार 
यही तो है कि पूण अपूर्गताकों कैसे धारण किये हुए है ? पर यह अपूर्णता 
धारण किये हुए मन ओर शरीरके रूप ओर कमेमें ही प्रकट होती है, 
यहांके प्रपंचमें ही रहती है; जो इते धारण करता है उसमें कोई अपूर्णता 
नहीं होती; जैसे सूये, जो सबको आलोकित करता है उसमें प्रकाश या 

दशेनशक्तिकी कोई कमी नहीं होती, कमी होती है व्यक्तिविशेषके 
'दशनेद्रियकी क्षमतामें ही । फिर, यह भी कोई बास नहीं है कि भगवान्‌ 
बहुत दूर किसी स्वगमें बिराजे इस जगत॒का राज करते हों, बल्कि उन- 
का राज तो उनकी अपनी निगृढ़ स्वव्यापकतासे हुआ करता है; अत्येक 
परिच्छिन्न सांत गुणकरम अपरिरिछन्न अनंत शक्तिका ही एक कार्य है, 
किसी प्रथक्‌ परिच्छिन्न स्वयेभू क्रियाशक्तिका नहीं जो अपने ही बलसे 
कोई परिश्रम कर रही हो; मन-बुड्धिके संकल्प ओर ज्ञानकी प्रत्येक 
'परिच्छिन्न क्रियामें हम अपरिच्छिनत्न अखिल संकल्प ओर अखिल ज्ञानके 
किसी कर्मका आश्रयरूपसे होना ढूंढ़कर देख सकते हैं| भगवानका राज 
कोई ऐसा राज नहीं है जहांका शासक अनुपस्थित रहता हो, विदेशी हो 
या बाहरी हो; वे इसलिये सबका शासन करते हैं कि वे सबके परे हैं, पर 
साथ ही इसलिये भी कि वे सब क्रियाओंमें स्वयं रहते हैं ओर थे ही उन 
क्रियाओंके एकमात्र प्राण और आत्मा हैं | इसलिये अवतारकी संभावनाके 
विरुद्ध जो-जो आशेप हमारी तके-बुद्धिमें आया करते हैं वे सिद्धांतत; नहीं 
टिक सकते क्योंकि यह सब हमारे बोद्धिक तकंद्वारा उपस्थित किया हुआ 
'एक ऐसा व्यरथका विभेद हे जिसे जगत्‌का सारा व्यापार ओर उसकी सारी 
वास्तविकता दोनों ही प्रतिक्षण खंडित ओर अग्रमाणित कर रहे हैं । 
परंतु अवतारकी संभावनाके प्रकश्षको छोड़कर एक ओर प्रश्न है ओर 
वह यह कि क्या भगवान्‌ सचमुच ही इस प्रकार कम करते हैं, क्या सच- 
मुच ही भागवत चेतना परदेके बाहर निकलकर इस सांत, मनोमय, 
अन्नमय, परिच्छिन्न, अपू्ण बाह्य जगतमें सीधे कम करती है ? यह सांत 
बाह्य परिस्छिन्न रूप आखिर क्या हे--यह अनंतके ही विभिन्न चिद्‌- 
भावोंके सामने अनंतकी ही अपनी अभिव्यक्तियोंका एक सुनिश्चित बाह्य 
रूप, उनका एक बाहरी मूल्य है; प्रत्येक सांत बाह्य रूपका वास्तविक 

मुख्य तो यह दे कि यद्द वाद्य ब्यापार भी आत्म-स्थितिमें एक अनंत ही 
है, फिर चाहे उसकी बाह्य प्रकृतिक कमेमें, उसकी सांसारिक आत्म-- 
अभिव्य क्तिमें वह केसा ही क्‍यों न हो। यदि हम अधिक गोरसे देखें तो 
मनुष्य सवेथा अकेला नहीं है, बह सव्वेथा प्रथक्‌ रहनेवाला कोई स्वतः-: 
स्थित व्यक्ति नहीं है, बल्कि वह किसी मनविशेष ओर शरीरविशेषके 
अंदर स्वयं मानव-जाति ही है; ओर स्वये मानव-जाति भी कोई स्वत:- 
स्थित सबसे शथक्‌ जाति नहीं है, बल्कि भूमा विश्वपति ही मानवजातिके 
रूपमें मूर्तिमान हैं; हस रूपमें वे कतिपय संभावनाओंकों क्रियान्वित 
करते हैं, आधुनिक भाषामें यों कहिये कि अपनी अभिव्यक्तिकी शक्तियोंको 
प्रस्फुटित ओर विकसित करते हैं, पर जो कुछ विकसित होकर आता 
है वह स्वयं अनंत ही होता है, स्वये आत्मा ही होता है । 

आत्मासे हमारा अभिप्राय है उस स्वयंभू सत्तासे जिसमें चेतनाकी 
अनंत शक्ति ओर अपार आनंद निहित हैं; आत्मा यही है ओर यदि यह 
न हो तो कुछ भी नहीं है अथवा कम-से-कम मनुष्य और जगतके साथ 
उसका कुछ भी संबंध नहीं है ओर इसलिये मनुष्य ओर जगतको भी 
उससे कुछ लेना-देना नहीं है । स्थूल, द्रव्य, शरीर तो सचेतन सत्ताकी 
शक्तिका ही पुंजीभूत कर्ममाश्र है, चेतनाकी ईंद्रियशक्तिद्वारा क्रियान्वित 
होनेवाले चेतनाके परिवतेनशील संबंधोंको काममें लानेके लिये प्रारंभिक 
साधनके तोरपर यह उपयोगमें छाया जाता है । यथार्थमें स्थूल कहीं 
भी चेतनासे खाली नहीं है; क्‍योंकि एक-एक अणु-रेणु ओर ढिद्र-रंप्रमें 
भी कोई संकल्पशक्ति, कोई बुद्धि कमे कर रही है, यह बात अब आधुनिक 
सायंसको भी मजबूरन स्वीकार करनी पड़ी है। परंतु यह संकव्पशक्ति 
या बुद्धि उस आत्मा या ईश्वरकी ही तो दे जो उसके अंदर है, यह किसी 
जड़ छिद्र या अणु-रेणुका अपना, अपनेसे ह्वी उपजा हुआ कोई एथक 

संकल्प या विचार नहीं है। स्थूलमें अंतर्लीन यह विराट संकल्प और 
बुद्धि एकके बाद एक रूपोंके अंदरसे होकर अपनी शक्तियोंका विकास 
करते रहते हैं ओर अंतममें प्रथ्वीपर मनुष्यके अद्र पहुंचकर यह होता है 
कि ये पूर्ण भागवत शक्तिके एकदम पास पहुंच जाते हैं ओर यहां ही इन- 
को, इनकी बहिगेत और रूपगत बुद्धिमें भी, पहले-पहल अपनी दिव्यता- 
का कुछ-कुछ धुंधलासा आभास मिलता है। परंतु यहांकी भी एक 
सीमा होती है, कारण यह प्राकटय भी अभी अपू्ण है ओर इसलिये 
निम्नतर रूपोंको भगवानके साथ अपने तादात्म्यका ज्ञान नहीं हो पाता । 
क्योंकि प्रत्येक ससीम प्राणीमें बाह्य जगतकी क्रियाकी एक सीमा बंधी 
होती है ओर उसके साथ-साथ उसकी जो बाह्य चेतना है उसकी भी एक 
सीमा लगी रहती है जो जीवके स्वभावका निरूपण करती और एक- 
एक जीवके अंदर एक आंतरिक भेद उत्पन्न कर देतीहे। अवश्य ही 
भगवान्‌ इस सबके पीछे रहकर कम करते हैं ओर इस बाह्य अपूण चेतना 
ओर संकल्पके द्वारा उनकी जो विशेष-विशेष अभिव्यक्तियां होती हैं 
उनका नियमन करते हैं, कितु, जैसा कि वेदमें कहा गया है, बे अपने- 
आपको गुहामें छिपाये रहते हैं। गीता इसी बातको यों कहती है कि 
“दृश्वर सब प्राणियोंके हदेशमें बाल करते हैं ओर सबको मायासे येत्रा- 
रूढवत्‌ चलाते रहते हैं ।” ह॒द्देशमें छिपे हुए भगवान्‌, अहमास्मक प्राक्ृत 
चेतनाके द्वारा जिस प्रकार कमे करते हैं वही ईश्वरकी कार्ये-प्रणाली है 
जगतके प्राणियोंके साथ। जब ऐसा ही है, तब हमें यह माननेकी क्‍या 
आवश्यकता है कि, वे किसी रूपमें, याने प्राकृत चेतनामें भी सामने आकर 
प्रकट होते ओर प्रत्यक्षमें अपने विशुद्ध चैतन्यके साथ अपना कार्य करते 
हैं? इसका उत्तर यही है कि यदि भगवान्‌ इस तरह आते हैं तो मनुष्य 
ओर अपने बीचके परदेको फाड़नेके लिये आते हैं जिस परदेको अपनी 

अकृतिसे बंधा हुआ मनुष्य उठातक नहीं सकता । 

गीता कहती है कि जीव साधारणतया जो अपूुण रूपसे कम करता 
है उसका कारण यह है कि वह प्रकृतिकी यांत्रिक क्रियाके वशमें होता 
है ओर मायाके रूपोंसे बंधा होता है। प्रकृति ओर माया भागवत 
चैतन्यकी कारये शक्तिके दी दो परस्पर-पूरक पहलू हैं। माया यथाथमें भ्रम 
नहीं है,--अमका भाव या आमास केवल अपरा भ्रकृतिके अज्ञानसे 
अर्थात्‌ त्रिगुणात्मिका मायासे उत्पन्न होता है--बल्कि भागवत चेतन्यमें 
अपनी सत्ताकी विविध आत्म-अभिव्यक्तियोंको करनेकी जो शक्ति है, उसी - 
को माया कहते हैं, ओर प्रकृति उसी चैतन्यकी वह कार्यशक्ति है जो भग- 
वानके प्रत्येक अभिव्यक्त रूपका उध्षके स्वभाव ओर स्वधमके अनुसार, 
उसके गुण-कर्मके अनुसार उसके जगत्‌-अभिनयमें परिचालन करती हे 
भगवान कहते हैं कि, ““ में अपनी प्रकतिपर उठंगकर, उसको चांपकर 
हुन विविध प्राणियोंको, जो प्रकृतिके वशमें अवश हैं, सिरजता हूं।” जो 
छोग मानुष शरीरमें निवास करनेवाले भगवानको नहीं जानते, वे इस 
बातको भी नहीं जानते, क्‍योंकि वे सवेथा प्रकृतिकी यांग्रिकताके वशरमें, 
उसके मनोमय बंधनोंमें अवश रूपसे बंधे हुए ओर उन्हींको मानकर चलने- 
वाले होते हैं ओर उस आसुरी प्रकृतिमें वास करते हैं जो कामसे मनको 
मोहती ओर अहँकारसे बुद्धिको भरमाती है (मोहिनीं प्रकृति श्रिताः) । 
क्योंकि अत:स्थित भगवान्‌ पुरुषोत्तम हर किसीके सामने सहसा प्रकट 
नहीं होते; वे अपने-आपको “किसी घने काले मेघके अंदर या किसी डजले 
बादलके अदर छिपाये, अपनी योगमायाका आवरण ओढ़े रहते हैं (नाहं 
अकाश: सर्वस्थ योगमाया समावृतः)। गीता बतलाती है कि, “यह सारा 
जगत प्रकृतिके श्रिगुणमय भावोंसे विमोड़ित हुआ मुझे नहीं पहचानता; 
बयोंकि मेरी यह देवी गुणमयी माया बड़ी दुस्तर है; वे ही इसे तर 

जाते हैं जो मेरे प्रपन्न होते हैं; पर जो छोग आसुरी प्रकृतिका आश्रय 
किये रहते हैं उनका ज्ञान माया हर लेती दै ।” तात्पये, सबके अंदर ही 
भागवत चेतन्य निहित है, क्योंकि सबमें ही भगवान्‌ निवास करते हैं; 
परंतु भगवानका यह निवास उनकी मायासे आवृत है ओर इस कारण 
इन प्राणियोंका मु आत्म-ज्ञान इनसे अपहत हो जाता है ओर मायाकी 
क्रियासे, प्रकतिकी यंत्रवत्‌ क्रियासे, अहंकाररूप अ्रममें पर्यवसित हो 
जाता है। तथापि प्रकृतिकी इस यांत्रिकतासे पीछे हटकर उसके जो 
आंतर ओर गुप्त स्वामी हैं उनकी ओर जानेसे मनुष्यको अंतर्यामी 
भगवानका शअत्यक्ष बोध होता है । 

अब यह बात ध्यानमें रखनेकी है कि गीता भगवानके सामान्य 
प्राणिजन्म करानेका कम ओर र्वये अवताररूपसे जन्म लेनेका कम, इन 
दोनों ही कमांका शब्दोंके सामान्यसे पर महत्त्वपृण फेरफारके साथ 
एकसा ही वर्णन करती है। ““ अपनी प्रकृतिको चांपकर (प्रकृति स्वाम- 
वष्टभ्य) में इन प्राणियोंके समूहको जो प्रकृतिके वशमें हैं उत्पन्न करता 
हैं (विसजामसि) ।” फिर, “ अपनी प्रकृतिके ऊपर स्थित होकर में अपनी 
आत्मसायासे जन्म लेता हूं (प्रकृति स्वामधिष्ठाय ... आत्ममायया)-अपने- 
आपको उत्पन्न करता हू (आत्मान सजामि) |” “अवष्टभ्य! पदसे चांपना 
सूचित करते हैं जिससे अधिकृत वस्तु परवश, परपीड़ित, अपनी क्रियामें 
अवरुद्ध या परिसीमित ओर वशीके वशमें (अव्श वशात्‌) होती है; इस 
क्रियामें प्रकृति येश्रवत्‌ जड़ होती है और प्राणिसमूह उसकी इस 
यांत्रिकतामें वेबस फंसे रहते हैं, अपने कर्मके स्वामी नहीं। “अधिष्ठाय” पद 
इसके विपरीत, अंदर स्थित होना तो सूचित करता ही है, पर साथ ही 
अ्रकृतिकरे ऊपर स्थित होना भी सूचित करता है जिससे यह अभ्निप्राय 
निकला कि इसमें भगवान्‌ अंतर्यामी अधिष्ठात्‌ देवता होकर प्रकृतिका 

सचेतन नियंत्रण ओर शासन करते हैं, यहां पुरुष अज्ञानके वशमें विवश 
होकर प्रकृतिके चलाये नहीं चछता, बढिकि प्रकृति ही पुरुषके प्रकाश और 
संकल्पसे परिपृण होती है। इसलिये सामान्य प्राणिजन्मरूप जो विसगे 
है वह प्राणियों या भूतोंकी सृष्टि है जिसे गीता “ भूतग्रामं” कहती है 
ओर दिव्य जन्मरूप जो सगे या आत्मस्ष्टि है वह स्वात्म-सचेतन स्वयंभू 
आत्माका जन्म है जिसे गीता “आत्मानं! कहती है। यहांपर यह बात 
ज्ञान लेनी चाहियें कि आप्मानं! ओर “भूतानि'का वेदांतशाख्रमें वही 
भेद माना गया है जो भेद पाश्चवात्य दशन सत्ता (८2) ओर उसकी 
संभूति (02०००४०॥॥8) में करता है । दोनों जन्मोंमें माया ही सृष्टि 
या अभिव्यक्तिका साधन है, पर दिव्य जन्ममें यह “आत्ममाया! है, अज्ञान- 
की निर्नतर मायामें संवेष्टन नहीं, बल्कि उस स्वतःस्थित परमेश्व रका 
अकृतिरूपमें अपने-आपको प्रकट करनेका सचेतन कमे है जिसे अपनी 
क्रिया ओर अपने हेतुका पूरा बोध है। इसी कर्मशक्तिको गीताने अन्यश्र 
योगमाया कट्दा है। सामान्य प्राणिजन्ममें भगवान्‌ इस योगमायाके 
द्वारा अपने-आपको निम्नतर चेतनासे ढांके ओर छिपाये रहते हैं, इसलिये 
यही हमारे अज्ञानका कारण बनती है, यही अविद्या-माया है; परंतु फिर 
इसी योगमायाके द्वारा हमारी चेतनाको भगवानकी ओर पलटाकर हमें 
आत्म-ज्ञानकी प्राप्ति करायी जाती है, वहां यह ज्ञानका कारण बनती ओर 
विद्या-माया कहाती है; ओर दिव्य जन्ममें इसकी क्रिया यह होती है कि 
जो कर्म सामान्यतः अज्ञानमें किये जाते हैं उनको यह्द स्वयं ज्ञानस्वरूप 
रहकर संयत भोर आछोकित करती है | 

इसलिये गीताकी भाषासे यह स्पष्ट होता है कि दिव्य जन्ममें 
भगवान अपनी अनंत चेतनाके साथ मानव-जातिमें जन्म लेते हैं ओर 
यह मूलतः सामान्य जन्मका उलटा प्रकार है--यद्यपि जन्मके साधन वे 

डी हैं जो सामान्य जन्मके होते हैं--क्योंकि यह अज्ञानमें जन्म लेना 
नहीं, बल्कि यह ज्ञानका जन्म है, कोई भोतिक घटना नहीं बल्कि यह 
खआत्माका जन्म है। यह आत्माका स्वत;स्थित पुरुषरूपसे जन्मके अंदर 
आना है, अपने भूत भावको सचेतन रुपसे नियंत्रित करना है, अज्ञानके 
बादुलमें अपने-आपको खो देना नहीं। यह पुरुषका प्रकृतिके प्रभुरूपसे 
शरीरमें जन्म लेना है। यहां प्रभु अपनी प्रकृतिके ऊपर खड़े स्वेच्छासे 
स्वच्छेदृ्तापूविक उसके अंदर काये करते हैं, उसके अधीन होकर, बेबस, 
भवचक्ररूपी यंत्नमें फंसे भटकते नहीं रहते, क्योंकि उनका कर ज्ञानकृत 
होता है सामान्य प्राणियोंकासा अज्ञानकृत नहीं। यह सब प्राणियों के 
अदर छिपे हुए अंतर्यामी अंतरात्माका ही परदेकी आड़से बाहर निकल 
आना ओर मानवरूपमें पर भगवानकी भांति, उस जन्मको अधिकृत 
करना है जिसे वह सामान्यतः परदेकी आइमें ईैश्वररूपसे अधिकृत किये 
रहता है, जब कि परदेके बाहरकी जो बहिगत चेतना है वह अधिकारी 
हो नेकी अपेक्षा स्वये ही अधिकृत रहती है, क्‍योंकि वहां वह आंशिक 
सचेतन सत्ता-रूपसे आत्म-विस्म्रत जीव दे ओर प्रकृतिके अधीन जो यह 
जगत्‌-ब्यापार है उसके द्वारा अपने कममें बंधा है। इसलिये अवतार*का 
अथ है भागवत पुरुष श्रीकृष्णका पुरुषके दिव्य भावकों मानवताके अंदर 
प्रत्यक्ष रूपसे प्रकट करना । भगवान्‌ गुरु अजुनको, जो मानव-भआत्मा 
दे, मानव-प्राणीका श्रेष्टटम नमूना है, विभूति है, उसी दिव्य भावमें ऊपर 
उठनेके लिये निमंत्रित करते हैं जिस भावमें वह तभी पहुँच सकता है जब 





+$ अवतार शब्दका अथे है उतरना; यह भगवानका उस रेखाके 
नीचे उतर आना है जो भगवानको मानव-जगत्‌ या मानव-भवस्थासे 
'पुथक्‌ करती है | 

वह अपनी सामान्य मानवताके अज्ञान ओर सीमाको पार कर चुका होता' 
है। यह ऊपरसे उसी तत्त्वका नीचे भाकर आविभूत होना है जिसे हमें 
नीचेसे ऊपर चढ़ा ले जाना है; यह मानव सत्ताके उस दिव्य जन्ममें 
भगवानका अवतरण है जिसमें हम मत्ये प्राणियोंको आरोहण करना है; 
यह मानव-प्राणिके सम्मुख, मनुष्यके ही आकार ओर प्रकारके अंदर 
तथा मानव -जीवनके सिद्धू आदशे नमूनेके अंदर, भगवानका एक आकषेक 
दिव्य उदाहरण है। 

हम यह देखते हैं कि मनुष्यमें परमेश्वरका अवतरण अर्थात्‌ परमेश्वरका 
मानव-रूप ओर मानव-स्वभाव धारण एक ऐसा रहस्य है जो गीताकी 
दृष्टिमें स्वयं मानव-जन्मके ही चिरंतन रहस्यका केवछ एक दूसरा पहल. 
है; क्योंकि मानव-जन्म मूलत:, बाह्य त; न सही, ऐसा ही एक आश्रयेमय 
व्यापार है। श्रत्येक मनुष्यका सनातन ओर विराट आत्मा परमेश्वर है; 
उसका व्यष्टिपुरुष भी परमेश्वरका ही अंश है (ममैवांशः) जो निश्चय ही 
परमेश्वसे कटकर अरूग हुआ कोई टुकड़ा नहीं,--कारण परमेश्वरके 
संबंधमें कोई ऐसी कल्पना नहीं की जा सकती कि वे छोटे-छोटे टुफड़ोंमें 
बेटे हुए हों,--बल्कि वह एक ही चेतन्यका आंशिक चेतन्य है, एक ही 
शक्तिका शक्त्यंश है, एक ही भूमानंदके द्वारा जगत-सत्ताका आंशिक आनंद 
उपभोग है, ओर इसलिये व्यक्त रूपमें या यह कहिये कि प्रकृतिमें यह 
जीव उसी एक अनंत अपरिच्छिन्न पुरुषका एक सांत परिच्छिन्न भाव है। 
इस परिच्छिन्नताकी छाप जो उसपर पड़ी है वह एक ऐसा भ्ज्ञान है जिससे 
वह न केवल उन परमेश्वरको जिनसे वह भाया, बल्कि उन परमेश्वरको 
भी भूल जाता है जो सदा उसके अंतरमें विराजमान हैं, उसकी अपनी 
प्रकृतिके गुछ्य हंदेशमें अवस्थित हैं ओर उसके अपने मानव-चेतन्यके 
देवालयकी अंतवेदीमें प्रच्छन्न भभिके समान प्रज्वलित हैं। 

मनुष्य उन्हें नहीं जानता, क्योंकि उसके अंतरात्माकी आंखॉंपर 
ओर उसकी समस्त इंद्रियोंपर उस प्रकृतिकी, उस मायाकी छाप लगी 
हुई दे जिसके द्वारा वह परमेश्वरकी सनातन सत्तासे बाहर निकालकर 
अभिव्यक्त किया गया है; प्रकृतिने उसे भागवत सत्वके अत्यंत मूल्यवान्‌ 
धातुसे ही एक सिक्केके रूपमें ढाला हे, पर उसपर अपने प्राकृत गुणोंके 
खादका इतना गहरा लेप चढ़ा दिया है, अपनी मुद्गराकी ओर पाशविक 
मानवताके चिह्की इतनी गहरी छाप लगा दी है कि यद्यपि भागवत भाव- 
का गुप्त चिह्न वहां मोजूद दे तो भी वह आरंभमें देख नहीं पड़ता, उसका 
बोध होना सदा ही दुस्तर होता है, डसका पता चलता है तो केवल 
अपने आत्म-स्वरूपके रहस्यकी उस दीक्षाके मिलनेसे ही जो दीक्षा 
बहिसुख मानवतासे ईश्वराभिमुख मानवताका पार्थक्य स्पष्ट दिखा देती 
है। अवतारमें अर्थात्‌ भागवत जन्मजात मनुष्यमें वह भागवत सत्व बाह्य 
लेपके रहते हुए भी भीतरसे जगमगा उठता है; प्रकृतिकी मुहरछाप वहां 
केवलर रूपभरके लिये है, उनकी दृष्टि होती है अंतःस्थित ईश्वरकी, उनकी 
जीवन-शक्ति होती है अंत;स्थित ईश्वरक्ी ओर अवतार धारण की हुई 
मानव-प्रकृतिकी मुहरछापको भेदकर बाहर निकल पढ़ते हैं; ईश्वरका यह 
चिह्न ओर अंतरात्माका चिह्न कोई बाह्य या भोतिक चिह्न न होनेपर भी उन 
सबके लिये स्पष्ट बोधगम्य है जो उसे देखना चाहें या देख धर्कें; आसुरी 
अकृति अवश्य ही यह सब नहीं देख सकती, क्योंकि वह केवल शरीरकों 
देखती हे आत्माको नहीं, वह्द बाह्य सत्ताको देखती है अत;सत्ताको नहीं, 
यह परदेको देखती है उसके भीतरके पुरुषको नहीं। सामान्य सानव- 
जन्ममें मानवरूप धारण करनेवाले जगदात्मा जगदीश्वरका प्रकृतिभाव ही 
मुरूय होता है; अवतारके मनुष्य-जन्ममें उनका ईश्वरभाव प्रकट होता 
है। एकमें ईश्वर मानव-प्रकृतिको अपनी आंशिक सत्तापर अधिकार ओर 

शासन करने देते हैं ओर दूसरेमें वे अपनी अंशसत्ता और उसकी प्रकृति- 
को अपने अधिकारमें लेकर उसपर शासन करते हैं। गीता हमें बतलाती 
है कि साधारण मनुष्य जिस प्रकार विकासको प्राप्त द्वोता हुआ या ऊपर 
उठता छुआ भागवत्त जन्मको प्राप्त होता है उसका नाम अवतार नहीं 
है, बल्कि भगवान्‌ जब मनुष्यरूपमें प्रत्यक्ष उतर आते हैं ओर मनुष्यके 
ढाँचेको पहन लेते हैं, तब वह अवतार कहाता है। 

परंतु अवतार लेनेके लिये यह स्वीकृति या यह भवतरण मनुष्यके 
आरोहण या विकासको सहायता पहुँचानेके लिये ह्वी होता है, इस बात- 
को गीताने बहुत विशद करके कहा है । ऐसा कट्दा जा सकता है कि 
मानव-प्राणीके रूपमें भगवानके प्राकटयकी सभावनाको दृष्टांतरूपसे सामने 
रखनेके लिये यह होता है, जिससे कि मनुष्य देखे कि यह क्या चीज 
है ओर उसमें इस बातका साहस हो कि वह अपने जीवनको उसके जैसा 
बना सके | ओर यह इसलिये भी होता है कि पाथिव प्रकृतिकी नसोंमें 
इस प्राकटयका एक प्रभाव बहता रहे ओर उस प्राकटयका आत्मा पार्थिव 
प्रकृतिके ऊध्वेगामी प्रयासका नेतृत्व करता रहे । यह मनुष्यको दिव्य 
मानवताके एक ऐसे आध्यात्मिक साँचेको देनेके लिये द्वोता है जिसमें 
मनुष्यका जिज्ञासु अतरात्मा अपने-आपको ढाल दे सके । यह एक ऐसे 
धर्मको देनेके लिये---किसी संप्रदाय या मतविशेषमात्रको नहीं, बल्कि 
आंतर ओर बाह्य जीवन-यापनकी एक प्रणालीको देनेके लिये---आत्म - 
संस्कारक एक मागे, एक नियम ओर विधानको देनेके लिये होता है जिसके 
द्वारा मनुष्य दिव्यताकी ओर बढ़ सके | चूंकि मनुष्यका इस प्रकार आगे 
बढ़ना, इस प्रकार आरोहण करना मात्र प्रथकी भूत ओर वेयक्तिक व्यापार 
डी नहीं है, बल्कि भगवानके समस्त जगत-कर्मकी तरह एक सामूहिक 
व्यापार है, मानव-जातिमान्नके लिये किया गया एक कमे है इसलिये 

अवतारका आना मानव-यात्राकी सहायताके लिये, मानव-जातिके महान 
संकट-कालके समय जनताको एक साथ रखनेके लिये, अधोगामी शक्तियां 
जब बहुत अधिक बढ़ जाती हैं तब उन्हें चूण-विचृण करनेके लिये, 
मनुष्यके अदर जो भगवन्मुखी महान्‌ धर्म है उसकी स्थापना या रक्षाके 
लिये, भगवानके साम्राज्यको (फिर चाहे वह कितना ही दूर क्यों न हो), 
जमानेके लिये, प्रकाश ओर पूर्णताके साधकों (साधुनां) को विजय दिलाने - 
के लिये ओर जो लोग अद्युभ ओर अधकारको बनाये रखनेके लिये 
युद्ध करते हें उनके विनाशके लिये भी होता है। अवतारके आनेके ये 
सब सर्वेमान्य हेतु हैं ओर अवतारके कर्मको देखकर ही जनसमुदाय उन्हें 
विशिष्ट पुरुष जानता ओर उन्हें पूजनेको तेयार होता है | केवर आध्या- 
समिक मनुष्य ही यह देख पाते हैं कि अवतारका यह बाह्य पहलू सनातन 
आंतर परमेश्वरका ही मानव-जीवनके रूपमें एक चिह्न हे, जो मनुष्यकी 
अ्रपनी मनोभूमि ओर शरीरके क्षेत्रमें इसलिये प्रकट होते हैं कि मनुष्य 
उनके साथ एक हो जाय ओर उनके अधिकारमें आ जाय । बाह्य मानव- 
रूपमें ईसा, बुद्ध या कृष्णका जो दिव्य प्राकटय होता है ओर मनुष्यके 
अपने अंदरमें भगवानके चिरंतन अवतारका जो प्राकटय होता है उसके 
मूलमें एक ही गूढ़ सत्य है । जो कुछ अवतारोंके द्वारा इस प्रथ्वीपरके 
मानव-जीवनमें किया गया है वह समस्त मानव-प्राणियोंके अंदर 
दोहराया जा सकता है। 

अवतार लेनेका यही उ देश्य होता है, पर इसकी प्रणाली कया हे! 
सबसे पहले हम अवतारके संबंधमें उस योक्तिक या संकी्ण विचारकोः 
देखें जिसको केवल इतना ही दिखायी देता हे कि अवतार किन्हीं उन 
नेतिक, बोद्िक ओर क्रियात्मक दिष्यतर गुणोंकी असाधारण अभिव्यक्ति- 
मात्र होते हैं, जो गुण ओसत दर्जके मनुष्यमें नहीं पाये जाते। इस 

विचारमें अवश्य ही कुछ सत्य है। अवतार विभूति भी हैं । ये श्रीकृष्ण- 
जो अपनी अन्तःसत्तामें मानव-शरीरधारी स्वयं ईश्वर हैं, वे ही अपनी 
बाह्य मानव-सत्तामें अपने युगके नेता, वृष्णिकुलके महापुरुष हैं | प्रक्रतिके 
रश्टिकोणसे यह बात ऐसी ही है, आश्माकी इश्सि नहीं | भगवान्‌ अपनी 
प्रकतिके अनंत गुणोंमें-से होकर अपने-आपको प्रकट करते हैं और इस 
प्राकटयका तारतम्य उन गुणोंकी शक्ति और सिद्धिसे जाना जाता है । 
इसलिये भगवानकी विभूति, नेव्येक्तिक भावसे उनके गुणोंकी अभिव्यक्त 
शक्ति है, वह उनका बहि:प्रवाह हे चाहे वह ज्ञानके रूपमें हो अथवा 
शक्ति, प्रेम या बल अथवा अन्य किसी भी रूपमें; ओर वैयक्तिक भावसे 
यह वह मनोमय रूप ओर सजीव सत्ता है जिसमें वह शक्ति सिद्ध होती 
ओर अपने महृतत्‌ कमे साधन करती है। इस आंतर और बाह्य सिद्धिको 
प्राप्त करनेमें कोई प्रधानता, भागवत गुणकी कोई मद्दत्तर शक्ति, कोई 
पुरअसर ताकत--यही विभूतिका लक्षण है। भागवत सिद्धिको प्राप्त 
करनेके लिये मानव-जाति जो दारुण प्रयास कर रही है उसका जो 
अग्रणी नेता ([6/0) होता है डसीका नाम है मानव-विभूति। पाश्चात्य 
विद्वान्‌ कारठाइलने उसीको “हीरो” कहा है, वह एक शक्ति होती है 
भगवानूकी मनुष्यके अंदर। “ वृष्णियोंमें में वासुदेव (श्रीकृष्ण) हूं, 
पांडवोंमें धनंजय (अजुन) हूं, मुनियोंमें व्यास ओर कवियोंमें उशना 
कवि हूं,” अर्थात्‌ प्रत्यक कोटिया कक्षामें जो सर्वोत्तम है, प्रत्येक: 
समूहमें जो सबसे महान्‌ है, जिन-जिन गुणों और कमके द्वारा उस 
समूहकी विशिष्ट आत्मशक्ति प्रकट हुआ करती है उन-उन गुणों ओर 
कर्माका प्रकाश जिसके द्वारा सर्वोत्तम रूपसे प्रकट होता है वह ईश्वरकी 
विभूति है। जीवकी शक्तियोंका यह उस्कर्ष भागवत प्राकटयके क्ममें 
एक अत्यंत आवश्यक काये है । कोई भी महान्‌ पुरुष जो हमारी ओसत- 

कक्षाके ऊपर उठ जाता है वह अपने उस कमेसे साधारण मानव-जातिको 
ऊपर डठा देता है; वह हमारी भागवत संभावनाओंका एक सजीव 
आश्वासन होता है, परमेश्वरकी एक प्रतिश्रति होता है, भागवत भ्रकाशकी 
एक प्रभा होता है, भागवत शक्तिका एक उच्छुवास होता है। 
मनुष्योंक अदर महामनस्वी ओर वीर पुरुषोंको देवताकी तरह 
पूजनेकी जो एक स्वाभाविक प्रकृत्ति होती है उसके मूलमें यही सत्य 
है। भारतवासियोंका मन तो सभी बड़े-बड़े संत-महात्माओं, आचायो 
ओर पैथप्रवत्तकोंको अनायास ही आंशिक अवतार मान लेनेमें अभ्यस्त है 
ओर दक्षिणके वैष्णव तो अपने कुछ संतोंको भगवान्‌ विष्णुके प्रतीकात्मक 
सचेतन शख्बोंके अवतार ही मानते हें, क्योंकि सचमुच ह्वी जितने 
महान्‌ आत्मा हैं वे सब भगवानकी सचेतन शक्तियां ओर शखत्र ही तो 
हैं, जिनसे ऊपरकी ओर आगे बढ़ने ओर विज्न-बाधाओंसे संग्राम करनेका 
काम लिया जाता है । जीवनकी ओर देखनेकी किसी भी उस आध्यात्मिक 
इृष्टिमें इस प्रकारकी भावना अनुस्यूत होती ही है--ओर उसका होना 
अपरिदहाये है--जो यह कहती है कि वहांकी भागवत सत्ता ओर भागवत 
प्रकृति तथा हमारी मानव-सत्ता ओर मानव-प्रकृतिके बीच कोई ऐसी रेखा 
नहीं है जो मिटायी न जा सके; यह भावना मानवताके अदर भागवत 
सत्ताफे होनेकी ही भावना है। परंतु फिर भी विभूति अवतार नहीं 
है, यदि विभूतवि ओर अवतार एक ही होते तो अजुन, व्यास, उशना 
सब वेसे ही अवतार होते जैसे श्रीकृष्ण थे, चाहे उनमें अवतारपनकी 
शक्ति इनसे कुछ कम ही होती । परंतु दिव्य गुणका होना ही पर्याप्त 
नहीं है; अवतार होना तो तब कह! जा सकता है जब कि अपने परमेश्वर 
ओर परमात्मा होनेका आंतरिक ज्ञान हो ओर यह ज्ञान हो कि हम 
अपनी भागवत सत्तासे मानव-प्रकृतिका शासन कर रहें हैं। गुणोंकी 

शक्तिका उत्कष संभूति (भूतग्राम) का अश है, सामान्य अभिव्यक्तिमें 
यह ऊध्वंकी ओर आरोहण है। पर अवतारमें एक विशेष अभिव्यक्ति 
होती है, यह दिव्य जन्म ऊपरसे होता है, सनातन विश्वव्य'पक विश्वेश्वर 
व्यष्टिगत मानवताके एक आकारमें उतर आते हैं “आत्मानं सजामि', 
ओर वे केवल परदेके अदर ही अपने स्वरूपसे सचेतन नहीं रहते बल्कि 
बाह्य प्रकृतिमें भी उन्हें अपने स्वरूपका ज्ञान रहता है। 

अवतार ओर विभूतिके बीचकी एक अधिक रहस्यमय भावना भी 
है और इस भावनामें यह समझा जाता है कि कोई मानव-आत्मा अपने 
अंदर भगवानका आवाहन करके यह अवतरण कराता है और तब वह 
भागवत चेतन्यके अधिकारमें हो जाता अथवा उसका पुरअसर प्रतिबिब 
या स्नरोत-माग बन जाता है। यह विचार किन्हीं आध्यात्मिक अनुभवोंके 
सत्यपर ही अवलंबित है । भगवानके भावमें मनुष्यका जन्म-पग्रहण, 
अर्थात्‌ मनुष्यके आरोहणका अथ है मानव-चैतन्यका भागवत चेतन्यमें 
संवद्धन, ओर यह आरोहण जब अपनी चरम अवस्थाको प्राप्त होता दै 
तब प्रथकी भूत आत्माका भागवत चेतम्यके अंदर छय हो जाता है। तब 
मनुष्यका अतरात्मा अपने व्यशिभावको उस एक अनंत ओर विश्वव्यापक 
सत्तामें मिला देता या परात्पर सत्ताकी परा स्थितिमें खो देता है; वह 
आत्माके साथ, ब्रह्मके साथ, भगवानके साथ एक हो जाता है अथवा 
जैसा कि प्राय; ओर भी अधिक निश्चित रूपसे कहा जाता है-... वह स्वये 
ही एकमेवाह्वितीय आत्मा, बह्य, भगवान्‌ बन जाता है। जीवके 'ब्रह्मभुत! 
होने ओर उसी कारण भगवानमें, श्रीकृष्णमं निवास करनेकी बात स्वये 
गीता भी कहती है, पर यह ध्यानमें रहे कि गीताने कहीं भी यह नहीं 
कहा है कि जीव भगवान या पुरुषोत्तम हो जाता है। हां, जीवके सबंधरमें 
गीताने इतना अवश्य कहा है कि जीव सदा ही ईश्वर है, भगवानकी अंश- 

सत्ता है (सर्मवांशः)। कारण यह जो महामिलन है, यह जो उच्चतम 
भाव है वह आरोहणका ही एक अंग है; ओर यद्यपि यह वह दिव्य जन्म 
है जिसे प्रत्येक जीव प्राप्त होता है, पर यह परमेश्वरका नीचे उतर आना 
नहीं है, न यह अवतार छेना ही है, अधिक-से-अधिक, बोद्ध सिद्धांतके 
अनुसार इसे हम बुद्धत्वकी प्राप्ति कह सकते हैं, यह जीवका अपने अभीके 
जागतिक व्यश्मिवसे जागकर अनंत परचेतन्यको प्राप्त होना है। इसमें 
अपने अवतार हानेकी आंतरिक चेतना अथवा अवतारके विशिष्ट कम 
नहीं भी हो सकते हैं । 
फिर, भागवत चेतन्यमें प्रवेश करनेके फलस्वरूप यह हो सकता है 
कि भगवान हमारी सत्ताके मानव-अंगोंमें प्रवेश कर जाये या उनके सामने 
प्रकट हो जाये ओर भपने-आपको मनुष्यको प्रकृति, उसकी कमण्यता, 
उसके मन आर शरीरतकमें ढाल दें; ओर तब यह कम-से-कम एक अंशा- 
वतार तो कहा ही जायगा । गीता कहती हे कि ईश्वर हृद्देशमें निवास 
करते हैं,-.-.अवश्य ही गीताका अभिप्राय सूक्ष्म शरीरके हृदयसे है जो 
भावावेगों, संवेदनों ओर मनोमय चेतनाका ग्रंथिस्थान है और जहां व्यष्टि- 
पुरुष भी अवस्थित है,--पर यहां वे परदेकी आड़में ही रहते हैं, अपनी 
-मायासे अपने-आपको ढांके रहते हैं। परंतु ऊपर, उस छोकमें, जो 
हमारे अंदर है पर जो अभी हमारी चेतनाके परे है ओर जिसे प्राचीन 
तस्वद्दियोंने स्वगे कट्दा है, वहां ये ईश्वर और यह जीव दोनों एक साथ 
एक ही स्वरूपमें प्रत्यक्ष होते हैं। इन्हींको कुछ संग्रदायोंकी सांकेतिक 
भाषामें पिता ओर पुत्र कहा गया है--पिता हैं भागवत पुरुष ओर पुत्र 
हैं भागवत मनुष्य जो उन्हींसे उन्हींकी परा प्रकृतिसे, परा मायासे निम्न- 
प्रकृतिमें, मानव-प्रकृतिमें जन्म लेते हैं। इन्हीं परा प्रकृति, परा माया- 
को जिनके द्वारा यह जीव अपरा मानव-प्रकृतिमें उत्पन्न होता हे, कुमारी 

माता (५१४४४ /0/८7)* कहा गया है। ईसाइयोंके अवतारवादका 
यही भीतरी रहस्य प्रतीत होता है; उनके त्रिमू्ति (777709) में जो 
पिता हैं वे ऊपर इसी अंतःस्वर्गमें हैं; पुत्र अर्थात्‌ गीताकी जीवभूता परा 
प्रकृति वह हैं जो इस लोकमें, इस मानव-शरी रमें दिव्य या देव-मनुष्य- 
के रूपमें आते हैं; ओर विशुद्ध आत्मा या ब्रह्म चेतन्य (70)7 5]970) 
वह है जो इन दोनोंको एक बना देता है ओर इसीके अंदर इन दोनों- 
का परस्पर व्यवहार होता है; क्योंकि यह प्रसिद्ध है कि वह विश्युद्ध आत्म- 
चैतन्य ([]0)7 5970) ईसामें उतर आया था ओर इसी अवतरण- 
के फलस्वरूप इसाके शिष्योंमें भी, जो सामान्य मानव-कोटिके थे, उस 
महत्‌ चेतन्यकी क्षमता आ गयी थी | 

परंतु यह भी संभव है कि परम पुरुष पुरुषोत्तमका उच्चतर भाग- 
वत चैतन्य स्वयं भी मनुष्यके अंदर उतर आवबे ओर जीव-चैतल्य उसमें 
रूय हो जाय । श्रीचेतन्यके समकालीन लोग यह बतला गये हैं कि 
वे अपनी साधारण चेतनामें भगवानके केवल एक प्रेमी ओर भक्त थे 
ओर यह नहीं चाहते थे क्लि कोई उन्हें भगवान्‌ कहकर पूजे, किंतु 
कभी-कभी वे एक ऐसे विलक्षण भावमें आ जाते थे कि उस अवस्थाम वे 
स्वयं भगवान ही हो जाते तथा भगवद्भावसे ही भाषण ओर कर्माचरण 
करते थे; ओर ऐसे समय उनके अदरसे भगवत-सत्ताके प्रकाश, प्रेम ओर 
शक्तिका अबाघ प्रवाह उमड़ पड़ता था । अब, मान लीजिये कि, 





* बोदछ आख्यायिकाम  गोतम बुद्धकी माताका जो नाम है वह 
इस सांकेतिक भाषाको खोल देता है; ईसाइयोंके यहां यह संबंध सुप- 
रिचित पोराणिक कथाओंकी रचनाप्रणालीके अनुसार नाजारेथके ईसाकी 
मानुषी माताके साथ जोड़ दिया गया हैं। 

जीवनकी यदि यही सामान्य अवस्था हो जाय ओर मनुष्य इस भागवत 
सत्ता ओर भागवत चेतन्यका फेवल एक पात्र ही बना रहे तो अवतार- 
संबधी इस मध्यवत्ती भावनाके अनुसार ऐसे पुरुषको अवतार कहनेमें क्या 
आपत्ति हो सकती है। मनुष्य-बुद्धिकी घारणाके अनुसार अवतारसंबंधी 
यह भावना ठीक ही तो जंचती है; क्‍योंकि यदि मानव-प्राणी अपनी 
प्रकृतिको इतना उन्नत कर ले कि उसे भागवत सत्ताके साथ एकत्व 
अनुभव हो ओर वह भगवानके चैतन्य, प्रकाश, शक्ति ओर प्रेमका एक 
स्रोत-सागंसा बन जाय, उसका अपना संकटप ओर व्यक्तित्व भगवानके 
ही संकल्प ओर भावम घुलमिलकर अपना पृथकत्व खो दे--क्यों कि यह 
भी एक मानी हुई आध्यात्मिक अवस्था हे--तो मानव-जीवके अंदर, 
उसके संपूण व्यक्तित्॒को अधिकार करके, भगवानका ही संकव्प, 
भगवान्‌की ही सत्ता ओर शक्ति, उन्हींके प्रेम, प्रकाश ओर चैतन्य 
प्रतिबिबित हो सकते हैं, ओर यह जरा भी असंभव नहीं हैं। ओर इस 
प्रकारकी अवस्था मनुष्यका केवल आरोहण कर दिव्य जन्म ओर दिव्य 
स्वभावको प्राप्त होना ही नहीं है, बल्कि उसमें दिव्य पुरुषका उतर 
आना भी है, यह एक अवतार ही है। 

परंतु गीता इसके भी आगे चलती है। गीताका तो साफ-साफ 
यह कहना है कि भगवान्‌ स्वये जन्म छेते हैं। श्रीकृष्ण कहते हैं कि मेरे 
बहुतसे जन्म बीत चुके ओर अपने शब्दोंसे यह रपष्ट कर देते हैं कि वे 
ग्रहणशील मानव-प्राणीमें उतर आनेकी बात नहीं कह रहे हैं, बल्कि भग- 
वानके ही बहुतसे जन्म ग्रहण करनेकी बात कह रहे हैं, क्योंकि यहां वे 
ठीक र॒ृष्टिकर्ताकी भाषामें बोल रहे हैं ओर इसी भाषाका प्रयोग वे वहां 
भी करेंगे जहां वे अपनी जगत्‌-सृष्टिकी बात कहेंगे। “यद्यपि में प्राणियों- 
का अज अविनाशी ईश्वर हूं, तो भी में अपनी मायासे अपने-आपको (सृष्ट. 

करता हूँ?” अपनी प्रकृतिके कार्योका अधिष्ठाता होकर | यहां ईश्वर और 
मानव-जीव या पिता ओर पुश्रकी, दिव्य मनुष्यकी कोई बात नहीं है, 
बल्कि केवल भगवान्‌ ओर उनकी प्रकृतिकी बात है। भगवान्‌ अपनी 
दी प्रकृतिके द्वारा मानव-भाकार ओर भ्रकारमें उतरकर जन्म लेते भौर 
यद्यपि वे मनुष्यके आकार, प्रकार ओर सांचेके अदर रहकर कम करना 
स्वेच्छासे स्वीकार करते हैं, तो भी वे उसके अदर भागवत चेतना और 
भागवत शक्तिको ले आते हैं ओर शरीरके अंदर प्रकृतिके जो कर्म होते 
हैं उनका नियमन वे उसके अतःस्थित ओर ऊरध्वस्थित आत्मा रहकर 
करते हैं, “प्रकृति स्वां अधिष्ठाय'” । ऊपरसे वे सदा ही शासन करते हैं, 
क्योंकि इसी तरह वे समस्त प्रकृतिका शासन करते हैं, ओर मनुष्य-प्रकृति 
भी इसके अंतगेत है; अंदरसे भी थे सारी प्रकतिका सदा ही शासन करते 
हैं, पर स्वयं छिपे हुए रहकर; यहां जो कुछ अंतर है वह यह है कि 
अवतारमें वे अभिव्यक्त रहते हैं, प्रकृतिको ईश्वर-रूपमें भगवानकी सत्ताका, 
अंतर्यामीका सचेतन ज्ञान रहता है, यहां प्रकृतिका संचालन ऊपरसे 
उनकी गुप्त इच्छाके द्वारा “स्वगेस्थ पिताकी प्रेरणाके द्वारा नहीं होता, 
बल्कि भगवान्‌ अपने प्रत्यक्ष प्रकट संकल्पसे ही प्रकृतिका संचालन करते 
हैं। यहां किसी मनुष्यको मध्यस्थ बनानेके लिये कोई स्थान ही नहीं है, 
क्योंकि यहां “भुतानां” ईश्वर अपनी प्रकृतिका आश्रय करके, किसी जीवकी 
विशिष्ट प्रकृतिका नहीं, मानव-जन्मके जामेको ओढ़ लेते हैं । 

बात बड़ी विलक्षण है, जल्दी समझमें आनेवाली नहीं, मनुष्यकी 
बुढ्धिके छिये इसे ग्रहण कर लेना आसान नहीं; इसका कारण भी स्पष्ट 
है--अवतार हैं तो स्पष्ट रूपसे मनुष्यके जैसे ही। अवतारके सदा दो 
रूप होते हैं---भागवत रूप ओर मानवरूप; भगवान्‌ ओढ़ छेते हैं मानव- 
प्रकृतिको, उसकी सारी बाह्य सीमाओंको भोर उसीको बना छेते हैं भाग- 


१७ २५५७ 


गीता-प्रबंध 


चत चैतन्य ओर भागवत शक्तिकी परिस्थिति, साधन ओर करण; दिव्य 
जन्म ओर दिव्य करमका एक पात्र । ओर यही तो होना चाहिये; क्योंकि 
यदि ऐसा न हो तो अवतारके अवतरणका उद्देश्य ही पूण नहीं हो 
सकता। अवतरणका उद्देश्य तो यही दिखलाना है कि मानव-जन्म मनुष्य- 
की सब सीमाओंके रहते हुए भी दिव्य जन्म ओर दिव्य कमका साधन 
और करण बनाया जा सकता है, अभिव्यक्त किये हुए दिव्य चेतन्यके 
साथ मानव-चैतन्यका मेल बैठाया जा सकता है, उसका धर्मातर करके वह 
दिव्य चेतन्‍्यका एक पान्न बनाया जा सकता है, और उसके सांचेको रूपां- 
तरित करके तथा उसके प्रकाश, प्रेम, सामथ्ये ओर पविन्नताकी शक्तियोंको 
'ऊपर उठा करके वह दिव्य चेतन्यके अधिक समीप लाया जा सकता है । 
ओर यह सब केसे किया जा सकता है, यह दिखलाना भी अवतारके 
उद्देश्यमें शामिल है। यदि अवतारके द्वारा अद्भुत चमत्कार ही हुआ 
करें, जो मनुष्यके सामान्य जीवनमें संभव नहीं, तो इससे अवतरणका 
उद्देश्य पूण नहीं हो सकता । असाधारण अथवा अद्भुत चमत्काररूप 
अवतारके होनेका कुछ मतलब ही नहीं होता । तब यह भी जरूरी नहीं 
है कि अवतार असाधारण शक्तियोंका प्रयोग--जैसे कि ईसाके तत्कथित 
रोगियोंको आराम कर देनेवाले चमत्कार--करें ही नहीं, क्योंकि असा- 
धारण शक्तियोंका प्रयोग मानव-प्रकृतिकी संभावनाके बाहरकी बात नहीं 
है। परंतु इस प्रकारकी कोई शक्ति न भी हो तो उससे अवतारमें कोई 
कमी नहीं आती, न यह कोई मूल बात है, ओर यदि अवतारका जीवन 
केवछ एक असाधारण आतशबाजीका खेल हो तो इससे भी काम नहीं 
चलेगा । अवतार कोई ऐंद्रजालिक जादूगर बनकर नहीं आते, भ्रत्युत्‌ 
मनुष्य-जातिके भागवत नेता ओर भागवत मनुष्यके एक दृ्शांत होकर 


आते हैं। मनुष्योचित शोक ओर भोतिक दुःख भी उन्हें झेलने पड़ते 

हैं ओर उनसे काम लेना पड़ता है जिससे कि वे यह दिखला सकें कि 
किस प्रकार इस शो ओर दुःखको आस्मोद्धारका साधन बनाया जा सकता 
है। इसाने दुःलोंको उठाकर यही दिखाया। फिर दूसरी बात उन्हें 
यह दिखलानी होती है कि मानव-प्रकृतिमें अवतरित भागवत आत्मा इस 
शोक ओर दुखको अपने ऊपर ओढ़ लेनेके बाद उसी प्रकृतिमें उसे किस 
प्रकार जीत सकता है। बुद्धने यही करके दिखाया था। जो बुद्धिवादी 
इसासे यह कहकर चिल्लाया होता कि “अजी, तुम यदि ईश्वरके बेटे हो 
तो उत्त आओ न इस सूलीपरले,” अथवा जो पंडितकी तरह यह 
बघार सकता हैं कि अवतार कोई ईश्वर नहीं थे क्योंकि उनकी तो स््त्यु हुई 
ओर सो भी रोगाक्रांत होकर--जैसे कोई पञ्चु मरता है---वह बेचारा 
जानता ही नहीं कि वह क्या बक रहा है, क्योंकि उसे तो सारे विषयकी 
असलियतका ही पता नहीं लगा। भागवत आनंदके अवतारके आनेसे 
पहले शोक ओर दुःखको झेलनेवाले अवतारकी भी आवश्यकता होती है; 
मनुष्यकी सीमाको ओढ़ लेनेकी आवश्यकता होती है ताकि यह दिखाया 
जा सके कि इसे किस प्रकार पार किया जा सकता है। ओर यह सीमा 
किस प्रकार या कितनी दूरतक पार की जायगी, केवछ आंतरिक रूपसे 
पार की जायगी या बाह्य रूपसे भी, यह बात मानव-जातिके उत्कषंकी 
अवस्थापर निभर करेगी, यह सीमा किसी अमानव चमत्कारके द्वारा नहीं 
लांघी जायगी । 

अब यह प्रइन उपस्थित होता है ओर यही असलमें मनुष्यकी 
बुद्धिके लिये एकमान्न बड़ी समस्या हे--क्यों कि यहांपर आकर मानच- 
बुद्धि अपनी ही सीमाके अदर लुढ़कने-पुढ़कने लगती है--कि अवतारके 
द्वारा मानव मन-बुद्धि और शरीरका ग्रहण होता है तो केसे ? कारण इनकी 
सृष्टि अकस्मात्‌ एक साथ इसी रूपमें नहीं हुई होगी, बल्कि भोतिक या 

आध्यात्मिक या दोनों ही प्रकारके किसी विकासक्रमसे ही हुई होगी । 
इसमें संदेह नहीं कि अवतारका अवतरण दिव्य जन्मकी ओर मनुष्यके 
आरोहणके समान ही तत््वतः एक आध्यात्मिक व्यापार है; जेसा कि गीता- 
के 'आत्मान सृजामि! वाक्यसे जान पड़ता हे,-यह आत्माका जन्म होता 
है। परंतु फिर भी इसके साथ एक भोतिक जन्म तो लगा ही रहता है। 
तब यह प्रश्न उपस्थित होता है कि अवतारके मानव मन ओर शरीरका 
केसे निर्माण होता है। यदि हम यह मान लें कि शरीर सदा ही वंशा- 
नुक्रमिक विकाससे निर्मित होता है, अचेतन प्रकृति और तदनुस्यूत प्राण- 
शक्ति शरीर-निर्माणका यह काय किया करती है, इसमें व्यध्गित 
अतराव्माके करनेकी कोई बात नहीं, तो मामला सीधा हो जाता है । तब 
यही मान लेना पड़ेगा कि किसी शुचि ओर महत्‌ वंशके विकास-क्रमसे 
ही यह अन्नमय ओर मनोमय शरीर भगवत्‌ अवतारके उपयुक्त तेयार 
होता है ओर तब अवतरित होनेवाले भगवान्‌ उस शरीरकों धारण कर 
लेते हैं। परंतु गीताके इसी अवतारवाले इलोकमें ही पुनर्जन्मका सिद्धांत 
स्वये अवतारके लिये भी हिम्मतके साथ घटाया गया है, ओर पुन्जन्मके 
संबंधमें जो सामान्य मान्यता है वह यही है कि पुनजन्म ग्रहण करने- 
वाला जीव स्वयं ही अपने पिछले आध्यात्मिक ओर मनोवैज्ञानिक 
विकासके अनुसार अपने मनोमय और भोतिक शरीरको निर्द्धारित 
करता या यों कहें कि तेयार करता हे। जीव स्वयं ही अपना शरीर 
निर्माण करता है, उसका शरीर उससे पूछे बिना यों ही तैयार नहीं कर 
दिया जाता। तो वया इससे हम यह समझ ले कि सनातन या सतत 
अवतार अपने अनुकूल अपना मनोमय ओर अन्नमय शरीर मानव-विकास- 
की आवश्यकता और गतिके अनुसार आप ही निर्माण करते ओर इस 
तरह युग-युगमें प्रकट हुआ करते हैं? इसी तरहके किसी एक भावसे 

कुछ लोग दविष्णुके दश अवतारोंकी व्याख्या करते हैं । पहले कई पशुमूर्ति, 
बादमें नरसिहमूति, तब वामनमूति, उसके बाद दुद्धेष आसुरिक परशुराम, 
फिर देव-प्रकृति मानव महत्तर राम, इसके बाद सजग आध्यात्मिक बुद्ध, 
ओर कालके हिसाबसे पहले पर स्थानके हिसाबसे अंतिम, पूर्ण दिव्यभावा- 
पन्न मनुष्य श्रीकृष्ण---क्योंकि आखिरी अवतार कह्कि केवल श्रोकृष्णके 
द्वारा आरंभ किये हुए कमको ही संपन्न करते हैं, पहलेके अवतार समस्त 
संभावनाओंते युक्त जिस महत्‌ प्रयासको भ्रस्तुत कर गये हैं, कल्कि उसीको 
शक्ति देकर सिद्ध करते हैं---इस प्रकार अवतारक्रम कुछ लोगों के द्वारा बताया 
गया है। हमारी आधुनिक मनोवृत्तिके लिये इस व्याख्याको स्वीकार 
करना बहुत ही कठिन है, कितु ऐसा मालूम होता है कि गीताकी भाषाका 
रुख इस ओर ही है। अथवा जब कि गीता इस समस्याका साफ तोरपर 
हल नहीं करती तब हम लोग अपने ही किसी दूसरे तरीकेसे इस प्रश्नको 
हल्‍छ कर सकते और यह कह सकते हैं कि अवतारका शरीर तो जीवके द्वारा 
निर्माण होता है पर जन्मसे ही उसे धारण करते हैं भगवान्‌, अथवा 
यह भी कह सकते हैं कि इस शरीरको गीतोक्त “चत्वारों मनव; अर्थात्‌ 
प्रत्येक मानव मन ओर शरीरके आध्यात्मिक पितर प्रस्तुत करते हैं। 
इस तरहसे कहना अवश्य ही गूढ़ रहस्यमय क्षेत्रकी गहराईमें प्रवेश करना 
हे जिसकी बातें आधुनिक बुद्धिवादी लोग अभी तो सुनना ही नहीं 
चाहते; परंतु जब हमने अवतारका होना मान लिया तब रहस्यमय क्षेत्र- 
में तो प्रविष्ट हो ही गये ओर जब प्रविष्ट हो ही गये तब एक-एक कदम 
मजबूतीसे रखते हुए आगे बढ़े चलना ही उत्तम है । 

सो ऐसा है गीताका अवतारविषयक सिद्धांत। भगवानकी अब- 
तरण-प्रणालीका यहांतक जो विस्तार किया गया ओर इसी तरह इससे 
पहलेके अध्यायमें अवतारकी सभावनाके विषयमें जो आलोचना की गयी, 


शद१्‌ 

इसका कांरणं यही है कि इस प्रश्नको , इसके सभी पहलुओंसे देखना 
ओर मनुष्यकी तकबुद्धिमें इस बारेमें जो कठिनाइयां खड़ी हो सकती हैं 
उनका सामना करना आवश्यक ही था। यह सही है कि भोतिक रूपमें 
ईश्वरके अवतार लेनेकी बातका गीतामें विशेष विस्तार तो नहीं है, पर 
गीताकी शिक्षाका जो क्रम है उसकी $इखलामें इसका एक अपना विशिष्ट. 
स्थान है जो गीताकी संपूण योजनामें अनुस्यूत है। गीतारूपी चित्रका 
चोखटा तो यही है कि अवतार एक विभूतिको, उस मनुष्यको जो मात्र 
मानवताकी ऊंची-से-ऊंची अवस्थामें पहुंच चुका है दिव्य जन्म ओर दिव्य 
कर्मकी ओर ले जा रहे हैं। इसमें कोई संदेह नहीं कि मानव-जीवका 
उद्धार कर उसे अपने अदर मिला लेनेके लिये मनुप्यके अपने अंदर 
भगवानका अवतार लेना ही मुख्य बात हे--इन्हीं आंतर कृष्ण, बुद्ध या 
इसासे ही असली मतलब है। पर जिस प्रकार आंतर विकासके लिये 
बाह्य जीवन भी अत्त्यंत महत्त्वपृूण साधन है, वेसे ही बाह्य अवतार भी 
इस महान्‌ आध्यात्मिक अभिव्यक्तिक लिये किसी कदर कम महत्त्वकी 
वस्तु नहीं है। मानसिक ओर शारीरिक प्रतीककी परिपृणता आंतर सद्वस्तुके 
विकासमें सहायक होती है; पीछे यही आंतर सह्ृस्तु ओर भी अधिक 
शक्तिमत्ताके साथ बाह्य जीवनके द्वारा अपने अधिक उत्कृष्ट रूपमें अपने- 
आपको प्रकट करती है। इस प्रकार आध्यात्मिक सद्वस्तु ओर मानसिक 
तथा भोतिक अभिव्यक्तिके बीच परस्पर सतत आदान-प्रदान चल रहा 
है ओर इन्हीं दो भावोंके द्वारा मानुषी तनुमें स्थित भगवान्‌ कभी अपने 
गुह्म भावसे ओर कभी अपने प्रकट भावसे अपने प्राकटयका विकास- 
साधन कर रहे हैं। 

भगवानके जन्मके समान ही उनके उस कर्मका भी, जिसके लिये 
उनका अवतार हुआ करता है द्विविध भाव ओर द्विविध रूप होता है । 
क्रिया ओर प्रतिक्रियाके जिस विधानके द्वारा तथा उत्थान और पतनरूपी 
जिस सहज व्यवस्थाके द्वारा प्रकृति अग्रसर होती है उस विधान और 
व्यवस्थाके होते हुए भी भागवत धमकी रक्षा और पुनगेठनके लिये इस 
बाह्य जगतपर भागवत शक्तिकी जो क्रिया होती है, यही दे दिव्य कमका 
बाह्य पहलू, ओर यह भागवत धर्म ही मानव-जातिके भगवन्मुख प्रयासको 
समस्त विध्न-बाधाओंसे डबारकर निश्चित रूपसे आगे बढ़ाता रहता है ६ 
इसका आंतर पहलू यह है कि भगवन्मुख चेतन्यकी दिव्य शक्ति, व्यक्तिके 
ओर जातिके आत्मापर क्रिया करती है ताकि वह मानवरूपमें अवतरित 
भगवानके नये-नये प्रकाशकों ग्रहण कर सके ओर अपने ऊध्वेमुखी आत्म- 
विकासकी शक्तिको बनाये रख सके, उसमें एक नवजीवन छा सके और 
उसे सम्हंझ कर सके । अवतारका अवतरण केवल किसी महान बाह्य 
कमेके लिये नहीं होता जैसा कि कर्मप्रवण मनुष्य समझा करते हैं। करे 
ओर बाह्य घटना स्वयं अपना कोई मूल्य नहीं रखते, उनका मूल्य उस 
शक्तिपर आश्रित है जिसकी ओरसे वे होते हैं ओर उस भावपर आश्रित 

है जिसके वे प्रतीक होते हैं, ओर उस भावकों सिद्ध करना ही उस 
शक्तिका काम होता है । 

जिस सकटकी अवस्थामें अवतारका आविर्भाव होता है वह बाहरी 
नजरमें बाह्य घटनाओं ओर जड़ जगतमें महत्‌ परिवर्त न करनेवाले कायाके 
होनेका एक असाधारणसा काल प्रतीत होता है । परंतु इसके वास्तविक 
मूल अभिप्रायको देखें तो यह मालर्स होगा कि यह संकट मानव-चेतना- 
में तब आता है जब उस चेतनाका कोई महान्‌ परिवरतैन, कोई नवीन 
विकास होनेवाला होता हे । इस परिवतेनको करनेके लिये किसी 
दिव्य शक्तिकी आवश्यकता होती है, कितु शक्तिका यह नियम है कि 
जिस कोटिकी चेतनाको लेकर वह काम करती है, स्वयं भी उसी 
अकारकी वन जाती है; इस लिये भागवत शक्तिके द्वारा किसी कमके होने- 
के लिये यह आवश्यक है कि पहले मनुष्यके अत;करण ओर अंतरात्मामें 
भागवत चेतन्यका आविर्भाव हो । जहां कोई ऐसा परिवर्तन करना होता 
है जो मुख्यत: बोढिक ओर लोकिक है, वहाँ अवतारके आनेकी कोई 
आवश्यकता नहीं होती; मानव-चेतना स्वयं ऊपर उठ जाती है, शक्तिकी 
शक महान्‌ अभिव्यक्ति होती है जिसके फलस्वरूप मनुष्य अपनी साधा- 
रण अवस्थासे ऊपर उठ जाते हैं ओर चेतना और शक्तिकी यह लहर कुछ 
असाधारण व्यक्तियोंमें अपनी पराकाष्टाको प्राप्त होती हे ओर इन्हीं असा- 
धारण व्यक्तियोंको विभूति कहते हैं; इन विभूतियोंका कम सवेसाधारण 
मानव-जातिके कमेका नेतृत्व करता हे ओर यह उद्दिष्ट परिवरतेनके लिये 
पर्याप्त होता है। युरोपका धमेविष्ठव ([२८(०77779007) और फ्रांसकी 
राज्यक्रांति (77270॥ [२०४०]४४०॥) इसी प्रकारके सकट थे; ये कोई 
महान आध्यात्मिक घटनाएं नहीं बल्कि बोदढ्िक और लोकिक परिवततेन 
ये। एकमें घामिक तथा दूसरेमें सामाजिक ओर राजनीतिक भावनाओं, 


रद 


दिव्य जन्म ओर दिव्य कमे 


रूपों ओर प्रेरक-भावोंका परिवर्तन हुआ और इसके फलस्वरूप जन- 
साधारणकी चेतनामें जो कुछ फेरफार हुआ वह बोद्धिक ओर लछोकिक था, 
आध्यात्मिक नहीं। पर जब किसी संकटके मूलमें कोई आध्यात्मिक बीज 
या हेतु होता हे तब मानव जन ओर अंतरात्मामें प्रवतेक और नेताके रूपसे 
भागवत चैतन्यका पूण या आंशिक प्रादुर्भाव होता है । यही अवतार है । 

अवतारके बाह्य कमेका वर्णन गीता में “घमसंस्थापनाय”” कहकर 
किया गया है; जब-जब धर्मकी ग्लानि या द्वास होता है, उसका बल 
क्षीण हो जाता है ओर अधरम सिर डठाता, प्रबल होता ओर अत्याचार 
करता है तब-तब अवतार आते और धर्मको फिरसे शक्तिशाली बनाते 
हैं। जो बातें विचारके अतगेत होती हैं वे कमके द्वारा तथा विचारोंकी 
प्रेरणाका अनुगमन करनेवाले मानव-प्राणीके द्वारा प्रकट होती हैं, इसलिये 
सवेथा मानव ओर लोकिक भाषामें अवतारका काम है प्रतिगामी 
अधकारके राज्यके द्वारा सताये गये धर्मके अन्वेषकोंकी रक्षा करना (परि- 
त्राणाय साधूनां) ओर अधमेको बनाये रखना चाहनेवाछे दुष्टोंका नाश 
करना । परंतु इस बातको कहनेमें गीताने जिन शब्दोंका प्रयोग किया 
है उनकी ऐसी संकी्ण और अधूरी व्याख्या भी की जा सकती है कि 
जिससे अवतारका आध्यात्मिक गरभीर अथ जाता रहे । धर्म एक ऐसा 
शब्द है कि इसका नेतिक ओर व्यावहारिक, प्राकृतिक और दार्शनिक, 
धामिक ओर आध्यात्मिक, सब ही प्रकारका अथ होता है और इनमेंसे 
किसी भी अथंमें इस शब्दका इस तरहसे प्रयोग किया जा सकता है 
कि उसमें अन्य अर्थोकी ग्रंजायश न हो, उदाहरणाथ इसका केवल 
नेतिक अथवा केवल दाशनिक या केवल धामिक ही अथे किया जा 
सकता है। नेतिक रूपसे सदाचारके नियमको, जीवनचर्यासबंधी नेतिक 
“विधानको अथवा ओर भी बाह्य ओर व्यावहारिक अथैमें सामाजिक और 


२६५ 


गीता-प्रबंध 


राजनीतिक न्‍्यायको या केवल सामाजिक नियमोंके पालनको धरम कहा. 
जाता है। यदि इसी अथमें हम इस शब्दको ग्रहण करें तो इसका यही 
अभिप्राय हुआ कि जब अनाचार, अन्याय ओर दुराचारका प्राबल्य होता 
है तब भगवान्‌ अवतार लेकर सदाचारियोंको बचाते ओर दुराचारियों- 
को नष्ट करते हैं, अन्याय और अत्याचारको रोंद डालते और न्याय और 
सद्व्यवहारको स्थापित करते हैं । 

कृष्णावतारका असखिद्ध पोराणिक वर्णन इसी प्रकारका है--कोरवों - 
का अत्याचार दुयोधनादिके द्वारा इतना बढ़ा कि प्थिवीके लिये उसका. 
भार असह्य हो उठा ओर प्थिवीकों भगवानसे अवतार लेने ओर उसका 
भार हल्का करनेकी प्राथना करनी पड़ी; तदनुसार विष्णु क्ृष्णरपसे अब- 
तीण हुए, उन्होंने अत्याचारपीड़ित पांडबोंका उद्धार किया ओर अन्यायी 
कोरवोंका सेहार किया । इसके पूर्व अन्यायी अत्याचारी रावणका वध 
करनेके लिये विष्णुका जो रामावतार हुआ अथवा क्षत्रियोंकी उ््दंडताको 
नष्ट करनेके लिये जो परशुरामावतार हुआ या देत्यराज बलिके राज्यको 
मिटानेके लिये जो वामनावतार हुआ उसका भी ऐसा ही वर्णन है। परंतु 
यह प्रत्यक्ष हे कि पुराणोंके इस प्रसिद्ध वणनसे, कि अवतार इस प्रकारके 
किसी सर्वेथा व्यावहारिक, नेतिक, सामाजिक ओर राजनीतिक कर्मको 
करनेके लिये आते हैं, अवतारके कृत्यका सच्चा हिसाब नहीं मिलता । 
इस वर्णनमें अवतारके आनेका जो आध्यात्मिक हेतु है वह छूट जाता है; 
ओर यदि इस बाह्य प्रयोजनको ही हम सब कुछ मान लें तो बुद्ध ओर 
ईसाको हमें अवतारोंकी कक्षासे अलग कर देना होगा, क्योंकि इनका काम 
तो दुष्टोंको नष्ट करने ओर शिष्टोंको बचानेका नहीं; बल्कि अखिल मानव- 
समाजको एक नया आध्यात्मिक संदेश सुनाना तथा दिव्य विकास ओर. 
आध्यात्मिक सिद्धिका एक नया विधान दे जाना था। धर्म शब्दकोः 


२दद 


दिव्य ज़न्म ओर दिव्य कमे 


फिर यदि हम केवल धामिक अथेमें ही ग्रहण करें अर्थात्‌ इसे धार्मिक 
ओर आध्यात्मिक जीवनका एक विधान मानें तो हम इस विषयके मूलमें 
तो जरूर पहुंचेंगे, कितु इसमें भी यह भय है कि अवतारके एक अत्यंत 
महत्त्वपूण कार्यको कहीं हम अपनी दृष्टिके ओट न कर दें। भगवद- 
वतारोंके इतिहासमें सर्वत्र ही यह देख पड़ता है कि उनका काये द्विविध 
होता है ओर यह, अपरिहाथ है, ओर द्विविध होनेका कारण यह है कि 
अवतीण भगवान्‌ मानव-जीवनमें होनेवाले भगवत्‌-कार्यको ही अपने 
हाथमें डठा छेते हैं, जगवमें जो भगवत्‌-इच्छा और भगवत्-ज्ञान काम 
कर रहे हैं, उन्हींका अनुसरण कर अपना कार्य करते हैं ओर यह कार्य सदा 
ही आंतर ओर बाह्य दो प्रकारसे सिद्ध होता है-अंतरात्म-प्रदेशमें 
आंतरिक उन्नतिके द्वारा ओर जागतिक जीवनमें बाह्य परिवरतनके द्वारा। 

भगवानका अवतार हो सकता है कि किसी महान्‌ आध्यात्मिक 
गुरु या त्राताके रुपमें हो, जेसे बुछ् ओर ईसा, किंतु ख़दा ही उनकी 
पाथिव अभिव्यक्तिकी समाप्तिके बाद भी उनके कमेके फलस्वरूप जातिके 
केवल नेतिक जीवनमें ह्वी नहीं बल्कि उसके सामाजिक ओर बाह्य जीवन 
ओर आदश्ञामें भी एक गभीर ओर शक्तिशाली परिव्ेन हो जाता है| 
दूसरी ओर, हो सकता है कि वे दिव्य जीवन, दिव्य व्यक्तित्व और दिव्य 
शक्तिक अवतार होकर आवें, अपने दिव्य कमंको करनेके लिये, जिसका 
उद्देश्य बाहरसे सामाजिक, नेतिक ओर राजनीतिक ही दिखायी देता हो, 
जैसा कि राम ओर कृष्णकी कथाओंमें बताया गया है, फिर भी सदा ही 
यह अवतरण जातिके आत्मांके अदर उसके आंतरिक जीवनके लिये और 
उसके आध्यात्मिक नवजन्मके लिये एक स्थायी शक्तिका काम करता है। 
यह एक अनोखी बात दै कि बोद्ध और ईसाई धमाका स्थायी, जीवंत तथा 
विश्वव्यापक फल यह हुआ कि जिन मनुष्यों तथा काछोंने इनके धार्मिक 

ओर आध्यात्मिक मतों, रूपों ओर साधनाओंका परित्याग कर दिया उन- 
पर भी इन धर्मोके नेतिक, सामाजिक ओर व्यावद्दारिक आदशोका 
शक्तिशाली प्रभाव पड़ा। पीछेके हिदुओंने बुद्धदेव, उनके संघ ओर धमको 
अमान्य कर दिया, पर बुद्धधमेके सामाजिक और नेतिक प्रभावकी अमिट 
छाप उनपर पड़ी हुई है ओर हिन्दूजातिका जीवन ओर आचार-विचार उससे 
प्रभावान्वित है। आधुनिक युरोप नाममात्रको ही ईसाई है, पर इसमें जो 
मानवदयाका भाव है वह ईसाई धमके आध्यात्मिक सत्यका ही नेतिक ओर 
सामाजिक रूपांतर है, ओर इसमें स्वधीनता, समता ओर विश्वबंचुताकी 
जो अभीष्सा है वह ईसाई धमके ही आध्यात्मिक सत्यका सामाजिक ओर 
राजनीतिक रूपांतर हे : ओर स्वाधीनता, समता ओर विश्वबंघुताकी 
यह अभीष्सा मुख्यतः: उन छोगोंने की है जिन्होंने ईसाई धमे ओर 
आध्यात्मिक साधनाको व्यथे तथा हानिकर बतलाकर त्याग दिया था ओर 
यह काम हुआ उस युगमें जिसने रवतंन्नताके अपने बोद्धिक प्रयासमें 
ईसाई घमको धमे मानना छोड़ देनेकी पूरी चेश्ठ की थी। राम ओर क्ृष्ण- 
की जीवनलीला ऐतिहासिक कालके पूवकी है, काव्य ओर आख्यायिकाके 
रूपमें हमें प्राप्त हुई है ओर इसे हम चाहें तो केवल काल्पनिक कहानी 
भी कह सकते हैं. पर चाहे काबव्पनिक कहानी कहिये या ऐतिहासिक 
तथ्य मानिये, इससे कुछ बनता-बिगड़ता नहीं; क्योंकि उनके चरित्रोंका 
जो शाश्वत सत्य ओर महत्त्व है वह तो इस बातमें हे कि य्रे चरित्र 
जातिकी आंतरिक चेतना ओर मानवजीवके जीवनमें सदाके लिये एक 
आध्यात्मिक रूप, सत्ता ओर प्रभावके रूपमें अमर हो गये हैं। अवतार 
दिव्य जीवन ओर चैतन्यके एक तथ्य हैं; वे किसी बाह्य कममें भी उतर 
सकते हैं, पर उस करके हो चुकने ओर उनका कार्य पूण होनेके बाद भी 
उस करमका आध्यात्मिक प्रभाव तो बना ही रहता है; अथवा वे किसी 

आध्यास्मिक प्रभावको प्रकयने ओर किसी धार्मिक शिक्षाको देनेके लिये 
भी प्रकट हो सकते हैं, कितु उस हालतमें भी, उस नये धर्म या साधनाके 
क्षीण हो चुकनेपर भी, मानव-जातिके विचार, उसकी मनोबृत्ति और 
उसके बाह्य जीवनपर उनका स्थायी प्रभाव बना ही रहता हैं । 

इसलिये अवतार-कायेके गीतोक्त वणनको दीक तरहसे समझने- 
के लिये यह आवश्यक है कि हम धम शब्दके अस्येत पुणे, अत्यंत गरभीर 
ओर अत्यंत व्यापक अर्थको ग्रहण करें, धमको वह आंतर ओर बाह्य विधान 
समझें जिसके द्वारा भागवत सेकलव्प ओर भागवत ज्ञान मानव-जातिका 
आध्यात्मिक विकास साधन करते ओर जातिके जीवनमें उसकी विशिष्ट 
परिस्थितियां ओर उनके परिणाम निर्माण करते हैं। भारतीय धारणाके 
हिसाबसे धम केवल शुभ, उचित, सदाचार, न्याय ओर आचारनीति ही 
नहीं हे, बल्कि अन्य प्राणियोंके साथ, प्रकृति ओर ईश्वरके साथ मनुष्यके 
नितने भी संबंध हैं उन सबका संपूर्ण नियमन है ओर यह नियामक तत्त्व 
ही वह दिव्य धर्मंतत्व है जो जगतके सब रूपों और कमा के द्वारा, आंतर 
ओर बाह्य जीवनके विविध आकारोंके द्वारा तथा जगतमें जितने प्रकारके 
भी परस्पर-संबंध हैं उनकी व्यवस्थाके द्वारा अपने-आपको सिद्ध करता 
रहता है। धम* घह है जिसे हम धारण करते हैं ओर वह भी जो हमारी 
सब आंतर ओर बाह्य क्रियाओंको एक साथ धारण किये रहता है। धर्म 
दब्दका प्राथमिक अथे हमारी प्रकरतिका वह मूल विधान है जो गुप्त रूपसे 
हमारे सब कमांको नियत करता है ओर इसलिये इस दृश्सि प्रत्येक जीव, 
प्रत्येक वण, प्रत्येक जाति, प्रत्येक व्यक्ति ओर समूहका अपना-अपना एक 
विशिष्ट धरम होता है । दूसरी बात यह है कि हमारे अदर जो भागवत 
प्रकृति है उसे भी तो हमारे अंदर विकसित और व्यक्त होना है, ओर इस 


#धर्म शब्द 'छ? धातुसे बनता है जिसका अथे है धारण करना । 

दृश्सि धर्म अंत;क्रियाओंका वह विधान है जिसके द्वारा भागवत प्रकृति 
हमारी सत्ताके अदर विकसित होती है। फिर एक तीसरी दृश्टिसे धर्म 
वह विधान है जिससे हम हमारे बहिमुखी विचार, कम और पारस्परिक 
संबंधोंका नियेन्रण करते हैं ताकि भागवत आदशकी ओर उच्नत होनेमें 
हमारी ओर मानव-जातिकी अधिक-से-अधिक सहायता हो । 

धर्मको साधारणतया सनातन ओर अपरिवतेनीय कहा जाता है, 
ओर इसका मूल तत्त्व ओर आदशे है भी ऐसा ही; पर इसके रूप निरंतर 
बदला करते हैं, उनका विकास होता रहता है; कारण मनुष्य अभी उस 
आदरको प्राप्त नहीं है या यह कहिये कि उसमें अभी उसकी स्थिति 
नहीं है; अभी तो इतना ही है कि मनुष्य उसे प्राप्त करनेकी अधूरी या 
पूरी इच्छा कर रहा है, उसके ज्ञान ओर अभ्यासकी ओर आगे बढ़ रहा 
हे। ओर यह जो आगे बढ़ना है इसमें ध॑म वही है जिससे भागवत 
पवित्रता, विशालता, ज्योति, स्वतेत्रता, शक्ति, बल, आनंद, प्रेम, शुभ, 
एकता, सोंदय हमें अधिकाधिक प्राप्त हों । इसके विरुद्ध इसकी परछाई 
ओर इनकार डटा हुआ है, अर्थात्‌ वह सब कुछ जो इसकी वृद्धिका विरोध 
करता है, जो इसके विधानके अनुगत नहीं हुआ है, वह सब कुछ जो 
भागवत संपदाके रहस्यको न तो सुपुददे किया है न सुपुदे करनेकी इच्छा 
रखता है, बल्कि जिन-जिन बातोंको मनुष्यको अपनी प्रगतिके मार्गेमें 
पीछे छोड़ जाना है, जैसे कि अश्युचिता, संकीणता, बंधन, अधकार, दुबे- 
छता, नीचता, असामंजस्य, दुःख, पाथक्य, बीभत्सता ओर असंस्कृति 
आदि, एक शब्दमें जो कुछ घमंका विकार ओर श्रत्यारूयान है उस सबका 
मोरचा बनाकर सामने डट जाता है। यही अधर्म है जो धर्मसे लड़ता ओर 
उसे जीतना चाहता है, जो उत्ते पीछे ओर नीचेकी ओर खींचना चाहता 
है, यही वह प्रतिगामी शक्ति है जो अशुभ, अज्ञान ओर अधकारका रास्ता 

पाफ करती है। इन्हीं दोके बीच सतत संग्राम और संघर्ष चल रहा है; 
कमी इस पक्षकी विजय होती है, कभी उस पक्षकी; कभी ऊपरकी ओर ले 
जानेवाली शक्तियोंकी जीत होती है तो कभी नीचेकी ओर खींचनेवाली 
शक्तियोंकी। मानव-जीवन ओर मानव-आत्मापर अधिकार जमाने के लिये 
यह जो संग्राम होता है इसीको वेदोंने देवासुरसंग्राम कहा है (देवता अर्थात्‌ 
प्रकाश ओर अविभाजित अनंतताके पुत्र, असुर अर्थात्‌ अंधकार ओर 
भेदकी संतान); जरथुष्टके मतमें यही अहुर्मज्द-अहिमन-संग्राम है और 
पीछेके धमसप्रदायोंमें इसीको ईश्वर ओर उनके फिरिइतोंके साथ शैतान 
या इबलिस ओर उनके दानवोंका संग्राम कहा गया है । 

इन्हीं सब बातोंसे अवतारके कमेका स्वरूप निश्चित ओर निर्धारित 
हुआ करता है। बोदमतावलंबी साधक अपनी सुक्तिके विरुद्ध जो-जो 
कुछ है उससे अलूग हटकर धर्म, संघ ओर बुद्ध, इन तीन शाक्तियोंकी 
शरण छेते हैं। ईसाई मतमें भी ईसाई जीवनचर्या, गिरिजाघर ओर स्वयं 
ईसा हैं। अवतारके कायेमें ये तीन बातें अवव्य होती ही हैं । अवतार 
एक धर्म बतलाते हैं, आत्म-अनुशासनका एक धर्म बतलाते हैं, जिससे 
कि मनुष्य निम्ततर जीवनसे निकलकर उच्चतर जीवनमें संवद्धित 
हों, ओर धर्ममें, सदा ही, कर्मके विषयमें तथा दूसरे-दूसरे मनुष्यों 
ओर प्राणियोंके साथ साधकका क्या संबंध होना चाहिये इस विषयमें 
एक विधान भी रहता है, जैसे कि अष्टांग-माग अथवा श्रद्धा, प्रेम और 
पविन्नताका धर्म अथवा इसी प्रकारका और कोई धमं जो अवतारके भाग- 
चत स्वभावमें प्रकट हुआ हो । इसके बाद, चूंकि मनुष्यकी प्रत्येक 
अवृत्तिके सामूहिक ओर वेयक्तिक दो पहल होते हैं, चूकि जो छोग एक 
ही मागेका अनुसरण करते हैं उनमें स्वभावत: एक आध्यात्मिक साहचर्य 
ओर एकता स्थापित हो जाती है, इसलिये अवतार एक संघकी स्थापना 

करते हैं, संघ अर्थात्‌ उन लोगोंका सख्य ओर एकत्व जो अवतारके 
व्यक्तित्व ओर शिक्षाके कारण एक सूत्रमें बंध जाते हैं। यही त्रिक “भाग- 
वत, भक्त ओर भगवान'के रूपसे वेष्णव धममें भी है। वेष्णव धर्म- 
सम्मत उपासना ओर प्रेमका धम ही भागवत है, उस धर्मका जिन लोगोंमें 
प्रादुर्भाव होता है उन्हींका संघ-समुदाय भक्त कहाता है, और जिन प्रेमी 
ओर प्रेमास्पदकी सत्ता ओर स्वभावमें यह प्रेममय भागवत धर्म प्रतिष्ठित 
है ओर जिनमें ही इसकी पू्णता होती हे वही भगवान्‌ हैं। अवतार 
त्रिकके इस तृतीय तत्त्वके विग्रह हैं, वे वह भागवत व्यक्तित्व, स्वभाव 
ओर सत्ता हैं जो इस धर्म ओर संघके आत्मा होते हैं, ओर इस धर्म और 
संघको वे अपने-भआपके द्वारा अनुप्राणित करते हैं, उसे सजीव बनाये 
रखते हैं तथा मनुष्योंको आनंद ओर मुक्तिकी ओर आकर्षित करते हैं। 

गीताकी शिक्षामें, जो अन्य विशिष्ट शिक्षाओं ओर साधनाओंकी 
अपेक्षा अधिक उदार और बहुमुखी है, ये तीन बातें भी बहुत व्यापक 
अथेमें प्रयुक्त हुई हैं। यहां जो एकता है वह सब कुछको अपनेमें मिला 
लेनेवाली वह वेदांतिक एकता है जिसके द्वारा जीव सबको अपने अंदर 
ओर अपने-आपको सबके अंदर देखता ओर सब प्राणियोंके साथ अपने- 
आपको एक कर लेता है। इसहछिये सब प्रकारके मानव-संबंधोंको एक 
उच्चतर दिव्य अभिप्रायके अंदर ले आना ही धम है । भगवानकी खोज 
करनेवाला साधक जिस समाजमें रहता है उस समग्र मानव-समाजको एक 
सूत्रमें बांध रखनेवाले नेतिक, सामाजिक और धामिक विधानसे आरंभ कर 
यह धर्म उस विधानको ब्राह्मीचेतनाद्वारा अनुप्राणित करके उसे ऊपर उठा 
देता है; ओर जो विधान यह देता है वह है एकताका विधान, समताका 
विधान, मुक्त निष्काम भगवत्परिचालित कमेका विधान, ईश्वर-ज्ञान 
और आत्म-ज्ञानका वह विधान जो समस्त प्रकृति ओर समस्त कर््नेको 

अपनी ओर खींचता ओर आलोकित करता है, मानव-समाजकों भागवत 
सत्ता ओर भागवत चेतनाकी ओर आकर्षित करता है, तथा भगवत्‌-प्रेम- 
का वह विधान जो ज्ञान ओर कर्मकी परमशक्ति है, चरम सिद्धि है। 
गीतामें प्रेम ओर भक्तिके द्वारा भगवानकों पानेकी साधना जहांपर बत- 
लायी गयी है वहाँ ही संघ ओर भागवत भक्तोंके भगवत्पेम ओर भगव- 
दनुसंधानके अंदर सख्य ओर परस्पर-साहाय्यका जो मूल भाव है वह आ 
गया है, पर गीताकी शिक्षाका असली संघ तो समग्र मानव-जाति है । 
सारा जगत्‌ ओर अपनी-अपनी योग्यताके अनुसार प्रत्येक मनुष्य भी 
इसी धमकी ओर जा रहा है। “' यह मेरा ही तो मागे है जिसपर सब 
मनुष्य चले आ रहे हैं, (मम वर्त्मानुवत्तन्ते मनुष्या; पाथे सवेश:)।” ओर 
वह भगवदन्वेषक जो सबके साथ एक हो जाता, सबके सुख-दु/ख तथा 
समस्त जीवनको अपना सुख-दुःख ओर जीवन बना लेता है, वह मुक्त 
पुरुष जो सब भूतोंके साथ एकात्मभावको प्राप्त हो चुका है, वह समग्र 
मानव-जातिके जीवनमें ही वास करता है, मानव-जातिके अखिलांत- 
राग्माके लिये, सर्वभूतांतरात्मा भगवानके लिये ही जीता है, वह लोक- 
संग्रहके लिये अर्थात्‌ सबको अपने-अपने विशिष्ट धमममें ओर सबका जो 
एक धमम है उसमें स्थित रखनेके लिये, भगवानकी ओर उन्हें सब 
अवस्थाओं और सब मार्गासे होकर ले जानेके लिये ही, कम करता है । 
क्योंकि अवतार इस स्थलूपर यद्यपि श्रीकृष्णेक नाम ओर रूपमें प्रकट 
हैं पर वे अपने मानव-जन्मके इस एक रूपपर ही जोर नहीं दे रहे हैं; बढ्कि 
उन भगवान्‌ पुरुषोत्तमकी बात कह रहे हैं जिनका ही यह एक रूप है, 
समस्त अवतार जिनके ही मानव-जन्म हैं ओर मनुष्य जिन-जिन देवताओं के 
नाम ओर रूपकी पूजा करते हैं, वे सब भी उन्हींके रूप हैं। श्रीकृष्णने 
जिस मारगका वर्णन किया दे वह यद्यपि यह कहकर धोषित किया 

गया है कि यही वह मागे है जिसपर चलकर मनुष्य सच्चे ज्ञान ओर सच्ची 
मुक्तिको प्राप्त कर सकता है, कितु यह वह मागे हे जिसके अदर अन्य 
सब मागे समाये हुए हैं, इसमें उनका बहिष्कार नहीं है। कारण भग- 
वान्‌ अपनी विश्वग्यापकतामें समस्त अवतारों, समस्त शिक्षाओं ओर 
समस्त घमाको लिये हुए हैं। 

यह जगत्‌ जिस युद्धकी रंगभूमि है उसके दो पहलू गीता सामने 
रखती है, एक आंतर युद्ध ओर दूधरा बाह्य युद्ध । आंतर युद्धमें शत्रुओं - 
का दुल आदर है, व्यक्तिके अपने अंदर है, ओर इसमें कामको, अज्ञानको 
ओर अहंकारको मार डालना ही विजय है | पर मानवसमूहके 
अंदर घम ओर अधमकी शक्तियोंके बीच एक बाह्य युद्ध भी चल रहा 
है। धमकी शक्तियोंकी सहायता मनुष्यकी दिव्य देवोपम प्रकृति करती 
है ओर वे करते हैं जो इस प्रकृतिके प्रतिनिधि हैं या जो मानवजीवनमें 
उसे सिद्ध करनेका प्रयास कर रहे हैं। दूसरी ओर, अधमेकी शक्तियोंकी 
सहायता आसुरी ओर राक्षसी प्रकृति करती है, जिसका ध्वज हैं उ्दंड 
अहंकार ओर वे करते हैं जो इस अहंकारके प्रतिनिधि हैं और इसे संतुष्ट 
करनेमें लगे हुए हैं। यही देवासुरसंग्राम है जो प्रतीक-रूपसे प्राचीन 
भारतीय साहित्यमें भरा पड़ा है। महाभारतके महायुद्धको, जिममें 
मुख्य सूत्रधार श्रीकृष्ण हैं, पग्राय/ इसी देवासुरसग्रामका ही एक रूपक 
कहा जाता है; पांडव, जो धमेराज्यकी स्थापनाके लिये लड़ रहे हैं, देव- 
पुत्र हैं, मानवरूपमें देवताओंकी शक्तियां हैं ओर उनके शत्रु आसुरी 
बाक्तिके अवतार हैं, असुर हैं। इस बाह्य संग्राममें भी प्रत्यक्ष या अप्रत्यक्ष 
रूपसे सहायता करने, असुरों अर्थात्‌ दुष्टोंका राज्य नष्ट करने, उन्हें 
चलानेवाली आसुरी शक्तिका दमन करने ओर घमके पीड़ित आदर्शाको 
पुनः स्थापित करनेके लिये भगवान्‌ अवतार लिया करते हैं। व्यष्टिगत 

मानव-पुरुषके अदर स्वगेराज्यका निर्माण करना जैसे भगवद्वतारका उद्देश्य 
होता है वेसे ही मानव-समश्कि लिये भी उस स्वगेराज्यको इस प्रथिवीके 
निकटतर ले आना उनका उद्देश्य होता है। 
भगवदवतारके आनेका आंतरिक फल उन लोगोंको प्राप्त होता 
है जो भगवानकी इस क्रियासे दिव्य जन्म और दिव्य कर्मके वास्तविक 
ममको जान लेते ओर अपनी चेतनामें भगवन्मय होकर, सव्वेथा भगवदा- 
श्रित होकर रहते (मन्मया मामुपाश्रिता;) ओर अपने ज्ञानकी तपःशक्ति- 
से पूत होकर (ज्ञानतपसापूता:) अपरा प्रकृतिसे मुक्त होकर भगवत्स्वरूप 
ओर स्वभावको प्राप्त होते हैं (मज्नावमागता;)। मनुष्यके अदर इस 
अपरा प्रकृतिके ऊपर जो दिव्य प्रकृति है उसे प्रकटानेके लिये तथा बंध- 
रहित, निरहंकार, निष्काम, नेव्यक्तिक, विश्वव्यापक, भागवत ज्योति शक्ति 
ओर प्रेमसे परिषृण दिव्य करमको दिखानेके लिये भगवानका अवतार 
हुआ करता है। भगवान्‌ आते हैं दिव्य व्यक्तित्वके रूपमें, वह व्यक्तित्व 
जो मनुष्यकी चेतनामें बस जायगा ओर उसके अहंभावापन्न परिसीमित 
व्यक्तित्वकी जगह ले लेगा जिससे कि मनुष्य अहंकारसे मुक्त होकर 
अनंतता ओर विश्वव्यापकतामें फेल जाय, जन्मके पचड़ेसे निकककर 
अमर हो जाय । भगवान्‌ आते हैं भागवत शक्ति और प्रेमके रूपमें, जो 
मनुष्योंको अपनी ओर खींच लेते हैं इसलिये कि मनुष्य उन्हींका आश्रय 
करें ओर अपने मानव-संकव्पोंकों त्याग दें, अपने काम क्रोध ओर भय- 
जनित इंद्वोंसे छूट जाये ओर इस महान्‌ दुःख ओर अशांतिसे मुक्त होकर 
भागवत शांति ओर आनंदमें निवास करें# | किस रूपमें, किस नामसे 
# जन्मकमे च में दिव्य एवं यो वेत्ति तत्त्तत; । रा 

त्यक्व्वा देह पुनजन्म नेति मामेति सो5जुन ॥ 

वीतरागभयक्रोधा मन्मया मासुपाश्रिता; । 

बहवो ज्ञानतपसापूता मद्स्‍जावमागता: ॥ 

अवतार आवेंगे ओर भगवानके किस पहलूकों सामने रखेंगे, यह कोई 
मुख्य बात नहीं है; क्योंकि मनुष्योंकी भिन्न-भिन्न प्रकृतिके अनुसार जितने 
भी विभिन्न मार्ग हैं उन सभी मार्गासे मनुष्य भगवानके द्वारा अपने लिये 
नियत मार्गपर ही चल रहे हैं, जो अंतर्मे उन्हें भगवानके समीप ले 
जायगा, ओर भगवानका वही पहलू मनुष्योंकी प्रकृतिके अनुकूल होता 
है जिसका वे भगवानके नेतृत्व करने आनेपर अच्छी तरहसे अनुसरण 
कर सके । जिस किसी तरहसे मनुष्य भगवानको अपनाते,उनसे प्रेम करते 
और आनंदित होते हैं, उसी तरहसे भगवान्‌ उन्हें अपनाते, उनसे प्रेम 
करते ओर आनंदित होते हैं, “ये यथा मां प्रपच्यते तांस्तथेव भजा- 


म्यहम्‌ 9) । 


२७६ 


दिव्य कर्मी 

दिव्य जन्मको प्राप्त होना--अर्थात्‌ जीवका किसी उच्चतर चेतना- 
में ऊपर उठकर दिव्य अवस्थाको प्राप्त करानेवाले नवजन्मको प्राप्त होना--- 
ओर दिव्य कर्म करना, पहले अर्थात्‌ जबतक साध्य सिद्ध नहीं हुआ है 
तबतक साधनके तोरपर ओर पीछे उस दिव्य जन्मकी अभिव्यक्तिके तोर- 
पर, यही गीताका संपूर्ण कमेयोग है। गीता दिव्य कमके कोई ऐसे 
बाह्य लक्षण नहीं बतलाती जिनसे बाह्य दृश्सि उसकी पहचान की जा 
सके या छोकिक आलोचना-दश्सि उसकी जांच की जा सके; सामान्य 
नीतिधमके जो लक्षण हैं जिनसे मनुष्य अपनी मानव-बुद्धिके अनुसार अपना 
कत्तेव्याकत्तेव्य निश्चित करते हैं उन लक्षणोंकों भी गीताने जानबूझकर ही 
त्याग दिया है। गीता जिन लक्षणोंसे दिव्य कमकी पहचान कराती है 
वे सब लक्षण भत्येत निगूढ ओर अंत;स्थ हैं; जिन माकके द्वारा दिव्य 
कम पहचाने जाते हैं वे अलद्ष्य हैं, आध्यात्मिक हैं ओर नीतिधमंके 
अतीत हें । 

दिव्य कम आत्मासे उद्भूत होते हैं ओर केवल आत्माके प्रकाशसे 
ही पहचाने जा सकते हैं । “बड़े-बड़े ज्ञानी मुनि भी कम क्‍या है 
ओर अकम क्या है, इसका निश्चय करनेमें मोहित हो जाते हैं,” क्योंकि 
व्यावहारिक, सामाजिक, नेतिक ओर बोद्धिक मानदंडसे वे इनके बाह्य 

लक्षणोंकों ही पहचान पाते हैं, इनकी जड़तक नहीं पहुंच पाते; “ में तुझे 
वह कमे बतलाऊंगा जिसे जानकर तू अशुभसे मुक्त हो जायगा । कर्म 
क्या है इसको जानना होगा, विकमे क्‍या है इसको भी जानना होगा 
ओर अकम क्या है यह भी जान लेना होगा; कर्मकी गति गहन है।” 
कम इस संसारमें ऐसा हे जैसा कोई गहन जंगल, जिसमें मनुष्य अपने 
काछकी विचारधारा, अपने व्यक्तित्वके मानदंड ओर अपनी परिस्थितिके 
अनुसार लुढ्कता-पुद्कता चलता है; ओर ये विचार ओर मान उसके एक 
ही काल या एक ही व्यक्तित्वके क्या बढ्कि अनेक कालों ओर अनेक 
व्यक्तित्वोंकी लिये हुए होते हैं, अनेक सामाजिक अवस्थाओंके विचार 
ओर नीतिधर्म तह-पर-तह जमाये आपसमें बिथे हुए होते हैं ओर यद्यपि 
इनका दावा होता है कि ये निरपेक्ष ओर अविनाशी हैं पर ये होते हैं 
तात्कालिक ओर रूढ़िगत ही, यद्यपि ये अपनेको सद्क्तिकी तरह 
दिखानेका ढोंग करते हैं पर ये होते हैं अशाख्लीय ओर अयोक्तिक ही । 
इस सबके बीचमें सुनिश्चित कमंविधानके किसी महत्तम आधार और 
मूल सत्यको हूंढ़ता हुआ ज्ञानी अंतमें ऐसी जगह जा पहुँचता है जहां 
यही अतिम प्रश्न उसके सामने आता है कि यह सारा कम ओर जीवन 
केवल एक अमजाल तो नहीं हे ओर कमेक्ो सवेथा परित्याग कर 
अकमको प्राप्त होना ही क्या इस थके हुए, अपने अ्रमको जाने 
हुए मानव-जीवके लिये अंतिम आश्रय नहीं है? परंतु श्रीकृष्ण कहते 
हैं कि इस बारेमें ज्ञानी भी अ्रममें पड़ते ओर मोद्वित हो जाते हैं । कारण 
कर्मसे ज्ञान ओर मोक्ष मिलता है, अकर्मसे नहीं । 

तब इस कर्माकमंकी मीमांसा क्या है ? वह किस प्रकारका कर्म 
है जिससे हम जीवनमें जो कुछ अशुभ है उससे छूटें, इस संशय प्रमाद 
और शोकसे, अपने विश्वुद्ध सद्देतुप्रेरित कमके भी इस अच्छे-बुरे, 

अश्ुद्ध ओर भरमानेवाले परिणामसे, इन सहसौ्रों प्रकारकी बुराइयों ओर 
दुःखोंसे, हमें छुट्टी मिले? उत्तर मिलता है कि कोई बाह्य लक्षण करनेकी 
आवध्यकता नहीं; संसारके जो कम आवश्यक हैं ऐसे किसी कर्मसे बचनेकी 
आवश्यकता नहीं; हमारी मानव-कर्मण्यताओंकी हद बांघनेकी जरूरत 
नहीं, बल्कि सब कमे किये जाये पर किये जाये अंतरात्माको भगवानके साथ 
योगमें स्थित करके; “युक्त: कृत्स्नकर्मकृत्‌ ।!” अकमे मुक्तिका मांगे नहीं 
है; जिसकी उच्चतम बुद्धिकी अंतर्ृशष्टि खुल गयी है वह यह देख सकता है 
कि इस प्रकारका अकम स्वयं ही सतत होनेवाला एक कम है, एक ऐसी 
अवस्था है जो प्रकृति ओर उसके गुणोंकी क्रियाओंके अधीन है। शारी- 
रिक अकमंण्यताकी शरण लेनेवाला मन अभी भी इस अममें ही पड़ा 
है कि कमांका कर्सा वह स्वयं है, प्रकृति नहीं; उसने जड़ताकों मोक्ष 
समझ लिया होता है, वह यह नहीं देख पाता कि जो कुछ इईंट-पत्थरसे 
भी अधिक जड़ दिखायी देता है वहां भी भप्रक्ृतिकी क्रिया हो रद्दी होती 
है, उसपर भी श्रकृति अपना अधिकार अक्षुण्ण रखती है। इसके विप- 
रीत, कमके पूण प्लावनमें भी आत्मा अपने कमसे मुक्त है, वह उनका 
कर्त्ता नहीं, जो कुछ किया जा रहा है उससे बद्ध नहीं; ओर जो कोई 
आत्माकी इस मुक्त अवस्थामें रहता हे ओर प्रकृतिके गुणोंमें बद्ध नहीं 

वही कमासे मुक्त रहता है । गीताके इस वाक्यका कि, “ कममें जो 
अकमको देखता है ओर अकममें करमको देखता है वही मनुष्योंमें विवेक- 
वान बुद्धिमान पुरुष हे,” स्पष्ट रूपसे यही अभिप्राय है। गीताका यह 
वाक्य सांख्यने पुरुष ओर प्रकृतिके बीच जो भेद किया दे उसपर प्रतिष्ठित 
है--बह भेद यह है कि पुरुष नित्यमुक्त, अकत्तों, चिरशांत, झुछू तथा 
कम के अंदर भी अविचल है ओर प्रकृति चिरक्रियाशीला है जो जड़ता ओर 
अकमकी अवस्थामें भी उतनी ही कमेरत है जितनी कि अपने इश्य कमे- 

ख्रोतके कोलाहलमें | यही वह उच्चतम ज्ञान है जो बुद्धिके उच्चतम प्रयाससे 
इमें प्राप्त होता है ओर इसलिये जिस किसीने इस ज्ञानको प्राप्त किया है वह 
यथार्थमें बुद्धिमान है “स बुड्िमान्मनुष्येषु ,”” वह आंत मोहित बुद्धिवाला 
मनुष्य नहीं जो जीवन ओर कर्मको निन्चतर बुढ्धिके बाह्य, अनिश्रित ओर 
अस्थायी लक्षणोंसे समझना चाहता है । इसलिये मुक्त पुरुष कमसे भीत 
नहीं होता, वह तो संपूण कर्माका करनेवाला विशाल विराट कर्मी होता 
है, (कृत्स्नकर्मझत्‌)। ओर-ओर लछोग जैसे प्रकृतिके वशमें रहकर कम 
करते हैं वैसे वह कम नहीं करता, वद्द तो आत्माकी नीरव स्थिरतामें प्रति 
छित होकर, भगवानके साथ योगयुक्त होकर कर्म करता है। उसके कमा के 
स्वामी भगवान होते हैं, वह तो डन कर्मोका केवल निमित्तमात्र होता है 
जो उल्ककी प्रकृति अपने स्वामीको जानती हुई, उन्हींके वशमें रहती हुईं, 
यंत्रवत्‌ करती रहती हे। इस ज्ञानकी धधकती हुईं प्रबलता ओर पवित्नता 
में उसके कम अभ्िमें इंघनकी तरह जलकर भस्म हो जाते हैं ओर इन 
कर्माका उसके मनपर कोई लेप या दाग नहीं लगता, वह स्थिर, शांत 
अचल, निर्मेल, शुभ ओर पविजन्न बना रहता है। इस क्तेत्व-अभिमानसे 
शून्य मोक्षदायक ज्ञानमें स्थित होकर, समस्त कर्माको करना ही दिव्य 
कर्मीका प्रथम लक्षण दै | 

दूसरा लक्षण है निष्कामता; कारण कत्तेत्व-अभिमानसे शून्य व्यक्ति- 
के अंदर कामका रहना असंभव हो जाता है, वहाँ काम निराहार हो जाता, 
निराश्रय हो जानेके कारण अवसन्न हो जाता ओर क्षीण होकर नष्ट हो 
जाता है। बाद्यतः मुक्त पुरुष भी दूसरे-दूसरे लोगोंकी तरह ही समस्त 
कर्माको करता हुआ दिखायी देता है, शायद्‌ वह कमोको एक बड़े पे माने- 
पर ओर एक अधिक शक्तिशाली संकल्प ओर वेगवती शक्तिके साथ ही 
करता है, क्योंकि उसकी सक्रिय प्रकृतिके अदर भगवानके संकल्पका बल 

काम करता होता है; परंतु उसके समस्त उपक्रमों ओर उद्योगोंमें कामके 
हीनतर भाव ओर कामकी जधस्तन इच्छाका अभाव ही होता है, “सर्वे 
समारम्भा; कामसंकल्पव्जिता: |” उसको अपने कमाके फलोंके लिये 
कोई आसक्ति नहीं रही है, ओर जद्दां फलके लिये कमे नहीं किया जाता 
बल्कि सब कमोके जो स्वामी हैं उनका एक नेव्यक्तिक यंत्र बनकर ही 
सारा कम किया जाता है वहां कामना-वासनाके लिये कोई स्थान ही नहीं 
होता--वहां मालिकके कामको सफलतापूवक करनेकी भी कोई इच्छा 
नहीं होती, क्योंकि फल तो भगवानका है और उन्हींके द्वारा विहित है, 
किसी व्यक्तिगत इच्छा या चेष्टाके द्वारा नहीं, वहां यह इच्छा भी नहीं 
होती कि मालिकके कामको गोरवके साथ करूं या इस प्रकार करूं जिससे 
मालिक संतुष्ट रहें, क्योंकि यथाथथमें कर्मी तो स्वयं भगवान हैं ओर सारी 
'मद्दिमा है उनकी शक्तिके उस रूप-विशेषकी जिसके जिम्मे प्रकृतिमें 
जाकर उस कमेको करनेका भार सोंपा गया है, न कि किसी परिष्छिनन 
मानव-व्यक्तित॒वकी । मुक्त पुरुषका अत;करण और अंतरात्मा कुछ भी 
नहीं करता, “ नेव किचित्‌ करोति सः ”?; यद्यपि वह अपनी प्रकृतिके 
अदरसे कर्ममें नियुक्त तो होता हे पर कम करती है वह प्रकृति, वह कर्त्री- 
शक्ति, वह चिन्मयी भगवती जो अंतर्यामी भगवानके द्वारा नियेत्रित 
रहती है । 

इसका यह मतलब नहीं कि कम पू्णे कोशलके साथ, सफलताके 
साथ, उपयुक्त साधनोंका डीक-ठीक उपयोग करके न किया जाय; बढ्कि 
योगस्थ होकर शांतिके साथ कर्म करनेसे कुशल कर्म करना जितना अधिक 
'सुरूम होता है उतना आशा और भयसे अंधे होकर कर्म करनेसे या लुढ़- 
कती-पुद्कती हुई बुढिके निर्णयोंद्वारा लंगड़े बने हुए कर्माको करनेसे 
या फिर अधीर मानव-इच्छाकी उत्सुकतापूर्ण घबराहटके साथ दौड़-घूप 

कर कमे करनेसे, नहीं होता । गीताने अन्यत्र कद्ा है कि, “योग: कमेसु 
कीशलम””, योग ही है कर्मका सच्चा कोशल । पर यह सब होता दे 
नैव्यैक्तिक भावसे एक महती विश्व ज्योति ओर शक्तिके द्वारा जो व्यशि 
पुरुषकी प्रकृतिमेंसे अपना कम करती है। कमंयोगी इस बातकों जानता 
है कि उसे जो शक्ति दी गयी है वह भागवत निदिष्ट फलको प्राप्त करनेके 
डपयुक्त होगी, उसे जो कम करना है वह कर्मके पीछे जो भागवत चिता है 
उसके अनुकूल होगा और उसका जो संकल्प होगा उसकी गतिशक्ति ओर 
दिशा गुप्त रूपसे भागवत प्रज्ञाके द्वारा नियत्रित होती रहेगी--अवश्य 
ही उसका जो संकल्प होगा वह न तो इच्छा होगी न वासना, बल्कि 
वह होगा सचेतन शक्तिका नेब्यक्तिक प्रवाह किसी ऐसे लक्ष्यकी ओर जो 
कभी भी उसका अपना नहीं होगा । कमेका फल वेसा भी हो सकता 
है जिसे सामान्य मनुष्य सफल समझते हैं अथवा ऐसा भी हो सकता है 
जो उन्हें विफल जान पड़े, पर कमयोगी इन दोनोंमें अभीष्टकी सिद्धि ही. 
देखता है, ओर वह अभीष्ट उसका अपना नहीं होता, बल्कि उन सर्वेज्ञ- 
का होता है जो कमें ओर फल, दोनोंके ही संचालक हैं। कर्मयोगी 
विजयकी खोज नहीं करता, वह तो यही इच्छा करता है कि भगवस्संकल्प 
और अभिप्राय पूण हो ओर यह पूरणणता साधित होती दे आपातदृश्य 
पराजयके द्वारा भी उतनी ही जितनी कि आपातदरइ्य जथके द्वारा ओर 
प्रायः जयकी अपेक्षा पराजयके हारा ही यह काय विशेष बलके साथ संपन्न 
होता है । अ्जुनको युद्धके आदेशके साथ-साथ विजयका आश्वासन भी 
प्राप्त हे; पर यदि उसकी हार ही होनेको होती तो भी उसका कत्तेवब्य 
युद्ध करना ही ड्ोता; क्योंकि जिन क्रियाशक्तियोंके समूइके द्वारा 
भगवानका संकल्प सफल होता है उसके अदर अजुनके तात्कालिक भागके 
तोरपर उपस्थित कालमें जो कर्म उसे सोपा गया है वह यह युद्ध-कर्म ही हे। 

मुक्त पुरुषकी अपनी कोई आश्ञा-आकांक्षा नहीं होती; वह चीजों- 
को अपनी वैयक्तिक संपत्ति जानकर पकड़े नहीं रहता; भगवदिरछा उसे 
जो कुछ ला देती है उसे वह ग्रहण करता है, वह किसी वस्तुका छोभ 
नहीं करता, किसीसे डाह नहीं करता; ओर जो कुछ उसे प्राप्त होता दे 
उसे रागद्वेषरहित होकर ग्रहण करता है ; जो कुछ उससे चला जाता दै 
उसे संखार-चक्रमें चला जाने देता है ओर उसके लिये दुःख या शोक 
नहीं करता, उसके वियोगका उसपर कोई असर नहीं होता । उसके 
हृदय ओर आत्मा उसके पूण वशमें होते हैं, वे किसी भी प्रतिक्रिया या 
आवेशसे मुक्त होते हैं, वे बाह्य विषयोंके स्परीसे विश्लुब्ध नहीं होते । 
उसका कम मात्र शारीरिक कर्म होता है (शारीरं केवर्लू कम), क्योंकि 
बाकी सब कुछ तो ऊपरसे आता है, मानव-स्तरपर पेदा नहीं होता, केवल 
भगवान्‌ पुरुषोत्तमके संकल्प, ज्ञान ओर आनंदका प्रतिबिब होता है : 
इसलिये वह कर्म ओर उसके उद्देश्योपर जोर देनेके द्वारा अपने मन और 
हृदयमें थे प्रतिक्रियाएं नहीं होने देता जिन्हें हम षड़िपु ओर पाप कहते 
हैं। कारण बाह्य कर्म पाप नहीं हैं, बल्कि वेयक्तिक संकल्प, मन ओर 
हृदयकी जो अजश्ुद्ध प्रतिक्रिया कमंके साथ छूगी रहती ओर कर्मको 
कराती है उसीका नाम पाप है; नेव्यंक्तिक आध्यात्मिक मनुष्य तो सदा 
ही शुद्ध “ अपापविद्ध” होता हे ओर उसके द्वारा होनेवाले कार्यमें उसकी 
सद्दज शुद्धता आ ही जाती है। यह आध्यात्मिक नैब्येक्तित्व दिव्य 
कर्मीका तीसरा लक्षण है। किसी प्रकारकी महत्ता या विशालताको प्राप्त 
सभी मनुष्य यह अनुभव करते हैं कि कोई नेव्येक्तिक शक्ति या प्रेम या 
संकल्प ओर ज्ञान उनके अंदरसे काम कर रहा है, पर वे अपने मानव- 
व्यक्तित्वकी अहभावापन्न प्रतिक्रियाओंसे मुक्त नहीं हैं, ओर कभी-कभी 
तो ये अतिक्रियाएं अत्यंत प्रचंड होती हैं। परंतु मुक्त पुरुष इन प्रति- 

क्रियाओंसे सर्वथा मुक्त होता है; कारण उसने अपने व्यक्तित्वको नेव्य॑- 
क्तिक पुरुषके अदर ढाल दिया होता है ओर अब उसका व्यक्तित्व उसका 
अपना नहीं रहा, वह उन भगवान पुरुषोत्तमके हाथोंमें चला गया है जो 
सब सांत गुणोंको अनंत और मुक्त भावसे व्यवहार करते और जो किसी- 
के द्वारा बढ़ नहीं होते। मुक्त पुरुष आत्मा हो जाता है ओर तब वह 
प्रकृतिके गुणोंका एक पुंजसा नहीं बना रहता; ओर प्रकृतिके करमके लिये 
उसके व्यक्तित्वका जो कुछ आभास बाकी रह जाता है वह एक ऐसी चीज 
होती है जो बंधमुक्त है, उदार है, नमनीय है ओर विश्वव्यापक है; वह 
भगवानकी अनंत सत्ताका एक विशुद्ध पात्र बन जाता है, पुरुषोत्तमका 
एक जीवंत छद्मरूप हो जाता है । 

इस ज्ञान, इस निष्कामता ओर नेव्येक्तिकताका फल यह होता है 
कि पुरुष ओर प्रकृतिमें पृण समत्व आ जाता है। समत्व दिव्य कर्मीका 
चोथा लक्षण है। वह ' इंद्वातीत” हो जाता है। वह सफलता और 
विफलता, जय ओर पराजयकों तो अविचलित भावसे ओर समदृश्सि 
देखता ही है, पर इतना ही नहीं वह सभी ढद्धोंके परे उस स्थितिमें पहुंच 
जाता है जहां इंद्वोंका सामंजस्य होता है। जिन बाह्य लक्षणोंसे मनुष्य 
जगत्‌की घटनाओंके प्रति अपनी मनोवृत्तिका रुख निश्चित करते हैं वे 
उसकी दृष्टिमें गोण ओर यांत्रिक होते हैं । वह इनकी उपेक्षा नहीं करता, 
पर इनसे परे रहता है। शुभ ओर अश्ुुभका भेद कामवश मनुष्यके लिये 
सबसे बड़ी चीज है, पर निष्काम आत्मवान्‌ पुरुषके लिये शुभ ओर अशुभ 
दोनों ही एकसे ग्राद्य हैं, क्योंकि इन दोनोंके संमिश्रणसे ही शाश्वत श्रेयके 
विकासशील रूप निर्मित होते हैं। उसकी हार तो हो ही नहीं सकती, 
क्योंकि उसकी दृष्टिके अनुसार प्रकृतिके इस कुरुक्षेत्र अर्थात्‌ धमंश्षेत्रमें सब 
कुछ भगवानकी विजयकी ओर जा रहा है, वह्द यह देख पाता है कि इस 

संग्राम चल रहा है उसके श्रत्येक प्रसेगका नकृशा इस युद्धके अधिनायक, 
कम के ईश्वर ओर धर्मके नेताकी त्रिकालदर्शी दृष्टिके द्वारा पहलेसे ही 
खींचकर तेयार किया जा चुका है। मनुष्य चाहे उसे मान दें या अप- 
मान, उसकी निदा करें या स्तुति, उसका उसपर कुछ भी असर नहीं पढ़ 
सकता, क्योंकि उसके कार्यका विचार करनेवाला कोई और है जिसकी 
दृष्टि बहुत अधिक विमल है और उसके कार्यका पेमाना भी दूसरा ही 
है ओर उसका प्रेरक-भाव सांसारिक पुरस्कारपर जरा भी निर्भर नहीं 
करता | क्षत्रिय अजुनकी दृष्टिमें मान ओर कीत्तिका बहुत बड़ा मूल्य 
होना स्वाभाविक हद्वी है ओर उसका अपयश तथा कापुरुषताके अपवादसे 
बचना, उन्हें झत्युसे भी बुरा मानना ठीक ही है, क्योंकि संसारमें मानकी 
रक्षा करना ओर साहसकी मर्यादाकों बनाये रखना उसके धम्मका अंग है, 
कितु मुक्त अजुनको इनमेंसे किसी बातकी परवाह करनेकी आवश्यकता 
नहीं, उसे तो केवल अपना 'कत्तेव्य कम! जानना है, उस कम्मको जानना. 
है जिसको उसका परम आत्मा उससे मांग रहा हे ओर उसीको करना है 
ओर फलको अपने कमाके ईश्वरके हाथोंमें छोड़ देना है। पाप-पुण्यके 
भेदसे भी वह ऊपर उठ चुका है। मानव-जीव जब अपने अहंकारकी 
पकड़को ढीली करनेके लिये और अपने प्राणावेगोंके वजनदार ओर प्रचंड 
जूएके बोझको हलका करनेके लिये संघषे कर रहा होता है तब पाप ओर 
पुण्यमें विवेक करते रहना उसके लिये सबसे महत्त्वपृण बात होती है, पर 
मुक्त पुरुष तो इसके भी परे चला जाता है, वह इन संघर्षाके ऊपर उठ जाता 
है तथा साक्षीस्वरूप ज्ञानमय आत्माकी पवित्नतामें सुप्रतिष्ठित हो जाता 
है। अब पाप उसमेंसे झड़कर गिर गया है ओर किसी अच्छे कमेसे उसे 
न कोई पुण्य मिलता न उसके पुण्यकी वृद्धि होती है ओर न किसी बुरे 

करमसे उस पुण्यकी हानि या नाश ही, वह तो दिव्य ओर निरहँ प्रकृति- 
की अविच्छेय ओर अपरिवतैनीय पवित्रताके शिखरपर चढ़ गया हे ओर 
वहीं भासन जमाकर बैठ गया है । उसके कमका भारंभ पाप-पुण्यके 
बोधसे नहीं होता, न ये उसपर लागू होते हैं । 

जो अजुन अभी भी अज्ञानमें है वह अपने हृदयमें सत्य ओर न्याय- 
की कोई पुकार अनुभव कर सकता है ओर मन-ही-मन यह सोच सकता 
है कि युद्धसे हटना पाप होगा, क्योंकि अधरमकी विजय होनेसे अन्याय, 
अत्याचार ओर भ्द्युभ कर्म छा जाते हैं ओर इससे मनुष्य ओर राष्ट्र पीड़ित 
होते हैं ओर इस अवसरपर यह जिम्मेवारी उसीके सिर आ पड़ेगी | अथवा 
उसके हृदयमें हिसा ओर मारकाटके प्रति घृणा पेदा हो सकती है ओर 
वह मन-ही-मन यह सोच सकता है कि खून बहाना तो हर हालतमें पाप 
ही है ओर रफक्तपातका समथन तो किसी भी अवस्थामें नहीं ही किया 
जा सकता। धर्म ओर युक्तिकी दृष्टिसे ये दोनों मनोभाव ह्टी एकसे 
माल्यम होंगे ; इनमेंसे कोनसा मनोभाव किसके मनपर हावी होगा 
या दुनियाकी दृष्टिमें ठीक जंचेगा यह बात तो देश, काछ, पात्र ओर 
परिस्थितिपर ही निभेर करेगी । अथवा यह भी हो सकता है कि अपने 
शत्रुओंके मुकाबलेमें अपने मित्रोंकी सहायता करनेके लिये, अशुभ आर 
अत्याचारके मुकाबलेमें धम ओर न्‍्यायका पक्ष समथन करनेके लिये उसका 
हृदय ओर उसकी कुलमर्यादा उसे विवश करें। परंतु मुक्त पुरुषकी 
दृष्टि इन परस्पर-विरोधी मानदंडोंके परे जाकर केवल यह देखती है कि 
विकासशील धमकी रक्षा या अभ्युद्यके लिये आवश्यक वह कोनसा कर्म 
है जो परमात्मा मुझसे कराना चाहते हैं। उसका अपना निजी मतलब 
तो कुछ है ही नहीं, उसको किसीसे कोई व्यक्तिगत रागद्वेष तो है ही 
नहीं, उसके पास कमंविषयक कसकर बंधा हुआ कोई मानदेड तो दे ही 

'नहीं जो मनुष्य-जातिकी उन्नतिकी ओर बढ़ती हुई लूचकीली चालमें कोई 
रोड़ा अटका दे या अनंतकी पुकारके विरुद्ध खड़ा हो जाय । उसके अपने 
कोई शत्रु नहीं जिन्हें वह जीतना या मारना चाहे, बल्कि वह अपने 
शतब्रुओंकोी इस दृश्सि देखता है कि थे वे छोग हैं जिनको परिस्थितिने ओर 
पदाथमात्रमें निहित सकल्पने उसके विरुद्ध छाकर इसलिये खड़ा कर दिया 
है कि वे प्रतिरोधके द्वारा भवितब्यताकी गतिकी सहायता करें। इन छोगों- 
के प्रति उसके मनमें न क्रोध हो सकता है न घृणा, क्योंकि दिव्य प्रकृति- 
में ये चीजें हैं ही नहीं । असुर अपने विरोधीको चूर-चूर कर देना, उसका 
सिर उतार लेना चाहता है; राक्षसमें संहारकी बड़ी भयेकर लिप्सा होती 
है, पर मुक्त पुरुषकी स्थिरता, शांति, विश्वव्यापी सहानुभूति ओर समझें 
इन विकारोंका उठना असंभव है। वह किस्लीको चोट पहुँचानेकी इच्छा 
नहीं कर सकता, वह सारे संसारके साथ मेन्नी ओर करुणाका भाव रखता 
है (मेन्र: करुण एवं च); पर यह करुणा उस दिव्य आत्माकी करुणा है 
जो मलुष्योंको अपने उच्च स्थानसे करुणाभरी दृश्टिसे देखता है, सब जीवों- 
को अपने अदर प्रेमसे ग्रहण कर लेता है, यह सामान्य मनुष्यकी वह 
दीनताभरी कृपा नहीं है जो हृदय, स्नायु ओर मांसका दुबल कंपनमात्र 
होती है। वह शरीरसे जीवित रहनेको भो डतनी बड़ी चीज नहीं मानता, 
बल्कि शरीरके परे जो आत्म-जीवन है उसे जीवन मानता ओर शरीरको 
केवल एक उपकरण समझता है। वह सहसा संग्राम ओर संहारमें प्रवृत्त 
न होगा, पर यदि धर्मके प्रवाहमें युद्ध उसके माथे आ जाय तो युद्ध 
करना वह स्वीकार करेगा ओर जिनके बल ओर प्रभुत्वको उसे चूण करना 
है ओर जिनके विजयी जीवनके उल्लासको उसे नष्ट कर डालना है उनके 
साथ भी उसकी सहानुभूति होगी ओर वह उदार समबुद्धि ओर विशुद्ध 
बोधके साथ ही युद्धमें प्रवृत्त होगा । 

कारण मुक्त पुरुष सबमें दो बातोंको देखता है, एक यह कि भग-: 
वान्‌ घट-घटमें समरूपसे वास करते हैं ओर दूसरी यह कि यह जो नाना- 
विध प्राकट्य है वह अपनी तात्कालिक परिस्थितिमें ही विषम है। पञ्ञुमें, 
मनुष्यमें, अशुचि अत्यजमें, विद्वान ओर पुण्यात्मा ब्राह्मणमें, महात्मा 
ओर पापात्मामें, मित्र शत्रु और तटस्थमें, जो उसे प्यार करते ओर उसका 
उपकार करते हैं उनमें ओर जो उससे घृणा करते और उसे पीड़ा पहुचाते 
हैं उनमें, वह देखता है अपने-आपको, वह देखता है ईश्वरको ओर उसके 
हृदयमें सबके लिये एकसी ही दिव्य करुणा ओर दिव्य प्रीति होती है। 
परिस्थितिके अनुखार बाह्यत; वह किसीको अपनी छातीसे लगा सकता 
है अथवा किसीसे युद्ध कर सकता है, पर किसी भी हालतमें उसकी सम- 
इृश्टिमं कोई अतर नहीं पड़ता, उसका हृदय सबके लिये ही खुला रहता 
है, वह अंदरमें सबको गलेसे लगाये रहता है। ओर उसके सब कमामें 
एक ही अध्यात्मतत्त्व काम करता है अर्थात्‌ पृण समस्व ओर एक ही कमे- 
तत्त्व काम करता है अर्थात्‌ वह भगवत्‌-संकल्प जो भगवान्‌की ओर क्रमशः 
अग्रसर होतो हुईं मानव-जातिकी सहायताके लिये उसके अदरसे फ्रिया- 
शील है । 

फिर दिव्य कमीका लक्षण वह है जो स्वये भागवत चेतनाका ही 
केंद्रिक लक्षण है, अर्थात्‌ पूण आंतर आनंद ओर ज्ञांति। ये निर्विषय 
होते हैं, इनकी उत्पत्ति या स्थिति जगतके किसी पदार्थपर निर्मर नहीं 
करती, ये सहज ही रहते हैं, अंतरात्माके ये कंद हैं, ये ही दिव्य सत्ताके 
स्वरूप हैं। सामान्य मनुष्य अपने सुखके लिये बाह्य पदा्थोपर निर्भर 
करता है; इसीसे उसके वासना-कामना होती दे, इसीसे उसमें क्रोध- 
क्षोभ, सुख-दुःख, इर्ष-शोक होते हैं; इसीलिये वह सब वस्तुओंको शुभा- 
झुभके कटेसे तोलता है। परंतु दिव्य आत्मापर इनमेंसे किसीका कोई 

असर नहीं पड़ सकता; वह किसी प्रकारकी निर्भेरताके बिना सदा तप 
रहता है (नित्यतृप्तो निराभ्रय:), क्योंकि उसका आनंद, उसकी दिव्य तस्ति, 
उसका सुख, उसकी सुप्रसन्न ज्योति सदा उसके अंदर वर्तमान हैं, उसके 
रोम-रोममें व्याप्त हैं, ““ आत्मरति:, अंत; सुखोन्‍्तरारामस्तथान्तरज्योति- 
रेव च ।” बाह्य पदार्थोमें वह जो सुख छेता है वह बाह्य पदार्थोके कारण 
नहीं होता, उस रसके लिये नहीं होता जिसको वह उनमें हूंढकर न भी 
पावे, बल्कि उन पदार्थोंमें जो आत्मरस है उसके लिये होता है, वे जो 
भगवानके अभिव्यक्त रूप हैं उनके लिये होता है और उसके लिये होता 
है जो उनमें सदा है ओर सदा रदेगा और जिसको वह हूंढ़कर पा ही लेगा। 
इन पदा्थाके बाह्य स्पशामें उसकी आसक्ति नहीं होती, बल्कि जो आनंद 
उसे अपने अंदर मिलता है वही आनंद उसे सर्वत्र मिलता है ; क्योंकि 
उसका जो आत्मा है वही उन पदार्थाका आत्मा है, और सब चराचर 
प्राणियोंके आत्माके साथ वह एक हो गया है---उनके विभिन्न नामरुपोंके 
होते हुए भी उनके अंदर जो एक सम ब्रह्म है उसके साथ वह एक हो 
गया है (बह्मयोगयुक्तात्मा) (स्वेभूतात्म भूतात्मा)। प्रिय पदार्थके स्पशसे 
उसे हर्ष नहीं होता, अप्रियसे शोक नहीं होता; पदाथाके घाव, मित्रोंके 
घाव या दशत्रुओंके धाव उसकी दृष्टिकी स्थिरता संग नहीं कर सकते न 
उसके हृदयको मोहित कर सकते हैं ; यह आत्मा अपने स्वरूपसे, उपनिषद 
कहते हैं कि, 'अन्नणम? होता है, उसपर कोई घाव, कोई क्षत नहीं होता । 
सब पदार्थामें वह वही अक्षय आनंद भोग करता हे (सुखमक्षयम श्नुते) । 

वह समत्व, वह नेव्यक्तित्व, वह शांति, वह मुक्ति, वह आनंद 
कमके करने न करने जैसी किसी बाहरी चीजपर अवलूंबित नहीं होता। 
गीताने बार-बार त्याग ओर संन्यास अर्थात्‌ आंतर संन्यास और बाह्य 


संन्‍्यासके बीच जो भेद्‌ है उसकी ओर ध्यान दिलाया है। त्यागके बिना 

संन्‍्यासका कोई मूल्य नहीं है; त्यागके बिना संन्यास हो भी नहीं सकता 
ओर जहां आंतरिक मुक्ति है वहां बाह्य संन्यासकी कोई आवश्यकता भी नहीं 
होती । यथाथमें त्याग ही सच्चा ओर पूरण संन्यास है। “उसे नित्य संन्‍्यासी 
जानना चाहिये जो न द्वेष करता है न आकांक्षा, इस प्रकारका ढंद्वमुक्त 
व्यक्ति अनायास ही समस्त बंधनोंसे मुक्त हो जाता है ।” बाह्य संन्‍्यासका 
कष्टकर मागे (दुःखमाप्तु) अनावश्यक है। यह स्वेथा सत्य हे कि सब 
कर्मो ओर उनके फलोंको अपैण करना होता है, उनका त्याग करना होता 
है, पर यह अपण, यह त्याग आंतरिक है, बाह्य नहीं; यह प्रकृतिकी जड़ता- 
में नहीं किया जाता, बल्कि यज्ञके उन अधीश्वरकों किया जाता है, उस 
जैब्येक्तिक बरह्मकी शांति ओर आनंदमें किया जाता है जिसमेंसे बिना उसकी 
शांतिको भंग किये सारा कम प्रवाहित होता है। कमेका सच्चा संन्यास 
ब्रह्ममें क्मोका आधान करना ही हे। “ जो कोई संगका त्याग करके 

अह्ममें कमाका आधान करके (या बह्मको कर्माका आधार बनाके) कम 
करता है (ब्रह्मणाधाय कर्माणि) उसे पापका लेप नहीं छूगता जैसे कमलके 
पत्तेपर पानी नहीं ठहरता ।” इसलिये योगी पहले शरीरसे, मनसे, बुद्धिसे 
अथवा केवल कमेंद्रियोंसे ही आसक्तिको छोड़कर आत्म-शुद्धिके लिये 
कम करते हैं। कमफलोंकी आसक्तिको छोड़नेसे ब्रह्मके साथ युक्त होकर 
अंतरात्मा ब्राह्मी-स्थितिकी ऐकांतिक शांति छाभ करता है, कितु जो कोई 
ब्रह्मके साथ इस प्रकार युक्त नहीं है वह फलमें आसक्त हो जाता ओर काम- 
संभूत कमेसे बंध जाता है। यह स्थिति, यह पविन्नता, यह शांति जहां 
एक बार प्राप्त हो जाती है वहां देही आत्मा अपनी प्रकृतिको पूण रूपसे 
वशमें किये हुए, सब कर्माका “' मनसा ? (मनसे, बाहरसे नहीं) संन्यास 
करके “"नवद्वारावती पुरीमें बैठा रहता है, वह न कुछ करता है न कुछ 
कराता है।” कारण यह आत्मा ही सबके अंदर रहनेवाला एक नेध्येक्तिक 

आत्मा है, परबह्म है, प्रभु है, विभु है जो नेव्येक्तिक होनेके नाते न तो 
जगतके किसी कमकी सृष्टि करता है न अपनेको कर्त्ता समझनेवाले मानसिक 
विचारकी (न कत्तेत्त्रे न कर्माणि) न कमफलसयोगरूप कायेकारणसंबंधकी । 
इस सबकी सृष्टि मनुष्यके स्वभावद्वारा होती है, स्वभाव अर्थात्‌ आत्म- 
संभूतिका मूल तत्त्त। स्वव्यापी नेव्येक्तिक आत्मा न पाप ग्रहण करता है 
न पुण्य ही; जीवगत जो अज्ञान है उससे, कत्तेत्वके अहंकारसे, अपने श्रेष्ठ 
आत्मभावकी अनभिज्ञतासे, प्रकृतिकि कर्माके साथ अपनेकों तादात्म्य 
कर लेनेसे, पाप-पुण्यकी सृष्टि होती है, ओर जब उसका अन्तःस्थित 
आत्म-ज्ञान इस अधकारमय आवरणसे मुक्त हो जाता है तब उसका वह 
ज्ञान उसके अन्तःस्थ सदात्माकों सूयके सदश प्रकाशित कर देता डे; तब 
वह अपने-आपको प्रकृतिके करणसमूहके ऊपर रहनेवाला आत्मा जानने 
लगता है। उस विशुद्ध, अनंत, अविकाय, अव्यय स्थितिमें आकर फिर 
वढ़ विचलित नहीं होता, क्योंकि प्रकृतिकी किसी क्रियाके द्वारा हमारा 
स्वरूप बन-बिगड़ सकता है, इस प्रकारके भ्रममें वह अब नहीं है। 
नेव्येक्तिक बह्मके साथ पूण तादात्म्य लाभ करके वह यह भी कर सकता 
है कि प्रकृतिकी क्रियाके अदर फिरसे जन्म लेकर वापस आनेकी 
आवश्यकतासे अपने-आपको बरी कर ले। 

फिर भी यह मुक्ति उसे कम करनेसे जरा भी नहीं रोकती | तब 
हां, अब कर्म करते हुए भी वह यह जानता है कि कम में नहीं कर रहा 
8, कम करनेवाले हैं अ्रक्रृतिके त्रिगुण। “ त्ववित्‌ व्यक्ति (निष्क्रिय 
नेव्येक्तिक ब्रह्मके साथ) युक्त होकर यही सोचता है कि कर्म में नहीं करता; 
देखते, सुनते, चखते, सूघते, खाते, चलते, सोते, सांस लेते, बोलते, देते , 
लेते, आंख खोलते-बंद करते वह यही धारणा करता है कि इंद्वियां 
विषयोंमें बरत रही हैं ।” वह स्वयं अक्षर अविकाय आशध्मामें सुप्रतिष्टित 

होनेके कारण त्रिगुणातीत हो जाता है; वह न सात्विक है न राजसी न तामसी ; 
उसके कमा में प्राकृतिक गुणों ओर धमाके जो परिवतेन होते रहते हैं, प्रकाश 
ओर सुख,कर्मंण्यता ओर शक्ति, विश्राम ओर जड़तारूपी इनका जो छदो - 
बद्ध खेल होता रहता है उन्हें वह निमल ओर शांत भावसे देखता है । 
अपने कर्मको इस प्रकार शांव आत्माके उच्चासनसे देखना ओर उसमें लिप्त 
न होना, यह त्रेगुणातीत्य भी दिव्य कर्मीका एक महान्‌ लक्षण है । यदि 
इसी विचारकों सब कुछ मान लिया जाय तो इसका यह परिणाम निकले- 
गा कि सब कुछ प्रकृतिकी ही यांत्रिक नियति हे ओर आत्मा इस सबसे 
सर्वथा अलग है, उसपर कोई जिम्मेवारी नहीं, पर गीता इस अपूर्ण विचार- 
की भूलका निवारण करती है पुरुषोत्तमतत्तकी अपनी प्रकाशमान ओर 
परमेश्वरवादी भावनाके द्वारा। गीता इस बातको स्पष्ट रूपसे कहती है 
कि सब कुछके मूलमें प्रकृति ही नहीं है जो अपने क्माका यंत्रवत्‌ निर्णय 
करती रहती हो, बल्कि प्रकृतिको प्रेरित करता है परमात्मा, पुरुषोत्तमका 
खंकल्प, जिन्होंने धात्तेराष्ट्रोको पहलेसे ही मार रखा है, अजुन जिनका 
मानव-यंत्रमात्र है, वे विश्वात्मा परात्पर परमेश्वर ही श्रकृतिके समस्त कर्मा- 
के स्वामी हैं। नेब्येक्तिक ब्रह्ममें कमाका आधान करना तो कत्तेत्व अभि- 
मानसे छुटकारा पानेका एक साधनमात्र है, पर हमारा लक्ष्य तो है अपने 
संमस्त कमांको सर्वेभूतमहेश्वरके अर्पण करना । “ आत्माके साथ अपनी 
चेतनाको तादात्म्य करके, मुझमें सब कर्मोका संन्यास करके (मयि सर्वाणि 
कर्माणि संन्यस्याध्यात्मचेतसा), अपनी वेयक्तिक आशाओं ओर कामनाओं - 
से तथा “में! ओर ' मेरा ? से मुक्त होकर विगतज्वर होकर युद्ध कर,” 
कम कर, जगतमें मेरे लकल्पको कार्यान्वित कर। भगवान्‌ ही अखिल कमे- 
का आरंभण, प्रेरण ओर निर्धारण करते हैं; मानव-आत्मा बह्ममें नेव्येक्तिक 
भादको प्राप्त होकर उनकी शक्तिका विशुद्ध और नीरब ख्रोतमार्ग बनता 

है; यही शक्ति प्रकृतिमें आकर दिव्य कम संपादन करती है। केवल ऐसे 
कर्म ही मुक्त पुरुषके कम हैं; क्योंकि किसी कममें मुक्त पुरुषकी कोई 
अपनी प्रवृत्ति नहीं होती; केवल ऐसे कम ही सिद्ध कर्मयोगीके कम हैं। 
इन कमाका मुक्त आत्मासे उदय होता ओर आत्मामें कोई विकार या 
संस्कार उत्पन्न किये बिना ही उनका लय हो जाता है, जैसे अक्षर 
अगाधघ चित्‌-समुद्रमें लहरें ऊपर-ही-ऊपर उठती हैं ओर फिर विलीन हो 
जाती हैं । 


गत सड़स्य मुक्तस्य जश्ञानावस्थित चेतसः । 
यज्ञाया चरतः कमे सम्रग्न प्रविल्लीयते ॥ 


ब्र्३ 


समत्व 


ज्ञान, निष्कामता, नेव्येक्तिकता, समता, स्वतःस्थित आंतर शांति 
ओर आनंद, भ्रकृतिके त्रिगुणके मायाजालसे छुटकारा या कम-से-कम उससे 
ऊपर उठे रहनेकी स्थिति, ये सब मुक्त युरुषके लक्षण हैं ओर इसलिये ये 
सब लक्षण उसके समस्त कमामें वर्तमान रहेंगे। ये आत्माकी अविचल 
शांतिके आधार हैं, वह शांति जिसको आत्मा संसारकी समस्त क्रियाओं, 
भाघातों ओर शक्ति-संघर्षासे घिरा हुआ होनेपर भी अपने अंदर बचाये 
रहता है। समस्त क्षरभावोंके अंदर ब्रह्मका जो सम अक्षरभाव वतेमान 
है उसको यह शांति प्रतिभासित करती हे ओर यह शांति उस अविभाज्य 
ओर सम एकताकी है, जो संसारके समस्त बहुत्वोंके अंदर सदा ओत- 
प्रोत रहती है। कारण जगतके असंख्य भेदों ओर वेषम्योंके बीच 
समस्वरूप ओर सबको समरूप करनेवाला आत्मा ही वह एकता है; ओर 
यह आत्माका समत्व ही एकमात्र वास्तविक समत्व है। जगतके अन्य 
सब पदार्थामें केवल किसी प्रकारका साइश्य, समीकरण ओर संतुरून तो 
हो सकता है, कितु जगतके बड़े-से-बड़े साइइयोंमें भी वेषम्य ओर अस- 
इशताके भेद नजर आते ही हैं ओर जगत्‌में जो कुछ समीकृत संतुलन 
होता हे वह विषम वजनोंको मिलाकर तोलमें बराबर करनेकी प्रक्रियासे 
ही हुआ करता है। 

समत्व 


हसीलिय गीतामें कर्मयोगके जो तस्‍्व बतलाये गये हैं उनमें समत्व- 
को इतना अधिक महत्त्व दिया गया है; जगतके साथ मुक्त आत्माके मुक्त 
संबंध इस समत्वकी गांठ छगाकर ही जोड़े जाते हैं। आत्मज्ञान, 
निष्कामता, नेव्येक्तिकता, आनंद, निम्लैगुण्य, ये सब जब अंतमुख हैं, 
अपने-आपमें लवलीन हैं, निष्किय हैं तब इनको समत्वकी कोई आवश्यकता 
नहीं होती; क्‍योंकि वहाँ उन पदार्थोॉका भान ही नहीं हे जिनमें सम- 
विषमका ढंद्व उत्पन्न होता है। परंतु ज्योंही आत्मा प्रकृतिकर्मके बहुत्वों, 
व्यक्तित्वों, विभेदों ओर विषमताओंका भान करने लगता ओर उनसे 
व्यवहार करने लगता है त्योंह्दी उसे अपने मुक्त स्वरूपके इन अन्य लक्षणों - 
को व्यवहारमें ले आनेके लिये अपने अद्वितीय प्रकट चिह्न समत्वका 
आश्रय लेना पड़ता है। ज्ञान है एकमेवाद्वितीय ब्रह्मके साथ एकताका 
बोध और इसको जगत्‌की समस्त नानाविध सत्ताओं ओर स्थिवियोंके 
साथ अपने संबंधमें यह प्रकट करना होगा कि इसका संबंध सबके साथ 
समान रूपसे एक है। नेव्येक्तिकता है एक अक्षर आत्माकी संसारके अपने 
नानाविध व्यक्तित्वोंकी विभिन्नतासे श्रेष्ठठ ओर इसको जगतके व्यक्तित्वों- 
के साथ अपने व्यवहारमें यह प्रकट करना होगा कि इसकी क्रिया सबके 
साथ समान रूपसे ओर निष्पक्ष भावसे होती है, फिर विविध संबंधों 
ओर परिस्थितियोंके अतगत होनेके कारण इस क्रियाके बाह्य रूप चाहे 
अनेक प्रकारके ही क्‍यों न हो जायं। इसीलिये श्रीकृष्ण गीतामें कहते 
हैं कि मेरा न कोई प्रिय है न द्वेष्य, में सबके लिये आत्मभावमें सम हूं; 
फिर भी मेरा जो भक्त होता है वह मेरी कृपाको विशेष रूपसे पाता है; 
क्योंकि उसने मेरे साथ विशेष संबंध स्थापित कर लिया है, ओर यद्यपि 
में सबका एक ही निष्पक्ष ईश्वर हूँ फिर भी मुझसे जो कोई जैसे मिलता 
है उससे में बेसे ही मिलता हूं। निष्कामता है जगतके प्रथक्‌-प्थक्‌ 

काम्य विषयोंके बंधनकारक आक्षणसे अनंत आत्माकी श्रेष्ठतत ओर इसको 
जब उन विषयोंके साथ संबंध स्थापित कर व्यवहारमें उतरना है तब यह 
निष्कामता प्रकर्ट होगी इन विषयोंके पानेपर सम निष्पक्ष उदासीनताके 
रूपमें अथवा सबके लिये वैसे ही सम निष्पक्ष अनासक्त आनंद ओर प्रेमके 
रूपमें, क्योंकि ये आनंद ओर भ्रेम स्वतःस्थित होनेके कारण विषयों के 
होने न होनेपर निर्भर नहीं करते, बढ्कि ये अपने स्वभावमें अविचल 
हैं ओर अक्षर हैं। आस्मानंद तो आत्मामें ही होता है, ओर यदि इस 
आनंदको जगतके पदार्था ओर प्राणियोंसे नाता जोड़ना है तो वह इसी 
प्रकारसे ही अपनी मुक्त आत्मस्थितिको प्रकट कर सकता है। अत्रैगुणा- 
तीत्य है चिर चचल विषमस्वरूप प्रकृतिके गुणकमाके प्रवाहसे अविचल 
आत्माकी श्रेष्ठ, ओर इसको यदि प्रकृतिकी परस्पर-विरोधिनी ओर 
विषम क्रियाओंके साथ संबंधमें उतरना है, मुक्त आत्माको यदि अपने 
स्वभावको कोई कमे करने देना है, तो इस श्रेष्ठताको उसे प्रकट करना 
होगा समस्त कमा, कर्मफलों या घटनाओं के प्रति अपने निष्पक्ष समत्वके 
भावके द्वारा ही । 

समत्व ही मुक्त पुरुषका लक्षण है ओर मुम॒क्षुकी कसोटी भी । 
जीवके अदर जहां कहीं विषमता है वहां यही समझना चाहिये कि यह 
प्रकृतिके गुणोंकी विषम क्रीड़ा है, कामनाका वेग है, व्यक्तिगत इच्छाका, 
भावका या कर्मका खेल है, सुखदु:खकी ढद्वात्मक गति है या वह उद्विग्न 
या उद्वेशननक आनेद है जो सच्चा आध्यात्मिक आनंद नहीं, बल्कि एक 
प्रकारकी मनोमय तृप्ति हे जिसके पीछे इस तृप्तिकी जो दूसरी दिशा मनोमय 
अतृप्ति है वह लगी ही रहती है ओर अपने समयसे आ ही धमकती है। 
जीवमें जहां कहीं विषमता है वह ज्ञानसे स्खलन है, सर्वेसमाहारक 
सौर सवेसमन्वयकारक ब्रह्मेक्यमें ओर सचराचर जगतके एकत्वमें सुप्रतिष्ठ 


रद 


सम्रत्ध 

रहनेका अभाव है। इस समत्वके द्वारा ही कर्मयोगीको कसे करते समय 
भी यह ज्ञान रहता है कि वह मुक्त है । 

गीताने जिस समत्वका विधान किया है उसका स्वरूप है आध्या- 
त्मिक, वह उच्च कोटिका है ओर विश्वव्यापी है और यही इस विषयमें 
गीताके उपदेशकी विशेषता है। नहीं तो मात्र समत्वका उपदेश करके 
यदि केवछ यही कहा जाता कि मन, अनुभव और स्वभावकी यह एक 
अत्यंत वांडनीय अवस्था है जिसमें पहुँचकर हम मानव-दुबेूताके ऊपर 
उठ जाते हैं तो इसमें गीताकी कोई विशेषता नहीं होती । ऐसा समत्व 
तो दाशेनिक आदरशके तौरपर ओर साधु-महात्माओंके स्वभावके तोरपर 
सदा ही सराहा गया है। गीता इस दाशनिक आदरशको ग्रहण करती 
है सही पर ग्रहण करके उसे उठा ले जाती है एक ऐसे उच्च प्रदेशमें जहां 
हम यह पाते हैं कि हम कुछ अधिक उदार और विश्वुद्ध वायु सेवन कर 
रहे हैं। आत्माकी जिस समस्थितिमें यूनानके स्टोइक संप्रदायवाडे और 
दाशनिक विद्वान्‌ पहुंचते हैं वह गीतोक्त समत्वकी केवल पहली और 
दूसरी पेड़ियां हैं प्राणाबेगके मंवरजाल और कामनाओंके उछालसे ऊपर 
उठकर देवताओंकी नहीं भ्रत्युत्‌ भगवानकी परम आत्म-वशित्वपूण शांति 
और आनंदमें पहुँच जानेके लिये । स्टोइक संप्रदाइयोंकी समताका घुरा 
है सदाचार ओर यह प्रतिष्ठित है तापस सहिष्णुता या तितिक्षाके द्वारा 
प्राप्त आत्म-प्रभुव्वपर; इससे अधिक सुख-साध्य ओर शांत स्वरूप है 
दाशेनिकोंकी समताका, ये लोग ज्ञानके द्वारा अनासक्तिके द्वारा और हमारे 
आक्ृत स्वभावसुलभ विक्षोभोंके ऊपर उठी हुईं उच्च बोडिक उदासीनताके 
द्वारा आत्म-चशित्व प्राप्त करना अधिक पसंद करते हैं, इसीको गीताने 
कहा है “उदासीनवदासीन;”” । एक धार्मिक या इसाई ढंगकी समता 
भी है जिसका स्वरूप है भगवदिष्छाके सामने सदा नत होकर घुटने टेक- 

कर झके रहना या साष्टांग प्रणिपातके द्वारा भगवानकी इच्छाकों माथे 
चढ़ाना | दिव्य शांतिके ये तीन साधन-सोपान हैं--तितिक्षा, उदा- 
सीनता ओर नति। गीता अपने समन्वयके उदार ढंगमें इन सभीका 
समावेश कर लेती है ओर आत्माकी ऊध्व॑ गतिके जो साधन गीताने स्वये 
बताये हैं उनके साथ इनको पिरोकर एक कर देती है ओर ऐसा करते 
समय इन तीनोंमेंसे प्रत्येकके मूलको वह ओर अधिक गहराईमें जमाती, 
प्रव्येकका लक्ष्य ओर अधिक व्यापक बनाती ओरे प्रत्येकमें सर्वव्यापक और 
सर्वातीत परम अथ भर देती है। कारण गीता इनमेंसे प्रत्येकको इनका 
आध्यात्मिक मुल्य ओर इनकी आध्यात्मिक सत्ताकी शक्ति देती है, जो 
चरिशत्रवलसाधनके आयास, बुद्धिकी कठिन समस्थिति ओर भावावेगोंके 
झोंकसे परेकी चीज हे । 

सामान्‍य मानव-प्राणीको प्राकृत जीवनके चिर-अभ्यस्त विक्षोभोंसे 
एक तरहका सुख मिलता है; ओर चूंकि उसे उसमें सुख मिलता है ओर 
इस सुखसे सुखी होकर वह निर्न प्रकतिकी अशांत क्रीड़ाको अपनी अनु- 
मति देता है इसलिये त्रिगुणात्मिका प्रकृतिकी यह क्रीड़ा सदा होती 
रहती है; कारण प्रकृति जो कुछ करती है वह केवल अपने प्रेमी ओर 
भोक्ता पुरुषके सुखके लिये ही करती है ओर उसीकी अनुमतिसे करती है। 
परंतु इस सत्यको हम नहीं पहचान पाते क्योंकि जब प्रतिकूल विक्षोभका 
प्रत्यक्ष आघात होता है, शोक, क्लेश, असुविधा, दुर्भाग्य, विफलता, 
पराजय,निदा, अपमानकी वेदनाएं होती हैं, तब मन उस आधघातको खानेसे 
पीछेकी ओर हटता है, ओर इसके विपरीत जब भनुकूल वेदनाएं होती 
हैं, जैसे हष, सुख, हर प्रकारकी तुष्टि, सख्ुद्धि, सफलता, जय ,गोरव, प्रशंसा 
आदि, तंब मन उन्हें गले लगानेके लिये उछल पड़ता है; पर इससे इस 
सत्यमें कोई अंतर नहीं पड़ता कि जीव जीवनमें सुख लेता है ओर यह 

सुख मनके हँद्वोंक पीछे सदा ही वतेमान रहता है । योद्धाको युद्धमें जो 
जखम होते हैं उनमें उसे कोई शारीरिक सुख नहीं मिछता न पराजित 
होनेपर उसे कोई मानसिक संतोष ही होता है; परंतु युद्धमें तो उसे 
पूरा आनंद ही मिलता है, चाहे वह युद्ध उसे पराजित और जखमी करा 
दे या विजय दिला दे। वह पराजय ओर जखमकी संभावनाको ओर 
विजयकी आश्ाको युद्धके ताने बानेके तोरपर स्वीकार करता है और उसके 
अंदर रहनेवाला आनंद उस युद्धका पीछा करता है। युद्धके जखबमकी 
स्टृति भी उसे हषे ओर गौरव देती है, पूरा हर्ष ओर गौरव तो तब होता 
है जब जखमकी पीड़ाका अंत हो गया होता है, पर प्रायः घावोंके रहते 
हुए भी ये बहुधा यथेष्ट रूपमें अनुभूत होते हैं ओर पीड़ा वास्तवमें इनके 
लिये आहारका काम देती है। हारमें भी बलाढय शत्रुका जबदेसत सामना 
करनेके कारण उसे हथे ओर गवे होता है, अथवा वह यदि हीन कोटिका 
योद्धा हो तो उसे द्वेष ओर प्रतिशोधकी भावनाओंसे भी एक प्रकारका 
ऋर सुख मिलता ही है। इसी प्रकार अतरात्मा भी हमारे जीवनकी 
प्राकृत क्रीड़ाका आनंद लेता रहता है । 

जीवनके जो प्रतिकूल अघात होते हैं उनसे मन क्लेश ओर द्वेषके 
द्वारा पीछे हटता है; यही जीवके आत्मरक्षासाधनमें प्रकृतिकी युक्ति है 
जिसे जुगुप्सा कहते हैं, इसीलिये हमारे र्नायु और शरीरके अतिकोमल 
अंग सहसा अपने ध्वेसका आलिगन करने नहीं दोड़ पड़ते । जीवनकी जो 
अनुकूल बेदनाएं होती हैं उनसे मनको हषे होता है, यह प्रकृतिका राजस 
भोग देकर प्रलोभन देना है जिससे कि जीवकी शक्ति जड़ता और अक- 
मेण्यताकी तामसी भ्रवृत्तियोंको जीत सके ओर वह कम, काम, संघ और 
सफलताके लिये पूण रूपसे लग जाय, हेतु यह कि इन बातोंकी ओर 
मनको आसक्त करके प्रकृति अपना काम पूरा कर ले स्रके । हमारा गूढ़ 

अतरात्मा इस ढूंद् ओर संघषषमें एक प्रकारका उछख अनुभव करता है, यह 
सुख उसे विपद्‌ और दुःखमें भी होता है; अतीत विपद्को याद करने 
ओर पीछे फिरकर देखनेमें तो उसे पूरा सुख मिलता ही है, पर जिस 
समय विपद सिरपर है ओर दुःख हो रहा है उस समय भी वह परदेके 
पीछेसे सुख लेता रहता है ओर प्रायः दुखी मनके स्तरमें आकर भी उसके 
आवेशमें सेहारा देता है। परंतु जो कुछ आत्माको सचमुच आकषित 
करता है वह इस संसारका नानाविध ढंद्वोंसे भरा हुआ वह पदाथे है 
जिसे हम जीवन कहते हैं, जो चेष्टा ओर कामनाके विक्षोभसे, आकषेण 
ओर विकपेणले, लाभ ओर हानिसे, हर प्रकारके वेचित्यसे भरा पड़ा है । 
हममें जो राजसिक वासनातव्मा है उसे एकरस सुख, संघररद्दित सफलता 
और आवरणरहित हथ कुछ काल बाद अवसादकर, नीरस ओर अति- 
तृप्तिकरसा छूगने लगता है; प्रकाशका पूरा सुख भोगनेके लिये इसे अध- 
कारकी पृष्ठभूमि चाहिय्रे; क्योंकि जो सुख वह चाहता ओर भोगता है 
वह ठीक उसी स्वभावका होता है, वह तत्त्वतः सापेक्षिक होता है ओर 
सुखका जो विपरीत तस्व है उसकी प्रतीति ओर अनुभूतिपर निर्भर करता 
है। अस्तु! हमारे मनको जीवनसे जो उख मिलता है उसका रहस्य 
यही हे कि हमारा अतरात्मा जगतके दूंद्वोंमें आनंद लेता हे । 

इस मनसे यदि यह कहा जाय कि इन सब विक्षोभोंसे ऊपर डठो 
ओर उस विश्ञुद्ध आनंदात्माके अमिश्र सुखको प्राप्त करो जो सदा ही गुप्त 
रूपसे इस ढूंद्वमय जीवनमें तुम्हें बल देता ओर तुम्हारा स्थायित्व बना 
रखता है, तो तुरंत यह इस आवाहनसे घबराकर पीछे हट जायगा । उसे 
यह विश्वास ही नहीं होता कि ऐसी द्ंहरहित स्थिति भी कोई हो सकती 
है; ओर यदि हो भी तो वह जीवन तो नहीं ही हो सकती । जगतमें 
अपने चारों ओर मनको जो वैचिध्यमय जीवन देख पड़ता ओर जिसमें रह- 

कर आनंद लेनेका उसको अभ्यास है वेसी स्थिति तो वह नहीं ही हो 
सकती, वह तो कोई ऐसी चीज ही हो सकती है जिसमें कोई स्वाद न 
हो, कोई लज्जत न हो। अथवा वह यह समझता दे कि यह प्रयास उसके 
लिये अत्यंत कठिन होगा, ऊपर उठनेके >िये जो संघर्ष करना पड़ेगा उसके 
भयसे वह सहम जाता है, यद्यपि सच्ची बात तो यह है कि वासनात्मा 
सुखके स्वप्नोंको चरिताथ करनेके लिये जितना प्रयत्न करता है उसकी 
अपेक्षा आध्यात्मिक रूपांतरको प्राप्त करना अधिक कठिन नहीं होता, 
ओर वासनात्मा अपने अनित्य सुखों आर कामनाओंका कामांध होकर 
पीछा करते हुए जो महान्‌ सेघष ओर प्रयास करता है उससे अधिक 
संघर्ष और प्रयासकी भी इसमें आवश्यकता नहीं होती । मनकी अनिच्छा- 
का असली कारण तो यह है कि उससे अपने निजी वातावरणसे ऊपर 
उठने ओर जीवनकी एक अधिक असाधारण और अधिक विज्ञ॒ुद्ध वायुका 
सेवन करनेके लिये कहा जाता है, जहांके आनंद ओर शक्ति उसके 
ध्यानमें ही नहीं आते, ओर ये सचमुचमें हें इसपर वह विश्वास भी नहीं 
करता, इस निम्नतर पेकिल प्रकृतिके सुख ही उसके परिचित हैं ओर 
इन्हींको वह आसानीसे भोग भी सकता है। निम्न अ्रक्ृतिके सुखोंका 
भोग भी अपने-आपमें कोई दोषपुण ओर निरथेक वस्तु नहीं है; प्रत्युत्‌ 
अन्नमय पुरुष जिस तामस अज्ञान ओर जडत्वके अत्यंत अधीन होता है 
उससे ऊपर उठकर मानव-प्रकृतिके ऊध्वेमुखीन विकासके साधनकी यही 
शर्त है; परम आत्मज्ञान, शक्ति ओर आनंदकी ओर मनुष्यका जो क्रम- 
बद्ध आरोहण है उसकी यह राजसिक अवस्था है। परंतु यदि हम सदा 
इसी भूमिकापर बने रहें जिसे गीताने मध्यमा गति कहा है तो हमारा 
आरोहण पूरा नहीं होता, आत्म-विकास अधूरा रह्द जाता है। जीवकी 
सिद्धिका रास्ता है सालिक सत्ता ओर स्वभावके भीतरसे होकर, ओर वह: 

पहुँचता है उस स्थानमें जो श्रिगुणातीत है। 

जिस क्रियाके द्वारा हम निम्न प्रकृतिके विक्षोभोंसे बाहर निकल 
सकते हैं वह अवश्य ही एक ऐसी क्रिया होगी जो हमारे मनमें, हमारे 
चित्तमें ओर हमारे अंतरात्मामें समत्वकी प्रतिष्ठा करे । परंतु यह बात 
ध्यानमें रहे कि अंतमें यद्यपि हमें निम्न प्रकतिके तीनों गुणोंके परे पहुँचना 
है तो भी आरंभिक अवस्थामें हमें इन तीनों गुणोंमेंसे किसी एक गुणका 
आश्रय करके ही आगे बढ़ना होगा। समत्वका यह आरंभ सात्विक 
हो सकता है अथवा राजस या तामस | कारण मानव स्वभावमें तामसी 
समताका होना भी संभव है | यह समता सवेथा तामसी भी हो सकती 
है, अर्थात्‌ प्राणबृुत्ति आलसी होकर पड़ गयी हो, जीवनके आधातोंका 
प्रत्युत्तर जड़ताके कारण बंद हो गया हो तथा एक प्रकारकी मंद संज्ञा- 
हीनताके कारण जीवनके सुखोंके प्रति अनिच्छा हो गयी हो । अथवा 
सुखोंका बहुत अधिक भोग करते-करते भावावेग ओर काम थक गये हों, 
या फिर जीवनकी येत्रणा सहते-सहते जीवनसे एक प्रकारकी निराशा या 
घृणा या ग्लानि पेदा हो गयी हो, जगतसे जी ऊब गया हो, वह भय- 
रूप त्रासरूप हो उठा हो, उससे अरुचि हो गयी हो ओर ये सब कारण 
मिलकर तामसिक समताको ले आये हों; पर इस शेषोक्त अवस्थामें वह 
एक मिश्रित राजस-तामस होता है, यद्यपि तमोगुणकी उसमें प्रधानता 
होती हे। अथवा इस तामसी समतामें सत्तगुणकी ओर भी झुकाव हो 
सकता है ओर उस हालतमें बुद्धिमें यह बात जचती है कि जीवनकी काम- 
नाओंकी कभी तृप्ति नहीं हो सकती, जीवमें इतनी शक्ति नहीं जो जीवन- 
को अपने वशमें करे, यह सब केवल दुःखमय ओर अनित्य प्रयास है, 
इस जीवमनमें कोई वास्तविक सत्य नहीं, कोई स्वस्ति नहीं, कोई प्रकाश 
नहीं, कोई सुख नहीं । समताका यह सात्विक-तामस सिद्धांत है, इसमें 

स्वयं समता बहुत अधिक नहीं है---यद्यपि यह सिद्धांत समताकी ओर 
ले जानेवाला हो सकता हे---जितना कि इसमें उदासीनता या सब कुछ- 
को समान रूपसे अस्वीकार करनेका भाव है। वस्तुतः तामसी समता 
प्रकृतिके जुग्रुप्सा-तत्तका फेलाव है। किसी विशेष कष्ट या यंत्रणासे जो 
जी हटता है वही फेलकर प्रकरतिके समस्त प्रपंचको ही दुःखमय ओर 
येत्रणामय जानने लगता है ओर यह समझने लगता है कि यह सारा 
प्रपंच दुःख ओर आत्म-यंत्रणाकी ओर प्रवाहित हो रहा है, जीव जिस 
आनंदकी इच्छा करता है उस ओर नहीं । 

केवऊ तामसिक समताके अदर वास्तविक मुक्ति नहीं है; कितु 
जैसा कि भारतीय यतियोंने किया, इसको यदि प्रकृतिके परे जो अक्षर 
ब्रह्म है उसकी महत्तर स्थिति, सत्यतर शक्ति ओर उच्चतर आनंदके अनु- 
भवद्वारा सात्विक बनाया जा सके तो आरंभ करनेके लिये तामसिक समता 
भी एक शक्तिशाली साधन होगी। पर इस प्रकारकी चेष्टा स्वभावतः 
ही संन्‍्यासकी ओर, जीवन ओर कमाके त्यागकी ओर ले जाती है न कि 
प्रकृतिके जगतर्में कामनाके आंतर त्यागके साथ चिरकमेण्यताकी एकता- 
की ओर, जो गीताका ग्रतिपाद्य विषय है। फिर भी, गीता इस प्रकारके 
संन्यास ओर त्यागकों स्वीकार करती और उसे भी एक स्थान देती है ; 
जागतिक जीवनके 'जन्मरूत्युजराव्याधिदुःख” रूप जो दोष हैं उन्हें देख- 
कर ऐसे जीवनसे पीछे हटनेकी कृत्तिको गीता बुरा नहीं कहती, गीता 
उसे मुक्तिकी ओर बढ़नेका एक साधन ही मानती है, गोतम बुद्ध इसी 
प्रकार आगे बढ़े थे। जो छोग जरा और मरणंसे छुटकारा पानेके लिये 
तामसिक वैराग्यके भावसे भी आत्म-संयम करते हैं (जरामरणमोक्षाय मा- 
माश्रित्य यतन्ति ये) उनकी साधनाकों भी गीता स्वीकार करती है, किंतु 
इस साधनासे यदि कोई लाभ उठाना है तो इसके साथ-साथ एक उच्च- 

तर अवस्थाकी सास्विक अनुभूति चाहिये ओर भगवानमें ही आनंद ओर 
भगवानका ही आश्रय लेना चाहिये (मामाश्रित्य) । तब जीव अपनी इस 
जुगुप्साके द्वारा एक उच्चतर स्थितिको प्राप्त होता है, त्रिगुणसे ऊपर उठ 
जाता है ओर जन्म, मझत्यु, जरा ओर दुःखसे मुक्त होकर अपनी आत्म- 
सत्ताका अम्गृतत्व भोगता है (जन्मस्तत्युजरादु:स्रविम॒ुक्तो अम्ृतमइनुते) । 
जीवनके दुःख ओर प्रयासको स्वीकार करनेकी तामसिक अनिच्छा अपने- 
आपमें तो एक प्रकारकी दुबछता ओर अधोगति ही है आर इसमें एक 
खतरा भी समाया हुआ है कि इसके द्वारा सब किसीको समान भावसे 
वेराग्य छेने ओर संसारसे घृणा करनेके उपदेशका प्रचार करना होता है 
जिससे अनधिकारी जीवोंमें तामसिक दुबलता ओर भीरुता पैदा होती है, 
उनका बुद्धिभेद होता है (बुद्धिभेदम्‌ जनयेत्‌ ), उनकी सहज अभीष्सा, 
उनका जीवनगत आशज्ञा-भरोसा नष्ट होते ओर पुरुषाथ करनेकी उनकी 
शक्ति क्षीण होती है जिनकी मानव-जीवको अवश्यकता है अपनी परि- 
स्थितिको वशमें करनेके कल्याणकर राजस प्रयासके लिये । तामस वेराग्य 
मनुष्यके लिये किसी उच्चतर लक्ष्य, महत्तर प्रयास ओर बलवत्तर विजय- 
का रास्ता खोले बिना ही--क्यों कि अभीतक ऐसी योग्यता उसमें नहीं 
आयी हे--उसकी उपयुक्त शक्तियोंको क्षीण कर देता है। परंतु जो जीव 
अधिकारी हैं उनके लिये यह तामसी विरक्ति आध्यात्मिक हेतुको सिद्ध 
करनेवाली यों हो सकती है कि इससे उनकी राजसिक आसक्ति तथा 
निम्न स्तरके जीवनमें उनका घुले-मिले रहना, जो उनके सरवगुणके जाग- 
रणमें बाधक होकर उनकी उच्चतर संभावनाकों अटकाते हैं, नष्ट हो जाते 
हैं। तब इस प्रकार उनके जीवनमें जो श्ून्यावस्था आती है उसमें वे 
आश्रय हूंढ़ते हुए भगवानकी इस पुकारको सुन पाते हैं कि “अरे जीव ! 
तू जो अपने-आपको इस अनित्य असुखी जगतमें पाता है, तो मेरी ओर 

मुंह कर ओर मुझमें आनंद ले (अनित्यमसुख लोकमिमं प्राप्य भजस्व 
माम्‌ )।”? 

फिर भी इस क्रियामें समता केवल इसी बातमें है कि यह जगत 
जिन-जिन चीजोंसे बना है उन सभीसे हम समान भावसे भागते हैं और 
इससे जगतके प्रति उपेक्षा ओर अलगावका भाव हो जाता है, इससे 
वह शक्ति नहीं मिलती जिसके द्वारा हम जगतके सुखद या दुःखद सब 
स्पशाको समभावसे, बिना किसी रागद्वेषके ग्रहण कर स के, जो गीताकी 
साधनाका एक मुख्य तत्त्व है । इसलिये यदि हम तामसिक निशृत्तिसे 
ही आरंभ करें--यद्यपि इसकी कोई खास आवश्यकता नहीं--तो भी 
इसका उपयोग किसी महान्‌ प्रयासमें प्रवृत्त होनेके लिये एक आारंभिक 
प्रेरणाके तोरपर ही किया जा सकता है, किसी स्थायी नैराश्यके तोरपर 
नहीं । साधना तो यथाथमें तब आरंभ होती है जब जिन चीजोंसे 
पहले हम केवल भागना चाहते थे उन्हें अब अपने काबूमें करनेका प्रयत्न 
करते हैं । इस प्रयत्नमें एक प्रकारकी राजसिक समताकी संभावना होती 
है। आत्म-वशिस्व, आत्म-संयमको प्राप्त करनेमें प्राणाबेग और दुर्बैछता- 
से ऊपर उठनेमें बलवान्‌-स्वभाव व्यक्तिको जो गर्व होता है वह इस 
राजसिक समताका निकृष्ट रूप है; कितु स्टोइक संप्रदायवाले इसीको पकड़- 
कर ही आगे बढ़ते हैं ओर इसीको वे निम्न प्रकृतिकी समस्त दुर्बलताओं- 
की अधीनतासे जीवको स्वथा मुक्त कर देनेका प्रधान साधन बनाते 
हैं। जिस प्रकार तामसिक निवृत्ति प्रकृतिके जगुप्सा-तत्त्वका, अर्थात्‌ 
दुःखसे आत्म-संरक्षणका फेलाव हैं उसी प्रकार ऊध्वैमुखी राजसिक भ्रवृत्ति 
संघर्ष ओर प्रयासकों स्वीकार करनेवाला तथा प्रभुत्व ओर विजयको प्राप्त 
करनेके लिये जीवनकी अंतनिहित प्रेरणाको स्वीकार करनेवाला प्रकृतिका 
जो दूसरा तत्त्व है उसका फैलाव है; पर यह भ्रवृत्ति युद्धको उस क्षेत्रमें 

ले जाती है जहां ही पुण विजय प्राप्त हो सकती है। कुछ छितरे हुए 
बाह्य उद्दश्यों ओर क्षणिक सफलताओं के लिये लड़ने-झगड़नेके बजाय यह 
साधना साधकको आध्यात्मिक युद्धके द्वारा ओर आंतरिक विजयके द्वारा 
प्रकृति ओर स्वयं जगतको ही जय करनेके रास्तेपर ले आती है । ताम- 
सिक निवृत्ति जगतके सुख ओर दुःख, दोनोंसे किनारा कसती तथा उनसे 
भागना चाहती है ओर राजसिक साधना उन्हें सहने, उन्हें काबूमें करने 
और उनके ऊपर उठनेका रास्ता निकालती है। स्टोइक संप्रदायकी साधना 
काम ओर प्राणावेगको पहलवानकी तरह अपनी दोनों बाहुओंमें दबाकर 
चूर-चूर कर डालती है जैसे छतराष्ट्रने लोहेके भीमको चूर-चूर कर डाला 
था। यह सुखद ओर दुःखद सभी चीजोंके धक्कोंको सहती, प्रकृतिके 
भोतिक ओर मानसिक असरके कारणोंको बरदाइत करती और उनके परि- 
णामोंको चकनाचूर कर डालती है। इसकी पृणेता तब समझनी चाहिये 
जब जीव बिना दुखी या अनुरक्त हुए, बिना उत्तेजित या व्याकुछ हुए 
सब स्परशाको सह सके । इस साधनाका हेतु ही मलुष्यकों अपनी प्रकृति- 
का विजेता ओर राजा बनाना है । 

गीता अजुनके क्षात्र स्वभावका आवाहन करके इसी वीरोचित 
साधनासे अपना उपदेश आरंभ करती है। गीता अज्जुनका आवाहन 
करती है कि तुम इस महाशत्र कामपर टूट पड़ो ओर इसे मार डालो | 
गीताने समत्वका जो पहला वर्णन किया है वह स्टोइक दाशनिकके वर्णन- 
के जैसा ही है। “दुश्खोंके बीच जिसका मन उद्धिप्न नहीं होता, 
सुखोंके बीच जिसे उनकी कोई इच्छा नहीं होती, राग भय क्रोध जिससे 
निकल गये वही स्थितधी मुनि है। जो, चाहे उसे शुभ प्राप्त हो या 
अशुभ, सभी विषयोंमें स्नेहश्यल्य रहता है, न उनका हथपूर्ण स्वागत 
करता न उनसे द्वेष करता है उसीकी बुद्धि ज्ञानमें स्थित है ।”” गीताने 

एक स्थूल दृष्टंत देकर समझाया कि यदि कोई मनुष्य आहार न करे 
तो यह इंद्रिय-विषय उसपर असर न करेगा, पर इंद्रियमें उसे जो 
“प' है वह तो रहेगा ही ; आत्माकी परम स्थिति तो तब प्राप्त होती है 
जब इंद्रियसे विषय अहण करते हुए भी वह इंद्विय-भोगकी लालूसासे 
मुक्त रह सके, विषयोंके मोहकी छोड़ सके ओर आस्वादनके सुखका 
त्याग कर सके । रागद्वेषसे मुक्त, आत्मवशीक्ृत ज्ञानें द्रियों के द्वारा विषयों- 
के ऊपर विचरण करते हुए (विषयान्‌ इन्द्रियेश्वरन्‌) ही कोई आत्मा 
ओर स्वभावकी उदार ओर मधुर पविन्नताको प्राप्त कर सकता हे जिसमें 
कामफ्रोध ओर शोकमोहके लिये कोई स्थान नहीं है। सब कामनाएं 
आत्मामें वेसे ही प्रवेश करेंगी जेसे नदी-नद समुद्रमें प्रवेश करते हैं, ओर 
तब भी आत्माकों रहना होगा अचल-प्रतिष्ट, परिपूरित पर अध्षुब्ध; इस 
प्रकार अतमें सब कामनाओंका त्याग किया जा सकता है। इस बातपर 
बार-बार जोर दिया गया है कि कामक्राधभयमोहसे छुटकारा पाना मुक्त- 
पद लाभ करनेके लिये अत्येत आवश्यक है ओर इसलिये हमें इनके धक्ों- 
को सहना सीखना होगा ओर यह काये बिना इन धक्कोंके कारणोंका 
सामना किये नहीं हो सकता। “ जो कोई यहां इस शरीरमें काम- 
क्रोधसे उत्पन्न होनेवाले वेकको सह सकता है वही योगी है, वही सुखी 
है।” तितिक्षा, अर्थाव्‌ सहनेका संकल्प ओर शक्ति इसका साधन है। 
“शीत ओर उष्ण, सुख ओर दुःख देनेवाले जो मात्रारपरी हैं वे अनित्य 
हैं, आते ओर जाते रहते हैं, इन्हें सहना सीख छो। जिस पुरुषको 
ये व्यथित या दुखी नहीं करते, सुख-दुःखमें जो सम ओर धीर रहता 
है बही अम्ृतत्व पानेके योग्य होता है ।” जिस पुरुषका आत्मा सम- 
त्वको प्राप्त हो गया है उसे दुःख सहना होता है वह दुःखका तिरस्कार 
नहीं कर सकता, उसे सुख अहण करना होता है वह खखसे हर्षित नहीं. 

हो सकता। शारीरिक यंत्रणाओंको भी सहिष्णुताके द्वारा जीतना होता 
है और यह भी स्टोइक साधनाका एक अंग है। जरा, रूत्यु, दुःख, 
यंत्रणा, इनसे भागनेका काम नहीं, प्रत्युत इन्हें स्वीकार कर उदासीनता- 
के द्वारा इन्हें जीतना होता है#। प्रकृतिके निम्नस्तरीण छपद्मरुपोंसे 
भीत होकर भागना नहीं बढ्कि ऐसी प्रकरतिका सामना करके उसे जीतना 
ही पुरुषसिहकी (पुरुषषेभ) तेजस्विनी प्रकृतिका सच्चा सहज भाव है। 
ऐसे पुरुषले विवश होकर प्रकृति अपना छञ्मबेश उतार देती ओर उसे 
उसका असली आत्मस्वरूप दिखा देती हे जिस स्वरूपमें वह प्रकतिका 
दास नहीं बल्कि उसका र्वराट्‌, सम्राट्‌ है ! 

परंतु गीता इस स्टोइक साधनाकों, इस वीरक्ष्मको उसी शक्तपर 
स्वीकार करती है जिस शात्तेपर वह तामसिक निवृत्तिको स्वीकार करती है, 
ओर वह यह कि इसके ऊपर ज्ञानकी सासिक दृष्टि, इसके मूलमें आत्म- 
साक्षात्कारका लक्ष्य ओर इसकी चालमें दिव्य स्वभावकी ओर ऊध्वेंगति 
होनी चाहिये | स्टोइक संप्रदायकी जिस साधनाके द्वारा मानव-स्वभा वके 
सामान्य स्नेहभाव कुचल डाले जाते हैं वह जीवनके प्रति तामसिक ऋांति, 
निष्फल नेराइय ओर ऊजड़ जड़त्वकी अपेक्षा कम खतरनाक है सही, क्‍्यों- 
कि यह जीवके पोरुष ओर आत्म-वशित्वकों बढ़ानेवाली है, पर फिर भी 
यह अमिश्र शुभ नहीं है कारण इससे सच्ची आध्यात्मिक मुक्ति नहीं 
मिलती, यढ्कि इससे हृदयहीनता ओर निष्ठुर ऐकांतिकता आ सकती 
है। गीताकी साधनामें स्टोइक संप्रदायकी समताका जो समथन मिलता 
है वह इसीलिये है कि यह साधना क्षर मानव-प्राणीकों मुक्त अक्षर पुरुष- 
...._ # गीताका कथन है, “ चीरस्तत्र न मुद्यति” अर्थात्‌ धीर बुद्धि 
मान पुरुष उनसे घबराता नहीं। परंतु फिर भी इन्हें जो स्वीकार करता 
है वह इन्हें जीतनेके लिये ही करता है--““जरामरणमोक्षाय ।” 

का साक्षात्कार करनेमें (परं दृष्टा) ओर इस नवीन आतव्म-चेतनाको प्राप्त 
करनेमें (एपा ब्राह्मीस्थिति) साथ और सट्टायता दे सकती हे। “बुढ्धिके 
भी परे जो परमात्मा हैं उनको बुद्धिके ह्वारा जानकर आत्माकों आत्म- 
शक्तिसे ही स्थिर और निश्चल करो ओर इस दुद्धप शत्र॒ कामको मार 
डालो ।” ताम्सिक विरक्ति ओर युद्ध करने और विजय लाभ करने- 
वाली राजसिक श्रकृत्ति दोनों ही अच्छी हो सकती हैं यदि उनका लक्ष्य 
सत्वगुणके द्वारा आत्म-ज्ञानको प्राप्त करना हो, क्‍योंकि निवृत्ति ओर 
संघर्षान्मक भ्रवृत्ति दोनोंकी साथकता उसीसे हे। 
विशुद्ध दाशनिक, मनी षी, जन्म-ज्ञानी पुरुष अपने आचार-विचार- 
के लिये सत््वगुणको केवड अपना सबसे बढ़िया पेमाना ही नहीं मानता 
बल्कि आत्म-वशित्वके साधनमें आरंभसे ही डसीसे काम लेता है। उसका 
आरंभ ही सात्विक समतासे होता है। वह भी जड़प्राकृतिक ओर बाह्य 
जगत्‌की क्षणसंगुरताको देखता-समझता है ओर यह जानता है कि यह 
जगत्‌ इमारी कामनाओंको पूण नहीं कर सकता न यह हमें सच्चा सुख ही 
दे सकता है; परंतु इससे उसमें कोई शोक, भय या नेराइय नहीं उत्पन्न 
होता । वह स्थिर शांत बुद्धिसे सब कुछ देख लेता ओर बिना किसी द्वेष 
या घबराहटके अपना मागे निश्चित कर लेता है। “ विषयंद्रियर्सयोगसे 
उत्पन्न होनेवाले ये भोग दःखके ही कारण हैं, इनका आदि है, अत है; इस- 
लिये ज्ञानी, जाग्रत बुद्धिवाला पुरुष (बुध) इनमें रमण नहीं करता।” 
“उसका आत्मा इन बाह्य स्पशामें आसक्त नहीं होता, वह अपना सुख 
अपने अंदर ही पाता है ।” वह यह देख पाता है कि हम ही तो अपने श्र 
हैं ओर हम ही तो अपने मित्र ओर इसलिये वह सदा सावधान रहता ओर 
अपने-आपको काम क्रोधके हवाले नहीं करता (नात्मानमवसादयेत्‌ ), 
बल्कि अपनी अतःशक्तिका प्रयोग कर अपने-आपको इनके केद्खानेसे 

एकदम छुड़ा लेता है (उद्धरेदात्मनात्मानं); क्योंकि जिस किसीने अपनी 
निम्न प्रक्तिको जीत लिया है वह अपने उच्चतर स्वभावकों अपने सर्वोत्तम 
सखा ओर साथीके रूपमें पाता है। वह ज्ञानसे तप्त हो जाता है, अपनी 
इंद्रियोंका स्वामी हो जाता है, सात्विक समत्वके द्वारा योगी हो जाता 
है--क्योंकि समत्व ही तो योग है (समत्वं योग उच्यते ),--उसकी दृष्टिमें 
मिट्टी पत्थर ओर सोना सब बराबर है; सरदी-गरमी में, सुल-दुःखमें, मान- 
अपमानमें वह एकसा ही शांत ओर सम रहता है। श्र, मित्र, तटस्थ 
ओर उदासीन सबके लिये वह आतव्मभावमें सम होता है, क्योंकि वह 
यह देखता है कि ये संबंध अनित्य हैं जो जीवनकी सदा बदलनेवाली 
परिस्थितिसे उत्पन्न होते हैं । विद्या, डझुचिता ओर सदाचारकी बुनियाद- 
पर किये जानेवाले श्रेष्ट-कनिष्ठट-भेद भी उसे नहीं भरमा सकते। वह 
साधु-असाधु, सदाचारपूत विद्वान, सुमंस्क्ृत ब्राह्मण ओर पतित चांडाल, 
अर्थात्‌ मनुष्यमात्रके लिये सम, आत्मभावयुत होता है। गीतामें सात्विक 
समताका जो वर्णन है वह यही है ओर ज्ञानी मुनिकी जिस शांत बोड्धिक 
समतासे यह जगत्‌ परिचित है उसका सार इसमें अच्छी तरहसे आ 
गया है । 

तब इस समतामे॑ ओर गीता जिस उदारतर समताका उपदेश करती 
है उसमें, कया भेद है? वह भेद यह है कि दाशनिकोंकी समताका 
आधार है बोद्धिक विवेक ओर गीताकी समताक़ा आधार है आध्यात्मिक 
वेदांतिक भद्वेत ज्ञान । दाशनिक अपनी विवेकवती बुद्धिके बलसे अपने 
समत्वको बनाये रहते हैं परंतु यह स्वतः एक कमजोर नींव है। कारण, 
यद्यपि सतत सावधान रहके ओर मनको अभ्यस्त करके वे अपने-आप- 
पर एक तरहका काबू रखते हूँ, पर वास्तवमें वे अपनी निम्न प्रकृतिसे 
मुक्त नहीं होते, ओर यह प्रकृति कई तरहसे अपनी सत्ता दिखाती 

रहती है ओर अपने त्यागे जाने ओर निग्ृहीत किये जानेका चाहे जब 
भयानक प्रतिशोध ले सकती है। कारण निम्न प्रकृतिका खेल सदा ही 
न्रिगुणात्मक है और रजोगुण तथा तमोगुण सात्विक मनुष्यपर हमला करने- 
के लिये सदा घात लगाये रहते हैं। “सिद्धिके साधनमें यत्नशीलक 
बुद्धिमान पुरुषके मनको भी हटी इंद्रियां जबरदस्ती खींच ले जाती 
हैं।” निम्न प्रकृतिसे पूर्ण संरक्षण तो सत्वगुणले किसी बड़ी चीजका, 
विवेक बुद्धिसे किसी बड़ी चीजका, अर्थात्‌ आत्माका--दाशनिकों के बुद्धि 
पुरुषका नहीं बल्कि दिव्य ज्ञानीके त्रिगुणातीत आध्यात्मिक आत्माका--- 
-आश्रय लेनेसे ही प्राप्त होता है। सबकी समाप्ति उसी आध्यात्मिक परा 
प्रकतिमें जन्म लेकर करनी होगी । 

दाशनिकोंकी समता स्टोइक संप्रदायवालोंकीसी, जगतसे भागने- 
वाले यती-वेरागी-संन्यासियोंकीसी होती है, जो मनुष्योंसे अलग, उनसे 
बिलकुछ दूर एक आंतरिक निजन स्वातंत््य है; पर जिस मनुष्यका दिव्य 
जन्म हुआ है उसने भगवानको केवल अपने ही अंदर नहीं पाया है, 
बल्कि सब चराचर जीवोंमें भी उनको उपलब्ध किया है। उसने सबके 
साथ अपनी एकताका अनुभव किया है ओर इसलिये उसकी समता 
सबके साथ सहानुभूति ओर एकतासे परिपृण होती है। वह सबको 
अपना स्वरूपसा ही देखता है ओर अपने अकेलेकी मुक्तिका इच्छुक नहीं 
होता। वह दूसरोंके सुख-दुःखोंका बोझ तक अपने ऊपर उठा लेता दै 
ओर स्वयं न उससे प्रभावित होता है न उसके अधीन । गीताने बार- 
बार इस बातको दुहराया है कि सिद्ध ज्ञानी सदा अपने उदार समत्वमें 
स्थिर रहता हुआ सब जीवोंके कल्याण-साधनमें लगा रहता है ““ स्वे- 
भूतहिते रता: । सिद्ध योगी जआाध्यात्मिक एकांतके किसी दिव्य भव्य 
स्तंभपर आत्माके ध्यानमें मप्न होकर नहीं बेठा रहता, बल्कि वह जगतके 

कल्याणके लिये, जगन्निवास भगवानके लिये बहुविध विश्वव्यापी कमोका 
कर्ता होता है। क्योंकि वह प्रेमी ओर उपासक भक्त है, ज्ञानी है ओर 
योगी भी--ऐसा प्रेमी जो भगवानको जहां कहीं वे मिलते वहीं उनसे 
ग्रम करता है ओर भगवान्‌ जिसको हर जगह मिलते हैं; ओर जिसको 
वह प्यार करता है उसकी सेवा करनेसे वह विमुख नहीं होता, न जो 
कुछ कम उसके द्वारा होता है वह उसे भगवानके साथ एकत्वके आनंदसे 
अलग ही करता है, क्योंकि उसके सारे कम उसके अदर स्थित उन्हीं 
एकसे ही निकलते ओर सबके अंदर रहनेवाले उन्हीं एककी ओर ही 
प्रवाद्षित होते हैं। गीताका समत्व इस प्रकार उदार समन्वयात्मक 
समत्व है जो सब कुछक्नो भागवत सत्ता ओर भागवत ग्रकृतिकी पूणतामें 
ऊपर उठा देता है। 


समत्व ओर ज्ञान 

योग ओर ज्ञान, गीताकी शिक्षाके पहले भागमें, जीवके वे दो 
पंख हैं जिनके सहारे दह ऊपर उठता हैे। योगसे अभिप्रेत है निष्काम 
होकर, समस्त पद्ार्था ओर मनुष्योंके प्रति आध्म-समत्व रखकर पुरुषो- 
त्तम प्रीत्यथ यज्ञरूप किये गये दिव्य कमा के द्वारा भगवानसे एकता, ओर 
ज्ञानसे अभिप्रेत हे वह ज्ञान जिसपर यह निष्कामता, यह समता, यह 
यज्ञ-शक्ति प्रतिष्ठित है। दोनों ही पंख निश्चय ही उडानमें एक दूसरेकी 
सहायता करते हैं; दोनों एक साथ क्रिया करते रहते हैं, फिर भी इस 
क्रियामें बारी बारीसे एक दूसरेकी सहायता करनेका सूक्ष्म हिसाब रहता 
है, वेसे ही जैसे मनुष्यकी दोनों आंखें चूंकि बारी-बारीसे देखती हैं इसी - 
छिये एक साथ देखती हैं, इसी प्रकार योग और ज्ञान अपने सार तत्त्वके 
परस्पर आदान-प्रदानके द्वारा एक दूसरेको संवद्धित करते रहते हैं। ज्यों- 
ज्यों कम अधिकाधिक निष्काम, समबुद्धियुक्त ओर यज्ञभावापन्न होता 
जाता है स्यों-त्यों ज्ञानकी वृद्धि होती हे और ज्यों-ज्यों ज्ञानकी वृद्धि होती 
है त्यों-त्यों जीव अपने कमंकी निष्काम ओर यज्ञात्मक समतामें अधि- 
काधिक हृढ़ होता जाता है। इसीलिये गीताने कहा कि किसी द्वव्य- 
यज्ञकी अपेक्षा ज्ञानयज्ञ श्रेष्ठ हे। ' चाहे तू पाप-कमियोंमें सबसे बड़ा 
पाप-कर्मी भी क्‍यों न हो, ज्ञानकी नोकामें बेठकर पापके कुटिल समुद्रको 

पार कर जायगा ।...इस जगवमें ज्ञानके समान पवित्र ओर कुछ भी नहीं 
है।” ज्ञानसे काम ओर उसकी सबसे पहली संतान पापका ध्वेंस होता 
है। मुक्त पुरुष कर्माको यज़्रूपसे इसीलिय्रे कर सकता है कि उसके 
मन, हृदय ओर आत्मा आक्षज्ञानमें दृढ़ प्रविष्ट होनेके कारण चह 
आसक्तिसे मुक्त होता है (गतसड़स्य ...ज्ञानावस्थित चेतस;)। उसके सारे 
कम होनेके साथ ह्वी सवेथा लय हो जाते हैं, यह कहा जा सकता है कि 
ब्रह्मकी सत्तामें विडीन हो जाते हें (प्रविलीयते) । बाह्यतः जो कर्ता 
देख पड़ता है उसके अंतरात्मापर उन कर्माका कोई प्रतिगामी परिणाम 
नहीं होता । वे कम स्वये भगवान्‌ ही अपनी प्रकृतिके द्वारा करते हैं, 
वे अब मानव-उपकरणके अपने नहीं रह जाते । कमे स्वयं ही तब ब्रह्मकी 
सत्ताके स्वभाव ओर स्वरूपकी एक शक्ति बन जाता है । 

गीताके इस वचनका कि, “' सब कर्माखिलं पाथ ज्ञाने परिसमा- 
प्यते ” यही अभिप्राय हे--सारा कम ज्ञानमें अपनी पूणता, परिणति ओर 
परिसमाप्तिको प्राप्त होता है। “' प्रज्वलित अश्नि जिस तरह इंधनको 
जलाकर राख कर देती है उसी तरह ज्ञानकी अप्नि सब कर्माको भस्म कर 
देती है ।!” इसका यह अभिप्राय जरा भी नहीं कि जब पूर्ण ज्ञान होता 
है तब कम बंद हो जाते हैं। इसका वास्तविक अभिप्राय गीताके इस 
श्छोकसे स्पष्ट होता है कि, “योगसंन्यस्त कर्माण ज्ञान संछिन्न संशयम | 
आत्मवन्तं न कर्माणि निबध्नन्ति धनेजय ॥” अर्थात्‌ जिसने ज्ञानके द्वारा 
अपने सब संशयको काट डाल। और योगके द्वारा कर्माका संन्यास किया 
वह आत्मवान पुरुष अपने कमासे नहीं बंधता, फिर गीताका यह वचन 
कि, “ सर्वेभूताव्म भूतात्मा कुवेन्नपि न लिप्यते ?” इसी अभिप्रायको व्यक्त 
करता है---जिसका आत्मा सब भूतोंका आत्मा हो गया है वह कर्म करता 
है पर अपने कमा में लिप्त नहीं होता, उनमें फेंसता नहीं, आत्माको बैधन- 

में डालनेवाली कोई प्रतिक्रिया वह उनसे ग्रहण नहीं करता । इसी- 
लिये तो गीताने कहा है कि कमांके भोतिक संन्यासकी अपेक्षा कर्म- 
योग श्रेष्ट है, कारण जहां संन्यास देहचारियोंके लिये कठिन हे--क्यों कि 
जबतक देह है तबतक उन्हें कम करना ही पड़ेगा--वहां कर्मयोग अभीष्ट 
सिद्धिके लिये स्वेथा पर्याप्त ह ओर यह जीवको ब्रह्मके पास शीघ्रता और 
सुगमतासे ले जाता है। यह कर्मयोग, पहले कहा जा चुका है कि 
संपूर्ण कमंका भगवानको अपंण करना है, जिसकी परिसमाप्ति ब्रह्मके प्रति 
कमकि एक ऐसे अर्पणमें होती है जो आंतरिक होता है बाह्य नहीं, जो 
आध्यात्मिक होता है भोतिक नहीं (ब्रह्मण्याध्याय,..मयि संन्यस्य) । 
कर्माका जब इस प्रकार ब्रह्ममें आधान हो जाता है तब उपकरणमेंसे कर्ता 
का भाव जाता रहता है; वह कर्म करता हुआ भी कुछ नहीं करता; क्यों कि 
उसने केवल कर्मफलोंका ही अपैण नहीं किया है, बल्कि स्वर्य कम ओर 
उसको करना भी भगवानको दे दिया है । तब, भगवान्‌ उसके कमाके 
भारको अपने ऊपर ले लेते हैं; भगवान्‌ स्वयं कर्त्ता, कम ओर फछ बन 
जाते हैं। 

गीता जिस ज्ञानकी बात कहती है वह मनकी कोई बोडिक क्रिया 
नहीं है, गीताका ज्ञान है सत्यस्वरूप दिव्य सूर्यके प्रकाशके उन्भासनके 
द्वारा सत्ताकी उच्चतम अवस्थामें संवद्धन। यह सत्य, यह सूर्य वही है जो 
हमारे अज्ञानके अंधकारके भीतर छिपा हुआ है ओर ऋएत्वेदमें जिसका यों 
वर्णन मिलता है, “तत्सत्यं सूथ तमसि क्षियन्तम्‌” | यह ज्ञान हमें अक्षर 
ब्रह्मके स्वरूपको यों बतलाता है कि अक्षर बह्य इस द्वद्ममय विश्लुब्ध 
मिम्न प्रकृतिके ऊपर आत्माके व्योममें विराजमान है, निम्न प्रक्ृतिके 
पाप-पुण्य उसे स्पश नहीं करते, हमारे धर्म-अधर्मकी भावनाको वह 
स्वीकार नहीं करता, इनके सुख ओर दुःख उसे स्पशे नहीं करते, हमारी. 

सफलता ओर विफलताके हषे ओर शोकके प्रति वह उदासीन रहता हे, 
वह सबका स्वामी है, प्रभु हे, विभु है, स्थिर है, समथ है, सबके प्रति सम 
है. प्रकतिका मूल है, वह हमारे कमांका प्रत्यक्ष कर्त्ता नहीं बल्कि प्रकृति 
ओर उसके कमाका साक्षी है, न वह हमपर कर्ता होनेके भ्रमको ही आरो 
पित करता है क्योंकि यह भ्रम तो निम्न प्रकृतिके अज्ञानका परिणाम है। 
परंतु इस मुक्ति, प्रभुता ओर विश्युद्धताको हम लोग नहीं देख पाते; क्योंकि 
हम लोग प्राकृतिक अज्ञानसे विमूढ़ हुए रहते हैं ओर यह अज्ञान हमारे अंदर 
कूटस्थ ब्रह्मका जो सनातन आतव्मज्ञान है उसको हमसे छिपाये रहता है। 
पर जो इस ज्ञानका लगातार अनुसंधान करते हैं उन्हें इसकी प्राप्ति होती 
है ओर यह ज्ञान उनके प्राकृतिक अज्ञानको दूर कर देता है; यह बहुत 
कालसे छिप हुए सूय्यकी तरह उद्धासित होता है ओर हमारी दृश्टिके 
सामने उस परम आत्म-सत्ताको प्रकाशित कर देता है जो इस निम्न 
जीवनके हंढ़्के परे है (आदित्यवत्‌ प्रकाशयति तत्परम)। दीघ कालतकजी - 
जानसे साधना करनेसे, अपनी समग्र सचेतन सत्ताको उसी आत्म-तरवकी 
ओर लगानेसे, उसीको अपना एकमात्र लक्ष्य बनानेसे, केवल उसीको 
हमारी विवेक-बुद्धिका विषय बनानेसे ओर इस प्रकार उसको न केवल 
अपने ही अदर बल्कि अखिल जगतमें देखनेसे, हम उसके साथ एक-बुद्धि 
ओर एक-आत्मा हो जाते हैं (तद्बुद्वय; तदात्मान;), हमारी अध:सत्ता- 
के कब्मष ज्ञानके जलसे* घुल जाते हैं (ज्ञान निधूत कल्मषाः) । 

इसका फल, गीता कहती है कि, सब पदार्था ओर सब प्राणियों के 

ऋतग्वेदमें सत्यस्रोतकी इन घाराओंका वर्णन है। ये सिद्ध ज्ञानकी 

धाराएं हैं, दिव्य सूर्यालोकसे परिषुण हैं,--'' ऋतस्य घारा:, आपो 
विचेतस:, 'स्ववैतिराप: ।” यहां इनका श्रयोग आलंकारिक अथमें हुआ 
है, वहां (वेदोंमें) प्रत्यक्ष प्रतीकके रूपमें | 





३१६ 


समत्व ओर ज्ञान 


प्रति पूण समत्वकी सिद्धि है; ओर ऐसा समत्व सिद्ध होनेपर ही हम 
अपने कमांका ' ब्रह्ममें ? पृणेरूपसे * आधान ? कर सकते हैं। कारण 
बह्म सम है (सम ब्रह्म) ओर जब यह पूणे समता हममें हो जाती है. 
(साम्ये स्थितं मनः) तभी हम “विद्याविनयसंपन्न ब्राह्मण, गो, हाथी, 
श्वान, ओर चांडालकों समदृश्सि देखते हुए”” ओर सबको एक ब्रह्म जानते 
हुए और उस एकत्वमें स्थित रहते हुए बरह्मके समान ही अपने कमके 
प्रवाहको, आसक्ति, पाप या बंधनके भयसे सव्वेथा मुक्त होकर, प्रकृतिसे 
निकलता हुआ स्वच्छंद रूपसे देख सकते हैं। तब पाप या कलंक नहीं 
लग सकता; क्योंकि हमने उस सृश्टिको जीत लिया है (तैजितः सग्रेः) 
जो काम ओर डसके कर्मा ओर उनकी प्रतिक्रियाओंसे भरी हुई है ओर 
जो अज्ञ।ननकी है ओर चूकि अब हम दिव्य परा प्रकृतिमें रहने लगते 
हैं इसलिये हमारे कर्म प्रमादरहित दोषरहित होते हें, क्‍योंकि प्रमाद 
ओर दोष तो अज्ञानजनित विषमताओंकी उपज हैं। सम ब्ह्ममें कोई 
दोष नहीं (निद्दोष हि सम ब्रह्म); वह शुभ-अशुभकी हूंद्रमय आंतिके 
परे है, ओर बह्ममें निवास करते हुए हम भी शुभ-अश्युभके ऊपर उठ जाते 
हैं; ओर उस विशुद्ध स्थितिमें रहते हुए हम निर्दोष रूपसे कर्म करते हैं 
और इन कमाको करनेमें हमारा एकमात्र हेतु होता है प्राणिमान्रका 
समानरूपसे हित साधन करना (क्षीण कब्मषा: सर्वेभूत हिते रताः) । 
हमारी अज्ञानावस्थामें भी हमारे कमकि मूल हमारे हृद्देशस्थित ईश्वर 
ही हैं, पर उनकी यह क्रिया उनकी मायाके द्वारा, हमारी निम्न प्रकृतिके 
अहंकारके द्वारा होती है, ओर यह निम्न प्रकृति ही हमारे कमोके जटिल 
जालको बुनकर तैयार करती है ओर बादमें इस जालके फेलावकी जो 
प्रतिक्रियाएं होती हैं उनको हमारे अहंकारपर छा पटकती है, जिसका 
आंतरिक असर तो यह होता है कि हममें पाप-पृण्यका भाव आ जाता. 

है ओर बाह्य असर यह कि हम सुख-दुःख और सोभाग्य-दुर्भाग्य बोध 
करने लगते हैं, ओर यही है कर्म-बंधघनकी जबरदस्त सांकख । जब 
ज्ञानके द्वारा इससे मुक्ति मिलती है तब भगवान्‌ , जो अब हृदयमें छिपे 
हुए नहीं बल्कि हमारे परम आत्माके रूपभ॑ प्रकट हो गये हैं, हमारे कर्मा- 
को अपने हाथोंमें ले लेते ओर जगतके उद्धार-कार्यमें हमारा निर्दोप यंत्र- 
वत्‌ (निमित्त मान्नमू) उपयोग करते हें। ज्ञान ओर समत्वमें ऐसी ही 
घनिष्ट एकता है, यहां, बुढ्धिके क्षेत्रमें, ज्ञान प्रतिबिबित होता है स्वभावमें 
समत्वके रूपमें ओर ऊपर, चेतनाके उच्चतर क्षेत्रमें, ज्ञान सत्ताका प्रकाश 
हो जाता है ओर प्रकृति ऐसी प्रतीत होने लगती है मानो समत्वसे ही 
बनी हो | 

'जान! शब्द भारतीय दर्शनशा्त्रों ओर योगशाख्तरोंमें सबेत्र ही 
इसी परम आत्मज्ञानके अर्थमें ही प्रयुक्त होता है। ज्ञान वह ज्योति 
है जिसके द्वारा हम अपनी सत्य सत्तामें संवद्धित होते हैं, वह चीज नहीं 
जिससे हमारी जानकारी बढती ओर हमारी बोद्धिक संपत्ति संचित होती 
है; यह कोई जड़वेज्ञानिक या मनोवैज्ञानिक अथवा दाशनिक या नेतिक 
या रससंत्रंधी अथवा जागतिकर ओर व्यावहारिक ज्ञान नहीं है। ये सब 
भी निस्संदेह हमारी उन्नतिमें मदद करते हैं, पर ये हमारे मात्र भूत- 
भावके विकासके सहायक हैं, हमारी आंतरिक सत्ताके विकासके नहीं । 
योगिक ज्ञानमें इनका समावेश तब किया जा सकता है जब हम इनसे 
परमात्मा, आत्मा, भगवानको जाननेके काम में कोई मदद लें; जड़वेज्ञानिक 
विद्याको हम योगिक ज्ञान तब बना सकते हैं जब हम उसकी प्रक्रियाओं 
ओर घटनाओंके परदेको भेदकर उस एकमाश्र सद्वस्ठुको देख ें जिससे सब 
बातें स्पष्ट हो जाती हैं, मनोवेज्ञानिक विद्याको योगिक ज्ञान तब बनाया 
जा सकता है जब हम उससे अपने-आपको जानने ओर निम्न-उच्चका 

“विवेक करनेका काम ले सकें, जिससे क्रि निम्न अवस्थाको हम छोड़ 
सकें ओर उच्च अवस्थामें संवद्धित हो सकें; दाशनिक विद्याको हम योगिक 
ज्ञान तब बना सकते हैं जब हम इससे जीवनके मूल तत्त्वोंको जाननेके 
लिये एक ज्योतिका काम लें, ताकि उसे हम पा लें और उसीमें रहें जो 
सनातन है, शाश्वत है; नेतिक विद्याको हम योगिक ज्ञान तब बना सकते 
हैं जब हम इससे पाप ओर पुण्यके भेदकों जान जाये, पापको दर कर 
ओर युण्यके ऊपर उठकर दिव्य प्रकृतिकी निमछतामें पहच जाये: रस- 
विद्याको हम योगिक ज्ञान तब बना सकते हैं जब हम इसके द्वारा भग- 
वानके सादयको पा छें; जागतिक ओर व्यावहारिक विद्याक्ो हम योगिक 
ज्ञान तब बना सकते हैं जब हम उसके भीतरसे यह देख पावें कि ईश्वर 
अपनी सृष्टिके साथ केस्ता व्यवहार करते हैं ओर फिर डस ज्ञानका 
उपयोग मनुष्यमें रहनेवाऊे भगवानकी सेवाके लिये करें । परंतु तब भी 
ये केवछ सच्चे झ्ञानके सहायक भर ही होते हैं; वास्तविक ज्ञान तो वही 
है जो मनके लिये अगोचर है, मन जिसका आभासमात्र ही पाता है: सच्चा 
ज्ञान तो आत्मामें ही होता है। 
यह ज्ञान केसे प्राप्त होता है इसका वर्णन करते हुए गीता कहती 
है कि पहले इस ज्ञानकी दीक्षा लेनी होती है तत्तदशी ज्ञानियोंसे, उनसे 
नहीं जो तत््वज्ञानको केवऊ बुद्धिसे जानते हैं बल्कि उन झानियोंसे जिन्होंने 
इसके मूल सत्यको प्रत्यक्ष देखा है (ज्ञानिनस्तत्तदशिन:); परंतु वास्त- 
विक ज्ञान तो हमें हमारे अंदरसे मिलता है, “' योगके द्वा।रा संतिद्धिको 
प्राप्त मनुष्य उसको अपने-आप ही यथा समय अपने आत्मामें पाता है,” 
अर्थात्‌ यह ज्ञान उस मनुष्यमें संवद्धित होता रहता है ओर ज्यों-ज्यों वह 
मनुष्य निष्कामता, समता ओर भगवद्धक्तिमें बढ़ता जाता है त्यों-त्यों वह 
ज्ञानमें भी बढ़ता जाता है। परंतु यह बात केवल परम ज्ञानके सेबधर्मे 

ही पूण रूपसे कही जा सकती है, नहीं तो जो ज्ञान मनुष्य अपनी बुद्धिसे 
बटोरता है वह तो इंद्वियों ओर तककंशक्तिके द्वारा परिश्रम करके बाहरसे 
ही बटोरा जाता है। परम ज्ञान स्वतःस्थित, सहजस्फुरित, स्वानुभूत, 
स्वप्रकाश होता है; उसकी प्राप्तिके छिये हमें संयतेंद्रिय होना होता है 
जिससे कि हमारे मन-बुद्धि ओर इंद्वियोंके मोहपाश हमें बांध न सकें, 
बल्कि हमारे मन-बुद्धि ओर इंद्विय ही उस परम ज्ञानके निममल दपण बन 
जाये; जिसके अंदर सब कुछ स्थित है उस परम सहृस्तुके सत्यमें अपनी 
समग्र सचेतन सत्ताको हमें प्रतिष्ठित करना होगा (तत्पर;), ताकि वह 
अपनी ज्योतिमंय आत्म-सत्ताको हममें प्रकट कर सके । 

अतमें, इस ज्ञानको प्राप्त करनेके लिये हमारे अंदर एक ऐसी श्रद्धा 
होनी चाहिये जिसे कोई भी बोद्धिक संदेह विचलित न कर सके (श्रद्धा- 
वान्‌ लभते ज्ञानम्‌ ), “ जिस अज्ञानी पुरुषको श्रद्धा नहीं है, जो संश- 
यांत्मा है वह नाशको प्राप्त होता है; संशयात्माके लिये न तो यह छोक 
है न परलछोक, न सुख ही।” वास्तवमें यह बिलकुल सच है कि श्रद्धा- 
विश्वासके बिना इस जगतमें या परलोककी प्राप्तिमें कोई भी निश्चित स्थिति 
नहीं प्रपप्त की जा सकती; ओर जब कोई मनुष्य किसी सुनिश्चित आधार 
ओर वास्तविक सहारेको पकड़ पाता है तभी वह किसी परिमाणमें लोकिक 
या पारछोकिक सफलता, संतोष और सुखको प्राप्त कर सकता है; जो मन 
केवल संशयग्रस्त है वह अपने-आपको शून्यमें खो देता है। परंतु फिर 
भी निम्नतर ज्ञानमें संदेह ओर अविश्वासका एक तासल्करालिक उपयोग है; 
कितु उच्चतर ज्ञानमें ये रास्तेके रोड़े हैं, क्यों कि वहांका सारा रहस्य बीडिक 
भूमिकाकी तरह सत्य ओर आंतिको नापना-जोखना नहीं है, वहां तो 
स्वतःप्रकाशमान सत्यकी सतत प्रगतिशील अनुभूति होती रहती है ओर 
इसलिये संदेह और अविश्वासका वहां कोई स्थान नहीं। बोडिक ज्ञानमें 

खदा ही असत्य अथवा अपूणैत्वका मिश्रण रहता हे जिसे हटानेके लिये 
स्वये सत्यकी ही संशयात्मक छान-बीन करनी पड़ती है; परंतु उच्चतर 
झानमें असत्य नहीं हुक सकता ओर इस या उस मतपर आग्रह करके 
बुद्धि जो भ्रम ले आती है वह केवल तर्कके द्वारा ही दूर नहीं होता, पर 
वहांकी अनुभूतिमें रंगे रहनेसे वह आप-से-आप दूर हो जाता है। जो 
ज्ञान प्राप्त हो चुका हे उसमें जो कुछ अपूर्णता रह गयी हो उसे अवश्य 
ही दूर करना होगा, कितु यह काम जो कुछ अनुभूति हो चुकी है उसके 
मूरूपर संदेह करके नहीं होगा, बल्कि यह होगा अपने जीवनको आत्मा- 
की अधिक गहराई, ऊँचाई ओर विशालतामें ले जाकर अबतककी प्राप्त 
अनुभूतिसे आगेकी और भी पूर्णतर अनुभूतिकी ओर बढ़नेके द्वारा। और 
जो कुछ अभी अनुभूत नहीं है उसके लिये श्रद्धांके हथियारसे भूमि तैयार 
करनी होगी, तर्क ओर शेकाका यहां काम नहीं; क्योंकि यह वह सत्य 
है जिसे बुद्धि नहीं दे सकती ओर ताकिक ओर योक्तिक मन जिन विचारों- 
में उलझा रहता है बहुधा उनसे यह विपरीत होता है। इस सत्यको 
प्रमाणके द्वारा सिद्धू करनेकी आवश्यकता नहीं होती बलिक इसको भपने 
आंतरिक जीवनमें उतार लाना होता है, यह वह महद्दत्तर सद्वस्तु है जिसमें 
हमें संवर््धित होना है। फिर यह सत्य अपने-आपमें स्थित है ओर यदि 
हम अपने अज्ञानके इंदजालमें न फंसे होते तो यह आप-से-आप प्रकट 
हो गया होता । जो संशय ओर मोह हमें इस सत्यको स्वीकार करने 
ओर इसका अनुसरण करनेसे अटकाते हैं, वे अज्ञानसे, इंद्रियविमोहित 
और मतवादविमूद मन और हृदयसे उत्पन्न होते हैं, क्‍यों कि इनकी स्थिति 
निम्न और बाह्य सत्यमें है ओर इसलिये उच्चतर सहस्तुके विषयमें इन्हें 
संशय होता है (अज्ञान संभूतं हत्स्थ संशयं)। जिनके सत्यको जाननेसे सब 
कुछ जाननेमें आता हे (यस्मिन्‌ विज्ञाते सव॑ विज्ञातम्‌) उन परमात्माके 

साथ एकत्वमें निवास कर, सतत योगस्थ होकर, अनुभवगम्य ज्ञानके द्वारा, 
गीता कहती है कि, इस संशयको ज्ञानदी तलवारसे काट डालना होगा। 
वहां जो उच्चतर ज्ञान हमें प्राप्त होता है वह ब्रह्मवित्‌ पुरुषके लिये 
पदाथमात्रको देखनेकी वह स्थायी दृष्टि हे जो ब्रह्ममें स्थित पुरुषको प्राप्त 
होती है। यह सब कुछको अलग कर केवल ब्रह्मको ही देखना, केवल 
ग्रह्यकी ही चेतना, केवल ब्ह्यका ही ज्ञान नहीं है, बल्कि सब कुछको 
बह्ममें ओर आत्मवत्‌ देखना है। कारण, यह कहा गया है कि जिस 
ज्ञानके द्वारा हम छोग उस स्थितिमें पहुंचते हैं जहांसे फिर इस मानसिक 
प्रकृतिके मोहजालमें लछोटना नहीं. होता, वही वह ज्ञान है “जिससे 
तू सब भूतोंको अशेष रूपसे आत्माके अंदर ओर तब मेरे अंदर देखेगा ।” 
इसी बातको गीताने अन्यन्न ओर भी अधिक विस्तृत रूपसे इस प्रकार 
कहा है कि, “सर्वत्र समदर्शी पुरुष सब भूतोंमें अपने आत्माको और अपने 
आत्मामें सब भूतोंको देखता है। जो कोई मुझे सत्र देखता है ओर 
सब कुछ मेरे अदर देखता है वह कभी भी मुझे नहीं खोता न में ही उसे 
खोता हूं। जो एकत्वको प्राप्त हुआ योगी सब भूतोंमें स्थित मुझको 
भजता है वह जैसे भी रहे या करे पर मेरे ही अदर रहता ओर कम करता 
है। है अजुन ! जो कोई सुखमें दुःखमें, सवेत्र, सबको अपनी ही तरह 
समान रूपसे देखता है उलीको में परम योगी मानता हूं।” यही डप- 
निषदका पुरातन वेदांतिक ज्ञान है जिसे गीता सतत हम लोगोंके सामने 
रखती है; परंतु वेदांत-ज्ञानके जो निरूपण पीछे हुए उनकी अपेक्षा गीताकी 
प्रेष्ठटता इस विषयमें यही है कि गीताने इस ज्ञानको दिव्य जीवनका एक 
महान व्यवहार-शाखत्र बना दिया है। इस एकत्व-ज्ञान ओर कमयोगके 
परस्पर-संबधके विषयमें गीताका विशेष आग्रह आदिसे अततक बराबर 
देखनेमें आता है ओर इसीलिये गीतामें इस बातपर जोर दिया गया है 

कि एकत्वका ज्ञान ही जगतमें मुक्त कम करनेका आधार है। जहां-जहां 
गीताने ज्ञानकी बात कही वहीं -वहीं तुरत समताकी बात कही है, ओर यह 
समता ज्ञानका ही फल है; ओर जहां-जहां उसने समताकी बात कही है 
वहां-वहां ही ज्ञानकी भी बात कही हे, ओर यह ज्ञान ही समताका आधार 
है। गीता जिस समताका उपदेश करती है उसका आरंभ ओर अंत जीवकी 
स्थितिशील अवस्थामें ही नहीं होता,--यह अवस्था तो केवल आत्म- 
मुक्तिके लिये ही उपयोगी है--गीताकी समता सदा ही कर्माकी आधार- 
भूमि है। मुक्त पुरुषके अंदर ब्रह्मकी जो शांति होती है वह नींव है 
ओर मुक्त प्रकृतिमं ईश्वरका विशाल, स्वतंत्र, सम ओर जगद्वधापी जो 
कम है वह उस शक्तिको संचारित करता है जो इस शांतिसे नि;स्तत होती 
है, और इन दोनोंका एक कर दिया जाना दिव्य कम ओर दिव्य ज्ञानको 
समन्वित करना हे । 

गीताकी ये बातें अन्य दाशनिक, नतिक या धामिक जीवनसंबधी 
शाख्रोंमें भी हैं, कितु गीतामें इनका अर्थ कितना गर्भीर, कितना व्यापक 
है। तितिक्षा, दाशनिक उदासीनता ओर नति, समताके जो तीन प्रकार 
पहले हम बता चुके हैं, उनकी नींव हैं; परंतु गीतामें जो ज्ञानका सत्य 
है वह इन तीनोंको केवछ एक साथ जुटा ही नहीं देता, बल्कि इन्हें अत्यंत 
गरभीर ओर अपूबे उदार साथक्य प्रदान करता है । स्टोइक संप्रदायका 
तितिक्षाशासत्र यही है कि जीव चेयेके द्वारा आत्मवशी होनेमें समभे 
होता है; वह अपनी प्रकृतिसे युद्ध करके समता लाभ करता है, जिसको 
वह प्राकृत विद्रोहोंके संबंधमें सतत सावधान रहकर और उन विद्रोहोंको 
दबाकर बनाये रहता है । इससे एक महान्‌ शांति मिलती है, एक तापस 
सुख मिलता है; परंतु यह वह परम आनंद नहीं है जो मुक्त पुरुषको 
किसी नियमके अधीन रहनेसे नहीं, बल्कि अपनी दिव्य सत्ताकी विश्युद्ध, 

सहज, स्वाभाविक सिद्धस्थितिमें रहनेसे प्राप्त होता है, यहां वह “ चाहे 
निस तरह रहे, चाहे जो करे, रहता ओर कमे करता है भगवानमें ही ।”” 
कारण यहां जो सिद्धस्थिति प्राप्त द्ोती है वह केवल प्राप्त ही नहीं होती, 

स्वाधिकारसे सदा अधिकृत भी रहती है, इसकी रक्षाके लिये अब कोई 
प्रयास नहीं करना पड़ता, क्योंकि वह जीवका स्वभाव ही बन जाती है | 
निगन प्रकृतिके साथ जो हमारा युद्ध चछता है उसको सहन करने ओर उस 
समय थे बनाये रखनेको गीता एक प्राथमिक साधनके तोरपर स्वीकार 

करती है; परंतु जहां अपने पुरुषाथंसे एक प्रकारका वशित्व प्राप्त होता हे 

वहां इस वशित्वकी जो मुक्तावस्था है वह भगवत्सायुज्यसते ही अर्थात्‌ 
व्यश्पुरुषके उन एक अद्वितीय भगवानमें निमज्जित या स्थित होनेसे ओर 
अपनी इच्छाको भगवानकी इच्छामें खो देनेसे ही प्राप्त होती है । प्रकृति 
ओर उसके कर्मोके एक अधीश्वर हैं जो प्रकृतिमें रहते हुए भी उसके ऊपर 
रहते हैं, वे ही हमारी सर्वोत्तम सत्ता और हमारे विश्वव्यापी आत्मा हैं, 
उनके साथ एक हो जाना अपने-आपको दिव्य बनाना है। भगवानके 
साथ एकत्व लाभ करनेसे परम स्वातंत््य ओर परम वशित्वमें हमारा प्रवेश 
होता है। स्टोइक संप्रदायके तितिक्षा धमंका आदश वह मुनि है जो 
आत्मवशी है, अपना आप राजा है, क्योंकि वह आत्म-अनुशासनके द्वारा 
बाह्य परिस्थितियोंको अपने वशमें कर लेता है। वेदांतमें 'स्वराट! ओर 
सम्राट! पदवाच्य जो कुछ है, यह आदुश बाह्मत; उसीसे मिलता-जुलूता 
है, पर यह है उससे निम्नतर स्तरका | स्टोइक साम्राज्यकी रक्षा अपने- 
आपपर ओर अपनी परिस्थितिपर एक प्रकारका बल प्रयोग कर की जाती 
है; परंतु योगीका जो पूण मुक्त साम्राज्य है वह दिव्य प्रकृतिकी सनातन 
स्वराट्‌ सत्तासे स्वभावतः ही सिद्ध है, यह जीवका ईश्वरकी अबाध विश्व- 
सत्ताके साथ योग है, इसमें जिस यंत्रात्मक प्रकृतिके द्वारा योगी कम 

करता है उस प्रकृतिसे वह ऊपर उठ जाता और अंतमें अपनी उस ऊध्व- 
सत्ता ओर श्रेष्ठतामें ही बिना किसी बलात्कारके सहज दी निवास करता 
है। जगतके सब पदाथे उसके वशमें इस कारणसे होते हैं कि वह सब 
पदाथके साथ एकात्म हो जाता है। दृष्टांतके लिये प्राचीन रोमन 
समाजसे एक उदाहरण लें । रोमन समाजमें जो क्रीतदास होते थे उनमेंखे 
किसी-किसीको उत्तम सेवाकायेके पुरस्कार-स्वरूप मुक्त कर दिया जाता 
था, पर इस मुक्तिके बाद भी वह उस सत्ताके अधीन ही होता था जिसने 
उसको एक दिन गुलाम बना रखा था; स्टोइक संप्रदायवालोंकी मुक्ति 
भी ऐसी ही है, उसकी मुक्तिके लिये प्रकृति इसलिये इजाजत देती है 
कि उसने तितिक्षाके द्वारा अपनेमें ऐसी योग्यता पेदा कर ली होती है, 
पर अभी भी यह मुक्ति निभर करती है प्रकृतिकी मर्जीपर। गीतामें जिस 
मुक्तिका वर्णन है, जो मुक्त पुरुषकी सच्ची मुक्ति है, वह निम्न प्रकृतिसे 
निकलकर परा भ्रकृतिमें जन्म लेनेसे प्राप्त होती है ओर वह अपनी दिव्यता- 
में स्वतःस्थित रहती है। ऐसा मुक्त पुरुष जो कुछ करता है, चाहे जिस 
तरहसे भी रहता है, रहता हे भगवानमें ही; वह घरका छाडला छाल है, 
“धवारूघत! है जिससे कोई भूल नहीं होती जिसका कभी पतन नहीं होता, 
क्योंकि वह उन परम सिद्धसे, उन सर्वानिद्मय सर्वश्रेममय स्वेसोंदयम यसे 
भरा हुआ रहता है, वह जो कुछ करता है वह भी उन्हींसे परिपृण होता 
है। जिस “राज्य संस्द्ध/ का वह उपभोग करता है वह वही मधुर सुखमय 
राज्य है जिसके विषयमें यूनानी तत्त्ववेत्ताने कहा है कि, “ वह शिश्ु- 
राज्य है ।”? 

दाशनिकोंका ज्ञान ऐहिक जी वनके वास्तविक स्घरूपका ज्ञान है ओर 
वह यही है कि जगतके ये सब बाह्य पदाथ क्षणमभंगुर हैं, जगतके ये सारे 
ओेद-प्रभेद निरथेक हैं ओर आंतरिक स्थिरता, शांति, ज्योति ओर आत्म. 

निर्भरता ही श्रेय है। यह दाशनिक उदासीनतासे प्राप्त एक प्रकारकी 
समता है, इससे एक बड़ी स्थिरता तो प्राप्त होती है, पर वह महान 
आत्मानंद नहीं मिलता; यह संसारसे अलग रहकर मिलनेवाली मुक्ता- 
बस्था है; यह ज्ञान किसी पहाड़की चोटीपर बेंठे हुए अपनी महिमामें 
स्थित पुरुषका, नीचे उस संसार-समुद्रके--जिसमेंसे वह स्वयं निकल 
आया हे---उद्दाम तरगोंसे इधर-उधर झोंका खानेवाले दुखी प्राणियोंको 
दूरसे देखना है, है यह भी संसारसे अलग रहना ओर अंतमें संलारके 
लिये व्यय ही। उदासीनतारूपी दाशनिक प्रेरक-भावकों गीता एक 
प्रारंभिक साधनके तोरपर स्वीकार करती हे; परंतु उदासीनताका गीतामें 
जो अंतिम रूप हे---यद्‌ इस अपर्याप्त शब्द्का किसी तरहसे व्यवहार 
भी किया जाय तो भी---उसमें दाशनिक अलगावका भाव नहीं है । 
वह “उदासीनवत” आसीन होना है सही, पर वेसे ही जैसे भगवान्‌ ऊध्वमें 
आसीन हैं, जिन्हें इस जगतमें किसी चीजकी जरूरत नहीं, फिर भी जो 
सतत कम करते आर सर्वत्र वत्तमान रहकर प्राणियोंके परिश्रमके आश्रय, 
सहायक ओर परिचालक होते हैं । यह जो समता है वह सब भ्राणियों के 
साथ एकत्वपर प्रतिष्ठित है। दाशनिक समतामें जो कमी है वह इससे 
पूरी होती है; क्योंकि इसके मूलमें झांति भी है ओर प्रेम भी। इस 
समतामें भगवानके अंदर अशेषतः सबके दशन होते हैं। यह सब 
प्राणियोंके साथ एकात्म भूत हो जाना है ओर इसलिये इसमें सबके साथ 
आत्यंतिक सहानुभूति रहती है | इस सर्वेव्यापक, संपुणे आत्मगत सहानु- 
भूति ओर आध्यात्मिक एकतामें सबका “अशेषेण” (बिना किसीको बाद 
दिये) समावेश होता है, यह नहीं कि जो कुछ अच्छा है, सुंदर है केवल 
उसीको ले लिया जाय, बढ्कि इसके अंदर सब कुछ आ जाता है, फिर 
चाहे वह कितना ही नीच, पतित, पापी या घछृणित प्रतीत द्ोता हो | 

केवल द्वेष, क्रोध या अनुदारताके लिये ही नहीं, बल्कि अलगाव, घृणा 
या अपनी श्रेष्टतारूपी किसी प्रकारके क्षुद्र गवंके लिये इसमें कोई स्थान 
नहीं है। इस समतामें आपात मनुष्यके संघषमें पड़े हुए मनके अज्ञानके 
प्रति एक दिध्य करुणा होगी, उसपर समस्त प्रकाश ओर शक्ति और सुखकी 
वर्षा करनेके लिये एक दिव्य संकल्प होगा सही, पर उसके अंदर जो 
आत्मा है उसके प्रति इनसे भी कोई बड़ी चीज होगी, उसके प्रति होंगे 
भक्ति ओर प्रेम । कारण सबके भीतरसे, जैसे ही साधु-महात्माओंके 
अंदरसे वैसे ही चोर, वेश्या ओर चांडालके अंदरसे भी वे ही प्रियतम 
ताका करते ओर पुकारकर कहते हैं “ यह में हैं ।”” “ सब भूतोंमें जो 
मुझको प्यार करता है” --दिव्य सावेन्रिक प्रेमकी परम प्रगादृ्ता और 
गांभीयेको देनेवाली, इससे अधिक शक्तिशाली वाणीका प्रयोग संसारके 
ओर किस द्शनशाख्र या धर्ममें हुआ है ? 

नति एक प्रकारकी धार्मिक समताका आधार है, यह भगवानकी 
इच्छाके अधीन होना है, विपरीत अवस्थाओंको घेयके साथ सहन करना 
है, सब कुछ चुपचाप बरदाइत करना है। गीतामें यह नति-तत्त्व एक 
अधिक विशाल रूप धारण करता है ओर वहां इसका स्वरूप है समग्र 
सत्ताका भगवानके प्रति पूण समपेण। यह केवल निष्क्रिय अधीनता 
नहीं है, बल्कि यह सक्रिय आत्म-दान है, यह समरत वस्तुओंके अंदर जो 
भगवानकी इच्छा वत्तेमान है उसको देखना ओर स्वीकार करना भर 
नहीं है. बल्कि अपनी निजी इच्छाको कमके प्रभु जो भगवान हैं उनको 
दे देना है जिससे कि साधक उनका उपकरण बन सके ओर सो भी भग- 
वानका एक सेवक बननेकी भावनासे नहीं, बढ्कि अंतमें कम-से-कम इस 
भावनासे कि वह अपनी चेतना और अपने कम, दोनोंका ह्वी उनमें संपूण 
संन्यास कर दे ताकि उसकी सत्ता भगवानकी सत्ताके साथ एक हो जाय 

ओर उसकी नेव्येक्तिक प्रकृति एक यंत्रमात्र रह जाय ओर कुछ नहीं। अब 
जो कुछ भी फल प्राप्त होता है, वह चाहे अच्छा हो या बुरा, प्रिय हो 
या अप्रिय, शुभ हो या अश्जुभ उसे वह स्वीकार करता है, यह जानकर 
कि वह कमाके प्रभु भगवानका है ओर अंतमें यह अवस्था हो जाती है 
कि शोक ओर दुःख केवल सहन ही नहीं किये जाते, बढ्कि उन्हें निकाल 
दिया जाता है ओर चित्तके अंदर पूण समता प्रतिष्टित हो जाती है। उप- 
करणमें तब वेयक्तिक इच्छा या संकल्पका आरोप नहीं होता; यह देख 
पड़ता है कि जो कुछ हो रहा है वह सब विराट पुरुषकी सर्वज्ञ पूर्वदृष्टि 
ओर उनकी स्बैसमथ्थ अमोघ शक्तिमें पहले द्टी क्रियान्वित हो चुका है 
ओर मनुष्योंका अहँकार भगवानके संकल्पके कार्योको बदल नहीं सकता। 
इसलिये साधकका अंतिम रवैया वही होगा जो अज्जुनको आगे चलकर 
बताया गया है, “सब कुछ मेरे ह्वारा मेरी दिव्य इच्छा ओर पृवज्ञानमें 
पहले ही किया जा चुका है, तू , हे अजुन, केवल निमित्तमात्र बन जा 
(निमित्तमान्र भव सव्यसाचिन्‌ ) ।” इस रवैयेका अतिम परिणाम यह 
होगा कि वैयक्तिक संकल्प भगवानके संकल्पके साथ पूर्ण रूपसे एक हो 
जायगा, जीवके अंदर ज्ञानकी वृद्धि होने छगेगी ओर उसकी प्रकृति, जो 
उपकरणमात्र है, सवैधा निदोष होकर भागवत शक्ति ओर ज्ञानके अनुकूल 
बन जायगी। परास्पर पुरुष, विराट्‌ पुरुष ओर व्यष्टि पुरुषकी इस परम 
एकताकी जो संतुलित अवस्था होगी उसमें अंतःकरणके अदर आत्म- 
समपैणसे प्राप्त पूण ओर निरपेक्ष समता रहेगी, मन भागवत प्रकाश और 
शक्तिका निष्क्रिय खरोतमागे हो जायगा ओर हमारी सक्रिय सत्ता हो 
जायगी दिव्य ज्योति ओर शक्तिका एक बलशाली अमोघ यंत्र, उसके 
कमेको जगतमें करनेके लिये । 

इस अवस्थामें, दूसरे लोग हमारे साथ जैसा जो व्यवहार करें 

उसका जो हमपर असर होगा उसमें समता ही रहेगी। उनके किसी 
भी व्यवहारसे इस आंतरिक एकत्व, प्रेम ओर सहानुभूतिमें कुछ भी अतर 
न पड़ेगा, क्योंकि सबमें जो एक आत्मा है, समस्त प्राणियोंमें जो भग- 
वान्‌ हैं उनका प्रत्यक्ष अनुभव होनेसे ही यहां ये भाव उदय हुए हैं । 
परंतु इसका यह मतलब नहीं कि दूसरे लोग चाहे जो भी व्यवहार करें, 
उन्हें ओर उनके उन व्यवहारोंको नत होकर सह लिया या मान लिया 
जायगा, स्वयं निष्किय रहा जायगा ओर उनका कोई प्रतिरोध नहीं किया 
जायगा; ऐसा नहीं हो सकता, क्योंकि जगदीश्वरके जागतिक संकल्पका 
उपकरण होकर सतत उनकी आज्ञाका पालन करनेका यही ठो अभिप्राय 
है कि जगतमें विरोधी शक्तियोंका जो सर्वन्न संघ हो रहा है उसमें उन 
वेयक्तिक कामनाओंसे युद्ध करना ही होगा जो अपने अहंकारकी तुष्टिमें 
प्रवृत्त हें। इसीलिये अजुैनको प्रतिरोध करने, छड़ने ओर जीतनेका 
आदेश दिया गया है; पर साथ-साथ यह भी आदेश है कि लड़ना होगा 
द्वेघरहित होकर, व्यक्तिगत कामक्रोधको छोड़कर, शतन्नुताका परित्याग 
कर; क्योंकि मुक्त पुरुषमें ये मनोविकार नहीं होते। निरहंकार होकर 
लोकसंग्रहके लिये कम करना, भगवन्मागपर लोगोंको कायम रखने ओर 
चलानेके लिये कम करना वह धघम है जो भगवानके साथ, विश्वपुरुषके 
साथ अपने अंतरात्माकी एकतासे स्वभावत; ही उत्पन्न होता है, क्‍योंकि 
विश्वके अखिल कमका संपूण अभिप्राय और लक्ष्य यही तो है। नइस 
कमेका सब जीवों के साथ हमारी जो एकता है, यहांतक कि जो हमारे 
विरोधी ओर शत्रु बनकर सामने आते हैं उनके साथ भी हमारी 
जो एकता है, उससे कोई विरोध ही है। कारण भगवानका जो छक्ष्य 
है बही उनका भी लक्ष्य है, क्योंकि वही सबका छिपा हुआ रद्ष्य है, 
उन जीवोंका भी जिनके बहिमुख मन अज्ञान ओर अहंकारके मारे इस 

पथसे च्युत हो भटका करते हैं ओर अपनी अंतःप्रेरणाका ही प्रतिरोध 
किया करते हैं। उनका विरोध करना ओर उन्हें हराना, यही उनकी 
सबसे बड़ी बाहरी सेवा है । इस दृष्टिके द्वारा गीता उस अपूण सिद्धांतका 
तो निराकरण कर देती है जो समताकी एक ऐसी शिक्षासे उत्पन्न हो सकता 
था जिसमें अव्यावहारिक रूपसे समस्त संबंधोंकी अवदेलना की जाती है. 
ओर जो उस दुबेलकारी प्रेमकी शिक्षा से उत्पन्न हो सकता था जिस प्रेमके 
मूलमें ज्ञानका सर्वथा अभाव ही होता है, पर असली चीजको उसके. 
असली रूपमें ज्यों-का-त्यों बनाये रहती है। वह चीज है, अतरात्माके लिये 
सबके साथ एकत्व; हृदयके लिये अचल विश्वप्रेम, सहानुभूति ओर करुणा; 
परंतु हाथोंके लिये नेव्यक्तिक रूपसे हित साधन करनेका स्वातंत््य--ऐसा 
हित साधन नहीं जो भगवानकी योजनाका कोई विचार न कर या उसके: 
ही विरुद्ध जाकर इस या उस व्यक्तिके सुखसाधनमें लग जाय, बल्कि 
ऐसा हित साधन जो कि सष्टिके हेतुका सहायक हो, जिससे मनुष्योंको 
अधिकाधिक सुख ओरे श्रेय प्राप्त हो, सब भूतोंका सावेजनिक कल्याण हो । 

भगवानके साथ एकत्व, सब प्राणियोंके साथ एकत्व, स्वेत्र सना* 
तन भागवत एकताका अनुभव ओर इस एकताकी ओर मनुष्योंको आगे 
बढ़ा ले जाना, यही वह जीवन-विषयक धर्म हे जो गीताकी शिक्षासे 
उद्भूत होता है। इससे अधिक महान्‌ , अधिक व्यापक, अधिक गभीर 
ओर कोई धर्म नहीं हो सकता। स्वयं मुक्त होकर इस एकत्वमें रहना 
ओर मानव-जातिको इसी एकत्वके रास्तेपर आगे बढनेमें मदद करन! 
तथा अपने सब कर्मोको भगवानके लिये करते हुए (क्ृत्स्न कमकृत्‌) ओर 
मनुष्योंको जिसका जो कत्तेव्य कम है उसे सुख और उत्साहके साथ करनेमें 
बढ़ावा देना (जोषयेत्‌ सर्वे कर्माणि), इससे अधिक महान्‌ ओर उदार 
दिव्यकमंविधान ओर दूसरा नहीं हो सकता। यह मुक्त स्थिति और यह: 

एकत्व हमारी मानव-प्रकृतिका गुप्त लक्ष्य है ओर यही मानव-जातिके 
जीवनमें अंतनिहित चरम इच्छा है। उसीकी ओर मनुष्य जातिको उस 
सुखकी प्राप्तिके लिये मुड़ना होगा जिसको वह अभीतक नहीं खोज पायी 
है। पर यह तब होगा जब मनुष्योंकी भांखे खुलंगी और वे अपनी 
इन आंखों ओर अपने इन हृदयोंको ऊपर उठाकर अपनेमें, अपनी चारों 
ओर, सब भुतोंमें (सर्वेषु भूतेषु) ओर '“सर्वन्र! भगवानको देखने छगेंगे 
ओर यह जान छेंगे कि हम सब भगवानमें ही तो रहते हैं ओर हमारी 
यह जो भेदजनक निम्न प्रकृति है सो केवछ एक केद्खानेकी दीवार हे 
जिसे तोड़ डालना होगा, या फिर यह बच्चोंके पढ़नेकी एक पाठशाला 
है जिसकी पढ़ाई खतम करके आगे बढ़ना होगा जिससे कि वे प्रकृतिमें 
बालिग हो जाये ओर आत्मामें मुक्त। ऊध्वेस्थित भगवानके साथ, मनुष्यमें 
स्थित भगवानके साथ ओर जगतमें स्थित भमगवानके साथ एकात्म भावको . 
प्राप्त होना ही मुक्तिका अभिप्राय ओर संसिद्धिका रहस्य है । 

कम ओर आत्मज्ञानकी एकता सिद्ध होनेपर जब उच्चतर आत्मामें 
हमारा निवास होता है तब हम प्रकृतिकी निम्नस्तरीण कमंपद तिसे ऊपर 
उठे हुए होते हैं। तब हम प्रकृति ओर उसके गुणोंके गुलाम नहीं रहते, 
बल्कि उन ईश्वरके साथ एक हो जाते हैं जो हमारी प्रकृतिके स्वामी हैं, 
तब हम प्रकृतिका उपयोग हममें जो भगवदिच्छा है उसको सिद्ध करनेके 
लिये कमेबंधनकी अधीनतामें पड़े बिना ही कर सकते हैं; क्योंकि हमारे 
अंदर हमारा जो महत्तर आत्मा है वह यही है, वह प्रकृतिके कर्मोका 
अधीश्वर है और प्रकृतिकी विक्षुब्ध प्रतिक्रियाओंका उसपर कोई असेर 
नहीं होता। इसके विपरीत, भ्रकृतिमें बद्ध. अज्ञानी जीव अपने उसी 
अज्ञानके कारण उसके गुणोंमें बेधता है, क्योंकि यहां वह सानंद अपने 
सत्य स्वरूपके साथ नहीं, प्रकृतिके ऊपर अधिष्टित जो भगवान हैं उनके 
साथ नहीं, बढ्कि मूखतावश ओर दुर्भाग्यवश अपनी अहंबुड्धिके साथ 
-तदाकार हो जाता है। उसकी यह अहंबुद्धि अपना कितना ही बड़ा 
 स्वांग क्‍यों न दिखावे पर यह है प्रक्रतिके काये करनेका एक छोटासा अंग 
ही, मात्र एक मानसिक ग्रेथि ही, एक केंद्र ही, जिसे पकड़कर प्रकृतिकी 
कर्मधाराओंका खेल चलता रहता है। इस ग्रेथिको तो ड़ना, अपने कमाका 
-इस अहंको अब ओर केंद्र ओर भोक्ता न बनाना, बल्कि अपने परम दिव्य 

महान आत्मासे सब कुछको प्राप्त करना ओर सब कुछ उसीको निवेदन 
करना--यही प्रकृतिके गुणोंके चचल विक्षोमसे ऊपर उठनेका रास्ता है। 
कारण इस अवस्थाका अथे हो जाता है परम चेतनामें निवास करना, 
अहंबुद्धि जिसका एक अपकृष्ट रूप है, ओर इसका अथे होता है सम 
ओर एकीकृत दिव्य संकल्प ओर शक्तिके अदर रहकर कमे करना, श्रिगुणके 
विषम खेलके अंदर नहीं, जो ऐक्यड्टीन खोज ओर प्रयास है, एक विक्षोभ 
है, एक हीनतर माया है। 

अहमात्मक जीवका प्रकृतिके वशमें होना गीताके जिन श्लोकॉमें 
जोरदार शब्दोंमें वणित हुआ है उन शलोकोंका कुछ छोगोंने ऐसा अथे 
छगा रखा है कि इस वर्णनका मानो यद्दी अभिप्राय है कि जगघमें प्रकतिका 
ही सर्वोपरि यंत्रवत्‌ नियेतृत्व है ओर जीवके लिये यहां स्वाधीन भावसे 
कुछ कर सकनेकी कोई गुंजायश ही नहीं है। निश्चय ही उन इलोकोंकी 
भाषा बहुत ही स्पष्ट ओर जोरदार है, ओर ऐसा दिखायी देता है कि 
उसमें ननु-नचकी कोई संभावना नहीं है। परंतु, जैसे अन्य स्थानोंपर 
वसे ही यहां भी, गीताके विचारकों हमें उसके समग्र रूपमें ग्रहण करना 
चाहिये ओर किसी एक वाक्यको, अन्य वाक्योंके साथ उसका जो संबंध 
है उससे सर्वथा अलग करके मात्र उसीके आशयको सब कुछ नहीं मान 
लेना चाहिये, क्योंकि असलमें बात यह है कि प्रत्येक सत्य, फिर वह अपने- 
आपमें कितना ही दुरुस्त क्यों न हो, अन्य सत्योंसे, जो उसे मर्यादित 
करते हुए भी परिषृण करते हैं, जब अलग कर दिया जाता है तब वह 
बुद्धिको फंसानेवाला एक जाल ओर मनको भरमानेवारा एक मत बन 
जाता है, कारण यथाथैमें प्रत्येक सत्य संमिश्र पटका एक तंतु है ओर कोई 
तंतु भी उस समग्र पटसे अछग नहीं किया जा सकता। गीतामें सब 
बातें इसी तरहसे एक दूसरीमें बुनी हुईं हैं ओर इसलिये उसकी हर 

-बातको उसके संपूण कलेवरके साथ मिलाकर ही समझना होगा । गीताने 
स्वयं ही * अक्ृत्स्नवित््‌ ” अर्थात्‌ वह जो संपूर्ण सत्यको जाननेवाला नहीं 
बल्कि खंड सत्योंको माननेवाला है तथा 'क्ृत्सनवित” अर्थात्‌ वह जो समग्र 
सत्यका समन्वयात्मक ज्ञान रखनेवाला योगी है, इन दोनोंका भेद स्पष्ट 
करके बताया है। योगीको जिस शांत ओर पूण ज्ञानकी स्थितिमें आरोहण 
करना द्वोता है उसके लिये पहली आवश्यकता यही है कि समस्त जीवन 
जो कुछ है उसे वह धीर होकर देखे ओर उसे उसके समग्र रूपमें देखे तथा 
इसके जो परस्पर-विरोधी सत्य दिखायी देते हैं उनके कारण चित्तमें कोई 
आंतिन आने दे । हम लोगोंकी जो संमिश्र सत्ता हे उसके एक छोरपर 
प्रकृतिके साथ जीवके संबंधका एक पहलू ऐसा दे जिसमें जीव एक प्रकारसे 
पूण स्वतंत्र है; दूसरे छोरपर दूसरा पहल वह है जिसमें एक प्रकारसे सारा 
नियंतृत्व प्रकृतिका है; इसके अतिरिक्त स्वतंत्रताका एक आंशिक और 
दिखावटी, फलत; एक अवास्तविक आभास भी होता है जिसे जीव अपने 
विकसनशील मनके अदर इन दो विरोधी छोरोंका जो विक्ृत प्रतिबिब 
पड़ता है उससे ग्रहण करता है। स्वतंत्रताके इस आभासको ही सावारण- 
तया हम लोग, किसी कदर गलतीसे ही, स्वाधीन इच्छा कहा करते हैं; 
परंतु गीता पूर्ण मुक्ति ओर पभुत्वको छोड़कर ओर किसी चीजको स्वाधी- 
'नता या स्वतेन्नता नहीं मानती । 
गीताकी शिक्षाके पीछे जीव ओर प्रकृतिके विषयमें जो दो महान 
सिद्धांत लगे हुए हैं उन्हें हमें सदा ध्यानमें रखना चाहिये---एक है पुरुष- 
प्रकृतिविषयक सांख्यका सत्य जिसको गीताने त्रिविध पुरुषरूपी वेदांत- 
सत्यके द्वारा संशोधित और परिषुण कर दिया है ओर दूसरा है द्विविध 
प्रकृतिका, जिसका निम्नतर रूप है त्रिगुणात्मिका माया ओर उच्चतर रूप 
है दिव्य प्रकृति, सच्ची अध्यात्म-प्रकृति | यही कुंजी है जिससे सब बातोंका 

मेल बैठता है ओर सत्र बातें स्पष्ट हो जाती हैं अन्यथा इनको पररपर 
'(विरृह ओर विसंगत जानकर हमें छोड़ ही देना पड़ता । हमारे सचेतन 
जीवनके, वास्तवमें, कई स्तर हैं ओर एक स्तरमें जो बात व्यवहारत: 
सत्य मानी जाती है वह उससे ऊपरके स्तरपर जाते ही सत्य नहीं रह 
जाती, क्योंकि वहां उसका कुछ दूसरा ही रूप हो जाता है, इसका कारण 
यह है कि वहां हम वस्तुओंकोी अलग-अछग नहीं बल्कि अधिकतर उनकी 
समग्रतामें देखने लगते हैं। हालके वेज्ञानिक आविष्कारसे यह बात स्पष्ट 
हो गयी है कि मनुष्य, पशु, वृक्ष ओर खनिज घातुओंतकमें प्राणमय 
प्रतिक्रियाएं सार रूपसे एकसी ही होती हैं ओर इसलिये यदि इनमेंसे 
प्रत्येकके अंदर किसी एक ही प्रकारकी स्नायवीय चेतना हो तो, इनके 
यांत्रिक मनस्तत्तकी आधारभूमि भी एकसी ही होनी चाहिये। फिर 
भी इनमेंसे प्रत्येक यदि अपने-अपने अनुभवोंका मनोमय विवरण दे 
सकता तो उन एक दी प्रकारकी प्रतिक्रियाओं ओर एकसे ही प्रकृति- 
तत्वोंके चार ऐसे विवरण हमें गश्राप्त होते जो एक दूसरेसे सवेधा भिन्न 
ओर बहुत कुछ परस्पर-विरुद्ध होते, इसका कारण यह है कि ज्यों-ज्यों 
हम अपनी सचेतन सत्ताके ऊपरके स्वरोंमें उठते हैं त्यों-व्यों इन सबका 
अथ ओर मूल्य बदल जाता है और वहां इन सबका विचार दूसरी ही 
इष्टिसे करना होता है। मानव-जीवके स्तरोंकी भी यही बात है । 
जिसको हम हमारी साधारण मनोबृत्तिके अनुसार स्वाधीन इच्छा कहते 
हैं, और एक छोटीसी हृद्तक यह कहना ठीक भी हो सकता है, वह उस 
योगीकी दृष्टिमें, जो ऊपर उठ चुका है ओर जिसके लिये हमारी रात तो 
दिन है ओर हमारा दिन रात, यह स्वाधीन इच्छा है ही नहीं, बल्कि 
यह प्रकृतिके गुणोंकी ही अधीनता है। वह देखता है उन्हीं तथ्योंको 
जिन्हें हम लोग देखते हैं, कितु वह देखता है 'कृत्स्नवित्‌” (समग्र सत्यको 

जाननेवाला) की उच्चतर इश्सि ओर हम छोग देखते हैं 'भ्रकृत्स्नवित्‌? 
की रश्सि, जो बहुत ही मर्यादित होती है, जो एक अज्ञान ही है | हम 
लोग जिसे अपनी स्वाधीनता जानकर गये करते हैं उस अवस्थाको वह 
बघन समझता है। 
निम्न प्रकृतिके जालमें बराबर पड़े हुए हम छोग भ्ज्ञानवश जो 
यह मान बैठते हैं कि हम स्वाधीन हैं, इस अज्ञानका खंडन करनेके लिये 
ही गीताने यह बतलाया है कि अहमात्मक जीव इस स्तरपर सववेथा 
त्रिगुणके वशमें होता है। “५ जब कि सब काम सब प्रकारसे कराये जा 
रहे हैं प्रकृतिके गुणोंद्वारा ही तो भी अइंकारविमूढ़ आत्मा यह समझता 
है कि इन्हें करनेवाला तो “में” है। परंतु जो कोई गुणों ओर कमके 
भेदोंके तत््वोंका जाननेवाला है वह यह देखता है कि ये तो भ्रकृतिके 
गुण हैं जो परस्पर क्रिया-प्रतिक्रिया कर रहे हें ओर इसलिये वह आसक्त 
होकर इनमें नहीं फंसता । जो इन गुणोंके द्वारा विमूढ़ हो जाता है, 
जो अकृत्स्नवित्‌ है उसकी मनोभावनाको कृत्स्नवित्‌ विचलित न करे । 
अपने सब कमाको मुझे समर्पित करके,निराशी ओर निर्मेम होकर, विगत- 
ज्वर होकर, तू युद्ध कर ।”” यहां चेतनाके दो भिन्न स्तर, कम करनेके 
दो विभिन्न दृष्टिविदु स्पष्ट कर दिये गये हैं। एक स्तर वह है जहां 
जीव अपनी अहमात्मक ग्रकृतिके जालमें जकड़ा है ओर प्रकृतिसे प्रेरित 
होकर कम करता है पर समझता यह है कि में अपनी र्वाधीन इच्छासे 
करता हूँ। दूसरा स्तर वह है जिसमें जीव अहंकारके साथ तादूत्म्यसे 
मुक्त, प्रकृतिसि ऊपर उठा हुआ, प्रकृतिके कर्मोंका द्रष्टा, अनुमंता ओर 
नियेता है। द 
' हम छोग जीवको प्रकृतिके अधीन कहते हैं, पर गीता, इसके 
विपरीत, पुरुष ओर प्रकृतिके लक्षणोंका विस्लेषण करती हुई यह बत-- 

छाती है कि प्रकृति कायेकरी शक्ति है ओर पुरुष सब समय ही ईश्वर है। 
यहांपर गीताने यह बतलाया है कि यह पुरुष अहंकारसे विमूढ हो जाता 
है, परंतु वेदांतियोंका जो सदात्मा है वह ब्रह्म है, नित्यमुक्त, शुद्ध, बुद्ध 
है। तब यह जीव क्या है जो प्रक्ृतिसे विमूढ़ होता है, प्रकृतिके अधीन 
रहता हे? इसका उत्तर यह है कि यहां हम लोग वस्तुओंके संबंधमें 
हमारी जो निम्नतर या मानसिक दृष्टि होती है उसकी व्यावहारिक 
भाषामें बात कर रहे हैं, उसकी बात कह रहे हैं जो आत्मा या पुरुष 
भासता है, जो प्रातिभासिक है, उसकी नहीं जो सदात्मा है, जो वास्तविक 
पुरुष है। प्रकृतिके अधीन तो, यथाथमें, अहंकार ही होता है ओर यह 
अपरिह ये है, क्‍योंकि स्वयं अहंकार प्रकतिका ही अंग है, उसके कल- 
पुर्जाकी एक क्रिया है; परंतु मनश्रेतनामें जो आत्मबोध है वह जब अह- 
कारके साथ अपनेको तादात्म्य कर लेता है तब वह एक निम्नतर आत्माके, 
एक अहम/त्मक आत्माके आभासकी सृष्टि करता है। ओर इसी प्रकारसे 
जिसे हम सामान्यत; जीव या अंतराव्मा कहते हैं वह वास्तवमें प्राकृत 
ब्यक्तित्व ही है, वास्तविक पुरुष नहीं, वह हमारे अदर रहनेवाला हमारा 
वासनात्मा है जो प्रकृतिके कायापर पड़नेवाला पुरुष-चैतन्यका प्रतिबिब 
है। यह स्वयं यथाथमें त्रिगुणका ही केवल एक कम है ओर इसलिये 
ग्रकृतिका ही एक अंग है। इ्ख प्रकार, यह कह सकते हैं कि हमारे 
अंदर दो पुरुष हैं, एक है प्रातिभासिक पुरुष या वासना-पुरुष जो गुणोंके: 
परिवतेनके साथ बदला करता ओर सवेथा उन गुणोंसे ही बना हुआ 
ओर उन्हींके द्वारा नियंत्रित होता है, ओर दूसरा है नित्यमुक्त सनातन 
पुरुष जो प्रकृति और उसके गुणोंसे कभी बद्ध नहीं होता । हमारे दो 
आत्मा हैं, एक प्रातिभासिक आत्मा है जो केवल अहंकार है अर्थात्‌ हमारे 
अदरका वह मनोगत केंद्र जो प्रकृतिकी इस परिवतेनशील क्रियाको, इस 

परिवतैनशील व्यक्तित्वको अपने ऊपर ओढ़ लेता ओर यदह् कहता है कि, 
४ में यह व्यक्ति हूं, में इन सब कमाका कर्ता प्राकृत पुरुष हूं”, -- परंतु 
प्राकृत पुरुष जो कुछ है वह केवल प्रकृति है, श्रिगुणका एक समुचय- 
मात्र--ओर दूसरा सदात्मा है जो वास्तवमें प्रकृतिका भर्त्ता, भोक्ता, ईश्वर 
है; वह प्रकृतिममें रूपान्वित है पर स्वयं यह परिवर्तनशील प्राकृत व्यक्तित्व 
नहीं। अतः मुक्त होनेका मांगे इस वासना-पुरुषकी वासनाओंसे तथा 
इस अहंकारके मिथ्या आत्म-बोधसे मुक्त होना ही है। इसीलिये भगवान्‌- 
गुरु पुकारकर कहते हैं कि, “' वासना ओर अहंता-ममतासे मुक्त होकर 
विगतज्वर होकर युद्ध कर (निराशी निम्मेमो भूत्वा)।” 

हमारी सत्ताके विषयमें यह जो मत है इसका मूल है सांख्यका 
वह विश्लेषण जिसमें हमारे स्वभावके संबंधमें पुरुष ओर प्रकृतिरूपी 
द्विविध तत्त बताये गये हैें। पुरुष अकर्ता है, प्रकृति करनी है। पुरुष 
वह सक्ता है जो चेतन्यके प्रकाशसे भरपूर है, भ्कृति जड़ है ओर अपने 
सब कमे चिन्मय साक्षी पुरुषके अंदर प्रतिभासित करती है। प्रकृतिके 
ये कम उसके गुणोंकी विषमताके द्वारा हुआ करते हैं ओर ये सदा एक 
दूसरेसे टकराते, एक दूसरेमें मिल जाते ओर एक दूमरेमें परिवर्तित होते 
रहते हैं; ओर प्रकृतिकी अहं-बुद्धिका जो कम है उसके द्वारा वह पुरुषको 
इन सब कमाके साथ तादात्म्य कर देती है ओर इस प्रकार आत्माकी 
प्रशांत सनातन सत्तामें कर्त्ता, विकारी, क्षणस्थायी व्यष्टि पुरुषके होनेकी 
प्रतीति उत्पन्न करती है। अशुद्ध प्राकृत चेतना विशुद्ध आत्म-चैतन्यको 
ढांक देती है, अहंकार ओर व्यक्तित्वके अंदर पुरुषको मन भूल जाता है 
और हमारी विवेक बुद्धिको दद्धियगत सन ओर उसकी बहिमुख क्रियाएं 
तथा प्रांण और शरीरकी कामनाएं अपने साथ घसीट ले जाती हैं, ओर ऐसा 
हम होने देते हैं। पुरुष जबतक इस प्रकारकी क्रियाको अनुमति देता है 

तबतक अहंकार ओर काम तथा अज्ञान ही हमारी प्राकृत सत्ताका नियंत्रण 
करते रहते हैं । 

परंतु यदि इतनीसी ही बात हो तो इसकी दवा तो बस यही 
हो सकती है कि हम यह अनुमति देना बंद कर दें और इस तरह अपनी 
सारी प्रकृतिको विवश करे या उससे कह) कि वह त्रिगुणकी निश्चल साम्या- 
वस्थामें जा गिरे ओर इस प्रकार वह कम करनेसे विरत हो जाय । परंतु 
यही वह दवा है जिसका प्रयोग करनेके लिये गीता हमें निरुत्साहित 
करती है, क्योंकि यद्यपि यह एक दवा तो है, पर यह दवा ऐसी है जो 
रोगके साथ रोगीका भी खातमा कर देती है। विशेषकर जो छोग 
अज्ञानी हैं उनपर यदि इस सत्यको लाद दिया जायगा तो वे तामसिक 
अकमण्यताकी ही शरण लेंगे, उनका ' बुद्धिभेद! होगा--उनकी बुद्धिमें 
एक मिथ्या भेद, एक झूठा विरोध उत्पन्न होगा; उनके सक्रिय स्वभाव 
ओर बुद्धि एक दूसरेके विरोधी हो जायंगे ओर इसका फल यह होगा कि 
व्यभैका विक्षोभ और संकर पेदा हो जायगा, मिथ्या ओर आत्म-प्रतारक 
कम होने छगेंगे (मिथ्याचार), या फिर तामसिक जड़ता छा जायगी 
कमाका अत हो जायगा, जीवन ओर कमके पीछे जो संकव्प हे वह क्षीण 
हो जायगा और इसलिये इस सत्यके द्वारा उन्हें मुक्ति तो नहीं मिलेगी 
मगर मिलेगी गुणोंमें भी सबसे निकृष्ट जो तमोगुण है उसकी अधीनता। 
अथवा ये छोग कुछ न समझेंगे ओर इस उच्च शिक्षामें ही दोष निकालेंगे, 
इसके विरुद्ध अपने वत्तमान मानसिक अनुभवके पक्षकों तथा स्वतंत्र 
इच्छासंबंधी अपने अज्ञानमय विचारके पक्षको लाकर उपस्थित करेंगे, 
फल यह होगा कि अपने अहंकार ओर कामके मोह तथा कपटजालमें 
पड़े हुए ये लोग अपने पक्षकी योक्तिकताके सत्याभासमें इतने अधिक फंस 
जायेगे कि ये अज्ञानका ओर भी जोरदार और हठी समर्थन करने लगेंगे 

ओर अपनी मुक्तिका अवसर खो देंगे । 

वास्तवमें ये उच्चतर सत्य, चेतना ओर सत्ताके उच्चतर ओर विशाल- 

तर स्तरपर ही सहायक हो सकते हैं, क्योंकि वहां ही ये अनुभवगस्य 

ओर जीवनसाध्य हो सकते हैं । ऊपरके इन सत्योंको नीचेसे देखना इन्हें 

गरूत देखना, गलत समझना ओर शायद इनका गछत प्रयोग करना है। 
यह एक उच्चतर सत्य है कि शुभ और अशुभका भेद अहंभावापन्न मानव- 

जीवनके लिये--ओर यह मानव-जीवन पशुभावसे दिव्यभावको प्राप्त 
होनेके बीचकी अवस्था है--एक व्यावहारिक तथ्य ओर एक प्रामाणिक 
धर्म है सही, पर इससे ऊपरकी भूमिकामें हम शुभ अश्ुभके ऊपर उठ 
जाते हैं ओर इनके ढंद्वोंकी पहुंचके परे वैसे ही रहते हैं जैले कि ईश्वर रहता 
'है। परतु जहां यह सत्य व्यावहारिक रूपसे काममें नहीं आता उस नीचेकी 
भूमिकासे ऊपर उठे बिना ही जो अपरिपक्कत मन इस सत्यको पकड़ने 
जायगा वह तो यहद्दी करेगा कि इस सत्यको अपनी आसुरी प्रवृत्तियोंको 
प्रश्रय देनेके लिये, शुभ ओर अश्युभके भेदकों सवेथा अस्वीकार करनेके 
लिये ओर भोगविलासके द्वारा विनाशके गहरे दलूदलमें जा गिरनेके 
लिये सुविधाजनक एक बहाना बना लेगा--“ सर्वेज्ञानविमूढांस्तान्विद्धि 

नष्टानचेतस:” । यही बात प्रकृतिके नियेतृत्वके सत्यकी भी है, इसको 

भी लोग गलत देखेंगे ओर इसका दुरुपयोग करेंगे, जेसा कि वे लोग 

करते हैं जो यह कहते हैं कि हर एक मनुष्य वही है जैसा कि उसकी 

प्रकृतिने उसे बना रखा है, प्रकृति उसे जो कुछ करनेको विवश करती है 

उसके सिवाय वह ओर कुछ नहीं कर सकता। एक अभथमें यह बात 

सही है, पर उस अथमें नहीं जिस अथमें यह कही जाती है; इस अथेमें 
नहीं कि अहमात्मक जीव जो कुछ करता है उसकी जिम्मेवारी उसपर न 
हो ओर वह उसके फरूसे बच जाय; क्योंकि अहमात्मक जीवका अपना 

सेकलप है, उसकी अपनी कामना है, ओर जबतक वह अपने सकल्प 
ओर अपनी कामनाके अनुसार कम करता है तबतक, चाहे उसकी प्रकृति 
वेसी ही क्‍यों न हो, उसे अपने कर्मको प्रतिक्रियाओंकोी भोगना ही 
पड़ेगा । वह उस जालमें, यों कहिये कि उस फंदेमें जा फंसा है जो उसकी 
वत्तमान अनुभूतिको, उसके मर्यादित आतव्म-ज्ञानको चाहे कितना ही 
दुबोध, युक्तिविरुढ़, अनुचित और भयेकर मालूम हो, पर है यह फंदा 
उसकी अपनी खुशीका ओर यह जाल उसका अपना बुना हुआ। 
गीता यह कहती है सही कि “ सब भूतप्राणी अपनी प्रकृतिका 
अनुसरण करते हैं, निग्रह करनेसे क्या होगा” ओर यदि हम अकेले इसी 
वचनको ले लेते हैं ता ऐसा दिखायी देगा कि प्रकृतिकी सर्वशक्तिमत्ताका 
पुरुषपर असंभव रूपसे संपूण आधिपत्य है। “क्लानवान्‌ पुरुष भी अपनी 
प्रकृतिका ही अनुप्रण करता है।? ओर इसीकी बुनियादयर गीताका 
यह आदेश है कि सचाईके साथ अपने कमोके अंदर अपने स्वधरमका 
पालन करो, “ अपना धरम चाहे दोषयुक्त हो पर वह दूसरेके सुसंपादित 
धमसे अच्छा है; स्वधर्ममें मर जाना भला है, दूसरेके धमका पालन 
भयावह है ।” इस स्वधर्मका वास्तविक अथ जाननेके लिये हमें तब- 
तक ठहरना होगा जबतक हम गीताके पिछले अध्यायोंमें पुरुष, प्रकृति 
ओर गुणोंके संबंधमें जो विस्तृत व्याख्यान है, वहांतक न आ जाये, कितु 
निश्चय ही इसका यह अथ तो नहीं ही है कि जिसे हम प्रकृति कह्दते 
हैं उसकी जो कोई भी प्रेरणा हो, फिर चाहे वह अशुभ ही क्यों न हो, 
उसका हमें पालन करना होगा | कारण इन दो इलोकोंके बीचमें गीताने 
यह आदेश भी तो दिया है कि, “ प्रत्येक इंद्वियके जो विषय हैं उनमें 
रागद्वेष छिपे हुए हैं; उनके वशमें न आना, क्योंकि आत्माके रास्तेमें ये 
लुटेरे हैं।” ओर फिर इसके बाद ही जब अजञन यह प्रश्न करता है कि 

प्रकृतिका अनुसरण करनेमें जब कोई दोष नहीं है तब हमारे अंदरकी 
उस चीजको हम कया कहें जो मनुष्यसे, उसकी इच्छा ओर चेष्टाके विरुद्ध, 
बरबस जेसे हो पाप कराती है, तब भगवान्‌ गुरु उत्तर देते हैं कि वह 
काम है ओर उसका साथी क्रोध, रजोगुणकी संतान, जो ऐसा कराते हैं; 
ओर यह जो काम है यही आत्माका सबसे बड़ा शत्रु है, इसे तो मार ही 
डालना होगा । गीता कहती है कि पापकर्मका त्याग करना तो मुक्तिकी 
पहली शर्त है ओर सर्वत्र ही गीताका यह आदेश है कि आत्मवशी और 
आत्मसंयमी होओ तथा मन, इंद्रिय ओर संपूण निम्न सत्ताको अपने 
वशमें रखो । 

इसलिये अब हमें इन दो चीजोंको अलग-अलग समझ लेना होगा 
कि प्रकृतिमें वह कोनसी चीज है जो उसका असली स्वरूप है, उसका 
अपना ओर अनिवाये काये है जिसका दमन या निग्नह करना बिलकुल 
लाभकारी नहीं ओर फिर वह कोनसी चीज है जो असली नहीं आगेतुक 
है, जो प्रकृतिका विक्षेप, विश्रम ओर विकार है जिसे हमें अपने वें 
करना होगा। निग्रह्ठ ओर संयम, इन दोनोंमें भी भेद है। निम्नह प्रकृतिपर 
अपनी इच्छाकी जबरदस्ती है जिससे जीवकी स्वाभाविक शक्तियां अतमें 
अवसादको प्राप्त होती हैं (आत्मानमवसादयेत); ओर संयम उच्चतर 
आत्माका निम्नतर आत्माकों संयमित करना है जिससे जीवकी स्वाभा- 
विक शक्तियोंकों अपना स्वभावनियत कर्म ओर फिर उस कर्मको करनेका 
परम कोशल प्राप्त होता है (योग: कमंसु कोशलम्‌)। छठे अध्यायके 
उपोद्घातमें संयमका यह स्वरूप बहुत ही स्पष्ट करके बताया गया है । 
“४ आत्मासे आत्माका उद्धार करे, आत्माको (भोगविलास या निग्नहके 
द्वारा) अवसन्न होकर नीचे न गिरने दे; कारण आत्मा ही आत्माका मित्र 
है ओर आत्मा डी आत्माका शत्रु। उस मनुष्यका आत्मा उसका मित्र 

है जिसके (उच्चतर) आत्माके द्वारा (निम्नतर) आत्मा जीत लिया गया 
है; परंतु जिस मनुष्यने अपने (उच्चतर) आत्मापर अधिकार नहीं किया है 
उसका (निम्नतर) आत्मा उसके लिये शत्रु जैसा है ओर वह शज्न॒वत्‌ 
आचरण करता है|” जब कोई अपने आत्माको जीत छेता ओर पूर्ण 
जआात्मजय ओर आत्मवत्ताकी अविचल स्थितिको प्राप्त होता है तब उसका 
परम आत्मा उसकी बाह्य सचेतन मानव सत्तामें भी स्थिर प्रतिष्ठित अर्थात्‌ 
समाहित! होता है | दूसरे शब्दोंमें निम्नतर आत्माको उच्चतर आत्मासे, 
प्राकृत आत्माको आध्यात्मिक आत्मासे वशमें करना ही मनुष्यकी सिद्धि 
ओर मुक्तिका मार्ग है । 

सो हम लोगोंने देखा कि ्रकृृतिके नियंतृत्वकी पहुंच कितनी है, 
इसके अथे ओरे क्षेत्रकी व्यापक्ताकी ठीक-ठीक सीमा क्या है। प्रकृतिकी 
अधीनतासे निकलकर उसपर अधिकार करनेकी जो बात गीताने कही है 
वह केसे कार्यान्वित होती है यह बहुत अच्छी तरहसे स्पष्ट हो जायगा 
यदि प्रकृतिकी नीचेसे ऊपरतककी जो श्रेणियां है उनमें गुणोंकी जो क्रिया 
होती है उसको हम देख लें | सबसे नीचे वे जीव हैं जिनमें तमोगुणका 
तत्त्व मुख्य है, ये वे प्राणी हैं जो अभी आत्म-चैतन्यके प्रकाशतक नहीं 
पहुंचे हैं और जो सवेथा प्रकृतिके अ्रवाहके द्वारा ही चालित होते हैं। 
परमाणुके अंदर भी एक इच्छाशक्ति है, पर यह स्पष्ट ही देख पड़ता 
है कि यह स्वाधीन इच्छाशक्ति नहीं है, क्योंकि यह इच्छाशक्ति यंत्रवत्‌ 
है और परमाणु इसपर स्वत्व नहीं रखता, बल्कि खुद ही उसके अधिकार- 
में होता है। बुद्धि, जो ग्रकृतिके अंदर बोध ओर संकरपका तत्त्व है 
वह यहां वास्तवमें स्पष्ट रूपसे, जैसा कि सांख्यने बताया है, जड़ है, 
यह अभी यांत्रिक यहांतक कि अचेतन तत्त्व है, ओर इसके अंदर सचेतन 
जआत्माका जो प्रकाश है उसने उपरितलपर आनेके लिये अभी कोई 

प्रयास नहीं किया है। परमाणु अपने बुद्धितत्वसे सचेतन नहीं है, वह 
उस तमोगुणके कब्जेमें है, जिसने रजोगुणको पकड़ रखा है, सत्वगुणको 
अपने अंदर छिपा रखा है ओर स्वयं अपने प्रभुत्वके उत्सवमें मस्त है । 
जीवके इस रूपको प्रकृति अद्भुत शक्तिके साथ कार करनेके लिये विवश 
करती है सही, पर स्वतंत्र रूपसे कुछ नहीं करने देती, उसे जड़ येत्रवत्‌ 
चलाती रहती है (येन्रारूढहानि मायया)। इससे ऊपरके स्तरमें उद्निद 
कोटि है, उसमें रजोगुण बाहर निकल पड़ा है, उसके साथ उसकी जीवन- 
शक्ति हे, उसकी स्नायवीय प्रतिक्रियाओंकी क्षमता है ओर ये प्रतिक्रियाएं 
वे ही हैं जो हमारे अंदर सुख-दुःखके रूपमें प्रकट होती हैं; पर अभी 
भी सत्तगगुण बिलकुल दबा हुआ है, उसने अभी बाहर निकलकर सचेतन 
बुद्धिके प्रकाशकों नहीं जगाया है, अभी भी यह सब जड़, अवचेतन 
या अद्धचेतन ही है जिसमें रजकी अपेक्षा तमकी प्रबलता है ओर रज 
तम, दोनों मिलकर सत्त्वको केद किये हुए हैं । 

इससे ऊपरके स्तरमें, अर्थात्‌ पशुकोटिमें, है तो तमकी ही प्रब- 
रूता ओर इसे भी हम ' तामस सरी? के अतगैत ही कह सकते हैं, फिर 
भी यहां तमोगुणके विरुद्ध रजोगुणका पहलेकी अपेक्षा अधिक जोर दे 
ओर इसलिये यहां कुछ उन्नत प्रकारकी जीवनशक्ति, इच्छा, उमंग, प्राणा- 
वेग ओर सुख-दु:ख भी होते हैं; सत््वुण भी यहां प्रकट तो हो रहा है 
पर अभी भी वह निम्न क्रियाके ही अधीन है फिर भी उसने सचेतन 
मनके प्रथम प्रकाशको, यांत्रिक अहंबोधकी, सचेतन स्मतिको, एक प्रकार- 
की चिताशक्तिको, विशेषतः पशुसुरूभ सहज-प्रेरणा ओर सह जस्फुरणाके 
चमत्कारकों इस पशुकोटिमें अपनी ओरसे दे दिया है। परंतु यहांतक 
भी बुद्धिने चेतनाका पूण विकास नहीं किया है; अतएवं पशुओंको उनके 
कर्मोका जिम्मेवार नहीं ठहराया जा सकता । सो, परमाणुको उसकी 

अंध गतिके लिये, आगको जलाने ओर खाक कर देनेके लिये या आंधी- 
तूफानको बरबादीके छिये जितना दोष दिया जा सकता है उससे 
अधिक दोष प्राणियोंको मारने ओर खा जानेके लिये शेरको नहीं दिया 
जा सकता । यदि शेर हमारे प्रश्नका जवाब दे सका होता तो मनुष्यकी 
तरह ही उसने यह कहा होता कि में जो कुछ करता हू अपनी स्वाधीन 
इच्छासे करता हूँ; कर्त्तापनका भाव वह रखना चाहता और कहता, “ में 
मारता हूं, में खाता हू!” | पर हम लोग तो यह स्पष्ट ही देख सकते 
हैं कि मारने-खानेकी क्रिया करनेवाला शेर नहीं बल्कि उसके अदर रही 
हुई प्रकृति हे जो मारती ओर खाती है; ओर यदि कभी शेर नहीं मारता 
या नहीं खाता तो पेट भरा होनसे, डरसे या आलस्यसे ही ऐसा करता 
है जो प्रकृतिके ही एक ओर गुणका कर्म है जिसे तमोगुण कहते हैं । जैसे 
पशुके अदरकी प्रकृतिने मारनेकी क्रिया की, वेसे ही उसने मारनेसे रुकने की 
भी क्रिया की। उसके अदर आत्मा किसी भी रूपमें हो पर वह स्वयं 
प्रकृतिके कमका केवल निष्क्रिय अनुमंता ही है, वह प्रकृतिके कामक्रोधके 
वेग ओर कममें उतना ही निष्क्रिय है जितना कि उसके आलकस्‍्य या 
अकमेमें। परमाणुके समान ही पशु भी अपनी प्रकृतिकी यांब्रिकताके 
अनुसार ही चलता है, ओर किसी तरह नहीं, “सदृश चेष्टते स्वस्याः प्रकृते:””, 
जैसे कोई “मायाके द्वारा येत्रपर चढ़ाया हुआ हो (यंत्रारूढो मायया) ।” 
ठीक है, पर कम-से-कम मनुष्यमें तो अन्य प्रकारकी क्रिया है, 
उसमें एक स्वतंत्र आत्मा हे, एक स्वाधीन इच्छा है, एक दायित्वबोध 
है, एक वास्तविक कर्त्ता है जो प्रकृतिसे भिन्न है, मायाकी यां न्रिकतासे 
भिन्न है ? यह ऐसा माल्म तो होता है क्योंकि मनुष्यमें सचेतन बुद्धि 
है ओर इस बुदधिमें साक्षी पुरुषका प्रकाश भरपूर है और ऐसा प्रतीत 
होता है कि यह पुरुष उस बुढिके द्वारा देखता, समझता, सम्मति या 

'असम्मति देता, अनुमति या निषेध करता है; अंतमें यहां तो ऐसा मालम 
होता ही है कि मनुष्य कोटिमें आकर पुरुष अपनी प्रकृतिका प्रभु बनना 
आरंभ कर देता है। मनुष्य, शेर या आग या आंधी-तूफानके समान 
तो नहीं है। वह खून करके यह सफाई तो नहीं दे सकता कि, “ में 
अपनी प्रकृतिके अनुसार कम करता हूँ ?, ओर वह ऐसा कर भी नहीं 
सकता, क्योंकि उसका वह स्वभाव नहीं ओर इसलिये वह स्वधर्म भी 
नहीं जो शेर, आग या आंधी-तूफानका है । उसमें सचेतन बुद्धि है ओर 
सब काम वह सचेतन बुद्धिसे विचार कर ही करेगा । यदि वह ऐसा 
नहीं करता ओर अपने आवेशों और प्राणावेगोंके अनुसार अधा होकर 
कर्म करता है तो उसका धर्म 'सु-अनुधित' नहीं हे, उसका आचरण उसके 
मनुष्यत्वके अनुकूल नहीं, बल्कि पशुवत्‌ ही है। यह सही है कि रजोगुण 
अथवा तमोग्रुण उसकी बुद्धिकों अपने कब्जेमें कर लेता है ओर उससे, 
उसके द्वारा हो रहे प्रत्येक कमके करने या किसी भी कमेके न करनेका 
समथथन करा लेता है; परंतु यहां भी, कर्म करनेके पहले या पीछे, बुद्धिसे 
समथेन कराना या कम-से-कम उससे पूछ लेना तो पड़ता ही है। इसके 
अतिरिक्त, मनुष्यके अदर सत्त्वगुण जाग्रत है ओर यह केवल बुढ्धिके रूपमें 
ओर बुद्धिपूवेक संकल्प करनेके रूपमें ही काम नहीं करता, बल्कि प्रकाश, 
सत्यज्ञान ओर उस ज्ञानके अनुसार सत्य-कर्मके अन्वेषणके रूपमें, तथा 
दूसरोंके जीवन ओर दावोंको सहानुभूतिपूण रीतिसे अनुभव करनेके रूपमें, 
अपने निजी स्वभावके उच्चतर धर्मको (जिसकी सृष्टि यह सत्तगुण ही उसके 
अंदर करता है) जानने ओर मानकर चलनेके प्रयासके रूपमें तथा पुण्य 
ज्ञान ओर सहानुभूति जिस महत्तर शांति ओर सुखको छे आते हैं उसे 
बोध करनेके रूपमें भी, काम करता है। मनुष्य थोड़ा या बहुत यह 
जानता ही है कि उसे अपनी राजसिक ओर तामसिक प्रकृतिपर अपनी 

सात्विक प्रकृतिके द्वारा शासन करना है, ओर यदहदी उसकी सामान्य 
मनुष्यताकी सिद्धिका मार्ग है। 

परंतु क्या स्वभावमें सत्तगुणकी प्रधानता स्वाधीनताका लक्षण है 
ओर क्या मनुष्यके अदर यह जो इच्छा है वह स्वाधीन इच्छा है? गीता 
इस बातको उच्चतर चेतन्यकी दृष्टिसे अस्वीकार करती है, क्योंकि सच्ची 
स्वाधीनता तो उच्चतर चेतन्यमें ही है। बुद्धि, फिर भी, प्रकृतिका ही 
एक उपकरण है ओर इसका जो कम होता है, वह चाहे अत्येत सात्विक 
ही हो, होता है प्रकृतिके द्वारा ही ओर पुरुष येत्रारूववत्‌ चालित होता 
है मायाके द्वारा ही। किसी भी तरहसे देखिये, हमारी इस तत्कथित 
स्वाधीन इच्छाका नवदर्शांश स्पष्ट ही मिथ्या कल्पना है; यह इच्छा किसी 
नियत कालमें अपनी निजी स्वतःस्थित क्रिया के द्वारा उत्पन्न ओर निर्दधा- 
रित नहीं होती, बल्कि इसकी उत्पत्ति ओर इसका निद्धॉरण होता है हमारे 
भूतकालके द्वारा, हमारे वेशानुक्रमके द्वारा, हमारी शिक्षा-दीक्षाके द्वारा, 
हमारी परिस्थितिके द्वारा ओर हमारे पीछे यह जो दारुण जटिल चीज. 
लगी हुई है, जिसे हम कम कहते हैं उसके द्वारा। यह कमे क्या है? 
यह हमपर ओर जगतपर अतीत कालमें प्रकृतिकी जो क्रिया हो चुकी हे 
उसका समूह है जो हर एक व्यक्तिके अंदर केंद्री भूत होता रहता है, 
ओर वह व्यक्ति जैसा है तथा किसी विशिष्ट कालमें उस व्यक्तिकी क्या. 
इच्छा होगी ओर, जहांतक विक्लेषणद्वारा देखा जा सकता है वहांतक,. 
उस विशिष्ट कालमें उसकी क्रियातक क्या होगी, इसका निर्द्धरण भी 
यह कम ही करता है। प्रकृतिकी इस क्रियाके साथ अहंकार शामिल 
हो जाता ओर कहता है कि ' मेंने अमुक काम किया?, “में अमुक इच्छा 
कर रहा हूं?, ' में अमुक दुःख भोग रहा हूँ”, किंतु यदि वह अपने- 
आपको देखे ओर यह जाने कि वह केसे बना है तो उसे, क्‍या मनुष्य- 

दरीरमें ओर क्या पश्च-शरी रमें, यही कहना पड़ेगा कि 'प्रकृतिने मेरे अदर 
यह काम किया, प्रकृति मेरे अंदर यह इच्छा कर रही है”? ओर यदि इस 
प्रकृतिको वह “अपनी प्रकृति! कहे तो इसका अथे यही है कि यह वही 
प्रकृति है जो डस व्यष्टि-प्राणीमें यह रूप धारण किये हुए है। जीवनके 
इस पहलुका बड़ा तीघ्र अनुभव होनेसे ही बोद्धोंको यह कहना पड़ा कि 
सब कुछ कमे ही है ओर यह कि जीवनमें कोई आत्मसत्ता नहीं, आव्माकी 
भावना तो अहंबुद्धिका केवछ एक अम है। अहंकार जब यह सोचता है 
कि “में इस पुण्य कमंको चुन लेता ओर इसका संकल्प करता हूं, उस 
पाप कभका नहीं,” तब वह इसके सिवाय ओर कुछ नहीं करता होता 
कि वह सत्त्गुणकी किसी प्रधान लहर या सुसंगठित धाराके साथ, 
जिसके द्वारा प्रकृत बुद्धिको अपना उपकरण बनाकर किसी एक ग्रकारके 
करमसे किसी दूसरे प्रकारके कर्मको चुनना ही अधिक पसंद करती है, 
अपने-आपको शामिल कर लेता है, जेसे कि किसी घूमते हुए पहियेपर 
बैठी हुई वह सक्‍्खी जो यह समझती है कि यह में ही घूम रही हूँ या 
किसी कलरू-पुरजेका एक दांत या एक हिस्सा जो यदि उसको होश होता 
तो यही समझता कि यह में ही तो घूम रहा हैं। सांख्य सिद्धांतके 
अनुसार भ्रकृति स्वयं हमारे अंदर गठित होती ओर हमारे अंदर इच्छा 
करती है अकर्त्ता साक्षी पुरुषको प्रसन्न करनके लिये । 

परंतु यद्यपि इस आत्यैतिक वणनका संशोधन कर लेना आवश्यक 
है ओर आगे चलकर हम देखेंगे कि इसे किस तरह करना होगा, तो भी 
हमारी इच्छाकी स्वाधीनता (यदि हम उसे स्वाधीनता कहना ही पसंद 
करें) बहुत ही सापेक्षिक ओर अणुप्रमाण है, क्योंकि इसके साथ बहुतसे 
नियामक तत्व मिले हुए हैं। इसकी जो प्रबलतम शाक्ति है उसे भी 
हम प्रभुता तो नहीं ही कह सकते । इसका यह भरोसा तो नहीं ही 

किया जा सकता कि यह प्रत्येक घटनाके तीव्र वेगको या किसी दूसरेकी 
प्रकरतिके वेगको थाम सकेगी, जो उसे दुबा देता या किसी प्रकार बदुल 
देता अथवा उसमें मिल जाता है, ओर कुछ नहीं तो कम-से-कम छिपे- 
छिपे ही उसे धोखा देता या ठग लेता है। अत्यंत सात्विक बुद्धि भी 
राजस या तामस गुणोंसे इतनी दब जाती या उनमें मिल जाती या उनके 
द्वारा ठगी जाती है कि उसमें सत्वका अंश केवल थोड़ासा ही रह जाता 
है ओर इसीसे एक ऐसी अवस्था उत्पन्न होती है कि जिसमें मनुष्य 
अपने-आपको जबरदस्त धोखा दे बेठता है, इच्छाके न होते हुए भी ओर 
सर्वथा निर्दोष रहते हुए भी कुछ-का-कुछ मान बैठता है ओर अपने- 
आपसे ही चीजोंको छिपाने लगता है, जिप्त बातको मनोविज्ञानवेत्ताकी 
निर्मम दृष्टि मनुष्यक्रे अच्छे-से-अच्छे काममें भी ढूंढ निकालती हे । जब 
हम यह सोचते हैं कि हम तो सववथा स्वच्छेदतापृवक काम कर रहे हें 
तब यथार्थमें हमारे कामके पीछे ऐसी शक्तियां छिपी हुई होती हैं जिन्हें 
अत्यंत सावधानीले आत्म-निरीक्षण करते हुए भी हम नहीं देख पाते; 
जब हम यह सोचते हैं कि हम अहंकारसे मुक्त हैं, उस समय भी वहां 
जेसे असाधुके मनमें, वसे ही साधुके मनमें, अहंकार छिपा हुआ रहता 
ही है । जब हमारी आंखें अपने कर्मा ओर उनके मूल-स्लोतोंको देखनेके 
लिये वास्तविक रूपसे खुलती हैं तब गीताके इन शब्दोंकों हमें कहना ही 
पड़ता है कि, “गुणा गुणेषु वत्तन्ते” प्रकतिके गुण ही गुणोंमें बरत रहे हैं । 

इसलिये सत्तगुणका बहुत अधिक प्राधान्य होना भी स्वतंत्रता 
नहीं है। सत्त्व भी, जेसा कि गीताने कहा है, अन्य गुणोंके समान ही 
बंधनकारक है ओर यह भी अन्य गरुणोंकी तरह काम ओर अहंकारके द्वारा 
ही बांधा करता है; अवश्य ही यह काम महत्तर ओर यह अहंकार विशुद्ध- 
तर होता है, परंतु जबतक ये दोनों किसी भी रूपमें जीवको बांधे हुए . 

हते हैं तबतक स्वतंश्रताकी कोई बात नहीं है। पुण्यात्मा और ज्ञानी 
 पुरुषका अहंकार पुण्य और ज्ञानका अहंकार होता है ओर इसी सात्विक 
अहकारकी तृप्ति वह चाहता है, वह अपने लिये ही पुण्य ओर ज्ञानकी 
इच्छा करता है। सच्ची स्वाधीनता तो तभी होती हे जब हम भअहंकार- 
की तृप्ति करना बंद कर देते हैं, जब हम अहकारके आसनसे, हममें जो 
परिच्छिन्न 'में' है उसके आसनसे चितन ओर संकल्प करना बंद कर 
देते हैं। दूसरे शब्दोंमें, स्वतेत्रताका, उच्चतम आत्म-वशित्वका आरंभ 
तब होता है जब हम अपने इस प्राकृत जीव-भावके ऊपर उस परम 
आत्माको देखें ओर पकड़े रहें जिसके ओर हमारे बीचमें यह अहंकार 
एक बाधक आवरण ओर आंखोंके आगे अथेरा कर देनेवाली एक छाया 
है। ओर यह तभी हो सकता है जब हम उस एक आत्माको अपने 
अदर देखें जो प्रकृतिके ऊपर बैठा हुआ है ओर अपने व्यक्तिगत जीवकी 
सत्ता ओर चेतनाको उस परम आत्माकी सत्ता ओर चेतनाके साथ एक 
कर ले तथा अपनी व्यक्तिगत कायेकरी प्रकरृतिको उस अद्वितीय परम 
संकल्पशक्तिका एक यंत्र बना ले जिसकी इच्छा ही एकमात्र स्वाधीन 
इच्छा है। इसके लिये हमें ब्रिगुणके ऊपर उठना होगा, त्रिगुणातीत 
होना होगा; कारण यह आत्मा सत्त्वगुणके भी परे है | वहांतककी चढ़ाई 
सत््वगुणसे होकर ही पूरी करनी होगी, पर हम पहुंचेंगे उसके निकट 
तभी जब हम सक्त्वगुणको पार कर जायेगे; हम अहंकारमेंसे ही उसकी 
ओर जायेगे, पर उसके पास पहुंचंगे तभी जब हम अहंकारको छोड़ देंगे । 
इच्छाओंमें सबसे ऊँची, सबसे वेगवती, सबसे प्रबल ओर सबसे अधिक 
उल्लासमय इच्छा ही हमें उसकी ओर ले जायगी, पर उसमें हमारा स्थिर 
निश्चित वास होगा तभी जब सारी इच्छाएं हममेंसे झड़कर गिर जायेगी । 
एक अवस्था वह आवेगी जब हमें मुक्तिकी इच्छासे भी मुक्त होना होगा । 

ले 
त्रगुणाती त्य 
सो, प्रकृतिके नियंतृत्वकी व्याप्ति यहांतक है ओर इसका सारांश 
यही है कि जिस अहंकारसे हमारे सारे कम होते हैं वह अहकार स्वये 
ही प्रकृतिके कमका एक करण है ओर इसलिये वह प्रकृतिके नियंत्रणसे 
मुक्त रह ही नहीं सकता; अहंकारकी इच्छा प्रकृतिद्वारा निर्दारित इच्छा 
ही है, यह उस प्रकृतिका ही एक अंग है जैसी कि वह अपने पूवे कर्मा 
और परिवर्तनोंके द्वारा हमारे अंदर गठित हुई है ओर इस प्रकार गठित 
हममें जो प्रकृति है ओर उसके अदर जो इच्छा है वही हमारे वत्तेमान 
कर्मका भी निर्द्धारण करती है । किसी-किसीने कहा है कि हमारे कर्मका 
मूलारंभ तो सवेथा हमारी स्वाधीन पसंदसे ही होता है, पीछे जो कुछ 
हो वह भले ही उस कमंके द्वारा निश्चित क्यों न होता हो, ओर हममें 
कर्मारंभ करनेकी जो यह शक्ति है तथा इस प्रकार किये गये कमेका 
हमारे भविष्यपर जो असर होता है वही हमें हमारे कमाके लिये जिम्मे- 
वार ठहराता है। परंतु प्रकतिके कमेका वह मूलारंभ दी कोनसा है जिसका 
नियंता कोई पूवे कमर न हो, हमारी प्रकृतिकी वह कौनसी वत्तेमान 
अवस्था है जो समस्त रूपमें ओर ब्योरेवार भी हमारी पूर्व प्रकृतिके 
-कमेका परिणाम न हो ? किसी स्वाधीन कर्मारंभकों हम इसलिये मान 
लेते हैं कि हम प्रति क्षण अपनी वत्तमान अवस्थासे भविष्यकी अवस्थादी 

ओर देखकर ही अपना जीवन बिताते हें ओर सदा अपनी वत्तेमान 
अवस्थासे अपने भूतकालकी अवस्थामें नहीं लोटते, इसलिये हमारे 
मनोंमें वतेमान ओर उसके परिणाम ही स्पष्ट रूपसे प्रतीत होते हैं; पर 
हमारा जो वत्तेमान है, जो सवैथा हमारे भूतकालका ही परिणाम है, इस 
बातकी हमें बहुत ही अस्पष्ट घारणा रहती है । भूतकालको तो हम छोग 
ऐसा समझते हैं कि वह तो मर गया, अब उससे क्या मतलब ! हम लोग 
बोलते ओर करते ऐसा ही हैं मानो इस विशुद्ध ओर अछते क्षणमें हम 
अपने साथ जो चाहें करनेके लिये स्वाधीन हैं ओर ऐसा करते हुए हम 
अपनी पसंदगीकी आंतरिक स्वाधीनताका ही पूणे उपयोग करते हैं। परंतु 
इस तरहकी कोई पूण स्वतंत्रता नहीं है, हमारी पसदके लिये ऐसी कोई 
स्वाधीनता नहीं है। 

अवश्य ही, हमारे अदर जो इच्छा है उसे सदा ही कतिपय संभा- 
वनाओंमेंसे कुछका चुनाव कर लेना पड़ता है क्योंकि प्रकृतिके काम 
करनेका यही तरीका है; यहांतक कि हमारी निश्चेष्टता, किसी प्रकारकी 
इच्छा करनेसे इनकार करना भी एक चुनाव ही है, प्रकृतिकी हममें जो 
इच्छाशक्ति है उसका एक कम ही है; परमाणुके अदर भी एक इच्छाशक्ति 
सदा काम करती रहती है । अंतर केवरू इसी बातका है कि कोन कहां- 
तक प्रकृतिकी इस इच्छाशक्तिके साथ अपने-आपको जोड़ छेता है । जब 
हम अपने-आपको उसके साथ जोड़ लेते हैं तब हम यह सोचने लरूगते 
हैं कि यह इच्छा हमारी है ओर यह कहने लगते हैं कि यह एक स्वाधीन 
इच्छा है तथा यह कि हम ही तो कर्ता हैं। ओर यह चाहे भूल हो 
या न हो, भ्रम हो या न हो, * अपनी ? इच्छा, “अपने! कमंकी यह जो 
भावना है यह स्वथा निरथक या निरुपयोगी नहीं है, क्योंकि प्रक्ृतिके 
अंदर जो कुछ भी है उस सबकी एक साथेकता है, एक उपयोगिता है । 

यह हमारी सचेतन सत्ताकी ही वह प्रक्रिया है जिसके द्वारा हमारे अंदर 
जो प्रकृति है वह अपने अंतःस्थित निगूढ़ पुरुषकी अवस्थितिको अधि- 
काधिक जान लेती ओर उसके अनुकूल हो लेती है ओर इस ज्ञानवृद्धिके 
ह्वारा कमंकी एक महत्तर संभावनाकी ओर उद्धाटित होती है; इस अहं- 
भाव ओर व्यष्टिगत इच्छाकी सहायतासे ही यह अपनी उच्चतर संभावनाओं- 
की ओर अपने-आपको ऊपर उठाती है, तामसी प्रकृतिकी नितांत या 
प्रबल निश्रेष्ठाले निकलकर राजसी प्रकृतिके आवेग ओर संघणषषको प्राप्त 
होती है ओर फिर राजसी प्रकतिके आवेग ओर संघर्षसे निकलकर सात्विक 
प्रकृतिके महत्तर प्रकाश, सुख ओर पाविन्यको प्राप्त होती है। प्राकृत 
मनुष्य जो सापेक्षिक आत्मवशित्व लाभ करता है वह उसकी प्रकृतिकी 
ही उच्चतर संभावनाओंका निम्नतर संभावनाओं के ऊपर आधिपत्य है ओर 
यह उसके अंदर होता तब है जब निम्नतर गुणपर प्रभुता पानेके लिये, 
उसे अपने अधिकारमें करनेके लिये उच्चतर गुणकी जो चेष्टा होती है उसके 
साथ वह अपने-आपको जोड़ लेता है। स्वाधीन इच्छाका बोध चाहे भ्रम 
हो या नहीं, पर है वह प्रकृतिके कमेंका एक आवश्यक यैत्र, ओर मनुष्यकी 
प्रगतिके कालमें इसका होना उसके लिये आवश्यक है तथा इससे उच्चतर 
सत्यको ग्रहण करनेके लिये प्रस्तुत होनेके पूवे ही इसे खो देना उसके 
लिये घातक होगा । यदि यह कहा जाय, जेसा कि कहा जा चुका है, कि 
अकृति अपने विधानोंको पूरा करनेके लिये मनुष्यको भ्रममें डाला करती 
है और इस प्रकारके अ्रमोंमें उयश्टिगत इच्छाकी भावना सबसे जबरदस्त 
अ्रम है, तो इसके साथ यह भी कहना होगा कि यह भ्रम उसके भलेके 
लिये है ओर इसके बिना वह अपनी पूणे संभावनाओं के उत्कर्षको नहीं 
प्राप्त हो सकता । 

परंतु यह निरा भ्रम नहीं है, केवल इतनी ही भूल है कि इसे 

टीक तरहसे नहीं देखा जाता ओर इसको इसका उचित स्थान नहीं दिया 
जाता। अहंकार यह समझता है कि में ही वास्तविक आत्मा हूं ओर 
इस तरह कसे करता है मानो कमका वास्तविक केंद्र वही हो और 
सब कुछ मानो उसीके लिये हो, ओर यहींपर वह ठौक तरहसे नहीं 
देखनेकी तथा चीजोंको उनका उचित स्थान नहीं देनेकी भूल करता है। 
यह सोचना गलत नहीं है कि हमारे भ्ंदर, हमारी प्रकृतिके इस कमके 
अदर कोई चीज या कोई पुरुष ऐसा दे जो हमारी प्रकृतिके कमका वास्त- 
विक केंद्र है ओर सब कुछ उसीके लिये है; परंतु वह यह अहंकार नहीं, 
बल्कि दृंददेशस्थित निगूह ईश्वर है ओर वह जीव है जो अहंकारसे प्रथक्‌ 
है, जो ईश्वरकी सत्ताका ही एक अश है । अहदकारका स्वत्व-प्रकाश हमारे 
मनके अदर पड़ी हुई उस खत्यकी ही एक भग्न ओर विक्ृत छाया है जो 
यह बतलाता है कि हमारे अंदर एक सदात्मा हे जो सबका स्वामी है 
ओर जिसके लिये तथा जिसके आदेशसे ही प्रकृति अपने कममें रूगी 
रहती है। इसी प्रकार अहकारकी अपनी स्वाधीन इच्छा होनेकी जो 
कठ्पना दे वह भी उस सत्यका ही एक विक्ृत ओर अस्थानन्यस्त भाव है 
जो यह बतलाता है कि हमारे अंदर एक स्वाधीन आत्मा है ओर प्रकतिकी 
इच्छा उसीकी इच्छाका परिवर्तित ओर आंशिक प्रतिबिब है, परिवतित 
ओर आंशिक इसलिये कि यह इच्छा क्षण-क्षण परिवतित होनेवाले कालके 
अंदर रहती और सतत नये-नये ऐसे रूप धारण करके काम करती है जो 
अपने पूर्व रूपोंको बहुत कुछ भूले रहते ओर खास अपने ही परिणामों 
और लछक्ष्योंको पूरा-पूरा नहीं जानते । परंतु जो इच्छाशक्ति अंदर है, 
जो क्षण-क्षण परिवर्तित होनेवाले कालके परे है, वह इन सबको जानती 
है और प्रकृतिका जो कम हमारे अदर होता है वह, यह कह सकते हैं 
कि, इसी बातका प्रयास है कि अतःस्थित इच्छाशक्ति ओर ज्ञानके द्वारा 

पूृण विज्ञानमय प्रकाशमें जो कुछ पहलेसे देखा जा चुका है उसीको, यहप 
प्राकृत और अहंभावापन्न अज्ञानकी बड़ी कठिन अवस्थामेंसे होकर, कार्य- 
रूपमें परिणत किया जाय । 

परंतु हमारी प्रगतिके अदर एक समय निश्चय ही ऐसा आवेगा 
जब हम इसके लिये तेयार होंगे कि हम अपनी आंखोंको अपनी सत्ताके 
वास्तविक सत्यको देखनेके लिये खोलें ओर तब अहंभावापन्न स्वाधीन 
इच्छाका जो अम हममें है वह अवश्य ही दूर हो जायगा। अहंभावापतन्न 
स्वाधीन इच्छाकी भावनाके त्यागका अथ यह नहीं है कि कर्म बंद हो 
जायगा, क्योंकि कम करनेवाली तो प्रकृति है ओर वह इस अहंभावठापन्न 
इच्छारूपी यन्नको हटा देनेपर भी अपना कम वेसे ही करती रहेगी 
जैसे कि वह उस समय करती थी जब प्रकृतिके विकासक्रमकी प्रक्षियामें 
यह यंत्र उपयोगमें नहीं लाया गया था। यही नहीं बढ्कि प्रकृतिके 
लिये यह भी संभव हो सकता है कि जिस मनुष्यने इस यंत्रका परित्याग 
कर दिया हो उसके अंदर वह ओर भी महत्तर करमका विकास कर सके; 
क्योंकि ऐसे मनुष्यका मन इस बातको ओर अच्छी तरहसे जान सकेगा 
कि उसकी प्रकृति अपने ही कमके फलस्वरूप इस समय केसी बनी है, 
उसमें यह जाननेकी अधिक क्षमता होगी कि जो शक्तियां उसके इदे- 
गिदे हैं उनमें कोन उसके विकासमें साधक ओर कोन बाधक हैं, तथा 
वह इस बातसे भी अधिक अवगत होगा कि कोन-कोनसी महत्तर 
संभावनाएं उसकी प्रकृतिके अंदर छिपी पड़ी हैं जो अभी अव्यक्त हैं, 
लेकिन व्यक्त होनेकी ताकत रखती हैं; और यह मन जिन महत्तर संभाव- 
नाओंको देखता है उन्हें कार्यमें परिणत करनेके लिये पुरुषकी अनुमतिकों 
प्राप्त करनेका एक अधिक खुला हुआ ख्रोत-मागें बन सकता है तथा 
प्रकृतिकों इस अनुमतिके अनुगत कर लेनेका एक अबाध यंत्र; ओर इससे 

यह होता है कि प्रकृति इन संभावनाओंको विकसित ओर सिद्ध करनेमें 
लूग जाती है। परंतु स्वाधीन इच्छाका त्याग, अपने वास्तविक आत्माका' 
किसी रूपमें आभास पाये बिना, केवल अदृष्वांदकों मानकर या ग्रकृतिके 
नियेतृत्वको मानकर ही, नहीं होना चाहिये; क्योंकि तब तो अहंकारको 
ही हम अपना आत्मा जानते रहेंगे ओर अहंकार सव्वदा ही प्रक्ृतिका 
करण होनेसे हम अहंकारते ही कमे करते रहेंगे ओर हमारी इच्छा 
प्रकृतिका एक यंत्रमात्र बनी रहेगी, इससे हमारे अंदर कोई वास्तविक 
परिवतेन न होगा, केवल हमारे बोडिक भावमें कुछ फेर-फार हो जायगा | 
तब हमने अपनी अहमात्मक सत्ता ओर कर्मका प्रकृतिद्वारा नियंत्रित किये 
जानेका जो व्यावहारिक सत्य हे उसे तो स्वीकार कर लिया होगा, अपनी 
अधीनताको भी देख लिया होगा, कितु अपने अदर जो हमारा अज 
आत्मा ६, जो गुणोंके कमसे परे है, उसे नहीं देख पाया होगा, हमने 
यह नहीं देख पाया होगा कि हमारी मुक्तिका द्वार कहां है। प्रकृति 
ओर अहकार ही हमारी संपूण सत्ता नहीं हैं, मुक्त पुरुष भी है। 

परंतु पुरुषकी इस स्वाधीनताका स्वरूप क्या है? प्रचलित सांख्य- 
दशनके अनुसार पुरुष अपनी मूल सत्तामें स्वाधीन है, किंतु इस स्वाधी- 
नताका कारण यह है कि वह अकर्त्ता है; वह अपने अक्तेस्वरूपपर प्रकृतिके 
कमकी जो छाया पड़ने देता है उसीसे वह ब्रिगुणके कममांद्वारा बाह्यत: 
बंध जाता है ओर अपनी स्वाधीनताको फिरसे तब ही पा सकता है जब 
वह प्रकृतिसे अपना संबंध तोड़ दे ओर उसके फलस्वरूप प्रकृतिके कम 
बंद हो जाये । इस तरह यदि कोई मनुष्य अपने चित्तसे इस विचारको 
हटा दे कि में कर्ता हूँ या ये मेरे कम हैं और गीताके उपदेशानुसार अपने 
आपको अकर्त्ता जाने (आत्माने अकर्त्तारं) तथा सब कर्माको अपने नहीं 
बल्कि प्रकृतिके जाने, उन्हें उसके गुणोंके खेलके रूपमें देखे ओर इसी 

सांख्यका पुरुष अनुमंता है, पर उसकी अनुमति निष्क्रिय है, कर्म सारा 
प्रकृतिका है; यह पुरुष साररूपतते केवल साक्षी और भर्त्ता है, जगदीखरका 
नियामक सक्रिय चेतन्य नहों । यह वह पुरुष है जो देखता ओर ग्रहण 
करता है, जेसे कोई दशक अपने सामने होनेवाले अभिनयको देखता और 
ग्रहण करता है, वह पुरुष नहीं जिसने उस अभिनयको तैयार किया, अपनी 
सत्ताके अदर ही खेला ओर फिर उसका साथ-साथ संचालन भी करता 
है ओर दशक बनकर देखता भी है। इसलिये यदि यह पुरुष प्रकृतिके 
कमसे अपनी अनुमति हटा लेता है, यदि उस मिथ्या कत्तश्वाभिमानकों 
त्याग देता है जिससे प्रकृतिका यह सारा खेल जारी रहता है, तो वह 
उसका भर्त्ता भी नहीं रह जाता ओर कम बंद हो जाता है, क्योंकि साक्षी 
चैतन्य पुरुषकी प्रसन्नताके लिये ही प्रकृति यह खेल खेलती और उसीका 
आश्रय पाकर ही उसे जारी रख सकती हैे। इस प्रकार यह स्पष्ट है 
कि पुरुष-प्रकृति-संबधके विषयमें गीताकी जो धारणा है वह वही नहीं है 
जो सांख्यकी है, कारण एक ही साधनसे दोनोंमें दो परस्पर सवेथा भिन्न 
परिणाम होते हैं; सांख्यके अनुसार पुरुषके मुक्त होते ही कम बंद हो 
जाता है ओर गीताके अनुसार पुरुषकी सुक्तिका अथ है किसी महान, 
किसी निःस्वाथ, किसी दिव्य कमंका होना। सांख्य पिद्धांतमें पुरुष 
ओर प्रकृति दो भिन्न सत्ताएं हैं, गीतामें ये दोनों एक ही स्वतःस्थित 
सत्ताके दो पहल हैं, दो शक्तियां हैं; पुरुष यहां केवल अनुमंता ही नहीं 
है, बल्कि प्रकृतिका ईश्वर है ओर प्रकृतिके द्वारा वह जगत्‌-लीलाको 
भोगता है, प्रकृतिके द्वारा दिव्य संकल्प ओर ज्ञानको जगतकी डस 
योजनाके अदर क्रियान्वित करता है जिसको वह अपनी अनुमतिद्वारा 
धारण किये रहता है और जो उसीकी स्वेब्यापी अवस्थितिसे उसीकी 

सत्तामें स्थित है, जो उसीकी सत्ताके विधानसे तथा उसमें जो सचेतन 
संकल्प है उससे संचालित है। इस पुरुषकी दिव्य सत्ता ओर स्वभावको 
जानना, उसके अनुकूल होना ओर उसमें रहना ही अहंकार और उसके 
कमसे निवृत्त होनेका हेतु हे। इससे मनुष्य श्रिगुणकी निम्न प्रकृतिसे 
ऊपर उठकर उच्चतर दिव्य प्रकृतिको प्राप्त होता है । 

यह ऊपर उठना जिस क्रियाके द्वारा नियश्रित होता है वह प्रकृतिके 
साथ पुरुषका जो संबध हे उसमें पुरुषकी जो जटिल स्थिति है उससे पेदा 
होती है; त्रिविध पुरुषका गीतोक्त सिद्धांत डी इसका आधार है । जो 
पुरुष प्रकृतिकी क्रियाको, उसके परिवतेनोंको, उसके आनुक्रमिक भूत- 
भावोंकों सीधा अनुप्राणित करता है वह क्षर पुरुष है, वह जो प्रकृतिके 
परिवतनोंके साथ परिवर्तित होतासा ओर प्रकृतिकी गतिके साथ चलता- 
सा मालूम होता है, यह वह व्यश्िपुरुष है जो प्रकृतिके सतत कमे- 
प्रवाहसे अपने व्यक्तित्वमें होनेवाले परिवतेनोंके साथ तदाकार हुआ 
चलता है। यहां प्रकृति क्षर है, जो कालके अंदर सतत प्रवाहित ओर 
परिवतित होती रहती है, उसका सदा उद्धव होता रहता है। परंतु यह 
प्रकृति पुरुषकी ही केवल कार्यकारिणी शक्ति है; क्योंकि पुरुष जो कुछ है 
डसीसे प्रकृतिका भूतभाव बन सकता है, उसकी संभूतिकी संभावनाओं के 
अनुसार ही वह कम कर सकती है; वह उसकी सत्ताके भुतभावको ही 
कार्यान्वित करती है। उसका कम स्व-भावद्वारा, पुरुषकी आत्म-संभूतिके 
विधानद्वारा, नियेश्रित होता है, यद्यपि, चूकि प्रकृति पुरुषके भूतभावको 
व्यक्त करनेवाली कायकारिणी शक्ति है इसलिये प्रायः ऐसा दीखता है कि 
कम ही स्वभावकों नियत करता है। जो कुछ हम हैं उसीके अनुसार 
हम कम करते हैं, ओर अपने करमके द्वारा हम विकसित होते तथा जो 
कुछ हम हें उसे सिद्ध करते हैं। प्रकृति कम है, परिवतेन है, भूतभाव, 

है भोर वह शक्ति हे जो इन सबको कायेमें परिणत करती है; परंतु पुरुष 
बह चित्स्वरूप सत्‌ है जिससे यह शक्ति निःर्त होती है, जिसकी प्रकाश- 
मान चेतनासे ही उसने यह इच्छा पायी दे जो परिवर्तित होती रहती है 
ओर जो अपने परिवर्तनोंको उस प्रक्तिके कर्मामें अभिव्यक्त करती रहती 
है। ओर यह पुरुष एक है ओर अनेक भी; यही वह एक प्राण-सत्ता है 
जिसमेंसे सारा जीवन बनता है ओर यही सब प्राणी भी है; यद्दी विश्व- 
सत्ता है ओर यही ' सर्वेभूतानि ? है, क्योंकि ये सब हैं एक द्वी; ये सब 
जो असंख्य पुरुष हैं, हैं अपने मूल स्वरूपमें एकमेव अद्वितीय पुरुष ही । 
परंतु श्रकृतिके अदर अहंभावका यह जो य॑त्र है, जो प्रकृतिके कमेका ही 
एक अंग है, वह मनको इस बातके लिये अबृत्त कर लेता है कि वह 
पुरुषकी चेतनाको तासकालिक परिच्छिनन भृतभावके साथ, देश-कार-मर्यो- 
दित किसी विशिष्ट क्षेत्रमें प्रकृतिकी जो सक्रिय चेतना है उसके साथ, 
प्रकृतिका जो पू्वे-कर्म-समूह है उसके क्षण-क्षणपर होनेवाले फलके साथ, 
तदाकार कर ले। एक तरहसे यह संभव है कि इन समस्त जीवोंकी एकताको 
स्वयं प्रकृतिके अद्र ही अनुभव किया जा सके ओर विश्वप्रकृतिके अखिल 
कर्मके अंदर व्यक्त जो विराट्‌ पुरुष है उसको जाना जा सके, यह जाना 
जा सके कि प्रकृति पुरुषको अभिव्यक्त करती है ओर पुरुष ही प्रकृति 
बनता है । परंतु यह अनुभव करना ओर जानना विराट्‌ भूतभावको ही 
जानना है, जो कोई मिथ्या या असत्‌ भाव नहीं है, कितु केवल इसी 
जानसे हमें आत्माका सच्चा ज्ञान नहीं मिलता; क्योंकि हमारा जो वास्तविक 
आत्मा है वह सदा ही इससे भी कुछ अधिक है ओर इसके परे है। 
कारण, प्रकृतिमें व्यक्त ओर उसके कमेमें बढ्ध जो पुरुष है उसके 
परे पुरुषकी एक ओर स्थिति है, जो केवल एक स्थितिशील अवस्था है, 
बहां कमे बिलकुरू नहीं हे; वह पुरुषकी नीरव निश्चकऊ, स्वेगत, स्वतः- 

स्थित, अचल, अक्षर आत्मसत्ता है, भूतभाव नहीं। क्षरभावमें पुरुष 
प्रकृतिके कममें फंसा है, इसलिये वह कालके मुहत्तामें, भूतभावकी 
तरंगोंमें केंद्रीभूत है, मानो अपने-आपको खो बैठा हे, पर यह खो 
बेठना वास्तविक नहीं, यह केवल ऐसा दिखायी ही देता है ओर चूंकि 
यहां पुरुष भूतभावके प्रवाहका अनुसरण करता है इसीलिये ऐसा जान 
पड़ता है। अक्षरभावमें प्रकृति पुरुषके अंदर शांति ओर विश्रांतिको 
श्राप्त होती है, इस कारण पुरुष अपने अक्षर स्वरूपको जान जाता है। 
क्षर सांख्योक्त पुरुषकी वह अवस्था है जब वह प्रकृतिके गुणोंके नानाविध 
कर्माको प्रतिबिबित करता ओर अपने-आपको सगुण, व्यष्टि-पुरुष जानता 
है; अक्षर सांख्योक्त पुरुषककी वह अवस्था है जब ये गुण साम्यावस्थाको 
आप्त होते हैं ओर वह अपने-आपको निगुण, नेव्येक्तिक-पुरुष जानता है। 
इसलिये क्षर पुरुषकी जहां यह अवस्था है कि वह प्रकृतिके कमके साथ 
युक्त होकर कर्त्ता भासित होता है वहां अक्षर पुरुष गुण-कर्मासे सर्वथा 
अलग, निष्क्रिय, अकर्तता ओर साक्षीमात्र रहता है। मनुष्यका आत्मा 
जब क्षरभावमें आता है तब वह व्यक्तित्के खेलके साथ एक हो जाता 
ओर प्रकृतिगत अहंभावसे अपने स्वरूप-ज्ञानको ढेक लेता है ओर इस 
तरह वह अपने-आपको कमाका कर्त्ता समझने लगता है; ओर जब यह 
आत्मा अक्षर भावमें आता है तब वह अपने-आपको नेव्येक्तिक भावके 
साथ एक कर लेता ओर यह जान लेता है कि क्री प्रकृति है, हम तो 
निष्क्रिय अकर्ता साक्षी पुरुष हैं। मनुष्यके मनको इन दो भावोंमेंसे 
किसी एक भावकी ओर झुकना पड़ता है, मन इन दो भावोंको यह समझ- 
कर ग्रहण करता है कि ये सबिधा अछग-अलछग हैं--या तो वह गुण ओर 
व्यक्तित्वके क्षरभावमय कममें जाकर भ्रकृतिके द्वारा बंध जाता है, नहीं 
तो अक्षर नेव्यैक्तित्वमें जाकर प्रकृतिकी क्रियाओंसे मुक्त हो जाता है । 

परंतु यथाथमें पुरुषका आत्मपद्‌ ओर अक्षरत्व तथा प्रकृतिक अंदर 
उसका कम ओरे क्षरत्व, ये दोनों एक साथ ही रहा करते हैं। और ये 
जो दो परस्पर-विरोधी बातें हैं इनके समाधानके लिये या तो मायावाद्‌ 
जैसे किसी वादका ही आश्रय करना पड़ता या आत्माको उभयविध और 
विभक्त ही मान लेना पड़ता यदि आत्माका कोई परम भाव नहीं होता, 
जिसके ही ये दो विपरीत पहल हैं, पर जो स्वयं इनमेंसे किसीसे सीमित 
नहीं है। हमने यद्ध देखा है कि इस परम भावको गीता पुरुषोत्तमकी 
भावनामें पाती है। वे परम पुरुष ईश्वर हैं, भगवान्‌ हैं, * सबेभूत- 
मदेश्वर' हैं। ये परम पुरुष अपनी प्रकतिको--गीताके शबदोंमें 'स्वां प्रकृति 
को--अपने अदरसे बाहर निकालते हैं जो जीवमें प्रकट होती है ओर जो 
क्रियान्वित की जाती है प्रत्येक जीवके स्वभावके द्वारा--यह जीव अपने 
अन्तःस्थित भागवत सत्ताके धर्मके अनुसार बरतेगा ओर उसका यह काम 
होगा कि इस धमकी महान्‌ धाराओंका अनुसरण करे। भगवानकी 
यह शक्ति अहंभावापन्न प्रकृतिमें भी गुणोंके एक दूसरेपर हो रहे भ्रामक 
खेलके द्वारा क्रियान्वित होती है (गुणागुणेषु वतेन्ते)। यह त्रेगुण्यमयी 
माया है जिसे पार करना मनुष्यके लिये बड़ा ही कठिन है (दुरत्यया), 
फिर भी त्रिगुणकों पार कर इसके परे पहुंचा जा सकता है। क्योंकि ईश्वर 
जब क्षरभावके अदर अपनी भ्रकृति-शक्तिके द्वारा यह सब कर रहे होते 
है, तब भी वे अपने अक्षर-भावमें इस सबसे अछिप्त ओर उदासीन रहते 
हैं, वे सबको समदृष्टिसे देखते हैं, सबके अंदर प्रसारित हैं, ओर फिर भी 
सबके परे रहते हैं। दीनों अवस्थाओंमें वे ही स्वामी हैं; उत्तम भावमें 
वे परमेश्वर हैं, अक्षर भावमें सबके अध्यक्ष (प्रभु) ओर सर्वव्यापक निरगुण 
अब्य (विश) हैं, और क्षर भावमें सवे्यापी भगवत्संकल्प और सबैन्न विद्य- 
मान सक्रिय ईश्वर हैं। वे अपने व्यक्तित्वका खेल खेलते हुए भी अपने 

निग्युण स्वरूपमें नित्यमुक्त हैं; वे न तो केवऊ निगण हैं न केवक सगुण ही, 
यद्कि सगुण ओर निभुण उस एक ही सत्ताके दो पहल हैं, उपनिषदने 
इनको “निर्गुणो गुणी” कहा है । किसी घटनाके घटनेसे पहले ही उन्होंने 
उसका संकल्प किया हुआ होता है--तभी तो वे अभी भी जीते-जागते 
धात्तेराष्ट्रोंके संबंधमें कहते हें कि “ मयेव निह्विताः पूवमेव ?? (में उन्हें 
पहले ही मार चुका हूं )--ओर प्रकृति जिस किसी कामका संपादन करती 
है वह केवल उन्हींके संकल्पका परिणाममात्र होता है; फिर भी चूँकि 
उनके व्यष्टि-स्वरूपके पीछे उनका नेव्येक्तिक स्वरूप रहता है इसलिये वे 
अपने कर्मासे नहीं बंधते (कर्त्तारम्‌ अकर्त्तौरम)। 
परंतु कम ओर भूतभावके साथ अपनेको अज्ञानवश तादात्म्य कर 
लेनेके कारण मनुष्य अहंकार-विमूढ हो जाता है, बह कमे ओर भरुत- 
भावको ही अपना समग्र आत्मा जानने छगता है, उसे यह ज्ञान नहीं 
रहता कि ये उसकी आत्माकी ही वह शाक्ति दे जो उसकी आत्मासे ही 
रत होती है। वह सोचता है कि सब कुछ हम ओर दूसरे-दूसरे 
छोग ही तो कर रहे हैं ओर वह यह नहीं देख पाता कि सारा कम प्रकृति 
कर रही है ओर अज्ञान तथा आसक्तिके कारण प्रकृतिके कमांको वह 
गरूत समझता ओर विक्ृत ह्वी करता है। गुणोंने उसको अपना गुलाम 
बना रखा है, कभी तमोगुण उसे जड़तामें घर दुबाता है, कभी रजोगुणकी 
जोरदार आंधी उसे उड़ा ले जाती है तो कभी सत्त्वगुणका आंशिक प्रकाश 
उसे बांध रखता है ओर वह यह नहीं देख पाता कि वह अपने प्राकृत 
मनसे कोई अलग चीज है ओर गुणोंक द्वारा जो फेर-फार होता है वह 
तो केवछ प्राकृत मनका ही होता है। इसीलिये सुख ओर दुःख, हे 
और शोक, काम और क्रोध, आसक्ति ओर जुग॒ुप्सा उसे अपने वशमें कर 
लेते हैं, उसे जरा भी स्वाधीनता नहीं रहती । 

मुक्त होनेके लिये उसे प्रकृतिक कमसे छोटकर अक्षर पुरुषकी 
स्थितिमें आ जाना होगा; तब वह शब्रिगुगातीत होगा । अपने-आपको 
अक्षर, अविकाये, अपरिवतनीय पुरुष जानकर वह अपने-आपको अक्षर, 
निगुण आत्मा जानेगा और प्रकृतिके क्ंको स्थिर शांतिके साथ देखेगा 
तथा उसे निष्पक्षमावसे सहारा देगा, पर खुद स्थिर, उदासीन, अलिप्न, 
अचल, विशुद्ध तथा सब प्राणियोंके साथ उनके आत्मामें एकीभूत रहेगा, 
प्रकति और उसके कर्मके साथ नहीं। यह आत्मा यद्यपि अपनी उप- 
स्थितिसे प्रकतिकों कम करनेका अधिकार देता है, यद्यपि अपनी सबे- 
ब्यापी सत्ताद्वारा प्रकृतिके कर्मोकों सहारा देता, उन्हें अनुमति देता है, 
अर्थात्‌ यद्यपि यह भ्रभु है विभु है, फिर भी यह कमे या कत्तेत्व या कर्म- 
फलसंयोगका सूजन नहीं करता, बल्कि क्षरभावमें प्रकरतिके द्वारा होने- 
वाले इन सब कमाकों केवल देखता रहता हैं;* इस जन्मके अंदर आये 
हुए किसी भी प्राणीके पाप ओर पुण्यकों अपना मानकर उन्हें यह अपने 
सिरपर नहीं ओढ़ता “नादत्ते कस्यचित्पाप न चैच सुकृते विभुः; यह 
अपनी आध्यात्मिक विश्युद्ध दिव्य स्थितिमें बना रहता हे। अज्ञानसे विमूढ़ 
अहंकार ही इन सब चीजोंकोी अपनी मान लेता है क्योंकि यह कर्त्तापनकी 
जिम्मेवारीको अपने ऊपर ओढ़ लेता है ओर अपनेको उसी रूपमें देखना 
पसंद करता है, न कि अपने असली रुपमें जिसमें यह किसी महृत्तर 
शक्तिका एक यंत्रमात्र हे, “अज्ञानेनावृतं ज्ञान तेन मुद्यन्ति जन्तवः” । 
निगुण, नेब्येक्तिक आत्मस्थितिमें छोटकर जीव महत्तर आस्म-ज्ञानको फिरसे 
पा जाता ओर प्रकृतिके कमंबंधनसे मुक्त हो जाता है, प्रकृतिके गुण तब 
उसे स्पशे नहीं करते, उसके शुभाशझुभ और सुख-दुःखके दृस्योंले वह 

# न कत्तेत्व न कर्माणि लोकस्य रजवि प्रभु: । 

न कमेफलसंयोग स्वभावस्तु प्रवर्तते ॥ 


शे६रे 

अलिप्त रहता है । प्राकृत सत्ता, मन-प्राण-शरीर अभी भी रहते हैं, प्रकृति 
अब भी कम करती है; पर आंतरिक सत्ता अपने-आपको इनके साथ 
तदाकार नहीं करती, न यह उस्त समय सुखी या दुखी ही होती हे जब 
कि प्राकृत सत्तामें गुणोंकी क्रीड़ा हो रही होती है। अब वह जीव स्थिर, 
मुक्त, सबसाक्षी अक्षर ब्रह्म हो जाता है । 

क्या यही परम पद, परम प्राप्तव्य, उत्तम रहस्य है? नहीं, यह 
नहीं हो सकता, क्योंकि यह मिश्रित या विभक्त अवस्था है, पुण समन्वित 
पद नहीं; यह द्विविध सत्ता है, एकी भूत स्वरूप नहीं, यहां आत्मामें तो 
मुक्ति है पर प्रकृतिमें अपूणता है। यह केवछ एक अवस्था हो सकती 
है। तब इसके परे क्या है? एक समाधान उन संन्यासवादियोंका है 
जो प्रकृतिका, कमका सवा त्याग कर देते हैं, कम-से-कम करमका उतना 
त्याग कर देते हैं जितना कि संभव है, इसलिये कि विश्युद्ट अविभक्त 
मुक्तस्थिति ग्राप्त हो; कितु गीता इस समाधानको स्वीकार तो करती है 
पर इसे उत्तम नहीं मानती। गीता भी कमाके संन्‍्यासपर जोर देती 
है (सर्वकर्माणि संन्यस्य) पर यह ब्रह्मको आंतरिक अपैण है। क्षर भावमें 
ब्रह्म प्रकतकि कमको पूरा-पूरा सहारा देता हे ओर अक्षरभावमें ब्रह्म, 
कमेको सहारा देते हुए भी उससे अलग रहता है, अपने मुक्त स्वरूपको 
कायम रखता है; अक्षर ब्रह्मके साथ युक्त व्यष्टि-पुरुष मुक्त ओर प्रकृतिसे 
अलग रहता है, फिर भी क्षरमें स्थित ब्रह्मके साथ युक्त रहकर वह कमेको 
सहारा देता है पर उससे लिप्त नहीं होता। यह द्िविध भाव उत्तम 
 ग्रकारसे तब होता है जब वह यह देख लेता है कि एक पुरुषोत्तमके ही 
ये दो पहल्‌ हैं। पुरुषोत्तम सब भूतोंमें निगूढ़ अतर्यामी ईश्वर रूपसे 
: रहते हुए प्रकृतिका नियंत्रण करते हैं ओर उन्हींकी इच्छासे, जो अब अहं- 
भावसे विकृत या विरूप नहीं है, प्रकृति स्वभाव-नियत होकर कर्मसपादुन 

करती है; ओर व्यष्टि-पुरुष दिव्यीकृत प्राक़ृत सत्ताको भगवसत्संकठ्प- 
साधनका एक यंत्रमात्र (निमित्तमात्र) बना देता दै। वह कमे करता 
हुआ भी त्रिगुणातीत, निरत्रगुण्य ही बना रहता है ओर गीताने आरंभमें 
ही जो आदेश किया कि, “ निम््ंगुण्यो भवाजुन”” (हे अजुन ! तू निम्नि- 
गुण्य हो जा) उसे अतमें पृणतया कार्यत; सफल करता है। अभी भी 
वह गुणोंका भोक्ता है जैसा कि ब्रह्म है अर्थात्‌ भोक्ता होनेपर भी उनसे 
बद्ध नहीं (निभुण गुणभोक्त्च) ओर ब्रह्मकी ही तरह अनासक्त होकर भी 
सबका भर्त्ता है (असक्त सर्वभ्वत्‌) पर गुणोंकी जो क्रिया उसके अंदर 
होती है उसका स्वरूप बिलकुल बदलरू जाता है, यह क्रिया गुणोंके अह- 
मात्मक रूप ओर प्रतिक्रियाओंसे ऊपर उठी रहती है। क्योंकि उसने: 
अपनी संपूण सत्ताको पुरुषोत्तमके अद्र एकीभूत कर लिया है, वह 
भागवत सत्ता और भूतभावकी उच्चतम दिव्य प्रकृतिको (मद्भावम) प्राप्त 
हो गया है, ओर अपने मन ओर चित्तको भी भगवानके साथ एक कर 
लिया है (मन्मना, मचित्त:)। यह रूपांतर ही प्रकृबिका चरम विकास 
ओर दिव्य जन्मकी परम सिद्धि है, यही “ उत्तम रहस्ये ” है। यह 
सेसिद्धि जब प्राप्त हो चुकती है तब पुरुष अपनेको अपनी प्रकृतिका 
स्वामी जानता है ओर, भागवत ज्योतिकी ही एक ज्योति तथा भगव- 
दिच्छाकी ही एक इच्छा बनकर अपनी प्रकृतिकी क्रियाओंको दिव्यकर्ममें 
रूपांतरित करनेमें समथे होता है । 

गीताकी संपूर्ण शिक्षा है अपनी समग्र सत्ताके योगके द्वारा जीवका 
पुरुषोत्तमके साथ एक हो जाना। यह केवल अक्षर पुरुषके साथ एक 
हो जाना नहीं है, जेसा कि उस संकी्णतर सिद्धांतमें बतलाया गया है 
जो मात्र ज्ञान-मागंका अनुसरण करता है। यही कारण है कि ज्ञान 
और कमेका समन्वय साधनेके पश्चात्‌ गीताने कम ओर ज्ञानसे युक्त प्रेम 
ओर भक्तिकी भावनाका विकास करके यह बतलाया है कि जिस मार्गके 
द्वारा उत्तम रहस्यतक पहुंचा जा सकता है उस मागकी स्वोच्च भूमि 
यही है । यदि अक्षर ब्रह्मके साथ एक हो जाना ही एकमात्र रहस्य या 
परम रहस्य होता तो कम ओर ज्ञानसे युक्त भ्रम और भक्तिका साधन 
संभव न होता, क्योंकि तब साधनामें एक ऐसी अवस्था आ ही जाती 
जब प्रेम ओर भक्तिके छिये जो हमारा आंतरिक आधार है वह कमके 
आंतरिक आधारके समान ही चूर-चूर होकर ढह जाता । केवल अक्षर 
पुरुषके साथ संपूण ओर अनन्य एकताका अथ होता है क्षर पुरुषके दृष्टि- 
विदुको सर्वथा नष्ट कर देना । यह, हीनतर कममें जो क्षर पुरुषकी सत्ता 
है केवल उस दृष्टिविदुको नष्ट करना दी नहीं है, बल्कि स्वयं उसके मूलको 
भी, जो कुछ उसकी सत्ताको संभव बनाता है उस सबका भी, इनकार 
करना होता दे; यह केवल उसकी अज्ञानावस्थाफे कर्मका ही नहीं, 

प्रत्युत्‌ उसकी ज्ञानावस्थाके कमका भी इनकार करना होता है। इसका 
अथे होगा मानव-जीवकी ओर भगवान्‌की चेतना तथा कममण्यतामें जो 
भेद है, जिसके कारण ही क्षरमावकी लीला संभव होती है, उसको नष्ट 
कर देना; कारण तब क्षर पुरुषका कममान्र केवल अज्ञानका खेल रह 
जायगा ओर उसके मूलछमें या उसके आधारस्वरूप कोई भागवत सद्व॒स्तु 
नहीं रहेगी। इसके विपरीत, योगके द्वारा पुरुषोत्तमके साथ एक होनेका 
अथे होता है अपनी स्वत;स्थित सत्तामें तो उनके साथ एकत्वका ज्ञान 
ओर आस्वादन तथा अपनी क्रियाशीऊर सत्तामें उनके साथ एक विशेष 
प्रकारके भेदभावका ज्ञान ओर आरवादन। दिव्य प्रेमकी प्ररक-शक्ति> 
द्वारा परिचालित ओर संसिद्ध दिव्य प्रकृतिद्वारा अनुष्टित दिव्य कमांकी 
लीलामें सक्रिय सत्ता ओर पुरुषोत्तमके बीच उपयुक्त विशेष प्रकारके भेद- 
भावका बना रहना तथा आत्माके अंदर भगवानकी उपलब्धिके स्वरमें 
मिला हुआ जगत्‌के अंदर भगवानका दशन होना, इन दो कारणोंसे ही 
मुक्त पुरुषके लिये कम ओर भक्ति करना संभव होता है, फेवर संभव 
ही नहीं, बल्कि उसके सिद्ध स्वभावके लिये अपरिहाये होता है । 

परंतु पुरुषोत्तमके साथ एकता स्थापित करनेका सीधा रास्ता अक्षर 
बरह्मकी सुदृढ़ अनुभूतिमेंसे होकर ही है, ओर इस बातपर गीताने जो बहुत 
जोर दिया है ओर यह कहा है कि ऐसा करना जीवकी पहली आवश्यकता 
है,-और इसको प्राप्त कर लेनेके बाद ही कम और भक्ति अपने परम 
दिव्याथेको भ्राप्त होंगे---इसीसे यड होता हे कि हम गीताके आशयको 
समझनेमें भूल कर जाते हैं। कारण यदि हम केवल उन्हीं छोकोंको 
देखें जिनमें इस आवश्यकतापर जोरदार आग्मह किया गया है और गीता- 
की विचारधाराके पूर्वापरका पूण विचार न करे तो हम अनायास ही इसी 
निर्णयपर पहुंचेंगे कि गीता वास्तवमें यह शिक्षा देती हे कि कमेहीन लय 

ही जीवकी परम गति है ओर कम, अविचल अक्षर पुरुषमें जाकर शांतः 
हो जानेका प्राथमिक साधनमात्र है। पांचवें अध्यायके अतमें ओर छठे 
अध्यायमें सर्वश्न यही आग्रह अत्यंत प्रबल ओर व्यापक है । वहां एक 
ऐसे योगका वर्णन हे जो पहली नजरमें कर्म-मार्गले विसंगत ही प्रतीत 
होगा ओर वहां बारबार, योगी जिस पदको प्राप्त होता है उसकी सूचना 
“निर्वाण” शब्दसे दी की गयी है । 

इस पदका लक्षण है निर्वाणकी परम शांति (शांति निर्वाण परमां) 
और शायद इस बातको स्पष्ट करनेके लिये ही कि यह निर्वाण बोदोंका 
झून्‍्य निर्वाण नहीं है बल्कि यह आंशिक सत्ताका पूण सत्तामें वेदांतिक 
लय है, गीताने सदा ही ब्रह्म-निर्वाण शब्दका प्रयोग किया है, जिसका 
अथे है बह्ममें विलीन होना; ओर यहां बहा शब्दसे अवश्य ही अभिप्राय 
है अक्षर बरह्मका, कम-से-कम मुख्यतः उस अन्तःस्थ कालातीत आत्माका 
जो बाह्य ग्रकृतिमें व्यापक होते हुए भी सक्रिय रूपसे उसमें कोई भाग नहीं 
लेता । इसलिये हमें यह देखना होगा कि यहां गीताका आशय क्‍या है, 
विशेषकर यह कि यह शांति क्‍या पूण नेष्कम्यकी शांति ही है ओर क्‍या 
अक्षर ब्रह्ममें निर्वाण होनेका अभिप्राय क्षरक्रे संपूण ज्ञान ओर चेतन्यका 
तथा अक्षरमें होनेवाले संपूण कभेका स्वथा परिहार ही है। हम लोगोंको 
कुछ ऐसा अभ्यास पड़ा हुआ है कि हम छोग निर्वाण ओर किसी प्रकारके 
जगत्‌-जीवन ओर कमको एक दूसरेसे सतैथा विसंगत मानते हैं ओर हम 
लोग यहांतक भी कह डालना चाहते हैं कि “निर्वाण' शब्दका प्रयोग स्वये 
ही इस प्रश्नका निणय ओर पुण उत्तर है। परंतु यदि हम बोद्ध मतका ही 
सूध्म दृश्सि विचार करें तो हमको भी संदेह होगा कि क्या यह विरोध 
बोद्धोंके यहां भी यथा्थत: था; ओर यदि हम गीताको अच्छी तरह देखें तो 
यह देख पड़ेगा कि यह विरोध वेदांतकी परम शिक्षाके अदर नहीं है। 

ब्रह्मकी चेतनामें जो ऊपर उठ चुका है ऐसे ब्रह्मवेत्ताकी (अद्मविद्‌ 
अह्यणि स्थित:) पूणे समताकी चर्चा करनेके बाद उसके परवती नो शोकों में 
गीताने ब्रह्मययोग ओर ब्रह्मनिर्वाणसंबंधी अपनी भावनाकों विस्तारके 
साथ कहा है। उसने अपना कथन यों आरंभ किया है, “ जब बाह्य 
पदाथा में जीवकी कोई आसक्ति नहीं रह जाती तब उस मनुष्यको वह 
सुख मिलता है जो आत्मामें है; ऐसा व्यक्ति अक्षय सुख भोग करता है, 
क्योंकि उसका आत्मा बअह्मके साथ योगके द्वारा युक्त है।? गीता कहती 
है कि अनासक्त होना अत्यावश्यक है, इसलिये कि काम-क्रोध छोभ- 
मोहसे छुटकारा मिले, इस छुटकारेके बिना सच्चे सुखका मिलना संभव 
नहीं है। यह सुख और यह समत्व मनुप्यको शरीरमें रहते हुए ही 
पूणे रुूपसे प्राप्त करने होंगे; निम्न विक्षुब्ध प्रकृतिके दासत्वके कारण वह 
जो यह समझता था कि पूण मुक्ति शरीरको छोड़नेके बाद ही प्राप्त होगी, 
इस दासत्वका लेशमात्र भी उसके अंदर नहीं रह जाना चाहिये; पूणे 
आध्यात्मिक स्वातंन्य छाभ करना ओर भोगना होगा इसी जगतमें, इसी 
मानव-जीवनके अद्र, अर्थात्‌ देह त्याग करनेके पहले ही (प्राक्‌ शरीर 
विमोक्षणात्‌ )। इसके आगे गीता कद्दती है कि “जो अंतःसुख है, 
अंतराराम है ओर अंतर्ज्योति है वही योगी ब्रह्मभूत होकर बह्मनिर्वाणको 
प्राप्त होता है ।”” यहां निर्वाणका अर्थ स्पष्ट ही उस परम आस्मस्थरूपमें 
अहंकारका लोप होना है जो सदा देशकालातीत, कार्यकारणबंधनातीत 
तथा क्षरणशील जगतके परिवततनोंके अतीत है ओर जो सदा आतव्मानंदमय, 
आत्मप्रकाशमय ओर शांतिमय है । वह योगी अब अहंकारस्वरूप नहीं रह 
जाता, वह छोटासा व्यक्तित्व नहीं रह जाता जो मन ओर शरीरसे सीमित 
रहता है; वह ब्रह्म हो जाता है, उसकी चेतना शाश्वत पुरुषकी उस अक्षर 
दिव्यताके साथ एक हो जाती है जो उसकी प्राकृत सत्तामें व्याप्त है। 

परंतु क्या यह जगत्‌-चेतन्यसे दूर, समाधिकी किसी गभीर निद्रामें 
सो जाना है अथवा क्या यह प्राकृत सत्ता तथा व्यष्टिपुरुषके किसी ऐसे 
निरपेक्ष बह्ममें लय हो जाने या मोक्षको पानेकी तेयारी है जो ब्रह्म सवेधा 
ओर सदा प्रक्रति और उसके कमाके परे है ? क्या निर्वाणको प्राप्त होनेके 
पहले विश्व-चैतन्यसे अलग हो जाना आवश्यक है अथवा क्या निर्वाण, 
जैसा कि उस प्रकरणसे मालूम होता है, एक ऐसी अवस्था है जो जगत- 
चैतन्यके साथ-साथ रह सकती ओर अपने ही तरीकेसे उसका अपने 
अदर समावेश भी कर सकती है ? यह पिछले प्रकारकी अवस्था ही 
स्पष्ट रूपसे गीताको अभिग्रेत मालूम होती है, क्योंकि इसके बादके ही 
कछोकमें गीताने कहा है कि “ वे ऋषि ब्रह्मनिर्वाण लाभ करते हैं जिनके 
पापके दाग सब धुल गये हैं ओर जिनकी संशय-ग्रेथिका छेदन हो चुका 
है, जो अपने-आपको वशमें कर चुके हैं ओर जो सब भूतोंके कल्याणमें 
रत हैं (स्वेभूतहिते रता:) |? इसका तो प्राय: यही अभिप्राय मालूम 
होता है कि इस प्रकारका होना ही निर्वाणक्रो प्राप्त होना है। परंतु 
इसके बादका 'छछोक बिलकुल ही स्पष्ट ओर निश्चयात्मक है, “ यती, 
(अर्थात्‌ जो लोग योग ओर तपके द्वारा आव्मवशी होनेका अभ्यास 
करते हैं) जो काम और क्रोधसे मुक्त हो चुके हैं ओर जिन्होंने आत्म- 
वशित्व छाभ कर लिया है उनके लिये ब्रह्मनिर्वाण उनके चारों ओर ही 
रहता है वह उन्हें घेरे हुए रहता है, वे डसीमें रहते हैं, क्‍योंकि आत्म- 
ज्ञान उन्हें प्राप्त हे ।” अर्थात्‌ आत्माका ज्ञान होना ओर आत्मवान्‌ होना 
ही निर्वाणमें रहना है। यह स्पष्ट ही निर्वाणकी भावनाका एक व्यापक 
रूपहे। काम-क्रोधादि दोषोंके कल्मषसे सवेथा मुक्त होना और यह 
मुक्ति जिस समत्वबुद्धिके आव्मव॒शित्वपर अपना आधार रखती है उस 
आत्मवशित्वका होना, सब भूतों के प्रति समत्वका होना, सबके प्रति 

'ऋल्याणकारी प्रेमका होना, अज्ञानजनित जो संशय ओर अंधकार सर्वेक्य - 
साधक भगवानसे ओर हमारे अंदर ओर सबके अंदर जो एक आस्मा 
है उसके ज्ञानसे हमको अलग करके रखते हैं उनका सव्वथा नाश हो 
जाना, ये सब स्पष्ट ही निर्वाणकी अवस्थाएं हैं जो गीताके इन इलोकों में 
बतलायी गयी हैं, इन्हींसे निर्वाण पद सिद्ध होता है ओर ये ही उसके 
आध्यात्मिक: तरव हें । 

इस प्रकार निर्वाण स्पष्ट ही जगत-चैतन्य ओर संसारमें करके साथ 
विसंगत नहीं है। कारण जो ऋषि निर्वाणको प्राप्त हैं वे इस क्षर जगतमें 
भगवानको प्रत्यक्ष अनुभव करते हैं ओर कमाके द्वारा उनके साथ अति 
“निकट संबंध बनाये रहते हैं; वे सब्र भूतोंके कब्याणमें लगे रहते हैं (सबै- 
भूतहिते रता:)। क्षर पुरुषकी अलुभूतियोंको उन्होंने त्याग नहीं दिया 
है, बल्कि उन्हें दिव्य बना लिया है; कारण, गीता कहती है कि क्षर 
पुरुष ही “ सर्वेभूतानि ” है, ओर सब भूतोंका कल्याण करना प्रकृतिकी 
क्षरताके अंदर एक भागवत कमे है | संसारमें जो यह कमे है वह आह्यी- 
स्थितिसे विसंगत नहीं है, वलिकि यह उस अवस्थाकी अपरिदह्दाये शर्स और 
बाह्य परिणाम है, क्योंकि जिस ब्रह्ममें निर्वाण लाभ किया जाता है वह 
ब्रह्म, जिस आत्मचेतन्यमें हमारा एथकात्मक अहंभाव विलीन हो जाता 
है बह आत्मचेतन्य केवल हमारे अंदर ही नहीं है, बल्कि इन सब भूत 
प्राणियोंके अंदर भी है, इन सब जगत्‌-प्रपंचोंसे वह केवल प्रथक और 
इनके ऊपर ही नहीं है, बल्कि इन सबमें व्याप्त है, इन्हें धारण किये हुए 
है ओर इनमें प्रसारित हे । इसलिये ब्रह्मनिर्वाण पदका अथ उसी सीमित 
प्रथकुकारी चेतनाका ही नाश या निर्वाण समझना होगा जो सारे भ्रम 
और भेदभावका कारण है और जो जीवनके बाद्य स्तरपर त्रिगुणात्मिका 
निम्नतर मायाकी ही एक रचनामात्र है। ओर इस निर्वाण पदमें जो 

प्रवेश है वह उस एकत्वसाधक परम सच्चेतन्यकी प्राप्षिका रास्ता है जो 
समस्त सृष्टिका हृदय ओर आधार है, ओर जो उसका सर्वेसमाहारक, 
स्वेसद्दायक, समग्र मूल सनातन परम सत्य है। जब हम निर्वाण लाभ 
करते ओर उसमें प्रवेश करते हैं तब वह निर्वाण केवल हमारे अंदर नहीं 
रहता, बलिक हमारे चारों ओर रहता है (अभितो वत्तेते), क्योंकि यह 
केवल वह ब्रह्म-चेतन्य नहीं हे जो हमारे अंदर गुप्त रूपसे रहता है, बल्कि. 
यह वह ब्रह्म-चेतन्य है जिसमें हम सब रहते हैं। यह वह आत्मा दे जो 
हम अपने अंतः स्वरूपमें हें---हमारी व्यष्टि-सत्ताका परम आत्सा; पर 
साथ ही यह वह आत्मा भी है जो हम बाह्य रूपमें हैं, यह समस्त विश्व- 
ब्रह्मांडका परम आत्मा है, सब भूतोंका आत्मा हे। इस आशः्मामें रहते 
हुए हम सबके अंदर रहते हैं, ओर अब केवल अपनी अहंभावापत्न प्रथक्‌, 
सत्तामें ही नहीं रहते; इस आत्माके साथ एकल्व लाभ करनेसे जगतमें 
जो-जो कुछ है उसके साथ निरंतर एकत्व हमारी सत्ताका स्वभाव, हमारे 
क्रियाशील चेतन्यका मूछ पद ओर हमारे सब काका मूछ प्रेरक-भाव 
बन जाता है । 

परंतु इसके बाद ही फिर दो इलोक ऐसे आते हैं जो इस निर्णयमें 
बाधकले प्रतीत होते हैं। “ बाह्य स्पशोको अपने अदरसे बाहर करके, 
अमध्यमें अपनी दृष्टिको स्थिर करके ओर नासाभ्यंतरचारी प्राण तथा 
अपानको सम करके, इंद्रिय मन ओर बुद्धिको वशमें किये हुआ मोक्ष- 
परायण मुनि, जिसके काम क्रोध भय दूर हो गये हैं, सदा ही मुक्त रहता 
है।” यहां इस योग-प्रणालीमें एक दूसरी ही बात आती है जो क्म- 
योगसे भिन्न है ओर उस विश्युद्ध्‌ ज्ञानयोगसे भी भिन्न है जो विवेक और 
ध्यानसे साधित होता है; इसके सब विशिष्ट लक्षण कायिक-मानसिक 
तप:साध्य राजयोगके लक्षण हैं। चित्तवृत्तिनिरोध, प्राणायाम, श्रत्याहार 

आदिका ही यह वर्णन है। ये सब मनःसमाधिक्री ओर ले जानेवाली 
अक्रियाएं हैं, इन सबका लक्ष्य मोक्ष है ओर सामान्य व्यवहारकी भाषामें 
मोक्ष कहते हैं केवल एथक्‌कारी अहं-चैतन्यके ही त्यागको नहीं, बल्कि 
संपूण कर्म-चैतन्यके व्यागको, परबह्ममें अपनी सत्ताके संपूर्ण अस्तिस्वको 
छय कर देनेको। तब क्या हम यह समझे कि गीताने यहां इसका विधान 
इस अभिप्रायसे किया है कि इसी लूयकों मुक्तिका चरम उपाय मानकर 
ग्रहण किया जाय या इस अभिप्रायसे कि यह बहिसुख मनको वशमें 
करनेका केवर एक विशेष उपाय या शक्तिशाली साधनमात्र है ? क्या यही 
आखिरी बात, परम वचन या महावाक्य है ? हम इसे दोनों ही मान सकते 
हैं, एक विशेष उपाय, एक विशिष्ट साधन भी ओर चरम गतिका अततः 
एक द्वार भी; इस चरम गतिका साधन अवश्य ही लय हो जाना नहीं है 
बल्कि एक विश्वातीत सत्तामें ऊपर उठ जाना है। कारण यहां इस 
इलोकमें भी जो कुछ कहा गया है वह आखिरी बात नहीं है; महावाक्य, 
आखिरी बात, परम वचन तो इसके बादके इलोकमें आता है जो इस 
अध्यायका अतिम इलोक है। वह इलोक हे--“भोक्तारं यज्ञतपसां 
स्वेलोकमदहेश्वरम्‌। सुहद सवेभूतानां ज्ञास्वा मां शान्तिरूच्छति ॥ 
गी० ७५-२९ ॥” अर्थात्‌ “जब मनुष्य मुझे सब यज्ञों ओर तपोंका भोक्ता, 
सब लोकोंका महेश्वर, सब प्राणियोंका सुहृद जानता है तब वह शांतिको 
प्राप्त होता है।” यहां कमयोगकी शक्ति ही फिरसे आ जाती है; यहां 
इस बातपर आग्रह किया गया है कि ब्रह्मनिर्वाणकी शांतिके लिये यह 
आवश्यक है कि जीवको सक्षिय ब्रह्मका, विराट्‌ पुरुषका ज्ञान भी हो । 

गीताका परम प्रतिपाद् विषय, पुरुषोत्तमकी भावना यहां फिर 
सामने आती है। यह नाम आया तो है गीताके उपसंहारके ही कुछ 
पहले, तथापि गीतामें आदिसे अततक जहां-जहां श्रीकृष्ण “ जहं,”” 

“माम्‌ ” इत्यादि पदोंका प्रयोग करते हैं वहां-वहां उनका अभिप्राय 
उन्हीं भगवानसे है जो हमारी काछातीत अक्षर सत्तामें हमारे एकमेवा- 
द्वितीय आत्मस्वरूप हैं, जो जगतमें भी अवस्थित हैं, सब भूतोंमें सब 
कर्मामें विद्यमान्‌ हैं, जो निश्चवक-नीरवता और शांतिके अधीश्वर हैं, जो 
शक्ति ओर कमके स्वामी हैं, जो इस महायुद्धमें पाथ्रैसारथी रूपले अवती्ण 
हैं, जो परात्पर पुरुष हैं, परमात्मा हैं, स्वेमिदे हैं, प्रत्येक जीवके ईश्वर 
हैं। सब यज्ञों ओर तपोंके वे भोक्ता हैं, इसलिये मुक्तिकामी पुरुष सब 
कर्माको यज्ञ ओर तपरूपसे करे ; वे सर्वलोकमह्देश्वर हैं, और इस प्रकृति 
तथा सब प्राणियोंमें प्रकट हैं, इसलिये मुक्त पुरुष मुक्त होनेपर भी, लोक- 
संग्रहाथ कर्म करे, अर्थात्‌ जगतमें ये जो लोग हैं इनका समुचित नियंत्रण 
करे ओर इन्हें सन्‍्मार्ग दिखावे; वे सबके सुहृद हैं, इसलिये वही मुनि 
है जिसने अपने अदर ओर अपनी चारों ओर (अमित) निर्वाण लाभ 
किया है, फिर भी सब भूतोंके कल्याणमें सदा रत रहता है--जैसे 
_बोद्धोंक महायान पंथमें भी निवोणका परम लक्षण जगतके सब प्राणियोंके 
प्रति करुणामय कम ही समझा जाता है । इसीलिये अपने कालातीत अक्षर 
आत्मस्वरूपमें भगवानके साथ एक होनेपर भी वह मनुष्यसे दिव्य प्रेम 
कर सकता है क्योंकि उसके अंदर प्रकृतिकी क्रीड़ाके संबंध भी समाविष्ट 
हैं, ओर साथ ही भगवानकी भक्ति भी कर सकता है । 
गीताके इन इलोकोंका यही तात्पये है, यह बात छठे अध्यायके 
आशयकी तहमें पहुंचनेपर ओर भी अच्छी तरह स्पष्ट हो जाती है । छठे 
अध्यायमें पांचवे अध्यायके इन्हीं अंतिम इलोकोंके भावका विदशदीकरण: 
ओर पूण विकास किया गया है---ओर इससे यह पता चलता है कि गीता 
इन, इलोकोंको कितना महत्व देती है। इसलिये अब हम लोग इसी 
छठे अध्यायके सार-ममेका अति संक्षिप्त रूपसे पर्यवेक्षण करेंगे । सबसे: 

पहले भगवान्‌ गुरु अपनी बारबार दोहरायी गयी संन्यासके मूलतस्‍्त्वकी 
घोषणापर जोर देते ओर उस बातको फिरसे कहते हैं कि असली संन्यास 
भांतरिक है न कि बाह्य । “जो कोई कमेफलका आश्रय किये बिना 
कक्तव्य कर्म करता है वही संन्‍्यासी है, वही योगी है, वह नहीं जो निरप्ि 
हो ओर जो अक्रिय हो। जिसे लोग संन्यास कहते हैं उसे तू योग 
समझ; क्योंकि जिसने अपने मनके वासनामूलक संकवपोंका त्याग नहीं 
किया वह योगी नहीं हो सकता ।” कम करने होंगे, पर किस उद्देश्यसे, 
किस क्रमसे ? पहले योग-पवेतकी चढ़ाई चढ़ते हुए करने होंगे, क्योंकि 
वहां कमे “कारण! हैं| कारण किसके ? आत्मसंसिद्धिके, मुक्तिके, त्रह्म- 
निर्वाणके; क्योंकि आंतरिक संन्यासके निरंतर अभ्यासके साथ कम करनेसे 
यह संसिद्धि, यह मुक्ति, वासनात्मक मन ओर आरुस्छुकी जीवदशा 
ओर निग्न प्रकृतिपर यह विजय अनायास प्राप्त होती है । 

पर जब कोई चोटीपर पहुंच जाता है तब ? तब कर्म कारण नहीं 
रह जात, कम्मके द्वारा आत्मवशित्व ओर आतव्मवत्ताकी जो शांति प्राप्त 
होती है, वही यहां कारण बनती है। कारण किस चीजकी ? आत्म- 
स्वरूपमें, ब्रह्मचेतन्यमें स्थित बने रहने ओर उस पूण समत्वको बनाये 
रखनेका कारण बनती है जिसमें स्थित रहते हुए मुक्त पुरुषके दिव्य कमे 
होते हें । कारण, “' जब कोई इंद्वियोंके अर्थामें ओर कमामें आसक्त नहीं 
होता ओर मनके सब वासनात्मक संकल्पोंको त्याग चुका होता है तब 
उसे योग शिखरपर आरूढ़ कहते हैं।” इसी भावके साथ ही, हम यह 
जान चुके हैं कि, मुक्त पुरुषके सब कर्म होते हैं; वह कमोको कामना- 
रहित, आसक्तिरद्धित होकर करता है, उसमें कोई अहंभावापन्न व्यक्तिगत 
इच्छा नहीं होती, वासनाका जनक जो मनोगत स्वार्थ है वह उसमें 
नहीं होता । उसका निम्नतर आत्मा उसके वशमें होता है, वह उस 

परा शांतिको पहुंचा हुआ होता है जहां उसका परम आत्मा उसके सामने 
प्रकट रहता है--वह परम आत्मा जो सदा अपनी ही सत्तामें 'समाहित? 
है, समाधिस्थ है; केवछ अपनी चेतनाकी अंतर्मुखीन अवस्थामें ही नहीं 
बल्कि सदा ही, मनकी जाग्रत अवस्थामें भी, जब वासना ओर अशांतिके 
कारण मोजूद हों तब भी, शीतोष्ण सुखदुःख तथा मानापमाना दि हंद्वोंके 
अत्यक्ष प्रसंगोंमें भी (शीवोष्णसुखदुःखेषु तथा मानापमानयो;)। यह 
उच्चतर आत्मा कूटस्थ अक्षर पुरुष है जो प्राकृत पुरुषके सब प्रकारके 
परिवर्तनों ओर विक्षोभोंके ऊपर रहता है; ओर योगी उसके साथ योग- 
युक्त तब कहा जाता है जब वह भी उसके समान कूटस्थ होता, जब वह 
सब प्रकारके बाह्य दृश्यों ओर परिवर्तनोंके ऊपर उठ जाता है, जब वह 
आत्मज्ञानसे परितृप्त हो जाता है ओर जब्र वह सब पदार्था, घटनाओं और 
व्यक्तियोंके प्रति समचित्त हो जाता है । 

परंतु इस योगको प्राप्त करना कोई सुगम बात नहीं है, जैसा कि 
अजुन वास्तवमें आगे चलकर सूचित करता है, क्योंकि यह चचल मन 
सदा ही बाह्य पदाथाके आक्रमणोंके कारण इस उच्च अवस्थासे नीचे खिच 
आता ओर फिरसे शोक आवेश ओर वेषम्यके जोरदार कब्जेमें पड़ जाता 
है। इसीलिये, ऐसा माल्स होता है कि, गीतामें ज्ञान ओर कर्मकी 
अपनी साधारण पद्धतिके साथ-साथ राजयोगकी विशिष्ट ध्यान-प्रक्रिया 
भी बतायी गयी है, जो एक शक्तिशाली अभ्यास है, मन ओर उसकी 
सब वृत्तियोंके पूृण निरोधका एक बलवान्‌ साधन हैे। इस भ्रक्रियामें 
यह बतलाया गया है कि, योगी आत्मासे युक्त रहनेका सतत अभ्यास 
करे, जिप्से कि अभ्यास करते-करते यह अवस्था उसकी साधारण चेतना 
जन जाय । उसे काम-क्रोधादि सब विकारोंको मनसे निकालकर सबसे 
अलग किसी एकांत स्थानमें जाकर बेठ जाना होगा ओर अपनी समग्र 

सत्ता और चेतनापर आत्म-वशित्व ले आना होगा--“ वह शुचिदेशमं 
अपना स्थिर आसन लगावे, आसन बहुत ऊंचा न हो न बहुत नीचा हो, 
ओर वह कुशाका हो, उसपर मगचम ओर म्गचमके ऊपर वस्त्र बिछा 
हो और ऐसे आसनपर बैठकर मनको एकामग्र तथा मन ओर इंद्वियोंकी 
सब वृत्तियोंको वशमें कर आत्मविशुद्धिके लिये योगाभ्यास करे ।” वह 
ऐसा आसन जमावे कि उसका शरीर अचल ओर सीधा तना रहे जेसा 
कि राजयोगके अभ्यासमें बताया गया है; उसकी दृष्टि एकाग्र हो जाय ओर 
भ्लमध्यमें स्थिर रहे, “दिशाओंकी ओर दृष्टि न जाय।” मनको स्थिर 
ओर निर्भय रखे ओर ब्रह्मचयत्रतका पालन करे; इस प्रकार संयत समग्र 
चित्तवृत्तिको भगवानूमें ऐसे लूगावे कि चेतन्यकी निम्नतर क्रिया उच्चतर 
शांतिमें निमज्ित हो जाय । कारण इस साधनाका लक्ष्य निर्वाणकी 
निष्क्रिय शांतिको प्राप्त होना है। “इस प्रकार नियतमानस होकर सतत 
योगमें गा हुआ योगी निर्वाणकी उस परम शांतिको श्राप्त होता है 
जिसकी नींव मेरे अदर है (शांति निर्वाण परमां मत्संस्थामधिगच्छति)।” 

निर्वाणकी यह परम शांति तब प्राप्त होती है जब चित्त पूृणतया 
संयत ओर कामनामुक्त होकर आत्मामें स्थित रहता है, जब वह निर्वात 
स्थानमें स्थित दीपशिखाके समान अचल होकर अपने चंचल कम करना 
बैद कर देता, अपनी बहिसुख वृत्तियोंस खिंचा हुआ रहता है ओर जब 
मनके निश्चल नीरव हो जानेके कारण अंतरमें आत्माका दृशन होने लगता 
है, मनमें आत्माका विकृत भान नहीं, बल्कि आत्मामें ही आत्माका 
साक्षात्कार होता है, मनके द्वारा अयथाथे या आंशिक रूपमें नहीं, अहंकार- 
से होकर प्रतिभात होनेवाले रूपमें नहीं, बल्कि स्वप्रकाशरूपमें । तब 
जीव तृप्त होता ओर अपने वास्तविक परमसुखकों अनुभव करता है, वह 
अशांत सुख नहीं जो मन ओर इंद्वियोंको प्राप्त है, बल्कि वह आंतरिक 

ओर प्रशांत आनंद जिसमें मनका कोई विक्षोभ नहीं, जिसमें स्थित होनेपर 
पुरुष अपनी सत्ताके आध्यात्मिक सत्यसे कभी च्युत नहीं होता | मान- 
सिक दुःखका अति प्रचेड आक्रमण भी उसे विचलित नहीं कर सकता 
कारण मानसिक दुःख हमारे पास बाहरसे आता है, वह बाह्य स्पर्शाकी 
प्रतिक्रियाओंका ही फल होता है ओर यह है उन लोगोंका आंतरिक सवतः- 
सिद्ध आनंद जिन्हें बाह्य स्पशोकी चेचलछ मानस-प्रतिक्रियाओंका दासत्व' 
अब गवारा नहीं है। यह दुःखके साथ संबंध विच्छेद कर लेना है, मनका' 
उसे तलाक दे देना है (दुःख-संयोग-वियोगम्‌ )। इसी अविच्छेद् 
आध्यात्मिक आनंदकी सुदृढ़ प्राप्तिका नाम ही योग, अर्थात्‌ भगवानसे 
ऐक्य है; यही लाभोंमें सबसे बड़ा लाभ है, यह वह धन है जिसके सामने 
अन्य सब संपत्तियोंका कोई मूल्य नहीं रह जाता | इसलिये पूण निश्चयके 
साथ, कठिनाई या विफलता जिस हतोत्साहकों ले आते हैं उसके अधीन 
हुए बिना इस योगको तबतक किये जाना चाहिये जबतक मुक्ति न मिले, 
बह्मनिर्वाणका आनंद सदाके लिग्रे प्राप्त न हो जाय । 

यहां मुख्यतया चित्तके, काममूलक मनके ओर इंद्रियोंके निरोध- 
पर ही जोर है, क्योंकि ये ही बाह्य स्पर्शाको अहण करते ओर हमारी 
अभ्यस्त भावावेगमय श्रतिक्रियाओंके द्वारा उनका भ्रव्युत्तर देते हैं; परंतु 
इसके साथ ही मानसिक विचारकों भी स्वत;स्थित आत्म-सत्ताको श्वांतिमें 
ले जाकर निश्चेष्ट करना होगा। पहले सब कामनाओंको, जो वासना- 
मूलक संकल्पसे उठती हैं, एकदम त्याग देना होगा ओर मनके द्वारा 
इंद्रियोंको इतना वशमें कर छेना होगा कि वे अपनी हमेशाकी अव्यवस्थित, 
ओर चंचल आदतके कारण चारों ओर दोड़ती न फिरा करें; परंतु इसके 
बाद मनको ही बुद्धिसे पकड़कर अंतमुख करना होगा | ४तिसे गृहीत 
बुड्धिके द्वारा मानस कर्म करना धीरे-धीरे बंद कर देना होगा ओर 

मनको आत्मामें स्थित करके किसी बारेमें कुछ भी न सोचना होगा । 
जब-जब चंचल अस्थिर मन निकल भागे तब-तब उसका नियमन करके 
उसे पकड़कर आरस्माके अधीन ले आना होगा। जब मन पूर्ण रूपसे 
शांत हो जाता है तब योगीको ब्ह्मभूत आत्माका उच्चतम, निष्कलंक, 
निविकार परमानंद श्राप्त होता है। “ इस प्रकार विगतकल्मष होकर 
और योगमें लगे रहकर योगी अनायास और सुखपूर्वक अह्यसंस्पशेरूप 
आत्येतिक आनंदको प्राप्त होता है ।” 

फिर भी, जबतक यह शरीर है तबतक इस अवस्थाका फल निर्वाण 
नहीं है, क्योंकि निर्वाण संसारमें कम्ने करनेकी हर एक संभावनाको, 
संसारके प्राणियोंके साथ हर एक संबंधको दूर कर देता है। पहले तो 
यही मालूम होता है कि यह निर्वाण ही होना चाहिये। कारण जब 
सब वासनाएं ओर सब विकार बंद हो गये, जब मनको विचार करनेकी 
अब इजाजत नहीं रही, जब इसी मौन ओर ऐकांतिक योगका अभ्यास ही 
नियम हो गया, तब कसे करना, बाह्य संस्पशाबाले इस जगत्‌ ओर 
अनित्य संसारसे किसी प्रकारका संबंध रखना संभव ही कहां ? निःसंदेह 
योगी फिर भी कुछ कालूतक इस दशरीरमें रहेगा, पर अब तो गिरि-गुहा, 
जगल या पर्वतशिखरपर ही उसके रहनेकी जगह होगी ओर सतत बाह्य 
चेतनाशून्य समाधि ही उसकी एकमात्र सुखस्थिति और जीवनचर्या 
होगी । परंतु पहली बात तो यह है कि गीता यह नहीं कहती कि जब 
इस ऐकांतिक योगका अभ्यास्र किया जाय तब अन्य सब कमोका त्याग 
कर देना होगा। यह योग, गीता कहती है कि, उस मनुष्यके लिये 
नहीं है जो आहार, विहार, निद्रा ओर कर्म छोड़ दे न उसके लिये है जो 
इन सब चीजोंमें बेहद्‌ रमा करे; बल्कि निद्रा, जागरण, आहार, विहार 
ओर क्मन्प्रयास सब “युक्त ? होना चाहिये। इसका अर्थ प्राय: यह 

लगाया जाता है. कि यह सब परिमित, नियमित ओर उपयुक्त मान्रामें 
होना चाहिये, ओर इसका यह आशय हो भी सकता है। परंतु जो भी हो, 
जब योग प्राप्त हो चुका हो तब इस सबको एक दूसरे ही अथर्मे युक्त ? 
होना होगा, उस अथमें जो इस शब्दका साधारण अथ है ओर जिस अभमें 
ही यह शब्द गीताके अन्य सब स्थानोंमें व्यवहत हुआ है। खाते-पीते, 
सोते-जागते और कम करते, अर्थात्‌ सब अवस्थाओं में योगी तब भगवान- 
के साथ “युक्त ” रहेगा ओर वह जो कुछ करेगा वह भगवानको ही 
अपना आत्मा ओर सर्वर्मिंद तथा अपने जीवन ओर कमका आश्रय तथा 
आधार जानकर करेगा । वासना-कामना, अहंकार, व्यक्तिगत संकल्प ओर 
सनके विचार केवल निम्न प्रकृतिमें ही करमके प्रेरक होते हैं; परंतु जब 
अहंकार नष्ट हो जाता ओर योगी ब्रह्म हो जाता है, जब वह परात्पर 
चैतन्य ओर विश्व-चेतन्यमें ही रहता ओर स्वयं वही बन भी जाता है, 
तब कमे उसीमेंसे स्वतः निक्रलता है, उसीमेंसे वह ज्योतिमय ज्ञान 
निकलता है जो मनके विचारसे ऊपरकी चीज है, उसीमेंसे वह शक्ति 
निकलती है, जो व्यक्तिगत संकल्पसे विलक्षण ओर बहुत अधिक बलवती 
है ओर जो उसके लिये कम करती ओर उसके फलको लाती है; व्यक्तिगत 
कमे फिर नहीं रह जाता, सब कम बह्ममें ले लिया जाता ओर भगवानके 
द्वारा धारण कर लिया जाता है (मयि सनन्‍्यस्य कर्माणि) | 

कारण इस आत्म-साक्षात्कार ओर प्रथकृकारी अहभावापन्न मन 
ओर उसके विचार अनुभव ओर कमके प्रेरक-भावको ब्राह्मी चेतनामें 
निर्वाण करनेसे योगका जो फल *प्राप्त होता है, इस विषयका जो गीताका 
वर्णन है उसके अंदर विश्वचेतन्यका समावेश है, यद्यपि यहां डसे एक 
नवीन ज्ञानालोकमें उठा लिया गया है। “जिस पुरुषका आत्मा योग- 

युक्त है वह आत्माकों सब भूतोंमें देखता ओर सब भूतोंकों आत्मामें 
देखता है, वह सर्वेशत्र समदर्शी होता है।”” जो कुछ भी वह देखता है उसके 
लिये वह आत्मा है, सब कुछ उसका आत्मा है, सब भगवान है। परंतु 
यदि वह क्षरकी क्षरतामें रहे तो क्या यह खतरा नहीं है कि वह इस कठिन 
योगके समस्त फलोंको खो दे, वह आत्माकों खो दे ओर फिरसे मनके 
अंदर जा गिरे, भगवान्‌ उसको खो दें ओर वह जगतका हो जाय तथा वह 
भी भगवानको खो दे ओर उनकी जगह फिरसे पावे अहंकारको तथा 
निम्नप्रकतिको ? गीता उक्तर देती है कि नहीं, “' जो मुझे सववन्न देखता 
है और सब कुछ मेरे अंदर देखता है वह मुझसे खो नहीं जाता न में उससे 
खो जाता हूं।'क्योंकि निर्वाणकी यह परम शांति यद्यपि अक्षरसे प्राप्त होती 
है,पर है वह पुरुषोत्तमकी सत्तापर ही प्रतिष्टित (मत्संस्थाम्‌) और यह सत्ता 
व्यापक है; भगवान्‌ , ब्रह्म, प्राणियोंके इस जगतमें भी परिव्याप्त हें ओर 
यद्यपि वे इस जगतके अतीत हैं, कितु वे अपनी अतीतावस्थासे बंधे हुए 
नहीं हैं। मनुष्यको सब कुछको भगवद्गुप देखना होगा और इसी साक्षात्कार- 
में निवास करना ओर इसी भावके साथ कम करना होगा; यही योगका 
परम फल है । 

पर कमे क्‍यों करना ? क्‍या यह अधिक निरापद नहीं है कि अपने 
एकांतमें बेठा रहे ओर यदि इच्छा हो तो जगत्‌की ओर एक निगाह देख 
भी ले, देखे उसे बह्ममें, भगवानमें, पर उसमें कोई भाग न ले, उसमें चले- 
फिरे नहीं, उसमें रहे नहीं, उसमें कमे न करे ओर साधारणतया अपनी 
आंतरिक समाधिमें ही रहे ? इस उच्चतम आध्यात्मिक अवस्थाका क्या यही 
धमे, यही विधान, यही नियम नहीं होना चाहिये ? गीता फिर कहती है 
कि नहीं, मुक्त योगीके लिये एकमात्र धम्म, एकमात्र विधान, एकमाश्र 
नियम तो बस यही है कि वह भगवानमें रहे, भगवानसे प्रेम करे और सब. 

'प्राणियोंक साथ एक हो जाय; उसका जो स्वातंत्र्य हे वह निरपेक्ष है, 
'किसी अन्यका आश्रित नहीं, वह स्वतःसिद्ध है, किसी आचार, धर्म या 
मर्यादासे बेधा नहीं । योगकी किसी साधनासे अब उसका कुछ प्रयोजन 
नहीं, क्योंकि वह अब सतत योगमें ही स्थित है। भगवान कहते हैं, 
“ जो योगी एकत्वमें स्थित है ओर सब भूतमें मुझको भजता है, वह चाहे 
जैसे ओर सब प्रकारसे रहता ओर कम करता हुआ भी मुझमें ही रहता 
और कमे करता है ।” संसार-प्रेम तब आध्यात्मिक प्रेममें परिवरतित होकर 
इंद्रियानुभवसे आत्मानुभव हो जाता है और वह ईश्वर-प्रेमकी नींवपर 
प्रतिष्ठित रहता है ओर तब उस प्रेममें कोई भय, कोई दोष नहीं होता । 
निम्न प्रकृतिसे पीछे हटनेके लिये संसारसे भय ओर जुग़ुप्सा प्राय; 
आवश्यक हो सकते हैं, क्योंकि वास्तवमें यह हमारा अपने अहकारसे ही 
भीत ओर जुगुप्सित होना है जो अपने-आप जाकर जगतमें प्रतिबिबित 
होता है। परंतु ईश्वरको जगतमें देखना निरभय होना है, यह सब कुछका 
ईश्वरकी सत्तामें आलिगन करना है; सब कुछ भगवद्ग पमें देखना है, किसी 
पदाथका तिरस्कार करना या किसीसे घृणा करना नहीं, बल्कि जगतमें 
भगवानसे ओर भगवानमें जगतसे प्रम करना है । 

परंतु कम-से-कम निरन प्रकृतिके उन विषयोंका तो परिहार करना 
'ओर उनसे डरना होगा ही जिनसे ऊपर उठनेके लिये योगीने इतनी 
कड़ी साधना की ? नहीं, यह भी नहीं; आत्मदशनकी समतामें सब कुछका 
आलिगन किया जाता है। भगवान्‌ कहते हैं, “हे अज्जन, जो कोई 
सब कुछको आत्माकी ही तरह समभावसे देखता है चाहे वह दुःख हो 
या सुख, उसे में परम योगी मानता हूँ।” ओर इससे यह अभिप्रेत नहीं 
है कि योगी स्वर ही, दूसरोंके दुःखमें ही क्यों न हो, अपने दुःखरहित 
आत्मानंदसे गिर जायगा ओर फिरसे सांसारिक दुःख अनुभव करेगा, 

'अल्कि यह कि दूसरोंके अंदर उन दढंद्वोंके खेलको निहारकर, जिन्हें वह 
स्क्ये छोड़कर उनसे ऊपर उठ चुका है, वह अब भी देखेगा सब कुछ 
आत्मवत्‌ , सबमें अपने आत्माको, सबमें ईश्वरको ओर इन चोजोंके बाह्य 
रूपोंसे क्षुब्ध या सुग्ध न होकर केवछ करुणासे उनकी मदद करने 
उनका दुःख दूर करने, सब प्राणियोंके कल्याणमें अपने-आपको छूगानेमें, 
छोगोंको आध्यात्मिक आनंदकी ओर ले जानेमें, जगतको भगवान की 
ओर अग्रसर करनेके काममें प्रवृत्त होकर जितने दिन उसे इस जगतमें 
जीना है उतने दिन वह अपने जीवनको दिव्य जीवन बनाकर रहेगा । 
जो भगवतप्रेमी ऐसा कर सकता है, इस प्रकार सब कुछका भगवानके 
-अदर आलिंगन कर सकता है, निरन प्रकृति ओर त्रिगुणात्मिका मायाके 
सब कमोंकी ओर स्थिर होकर देख सकता ओर बिना क्षुब्घ हुए तथा 
आध्यात्मिक ऐक्यकी ऊंचाईसे मुग्ध या च्युत हुए, भगवानकी अपनी 
इश्की विशालतामें स्वतेत्र भावसे रहते हुए, भागवत प्रक्तिकी शक्तिसे 
मधुर, मह।न्‌ ओर प्रकाशमय होकर उन कर्मोके अदर और उन कर्मापर 
क्रिया कर सकता है, उसको निःसंकोच परम योगी कहा जा सकता है । 
यथाथमें उसीने सश्टिको जीता है (जित: सगे:) । 

गोताने जे सर्वन्न वेसे ही यहां भी भक्तिको ही योगकी पर।काष्ठा 
कहा है, “स्वभूतरिथित यो मां भजत्येकत्वमास्थित;? । गीताकी शिक्षाका 
यही संपूर्ण सार-सर्वेस्व कहा जा सकता हे--जो कोई सबमें स्थित 
भगवानसे प्रेम करता है ओर जिसका आत्मा भगवर्देक्यभावमें प्रतिष्ठित 
है, वह चाहे केसे भी रहता ओर कम करता हो, पर भगवानमें ही 
रहता ओर कमे करता है | ओर जब अजैनने प्रश्न किया कि ऐसा कठिन 
योग मनुष्यके चचलछ मनके लिये कैसे संभव हो सकता है तब भगवान्‌ 
गुरु उसी बातपर विशेष जोर देनेके लिये उसीका प्रसंग फिरसे चलाते 

हैं ओर अंतमें यही कहते हैं, “ योगी तपस्वीसे श्रेष्ठ है, ज्ञानीसे श्रेष्ठ है, 
कर्मीसे श्रेष्ठ है; इसलिये हे अजुन, तू योगी बन ।”” योगी वह जो कमसे, 
ज्ञानसे, तपसे अथवा ओर चाहे जिस तरहसे केवल आत्मज्ञानके लिये 
आतक्मज्ञान, केवल शक्तिके लिये शक्ति या केवल किसी चीजके लिये कोई 
चीज नहीं बढ्कि एक भगवानके साथ ऐक्य ही ढूंढ़ता और पाता है; 
उसी ऐक्यमें ओर सब कुछ आ जाता तथा सब कुछ अपने रूपसे ऊपर 
उठकर परम भागवत अर्थंको प्राप्त हो जाता है। परंतु योगियोंमें भी भक्त 
ही सबसे श्रेष्ठ होता है । “' सब योगियोंमें वह योगी जो अपने अंतरात्माको 
मुझे सोप देता ओर श्रद्धा ओर प्रीतिसे मेरा भजन करता है, उसे में 
अपने साथ योगमें सबसे अधिक युक्त समझता हूं।” गाीताके प्रथम 
घट्कका यही अंतिम वचन है ओर हसीमें बाकी जो कुछ अभी नहीं कहा 
गया है ओर जो कहीं भी पूर्णतया नहीं कहा गया है उसका बीज मोजूद 
है । परम आध्यात्मिक रहस्य ओर भागवत रहस्य सदा रहस्य ही है और 
उसका कुछ-न-कुछ रहस्य सदा बना ही रहता है। 

गीताके प्रथम छः अध्यायोंमें गीताकी शिक्षा एक तरहसे मूलरूपमें 
आ गयी है, बाकीके बारह अध्यायोंमें इस प्रथम षटकमें जो कुछ संकेत- 
रूपसे ओर अधूरे तोरपर कहा गया है उसीको विशद्‌ किया गया है, 
पर ये संकेत इतने अधिक महत्त्वपूर्ण हैं कि इनका खुलासा बाकीके दो 
षटकोंमें करना पड़ा है। गीता-प्रथ यदि एक ऐसा लिखित शास्त्र न 
होता जिसे संपूण करना ही होगा, यदि यह ग्रंथ वास्तवमें किसी शिष्यको 
दिया हुआ किसी जीवित गुरुका उपदेश होता, जिस उपदेशको शिष्य 
जब आगेके सत्यको अहण करनेके लिये तेयार हो जाय तब यथा 
समय फिरसे आरंभ किया जा सकता हो तब तो यह धारणा बांधी जा 
सकती थी कि इस छठे अध्यायके अंतममें गुरु यहीं रुक जाते और शिष्यसे 
कद्दते कि “ पहले इसे अपने आचरणमें ले आ, यहांतक जो कुछ कद्दा 
गया है उसे अनुभवमें छे आनेके लिये तुझे अभी बहुत कुछ करना है 
ओर तुझे इसके लिये अत्यंत विशाल आधार-क्षेत्र दे दिया गया है, आगे 
जैसे-जैसे जो कठिनाइयां उत्पन्न होंगी वे आप ही हल होती जायंगी या 
में उन्हें तेरे लिये हल कर दूंगा। अभी तो जो कुछ मेंने कहा है इसीको 
अपने जीवनमें ले आ; इसीके भावमें स्थिर होकर कर्म कर ।” अवश्य 
ही इसमें बहुतसी ऐसी बातें हैं जो आागे इनपर जो कुछ कहा जायगा 

उसके बिना ठीक तरहसे समझमें नहीं आ सकतीं। प्रथम षटकमें ही 
उपस्थित होनेवाली कुछ शैेकाओंका समाधान करनेके लिये तथा अन्यथा 
उत्पन्न होनेवाले अमको दूर करनेके लिये, स्वयं मुझे भी बहुतसी बातें 
पहले ही कष्ट देनी पड़ी हैं, उदाहरणाथ पुरुषोत्तम-तत्तकी भावनाकों 
पहले ही बारबार कहना पड़ा है क्योंकि ऐसा किये बिना आत्मा ओर 
कम ओर करके अधीश्वर भगवानके बारेमें जो कुछ अस्पष्टता है वह वूर 
'नहीं हो सकती थी। गीताने इन बातोंको जान-बूझकर ही प्रथम षट्कमें 
विशद्‌ इसलिये नहीं किया है कि जो बातें मानव-शिष्यकी अभीकी बुद्धिके 
'छिये बहुत बड़ी हैं उन्हें उसकी अपरिपक्व दकामें पहले ही कह देना 
'उसझी प्राथमिक साधनाकी इढ़ताको विचलित कर सकता है। 

गुरु यदि अपना उपदेश यहां समाप्त कर देते तो अजुन स्वयं ही 
यह शैका भी प्रकारसे उपस्थित कर सकता था कि, “आपने काम ओर 
'संगका नाश, समत्व, इंद्रियोंका दमन ओर सनका शमन, निष्काम निर- 
इंकार कम, यज्ञरूपसे उत्सग, बाह्य सन्यासले आंतर संन्‍्यासका 
ओ्रेष्ठटत, इन सबके बारेमें तो बहुत कुछ कहा और में इन सब बातोंको 
विचारसे तो समझता हूं, चाहे आचारमें इन्हें ले आना मुझे कितना ही 
कठिन मालूम होता हो । परंतु आपने कम करते हुए गुणोंके ऊपर डठनेकी 
यात भी कही है ओर यह नहीं बताया कि गुण कैसे कार्य करते हैं, ओर 
जबतक में यह न जान रू तबतक गुंणोंका पतां छगाना ओर उनके ऊपर 
उठना मेरे छिये कठिन होगा । इसके अतिरिक्त आपने यह भी कहा है 
कि योगका सबसे प्रधान अग भक्ति है, फिर भी आपने कम ओर ज्ञानकी 
तो खूब प्रशेसा की है, पर भक्तिके बारेमें प्राय: कुछ भी नहीं कहा । 
ओर फिर यह भक्ति, जो सबसे बड़ी चीज है, किसको अपेण की जायगी ! 
अवश्य ही शांत निगुण ब्रह्मको नहीं, बल्कि आपको, ईश्वरको । इसलिये 

अब आप मुझे यह बताइये कि आप क्या हैं, कोन हैं, क्योंकि जैसे भक्ति 
इस आत्मज्नानसे भी बड़ी चीज है वेसे ही आप उस अक्षर बहासे बड़े 
हैं जो अक्षर ब्रह्म क्षर प्रकृति ओर कममय संसारसे वैसे ही बड़ा हे जैसे 
ज्ञान कमेसे बढ़ा है। इन तीनों वस्तुओंमें परस्पर कया संबंध है कम, 
ज्ञान भोर भगवद्धक्तिमें परस्पर क्या संबंध है? प्रकृतिस्थ पुरुष, अक्षर 
पुरुष ओर वह जो सबका अव्यय भास्मा होनेके साथ-साथ समस्त ज्ञान, 
भक्ति ओर कमका प्रभु है, परमेश्वर है, जो यहां इस महायुद्ध और भीषण 
रक्तपातमें मेरे साथ हे, इस घोर भयानक कमके रथमें मेरा सारथी है 
इन तीनोंमें परस्पर क्या संबंध है ?” इन्हीं प्रश्नोंका उत्तर देनेके लिये 
गीताके शेष अध्याय लिखे गये हैं ओर विचारद्वारा इनकी पूणे मीमांसा 
जहां अभिप्रेत हे वहां तुरत ही इनका विचार और समाधान करना ही 
होगा | परंतु प्रकृत साधन-द्षेत्रमें क्र-क्रमसे ही आगे बढ़ना होता है 
ओर बहुतसी बातोंको, यहांतक कि बड़ी-से-बढ़ी बातोंको भी पीछे अपने 
समयसे आप ही आने ओर यथाप्राप्त आध्यात्मिक अनुभवसे आप ही 
सुलझने देनेके लिये छोड़ रखना पढ़ता है। एक हृदतक गीताने अनुभवकी 
इस वतुर गतिका अनुसरण किया है ओर पहले कम और ज्ञानकी एक 
विशाल प्राथमिक नित्ति निर्माण कर उसमें एक ऐसी चीज रख दी है जो 
भक्तितक ओर महत्तर ज्ञानकी ओर ले जाती है, पर अभी वहांतक पहुंची 
नहीं है। प्रथम छः अध्याय हमें हसी भित्तिपर छा छोड़ते हैं। 

अब थहांपर हम लोग जरा रुक जाय ओर इस बातपर विचार करे 
कि जिस मूल प्रश्षको लेकर गीताका उपक्रम हुआ उसका समाधान इन 
अध्यायोंमें कहांतक हुआ है। यहां फिर यह कह देना अच्छा रहेगा कि 
स्वयं प्रश्नमें कोई ऐसी बात नहीं थी जिपके लिये संपूर्ण विश्वके स्वरूपका 
ओर सामान्य जीवनके स्थानमें आध्यात्मिक जीवनकी प्रतिष्ठाका विचार 

आवश्यक ही होता । उपस्थित प्रश्नका विचार व्यावहारिक या नेतिक 
रूपसे या बोड्िक दश्सि अथवा आदर्शवादकी दृष्टिसे या इन सब दृष्टियों- 
से एक साथ ही किया जा सकता था; ओर यदि ऐसा किया जाता तो 
यह प्रश्चषका विचार करनेकी जो आधुनिक पदछ्ूति है उसके अनुकूल ही. 
पड़ता । यह प्रश्न अपने-आपमें तो सबसे पहले यह्दी सवाल उपस्थित 
करता है कि अजुन किस विधानके द्वारा अपने कर्तेव्याकतठ्यका 
निर्हारण करे ? क्‍या वह नेतिक भावनाके अनुसार चले ओर समझे कि 
जनसंहार तो पाप ही है अथवा क्या वह अपने सावेजनिक ओर सामाजिक 
कत्तेव्यकी भावनाके अनुसार चले--ओर यह भी उसी तरहकी एक 
नेतिक भावना ही है--न्यायकी रक्षा करे तथा वह करे जो सभी महान 
स्वभाववाले मनुष्योंसे उनकी विवेक बुद्धि आज्ञा रखती है, अर्थात्‌ अन्याय 
ओर अत्याचारका पक्ष लेनेवाले सशस्त्र बलका विरोध करे ? यही प्रश्न 
इस समय, इस घड़ी हम लोगोंके सामने भी उठा है ओर इसका समा- 
धान हम लोग अनेकानेक प्रकारोंसे कर सकते हैं और कर ही रहे हैं, कित 
ये सब समाधान होंगे हमारे साघारण जीवन ओर हमारे साधारण मानव- 
मनके दृश्त्रिदुसे ही। यह कहा जा सकता है कि यह एक ऐसा सवाल है 
जिसमें परस्पर-भिन्‍न दृष्टिकोण उपस्थित होते हैं,जेसे कि हम अपनी विवेक- 
बुद्धिकी आवाज सुनें या समाज ओर राज्यके प्रति हमारा जो कत्तेव्य है 
उसका पालन करें, हम अपने आदशेकी रक्षा करें या व्यावहारिक नीतिकी: 
हम आत्मबछपर विश्वास करें या इस कड़वी बातको मारने कि जीवन 
अभी आत्मरूप नहीं हो गया है ओर इसलिये न्‍्यायका पक्ष लेकर भौतिक 
संघर्षमें अख्र घारंण करना कभी-कभी अनिवाये द्वोता है। जो भी हो, 
ये सब समाधान होंगे अपनी-अपनी बुद्धि, स्वभाव ओर हृदयके अनुरूप: 
ही; ये निर्भर करेंगे हमारे वेयक्तिक दृष्टिकोणपर और इनका अधिक-से- 

अधिक यही लाभ होगा कि हम अपने ही तरीकेसे अपने सामने आयी 
'हुईं कठिनाईका मुकाबला करेंगे, अपने ही तरीकेसे इसलिये कि ये हमारे 
स्वभावके तथा हमारे नेतिक ओर बोद्धिक विकासकी अवस्थाके अनुरूप 
होंगे, ओर हमें जो प्रकाश अभी प्राप्त है उसमें हम छोग इससे अधिक 
ओर कुछ न देख सकते हैं न कर सकते हें---पर इससे अतिम समाधान 
नहीं होगा । इसका कारण यह है कि यह सब हमारे साधारण मनका 
समाधानमात्र होगा, उस मनका जो हमारी सत्ताकी विविध वृत्तियोंका 
एक गोरखधंधा है ओर जो इन विविध बृत्तियोंमेंसे किसी-किसीको चुन 
लेता या उन सबको मिला-जुलाकर अपना काम चला भर सकता है; 
हमारी युक्ति, हमारी नेतिक सत्ता, हमारी सक्रिय प्रकृतिकी आवश्य- 
कताएं, हमारी सहज प्राणवृत्तियां, हमारी भावावेगमय सत्ता ओर वे 
बिरली वृत्तियां भी जिन्हें हम अतरात्माकी सहज स्फुरणा या हत्पुरुषकी 
त्तरजीह कह सकते हैं उनके बीच एक कामचलाऊ मेल बेठा सकता है। 
गीताकी यह मान्यता है कि इस तरहसे कोई परम निरपेक्ष समाधान नहीं 
हो सकता, हो सकता है केवल तात्कालिक, व्यावहारिक समाधान | 
अजुनके सामने उस कालके उच्चतम आदशेके अनुसार ऐसा ही एक 
व्यावहारिक समाधान पेश किया गया था, पर उसकी चित्तवृत्ति उसे 
स्वीकार करनेके अनुकूल नहीं थी ओर वास्तवमें भगवान्‌ यह चाहते भी 
नहीं थे कि वह उसको स्वीकार कर ले। अतः गीता इस प्रश्नबका समाधान 
बिलकुल दूसरे ही दृष्टिकोणसे करती है ओर इसका बिलकुल दूसरा ही 
हल निकालती है । 

गीताका समाधान यही है कि अपने प्राकृत जीवभाव ओर साधारण 
मनोभावसे ऊपर उठो, अपने बोड्धिक और नेतिक भअ्रमजालोंके ऊपर 

ही है और इसलिये जहां कर्मंका विचार एक दूसरी ही दृश्सि किया जाता 
है; वहां कमेके चालक वेयक्तिक काम और भावावेग नहीं होते; वहां 
ढूँद्व दूर हो जाते हैं; वहां कम हमारे अपने नहीं रह जाते ओर इसलिये 
हम वेयक्तिक पाप और पुण्यको अतिक्रम कर जाते हैं; वहां विराट्‌ नेव्येक्तिक 
भागवत सत्ता हमारे द्वारा जगतमें अपने हेतुको क्रियान्वित करती है; वहां 
हम स्वयं एक दिव्य नवजन्मके द्वारा उसी सतके सत्‌ , उसी चितके 
चित्‌ , उसी आनंदके आनंद हो जाते हैं ओर तब हम अपनी इस निम्न 
प्रकृतिके अंदर नहीं रह जाते, हमारे लिये अपना कोई कमे नहीं रह 
जाता, अपना कोई वयक्तिक हेतु नहीं रह जाता ओर यदि हम कोई कर्म 
करते हैं-“-ओर यही तो एकमात्र समस्या और कठिनाई बाकी रह जाती 
है--तो हम केवल भागवत कमको करते हैं और यहां बाह्य प्रकृति उस 
कमेका कारण नहीं, प्रेरक नहीं, केवछ एक अबाध शांत उपकरणमात्र होती 
है; क्योंकि प्रेरक-शक्ति तो हमारे कमोके अधीश्वरकी इच्छामें हमारे 
ऊपर रहती है। और गीताने इसीको सच्चे समाधानके रूपमें सामने 
रखा है, क्‍योंकि यह हमें हमारी सत्ताके वास्तविक सत्यमें ले जाता है 
ओर अपनी सत्ताके वास्तविक सत्यके अनुसार रहना ही स्पष्टतया हमारे 
जीवनके प्रश्नोंका सर्वोत्कृष्ट एकमात्र और संपूर्ण रूपसे सत्य समाधान है। 
हमारा जो मनोमय ओर प्राणमय व्यक्तित्व है वह हमारे प्राकृत जीवनका 
सत्य है, पर यह सत्य अज्ञानगत सत्य है और जो कुछ भी उसके साथ 
संबद्ध है वह उसी कोटिका सत्य है जो अज्ञानगत कर्मोके लिये व्यवहारत: 
उपयोगी तो है, पर जब हम अपनी सत्ताके वास्तविक सत्यमें लोट आते 
हैं तब यह सत्य उपयोगी नहीं रह जाता। परंतु इस बातका इमको पूण 
निश्चय केसे हो कि यही सत्य है? पूणे निश्चय तबतक नहीं हो सकता 
जबतक हम अपने मनके सामान्य अनुभवोंसे ही संतुष्ट हैं; कारण हमारे 

सासान्य मानस अनुभव सर्वथा इसी निम्न प्रकृतिके हैं जो अज्ञानसे भरी 
पड़ी है। हम उस महत्सत्यको उसमें निवास करके ही जान सकते हैं, 
अर्थात्‌ योगके द्वारा मन-बुद्धिको पार कर आध्यात्मिक अनुभवमें पहुचनेसे 
ही हम इसे जान सकते हैं | कारण आध्यात्मिक अनुभूतिमें तबतक बसे 
रहना जबतक मनुष्य मानस भावसे छूटकर आत्मभावमें प्रतिष्ठित न हो 
जाय, जबतक वह अपनी वत्तमान प्रकृतिके दोषोंसे मुक्त होकर अपनी 
सत्य भागवत सत्तामें पुण रूपसे रहने न छग जाय--यही वह अंतिम 
भाव है जिसे हम योग कहते हैं । 

हमारी सत्ताका केंद्र इस तरह ऊध्वेमें उठे और उससे हमारा संपूर्ण 
झीवन तथा हमारी चेतना रूपांतरित हो, ओर इसके फलस्वरूप हमारे 
कर्मका बाह्य रूप बहुधा वेसा ही बना रहनेपर भी उसका सारा आंत- 
रिक भाव ओर हेतु ही परिवर्तित हो जाय, यही गीताके कर्मयोगका 
सारतत्व है। अपनी सत्ताको रुपांतरित करो, आत्मस्वरूपमें नया जन्म 
छो ओर उस नवीन जन्मसे उस कर्ममें छगो जिसके लिये तुम्हारे अतः- 
स्थित आत्माने तुमको नियुक्त किया है, यही गीताके संदेशका मम कहा 
जा सकता है। अथवा दूसरी तरहसे, अधिक गेभीर ओर अधिक 
आध्यात्मिक आशयके साथ यों कहें कि, जो कम तुम्हें यहां करना पड़ता 
है उसे अपने आंतर आध्यात्मिक नवजन्मका साधन बना छो, अपने 
दिव्य जन्मका साधन बना छो, ओर दिव्य होकर, भगवानके उपकरण 
बनकर लोकसंग्रहके लिये अब भी दिव्य कम करो | यहां दो बाते हैं 
जिन्हें स्पष्ट रूपसे सामने रखना ओर समझना होगा, एक है इस परिवतेन- 
का म।गे, अपनी सत्ताके केंद्रको ऊध्वेमें उठा ले जानेका मार्ग, यह 
दिन्यजन्म-मअहण ओर दूसरी बात है कर्मका स्वभाव या यह कह्िये कि 
वह भाव जिससे प्रेरित होकर कमे करना होगा--क्योंकि कर्मके बाह्य 

रूपकी तो कोई बात ही नहीं है, उसका बदलना कोई जरूरी बात नहीं 
है, यद्यपि उसके हेतु ओर परिधि तो बिलकुल बदल ही जायेगे । परंतु 
ये दोनों बातें कायत; एक ही हैं, क्योंकि एकको समझनेसे दूसरी समझमें 
आ ही जाती है। हमारे कमके भावका उदय हमारी सत्ताका अभी जो 
स्वभाव है उससे तथा उसकी जो आंतरिक भ्रतिष्ठा अबतक हुई है उससे 
द्वोता है; परंतु अपनी सत्ताका यह स्वभाव स्वयं भी हमारी कर्मकी धारा 
और उसके आध्यात्मिक प्रभावसे बदला करता है; कमके भावमें बहुत 
बड़ा परिवतेन होनेसे हमारी सत्ताके स्वभावमें ओर उसकी आंतरिक 
अतिष्ठामें परिवततन होता है; इससे उस सचेतन शक्तिका केंद्र ही दूसरा 
हो जाता है जिससे हम कमे करते हैं। यदि जीवन और के केवक 
मिथ्या माया होते, जैसा कि कुछ लोग कहा करते हैं, यदि आत्माका कमे 
या जीवनके साथ कोई सरोकार न होता तो यह बात न होती; पर हमारे 
अंदर जो देही जीव है वह जीवन और कमासे अपने-आपको विकसित 
किया करता है ओर कम स्वयं तो उतना नहीं बल्कि जीवकी कम करनेकी 
अन्तःशक्तिकी क्रियाका रूप ही उप्तकी आत्मसंत्ताके साथ उसका संबंध 
निर्द्धारित किया करता है। यही तो आत्मज्ञानके व्यावहारिक साधन- 
स्वरूप करमंयोगकी साथकता है । 

हमारे समाधानका भवन इस नींवपर उठना आरंभ करता है कि 
मनुष्यका वत्तमान आंतर जीवन ही, जो अभी प्रायः उसकी प्राण प्रकृति 
ओर शरीर-प्रकृतिपर सवेथा निभर करता और मानसी शक्तिकी मर्यादित 
क्रीड़ाके सहारे कुछ ही उसके ऊपर उठा रहता है, उसका संपूर्ण संभाव्य 
जीवन नहीं है न उसके वमान वास्तविक जीवनका ही सब कुछ है। उसके 
अंदर छिपा हुआ एक आत्मा है ओर उसकी वत्तमान प्रकृति या तो उस 
आत्माका केवकछ एक बाह्य रूप है या उसकी कर्मशक्तिका एक. आंशिक 


४९२ 


कमयोगका सारतर्व 


'फछ | गीतामें अथसे इतितक सव्वेत्र इस कमशक्तिकी बास्तविकताकी 
बात स्वीकृत है, कहीं भी ऐसा नहीं माल्म होता कि उसने चरमपंथी 
वेदांतियोंका यह कठोर मत स्वीकार किया हो कि यह सत्ता केवल प्राति- 
भासिक है, जो मत सारे कम ओर क्रियाशक्तिकी जड़पर ही कुठाराधात 
करता है। गीताने अपनी दाशनिक विवेचनामें इस पहलुको जिस रूपमें 
सामने रखा दे (यह काम दूसरे रूपमें भी किया जा सकता था) वह 
यही है कि सांख्योंका प्रकृति-पुरुष-भेद उसने मान लिया है--पुरुष 
अर्थात्‌ वह ज्ञानशक्ति जो जानती, घारण करती ओर पदाथम्रात्रकों अनु- 
प्राणित करती है ओर प्रकृति अर्थात्‌ वह क्रियाशक्ति जो कम करती ओर 
नानाविध उपकरणों, माध्यमों ओर प्रक्रियाओंको जुटाती रहती है। फर्क 
इतना ही है कि गीताने सांख्योंका मुक्त अक्षर पुरुष ग्रहण किया है सद्दी 
कितु उसे वेदांतकी भाषामें पुक अक्षर स्वेब्यापक जात्मा या ब्रह्म कहा है, 
ओर यह जो प्रकृतिबद्ध दूसरा पुरुष है इससे उसका पाथक्य दिखाया 
है। यह प्रकृतिबद्ध पुरुष ही हमारा क्षर कमेशील पुरुष है, यही बहुपुरुष 
'है जो समस्त वस्तुओंमें है ओर जो विभिन्नता ओर व्यक्तित्वका आधार 
है। परंतु तब प्रकृतिका कमे क्या है ? 

यह प्रक्रियाशक्ति है, इसीका नाम प्रकृति हे ओर यह है तीनों 
गुणोंकी एक दूसरेपर क्रियारूप जो क्रीड़ा होती हे वह। ओर यह 
माध्यम क्या है? यह है प्रकृतिके उपकरणोंके ऋ्रम-विकाससे सृष्ट जीवनकी 
जटिल प्रणाली और ये उपकरण श्रकृतिकी क्रियामें जीवकी भजुभुति- 
के अंदर ज्यों-ज्यों यहां प्रतिभासित होते हें त्यों-स्यों इन्हें हम यथाक्रम 
बुद्धि, अहंकार, मन, इंद्रियां ओर पंचमहाभूत कह सकते हैं, और ये पंच- 
महाभूत ही प्रकृतिके रूपोंके आधार हैं। ये सब यांत्रिक हैं, यह एक 
शैसा यंत्र हे जिसके अनेकों कल-पुर्जे हैं ओर अपने आधुनिक दृश्कोण्फो 

इम यह कह सकते हैं कि ये सब-के-सब जड़प्राकृतिक शक्तिमें समाये 
हुए हैं ओर प्रकृतिस्थ जीव जैसे-जैसे प्रत्येक येत्रके ऊध्वैगामी विकासके 
द्वारा अपने-आपको जानता है वसे-वसे ये प्रकृतिमें प्रकट होते हैं, कितु 
जिस क्रमसे हम इन्हें ऊपर गिना आये उससे इनके प्रकटीकरणका क्रम 
डलटा होता है, अर्थात्‌ पहले जड़ सृश्टि प्रकट होती है, तब इंद्रियसमूह, 
उसके बाद क्रमसे मन ओर बुद्धि ओर अतमें आत्मचेतन्य | बुद्धि जो 
पहले प्रकरतिके कार्यामें ही लगी रहती डै, पीछे इन कायाके यथाथे 
स्वरूपको जान सकती है, यह देख सकती है कि यह केवल श्रिगुणका खेल 
है जिसमें जीव फंसा हुआ है ओर जीवको तथा ब्रिगुणके इन कार्याको 
वह अलग-अलग देख सकती है; और जब ऐसा होता है तब जीवको 
मोका मिलता है कि वह इस बंधनसे अपने-आपको छुड़ा छे और अपने 
मूल मुक्त स्वरूप ओर अक्षर सत्तामें लौट आवे । वेदांतकी परिभाषामें 
जीव तब आत्माको, सत्ताको देखता है; प्रकृतिके उपकरणों ओर कार्यासे 
उसके भूतभावसे अपने आपको तादात्यय कर लेना बंद कर देता है; वढ़ 
अपने सदात्माके साथ, अपने सत्स्वरूपके साथ तदाष्म होता ओर अपनी 
स्वतःसिद्ध अक्षर आत्मसत्ताको फिरसे पा लेता ह। तब इस आत्मस्थितिसे, 
गीता कहती है कि, वह मुक्त भावसे ओर अपनी सत्ताके ईश्वररूपसे अपने 
मृतभावके कर्मका आश्रय बन सकता है। 

ये दाशेनिक प्रभेद जिन मनस्तात्विक तथ्योंपर प्रतिष्ठित हैं -- और 
दशेनशास्त्र उस शास्त्रको कहते हैं जो जीवनके मनस्तात्विक तथा भोतिक 
तथ्योंके तथा जो कोई भी परम सह्व॒स्तु है उसके साथ इनका क्या संबंध 
है इसके सारममको हमें बोद्धिक रूपमें दिखा देता है--उन्हें देखते हुए 
इस यह कह सकते हैं कि हम दो तरहके जीवन बिता सकते हैं, एक दे 
अपनी सक्रिय प्रकृतिके कायामें छीन जीवका जीवन, जिसमें जीव अपने 

भांतरिक और बाह्य उपकाणोंके साथ तदाकार, उनसे परिच्छिन्न, अपने 
व्यक्तित्वसे बंधा, प्रकृतिके वशमें होता है; ओर दूसरा है आत्माका जीवन 
जो इन सब चीजोंसे श्रेष्ट, विशाल, नेव्य॑क्तिक, विश्वव्यापी, मुक्त, अपरि- 
चिछन्न, अतिवर्ती है और अपने असीम समत्वसे अपनी प्राकृत सत्ता ओर 
कमको धारण करता पर अपनी मुक्तस्थिति ओर अनंतसत्तासे इनके परे 
रहता है । हम चाहें तो अपनी अभीकी भ्राकृत सत्तामें रह सकते हैं अथवा 
चाहें तो अपने महत्तर आत्मसत्तामें रह सकते हं। यही वह पहला महान 
प्रभेद है जिसपर गीताका कर्मयोग प्रतिष्ठित है । 

इसलिये अब सारा अइन ओर उपाय यही है कि अंतरात्माको 
अपनी वत्तेमान प्राकृत सत्ताकी परिच्छिन्नताओंसे मुक्त किया जाय। हमारे 
प्राकृत जीवनमें सर्वेश्रथम मुख्य बात है हमारा जड़ श्रकृतिके रूपोंके, 
पदाथो के बाह्यस्पशाके अधीन होना । ये रूप, ये स्पश इंद्वियोंके द्वारा 
हमारे प्राणके सामने आते हैं ओर प्राण तुरत इंद्वियों के द्वारा इन्हें पकढ़नेके 
लिये दोड़ पड़ता ओर इनसे संबंध जो डता है, इनकी कामना करता, इनसे 
आसक्त होता ओर फलकी इच्छा करता है। मनके अंदर होनेवाली सब 
सुखदुःख-वेदनाएं उसकी सब प्रतिक्रियाएं ओर तरंगें, अहण चितन ओर 
अनु भवके उसके सब अभ्यस्त तरीके इंद्रियोंके कमंका ही अनुगमन करते 
हैं; ब॒ुद्धि भी मनसे हरी जाकर इद्वियोंके इस जीवनके प्रति अपने-आपको 
सोंप देती है, यह जीवन जिसमें आंतर सत्ता वस्तुओंके बाह्य रूपोंमें ही 
फंसी रहती है ओर एक क्षणके लिये मी उनसे ऊपर नहीं उठ सकती या 
हमारे ऊपर होनेवाले उसके कर्मके घेरेसे अथवा हमारे अदुर होनेवाले 
उसके मानस परिणामों ओर प्रतिक्रियाओंके चक्करसे बाइर नहीं निकल 
सकती । इसका कारण है अहंकार, प्रकृतिका वह तत्त्व जिससे बुद्धि हमारे 
मन, इच्छा, इंद्रियसमूह ओर शरीरपर होनेवाले प्रकृतिके संपुण कार्यको 

अन्यान्य सनों, इच्छाओं, इंद्रियों और शरीरोंपर होनेवाले कायोसे प्थंक 
ओध करती है; ओर हमारे लिये हमारा जीवन उतनासा ही रद्द जाता 
“है जितना कि हमारे अहंकारपर प्रकृतिका असर पड़ता ओर हमारा अहंकार 
उसके स्पशांका प्रत्युत्तर देता है। इसके सिवाय हम ओर कुछ नहीं जानते 
हम ओर भी कुछ हैं यह नहीं मालूम पड़ते; ओर अतरात्मा भी तब ऐसा 
मालुम पड़ता है कि मन, इच्छा, भावावेगमय ओर स्नायवीय प्रतिग्रह 
ओर प्रतिक्रियाका यह कोई एथकी भूत स्तूप हो । हम अपने अहंकारको 
विशाल बना सकते हैं, अपने-आपको कुल, जाति,वर्ण, देश, राष्ट्र, मनुष्यन 
जातितकके साथ एकी भूत कर सकते हैं; परंतु फिर भी इन सब बहुरूपोंमें 
अद्दकार ही हमारे सब कमांकी जड़ बना रहता है केवल उसे बाह्य पदाथों- 
के साथ उसके इन उदार व्यवहारोंसे अपनी प्रथक सत्ताका एक विशेष 
संतोष प्राप्त होता है । 
इस अवस्थामें भी हमारे अदर प्राकृत सत्ताकी इच्छा ही काम 
करती है जो अपने व्यक्तित्वके विभिन्न रूपोंको तृप्त करनेके लिये ही 
याह्य जगतके स्पशोको ग्रहण करती है, और इस प्रकार विषयोंको ग्रहण 
करनेवाली इच्छा सदा ही कम और कमफलके प्रति कामना, आवेश ओर 
आसक्तिमय इच्छा ही होती है; यह हमारी प्रकृतिकी ही इच्छा होतौ 
है; इसे हम अपनी इच्छा कहते हैं, पर हमारा अहंभावापतन्न व्यक्तित्व तो 
प्रकृतिकी ही एक रचना है, यह हमारा मुक्त आत्मा, हमारी स्वाधीन 
सत्ता नहीं हे ओर न हो सकता है। यह सारा प्रकृृतिके गुणोंका कमे 
'है। यह कमे तामसिक हो सकता है ओर तब हमारा व्यक्तित्व होता है 
जड़वत्‌ , वस्तुओंकी यांत्रिक धाराके वशमें ओर उसीसे संतुष्ट, किसी 
अधिक स्वाधीन कम ओर प्रभुत्वका कोई प्रबल प्रयास करनेमें स्वेथा 
असम । जथवा यह कम राजसिक हो सकता है ओर तब हमारा 

यक्तित्व उद्यमी ओ र बेचेन रहता है, जो अपने-आपको प्रकृतिपर लाद 
देता ओर उससे अपनी आवश्यकताएं ओर इच्छाएं पूरी कराना चाहता 
है, पर यह नहीं देख पाता कि उसका यह प्रभुत्वाभास तो एक दासत्व 
ही है, क्योंकि उसकी आवश्यकताएं और इच्छाएं वे ही हैं जो प्रक्ृतिकी 
आवश्यकताएं ओर इच्छाएं हैं, और जबतक हम उनके वशरमें हैं तबतक 
हमें मुक्ति नहीं मिल सकती । अथवा यह कम सात्विक हो सकता है 
ओर तब हमारा व्यक्तित्व प्रबुद्ध होता है, जो बुद्धिके द्वारा अपना जीवन 
बिताने ओर किसी शुभ, सत्य या सुंदरके इप्सित आदरशको प्राप्त करनेका 
प्रयत्न करता है; पर अभी यह बुद्धि प्रकृतिके रूपोंके ही वशमें होती है 
और ये आदर होते हैं हमारे अपने ही व्यश्स्विख्पके परिवर्तनशील 
भाव जिनमें अंततोगत्वा कोई घ्रुत्र नियम नहीं मिलता न सदाके लिये 
कोई संतोष ही होता है। यहां भी हम परिवतैनके चक्तरपर ही घूमते 
रहते हैं ओर हम उस शक्तिके अधीन रहते हैं जो हमारे अंदर ओर इस 
सबके अदर है ओर जो हमें हमारे अहंकारके द्वारा इस तरह चक्कर 
दिलाया करती है, पर हम स्वयं वह शक्ति नहीं होते न उसके साथ 
हमारा योग या मेल ही होता है । यहां भी कोई मुक्तावस्था नहीं होती, 
कोई यथाथ प्रभुत्व नहीं होता। 
फिर भी मुक्तावस्था संभव हे। उसके लिये पहले हम, अपनी. 
इंद्रियोंपर बाह्य ससारकी जो क्रिया होती है उससे अलग हटकर अपने- 
आपमें आ जाना होगा; अर्थात्‌ हमें अतमुंख होकर रहना होगा ओर 
ईंद्रियां जो अपने बाह्य विषयों शी ओर स्वभावत; ही दोड़ पड़ती हैं, 
उन्हें रोक रखनेमें समथ होना होगा। दइंद्वियोंको अपने वशमें रखना 
ओर इंद्वियाँ जिन सब चीजोंके लिये तरसा करती हैं उनके बिना सुख. 
पूर्वक रहनेमें समर्थ होना, सच्चे अध्यात्मजीवनकी पहली शत्ते है, जब 

यह हो जाता है केबल तभी हम यह अनुभव करने लगते हैं कि इमारे 
अंदर कोई आत्मा है जो बाह्य स्पशासे उत्पन्न होनेवाले मनके विकारोंसे 
सर्वेथा भिन्न वस्तु है, वह आर्मा जो अपनी गभीरतर सत्तामें स्वयंभू , 
अक्षर, शांत, आत्मवान, भव्य, स्थिर, गंभीर ओर महान है, आप ही 
अपना प्रभु हे ओर बाद प्रकृतिकी व्यग्रताभरी दौड़-धूपसे सर्वथा अछिप्त 
है। परंतु यह तबतक नहीं हो सकता जबतक हम कामके वशमें हैं। 
कारण हमारे सारे बाह्य जीवनका मूल तत्त्व जो यह काम है इसे इंद्विय- 
गत जीवनसे तृप्ति मिलती है ओर यह पड़िपुओंके खेलमें ही मस्त रहता 
है। इसछिये इस कामसे हमें छुटकारा पाना होगा ओर हमारी प्राकृत 
सत्ताकी इस प्रवृत्तिके नष्ट होनेपर हमारे मनो विकार, जो कामकी तरंगोंके 
परिणामभूत होते हैं, आप ही शांत हो जायंगे; क्‍योंकि लाभ और हानिते, 
सफलता ओर विफलतासे, प्रिय ओर अग्रियके स्पशासे जो सुखदुःख हुआ 
करते हैं ओर जो ही इन मनोविकारोंका स्वागत और सत्कार करते हैं, 
हमारे अतरास्माओंके अदरसे निकल जायेगे । तब स्थिर समता प्राप्त 
होगी। ओर अब भी जब हमें इस जगतमें रहना और कम करना है 
ओर हमारा स्वभाव तो कर्म करनेमें फलकी आकांक्षा करनेवाला बना 
हुआ है, तब हमारा यह कतंव्य है कि हम इस स्वभावको बदल दें और 
फलासक्तिको छोड़कर कम करें, यदि ऐसा न करेंगे तो काम ओर उसके 
सारे परिणास बने ही रहेंगे। परंतु हममें यह जो कमके कर्त्ताका 
स्वभाव है इसको हम केसे बदल सकते हैं? बदल सकते हैं अपने 
अहंकार ओर बव्यक्तित्वले अपने क्मोको अलग करके, विनरेक-बुद्धिसे यह 
देख करके कि यह सब कुछ केवल प्रकृतिके गुणोंका ही तो खेल है, और 
अपने अंतराष्माकों इस खेलसे अछग करके, सबसे पहले अपने अतरा- 
स्माको प्रकृतिकि कमाका साक्षी बनाके तथा उन कार्योंको उस शक्तिके 

हवाले करके जो वास्तवमें उनके पीछे है; यह शक्ति प्रकतकि अदर रहने- 
वाली वह वस्तु है जो हमसे बड़ी है, यह हमारा व्यक्तित्व नहीं बल्कि 
वह शक्ति है जो विश्वकी स्वामिनी है। परंतु मन यह सब न होने देगा; 
क्योंकि उसका स्वभाव इंद्रियोंक पीछे चछना और बुद्धि ओर इच्छा- 
शक्तिको अपने साथ घसीट ले जाना है। इसकिये मनको स्थिर करना 
हमें सीखना होगा। हमें वह निरपेक्ष शांति ओर स्थिरता प्राप्त करनी 
होगी जिसमें पहुंचकर हम अपने उस अंत;स्थित स्थिर, अचल, आनंद- 
म्य आस्माको जान सकें जो सदा ही बाह्य पदाथांके स्पर्शासे अक्षत, 
अक्षुब्ध रहता है, अपने-आपमें ही पुण रहता ओर अपने-आपकमें ही अपनी 
चिरतन तृप्ति छाभ करता है । 

यह आत्मा ही हमारा स्वत३सिद्ध स्वरूप है। यह हमारे वेयक्तिक 
जीवनसे बद्ध नहीं। यह सब भूतोंमें एक, सबमें व्यापक, सबमें सम, 
अपनी अनंत सत्तासे अखिल विश्वकर्मका धारण करनेवाला है, पर देश- 
कारूकी परिच्छिन्नतासे परिच्छिन्न होनेवाला नहीं, प्रकृति ओर व्यष्टिके 
[रिवितेनोंसे परिवतित होनेवाला नहीं। जब्र हमें अपने अंदर इस 
श्रात्माके दशन होते हैं, जब हमें उसकी शांति ओर स्थिरताका अनुभव 
गैता है, तब हम उसमें संवद्धित हो सकते हैं; हमारा अतःपुरुष अभी 
गे प्रकृतिमें निमजित होकर निम्नतर अवस्थामें आसन जमाये बेठा है 
(सकी इस अवस्थाकों बदलकर हम उसे भात्माके अंदर पुनःप्रतिष्ठित 
४र सकते हैं। हम यह कर सकते हैं इन वस्तुओंकी शक्तिसे जो हमें 
प्त हुई हैं--स्थिरता, समता, निविकार नेब्येक्तिकता । क्‍योंकि ज्यो-ज्यों 
[म इन चीजोंको अपने अदर अधिकाधिक बढ़ाते हैं, अपने अदर उनकी 
(णता ले आते हैं ओर अपनी सारी भ्रकृतिको उनके अधीन करने देते हैं 
प्रॉन्त्यों हम इस स्थिर, सम, निविकार, नेच्येक्तिक, सर्वेव्यापक आश्माके 

स्थरूपको प्राप्त होते जाते हैं । हमारी इंद्वियां उसी स्थिरतामें जा पहुंचती 
हैं ओर जगतके स्पशाकों महती शांतिके साथ ग्रहण करती हैं; हमारा' 
मन उसी स्थिरताको प्राप्त होता ओर शांत, विराट्‌ साक्षी बन जाता है 
हमारा अहंकार इसी नेव्येक्तिक सत्तामें विलीन हो जाता है। हम तथद 
सभी चीजें इसी आस्माके अदर देखते हैं जो आत्मा हम स्वयं हो. गये 
होते हैं: ओर हम इस आत्माकों सबके अंदर देखते हैं; हम सब भूतोंके 
साथ उनकी आत्मसत्तामें एकीभूत हो जाते हैं। इस अहंभावश्वन्य शांति 
ओर नेर्व्यक्तिकतामें रहते हुए हम जो कम करते हैं वे हमारे कर्म नहीं 
रह जाते, वे अब अपनी प्रतिक्रियाओंसे हमें किसी भी प्रकारसे न तो 
बांध सकते हैं न कोई पीड़ा ही पहुंचा सकते हैं। प्रकृति ओर उसके 
गुण, अब भी अपने कमका जार बुना करते हैं, पर उनसे हमारी दुःख- 
रहित स्वत:प्िद्ध शांति भग नहीं होती। सब कुछ उसी एक सम- 
विराट्‌ ब्रह्यको समर्षित होता है । 

परंतु यहां दो शेकाएं उपस्थित होती हैं। एक यह कि यह शांत 
अक्षर आत्मा ओर प्रकृतिके कम, इन दोनोंके बीच एक विरोध प्रतीत 
होता है। जब हम इस अक्षर आत्मासत्तामें एक बार प्रवेश कर चुके 
तब फिर कर्मका अस्तित्व ही कैसे रह सकता है ओर वह जारी कैसे रह 
सकता है? उसमें कर्म करनेकी वह इच्छा ही कहां है जिससे हमारी 
प्रकृतिका कम हो सके ? यदि हम सांख्यमतके अनुसार यह कहें कि. 
इच्छा प्रकृतिमें होती है, पुरुषमें नहीं, तब भी प्रकृतिमें कमंके पीछे 
कोई-न-कोई प्रेरक-भाव तो होना ही चाहिये ओर उसमें वह शक्ति भी 
होनी ही चाहिये जिससे वह आत्माको रस, अहेकार ओर आसक्तिके 
' द्वारा अपने कमोमें खींच सके, ओर इन चीजोंका आत्मचैतन्यके अंदर 
: अतिबिबित होना ही जब बंद हो गया तब प्रकृतिकी वह शक्ति भी 

जाती रही, ओर उसके साथ-साथ कम करनेका प्रेरक-भाव भी जाता 
रहा । परंतु गीता इस मतको स्वीकार नहीं करती, जो मत एक विराट 
पुरुषके बजाय अनेक पुरुषोंका होना आवश्यक ठहराता है, क्योंकि यदि 
ऐसा न माना जाय तो यह बात समझमें न आ सकेगी कि किसी पुरुषकी 
प्रथक्‌ आत्मानुभूति ओर मोक्ष कैसे संभव है जब कि अन्य लाखों-करोड़ों 
घुरुष बद्ध ही पड़े हैं। प्रकृति कोई श्थक्‌ तत्त्व नहीं बल्कि परमेश्वरकी ही 
शक्ति है जो विश्वरचनामें प्रवृत्त होती है। परंतु परमेश्वर यदि केवल यही 
अक्षर पुरुष है ओर व्यष्टिपुरुष केवल कोई ऐसी चीज जो उसमेंसे निकलकर 
उस शक्तिके साथ इस सृष्टिमें आया हे, तो जिस क्षण व्यश्टि-पुरुष छीटकर 
आत्मामें स्थित होगा उसी क्षण सारी सृश्टिक्रिया बदु हो जायगी, रह जायगी 
केवछ परम एकता ओर परम निस्तब्धता। दूसरी बात यह कि यदि किसी 
अचित्यरूपसे कमर अब भी जारी रहे तो भी आत्मा जब सब पदाथांके 
लिये सम है तब कम हों या न द्वों ओर हों तो चाहे जैसे हों, इससे कुछ 
भी आता-जाता नहीं । ऐसी अवस्थामें यह भयकर सत्यानासी कमे क्यों, 
यह्द रथ, यह युद्ध, यह योद्धा, यह भगवान्‌ सारथी किस लिये ! 

गीता इसका उत्तर देती है यह बतलाकर कि परमेश्वर अक्षर 
पुरुषसे भी महान हैं, अधिक व्यापक हैं, वे साथ-साथ यह आत्मा भी 
हैं ओर प्रकृतिमें जो कर्म हो रहे हैं उनके अधीश्वर भी । परंतु वे प्रकृतिके 
कर्माका संचालन करते हैं अक्षर ब्रह्मकी सनातनी अचलता, समता, कम 
ओर व्यष्टिभावसे अतीत श्रेष्ठतामें रिथत रहते हुए। यही, हम कह 
सकते हैं कि, उनकी सत्ताकी वह स्थिति है जिप्मेंसे वे कमसंचालन करते 
'हैं, ओर जैसे-जैसे हम इस स्थितिमें संवद्धित होते हैं वेसे-वेसे हम 
उन्हींकी सत्ता ओर दिव्य कमाकी स्थितिको प्राप्त द्वोते हैं। इसी स्थितिसे 
वे अपनी सत्ताकी प्रकृतिगत इच्छा ओर शक्तिके रूपमें निकल आते हैं, 

गीता-प्रबंध 


अपने-आपको सब भूतोंमें प्रकट करते हैं, जगतमें मनुष्यरूपसे जन्म 
लेते हैं, सब मनुष्योंके दृदयोंमें निवास करते हैं, अवताररूपसे. अपने- 
आपको अभिव्यक्त करते हैं (यही मलुष्यके अंद्र उनका दिव्य जन्म है); 
और मनुष्य ज्यों-ज्यों उनकी सत्तामें संवद्धित होता है स्यों-त्यों वह इसी 
दिव्य जन्मको प्राप्त होता है। कम करने होंगे यज्ञके तोरपर इन्हीं 
प्रभुके लिये जो हमारे कर्माके अधीश्वर है, ओर अपने-आपको अपने 
आत्म-स्वरूपमें उन्नत करते हुए हमें अपनी सत्ताके अंदर उनके साथ 
एकत्व लाभ करना होगा ओर अपने व्यष्टिभावको इस तरह देखना होगा 
कि यह उन्हींका प्रकृतिमें आंशिक प्राकटय है | सत्तामें उनके साथ ऐक्य 
छाभ करनेसे हम जगतके सत्र प्राणियोंके साथ एक हो जाते हैं ओर हम 
दिव्य कर्म करने छगते हैं, अपने कमंके तोरपर नहीं बढ्कि छोकसंरक्षण और 
लोकसंग्रहके लिये हमारे द्वारा होनेवाली उन्हींकी क्रियाके तोरपर । 

असलमें करनेकी बात यही है ओर एक बार जहां यह की जा सकी 
तहाँ जो कोई भी इकाएं अजजुनके सामने उपस्थित हैं उन सबका निरसन 
हो जाता है। प्रश्न फिर हमारे वेयक्तिक कमेका नहीं रहता, कारण हमारा 
व्यक्तित्व जिससे बनता है वह चीज तो फिर केवरू इस लछोकिक जीवनसे 
संबंध रखनेवाली ओर इसलिये गीण हो जाती है, प्रश्न तब रहता दे केवछ 
जगतमें हमारे द्वारा भगवदिच्छाके कार्यान्वित होनेका । उसे समझनेके 
लिये हमें यह जानना होगा कि ये परमेश्वर स्वयं क्या हैं ओर प्रकृतिके 
अंदर इनका क्या स्वरूप है, प्रकृतिकी कमेपरंपरा क्या है ओर उसका लक्ष्य 
क्या है ओर प्रकृतिस्थ पुरुष ओर इन परमेश्वरके बीच आंतरिक संबंध क्या 
है, ज्ञानयुक्त भक्ति ही जिसकी नींव हे। इन्हीं बातोंका स्पष्टीकरण गीताके 
शेष अध्यायोंका विषय है । 

